

37813

S. Venkayya
Professor of Tel.
S.V. College
Tirupati

Sadana Venkayya Naidu.
M.A., B.O.L., Vidwan
Professor of Telugu,
S. V. COLLEGE, TIRUPATI

DONATED BY
DR. G. VELURISWAMY NAIDU, M.A., Ph.D.,
Retd. Professor, S.V. College
TIRUPATI

9



బ మ్మేర పో త రా జ
ప్ర జీ త ం బై న

శ్రీమదాంధ్ర భాగవతము



చె న్న పు రి :

వావిళ్ల రామస్వామిశాస్త్రిలుఅండ్ సన్స్

వారిచేఁ బ్ర క టి త ము


All Rights Reserved.

1952

PLACED ON THE SHELF

Date.....

Q 22:223
35 J52



శ్రీకృష్ణుడు కారాగృహస్థులగు తనజననీజనుల విడిపించుట.

11—Page 1.

SRI VENKATESWARA
CENTRAL LIBRARY &
RESEARCH CENTRE.

Acc. No

37313

Date

TIRUPATI.

అష్టమ స్కంధము

విషయము.

పుటసంఖ్య.

గజేంద్ర మోక్షణకథాప్రారంభము	...	2
క్షీరసాగరమథనకథాప్రారంభము	...	16
కూర్మావతారకథాప్రారంభము	...	22
శివుండు దేవప్రార్థితుం డై హాలాహలమును బాసము నేయుట	...	26
పాలకడలిం దరుచునెడ నై రావతాదులు జనించుట	...	27
శ్రీవిష్ణుమూర్తి మోహినీస్వరూపంబు నొందుట	...	31
దేవాసురయుద్ధము	...	33
హరి దనమోహినీరూపంబుచే నీశ్వరుని మోహింపఁ జేయుట	...	41
వామనచరిత్రకథాప్రారంభము	...	47
వామనమూర్త్యావిర్భావస్థుట్టము	...	55
బలిచక్రవర్తికడకు వామనమూర్తి యేతెంచుట	...	57
వామనమూర్తి విశ్వరూపము నొంది విజృంభించుట	...	65
మత్స్యవతారకథాప్రారంభము	...	73

నవమ స్కంధము

వైవస్వతమనుమంశకథనము	...	79
అంబరీషోపాఖ్యానము	...	87
ఇక్ష్వాకువంశానుక్రమము	...	94
నగరచక్రవర్తి కథాప్రారంభము	...	100
శ్రీపరమేశ్వరజటానిర్గతగంగా ప్రవాహమహిమాభివర్ణనము	...	103
శ్రీరామచరిత్రము	...	108
భవిష్యద్రాజేతిహాసము	...	118
చంద్రవంశ్యు లగురాజులయితిహాసము	...	120
పరశురామునిచరిత్రము.	...	125
యయాతిచరిత్రము	...	133
దేవయాని యయాతిని వరించుట	...	134
శుక్రాచార్యులు యయాతికి శాపం బొసంగుట	...	135
యయాతి దేవయానికి బస్తోపాఖ్యాన మనెడివ్యాజంబున స్వవృత్తాంతంబు చెలుపుట.	...	137
భరతునిచరిత్రము	...	142
రంతిదేవుని చరిత్రము	...	144
యదువంశచరిత్రము	...	152
పసుదేవునివంశ క్రమానువర్తనము	...	155

దశస్కంధము, పూర్వభాగము.

శ్రీకృష్ణకథాప్రారంభము	...	159
బ్రహ్మదేవతలు దేవకీగర్భస్థుం డగు శ్రీకృష్ణుని స్తుతించుట	...	166
శ్రీకృష్ణావతారస్థుట్టము	...	168
దేవకీదేవి స్వామిని స్తుతించుట	...	169
దేవకీవసుదేవులపూర్వజన్మములవృత్తాంతము	...	170
కంసునివంపునఁ బూతన యనురాక్షసి ప్రేవల్లెకుఁ జనుచెంచుట	...	177
బాలకృష్ణుండు శకటముం దనపాదమునఁ గూలఁ దన్నుట	...	181
తృణావర్తుఁ డనురాక్షసుండు సుడిగాలి యై కృష్ణు నెత్తుకొని పోవుట	...	182

శ్రీకృష్ణబలరాములబాలశ్రీ డాభివర్ణనము	...	184
గోపికలు శ్రీకృష్ణునిదుడుకుజేతల యశోదాదేవితోఁ జెప్పట	...	186
మృద్భక్షణవిశ్వరూపప్రదర్శనాద్యభివర్ణనము	...	188
యశోదానందులపూర్వజన్మవృత్తాంతము	...	189
యశోద దధిభాండవికలనాదులు సేసినకృష్ణుని బట్టుకొనుట	...	"
ఉల్కాఖిలబంధనయమశ్వాక్షునభంజనాద్యభివర్ణనము	...	191
నందాదులు బృందావనంబునకు నరుగుదెంచుట	...	195
వత్సాసురబకాసురులవధ	...	196
శ్రీకృష్ణుడు గోపకులతో బంతిచల్లులు గుడువ వనముల కేఁగుట	...	198
గోపాలబాలురు కృష్ణునితోఁ గూడి చల్లు లారగించుట	...	201
బ్రహ్మ గోపతనములను గోపబాలకులను సంతర్ధానంబుసేయుట	...	202
గార్దభాకారుం దైనధేచకాసురుని బలభేద్రుఁడు వధించుట	...	214
శ్రీకృష్ణుడు కాళియమర్దనము గావించుట	...	216
కాళియునిభార్య లైననాగాంగనలు శ్రీకృష్ణుని నుతించుట	...	220
కాళియునిపూర్వకథ	...	223
గోగోపగోపికాసంఘమును గార్చిచ్చు చుట్టుకొనుట	...	225
శ్రీష్టర్తువర్ణనము	...	"
బలభేద్రుండు ప్రలంబాసురుని వధించుట	...	226
శ్రీకృష్ణుండు దావాన్ని మింగి గోపకగోసంఘమును గాపాడుట	...	228
వర్షర్తువర్ణనము	...	229
శరదృతువర్ణనము	...	231
హేమంతఋతువర్ణనము	...	235
గోపికావస్త్రావహరణము	...	236
మునిభార్య లన్నము దీసికొని వచ్చి శ్రీకృష్ణు నారగించుజేయుట	...	239
నందాదు లింద్రయాగము సేయ శ్రీకృష్ణునితో నాలోచించుట	...	242
శ్రీకృష్ణుడు గోవర్ధనపర్వతము నెత్తుట	...	246
శ్రీకృష్ణమూర్తి నందుని పరుణనగరమునుండి కొని తెచ్చుట	...	250
శరద్రాత్రిం గాన మొనర్చుకృష్ణునన్నిధికి గోపికలు వచ్చుట	...	251
గోపికాగీతలు	...	259
రాసశ్రీ డాభివర్ణనము	...	263
జలశ్రీ డాభివర్ణనము	...	266
నర్మరాసి యగుసుదర్శనుం డనుగంధర్వునిశాపవిమోచనము	...	268
కుదేరభటుం డగుశంఖచూడుం డనుగుహ్యకుని సంహరించుట	...	269
వృషభాసురసంహారము	...	271
శ్రీకృష్ణుండు కేశివోమృతాసురుల సంహరించుట	...	274
కంసునిపంపున నక్రూరుండు బృందావనంబునకుఁ జనుదెంచుట	...	276
అక్రూరుండు యమునలో రామకృష్ణుల దర్శించి నుతించుట	...	280
శ్రీకృష్ణమూర్తి మధురానగరప్రవేశము సేయుట	...	283
శ్రీకృష్ణుండు రజకుని జంపి వాయకసుదాము లొసంగవూజల సంగీకరించి మే లొసంగుట	...	284
సూర్యాస్తమయచంద్రోదయములవర్ణనము	...	287
సూర్యోదయవర్ణనము	...	288
శ్రీకృష్ణుండు కువలయాపీఠ మనుగజంబును వధించుట	...	289

శ్రీకృష్ణబలరాములు చాణూరముష్టికులను వధించుట	...	292
శ్రీకృష్ణుండు కంసుని వధించుట	...	296
శ్రీకృష్ణుండు దేవకీవసుదేవులచెఱి మాన్ని యుగ్ర సేనునికి బట్టంబు గట్టుట	...	297
శ్రీకృష్ణుండు గోపకాంతులచెంతకు సుధవుని బంపుట	...	301
భ్రమరగీతలు	...	303
కృష్ణుం డుధవునితోఁ జేరుకొని కుబ్జాగృహంబునకు నరుగుట	...	306
కృష్ణుం డక్రూరుని హస్తినాపురంబునకు బంపుట	...	309
జరాసంధుండు మధురమీద దండెత్తి వచ్చి కృష్ణునితో యుద్ధము సేయుట	...	311
శ్రీకృష్ణుండు నిరాయుధుండై కాలయవనుడు పెంట నంటు బరుగెత్తుట	...	321
ముచుకుందునిపూర్వకథాభివర్ణనము	...	324
ముచుకుందుడు శ్రీకృష్ణుని స్తోత్రము సేయుట	...	325
జరాసంధుండు ప్రవర్తనగిరిని దహించుట	...	327
రుక్మిణీకల్యాణకథాప్రారంభము	...	328
శ్రీకృష్ణుండు కుండిననగరంబునకు రథారూఢుండై చనుట	...	332
శ్రీకృష్ణుండు శత్రురాజులు సూచుచుండ రుక్మిణీదేవిని గొనిపోవుట	...	337
సహౌదరునిభంగమునకు జిన్న యగురుక్మిణీదేవిని బలభద్రుం డూరార్చుట	...	341
శ్రీకృష్ణుండు రుక్మిణీదేవిని బెడ్డియాడుట	...	342
దశమస్కంధము, ఉత్తరభాగము		
ప్రద్యుమ్నకుమారచరిత్ర ప్రారంభము	...	345
రతిదేవి ప్రద్యుమ్నసహితయై గగనమార్గంబున ద్వారకకుఁ బోవుట	...	347
శ్రీకృష్ణుండు లోకాపవాదనివృత్తికొఱకు స్వమంతకమణిం దెచ్చుట	...	349
శతధన్వుండు సత్రాభితునిఁ జంపి మణి నవహరించుట	...	352
శ్రీకృష్ణుం డింద్ర ప్రస్థపురంబున కరుగుట	...	355
శ్రీకృష్ణుండు కాశీంది మిత్రవింద నాగ్నజీతి భద్ర లక్షణ యనువారలఁ బరిణయం బగుట.	...	357
శ్రీకృష్ణుండు సత్యభామతోఁగూడ సరిగి నరకాసురుని వధించుట	...	360
సత్యభామ నరకాసురునితో యుద్ధంబు సేయుట	...	362
భూదేవి శ్రీకృష్ణుని స్తుతించుట	...	365
శ్రీకృష్ణుండు పదాఱువేలకన్నియల వరించి దేవలోకంబునకుఁ బోయి పారిజాతము దెచ్చుట.	...	366
శ్రీకృష్ణుండు కేళిగృహమునందు రుక్మిణీదేవితో విరసోత్సలాడుట	...	368
రుక్మిణీదేవి శ్రీకృష్ణులాలిత యై యతని స్తుతించుట	...	371
శ్రీకృష్ణుండు రుక్మిణీదేవి నూఱుడించుట	...	373
బాణాసురుం డీశ్వరప్రసాదంబు నొందుట	...	378
బాణాసురుం డనిరుద్ధుని నాగపాశబద్ధునిఁ జేయుట	...	385
నారదునివలన ననిరుద్ధునివృత్తాంతమును విని కృష్ణుండు బాణాసురునివై దండెత్తుట	...	386
బాణాసురునికి సహాయభూతుం డగుశివునకుఁ గృష్ణునకు యుద్ధ మగుట	...	388
బాణాసురుండు రెండవసారి యుద్ధమునకు వచ్చుట	...	392
శివుండు బాణుని రక్షింప శ్రీకృష్ణుని స్తుతించుట	...	393
ఉషానిరుద్ధునితుండై కృష్ణుండు ద్వారకాపురంబున కరుగుట	...	395
నృగమహారాజు చరిత్రము	...	"
బలరాముండు సహృద్భంధుజనదర్శనార్థమై వ్రేపల్లెకుఁ బోవుట	...	399
శ్రీకృష్ణుండు పాండవవాసుదేవునిమీద దండెత్తి పోయి వానిఁ జంపుట	...	402

బలరాముండు ద్వీవిడు, డనువానరుని సంహరించుట	...	405
బలరాముండు హస్తినాపురమును గంగలోఁ ద్రోయఁ బూచుట	...	407
పోడశసహస్ర శ్రీసంగతుం డైన శ్రీకృష్ణునిమహిమ నారదుం డరయుట	...	412
నారదుండు శ్రీకృష్ణునితో ధర్మజురాజసూయము నెరవేర్చు మని నెప్పుట	...	418
శ్రీకృష్ణుం డుద్ధవునియాలోచనచూపున ధర్మరాజుపాలికఁ బోవుట	...	419
పాండవులు శ్రీకృష్ణు నెదుర్కొని తోడ్కొనిపోవుట	...	421
ధర్మరాజు శ్రీకృష్ణుననుమతంబున భీమాదుల దిగ్విజయంబునకుఁ బంపుట	...	423
శ్రీకృష్ణభీమాద్వునులు జరాసంధుని వధింపఁబోవుట	...	424
శ్రీకృష్ణసహాయుం డగుభీముండు జరాసంధునితో యుద్ధమునేయుట	...	426
కారాగృహవిముక్తు లగురాజులు శ్రీకృష్ణుని స్తుతించుట	...	428
ధర్మరాజుచేనెడురాజసూయంబునందు శ్రీకృష్ణుండు శిశుపాలుని వధించుట	...	430
శ్రీకృష్ణుండు దంతవక్త్రుని సంహరించుట	...	446
బలరాముండు తీర్థయాత్రకుఁ జనుట	...	447
కుచేలోపాఖ్యానము	...	451
శ్రీకృష్ణుండు సకుటుంబముగాఁ గ్రహణస్నానమునకుఁ బోవుట	...	459
లక్ష్మణ యనుశ్రీకృష్ణునియప్తమభార్య ద్రౌపదీదేవికిఁ దనవివాహవృత్తాంతంబు చెలుపుట.	...	464
నారదాదిమహర్షులు శ్రీకృష్ణదర్శనంబు నేసికొని వసుదేవునిచేఁ గ్రతువు నేయించుట.	...	467
శ్రీకృష్ణబలభద్రులు మృతు లైనశమసహోదరులఁ బెచ్చి దేవకీదేవికిఁ గనఁబఱచుట.	...	469
సుభద్రాపరిణయము	...	472
శ్రీకృష్ణుండు ఋషినమేతుం డయి మిథిలానగరమునకుఁ బోవుట	...	474
శు తిగీతము	...	477
పరీక్షిత్తునకు శుకయోగి విష్ణుసేవాప్రాశస్త్యంబు నెప్పుట	...	482
శివద్రోహంబు నేయం బూనినవృకాసురుండు విష్ణుమాయచే మడియుట	...	483
భృగుమహర్షి త్రిమూర్తులప్రాశస్త్యంబు శోధించుటకుఁ బోవుట	...	486
శ్రీకృష్ణుండు మృతు లయినవిప్రసుతులఁ దెచ్చుట	...	487

ఏ కా ద శ స్కంధము

విశ్వామిత్రపసిష్ఠనారదాదిమహర్షులు శ్రీకృష్ణదర్శనంబునకుఁ బంపుట	...	500
వసుదేవునకు నారదుండు పురాతనం బగువిదేహార్థసంవాదంబు చెలుపుట	...	502
బ్రహ్మదేవతలు శ్రీకృష్ణుని వైకుంఠమునకుఁ బిలువ వచ్చుట	...	512
కృష్ణుండు దుర్నిమిత్రంబులం గని యాడవుల నెల్ల ద్వారకనుండి ప్రభాసతీర్థమునకుఁ బంపుట.	...	512
కృష్ణుం డుద్ధవునకుఁ బరమార్థోపదేశము నేయుట	...	514
అవధూతయదుసంవాదము	...	514
శ్రీకృష్ణబలరాములు వైకుంఠమున కరుగుట	...	520

ద్వాద శ స్కంధము

శుకయోగి పరీక్షిత్తునకు భావికాలగతులఁ జెప్పుట	...	523
యంగధర్మప్రాకృతాదిప్రళయచతుష్టయవివేచనము	...	528
పరీక్షిత్తు లక్షకునిచేఁ దప్పం డై మృతినొంద నశని పుత్రుండు కర్మయాగము నేయుట	...	531
శ్రీవేదవ్యాసుండు కేడములను బురాణములను లోకమందుఁ బ్రవర్తించఁజేయుట...	...	531
మార్కంఢేయోపాఖ్యానము	...	533
చైత్రాదిమాసంబుల సంపరించెడుద్వాదశాదిత్యులక్రమంబును చెలుపుట	...	535



శ్రీమదాంధ్ర భాగవతము

అష్టమ స్కంధము



మన్నామ పయోద

శ్యామ ధరాభృల్లలామ జగదభిరామా

రామాజనకామ మహా

ద్దామ గుణస్తోమధామ దశరథరామా.

1

వ. మహనీయగుణగరిష్ఠు లగునమ్మునిశ్రేష్ఠులకు నిఖిలపురాణవ్యాఖ్యానవైఖరిసమేతుం డైనసూతుం డి ట్లనియె నట్లు ప్రాయోపవిష్టుం డైనపరీక్షిన్న రేంద్రుడు శుకయోగింద్రుం గనుంగొని.

2

క. వినఁబడియెను స్వామ్యంభువ, మనుచంశము వర్ణధర్మమర్యాదలతో మనుజులదనుజులవేల్పుల, జననంబులు స్రష్ట లేల్ల జనియించుటయున్.

3

ఉ. ఏమనుకాలమందు హరి యీశ్వరుఁ డేటికి సంభవించె నే మేమి యొనర్చె నమ్మచువు లే రతఁ డేక్రియఁ జేయు చున్నవాఁ డేమి నటంచు మీఁద గత మెయ్యది సజ్జను లైనవారు మున్నే మని చెప్పుచుందురు మునీశ్వర నా కెఱిగింపవే దయన్.

4

వ. అనిన శుకుం డి ట్లనియె.

5

క. ఈకల్పంబున మనువులు, ప్రాకటముగ నార్చు రైరి పదునలుపురలో లోకములజనులపుట్టువు, లాకథితము లయ్యె వరుస నఖిలములు నృపా.

6

వ. ప్రథమమను వైనస్వామ్యంభువునకు నాకూలిదేవహవాతు లనునిరువురుగూతులు గలరు వారికిఁ గ్రమంబునఁ గపిలయజ్ఞనామంబుల లోకంబులకు ధర్మజ్ఞాన బోధంబు సేయుకొఱకు హరి పుత్రత్వంబు నొందె నందుఁ గపిలునిచరిత్రంబు మున్న చెప్పంబడియె యజ్ఞనిచరిత్రంబు నెప్పెద వినుము.

7

మ. శతరూపావతి కామభోగవిరతిఁ సంత్యక్తభూభారుం డై సతియుం దానును గాన కేఁగి శతవర్షంబుల్ సునందానదిఁ వ్రతి యై యేకపదస్థుఁ డై నియతుఁ డై వాచయమస్ఫూర్తితో గతదోషుండు తపంబు నేసె భువనఖ్యాతంబుగా భూవరా.

8

వ. ఇట్లు తపంబు నేయుచు స్వాయంభువమనువు దనమనంబులోన.

9

సీ. సృష్టిచే నెవ్వఁడు చేతనపడకుండు సృష్టి యెవ్వనిచేతచే జనించు
జగములు నిద్రింప జాగరూకత నొంది యెవ్వఁడు బ్రహ్మాండ మెఱుఁగు చుండు
నాత్మ కాధారంబు నఖిలంబు నెవ్వఁడే నెవ్వనినిజధనం బింతరట్టు
బొడగాన రా కుండఁ బొడగను నెవ్వఁడే నెవ్వనిదృష్టికి నెదురు లేదు

ఆ. జననవృద్ధివిలయసంగతిఁ జెందకఁ యెవ్వఁ డెడప కుండు నెల్లయెడలఁ
దనమహాత్మ్యసంజ్ఞఁ దత్త్వ మెవ్వఁడు దాన, విశ్వరూపుఁ డనఁగ విస్తరిల్లు. 10

వ. అని మఱియు నిరహంకృతుండును బుధుండును నిరాశియుఁ బరిపూర్ణుండును
ననన్యప్రేరితుండును నృశిమోపరుండును నిజమార్గసంస్థితుండును నిఖిలధర్మభావ
నుండును నైనపరమేశ్వరునకు నమస్కరించెద నని యుపనిషదర్థంబులు వలుకు
చున్నమనువుం గనుంగొని.

11

క. రక్కసులు దినఁగఁ గడఁగిన, వెక్కసముగ యజ్ఞనామవిష్టుండు వారిం
జక్కడిచెఁ జక్రధారల, మిక్కుటముగ వేల్పు లెల్ల మే లని పొగడన్. 12

వ. ఇది ప్రథమమన్వంతరం బింక ద్వితీయమన్వంతరంబు వినుము. 13

సీ. స్వారోచిషం డన సప్తార్చిబిడ్డఁడు మనువు వానికి నాద్యమత్పుషేణ
రోచిష్టదాదు లారూఢపుత్రులు ధాత్రి నేలిరి రోచనుఁ డింద్రుఁ డయ్యె
నధికులు తుషితాదు లమరు లూర్జస్తంబముఖ్యు లాధ్యులు సప్తమునులునాఁడు
వేదశిరుం డనువిప్రనిదయితకుఁ దుషితకుఁ బుత్రుఁ డై తోయజాతుఁ

ఆ. డవతరించెను విభుఁ డన నశీత్యష్టసహస్రమునులు నధికు లయినవారు
ఘను లనుగ్రహింపఁ గౌమారక బ్రహ్మచారి యగుచు నతఁడు సలిపె వ్రతము.

వ. తదనంతరంబు. 15

సీ. మనువుమాండవవాఁడు మనుజేంద్రుఁడు త్తముండనఁ బ్రియవ్రతునకునాత్మజుండు
పాలించె నిల యెల్లఁ బవనస్పంజయయజ్ఞహోత్రాదు లాతని పుత్రు లధిక
గుణులు వసిష్ఠునికొడుకులు ప్రమథాదు లైరి సప్తర్షులు నమరవిభుండు
సత్యజి త్తనువాఁడు సత్యభద్రాద్యులు సురలు ధర్మనికిని సూన్యతకును

ఆ. బుట్టి సత్యనియతిఁ బురుషోత్తముండు సత్య, సేనుఁ డనఁగ దుష్టశీలయుతుల
దనుజయక్షపతుల దండించె సత్యజి, స్మిత్రుఁ డగుచు జగము మే లనంగ. 16

. — గజేంద్ర మోక్షణకథాప్రారంభము —

వ. చతుర్థమనువుకాలప్రసంగంబు వివరించెద.

17

సీ. మానవాధీశ్వర మనువు నాలవవాఁడు తామసుం డనఁగ నుత్తమునిభ్రాత
పృథివీపతులు కేతువృషసరఖ్యాత్యాదు లతనిపుత్రులు పద్మ రధికబలులు
సత్యకహరివీరసంజ్ఞులు వేల్పులు త్రిశిఖనామమువాఁడు దేవవిభుండు
మునులు జ్యోతిర్వ్యోమముఖ్యులు హరిపుష్ట హరిమేధునకుఁ బ్రీతి హరిణియందు

హర కనక కలధాతమయానేక శిఖరతట దర్శిహామనా విద్యాభాగ నిలక
సిద్ధ చారణ గరుడ గంధర్వ కిన్నర కంపుశుష విభుజా నాగేనా కంపుశుష
ప్రసుంగమంగళాయతనంబును గంధగజ గంయ గంబిరగంబిరగంబిర
శరభ శార్దూల శశ చమర శల్య భల్ల సాంగ సాలాశ్వ సాలాహ సాలాహ
మర్కట మహారగ మూర్ఖాలాడినిఖిలమృగనాథ సమూహసమూహసమూహ
రంభసంచకితశరణాగతశమనకింకరంబు నై యొప్పుచున్నదిగాఁబడెను. 24

క. భిల్లి భిల్ల లులాయక, భల్లక ఫణి ఖడ్గ గవయ వలెముఖ చరి
ర్భిల్లి హరి శరభక కిటి, మల్లాద్భుత కాఁ ఘూరియ మగుడనిది. 25

కా. అన్యాలోకనభీకరంబులు జితాశానేకపానీమలో
వన్యేభంబులు గొన్ని మత్తతను లై ప్రజ్ఞాహాగలో
దన్యత్వంబున భూరిభూధరదరిద్వారంబులందుండి సో
జన్యక్రీడల నీరుగాలి వడి కాసారావగాహ్యమై. 26

ఆ. అంధకార మెల్ల నద్రిగుహంతర, వీధులందుఁ బగలు వెలిచి డాగి
యెడరు వేచి సంధ్య నినుడు వృద్ధత నున్న, వెడలెనకుఁ గుహలుపడి డాగితిలు. 27

క. తలఁగవు కొండల కై నను, మలఁగవు సింగముల కై నను మల్కొచ్చుచుండిమి
గలఁగవు పిడుగుల కై నను, నిల బలసంపన్నవృత్తి నేనుఁగుగన్నుల్. 28

సీ. పులుల మొత్తంబులు పొదరిండ్లలోఁదూలు ఘోరభయముల గుహలుసొచ్చు
భూదారములు నేలబొటియలలో డాగు హరిదత్తముల కేగు హరిదత్తములు
మడుపులఁ జొరఁబాటు మహిషసంఘంబులు గండతైలంబులఁ గవులు పూరు
వల్లికములు సొచ్చు వనభుజంగంబులు నీలకంఠంబులు నింగి కిగయు 29

తే. వెలిచి చమరీమృగంబులు విసరు వాల, చామంబుల విహారప్రసమువాయు
భయదపరిహేల విహరించు భద్రకరుల, గాలివాతీనమాత్రన జాలి బొంబి. 30

క. మదగజదానామోదము, గదలనితమకములఁ ద్రావి కడుపులు నిండం
బొదలును దుమ్మెదకొదమల, కడుపులు జంజు వ్వటంచు గానము నేసెన్. 31

క. తేటి యొకటి యొరుప్రియకును, మాటికి నూటికిని నాగమదజలగంధం
బేటి కని తన్నుఁ బొందెడి, బోటికి నందిచ్చు నిండుబోటుదనమునన్. 32

క. అంగీకృతరంగస్తాతంగీమదగంధ మగుచుఁ దద్దయు వేడ్కన్
సంగీతవిశేషంబుల, భృంగీగణ మొప్పె మ్రానుపెట్టెడిమాడ్కిన్. 33

క. వల్లభులు వాటి మునుడడ, వల్లభ మని ముసరిరేని వారణదానం
బొల్లక మధుకరవల్లభు, లుల్లంబులఁ బొంది రెల్లయుల్లాసంబుల్. 34

వ. అప్పుడు. 35

మ. కలభంబుల్ నెరలాడుఁ బల్వలము లాఘ్రాణించి మట్టాడుచున్
ఫలభూజంబులు రాయుచుం జివురుజొంపంబుల్ వడి మేయుచుం

- బులులు గాత్రముపొతులగా న్యుగములం బోసి నీయించుట
గొలఁదుల పొచ్చి కలంచుటగా నీసిల్పి నొప్పి నొకానొకలన. 36
- క. తొండంబుల మనజలన్యోగ, గండంబుల నింభములను ఘట్టన నేమిల
గొండలు దిల్పిం దై నమి, బంతుల మగ నెలల నుంచి బగవగా జగముల. 37
- క. ఎక్కడఁ జూచిన పొక్కున, నక్కఁ న్నూ మడిచి నడిచి నిభయభాగముల
నొక్కకరినాఘః జడతగి, చిక్క నొకనొకయిలో నొనరించగద. 38
- వ. ఇట్లు వెనుక ముందట నుభయపాశ్చర్యముల న్యుద్వేగముల న్నయంగుదెంచు
నేనుంగుగములం గానన లేలగు నొప్పు తొలగి నడిచి యాత్మరాయ శ్రీం శ్రీన
చిత్తంబు నెవిత్తెంబు చొ నుంచుటం జేసి జాగ్రత్త దనక బ్రతుకమమయంబును
నొక్కతెనున్న పోవుచు. 39
- నీ. పల్కలంబుల తోగుచ్చికి పొచ్చికి జేటు నెంచుచు నొప్పుము లేన
నివుచజొంపములు క్రొవలకులపూ నొప్పిలు క్రొవలకులతోన బోలునెట్లు
ఘనదానశీతల క్షణాశంబుల నులులెలదమ నొక్కచిగువు నుచి
వృక్షాపుగాఁ గొమ్మల మెల్లన గిళిములు నెల్లన మెల్ల క్రొవలతో నొప్పు కలఁ
తే. జేటు నెంచుకొట్ల వగ్గలేప్రేమతోడ, బుడిములొక్కని నడిచి కండంబు నొంచు
పెన వివేకించుఁ గ్రీడించు నీక్రీడించు, మి న్నెమారెనినెల్లంబు నెవీచితోడ. 40
- నీ. తనకుంభములపూర్వగను దిక్కి నుంచుటనుచుములు నొక్కచిగుల. లీ గం
దనయాగంధోలెను బాన నీలలయోగము లంబు నెడగొనగ
దనకకశ్రీ గని తలఁగి బొలలదెలుకొదల మెల్లన న్నెల దొడు నుంచు
దనదంబెచిగోటి తగిలులనగలలు ముఖచంద్ర దీప్తల ముమగి నొనర. 41
- తే. దనదలవానగ్యరూపంబు నలచి చూచి, నెలవాక్రమననలచిపాదచంద్ర
దయతలందలుదన నెంచుటగిరిదన, నింభవధుఁ బొచ్చునొక్కరొక్కవోల. 42
- వ. మోయు నానాగపానవిపాద మహిమతో ముగిసెగల్పంబు ముగ్ధులను దిప్పి
విపాసాపంఁయ న్నెది న్నెంచు ముగ్ధుల నువలముగ్ధులనుం దాననుం జనచిసి. 43
- మ. లఱు గాంచెం గరిసవిధుండ నొప్పులంభోజిల్లం ముగ
నటదీవీవహరముం గమతమి న్నెహది ర్వామగ
వట హింకాల నసల సాల నుమనొ నల్లెగట్టెంబుం
జటులోద్ధూతమ కళివృ బసించాంచుఁ గానొమున. 44
- వ. ఇ ట్లనొక్క పురిమనుచానెం దై నొక్కరొకరి న్నయిచ్చరికబారెంబు బొడగని. 45
- నీ. తోయజగంధంబు దోగినచల్లనమెల్లన గొడ్చుల మెను లఱు
గమలనాళి హరివిమలవాక్కులపాంపనములు నెల్లలంబులెలు నలు
పుల్ల దిందీవరాంభోరుహమోదంబు పులకంధ్రంబుల గాంచెం
నిర్మలకల్లోలస్థితాపారంబు నెదగవ్యాంకులవాడు దొవ్వు. 46

తే. ద్రిజగదభినవసౌభాగ్యదీప్తమైన, విభవ మీక్షణములకును విందు నేయ
సరిగి పంచేంద్రియవ్యవహారములను, మఱచి మత్తేభయూథంబు మడుంగుసొచ్చె.

క. తొండంబులఁ బూరించుచు, గండంబులఁ జల్లుకొనుచు గళగళరవముల్
మెండుకొన వలుదకడుపులు, నిండక వేదండకోటి నీటిం ద్రావెన్. 45

వ. అప్పుడు. 46

మ. ఇభలోకేంద్రుడు హస్తరంధ్రముల నీ రెక్కించి పూరించి చం
డభమార్గంబున కెత్తి నిక్కి వడి నుడ్డాడించి పింజింప నా
రభటిక నీరములోనఁ బెల్లెగని నక్రగ్రాహపాతీపముల్
నభమం దాడెడుమీనకర్కటముల స్పృశై సురల్ మ్రాన్పడన్. 47

వ. మఱయు నగ్గజేంద్రంబు నిరర్థవిహారంబున. 48

సీ. కరిణీకరోజ్ఞితకంకణచ్చటఁ దోగి సెలయేటిసీలాద్రిచెలువుఁ దెగడు
హస్తిసీహస్త విన్యస్తపద్మంబుల వేయిగన్నులవానివెరపు సూపుఁ
గలభసముత్కీర్ణకర్ణరరజమునఁ గనకాచలేంద్రంబుఘనతఁ దాల్చుఁ
గుంజరీపరిచితకుముద కాండంబుల ఘణిరాజమండనప్రభ వహించు

ఆ. మదకరేణుముక్తమాక్తికశుక్తుల, మెఱుగుమొగిలుతోడ మేలమాడు
నెదురు లేనిగరిమ నిభరాజమల్లంబు, వనజగేహకేళి వ్రాలునపుడు. 49

వ. మఱయు నాసరోవరలక్ష్మీ మదగజేంద్ర వివిధవిహారవ్యాకులతనూతనలక్ష్మీవిభవ
యై యనంగవిద్యానిరూఢ పల్లవప్రబంధపరికంపిత శరీరాలంకార యగుకుసుమ
కోమలయునుంబోలె వ్యాకీర్ణచికురమత్తమధుకరనికరయు విగతరసవదనకమల
యు నీజస్థానచలిత కుచరథాంగయుగలయు లంపటితజఘనపులినతలయు నై
యుండె నంత. 50

సీ. భుగభుగాయితభూరిబుద్బుదచ్చటలతోఁ గదలుచు దివికి భంగంబు లేగయ .
భువనభయంకరపూత్కారరవమున ఘోరనక్రగ్రాహకోటి బెగడ
వాలవిజ్ఞేపదుర్వారఝంఝానిలవశమున ఘుమఘుమావర్త మడరఁ
గల్గోలజాలసంఘట్టనంబులఁ దటీతరు లమూలంబు లై ధరణిఁ గూల

తే. సరసిలోనుండి పొడగని సంభ్రమించి, యుదరి కుప్పించి లంఘించి హుంకరించి
భానుఁ గబళించి పట్టుస్వర్భానుపగిది, నొక్కమకరేంద్రుఁ డిభరాజు నొడిసిపట్టె.

క. వడిఁ దప్పించి కరేంద్రుడు, నిడుదకరం బెత్తివేయ. నీరాటంబుం
బొడ వడఁగినట్లు జలములఁ, బడి కడువడిఁ బట్టెఁ బూర్వపదయుగళంబున్. 52

చ. పదములఁ బట్టినం దలఁకుఁబాటొకయింతయు లేక శరారతఁ
మదగజపల్లభుండు ధృతిమంతుఁడు దంతయుగాంతఘట్టనం
జెదరఁగఁ జెప్పె నమృకరిచిప్పలు పాదులు దప్ప నొప్పఱ
వదలి జలగ్రహంబు కరివాలముమూలముఁ జీరె గోరులన్. 53

క. కరిఁ దిగుచు మకరి సరసికిఁ, గరి దరికిని మకరిఁ దిగుచుఁ గరకరి బెరయన్
గరికి మకరి మకరికిఁ గరి, భర మనుచును నతలకుతలభటు లరుదుపడన్. 54

వ. ఇట్లు కరిమకరంబులు రెండును నొండొండ సముద్బంధదండంబు లై తలపడి
నిఖిలలోకాలోకనభీకరంబు లై యన్యోన్యవిజయశ్రీవశీకరంబు లై సంక్షోభిత
కమలాకరంబు లై హరి హరియును గిరి గిరియును దాఁకి పిలుతివియక పెనం
గుతెఱంగున నీరాటంబయినపోరాటంబునం బట్టుచు వెలికి లోనికి దిగుచుచుఁ
గొలంకు గలంకం బొందఁ గడువడి నిట్టట్టుఁ బడితడఁబడి బుడబుడనుకారంబులై
బుగులుబుగు ల్లనుచప్పుళ్లతో నురువులు గట్టుచు జలంబు లుప్పరం బెగయం
జప్పరించుచుఁ దప్పక వదనగహ్వరంబుల నప్పళించుచు నిశితనితాంతదారంతదం
తకుంతంబుల నింతింతలు దునియ లయి నెప్పళంబునం బునుకఁచిప్పలు గుదుల్లు
దప్పి రక్తంబులు గ్రమ్ముదేర హు మ్మని యొక్కుమ్మడిం జిమ్ముచు నితరేతరసమా
కర్షణంబులం గదలక వదంబులమొదలిపట్టు వదలక కుదు రై వర్తించుచుఁ బరి
భ్రమణవేగంబున జలంబులం దిరుగుచు మకరకవతకర్కటగండకమండూకాది
సలిలనిలయంబులప్రాణంబులు క్షీణంబులుగా నొండొంటిం దాఁకురభసంబున
నిక్కలువడ మ్రక్కంద్రొక్కుచు మెండుచెడి బెండువడి నాచుగుల్ల చిప్పతండం
బులఁ బరస్పరతాడనంబులకు నడ్డంబుగా నొడ్డుచు నోలమాసగొనక గెలుపుఁ
దలంపులు బెట్టిదంబు లై రెట్టింప నహోరాత్రంబులుంబోలెఁ గ్రమక్రమ
విజృంభమాణంబు లై బహుకాలకలహవిహారంబు లై నిర్గతనిద్రాహారంబు లై
యవక్రపరాక్రమహారంబు లై పోరు చున్నసమయంబున. 55

క. జవమును జలమును బలమును, వివిధములుగఁ బోరుకరటివీరతకు భువిన్
దివి మకరమీనకర్కట, నివహము లొక్కటన మిత్రనిలయముఁ బొందెన్. 56

శా. ఆటోపంబునఁ జిమ్ము తొ మ్మగల వజ్రాభీలదంతంబులం
దాటించున్ మెడఁ జుట్టిపట్టి హరిదోర్దండాభశండాహతిన్
నీటన్ మాటికి మాటికి దిగువఁగా నీరాటమున్ నీటిపో
రాట న్నోటుమిపాటుఁ జొపుట కరణ్యాటంబు వాచాట మై. 57

వ. అప్పుడు. 58

ఆ. మకరితోడఁ బోరుమాతంగవిభుని నొక్కరుని డించి పోవఁ గాల్గు రాక
కోరి చూచు చుండఁ గుంజరీయూథంబు, మగలు దగులు గారె మగువలకును.

వ. అంత. 60

ఆ. జీవనంబు దనకు జీవనం బై యుంట, నలవుఁ జలము సంతకంత కెక్కి
మకర మొప్పె డస్సె మత్తేభమల్లంబు, బహుళపక్షశీతభానుపగిది. 61

మ. ఉటుకుం గుంభయుగంబుపై హరి క్రియన్ హు మ్మంచు బాదంబులన్
నెఱయం గంతము వెన్ను దన్ను నెగయున్ హేలాగతిన్ పాలముం

- జఱచుక నుగ్గు గఁ దాఁకు ముంచు మునుఁగుక శల్యంబులుక దంతముల్
విఱుగక వ్రేయుచుఁ బొంచి పొంచి కదియుక వేదండయాథో త్తమున్. 62
- మ. పొడగానం బడ కుండ డాఁగు వెలికిం బోవంగఁ దా నడ్డ మై
పొడచూపుం జరణంబులం బెనఁగొనుం బో రాక రా రాక బు
గ్గడిలం గూలంగఁ దాఁచు లేచుతఱి నుద్ధాటించు లంఘించు బ
ల్విడిఁ జీరుం దలఁగుక మలంగు నొడియక వేధించుఁ గ్రోధించుచున్. 63
- వ. ఇట్లు విస్మితనక్రచక్రం బయి నిర్వక్రవిక్రమంబున నల్పహృదయజ్ఞానదీపంబు నతి
క్రమించుమహామాయాంధకారంబునుం బోలె నంతకంతకు సుత్సాహకలహ
సన్నాహబహువిధజలావగాహం బయిన గ్రాహంబు మహాసాహసంబున. 64
- శా. పాదద్వంద్వము నేల మోపి పవనుక బంధించి పంచేంద్రియో
న్మాదంబుం బరిమార్చి బుద్ధిలతకుక మాతాకు హత్తించి ని
ష్ఠేదబ్రహ్మపదావలంబనరతిం గ్రీడించు యోగీంద్రుమ
ర్శాదక నక్రము విక్రమించె గరిపాదాక్రాంతినిర్వక్ర మై. 65
- ఆ. వనగజంబు నెగచువనచారిఁ బొడగని, వనగజంబ కాన వజ్రగజము
వెల్ల నై సురేంద్రు వేచి సుథాంధులు, పట్టఁ బట్ట నీక బయలు ప్రాకె. 66
- ఉ. ఊహ గలంగి జీవనపుటోలమునం బడి పోరుచుక మహా
మోహలతానిబద్ధపదముక విడిపించుకొనంగ లేక సుం
దేహముఁ బొందుదేహిక్రియ దీనదశక గజ ముండె భీషణ
గ్రాహదురంతదంతపరిఘట్టతపాదఖురాగ్రశల్య మై. 67
- వ. ఇన్విధంబున. 68
- క. ఆలయక సొలయక వేసట, నొలయక కరి మకరితోడ నుద్దండత రా
త్రులు సంధ్యలు దివసంబులు, సలిపెం బో రొక్కవేయిసంవత్సరముల్. 69
- మ. పృథుశక్తిక గజ మాజలగ్రహముతోఁ బె క్కేండ్లు పోరాడి సుం
శిథిలం బై తనలాపు వైరిబలముం జింతించి మిథ్యామనో
రథ మిం కేటికి దీని గెల్వ సరి పోరం జాల రా దంచు న
వ్యథ మై యిట్లనుఁ బూర్వపుణ్యఫలదివ్యజ్ఞానసంప త్తితోన్. 70
- శా. ఏరూపంబున దీని గెల్తు నిట మీఁ దేవెంటఁ జింతింతు నె
వ్వారిం జీరుదు నెవ్వ రడ్డ మిఁక నివ్వారిప్రచారోత్తముక
వారింపం దగువార లెవ్వ రఖిలవ్యాపారపారాయణుల్
లేరే మ్రొక్కెద దిక్కుమాలిన మొఱాఁపం బ్రపుణ్యాత్మకుల్. 71
- శా. నానానేకఽయాథముల్ వనములోనం బెద్దకాలంబు స
న్మానింపక దశలక్షకోటికరిణీనాథుండ నై యుండి మ
ద్దానాంభగపరిపుష్టచందనలతాంతఃస్థాయలం దుండ లే

- కీనీరాస ని తేల వచ్చితి భయం బెట్టో కదే యీశ్వరా. 72
- ఉ. ఎవ్వనిచే జనించు జగ మెవ్వనిలోపల నుండు లీన మై
యెవ్వనియందు డిందుఁ బరమేశ్వరుఁ డెవ్వఁడు మూలకారణం
బెవ్వఁ డనాదిమధ్యలయుఁ డెవ్వఁడు సర్వముఁ దాన యైనవాఁ
డెవ్వఁడు వాని నాత్మ భవు నీశ్వరు నే శరణంబు వేఁడెదన్. 73
- క. ఒకపరి జగములు వెలి నిడి, యొకపరి లోపలికిఁ గొనుచు నుభయముఁ దానై
సకలార్థసాక్షి యగున, య్యకలంకుని నాత్మమూలు నర్థిఁ దలంతున్. 74
- క. లోకంబులు లోకేశులు, లోకస్థులుఁ దెగినఁ దుది నలోకం బగుపెం
జీకటి కవ్వల నెవ్వం, డేకాకృతి వెలుఁగు నతని నే నేమింతున్. 75
- క. నర్తకునిభంగిఁ బెక్కగు, మూర్తులతో నెవ్వఁ డాడు మునులు దివిజులుం
గీర్తింప నేర రెవ్వని, వర్తన మొరు లెటుంగ రట్టివాని నుతింతున్. 76
- ఆ. ముక్తసంగు లై నమునులు దిదృక్షులు, సర్వభూతహితులు సాధుచిత్తు
లసదృశ ప్రతాధ్యులై కొల్తు రెవ్వని, దివ్యపదము వాడు దిక్కు నాకు. 77
- సీ. భవము దోషంబు రూపంబుఁ గర్తంబు నాహ్వాయములు గుణము నెవ్వనికి లేక
జగములఁ గలిగించు సమయించుకొఱకునై సజమాయ నెవ్వఁడిన్నియనుదాల్చు
నాపరేశునకు ననంతశక్తికి బ్రహ్మ కిద్ధరూపికి రూపహీనునకును
జిత్రచారునికి సాక్షికి నాత్మరుచికిని బరమాత్మనకుఁ బరబ్రహ్మమునకు
- ఆ. మాటలను నెఱుకల మనములఁ జేరంగఁ, గానిశుచికి సత్యగమ్యుఁ డనుచు
నిపుణుఁ డైనవాని నిష్కర్తృతకు మెచ్చు, వాని కే నొనర్తు వందనములు. 78
- సీ. శాంతున కపవర్గసౌఖ్యసంవేదికి నిర్వాణభర్తకు నిర్విశేషు
నకు ఘోరునకు గూఢునకు గుణధర్మికి సౌమ్యున కధికవిజ్ఞానమయన
కఖలేంద్రియద్రష్ట కధ్యక్షునకు బహుక్షేత్రజ్ఞునకు దయాసింధుమతికి
మూలప్రకృతి కాత్మమూలున కఖలేంద్రియజ్ఞాపకునకు దుఃఖాంతకృతికి
- ఆ. నెఱి నసత్య మనెడినీడతో వెలుఁగుచు, నుండు నెక్కటికి మహా త్రురునకు
నిఖిలకారణునకు నిష్కారణునకు న, మస్కరింతు యన్న మనుచుకొఱకు. 79
- క. యోగాగ్నిదగ్ధకర్షులు, యోగీశ్వరు లేమహాత్ము నొం డెటుంగక స
ద్యోగవిభావితమనముల, బాగుగ వీక్షింతు రట్టిపరము భజింతున్. 80
- సీ. సర్వాగమామ్నాయజలధికి నపవర్గమయునికి నుత్తమమందిరునకు
సకలగుణారణిచ్ఛన్నబోధాగ్నికిఁ దనయంత రాజిల్లుధన్యమతికి
గుణలయోద్ధిపితగురుమానసునకు సంవర్తితకర్మనిర్వర్తితునకు
దిశ లేనినాబోటిపశువులపాపంబు లడఁచువానికి సమస్తాంతరాత్ముఁ
- ఆ. డై వెలుఁగువాని కచ్చిన్నునకు భగవంతునకుఁ దనూజపశునివేళ
దారసక్తు లయినవారి కందఁగ రాని, వాని కాచరింతు వందనములు. 81

వ. మఱియును.

82

సీ. వరధర్మకామార్థవర్జితకాములై విబుధులెవ్వని నేవించి యిష్ట
గతిఁ బొందుదురుచేరి కాంక్షించువారి కవ్యయదేహ మిచ్చు నెవ్వఁడు కరుణ
ముక్తాత్మ లెవ్వని మునుకొని చింతింతు రానందవార్ధి మగ్నాంతరంగు
లేకాంతు లెవ్వని నేమియుఁ గోరక భద్రచరిత్రంబు బాడు చుందు

ఆ. రామహేళు నాద్య నవ్యక్తు సభ్యాత్మ, యోగగమ్యుఁ బూర్ణ సున్నతాత్మ
బ్రహ్మమయినవానిఁ బరుని సతీంద్రియ, నీశు దూరు సూక్ష్మ నే భజింతు. 83

వ. అని మఱియు నిట్లని వితర్కించె.

84

సీ. పాపకుం డర్చుల భానుండు దీప్తుల నెబ్బంగి నిగిడింతు నెట్లడంతు
రాక్రియ నాత్మకరావళిచేత బ్రహ్మాదుల వేల్పుల సఖిలజంతు
గణముల జగముల ఘననామరూపభేదములతో మెఱయించి తగ నడంచు
నెవ్వఁడు మనము బుద్ధీంద్రియములుఁ దాన యై గుణసంప్రవాహంబు నెఱపు

తే. స్త్రీసపుంసకపురుషమూర్తియును గాక, తిర్యగమరసరాదిమూర్తియును గాక
కర్మగుణభేదసదసత్ప్రకాశి గాక, వెనుక నన్నియుఁ దా నగువిభుఁ దలంతు. 85

క. కలఁ డందురు దీనులయెడఁ, గలఁ డందురు పరమయోగిగణములపాలం
గలఁ డందు రన్నిదిశలను, గలఁడు కలం డనెడువాఁడు గలఁడో లేఁడో. 86

సీ. కలుగఁడే నాపాలికలిమి సందేహింపఁ గలిమిలేములులేక కలుగువాఁడు
నా కడ్డపడ రాఁడె నలి నసాధువులచే బడినసాధుల కడ్డపడెడువాఁడు
చూడఁడే నాపాటుఁ జూపులఁ జూడక చూచువారలఁ గృపఁ జూచువాఁడు
లీనతోనా మొఱులొంపఁడే మొఱుగుల మొఱులెఱుంగుచుఁదన్ను మొఱుగువాఁడు

తే. అఖిలరూపముల్ దనరూప మైనవాఁడు
ఆదిమథ్యాంతములు లేక యడరువాఁడు
భక్తజనములదీనులపాలివాఁడు
వినఁడె చూడఁడె తలఁపడె వేగ రాఁడె.

87

క. విశ్వకరు విశ్వదూరుని, విశ్వాత్మని విశ్వవేద్యు విశ్వ నవిశ్వక
శాశ్వతు నజు బ్రహ్మప్రభు, నీశ్వరుని బరమపురుషు నే భజియింతున్. 88

వ. అని పలికి తనమనంబున నగ్గజేంద్రం డీశ్వరసన్నిధానంబు కల్పించుకొని
యిట్లనియె. 89

శా. లా వాక్కింతయులేదు ధైర్యము పిలోలం బయ్యెఁ బ్రాణంబులున్
తావుల్ దప్పెను మూర్ఖ వచ్చెఁ దనువున్ డస్సెన్ శ్రమం బయ్యెడిన్
నీవే తప్ప నితఃపరం బెఱుంగ మన్నింపం దగున్ దీనునిన్
రావే యీశ్వరకావవే వరద సంరక్షింపు భద్రాత్మకా.

90

క. విను దఁట జీవులమాటలు, చను దఁట చనరానిచోట్ల శరణార్థుల కో

యను దంట పిలిచిన సర్వముఁ, గను దంట సందేహ మయ్యెఁ గరుణావార్ధి. 91

ఉ. ఓకమలాప్త యోవరద యోప్రతిపక్షవిపక్షదూర కు
య్యో కవియోగివంద్య సుగుణోత్తమ యోశరణాగతామరా
నోకహ యోమునీశ్వరమనోహర యోవిమలప్రభావ రా
వే కరుణింపవే తలంపవే శరణార్థిని నన్నుఁ గావవే. 92

వ. అని పలికి మఱియు నరక్షితరక్షకుం డైనయీశ్వరుం డైననన్నుం
గాంచుఁ గాక యని నింగి నిక్కి చూచుచు నిట్టూర్పులు నిగిడించుచు బయ
లాలకించుచు నగ్గజేంద్రుండు మొఱి నేయు చున్న సమయంబున. 93

ఆ. విశ్వమయత లేమి వినియు నూరక యుండి, రంబుజాసనాదు లడ్డపడక
విశ్వమయుండు విభుండు విష్ణుండు జిష్ణుండు, భక్తియుతున కడ్డపడఁ దలంచె. 94

మ. అలవై కుంతపురంబులో నగరిలో నామూలసౌధంబుదా
పల మందారవనాంతరామృతసరగ్రాంతేందుకాంతోపలో
త్పలపర్యంకరమావినోది యగునాపన్న ప్రసన్నుండు వి
హ్వలనాగేంద్రము పాహి పాహి యనఁ గు య్యాలించి సంరంభి యై. 95

మ. సీరికిం జెప్పఁడు శంఖచక్రయుగముం జేదోయి సంధింపఁ జే
పరివారంబును జీరఁ డభ్రగవతిం బన్నింపఁ డాకర్ణికాం
తరథమ్మిల్లముఁ జక్క నొత్తఁడు వివాదప్రోథితశ్రీకుచో
పరిచేలాంచల మైన వీడఁడు గజప్రాణావనోత్సాహి యై. 96

వ. ఇట్లు భక్తజనపాలనపరాయణుండును నిఖిలజంతుహృదయారవిందసదనసం
స్థితుండును నగునారాయణుండు కరికులేంద్రవిజ్ఞాపిత నానావిధదీనాలాపంబు
లాకర్ణించి లక్ష్మీకాంతావినోదంబులం దగులు సాలించి సంభ్రమించి దిశలీ
నిరీక్షించి గజేంద్రరథోపరత్వంబు నంగీకరించి నిజపరికరంబు మరల నవధరించి
గగనంబున కుద్రమించి వేంచేయునప్పుడు. 97

మ. తనవెంటఁ సీరి లచ్చివెంట నవరోధ వ్రాతమున్ దానివె
న్నును బక్షింద్రుండు వానిపొంతను ధనుగకౌమోదకీశంఖచ
క్రనికాయంబును నారదుండు ధ్వజనీకాంతుండు రా వచ్చి రొ
య్యన వై కుంతపురంబునం గలుగువా రాబాలగోపాలమున్. 98

వ. తదనంతరంబ ముఖారవిందమకరందబిందుసందోహపరిష్కందనానందదిందిరి
యగునయ్యిందిరాదేవి గోవిందకరారవిందసమాకృష్యమాణసంవ్యానచేలాంచల
యయి పోవుచు. 99

మ. తనవేంచేయుపదంబుఁ జేర్కొనఁ డనాథస్త్రీజనాలాపముల్
వినెనో మ్రుచ్చులు మ్రుచ్చిలించిరొ ఖలుల్ వేదప్రపంచంబులన్
దనుజానీకము దేవతానగరిపై దం డెత్తెనో భక్తులం

- గనిచక్రాయుధుఁ డేడి చూపుఁ డని ధిక్కారించిరో దుర్జనుల్. 100
- వ. అని వితర్కించుచు. 101
- శా. తాటంకాచలనంబుతో భుజనటద్ధమ్మిల్లబంధంబుతో
శాటిముక్తకుచంబుతో నదృఢచంచత్కాంచితో శీర్షలా
లాటాలేపముతో మనోహరకరాలగ్నోత్తరీయంబుతోఁ
గోటిందుప్రభతో నురోజభరసంకోచద్విలగ్నంబుతోన్. 102
- ✓ క. అడిగెద నని కడు వడిఁ జను, నడిగినఁ దను మగుడ నుడుగఁ డని నెడ నుడుగున్
వెడవెడ చిడిముడి తడఁబడ, నడు గిడు నడుగిడదు జడిమ నడు గిడునెడలన్.
- సీ. నిటలాలకము లంట నివర జంజమ్మని ముఖసరోజము నిండ ముసరుఁ దేంట్లు
నభులఁ బోఁడుగఁ జిల్క లల్ల నల్లన చేరి యోవృబింబద్యుతు లొడియ నులుకు
శుకములఁ దోలఁ జత్తుర్మీనములకు మందాకినీపాతీనలోక మెసఁగు
మీనపంక్తుల దాట మెయిదీగతో రాయ శంపాలతలు మింట సరణి గట్టు
- ఆ. శంపలను జయింపఁ జక్రవాకంబులు, కుచయుగంబుఁ దాకి క్రొవ్వు సూపు
మెలత మొగిలుపిటిఁదిమెఱుఁగుఁదీవయుఁబోలె, జలదవర్ణు వెనుకఁజనెడునపుడు.
- మ. వినువీధి జనుదేరఁ గాంచి రమరుల్ విష్ణున్ సురారాతిజీ
వనసంపత్తినిరాకరిష్టుఁ గరుణావర్ధిష్టు యోగీంద్రహృ
ద్వనవర్తిష్టు సహిష్టు భక్తజనబృందప్రాభవాలంకరి
ష్టు నవోఘోల్లసదిందిరాపరిచరిష్టున్ జిష్టు రోచిష్టునిన్. 105
- వ. ఇట్లు పొడగని. 106
- మ. చనుదెంచెఁ ఘనుఁ డల్లవాఁడ హరిపజ్జు గంటిరే లక్ష్మీ శం
ఖనినాదం బదె చక్ర మల్లదె భుజంగధ్వంసియున్ వాఁడ క్ర
న్నన యేతెంచె నటంచు వేల్పులు నమోనారాయణాయేతని
స్వసు లై మ్రొక్కిరి మంట హస్తదురవస్థావక్రికిం జక్రికిన్. 107
- వ. అయ్యవసరంబున గుంజరేంద్రపాలనపారవశ్యంబున దేవతానమస్కారంబు
లంగీకరింపక మనస్సమానసంచారుం డై పోయి పోయి కొంతదూరంబు శింశు
మారచక్రంబునుంబోలె గురుమకరకుళీరమీనమిథునం బై కిన్నరేంద్రునిభాండా
గారంబునుం బోలె స్వచ్ఛవరకచ్ఛుం బై భాగ్యవంతునిభాగధేయంబునుం
బోలె సరాగజీవనం బై వైకుంఠంబునుంబోలె శంఖచక్రకమలాలంకృతం
బై సంసారచక్రంబునుం బోలె ద్వంద్వసంకులపంకసంకీర్ణం బై యొప్పు
నప్పంకజాకరంబుఁ బొడగని. 108
- మ. కరుణాసింధుఁడు శౌరి వారిచరమున్ ఖండింపఁగాఁ బంపె స
త్వరితాకంపితభూమిచక్రము మహోద్యద్విస్ఫులింగచ్ఛటా
పరిభూతాంబరశుక్రమున్ బహువిధబ్రహ్మాండభాండచ్ఛటాం

- తరనిర్వక్రముః బాలితాఖిలసుధాంధశ్చక్రముం జక్రమున్. 109
- వ. ఇట్లు పంచిన. 110
- శా. అంభోజాకరమధ్యనూతననలిన్యాళింగనక్రీడనా
రంభుం డైన వెలుంగుతేనిచెలు వారన్ వచ్చి నీటన్ గుభుల్
గుంభధ్వానముతోఁ గొలంకువు గలంకం బొందఁగాఁ జొచ్చి దు
ష్టాంభోవర్తి వసించుచక్కటికి డాయం బోయి హృద్వేగ మై. 111
- శా. భీమం బై తలఁ ద్రుంచి ప్రాణములఁ బాపెం జక్ర మాశుక్రియన్
హేమత్కైధరదేహముం జకితవన్యేభేంద్రసందోహముం
గామక్రోధనగేహమున్ గరటిరక్తస్రానగాహంబు ని
స్సీమోత్సాహము వీతదాహము జయశ్రీమోహమున్ గ్రాహమున్. 112
- వ. ఇట్లు నిమిషస్పర్శనంబున సుదర్శనంబు మకరితలఁ ద్రుంచునవసరంబున. 113
- క. మకర మొకటి రవిజొచ్చెను, మకరము మఱియొకటి ధనదుమాటున డాఁగెన్
మకరాలయమునఁ దిరిగెడు, మకరంబులు కూర్చరాజు మఱువున కరిగెన్. 114
- మ. తమముం బాసినరోహిణీవిభుక్రియన్ దర్పించి సంసారదుగి
ఖము వీడ్కొన్నవిరక్తచిత్తునిగతిన్ గ్రాహంబుపట్టాడ్చి పా
దము లల్లార్చి కరేణుకావిభుఁడు సౌందర్యంబుతో నొప్పె సం
భ్రమదాశాకరిణీకరోష్ఠితసుధాంభసాన్నినవిశ్రాంతుఁ డై. 115
- శా. పూరించెన్ హరి పాంచజన్యముఁ గృపాంభోరాశిసౌజన్యమున్
భూరిధ్వానచలాచలీకృతమహాభూతప్రచైతన్యమున్
సారోదారశితప్రభాచకితపద్మన్యాదిరాజన్యమున్
దూరిభూతవిపన్నడై న్యమును నిర్భూతద్విషత్తైస్సన్యమున్. 116
- మ. మొరనెన్ నిర్జరదుందుభుల్ జలరుహమోదంబు లై వాయువుల్
దిరిగెం బువ్వులవానజల్లు గురినెన్ దేవాంగనాలాస్యముల్
పరఁగెన్ దిక్కులయందు జీవజయశబ్దధ్వానముల్ నిండె సా
గర ముప్పుంగెఁ దరంగచుంబితనభోగంగాముఖాంభోజ మై. 117
- క. నిడుద యగుకేల గజమును, మడువున వెడలంగఁ దిగిచి మదజలరేఖల్
దుడుచుచు మెల్లన పుడుకుచు, నుడివెన్ విష్ణుండు దుగిఖ ముర్వీనాథా. 118
- క. శ్రీహరికరసంస్పర్శను, దేహము దాహంబు మాని ధృతిఁ గరిణీసం
దోహంబుఁ దాను గజపతి, మోహనఘీంకారశబ్దములతో నొప్పెన్. 119
- క. కరమున మెల్లన నివురుచుఁ, గర మనురాగమున మెఱసి కలయం బడుచుం
గరి హరికతమున బ్రహ్మకుచుఁ, గరవీడన మాచరించె గరిణుల మరలన్. 120
- సీ. జననాథ దేవలశాపవిముక్తుఁ డై పటుతరగ్రాహరూపంబు మాని
ఘనుఁడు హూహూనామగంధర్వుఁ డప్పుడు దనతోంటినిర్మలతనువుఁ దాల్చి

హరికి నవ్యయునకు నతిభక్తితో మ్రొక్కి తవిలి కీర్తించి గీతములు వాడి
యాదేవుకృప నొంది యందంద మఱియును వినతశిరస్కుండై వేడ్కతోడ

ఆ. దళితపాపుఁ డగుచుఁ దనలోకమున కేఁగె, నపుడు శౌరి గేల నంటి నడవ
హస్తీలోకనాథుఁ డజ్ఞానరహితుండై, విష్ణురూపుఁ డగుచు వెలుంగు చుండె.

మ. అవనీనాథ గజేంద్రుఁ డామకరితో నాలంబు గావించె ముఖ
ద్రవిశాధీశుఁ డతండు పుణ్యతముఁ డింద్రద్యుమ్న నాముండు వై
ష్ణవముఖ్యుండు గృహీతమాననియతికా సర్వాత్మ నారాయణుక
సవిశేషంబుగఁ బూజ నేసెను మహాశైలాగ్ర భాగంబునన్. 122

మ. ఒకనాఁ డానృపుఁ డచ్యుతుక మనములో నూహించుచుకా మాని యై
యకలంకస్థితి నున్నచోఁ గలశజం డచోటికికా వచ్చి లే
వక పూడింపక యున్నమానిఁ దని నవ్యక్రోధుఁ డై మూఢ లు
భ్ర కరింద్రోతమయోనిఁ బుట్టు మని శాపం బిచ్చె భూవల్లభా. 123

క. మునివతి నవమానించిన, ఘనుఁ డింద్రద్యుమ్న విభుఁడు గౌంజరయోని
జననం బందెను విప్రులఁ, గని యవమానింపఁ దగదు ఘనపుణ్యులకున్. 124

క. కరినాథుఁ డయ్యె నాతఁడు, కరు లైరి భటాదు లెల్ల గజముగ నయ్యుకా
హరిచరణసేవకతమునఁ, గరివరునకు నధికము క్తిగలిగె మహాత్మా. 125

ఆ. కర్తతంత్రుఁ డగుచుఁ కమలాక్షుఁ గొల్పుచు, నుభయనియతవృత్తి నుండెనేనిఁ
జెడును గర్త మెల్ల శిథిల మై మెల్లన, ప్రబల మైనవిష్ణుభక్తి నెడదు. 126

క. చెడుఁ గరులు హరులుధనములుఁ, జెడుదురునిజసతులుసుతులుఁ జెడుచెనటులకుం
జెడక మనునట్టిగుణులకుఁ, జెడనిపదార్థములు విష్ణు సేవానిరతుల్. 127

వ. అప్పుడు జగజ్జనకుం డగునప్పరమేశ్వరుండు దరహానితముఖకమల యగున
క్కమల కి ట్లనియె. 128

క. బాలా నావెనువెంటను, హేలకా వినువీధినుండి యే తెంచుచు నీ
చేలాంచలంబుఁ బట్టుట, కాలో నేమంటి నన్ను సంభోజముఖి. 129

క. ఎటుంగుదు తెఱవా యెప్పుడు, మఱవను సకలంబు నన్ను మఱచినయెడలకా
మఱతు నని యెఱిగి మొఱుగక, మఱవక మొఱయిడిరయేని మఱియన్యములన్. 130

వ. అని పలికిన నరవిందమందిర యగునయ్యిందిరాదేవి మందస్థితచంద్రికాసుందర
వదనారవింద యగుచు ముకుందున కి ట్లనియె. 131

క. దేవా దేవరయడుగులు, భావంబున నిలిపి కొలుచుపని నాపని గా
కొవల్లభ యే మనియెద, నీవెంటను వచ్చు చుంటి నిఖిలాధిపతి. 132

క. దీనులకు య్యాళింపను, దీనుల రక్షింప మేలు దీవనఁ బొందకా
దీనావన నీ కొప్పును, దీనపరాధీన దేవదేవ మహేశా. 133

మఱియును సముచితసంభాషణంబుల సంకించు చున్న యప్పరమవైష్ణవీ

రత్నంబును సాదనసనసప్తస్థానమనకహాసపూర్ణకంబుగా నాలింగనంబు గావించి
సవరివానుం డై గరుడగంధస్వసిద్ధవిబుధగణజీవితమానుగ డై గరుడారూఢుం
డగును నిజసంబునకుం జనియె నని చెప్పి కణయోగింపుం డిట్లనియె. 134

సీ. నరనాథ నీదును నాదేవ విలసిల్లంబునవియ్యాశ్చిష్ట్యాంభోర మైన
గజరాజమూర్తినాథ వియూహాది యశము లిచ్చును గర్జింపఁ పంబు
దంష్ట్రున్న నాశంబు వశఖులకలంబు ప్రసన్న మేల్కొనిది పూతవృత్తి
నిత్యంబుఁ బరియించుచున్నాడెను క్షిప్ర విప్రగుణుల మహావిభవ మమను

తే. సంపదలు గల్గుల మీడలు తొలగి బోయె
సుఖము సిగ్గుచు వర్జిల్లు శోభనములు
మోక్ష మతిచితి ధూమరు ముఁము నేరు
ననుచు విష్ణుండు శ్రీతుల్య యాన లెచ్చె.

135

వ. అని ముఖియు నర్చనమేర్పడం దిట్లని యాన లెచ్చె నెక్కడవి నుకరాత్రాం
లంబున మేల్కొనిది సమాపితేనెకస్మిన్ లయు నన్నును నిన్నును నీచోవరం
బును శ్వేతతీర్థకంబును నానుం ద్రిశుం భవమథాపాగంబును హేమనగంబు
ను నిగ్గరికంకానగంబులను పేత్రకీచకతీయలలాగున్ మరచానవంబులను నే
నును బ్రహ్మాను ధూలలోచనంబును నివరించి యుండునొండశిఖరంబులను
గోమోదకీ రోస్తుభ సున్నున పారజవ్యంబులను శ్రీదేవి శేష గరుడ వా
సుకీ ప్రహ్లాద నాదలను ముక్త్యురూర్ధ్వనాహుర్వ్యవతాంబులను చింతకాగ
కృతేశాన్యంబులను మోక్ష బోధ పాపగులను బ్రణవంబును ధర్మశాస్త్రశ్లోకంబు
లను వేదంబును వేదాంగంబులను శాస్త్రంబులను గో భూసుర సాధు కలిత్రతా
జనంబులను జంద్ర కాశ్యోపాచూచనంబులను నౌక గంగా పద్మనీ కారిం
దీ సునందా ప్రవిఖపూర్ణాశోకినీదేయంబును నమగులను నమతేనువులను
నైరావశంబును నమ్మగంబును ప్రభుని ప్రహ్లాదపాంబును బుద్ధాశ్లాగు
లయునమానవులను సమాపితేదిక్కునై నలంకరిత మానవుల బ్రణావసానకా
లంబున మనీషుం బగునరుగతి నిన్ను నది వ్యాపితేనెందు నిట్లనింది శంఖంబు
పూరించి సకలమనఃసంతోషా నందించి యై వివాగఃకీర్త్యభవాపానుం డై
వేంచెనె విబుధాసీకంబు సంతోషిం డని చెప్పి కనుండు రాజున కిట్లనియె.

క. గజరాజమూర్తినంబును, గజమంగల బలియించువచ్చెనియె కాశ్యలగు
గజరాజవరదుం డిచ్చును, గజకుంగులంకవములుం డై వల్యంబున.

137

క. కామసుతమ్ము డిట్లనిత, వానదు డై వెలసె మనస్స సువు మిందా
భూమికి బ్రతివింధాన్యన, వానూదలు నృపులు మనువులందులు వృషా. 138

సీ. మునులు హిగర్భాగోముచు మూర్ధ్వబాహుండు వేదశ్రీం దనునీరుమొదలు
ననురులు భూతలయాదులు శుక్రసూరి వికుంఠాఖ్య పరమసాధ్వీ

యాయుద్ధఱకుఁ బుత్రుఁడై తనకళలతో వైకుంఠుఁడనఁ బుట్టి వారిజాక్షుఁ
డవనిపై వైకుంఠ మనియెడిలోకంబుఁ గల్పించె నెల్లలోకములు మ్రొక్క
తే. రమయెదుర్కొలు నేకొనె రాజముఖ్యు, తదనుభావంబుగణములుఁదలఁపఁదరమె
యీధరాఁరేణుపటలంబు నెఱుంగవచ్చు, గాని కాదయ్యెఁకారిగణగణముసంఖ్య.
వ. తదనంతరంబ. 140

సీ. చక్షు స్తనూజుండు చాక్షుషుం డనువీరుఁ డాటవమను వయ్యె నవనినాథ
భూమిశ్వరులు పురుగిపురుషనుద్యుమ్నాదు లాతనినందను లమరవిభుఁడు
మం త్రద్యుమాఖ్యుఁ డమర్త్యు లాప్యాదికు లాహవిష్టద్విర కాదిఘనులు
మును లందు విభుఁడు సంభూతికి వైరాజునకుఁ బుట్టి యజితుండు నాఁగ నొప్పె
ఆ. నతఁడ కాఁడె కూర్మ మై మందరాద్రిని, నుదధిజలములోన నుండి మోచె
నతఁడ చువ్వె దివిజు లర్థింప నమృతాభిఁ ద్రచ్చి యిచ్చె నాసుధారసంబు. 141

— శ్రీరసాగరమథనకథా ప్రారంభము —

వ. అని పలికినఁ బరీక్షిన్న రేంద్రుండు మునీంద్రున కి ట్లనియె. 142

మ. విను ము న్నేటికిఁ ద్రచ్చె పాలకడలికొ విష్ణుండు కూర్మాకృతికొ
వనధిం జొచ్చి య దెట్లు మోచె బలుకవ్వం బై నశైలంబు దే
వనికాయం బమృతంబు నెట్లు వడసెకొ వారాశి నేమేమిం సం
జనితం బయ్యె మునీంద్ర చోద్యము గదా సర్వంబుఁ జెప్పంగదే. 143

క. అప్పటనుండి బుధోత్తమ, చెప్పెడుభగవత్కథావిశేషంబులు నా
కెప్పుడుఁ దనివి జనింపదు, నెప్పుఁ గదే చెవులు నిండ శ్రీహరికృతముల్. 144

వ. అని మఱియు నడుగంబడినవాఁడై యతని నభినందించి హరిప్రసంగంబు నెప్పు
నుపక్రమించె నని సూతుండు ద్విజుల కి ట్లనియె నట్లు శుకుండు రాజుం జూచి.

క. కసిమసంగి యసురవిసరము, లసిలతికల సురల నెగవ ననువులు వెడలం
బసఁ జెడిరి పడిరి కెడసిరి, యసమసమరవిలసనముల నను వెడలి నృపా. 146

క. సురపతివరుణాదులతో, సురముఖ్యులు గొందఁ జరిగి సురశైలముపై
సురనుతుండగునజుఁ గనియా, సురదుష్కృతిఁ జెప్పి రపుడు సొలయుచు నతులై.

క. దుర్వాసుశాపవశమున, నిర్విర్యత జగము లెల్ల నిశ్శ్రీకము లై
పర్వతరిపుతోఁ గూడ నపర్వము లయి యుండె హతసుపర్వావళు లై. 148

ఆ. నెలపు వెడలి వచ్చి నిస్తేజు లై రట్టి, వేల్పుగములఁ జూచి వేల్పుఁబెద్ద
పరమపురుషుఁడలఁచి ప్రణతుఁడై సంపుల్ల, పద్మవదనుఁ డగుచుఁ బలికెఁ దెలియ.

క. ఏనును మీరును గాలము, మానవతిర్యగ్లతాద్రుమన్వేదజముల్
మానుగ నెవ్వనికళలము, వానికి మ్రొక్కుదము గాక వగవఁగ నేలా. 150

క. పథ్యుండు రక్షణీయుఁడు, సాధ్యుండు మాన్యుఁ డని లేక సర్వత్రాణా
వఘ్నాదు లొనర్చునతం, తాద్యంతవిధానమునకు నర్హుండు మనకున్. 151

క. వరదుని బరము జగద్గురు, గరుణాపరతంత్ర మనము గనుగొన దుగిఖ
జ్వరములు నెడు నని సురలకు, సరసిజజని చెప్పి యజితుసదనంబునకున్. 152

వ. తానును దేవతాసమూహంబును నతిరయంబునం జని వినయంబునఁ గానం
బడనియవ్విభు నుద్దేశించి దైవికంబు లగువచనంబుల నియతేంద్రియుడై యి
ట్లని స్తుతియించె. 153

సీ. ఎవ్వనిమాయకు నింతయు మోహించుఁ దఱిమి యెవ్వనిమాయ దాట రాదు
తనమాయ నెవ్వఁ డింతయు గెల్చినట్టివాఁ డెవ్వని బొడగాన రెట్టిమునులు
సర్వభూతములకు సమవృత్తి నెవ్వఁడు చరియించుఁ దనచేత జనిత మయిన
ధరణిపాదములు చిత్తము సోమఁ డగ్ని ముఖంబు గన్నులు సోమకమలహితులు

తే. చెవులు దిక్కులు రేతంబు సిద్ధజలము
మూఁడు మూర్తులపుట్టిల్లు మొదలినెలపు
గర్భ మఖిలంబు మార్ధంబు గగన మగుచు
మలయు నెవ్వఁడు వాని నమస్కరింతు.

154

వ. మఱియు నెవ్వనిబలంబున మహేంద్రుండును బ్రసాదంబున దేవతలును గోపం
బున రుద్రుండును బరుషంబున విరించియు నింద్రియంబులవలన వేదంబులును
మునులును మేధ్రింబునఁ బ్రజాపతియును వక్షంబున లక్ష్మీయు ధాయవలనఁ
బితృదేవతలును స్తనంబులవలన ధర్మంబును బృథ్వంబులవలన నధర్మంబును శిరం
బువలన నాకంబును విహాసంబులవలన నప్పరోజనంబులును ముఖంబువలన విప్ర
ులును గుహ్యంబున బ్రహ్మంబును భుజంబులవలన రాజులును బలంబును నూరు
వులవలన వైశ్యులును నైపుణ్యంబును బదంబులవలన శూద్రులును నవేదంబును
నధరంబున లోభంబును నుపరిరదచ్ఛదంబులవలనఁ బ్రీతియు నాసాపుటంబు
వలన ద్యుతియు స్పర్శంబునఁ గామంబును భ్రూయగళంబున యమంబును
బక్షంబునఁ గాలంబును సంభవించె నెవ్వనియోగమాయావిహితంబులు ద్రవ్య
వయగిర్తగుణవిశేషంబులు చతుర్విధస్థం బెవ్వనియాత్మతంత్రం బెవ్వని
వలన సిద్ధించి లోకంబులును లోకపాలురును బ్రదుకు చుందురు పెరుగుచుం
దురు దివిజాలకు నాయువు సంధంబు బలంబు నై నగంబులకు నీశం డై ప్రజ
లకుఁ బ్రజనుం డై ప్రజావపనక్రియాకాండనిమి త్తసంభవుం డగుజాతవేదం డై
యంతస్సముద్రంబున ధాతుసంఘాతంబులం బ్రపచించుబ్రహ్మమయుం డై
ముక్తి ద్వారం బై యమృతమృత్యుస్వరూపుం డై చరాచర ప్రాణులనుఁ
బ్రాణం బై యోజస్సహోబలవాయురూపంబు లై నప్రాణేంద్రియాత్మశరీర
నికేతనుం డై పరమమహాభూతి యగునప్పరమేశ్వరుండు మాకుం బ్రసన్నుం
డగుం గాక యని మఱియును. 155

క. మొదటి జల మిడినభూజము, దుది నడుమను జల్లఁదనము దొరఁగొనుమాడ్కి

- మొదలను హరికిని మ్రొక్కిన, ముద మొందుదు మెల్ల వేల్పుమూఱలునేనున్.
 క. ఆపన్ను లగుదిదృతుల, కోపుణ్య భవన్తుఖాబ్జ మొయ్యన తఱితోఁ
 బ్రాపింపఁ జేయు సంపద, నోపరమదయానివాస యుజ్జ్వలతేజా. 157
- వ. అని యిట్లు దేవగణసమేతుం డై యనేకవిధంబులం గీర్తించుచు నున్నపరమేష్ఠి
 యందుఁ గరుణించి దయాగరిష్ఠుం డగువిశ్వగర్భుం డాపిర్బవించె. 158
- మ. ఒకవేయర్కులు గూడి గట్టికరువై యుద్యత్ప్రభాభూతితో
 నొకరూ వై చనుదెంచుమాడ్కి హరి దా నొప్పారె నావేలుపుల్
 వికలాలోకను లై విషణ్ణమతు లై విభ్రాంతులై మ్రోలఁ గా
 నక శంకించిరి కొంతప్రాద్దు విభుఁ గానం బోలునే వారికిన్. 159
- వ. అప్పడు. 160
- సీ. హరికిరీటకేయూరకుండలపాదకటక కాంచీలతాకంకణాది
 కాస్తుభోపేతంబుఁ గౌమోదకీశంఖచక్ర శరాసనసంయుతంబు
 మరకతశ్యామంబు సరసిజనేత్రంబుఁ గర్ణాభరణకాంతిగండయుగముఁ
 గలితకాంచనవర్ణ కాశేయవస్త్రంబు శ్రీవనమాలికాసేవితంబు
- ఆ. నై మనోహరంబు నై దివ్యసౌభాగ్య, మైన యతనిరూపు హర్ష మెసఁగఁ
 జూచి బ్రహ్మ హరుండు సురలునుదానును, బొంగినమ్రుండగుచుఁబొగడఁదొడఁగె.
- క. జననస్థిలయదూరుని, మునినుతు నిర్వాణసుఖసముద్రుని సుగుణుం
 దనుతనునిఁ బృథులపృథులుని, ననఘాత్తు మహానుభావు నభినందితున్ 162
- క. పురుషోత్తమ నీరూపము, పరమశ్రేయంబు భువనపంక్తుల కెల్లఁ
 స్థిరవై డిక్ యోగంబున, పరుసను మీయంద శానవచ్చెను మాకున్. 163
- క. మొదలును నీలోఁ దోఁచెను, దుదియును నటఁ దోఁచె నడుము దోఁచెను నీవే
 మొదలు నడుము దుది సృష్టికిఁ, గదియఁగఘటమునకుమన్నుగతియగుమాడ్కిన్.
- క. నీమాయచేత విశ్వము, వేమాలు సృజింతు వనుచు విష్ణుండ వనుచున్
 ధీమంతులు గుణపదవిని, నేమంబున సగుణుఁ డైననినుఁ గాంతు రొగిన్. 165
- ఆ. అన్న మవనియందు నమృతంబు గోవుల, యందు వహ్ని సమిధలందు నమర
 యోగవశతఁ బొండునోజను బుద్ధిచే, నగుణు నిన్నుఁ గాంతు రాత్తవిదులు. 166
- మత్తకోకిలము. పట్టు లేక బహుప్రకారవిపన్నచిత్తుల మైతి మే
 మెట్టుకేలకు నిన్నుఁ గంటి మభీప్సితార్థము వచ్చుఁ బె
 న్నెట్ట యైనదవానలంబున వేఁగునేనుఁగు మొత్తముల్
 నిట్ట వేర్చినగంగలోపల నీరు గాంచినచాడ్పునన్. 167
- మత్తకోకిలము. నీకు నే మని విన్నవెందుము నీవు సర్వమయుండ వై
 లోక మెల్లను నిండి యుండఁగ లోకలోచన నీవదా
 లోకనంబు శుభంబు మాకును లోకపాలకు లేను నీ

నాకవాసులు నీవ వహ్నిఁ దనర్చుకేతుతతిక్రియన్. 168

వ. అని కమలసంభవప్రముఖులు వినుతినేసి రనిచెప్పి నరేంద్రునకు శుకుం డిట్లనియె.

శా. ఈరీతిం జతురాసనాదినుతుఁ డై యే పార జీమూతగం
భీరం బైనరవంబునం బలికె సంప్రీతాత్ముఁ డై యీశ్వరుం
డారోమాంచితకాయులక నవవిముక్తాపాయులం శ్రేయులం
బ్రారణ్యోగమహాశ్లవోన్మథనవాంఛానల్పులక వేల్పులన్. 170

క. ఓనలువ యోసురేశ్వర, యోనిటలతటాక్ష యోసురోత్తములారా
దానవులతోడ నిప్పుడు, మానుగఁ బోరామి గలిగి మనుటే యొప్పున్. 171

వ. అది యెట్లంటిరేని. 172

క. ఎప్పుడు దనకును సత్త్వము, సోపుడు నందాఁక రిపులఁ జూచియుఁ దనమైఁ
గప్పికొని యుండవలయును, నొప్పుగ నహి మూషకమున కొదిగినభంగిన్. 173

క. అమృతోత్పాదనయత్నము, విమలమతిం జేయు టొప్పు వేల్పులు వినుడి
యమృతంబుఁ ద్రావి జంతువు, లమృతగతిక బ్రదుకు చుండు నాయుర్వృద్ధిన్.

సీ. పాలమున్నీటిలోపల సర్వతృణలతోషధములు దెప్పించి చాల వైచి
మందరశైలంబు మంథానముగఁ జేసి తనర వాసుకిఁ దరిత్రాడు సేసి
నాసహాయతచేత నలి నందలును మీరు తరువుఁడు వేగ మతంద్రు లగుచు
ఫలము మీఁ దయ్యెడు బహుళదుగ్ధింబులఁ బడుదురు దైత్యులు పాపమతులు

ఆ. అలస టేమి లేక యఖిలార్థములుఁ గల్గు, విషధిలోన నొక్క విషము పుట్టుఁ
గలఁగి వెఱవ వలదు కామరోషంబులు, వస్తుచయమునందు వలదు చేయ. 175

వ. అని యాదేశించి. 176

క. అంతాదిరహితుఁ డచ్యుతుఁ, డంతర్ధానంబు నొందె నజఘాలాక్షుల్
సంతోషంబునఁ దమతమ, కాంతాలయములకుఁ జనిరి గౌరవ మొప్పున్. 177

క. కయ్యంబు సేయ నొల్లక, నెయ్యంబున నతులు వెట్టి నిర్జరనికరం
బియ్యప్పనములు వెట్టుచు, దియ్యంబునఁ గొల్పె బలిని దేవద్వేషిన్. 178

క. పసచెడి తనకును వశ మై, సుసరపుగతిఁ గొల్పుచున్న సురసంఘములక
గసిమసుఁగి చంపఁ బూనిన, నసురుల వారించె బలియు నతినయయుక్తిన్. 179

వ. అట్లు వారించి వైరోచని రాక్షససముదయంబున కిట్లనియె. 180

క. పగవారుశరణుచొచ్చిన, మగతనములు నెఱవఁ దగదె మగవారలకు
దగుసమయ మెఱుంగ వలదే, మగఁటిమిఁ బాటింప వల దమర్త్యులతోడన్. 181

వ. అని పలికి కొలువుహంటంబున సురనికరపరివృతుం డై నిఖిలలోకరాజ్యలక్ష్మీ
సహితుం డై యఖిలవిబుధవీరవిజయాహంకారనిజాలంకారుం డై సుఖంబునం
గొలుపున్న విరోచనందనుం గని శచీవిభుం డుత్తమసుచివుండునుంబోలె సాంత్వ
నవచనంబుల శాంతిం జొందించి పురుషోత్తమశిక్షితం డైననీతిమార్గంబున

శంబరునికిం బ్రియంబు నెప్పి యరిష్ట నేమి ననునయించి త్రిపురవాసు లగుదాన
పుల నొడంబటిచి జంభునిసమ్మతంబు నేకొని హయగ్రీవునివిగ్రహంబు మాన్చి
నముచితారకబాణాదులతో సఖ్యంబు నెఱసి విప్రచిత్తికిం బొత్తు హత్తించి
శకుని విరోచన ప్రహేతులకుఁ బోరామి సూపి మయమాలిసుమాలిప్రముఖు
లకు మైత్రియొఱిగించి కుంభనికుంభులకు పాజన్యంబు గైకొలిపి పాలోమకాల
కేయనివాతకవచాదులయెడ బాంధవంబు ప్రకటించి వజ్రసంప్రీతి వశం దై
యితరదానవదైత్యసమూహంబువలన నతిన్నేహంబు సంపాదించి మనకు నక్క
సెలియండబిడ్డలకు నొడ్డారంబు లేమిటికి నేక కార్యపరత్వంబున నడ్డంబు లేక
బ్రదుకుద మన్యోన్యవిరోధంబు లేల తొల్లి యన్యోన్యవిరోధంబున నలంగితి
మిది మొదలు దనుజదివిజసముదయంబులకు రాజు విరోచననందనుండ మన
మందఱ మతనిపంపు నేయంగలవార ముభయకులంబును వర్ధిల్లునట్టియుపాయం
బెఱింగింతు నని యమృతజలధిమథనప్రారంభకథనంబు దెలియం జెప్పె నట్లు
సురాసురయూధంబులు బలారాతిబలిప్రముఖంబు లై పరమోద్యోగంబున
సుఖాసంపాదనాయత్తచిత్తు లై యొకమత్యంబు నొంది యమందగమనంబున
మందరనగంబునకుం జని.

182

- సీ. వాసవవర్ధకి వాడిగాఁ జఱచిన కుద్దాలముఖములఁ గొంత ద్రవ్య
ముసలాగ్రములు చొన్ని మొదలిపాఁ తగలించి దీర్ఘపాశంబులఁ ద్రిండు సుట్టి
పెకలించి బాహులఁ బీడించి కదలించి పెల్లార్చి తమతమపేరు వాడి
పెఱికి మీఁదికి నెత్తి పృథులహస్తంబులఁ దలల భుజంబులఁ దరల కుండ
- తే. నాని మెల్లన కుటుతప్పటాడుగు లిడుచు, భారమధికంబు మఱవక పట్టుడనుచు
మందరనగంబుఁ దెచ్చి రమందగతిని, దేవదైత్యులు జలరాశితెరువు వట్టి. 183
- క. మందరము మోవ నోపమి, నందఱపైఁ బడియె నదియు నతిచోద్యమగాఁ
గొందఱు నేలం గలిసిరి, కొందఱు ను గ్గయిరి చనిరి కొందఱు భీతిన్. 184
- క. ఏలా హరికడ కేగితి, మేలా దొరఁగొంటి మధికహేలన శైలో
న్మాలనము నేసి తెచ్చితి, మేలా వెక్కండు మడిసి రేలా నడుమన్. 185
- క. ఏటికి మముఁ బని పంచెను, నేటికి మనఁబోఁటివారి కింతలు పను లిం
కేటికి రాఁడు రమేశ్వరుఁ, డేటి కుపేక్షించె మఱవనేటికి మనలన్. 186
- ప. అని కులకుధరపతనజన్యం బగుదైన్యంబు సహింప నోపక పలవించుచున్నదివిజ
దితిజులభయంబు మనంబున నెఱింగి సకలవ్యాపకుం డగుహరి తత్సమీపంబున.
- మ. గరుడాఁగోహకుఁ డై గదాదిధరుఁ డై కారుణ్యసంయుక్తుఁ డై
హరిఁగోటిప్రభతో నొహో వెఱవకుం డంచుం బ్రదీపించి త
ద్గిరిఁ గేలక నలు వొండఁ గందుకముమాడ్కిం బట్టి క్రీడించుచు
స్థుణాఁగోకసుధా సురాసురులప్రాణంబుల్ సమర్పించుచున్. 188

- క. వారలు గొలువంగ హరియును, వారాన్నిధి కరుగు మనంగ ననుభాధరమున్
వారిజనయనుని గొందు న, వారితగతి జనియె విహగనల్లభుఁ డటుతెస. 189
- క. చని జలరాశితటంబున, వనజాతుని గిరిని డింది వందనములు స
ద్వినుతులు సేసి ఖగేంద్రుఁడు, పనివినియెను భక్తి నాత్మ భవనంబునకున్. 190
- వ. అప్పుడు. 191
- సీ. భూనాథ వినవయ్య భోగింద్రు వాసుకి బలిపించి యతనికిఁ బ్రయము సెప్పి
ఫలభాగ మీ నొడఁబడి సవ్యతుని జేసి మెల్లన చేతుల మేను నిదిరి
నీవ కా కెవ్వరు నేర్తు రీపని కియ్యకొమ్మని యతన్నిక్కోలు వడసి
కవ్వంపుఁగొండ నిష్కుంటకంబుగఁ జేసి ఘర్షించి యతనిభోగంబుఁ జూర్చి
- ఆ. కడఁగి యమృతజలధిఁ గలశంబుఁ గావించి, త్రచ్చునవసరమునఁ దలఁపు లమర
బద్ధవస్త్ర కేశభారు లై యారెండు, గమలవారు తరువఁ గదిసి నచట. 192
- వ. తదనంతరంబ. 193
- క. హరియును దేవానీకము, సురగేంద్రునితలలు పట్ట నుద్యోగింకన్
హరిమాయాపరవశు లై, సురవినుతులు గూడి పలుకఁ జొచ్చిరి కడిమిన్. 194
- మ. త్రక్కోకిలము. స్వచ్ఛ మైనఫణంబు మీరలు చక్కఁ బట్టి ముఖంపఁగాఁ
బుచ్చు మేటికి మాకుఁ బట్టఁగఁ బూరుషత్వము గల్గి మే
మచ్చమైనతపోబలాధ్యయనాన్వయంబులవాన మై
యిచ్చయింతుమి తుచ్చవృత్తికి నిండు మాకు ఫణాగ్రముల్. 195
- వ. అని పలుకుదనుజాలం జూచి. 196
- క. విస్తయముఁ బొంది దానవ, ఘస్త్తురుఁ డహిఫణము విడువఁ గైకొని యసురుల్
విస్తేతముఖు లై యార్చి ర, విస్తేతముగఁ గొనిరి సురలు వీరకం దోకెన. 197
- వ. ఇట్లు సమాకర్షణస్థానభాగనిర్ణయంబు లేర్పఱచుకొని దేవతలు పుచ్చంబును
బూర్వదేవతలు ఫణంబులుం బట్టి పయోరాశిమధ్యంబునం బర్వతంబు పెట్టి పర
మాయ త్తచిత్తు లై యమృతార్థంబు త్రచ్చు చున్నసమయంబున. 198
- క. విడువిడుఁ డని ఫణి పలుకఁగఁ, గడుభరమున మొదలఁ గుదురు గలుగమి గడరై
బుడబుడరవమున నఖిలము, వడవడ వడఁకఁగ మహాద్రి వనధి మునింగెన్. 199
- ఉ. గౌరవ మైనభారమునఁ గవ్వపుఁగొండ ధరింప లేక టో
స్సారవిహీను లై యుభయసైనికులుం గడుసిగ్గుతో నకూ
పారతటంబునం బడిరి పౌరుషముం జెడి పొండవేయ యె
వ్వారికి నేరఁ బోలు బలవంతపుదైవము నాక్రమింపఁగన్.
- క. వననిధిజలములలోపల, మునిగెడిగిరిఁ జూచి దుగ్ధమునఁ జింత
మునిగెడివేల్పులఁ గనుఁగొని, వనజాతుఁడు వార్ధినడుమ వారలు సూచన్.



— కూర్మావతారకథాప్రారంభము —

- సీ. సవర నై లక్షయోజనములవెడలు పై కడుంగఱోరము నైనకర్పరమును
 నద నైన బ్రహ్మాండ మైన నాహరించు ఘనతరం బగుముఖగహ్వరంబు
 సకలచరాచరజంతురాసుల నెల్ల మ్రింగి లోఁగొనునట్టిమేటికడుపు
 విశ్వంబుపై వేటువిశ్వంబు పైబడ్డ నాఁగినఁ గదలనియట్టికాళ్లు
- తే. వెలికి లోనికి జను దెంచువిపులతుండ, మంబుజంబులఁ బోలెడునక్షీయుగము
 సుందరంబుగ విష్ణుండు సురలతోడి, కూర్మి చెలువొందనొకమహాకూర్మమయ్యె.
- మ. కమతం బై జలరాశిఁ జొచ్చి లఘుముక్తాశు క్తిచందంబునన్
 నమద్రీంద్రము నెత్తె వాసుకీమహానాగంబుతో లీలతో
 నమరేంద్రాదులు మాళికంపములతో నా నాఁ గదే బాపురే
 కమలాక్షో శరణు భూదిశలు నాకాశంబునన్ మ్రోయగన్. 203
- వ. ఇవివిధంబున. 204
- క. తరిగాండ్రలోన నొకఁ డట, తరిగడవకుఁ గుదురు నాకత్రా డట చేరుల్
 దరిగవ్వంబును దా నట, హరిహరి హరిచిత్రలీల హరియే యెటుఁగున్. 205
- ఆ. జలధిఁ గడవ సేయ శైలంబుఁ గవ్వంబు, సేయ భోగిఁ ద్రాడుసేయఁ దరువ
 సిరియుసుధయుఁబడయశ్రీవల్లభుఁడుదక్క, నొరుఁడుశక్తిమంతుఁడొకఁడుగలఁడె.
- ఆ. గొల్లవారిబ్రదుకు గొఱు తన వచ్చునె, గొల్లరీతిఁ బాలకుప్పఁ ద్రచ్చి
 గొల్ల లైరి సురలు గొల్లయ్యె విష్ణుండు, చేటులేనిమందు సిరియుఁ గనిరి. 207
- వ. ఇట్లు సురాసురయూథంబును హరిసనాథంబు లయి కవచంబులు నెట్టంబులు
 వెట్టికొని పుట్టంబులు పిరిచుట్లు సుట్టికొని కరంబులు కరంబుల నప్పలించుచు
 భుజంబులు భుజంబుల నొరయుచు లెండు లెండు దరువఁ దొడంగుడు రం డని
 యమృదగతిం బెరుఁగుఁ ద్రచ్చుమందగొల్లచందంబున మహార్ణవమధ్యంబున
 మంథాయమానమండరమహీధర విలగ్నభోగిభోగాద్యంతంబులం గరంబులం
 దెమల్చుచుఁ బెనుబొబ్బలం బ్రహ్మాండకటాహంబు నిర్భరం బయి గుబ్బుగు బ్బని
 యురలుకొండకవ్వంబుగుత్తి జిఱజిఱం దిరుగువేగంబున ఛటచ్చటాయమా
 నంబు లయి బుగులుబుగుల్లనుచప్పుల్లెప్పరం బెగసి లెక్కకు మిక్కిలి చుక్కల
 కొవ్వలచెక్కులనిక్కలువడుమిసిమిగలమిఁది మిఁగడపాలతేటనిగ్గుఁదుంపరల
 పరంపరలవలన నిజకరక్రమక్రమాకర్షణ పరిభ్రాంత ఫణిఫణాగర్భ సముద్భూత
 నిర్భరవిషకీలికీల జాలంబుల నప్పటప్పటికి నుప్పతిల్లినదప్పిం గొండొక మందగతిం
 జెందక యకూపారవేలాతటకుటజకుసుమగుచ్చ పిచ్చిలస్వచ్ఛమకరందసుగంధి
 గంధవహంబులం గ్రొంజెమటనీటివెనువఱదగము లొడల్ల నిగుర నొం
 డొరులం బరిహసించుచుఁ బేరువాడి విలసించుచు మేలుమేలని యుగ్గడించుచుఁ
 గాదు కా దని భంగించుచు నిచ్చ మెచ్చనిమచ్చరంబులవలన వనధివలమాన

వైశాఖవసుంధరాధరపరివర్తనసముజ్జనితఃసుమఘమారావంబును మథనగుణా
యమాన మహాహింద్రముఖముహూర్తుహంరుచ్చలితభూరి ఘోర ఘాతాకర
ఘోషంబును గలకుధరపరిక్షేపణక్షోభితసముల్లంఘనసమాకులితంబు లై వెఱ
చఱచి గుబురుగుబుగు లై యొరలుకమతకర్కటకాకోదరమకరితిమితిమింగిలమ
రాశచక్రవాకబలాకభేకసారసానీకంబుల మొఱలుసుం గూడికొని ముప్పిరిగొని
దనుజదివిజభటాట్టహాసతర్జనగర్జనధ్వనులు నలుపురి యై మొత్తినట్టిన దశదిగంత
భిత్తులును జేఁ తెత్తి వెల్లగిలం ద్రుళ్లుచుఁ గిరురు పొడుచుచు నొకఁ డొకని
కంటె వడియునుం గడపునుం గలుగఁ ద్రచ్చుచుఁ బంతంబు లిచ్చుచు సుధా
జననంబుఁ జింతించుచు నూతనపదార్థంబులకు నెదుళ్లు సూచుచు నెంతదడవు
ద్రుత్త మని హరి నడుగుచు నెడపడనితమకంబుల నంతకంతకు మురువుడింపక
త్రచ్చుసమయంబున.

208

క. అప్పాలవెల్లిలోపల, నప్పటి కప్పటికి మందరాగము దిరుగం
జప్పుడు నిండె నజాండము, నెప్పెడి దే మజునిచెవులు సిందఱిగొనియెన్.

209

వ. అంత నప్పయోరాశిమధ్యంబున.

210

క. ఎడమఁ గుడి మునుపు దిరుగుచుఁ, గుడి నెడమను వెనుకఁ దిరుగుకులగిరి గడలిం
గడ లెడలనురలునసురలుఁ, దొడితొడిఫణిఫణము మొదలుఁదుదియునుదిగువన్.

క. వడిగొని కులగిరిఁ దరువఁగ, జడనిధి ఖగమకరకమతర్ముష ఫణిగణముల్
సుడివడఁ దడఁబడుఁ గెలకులఁ, బడు భయపడి నెగసి బయలబడునురలిపడున్.

క. అమరాసురకరవిపరి, భ్రమణధరాధరవరేంద్రభ్రమణంబును దాఁ
గమతేంద్రవీపుతీఁటను, శమియింపఁగఁ జాలదయ్యె జగతీనాథా.

213

వ. తదనంతరంబ.

214

క. ఆలోలజలధిలోపల, నాలో నహి విడిచి సురలు నసురలుఁ బఱవం
గీలాకోలాహల మై, హాలాహలవిషము పుట్టె నవనీనాథా.

215

వ. అదియునుం బ్రళయకాలాభీలఫాలలోచనలోచనానలశతంబుచందంబున నమం
దం బై విలయదహాసహస్రంబుకై వడి వడియై కడపటిపట్టపగలింటివెలుంగుల
లక్షతెఱంగున దుర్లక్షితం బై తుదిరేయి వెలింగిన మొగిలుగములవలనం బడు
బలుపిడుగులవడువున బెడిదం బై పంచభూతంబులుం దేబోయాపంబు లైన
చాడ్పున దుస్సహం బై భుగభుగాయమానంబు లై నపాగలును జిటిజిటాయమా
నంబు లై నవిస్ఫులింగంబులును ధగధగాయమానంబు లై ననెఱమంటలునుగలిగి
మహోర్ణనమధ్యంబున మందరనగం బమంధరంబుగం దిరుగునెడ జనియించి
పటపటాయమానం బై నింగికిం బొంగి దిశలకుం గేలుసాచి బయల్లుప్రబ్బి కొని
తరిగవ్వంపుఁగొండ నండగొనక నిగిడి కడల నలుగడలకుం బఱచి దరుల కుటికి
సురాసురసముదయంబులఁ దరికొని గిరివరగుహాగహ్వరంబుల సుడివడక కుల

శిఖరిశిఖరంబుల నెరగలిచడి గహనంబుల దహించి కుంజమంజరీపుంజంబుల భ
స్మంబునేసి జనపదంబు లేర్చి నదీనదంబు లేరియించి దిక్కుంభికుంభంబులు నిక్క
లువడ నిక్కి తరణితారామండలంబులపై మిట్టించి మహర్లోకంబు దరికొని యు
పరిలోకంబునకు మాటుగొన లిడి సుడివడి మఃసరుకొని బ్రహ్మాండగోళంబు చిటిలి
పడక దాటి పాతాళాదిలోకంబులకు వేళ్లువాటి స్వల్పకాధికంబై శక్యంబు
గాక యెక్కడః జూచినం దాన యై కురంగంబుక్రియం గ్రేళ్లుటకుచు భుజం
గంబువిధంబున నొడియుచు సింగంబుభంగి లంఘించుచు విహంగంబువగిది నెగ
యుచు మాతంగంబుపోలికి నిలువంబడుచు నిట్లు హాలాహలదహనంబుజగంబు
లం గోలాహలంబు నేయుచున్న సమయంబున మెలకునెగల మిడుకం జాలక నీ
తైనదేవతలను నేలం గూలినరక్కసులును డుల్లినతారకలును గీటడంగినకిన్నర
మిథునంబులును గమనగంధర్వవిమానంబులును జీకాకుపడినసిద్ధచయంబులును
జిక్కువడిన గ్రహంబులును జిందఱవందఱ లయినవర్ణాశ్రమంబులును నిగిరి
పోయిననదులును నింకినసముద్రంబులును గాలినకాననంబులును బొగిలినపురంబు
లును బొనుగుపడినపురుషులును బొక్కిపడినపుణ్యాంగనాజనంబులును బగిలి
పడినవర్షతంబులును భస్మంబు లైనప్రాణిసంఘంబులును వేగినలోకంబులును
వివశ లైనదిశలును నొడ్డగెడవు లైనభూజచయంబులును నఱవఱ లైనభూము
లును నై యకాలవిలయకాలం బై తోచు చున్నసమయంబున. 216

క. ఒడ్డారించి విషంబున, కడ్డము చనుదెంచి కావ నధికులు లేమిక్
గొడ్డేటి మ్రంది రా లన, బిడ్డన నెడ లేక జనులు పృథ్వీనాథా. 217

వ. అప్పుడు. 218

మ. చని కైలాసముఁ జొచ్చి శంకరునివాసద్వారముం జేరి యీ
శునిదౌవారికు లడ్డపడ్డఁ దల మంచుం జొచ్చి కుయ్యో మొత్తో
విను మాల్చిపుము చిత్తగింపుము దయక వీక్షింపు మం చంబుజా
సముఖ్యుల్ గని రాత్తరక్షణకళాసంరంభునిక శంభునిన్. 219

క. వారలు దీనత వచ్చుటఁ, గూరిమితో నెఱిగి దక్షుకూతురు దానుం
జేరోలగమున నుండి ద, యారతుడై చంద్రచూడుఁ డవసర మిచ్చెన్. 220

వ. అప్పుడు భోగిభూషణునకు సాష్టాంగదండ ప్రణామంబులు గావించి ప్రజాపతి
ముఖ్యు లిట్లని స్తుతించిరి. 221

సీ. భూతాత్మ భూతేశ భూతభావనరూప దేవ మహాదేవ దేవవంద్య
యీలోకముల కెల్ల నీశ్వరుండవు నీవ బంధమోక్షములకుఁ బ్రభుండ వీవ
యార్తశరణ్యుడ వగుగురుండవు నిన్నుఁ గోరి భజింతురు కుశలమతులు
నకలస్పృహస్థితిసంహారక రై బ్రహ్మవిష్ణుశివాఖ్యుఁ బరగు దీవు

ఆ. పరమగుహ్య మయినబ్రహ్మంబు సదసత్త, మంబు నీవ శక్తిమయుండ వీవ

శబ్దయోని వీవ జగదంతరాత్మపు, నీవ ప్రాణ మరయ నిఖలమునకు. 222

నీయంద సంభవించును, నీయంద వసించి యుండు నిఖలజగములున్
నీయంద లయముఁ బొందును, నీయుదరము సర్వభూతనిలయమురుద్రా. 223

అగ్ని ముఖంబు పరాపరాత్మక మాత్మ కాలంబు గతి రత్నగర్భ పదము
శ్వసనంబు నీయూర్పు రసన జలేశుండు దిశలు కర్ణంబులు దినము నాభి
సూర్యుండు గన్నులు శుక్లంబు సలిలంబు జఠరంబు జలధులు చదలు శిరము
సర్వాక్షధులు రోమచయములు శల్యంబు లద్రులు మానస మమృతకరుండు

ఛందములు ధాతువులు ధర్మసమిత హృదయ
మాస్యపంచక ముపనిషదాహ్వాయంబు
నయిననీరూపు పరతత్త్వ మై శివాఖ్య
మై స్వయంజ్యోతి యై యొప్పు నాద్య మగుచు. 224

కొందఱు గలఁ డందురె నినుఁ, గొందఱు లేఁ డందు రతఁడు గుణిగాఁ డనుచుం
గొందఱు గలఁ డని లేఁ డని, కొందల మందుదురు నిన్నుఁ గూర్చి మహేశా.

తలఁపఁ బ్రాణేంద్రియద్రవ్యగుణస్వభావుఁడవు కాలక్రతువులును నీవ
సత్యంబు ధర్మ మక్షరము ఋతంబును నీవ ముఖుండవు నిఖలమునకు
ఛందోమయుండవు సత్త్వైరజస్తమశ్చతుండ వై యుందు సర్వరూప
కామపురాధ్వరకాలగరాదిభూతద్రోహభయము వోద్యంబు గాదు
లీల లోచనవహ్ని స్ఫులింగశిఖిల, నంతకాదులఁ గాల్చినయట్టినీకు
రాజఖండావతంస పురాణపురుష, దీనరక్షక కరుణాత్మ దేవదేవ. 226

మూఁడుమూర్తులకును మూఁడులోకములకు
మూఁడుకాలములకు మూల మగుచు
భేద మగుచుఁ దుది నభేద మై యొప్పారు
బ్రహ్మ మనఁగ నీవ ఫాలనయన. 227

సదసత్తత్త్వచరాచర, సదనం బగునిన్నుఁ బొగడ జలజభవాదుల్
పెదవులు గదలుప వెఱుతురు, వదలక నినుఁ బొగడ నెంతవారము దేవా. 228

త్రకోకిలము. బాహుశక్తి సురాసురుల్ చని పాలవెల్లి మధిప హా
లాహలంబు జనించె నేరి కలంఘ్య మై భువనంబు గో
లాహలంబుగఁ జేసి చిచ్చును లాగముం గొని ప్రాణిసం
దోహమున్ బ్రదికింపవే దయ దొంగలింపఁగ నీశ్వరా. 229

లంపటము నివారింపను, సంపదఁ గృప నేయ జయము సంపాదించు
జంపెడివారి వధింపను, సొం పారఁగ నీక చెల్లు సోమార్థధరా. 230

నీకంటె నొం డెటుంగము, నీకంటెం బరులు గావ నేరరు జగముల్.
నీకంటె నొడయఁ డెవ్వఁడు, లోకంబుల కెల్ల నిఖిలలోకస్తుత్యా. 231

వ. అని మఱియు నభినందించు చున్న ప్రజాపతిముఖ్యులం గని సకలభూతసముం
డగునద్దేవుండు దనప్రియసతి కి ట్లనియె. 232

— శివుండు దేవప్రార్థితుం డై హాహలమును బాసము నేయుట. —

క. కంటే జగములదుగ్గిము, వింటే జలజనితవిషమువేడివి ప్రభువై
యుంటకు నార్తులయాపద, గెంటింపగ ఫలము గాదెక్కి మృగాక్షి. 233

క. ప్రాణేచ్ఛ వచ్చి చొచ్చిన, ప్రాణుల రక్షింప వలయుఁ బ్రభువుల కెల్లం
బ్రాణుల కిత్తురు సాధులు, ప్రాణంబులు నిమిషభంగురము లని మగువా. 234

క. పరహితము నేయ నెవ్వఁడు, పరమహితుం డగును భూతపంచకమునకుం
బరహితమే పరమధర్మము, పరహితునకు నెదురు లేదు పర్యేందుముఖి. 235

క. హరి మది నానందించిన, హరిణాక్షి జగంబు లెల్ల నానందించు
హరియును జగములు మెచ్చుగ, గరళము వారించు టొప్పు గమలదళాక్షి. 236

క. శిక్షింతు హాహలమును, భక్షింతును మధురసూక్ష్మఫలరసముక్రియ
రక్షింతుఁ బ్రాణికోట్లను, వీక్షింపుము నీవు నేడు వికచాబ్జముఖి. 237

వ. అని పలికిన ప్రాణవల్లభునకు వల్లభ దేవా దేవరచి త్తంబుకొలంది నవధరింతు
గాక యని పలికె నని చెప్పిన నరేంద్రుం డి ట్లనియె. 238

మ. అమరక లోకహితార్థ మంచు నభవుం డొక గాక యం చాడె బో
యమరుల్ భీతిని మ్రొంగవే యనిరి వో యంభోజగర్భాదులుం
దముఁ గావక హర లెమ్ము లెమ్మనిరి వో తాఁ జూచి కన్గంట న
య్యమ ప్రాణేశ్వరు నెట్లు మ్రొగు మనె నయ్యగ్రానలజ్వాలలన్. 239

వ. అనిన శుకుం డి ట్లనియె. 240

క. మ్రొగెడువాఁడు విభుం డని, మ్రొగెడిదియు గరళ మనియు మే లని ప్రజకు
మ్రొగు మనె సర్వమంగళ, మంగళసూత్రంబు నెంత మది నమ్మినదో. 241

మ. తనచుట్టుక సురసంఘముల్ జయజయధ్వానంబులక బొబ్బిడ
ఘనగంభీరరవంబుతో శివుండు లోకద్రోహి హుం పోకు ర
మ్మని కెంగేలఁ దెమల్చి కూర్చి కడిగా నంకించి జంబూఫలం
బని సర్వంకపముక మహావిషము నాహారించె హేలాగతిన్. 242

వ. అయ్యవిరళమహాగరళదహనపానసమయంబున.

మ. కదలం బాటవు పాడువేరు లొడలక ఘర్తాంబుజాలంబు వు
ట్టదు నేత్రంబులు నెఱ్ఱ గావు నిజజాటాచంద్రుండుం గండఁడుక
వదనాంభోజము వాడ దావిషము నాహానించుచో డాయుచో
బదిలుం డై కడి నేయుచో, దిరుగుచో భక్షించుచో మ్రొగుచోన్. 244

క. ఉదరము లోకంబులకును, సదనం బగు పెఱిగి శివుండు చటులవిహగ్నిం
గుదురుకొనఁ గంతబిలమునఁ, బదిలంబుగ నిలిపె సూక్ష్మఫలరసముక్రియన్. 245

- క. మెచ్చిన మచ్చిగ గలిగిన, నిచ్చిన నీవచ్చు గాక యిచ్చ నొరులకుం
జిచ్చుగడిగోనంగ వచ్చునె, చిచ్చుటరూ పచ్చుపడినశివునకు దక్కన్. 246
- ఆ. హరుడు గళమునందు హాలాహలము వెట్టె, గప్పు గలిగి తొడవుకరణి నొప్పె
సాధురక్షణంబు సజ్జనులకు నెన్న, భూషణంబు గాదె భూవరేంద్ర. 247
- వ. తదనంతరంబ. 248

- క. గరళంబు గంతబిలమున, హరుడు ధరించుటకు మెచ్చి యా నౌ ననుచున్
హరియు విరించియు నుమయును, సురనాథుడుబొగడి రంత సుస్థిరమతితోన్. 249
- క. హాలాహలభక్షణకథ, హేలాగతి విన్న వ్రాయ నెలమిఁ బరిపఁ
వ్యాధానలవృశ్చికముల, పాలై చెడ రెట్టిజనులు భయవిరహితు లై. 250
- వ. మఱియు నారత్నాకరంబు సురాసురులు ద్రచ్చునెడ. 251

— పాలకడలిం దరుచునెడ నై రావతాదులు జనించుట —

- క. తెల్లనిమేనును నమృతము, జిల్లున జల్లించుపాదుఁగు శితశృంగములుం
తెల్లగ నర్థులకోర్కులు, వెల్లిగొలుపుమొదవు పాలవెల్లిం బుట్టెన్. 252
- ఆ. అగ్నిహోత్ర యనుచు నాసురభిని దేవ, మునులు పుచ్చికొనిరి మున్నెటింగి
విబుధసంఘములకు వెరవుతో నధ్వర, హవులు పెట్టుకొఱకు నవనినాథ. 253
- వ. మఱియు నాజలరాశియందు. 254
- క. సచ్చంద్రపాండురం బై, యుచ్చైశ్శ్రీవ మనఁగఁ దరగ మొగి జనియించెం
బుచ్చికొనియె బలి వైత్యుం, డిచ్చగొనం డయ్యె నింద్రుఁ డీశ్వరశిక్షన్. 255
- క. ఒఱ పగునురమునుబిలుఁడును, నెఱిఁ దోకయుముఖముసిరియునిర్మలఖురముల్
కుఱుచచెవులుఁ దెలిగన్నులు, దఱ చగుకందంబుఁ జూడఁ దగు నాహరికిన్. 256
- వ. అంత నప్పాలకుప్పయందు. 257
- క. దంతచతుష్టాహతి శై, లాంతంబులు విఱిగి పడఁగ నవదాతకుభృ
త్కాంతం బగునై రావణ, దంతావళ ముద్భవించె ధరణీనాథా. 258
- క. తడ లేనినడపునడి గల, యెడలును బెనునిడుదకరము నురుకుంభములున్
బెడఁ గై యుపతులమురిపపు, నడకలకున్ మూలగురు వనన్ గజ మొప్పన్. 259
- వ. మఱియు నత్తరంగిణీవల్లభ మధించునయ్యెడ. 260
- ఆ. ఎల్లబుతువులందు నెలరారి పరువ మై, యింద్రవిరులతోట కేపు దెచ్చి
కోరివచ్చువారికోర్కులనీనెడు, వేల్పుమ్రాను పాలవెల్లిం బుట్టె. 261
- వ. మఱియును గొండకవ్వంబునం గడలి మధింప నప్పరోజనంబు జనించె సంత. 262
- క. క్రొక్కారుమెఱుఁగుమేనులు, గ్రీక్కిరిసినచన్నుఁగవలుఁ గ్రీస్సిననడుముల్
పిక్కటిలి యున్నతుఱుములు, జక్కనిచూపులును దివిజసతులకు నొప్పెన్. 263
- వ. మఱియు నారత్నాకరంబునందు సుధాకరుం డుద్భవించి విరించియనుమతం
బునఁ దనయథాస్థానంబునం బ్రవర్తించు చుండె సంత. 264

- క. తొలుకారుమెటుఁగుకై వడి, దళతళ మని మేను మెఱవ ధగధగ మనుచున్
గలుముల నీనెడుచూపుల, జెలువంబుల మొదలిటుంకి నీరి పుట్టె నృపా. 265
- సీ. పాలమున్నీటిలోపలిమీఁది మీఁగడ మిసిమిజిహ్వునఁ జేసి మేను వడసి
క్రొక్కారుమెటుఁగులకొనలక్రొత్తభుకులమేనిచే గలనిగ్గు మెటుఁగు నేసి
నాఁటినాఁటికిఁ బ్రోదినవకంపుఁదీవల నునుజోదనెయ్యంబు నూలుకొలిపి
క్రొవ్వారుకెందమ్మికొలఁకునఁ బ్రొద్దునఁ బొలసినవలపునఁ బ్రోది వెట్టి
తే. పసిడిచంపకదామంబుబాగుఁ గూర్చి, వాలుక్రొన్నెలచెలుపున వాడి దీర్చి
జాణతనమునఁ జేతుల జడ్డు విడిచి, నలువ యీకొమ్మ నొగిఁ జేసినాడు నేడు.
- క. కెం పారెడునధరంబును, జంపారెడినడుము సతికి శంపారుచులన్
సొం పారుమోముఁగన్నులు, భెంపారుచు నొప్పు గొప్పపిటుఁడును గుచముల్.
- వ. అని జనులు పొగడు చుండ. 268
- సీ. తరుణికి మంగళస్నానంబు నేయింత మని వెట్టె నింద్రుఁ డనర్ఘమైన
మణిమయపీఠంబు మంగళవతు లైన వేలుపుగరితలు విమలతోయ
పూర్ణంబు లై యున్నపుణ్యాహకలశంబు లిడిరి పల్లవముల నిచ్చె భూమి
గడిమి గోవులు పంచగవ్యంబులను నిచ్చె మలసి వసంతుఁడు మధు వాసంగె
- తే. మునులు కల్పంబుఁజెప్పిరి మొగిలుగములు, పణాగోముఖకాహళపటహమురజ
శంఖవల్లకీవేణునిస్వనము లిచ్చె, బాడి రాడిరి గంధర్వపతులు సతులు. 269
- క. పండితసూక్తులతోడుతఁ దుండంబులు సాచి తీర్థతోయము లెల్లం
దుండముల ముంచి దిగ్వే, దండంబులు జలక మార్చె దరుణీమణిన్. 270
- సీ. కట్టంగఁ బచ్చనిపట్టుబుట్టపుదోయి ముదితకుఁ దెచ్చి సముద్రుఁ డిచ్చె
మత్తాళినికరంబు మధు వాన మూఁగినవైజయంతీమాల పరుణుఁ డిచ్చె
గాంచనకేయూరకంకణకింకిణీకటకాదులను విశ్వకర్మ యిచ్చె
భారతి యొకమంచితారహారము నిచ్చె బాణపద్మము నిచ్చె బద్ధభవుఁడు
- ఆ. కుండలివ్రజంబు గుండలముల నిచ్చె, శ్రుతులు భద్ర మైననుతులు నేసె
నెల్లలోకములకు నేలికసాని వై, బ్రదికె దనుచు దిశలు పలికె నధిప. 271
- వ. మఱియును. 272
- సీ. పలుకుల నమృతంబు చిలుక నెవ్వనితో భాషించె వాఁడెపో బ్రహ్మ యనఁగ
నెలయించి కెంగేల నెవ్వని వరియించె వాఁడె లోకములకు వల్లభుండు
మెయిదీఁగె నెవ్వనిమేనితోఁ గదియించె వాఁడెపో పరమసర్వజ్ఞమూర్తి
నెలఁతుక యెప్పుడు నివసించె నేయింట నాయిల్లు పర మగునమృతపదము
- ఆ. నింతిచూపు వాతె నెచ్చోటి కచ్చోటు, జిహ్వుధనదధర్మజీవితంబు
గొమ్మపిన్ననగవు గురుతరదుగ్గని, వారణంబు సృష్టికారణంబు. 273
- వ. మఱియు నక్కొమ్మ నెమ్మనంబున. 274

సీ. భావించి యొకమాటు బ్రహ్మాండ మంతయు నాటలబొవ్వురి ల్లని తలంచుఁ
బోలించి యొకమాటు భువనంబు లన్నియుఁ దనయింటిలో దొంతు లని తలంచుఁ
బాటించి యొకమాటు బ్రహ్మాదిసురులను దనయింటిలో బొవ్వు లని తలంచు
గొనకొని యొకమాటు కుంభినీచక్రంబు నలవడ బొవ్వువీఁ టని తలంచు

ఆ. సొలసి యొక్కమాటు సూర్యోదయరోచుల, నచటిదీపకళిక లని తలంచు
భామ యొక్కమాటు భారతీదర్శల, నాత్మసఖు లటంచు నాదరించు. 275

వ. తదనంతరంబ. 276

ఆ. చంచరికనికరఝంకారనినదంబు, దనరునుత్పలములదండవెట్టి
మేఘకోటినడిమిమెఱుంగుఁ బుత్తడిమాడ్కి, సురలనడుమ నిల్చె సుందరాంగి.

క. ఆకన్నులు నాచన్నులు, నాకురు లాపిఱుఁడు నడుము నాముఖ మాన
వ్యాకారముఁ గని వేల్పులు, సీకాకునఁ బడిరి కలఁగి శ్రీహరి దక్కన్. 278

వ. అట్లు నిలిచి దశదిశలం బరివేష్టించి యున్నయక్షరక్షస్సిద్ధసాధ్య దివిజగరుడ
గంధర్వచారణప్రముఖనిఖిలయూథంబులం గనుంగొని యప్పురాణప్రాధకన్యకా
రత్నంబు దనమనంబున నిట్లని వితర్కించి. 279

సీ. ఐదువ నై యుండ నలవడ దొకచోట నొకచోట సవతితో నోర్వరాదు
తగ నొకచోట సంతతవైభవంబు గా దొకచోట వేడిమి నుండఁ బోల
దొకచోటఁ గరుణ లే దొక్కింత వెదకిన నొకచోట డగ్గటి యుండ బెట్టి
నెరయంగ నొకచోట నిలుకడ సాలదు చర్చింప నొకచోట జడత గలదు

ఆ. కొన్నిచోట్ల కామగుణగరిష్ఠంబులు, క్రోధసంయుతములు గొన్ని యెడలు
గొన్ని మోహలోభకుంతింబులు గొన్ని, ప్రచుదమత్సరానుభావకములు. 280

వ. అని సకలసత్పురుషజననవర్తనంబులు మా సించి పరిహరించి. 281

సీ. అమర ము తైదువనై యుండ వచ్చును వరుసకు సవతు లెవ్వరును లేరు
వెలయంగ నశ్రాంతవిభవ మీతనియిల్లు శృంగారచందనశీతలుండు
గలఁగఁ డెన్నఁడు శుద్ధకారుణ్యమయమూర్తి విరులుండు గదిసి నేవింప వచ్చు
నెఱి నాడి తిరుగఁడు నిలుకడ గలవాఁడు సకలకార్యములందు జడత లేదు

ఆ. సాధురక్షకుండు షడ్వర్గరహితుండు, నాథుఁ డయ్యెనేని నడప నోపు
నితఁడె భర్త యనుచు నింతి సరోజాత్ముఁ, బుష్పదామకమునఁ బూజనేసె. 282

క. ఇందివరదామమున ము,కుందునిఁ బూజించి తనకుఁ గూడి వసింపఁ
మందిరముగఁ దద్వత్తము, నందంద సలజ్జదృష్టి నాలోకించెన్. 283

ఆ. మోహరుచులవలన ముద్దియ దల యెత్తు, సిగ్గువలన బాల శిరము వంచు
నింతి వెఱపువలన నెత్తదు వంపదు, తనదుముఖము ప్రాణదయితుఁ జూచి. 284

క. హరి సూచిన సిరి సూడదు, సిరి సూచిన హరియుఁ జూడ సిగ్గును బొందుకొ
హరియును సిరియును దమలో, సరిచూపులఁ జూడ మరుఁడు సందడి పెట్టెన్.

- చ. జగములతండ్రి యై తనరుకౌరి జగంబులతల్లి నిందిరం
దగ నురమందుఁ దాల్చె నటఁ దత్కరుణారసదృష్టిచేఁ బ్రజల్
మగుడఁగఁ దొంటిభంగి నతిమంగళసాధ్యపతిత్వసంపదకా
నెగడినలోకముల్ గని రనేకశుభంబులఁ బొంది రత్తతీన్. 286
- వ. అట మున్న యభిరాజు దనయందు నున్న యమూల్యం బయినకౌస్తుభంబువేరిటి
యనర్హుఁడరాజంబు నయ్యంబుజాతునకు సమర్పించిన దానిం దనవత్సస్థలం
బున ధరియించె నప్పు డయ్యాదిలక్ష్మీయు శ్రీరత్నకౌస్తుభవైజయంతీవనమాలికా
తారహారాద్యలంకృతం బైనపుండరీకాతునత్సస్థలంబున వసియించె నయ్యవ
సరంబున. 287
- శా. స్రాసె శంఖమృదంగవేణురవముల్ మున్నాడి వెంజీకటుల్
వాసె నర్తనగానలీలల సురల్ భాసిల్లి రాద్యుల్ జగ
ద్వాసుల్ విష్ణుని బ్రహ్మదేవముఖుల్ దల్లింగమంత్రంబులం
బ్రాసెన్ వినుతించి రుల్లసితపుష్పశ్రేణి వర్షించుచున్. 283
- క. ఆపాలవెల్లికూతురు, దీపులచూపులను దోఁగి తిలకింపఁ బ్రజల్
చేపట్టిరి సంపదలను, బ్రాపించెను మేలు జగము బ్రదికె నరేంద్రా. 289
- క. పాలేటిరాచకన్నియ, మే లారెడుచూపులేక మిడుమిడు కంచుం
జాలిం బురపురం బొక్కుచు, దూలిరి రక్కసులు కీడు దోఁచిన నధిపా. 290
- క. వారిధి దరువంగ నంతట, వారుణి యన నొక్కకన్య వచ్చిన నసురుల్
వారిజలోచనుసమ్మతి, వారై కైకొనిరి దాని వారిజనేత్రన్. 291
- వ. మఱియుం దరువం దరువ నప్పయోరాశియందు. 292
- సీ. తరుణుండు దీప్తదోర్దండుండు గంబుకంధరుండు పీతాంబరధారి స్రగ్వీ
లాసితభూషణాలంకృతుం డరుణాతుం డున్నతోరస్కుం డత్యుత్తముండు
నీలకుంచితకేశనివహుండు జలధరశ్యాముండు మృగరాజసత్వశాలి
మణికుండలుండు రత్నమంజీరు డచ్యుతునంశాంశసంభవుం డమలమూర్తి
ఆ. భూరియాగభాగభోక్త ధన్వంతరి, యనఁగ నమృతకలశహస్తుః డగుచు
నిఖిలవైద్యశాస్త్రనిపుణుఁ డాయుర్వేది, వేల్పువెజ్జ గడలి వెడలి వచ్చె. 293
- వ. తదనంతరంబ. 294
- ఆ. అతనిచేతనున్నయమృతకూభము సూచి, కెరలు వొడిచి సురలఁ గిరురువెట్టి
పుచ్చికొనిరి యసురపుంగవు లెల్లను, మాటు లేనిబలిమి మానవేంద్ర. 295
- వ. వెండియు. 296
- ఆ. చాపు లేనిమందు చక్కఁగ మన కబ్బె
ననుచుఁ గడవ నసురు లాఁచికొనిన
వెఱచి సురలు హరికి మొఱలువెట్టిరి సుధా
పూర్ణఘటము వోయెఁ బోయె ననుచు. 297

— శ్రీవిష్ణుమూర్తి మోహినీస్వరూపంబు నొందుట —

వ. ఇట్లుశరణాగతులైన వేల్పులదైన న్యంబువాడగని భృత్యజనకామదుం డగునప్పర
మేల్వేరుండు మీరలు దుగ్గింపవలవ దేనునామాయాబలంబునంజేసి మీయర్థం
బు మరల సాధించెద నని పలికె దత్తమయంబున నయ్యమృతపూరంబు నేమత్రా
వుదు మని తమకించుదై త్యదానవజనంబులలోపల నమంగళం బగుకలి సంభవిం
చినకతంబునఁ బ్రబలు లగురక్కసులు విలోకించి సత్త్రయాగంబునందు నడచు
చందంబునఁ దుల్యప్రయాసహేతువు లగుసురలును సుధాభాగంబున కర్హులగు
దురు గావునఁ బంచి కుడుచుట కర్తవ్యం బిది సనాతనం బగుధర్మం బగుటంజేసి
యియ్యమృతకుంభంబు విడువుం డని దుర్బలు లగునిశాచరుల జాతమత్సరు లై
ప్రబలు లైన తమవారల వారించు చున్నసమయంబున. 298

ఆ. ఒకనిచేత నుండ నొకఁడు బలిష్ఠుడై, పుచ్చికొనిన వానిఁ బొదుగఁ బట్టి
యంతకంటె నధికుఁ డమృతకుంభమునెత్తి, కొంచుఁ బాతెఁబరులు గుయ్యిడంగ.
వ. అంత. 300

సీ. మెత్తనియడుగుల మెఱుఁ గారుజానువు లరఁటికంబములదో యైనతొడలు
ఘన మగుజఘనంబుఁ గడు లేతనడుమును బల్ల వారుణ కాంతిపాణియుగముఁ
గడుదొడ్డపాలిండ్లుఁ గంబుకంతంబును బింబాధరముఁ జంద్రబింబముఖముఁ
దెలిగన్నుఁగవయును నలికుంతలంబును బాలేందుసన్నిభ ఫాలతలము

తే. నమరఁ గుండలకేయూరహారకంక, శాదు లేపార మంజీర నాద మొప్పు
నల్లనవ్వులఁ బద్మదళాతుఁ డసుర, పతుల నడఁగింప నాఁడురూపంబు దాల్చి. 301

వ. ఆయ్యవసరంబున జగన్తోహనాకారంబున. 302

సీ. పాలిండ్లపై నున్నపయ్యెద జాతించు జాతించి మెల్లన చక్క నొత్తు
దళ్ళుదళ్ళునుగండఫలంబు లొలయించు నొలయించి కెంగేల నుజ్జగించుఁ
గడుమెఱుంగులు వాఱుకడకన్ను లల్లార్పు నల్లార్చి తెప్పల నండగొలుపు
సవరనిదరహాసచంద్రికఁ జిలికించుఁ జిలికించి కెమ్మోవి జిక్కువఱచు

తే. దళితధవ్వెల్లకునుమగంధమ్ము నెఱపుఁ గంకణాదిర్మణంకృతుల్ గడలుకొలుపు
నొడలికాంతులు పట్టులే కులుకఁబాటు, సన్నవలిపంపుఁబయ్యెద సొకళించి. 303

వ. ఇవిధంబున నక్కపటయువతిరత్నంబు జగన్తోహనదేవతయునుంబోలే నెమ్మొ
గంబుతావికి మత్తిల్లినతేటిమొత్తంబులకా గెలిచి చిగురుజొంపంబుల నెడగలు
గ జడియుచు మురియు చుండ రాక్షసవరులు గనుంగొని. 304

సీ. అవుగదే లావణ్య మవుగదే మాధుర్య మవుగదే సతి నవయావనాగి
యెటనుండి వచ్చితి వేమి యిచ్చించెదు నీనామ మెయ్యది నీరజాక్షి
యమరగంధర్వసిద్ధాసురచారణమనుజనకన్యలకు నీమహిమ గలదె
ప్రాణచిత్రేంద్రియపరిణామదాయయై నిర్మించె బో విధి నిన్నుఁ గరుణ

- తే. పనిత గళ్యపుసంతతివార మేము, భాగ్యతలము సుగలకు నిడ్డపౌరుషులము
జ్ఞాతుకు నూకు నేకార్థసంగతులకు, బాలు దీగనియర్థంబు వంచి యిమ్ము. 305
- క. సభ యై యుండెన మిందఱ, మభయంబున వచ్చుకొలది నమ్మతంబును నీ
విభరాజగమన తప్పక, విభజింపు విపక్షపక్షనిరహిత మతి వై. 306
- వ. అని మందలించినదై త్యులం గని మాయాయువతిరూపుం డగుహరి తనవాఁడి
వాలుమాపుటఃపఱవలన వారలతాముల నగలించి చిటునగవు లెగయ
మొగ మెత్తి యిట్లనియె. 307
- క. సుందరు లగుపురుషుల గని, పొందెడునాయందు నిజము వుట్టునె మీకున్
బృందారకరిపులారా, చెందరు కామినుల విశ్వసింపరు పెద్దల్. 308
- క. పలుకులు మధుసథారలు, దలఁపులు నానాప్రకారదావానలముల్
సెలుములు సాలావృకములు, సెలువల నమ్ముటలు వేదసిద్ధాంతములే. 309
- క. నా నేర్పుకొలది మీకును, మానుగ విభజించి యిత్తు మానుడు శంకం
గా నిం డనవుడు నిచ్చిరి, దానవు లమృతంపు గడవఁ దరుణీమణికిన్. 310
- క. ఆశాంతాలోకనములు, నాశీతలభాషణములు నాలాలితముల్
రాశిపరంపర లగుచుం, బాశము లై వారినోళ్లు బంధించె నృపా. 311
- వ. ఇట్లు సుధాకలశంబు కేల నందికొని మందస్మితభాషణంబుల సుందరీరూపుం
డగుముకుందుండు మేలు గీ డనక నేను బంచి యిచ్చినలెఱంగున నంగీకరించుట
కర్తవ్యం బనవుడు నగుం గాక యని సురాసురదైత్యదానవసమూహం బుపవ
సించి కృతస్నాను లై హోమంబు లాచరించి విప్రులకు గోభూషారణ్యాది
దానంబులు సేసి తదాశీస్రవచనంబును నైకొని ధవళపరిధాను లై గంధ
హార్యధూపదీపాలంకృతం బగుకనకరత్న శాలామధ్యంబునఁ బ్రాగ్ గమశపీఠం
బులం బూర్వదిశాభిముఖు లై పంక్తులు గొని యున్న సమయంబున. 312
- క. శ్రోణీభరకుచయుగభర, వేణీభరములను డస్సి వివిధాభరణ
కాణి యయి యువిద వచ్చెను, బాణిసరోజమున నమృతభాండముఁ గొంచున్. 313
- క. భాసురకుండలభాసిత, నాసాముఖకర్ణ గండనయనాంచల యై
శ్రీసతి యగుచుఁ గని దే, వాసురయూథంబు మోహ మందె నరేంద్రా. 314
- వ. అప్పుడు. 315
- క. ఆసురుల కమృతము వోయుట, వొసంగదు పాములకుఁబాలు వోసినమాడ్కిన్
దొసఁ గగు సంచును వేటొక, దెసఁ గూర్చుండంగఁబెట్టె దేవాహితులన్. 316
- వ. ఇట్లు రెండపంక్తులుగా నేర్పరించి. 317
- సీ. వేగిరపడకుఁడీ వినుఁడు దానవులార తడవు నేయకవత్తు దైత్యులార
యటు సక్కఁగూర్చుండుఁ డని కన్ను లల్లార్చి చనుగవపయ్యెద జాఱఁ దిగిచి
వది నెమఱంగలి వావులు కల్పించి మృతంబు లెడలించి మఱుగు నేసి

మెల్లనినగవుల మేనులు మఱపించి కడుజాణమాటలఁ గాకుపఱిచి

ఆ. యసురవరులనెల్ల నడకించి సురలను, దడవు సేయ వలదు ద్రావుఁ డనుచు
వచ్చుకొలఁది నమృతవారి విభాగించె, దరుణి దివిజు లెల్ల దనిసి పొగడ. 318

వ. అయ్యవసరంబున. 319

సీ. మనకు వేల్పులకును మందట లే కుండఁ బంచి వెట్టెద నని పడఁతి పూనెఁ
దా నేల తప్పును దప్పుదు తరళాక్షి గాక రమ్మనుచును గడఁకఁ బిల్వ
మటుమాట లాడదో మఱి చూడ కుండునో చనుఁగవఁ గప్పునో చాలుననుచు
నొండాడఁగలఁగుచునొక్కింత సొలయునోమనయెడఁ గందునో మగునయనుచు

ఆ. నెలఁతచూడ్కిగముల నీరై కరంగుచుఁ

బ్రణయభంగభీతి బద్ధు లగుచు

నూర కుండు గాని యువిద తే తెప్పని

యడుగఁ జాల రప్పు డసురవరులు.

320

వ. అప్పుడు.

321

మ. అమరవ్రాతములోనఁ జొచ్చి దివిజుం డై రాహు పీయూషపా
నము సేయఁ గని చంద్రభాస్కరులు సన్నల్ సేయ నారాయణుం
డమరారాతిశిరంబు చక్రహతిఁ దున్నాడెక్ సుధాసి క్తమై
యమరత్వంబును జెందె మూర్ధము దదన్యాంగంబు నేలం బడెన్.

322

ఆ. అజుండు వానిశిరము నంబరవీధిని, గ్రహము సేసి పెట్టి గారవించె

వాండు పర్వములను వైరంబు దప్పుక, భానుచంద్రములను బట్టు చుండు. 323

క. ఒకబొట్టుఁ జిక్క కుండఁగ, సకలసుధారసము నమరసంఘంబులకుం

బ్రకటించి పోసి హరి దన, సుకరాకృతిఁ దాలె నసురశూరులు బెగడన్. 324

మ. అమరుల్ రక్కసులుం బ్రయాసబలసత్త్వార్థాభిమానంబులఁ

సము లై లబ్ధవికల్పు లైరి యమరుల్ సంశ్రేయముం బొంది ర

య్యమరారుల్ బహుదుగిఖముల్ గనిరి తా మత్యంతదోర్లర్వు లై

కమలాక్షున్ శరణంబు వేడనిజసుల్ గల్యాణసంయుక్తులే. 325

— జే వా సు ర యు ధ ము —

క. దానవు లమృతము ద్రావం, బూని పయోరాశిఁ ద్రచ్చి పొగిలినమాడ్కిఁ

శ్రీనాథపరాఙ్ముఖు లగు, హీనులు వొందంగఁ జాల రిష్టార్థంబుల్. 326

క. శోధించి జలధి నమృతము, సాధించి నిలింపవై రిచక్షుర్గతులఁ

రోధించి సురల కిడి హరి, బోధించి ఖగేంద్రు నెక్కి పోయె నరేంద్ర. 327

క. శుద్ధముగ సురల కమృతము, సిద్ధించిన నసురవరులు సిడిముడిపడుచున్

గుర్ధులు నానాయధస్సన్నధులు నయి యుద్ధమునకు నడచిరి బలిమిన్. 328

క. ధన్యులు పై రోచనిశిత, మన్యుప్రముఖులు మదాభిమానులు దమలో

నన్యోన్యరణము బాహు, సిన్యాసంబులను బేర్చి చేసిరి కడిమిన్.

329

మ. అరుదై కామగమై మయాసురకృతం బై లోకితాలోక్యమై
వరశస్త్రాస్త్రసమేత మై తరళమై వై హాయసంబై మహా
సురయోధాన్విత మైనయానమున సంశోభిల్లై బూర్ణేందు సు
స్థిరకాంతి బలి చామరధ్వజచమూదీప్తస్థితి ముందటన్.

330

వ. మఱియు నముచి శంబర బాణ ద్విమూర్ధ కాలనాభ శకుని జం భాయోముఖ
ప్రహేతి హేతి భూతసంత్రాస హయగ్రీవకపి లేల్వ లోత్కల మేఘదుందుభి
మయత్రిపురాధిప విప్రచిత్తి విరోచన వజ్రదంష్ట్ర తార కారి ప్టారిప్తనేమి శుం
భ నిశుంభ శంకుశిరగప్రముఖులును జాలోమ కాలేయులును నివాతకవచప్ర
భృతులును దక్కినదండ యోధులునుం గూడికొని యరదంబులం దురగంబుల
మాతంగంబుల హరిణంబుల హరి కిరి శరభ మహిష గవయ ఖడ్గ గండభేరుండ
చమరీ జంబుక శార్దూల గోవృషాదిమృగంబులను గంక గృధ్ర కాక కుక్కుట
బక శ్యేన హంసాదివిహంగంబులను దిమి తిమింగిలాదిజలచరంబులను నరులను
నసురసురనికర్షవికృతవిగ్రహరూపంబు లగుజంతువులను నారోహించి తమకు నడి
యాలంబు లగుగొడుగులు పడగలు జోడుగై దువులు పక్కెరలు బొమిడికం
బులు మోదలగుపొటుము ట్లాయితంబుగఁ గైకొని వేటువేట మొనలై విరో
చననందనుం డగుబలిముందట నిలువంబడిరి దేవేంద్రుండును నైరావతారూఢుం
డై వైశ్వానరవరుణవాయుదండధరాద్య నేకనిర్జరవాహినీసంధోహంబును దాను
నెదురుపడి పిటుతివియక మోహరించె నట్లు సంరంభనన్నాహసముత్పాదంబుల
రెండుదెఱంగులవారునుం బోరాడువేడుకల మీఁ టగుమాటల సందడించు
చున్న సమయంబున.

331

సీ. వజ్రదంష్ట్రాంచితవృజనంబులును బర్హ చామరంబులు సితచ్ఛత్రములును
జిత్రవర్ణధ్వజచేలంబులును వాతచలితో త్రరోక్షిషజాలములును
జప్సల్ల నెసఁగుభూషణకంకణంబులుం జండాంశురోచులశస్త్రములును
వివిధభేటకములు వీరమాలికలును బాణపూర్ణము లై నతూణములును

ఆ. నిండి పెచ్చు రేఁగి నిర్జరాసురవీర, నై న్యయుగ్మకంబు సాల నొప్పె
గ్రాహతతులతోడఁ గలహంబునకు వచ్చు, సాగరములభంగి జనవరేణ్య.

332

క. భేరీభాంకారంబులు, వారణాశ్రీంకారములును వరహరిహేషల్
భూరిరథనేమిరవములు, ఘోరము లై వెల్లగించె గులకైలములన్.

333

వ. ఇవ్విధంబున నుభయబలంబులును మోహరించి బలితో నింద్రుండును దారకు
నితో గుహండును హేతితో వరుణుండును బ్రహేతితో మిత్రుండును గాలనాభు
నితో యముండును మయునితో విశ్వకర్తయు శంబరునితోఁ ద్వష్టయు విరోచ
నునితో సవితయు నముచితోఁ బరాజితుండును వృషభర్షునితో నశ్వదేవతలును

బలిసుతబాణాదిపుత్రశతంబుతో సూర్యుండును రాహువుతో సోముండును
 బులోమునితో ననిలుండును శుంభనిశుంభులతో భద్రకాళీదేవియు జంభునితో
 వృషాకపియును మహిషునితో విభావసుండును నిల్వలవాతాపులతో బ్రహ్మపు
 త్రులును దుర్భక్షునితోఁ గామదేవుండును సుత్కులునితో మాతృకాగణంబు
 ను శుక్రునితో బృహస్పతియు సరకునితో శనై శ్చరుండును నివాతకవచులతో మ
 రుత్తులును గాలేయులతో వసువులు నమరులును జాలోములతో విశ్వేదేవగ
 ణంబును గ్రోధవశులతో రుద్రులును నివ్విధంబునం గలసి పెనంగి ద్వంద్వయు
 ధ్ధంబు సేయుచు మఱియు రథికులు రథికులను పదాతులు పదాతులను వాహ
 నారూఢులు వాహనారూఢులనుం దాఁకి సింహనాదంబులు సేయుచు నట్టహా
 సంబు లిచ్చుచు నాహ్వనంబు లొసంగుచు నన్యోన్యతిరస్కారంబులు సేయుచు
 బాహునాదంబుల విజృంభించుచుఁ బెనుబొబ్బల నుబ్బి రేఁగుచు వంకరించుచు
 నహంకరించుచు ధనుర్ధణంబులఁ డంకరించుచు శరంబుల నాఁటించుచు బరశు
 వుల నఱకుచుఁ జక్రంబులం జెక్కుచు శక్తులం దునుముచుఁ గళలం బెట్టుచుఁ
 గుతారంబులఁ బొడుచుచు గదల నడచుచు గరంబులఁ బొడుచుచుఁగరవాలంబు
 ల వ్రేయుచుఁ బట్టినంబుల నొంచుచుఁ బ్రాసంబులం ద్రెంచుచుఁ బాశంబులం
 గట్టుచుఁ బరిఘంబుల మొత్తుచు ముసలంబుల మోఁదుచు ముద్గరంబులఁ జడి
 యుచు ముష్టివలయంబుల ఘట్టించుచు దోమరంబుల నుఱుముచు శూలంబులఁ
 జిమ్ముచు నఖంబులం జీరుచుఁ దరుశైలంబుల అువ్వుచు నుల్కుకంబులం జూఁ
 డుచు నిట్లు బహువిధంబులం గలహవిహారంబులు సలుపునవసరంబున భిన్నంబు
 లై నశిరంబులును విచ్ఛిన్నంబు లై నకపాలంబులును వికలంబు లై నకపోలంబు
 లును జిక్కువడినకేశబంధంబులును భగ్నంబు లై నదంతంబులును గృత్తంబు
 లై నభుజంబులును ఖండితంబు లై నకరంబులును విదళితంబు లై నమధ్యంబు
 లును వికృతంబు లై నవదనబింబులును వికలంబు లై ననయనంబులును వికీ
 ర్ణంబు లయినకర్ణంబులును విశీర్ణంబు లై ననాసికలును విఱిగిపడినయూరుదేశం
 బులును వినంధు లయినపదంబులును జిరిగినకంకటంబులును రాలినభూషణంబు
 లును వ్రాలినకేతనంబులును గూలినఛత్రంబులును మ్రొగినగజంబులును
 ను గ్గయినరథంబులును నుఱు మైనహయంబులును జిందఱవందఱ లై నభటస
 మూహంబులును నొఱలెడు కొఱప్రాణంబులును బొరలెడు మేనులును నుబ్బి
 యాడెడుభూతంబులును బాతెడురక్తప్రవాహంబులును గట్టలు గొన్నమాం
 సంబులును నెగసితిరిగెడిక శేబరంబులునుగలకలంబులుసేయుకంకగృధ్రాదివిహం
 గంబులు నయి యొప్పు నప్పొ రతిఘోరం బయ్యె నప్పుడు.

334

శా. సాకాధీశుఁ బదింటి మూఁట గజమున్ నాల్గింట గుఱ్ఱంబులన్
 వీకాస్త్రంబున సారథిం బొనిపె దై త్యేంద్రురెడు చా నాకన

ల్లోకాధీశుడు ద్రుంచి యన్నిటిని దోడ్తో నన్నిభల్లంబులన్
రా కుండన్ రిపువర్గముం దునిమె గీర్వాణారి యగ్నింపంగన్.

335

సీ. తనతూపు లన్నియుఁ దర మిడి శక్రుండు నఱికిన జోదవిన్న నువు మెఱసి
బలిమహాశక్తిచే బట్టిన నదియును నతఁడు ఖండించె నత్యద్భుతముగ
మఱి ప్రాసశూలతోమరములు గైకొన్నఁ దోడ్తోడ నవియును దునిమి వైచె
నంతటఁ బోక యెయ్యది వాఁడు సాగించె దొడరి తో నదియును దుమురునేసె

ఆ. నసురభర్త విరథుఁ డై తనపగఱకుఁ, గానఁబడక వివిధకపటవృత్తి
నేర్పు మెఱసి మాయ నిర్మించె మింటను, వేల్పుగములు సూచి వెఱఁగుపడంగ.

వ. ఇట్లు దానవేంద్రునిమాయావిశేషవిధానంబున సురాసీకంబులపైఁ బర్వతంబులు
వడియె దావాగ్నిదండహ్యమానతరువర్షంబులు గురిసె నటంకశిఖరనికరశిలా
సారంబులు గప్పె మహారాగదండశూకంబులు గఱచె వృశ్చికంబులు మీఱె
వరాహవ్యాఘ్రసింహంబులు గదిసి విదళింపన్ దొరఁకొనియె వనగజం
బులు మట్టి మల్లాడం జొచ్చె శూలహస్తలు దిగంబరులు నై రండు రం డని
బలురక్కసులు శతసహస్రసంఖ్యలు భేదనచ్ఛేదనభాషణంబులు నేయం దొడం
గిరి వికృతవదనులు గదాదండధారులు నాలంబితకేశభారులు నై యనేకరాక్షస
వీరులు పోసీకు పోసీకుడు తునుము తునుముం డని వెనుతగిలిరి పరుషగంభీర
నిర్ధాతసమేతంబు లయినజీమూతసంఘాతంబులు వాతాహతంబు లై యుష్ప
తల్లి నిష్పలకుప్పలు మంటలప్రోవులుం గురిసె మహాపవనవిజృంభితం బైనకార్చి
చ్చు ప్రళయానలంబుచందంబునం దరికొనియెఁ బ్రచండఝంఝానిలప్రేరిత
సముత్తుంగతరంగావర్తభీషణం బయినమహార్ణవంబు నెలియలికట్ట దాటి వెల్లి
విరిసిన ట్లమేయం బైయుండె నాసమయంబునం బ్రళయకాలంబునుంబోలె
మిన్ను మన్నును రేయుం బగలు నెఱుంగ రా దయ్యె నయ్యవసరంబున. 337

క. ఆయసురేంద్రునిబహుతర, మాయాజాలంబులకును మా తెఱుంగక వ
జ్రాయుధముఖరాదిత్యు ల,పాయంబును బొంది చిక్కు వడిరి నరేంద్రా. 338

వ. అప్పుడు. 339

క. ఇయ్యసురులచే జిక్కితిఁ మెయ్యది దెరు వెందుఁ జొత్తు మిటు వొలయు గదే
యయ్యా దేవ జనార్దన, కుయ్యో మొట్టో యటంచుఁ గూయిడి రమరుల్.

వ. అని మొఱి యిడునవసరంబున. 341

మ. విహగేంద్రశ్వనిరూఢుఁ డై మణిరమావిభ్రాజితోరస్కుఁ డై
బహుశస్త్రాస్త్రరథాంగసంకలితుఁ డై భాస్వత్కిరీటాదిదు
స్సహఁ డై నవ్యపిశంగచేలధరుఁ డై సంఘల్లవద్ధాతుఁ డై
విహితాలంకృతితోడ మాధవుఁడు దా వేంచేసె నచ్చోటికిన్.

342

చ. అసురులమాయ లన్నియును నబ్జదళాతుఁడు వచ్చినంతట

గసిబిసి యై నిరర్థ మయి గ్రక్కునఁ బోయెను నిద్ర నొంది సు
తసమున మేలుకోన్నగతిఁ దాల్చి చెలంగిరి వేల్పు లందఱుం
బస నెడ కేల యుండు హరిపాదపరిష్కృతిసేయ నాపదల్.

343

5. అయ్యెడ.

344

3. కాలనేమి ఘోరకంతీరవము నెక్కి, తాత్త్వశిరము శూలధారఁ బొడువ
నతనిపోటుముట్టు హరి కేల నంకించి, దానఁ జావఁ బొడిచె దానవునిని.

345

. పదపడి మాలినుమాలులు, బెదరించినఁ దలలు ద్రుంచె బృథుచక్రహతిఁ
గదఁగొని గరుడునితెక్కులు, నెదరించినమాల్యవంతు శిరమున్ ప్రేసెన్.

346

4. ఇట్లు పరమపురుషుం డగుహరి కరుణాపరత్వంబునం బ్రత్యుపలబ్ధమనస్కు
లై నవరుణవాయువాసనప్రముఖులు పూర్వంబున నెవ్వ రెవ్వరితోఁ గయ్యంబు
నేయుదురు వారు వారలం దలపడి నొప్పించి రయ్యవసరంబున.

347

. బాహుబలంబున నింద్రుఁడు, సాహసమున బలిని గెలువ సమకట్టి సము
తానామున వజ్ర మెత్తిన, హాహానినదంబు నేసి రఖిలజనములున్.

348

5. ఇట్లు సముద్యతభిదురహస్తుం డై యింద్రుండు దనపురోభాగంబునం బరాక్ర
మించు చున్నవిరోచననందను నుపలక్షించి యిట్లనియె.

349

6. జగతిఁ వైరి మొఱంగి గెల్చు టదియున్ శౌర్యంబె దైర్యంబె తా
మగవాఁ డయ్యును దన్నుఁ దా నెఱిగి సామర్థ్యంబునుం గల్గెయున్
బగవానిం గని డాగెనేని మెయి సూపం జాలఁడేనిం గటా
నగరే బంధులు దిట్టరే బుధులు గన్యల్ గూర్తురే దానవా.

350

7. మాయల్ నేయఁగ రాదు పో నగవులే మాతోడిపోరాటముల్
దాయా చిక్కితి వ్రక్కలించెదఁ గనద్దంభోళిథారాహతిఁ
నీయిష్టార్థము నెల్లఁ జూడుము వెనక్ నీవారలం గూడుకో
నీయాటోపము నిర్జరేంద్రుఁ డడఁచున్ నేఁ డాజిలో దుర్మతి.

351

. అని యుపాలంభించిన విని విరోచననందనుం డిట్లనియె.

352

8. నీవే పోటరివే సురేంద్ర తెగడన్ నీకేల గెల్పొటముల్
లేవే యెవ్వరిపాలఁ బోయినవి మే ల్లిడుల్ విరించాదులుం
ద్రోవం జాలుదు రెవ్విధానమున సంతోషింప శోకింప నా
దైవం బేమి కరస్థలామలకమే దర్శింపులుం బాడియె.

353

. జయము లపజయములు సంపద లాపద, లనిలచలితదీపికాంచలములు
చంద్రకళలు మేఘచయములు దరఁగలు, మెఱుంగు లమరవర్య విట్టిపడకు.

354

. అని యిట్లాక్షేపించి.

355

. వీరుండు దానవనాథుండు, నారసముల నింద్రు మేన నాఁటించి మహా
ఘోరాయుధకల్పము లగు, శూరాలాపములు నెవ్వలఁ జొనిపెన్ మరలన్.

356

- వ. ఇట్లు తథ్యవాది యైనబలిచే నిరాకృతుం డై. 357
- క. శత్రువు నాక్షేపంబున, దోత్రాహతగజముభంగిఁ ద్రుళ్లుచు బలి నా
వృత్తారి వీచి వైచిన, గోత్రాకృతి నతఁడు నేలఁ గూలె నరేంద్రా. 358
- క. చెలికానిపాటు గనుఁగొని, బలిసఖుఁ డగుజంభుఁ డతులబాహుశక్తిం
జెలితనము సాల నెఱపుచు, నిలు నిలు మని వీరకఁ దాఁకె నిర్జరనాథున్. 359
- క. పంచాననవాహనుఁ డై, చంచద్గద జంభుఁ డెత్తి శైలారిని దాఁ
కించి సురేభంబును నొప్పించి విజృంభించి యార్చి వేర్చెన్ గడిమిన్. 360
- క. వీరక నెడి ఘనగదాహతిఁ, దోఁకయుఁ గదలింప లేక దుస్సహపీడక
మ్రోఁకరిఁ బడియె నేలను, సోఁ కోర్వక దిగ్గజంబు సుడిసుడిగొంచున్. 361
- వ. అయ్యెడ. 362
- క. సారథి వేయుహయంబుల, తేఱాయితపటిచి తేర దేవేంద్రుఁడు దా
నారోహించెను దైత్యుఁడ, దారత మాతలిని శూలధారం బొడిచెన్. 363
- ఆ. శూలనిహతి నొంది స్రుక్కక యార్చిన, సూతు వెఱకు మంచు సురవిభుండు
వానిశిరముఁ దునిమె వజ్రఘాతంబున, దైత్యనేనలెల్లఁ దల్లడిల్ల. 364
- చ. చని సురనాథుఁడే గలన జంభుఁడు సచ్చుట నారదుండు నె
ప్పిన విని వానిభ్రాతలు గభీరబలాధికుఁ డాబలుండు పా
కనముచు లాపురందరునిఁ గాంచి ఖరోక్తులఁ దూల నాడుచున్
ఘనబలధారలక నగముఁ గప్పినచాడుప్పనఁ గప్పి రమ్మలన్. 365
- నీ. విబుధలోకేంద్రుని వేయుగ్గుఱ్ఱంబుల నన్నికోలల బలుఁ డదర నేనె
నిన్నుట మాతలి నిన్నుట రథమును నారీతి నింద్రుప్రత్యంగకమును
వేధించె బాకుండు వింట వాఁ డస్త్రంబు లేయుట దొడుగుట యెఱుంగరాదు
కనకపుంఖంబులకాండంబు లొకపదియేనింట నముచియు నేసి యార్చె
- ఆ. బలిమి నిట్లు ముగురు పగవాని రథసూత, సహితు ముంచి రస్త్రజాలములను
వనజలోకసఖుని వానకాలంబున, మొగిలుగములు మునుగ మూఁగినట్లు. 366
- వ. అయ్యవసరంబున. 367
- మ. అమరాఠాతులబాణజాలములపా వై పోయితే చెల్లరే
యమరాధీశ్వర యంచు ఖన్నతరు లై యంభోధిలోఁ జఁచల
త్వమునం గ్రంకువణిగ్జనంబులక్రియక దై త్యాధిపత్యాహమ
ధ్యమునం జిక్కిరి వేల్పు లందఱు విపద్ధానంబులం జేయుచున్. 368
- కా. ఓహో దేవతలార కుయ్యిడకుఁ డే నున్నాడ నం చంబుభృ
ద్వాహం డాశరబద్ధపంజరము నంతం జించి తేజంబునక
వాహోవేతరథంబుతోడ వెలికి వచ్చెన్ నిశాంతోల్లస
స్తానోత్పల్లింబునఁ దూర్పుశర బొడుచుసామూర్తానుచరదంబునన్. 369

వ. ఇట్లు వెలువడి.

370

చ. వితగినసేనఁ గాంచి సురవీరుఁ డొహో యని బిట్టు చీరి క్ర
మృణః బురికొల్పి పాకబలమస్తకముల్ నిశితాస్త్రధారలన్
నెఱసినతీక్షణజ్రమున నేలకు వ్రాల్చెను వానిచుట్టుముల్
వెఱచిరి తచ్చమూపతులు విహ్వలు లై చెడి పాటి రార్తితోన్.

371

వ. అప్పుడు నముచి నిలువంబడి.

372

మ. తనచుట్టంబులఁ జంపెఁ వీఁ డనుచు నుద్యత్క్రిధశోకాత్ముఁ డై
కనకాంతంబును నశ్వసారమయమున్ ఘంటాసమేతంబు నై
జనదృగ్దస్సహ మైనశూలము నొగిన్ సారించి వైచెన్ సురేం
ద్రునిపై దీన హతుండ వా దని మృగేంద్రుం బోలి గర్జించుచున్.

373

శా. ఆకాశంబున వచ్చుశూలమును జంభారాతి ఖండించి నా
నాకాండంబుల వానికంతము దెగ న్దంభోళియున్ వైచెన
స్తోకేంద్రాయుధమున్ సురారిగళముం ద్రుంపంగ లే దయ్యె వాఁ
డాకంపింపక నిల్చె దేవవిభుఁ డత్యాశ్చర్యముం బొందగన్.

374

వ. ఇట్లు నిలిచి యున్ననముచిం గనుంగొని వజ్రంబు ప్రతిహతం బగుటకు శంకించి
బలభేది దనమనంబున.

375

సీ. కొండలతెక్కలు ఖండించి వైచుచో వజ్ర మెన్నఁడు నింత వాడి నెడదు
వృత్రాసురాదుల విదళించుచో నిది దిరుగ దెన్నఁడు పనిఁ దీర్చికాని
యింద్రుండఁ గానొకోయేను దంభోళియుఁ గాదొకో యిదిప్రయోగంబునెడెన్
దనుజాధముఁడు మొనతాఁకుఁ దప్పించెనో భిదురంబు నేఁ డెల బెండువడియె

ఆ. ననుచు వజ్ర వగవ నార్ద్రశిష్కంబులఁ, జాపకుండఁ దపము సలిపె నీతఁ
డితర మెద్ది యైన నింద్ర ప్రయోగింపు, వైశ మనుచు దివ్యవాణి వలికె.

376

వ. ఇట్లాదేశించిన దివ్యవాణిపలుకు లాకర్ణించి పురందరుండు.

377

ఆ. ఆత్మబుద్ధిఁ దలఁచి యార్ద్రంబు శిష్కంబు, గానిసాధనంబు ఫేన మనుచు
నది యమర్చి దాన నమరులు మెచ్చంగ, నముచిశిరముఁ ద్రుంచె నాకవిభుఁడు.

వ. అయ్యవసరంబున.

379

సీ. పురువచాతు నగ్గించి పుష్పాంజలులు నేసి మునులు దీవించిరి ముదముతోడ
గంధర్వముఖ్యులు ఘనులు విశ్వావసుఁడును బరావసుఁడు నింపెనయఁ బాడి
రమరాంగనాజను లాడిరి దేవతాదుందుభులును మ్రోసె దురములోన
వాయువహ్నికృతాంతవరుణాదులను బ్రతిద్వంద్వల గెల్చి రుద్ధండవృత్తి
తే. నల్పమృగముల సింహంబు లట్ల తోలి, రమరవర్యులు దనుజుల నదటు వాయు
నజుఁడు పుత్రైర నారదుఁ డరుగు దెంచె, దైత్యహరణంబు వారింప ధరణినాథ.

వ. వచ్చి సురలకు నారదుర డిట్లనియె.

381

శా. సిద్ధిం చెక్ సురలార మీ కమృతమున్ శ్రీనాథసంప్రాప్తులై
వృద్ధిం బొందితి రెల్లవారలును విద్యేషుల్ మృతిం బొంది రీ
యుద్ధం బేటికి నింక జాలుఁ బనిలే దోహో పురే యంచు సం
బద్ధాలాపము లాడి మాన్పు సురలం బొండవ్యవంశాగ్రణి.

382

వ. ఇట్లు నారదవచననియుక్తులై రాక్షసులతోడిసంగ్రామంబు సాలించి సకలదేవ
ముఖ్యులును ద్రివిష్టపంబునకుం జనిరి హతశేషులై నదైత్యదానవులు విపన్నుం
డైనబలిం దోడ్కొని పశ్చిమశిఖరిశిఖరంబుఁ జేరిరి విధ్వంసమానకంధరులై విన
ప్రదేహం లగుయామిసీచరుల నెల్లను శుక్రుండు మృతసంజీవని యైనతనవిద్య
పెంపునం జేసి బ్రదికించె బలియును భార్గవానుగ్రహంబున విగతశరీరవేదనుం
డై పరాజితుం డయ్యును లోకతత్త్వవిచక్షణుం డగుటంజేసి దుఃఖింపక
యుండె నని చెప్పి రాజునకు శుకుం డిట్లనియె.

383

సీ. కైలాసగిరిమీఁద ఖండేందుభూషణుం డొకనాఁడు గొలువున నున్నవేళ
నంగన యై విష్ణుఁ డసురుల వంచించి సురలకు నమృతంబు సూర లిడుట
విని దేవియును దానువృషభేంద్రగమనుండై కడువేడ్క భూతసంఘములుగొలువ
మధుసూదనుం డున్నమందిరంబున కేఁగి పురుషోత్తమునిచేతఁ బూజ వడసి
తే. తాను గూర్చుండిపూజించె దనుజవైరి, గుశలమేమీకుమాకునుగుశలమనుచు
మధురభాషలహరిమీఁద మైత్రి నెఱపి, హరుఁడుపద్మాక్షుఁజూచి యిట్లనియె బ్రీతి.

సీ. దేవజగన్నయ దేవేశ జగదీశ కాలజగద్వ్యాపకస్వరూప
యఖిలభావములకు నాత్మయు హేతువు నైనయీశ్వరుఁడ వాద్యంతములకు
మధ్యంబు బయలును మఱి లోపలయు లేక పూర్ణమై యమృత మై భూరిసత్య
మానందచిన్తాత్ర మవికార మాద్య మనన్య మశోకంబు నగుణ మఖిల
తే. సంభవస్థితిలయములదంభకంబు, నైనబ్రహ్మంబు నీవ నీయంఘ్రియుగము
నుభయసంగవిస్మయంబులై యన్నమునులు, గోరి కైవల్యకాములై కొల్తు రెపుడు.

సీ. భావించి కొందఱు బ్రహ్మంబు నీ వని తలపోసి కొందఱు ధర్మ మనియుఁ
జర్పించి కొందఱు సదసదీశ్వరుఁ డని సరవిఁ కొందఱు శక్తిసహితుఁ డనియుఁ
జింతించి కొందఱు చిరతరుం డవ్యయుఁ డాత్మతంత్రుఁడు పరం డధికుఁ డనియుఁ
దొడరి యూహింతురు తుది నద్వయద్వయసదసద్విశిష్టసంశ్రయంఁడ వీవు

తే. తలచ నొక్కింత వస్తుభేదంబు గలదె, కంకణాదులు వసిఁడి యొక్కటియ కాదె
కడలు పెక్కైన వార్ధి యొక్కటియకాదె, భేద మందును నీను వికల్పింపవలదు.

సీ. యద్విలాసము మరీచ్యాదు లెటుంగరు నిత్యుండ నై యన్న నేను నెటుంగ
యన్తాయ సంధులై యమరాసురాదులు వనరెద రట యున్న వార లెంత
యేరూపమునఁ బొంద కేపారుదువు నీవు రూపి వై సకలంబు రూపు నేయ
రక్షింపఁ జెటుకు గారణ మైనసచరాచరాఖ్యి మై విలసిల్లు! దంబరమున

తే. ననిలుఁ డేరీతి విహరించు నట్ల నీవు, గలసి వర్తింతు సర్వాత్మకత్వ మొప్పు
జగములకు నెల్ల బంధమోక్షములు నీవ, నీవ సర్వంబుఁ దలపోయ నీరజాక్ష.

మ. ఘనతః నీచుగపోడుముల్ పలుమటుం గన్నారఁ గన్నార మే
నిను విన్నారము చూడ మెన్నడును ముక్ నీయాడుజందంబు మో
హిని వై దైత్యులఁ గన్నుఁబ్రామి యమృతం బింద్రాదిదేవాళి కి
చ్చిననీరూపముఁ జూపుమా కుతుకముం జిత్తంబునం బుట్టెడిన్. 338

క. మగవాడ వై జగంబులఁ, దగిలిచి చిక్కులను బెట్టుదంటకు నీకుఁ
మగువతనంబున జగములఁ, దగులముఁ బొందింప నెంతదడవు ముకుందా. 339

వ. అని పలుకు చున్న శూలపాణిచే నపేక్షితుం డై విష్ణుండు భావగంభీరం బగు
నవ్వు నివ్వటిల్ల నవ్వామదేవున కిట్లనియె. 390

శా. శ్రీకంఠా నిను నీవ యేమఱకుమీ చిత్తంబు రంజించెదఁ
నాకద్యేషుల డాగురించుటకు నై నాఁ డేను గైకొన్నకాం
తాకారంబు జగన్నిమజ్జనము నీకై చూచెదే జూపెదం
గైకో న్నమ్మము లండ్రు కాముకులు సంకల్పప్రభావంబులన్. 491

— హరి తనమోహినీరూపంబుచే నీశ్వరుని మోహింపఁ జేయుట —

వ. అని పలికి కమలలోచనుం డంతర్హితుం డయ్యె నయ్యుమాసహితుం డయిన
భవుండు విష్ణుం డెటు వోయెనో యెందుఁ జూచ్చెనో యని దశదిశలంగలయ
నవలోకించు చుండఁ దనపురోభాగంబున. 392

సీ. ఒకయెలదోటలో నొకవీధి నొకనీడఁ గుచకుంభములమీఁదికొంగు దలఁగఁ
గబరికాబంధంబు గంపింప నుదుటిపైఁ జికురజాలంబులు నెక్కువడఁగ
ననుమాన మై మధ్య మల్లాడఁ జెక్కులఁ గర్ణకుండలకాంతి గంతు లిడఁగ
నారోహభరమున నడుగులు దడఁబడి దృగ్దీప్తిసంఘంబు దిశలఁ గప్ప

తే. వామకగమున జాతినవలునఁ బట్టి, కనక నూపురయుగళంబు గల్లనంగఁ
గంకణంబులర్పణార్పణత్కార మెనఁగ, బంతిచే నాడుస్రాయంపుటింతిఁ గనియె.

వ. కని మున్ను మగువ మరగి సగ మయినమగవాఁ డవ్వగువవయోరూపగుణ
విలాసంబులు దన్ను సూరింపం గనుతెప్ప వ్రేయక తప్పక చూచి మెత్తనయిన
చిత్తంబున. 394

శా. ఈకాంతాజనరత్న మెవ్వరి దొకో యీయాడురూపంబు ము
న్నేకల్పంబులయందుఁ గాన మజాఁ డీయింతిన్ సృజింపంగఁ దా
లే కుం టెల్ల నిజంబు వల్లభత నీలీలావతిం జేరఁ గా
నేకాంతుండు గలండ్ొ క్రీడలకు నా కీయింతి సిద్ధించునే. 395

వ. అని మఱియుం జెఱకువిలుతునిమెఱవడిఁ దరపిననెఱబిరుదు వెఱంగువడం
దెఱవ దుఱిమినతులుముభిగిముడివదలి కదలి భుజముల మ్రోడల నధరి ఛెదరిన

కురులు నొసలిమృగమదతిలకంపుటసలు మసల విసవిస నగుమొగముమెఱుం
గులు దశదిశలం బసలుకొలుపఁ జిఱునగవుమెఱయ నునుఁజెమటం దడంబడి
పులకరములు గులకరములుగొన హృదయానందకందంబగుకందుకంబు గరారవి
దంబునం దమర్చి యక్కునం జేర్చి చెక్కున హత్తించి చుబుకంబు మోపి
చూచుకంబులం గదియించి నఖంబులు మీటుచు మెల్లమెల్ల నగెల్లాడుకరకమ
లంబులఁ గనకమణివలయంబుల ఝణఝణ యనం గుచకలశంబు లొండొం
టి నొరయ నెడమఁ గుడిం దడంబడ గ్రమ్మన నెగురఁ జిమ్ముచు నెగురఁ జిమ్మి తన
కుఁ దానె కొన్ని చిన్నపన్నిదంబులు నేసికొని బడుగునడుము బెడఁకి వడవడ
వడంక నఱితిసరులు గలయంబడఁ దిరుగుచు తిరుగునెడఁ బెనఁకువలుగొనఁ జెవు
లతోడపులరుచులు గటముల నటనములు సలుపఁ బరితిరిగి యెడియుచు నొడి
సి కెలంకులఁ జడియుచు జడిసి జడనుపడక వలువనెలవు వదలి దిగంబడం గటి
స్థలంబునఁ గాంచీకనకమణికింకిణులు మొరయఁ జరణకటకమ్ములు గల్లుగల్లుమనం
గరకంకణమణిగణములు మెఱయ వెనుకొని యుఱికి పట్టుచుఁ బట్టి పుడమింబడ
వైచి పాటువెంటన మింటి కెగసి గెంటక కరంబునం గరంబు దిరం బయి పలు
మఱు నెగయ నడుచుచు నెగయునెడం దిగంబడుతఱిసి నీలంపుమెఱుంగునిగ్గు
సోగపగ్గుంబులవలలు వైచి రాఁ దిగివినపగిది వెనుకొనంగ విలోకనజాలంబులు
నిగిడించుచు మగిడించుచుఁ గరలాఘవంబున నొకటి పది నూఱు వేయి నేసి
నేర్పులు వాటించుచు నరుణచరణకమలరుచుల నుదయశిఖరిశిఖరతరణిరణి
సేయుచు ముఖచంద్రచంద్రికలఁ జంద్రమండలంబులు గావించుచు నెడనెడ ను
రోజుదగ్గనిగ్గతచేలాంచలంబుఁ జక్క నొత్తుచుఁ గపాలఫలకాలోలఘర్తజలబిం
దుబృందంబుల నఖాంకురంబుల నోసరించుచు నధరబింబారుణసంభ్రాంతసమా
గతరాజకీరంబులం జోపుచు ముఖసరోజపరిమళాసక్తమత్తమధువంబుల నివా
రించుచు మందగమనాభ్యాసకుతూహలాయత్తమరాశేయుగ్గంబులకుం దలం
గుచు విలాసవీక్షణానందితమమూరమిథునంబులకు నెడ గలుగుచుఁ బొదరిండ్ల
యీఱములకుంబోక మలంగుచుఁ గరకిసలయాస్వాదకాముకకలకంత దంపతులకు
దూర మగుచుఁ దీరెయుయ్యెలల నూగుచు మాధవీమండపంబు లెక్కుచుఁ
గుసుమరేణుపటలంబులగుబ్బల్లి వ్రాచుచు మకరందసగ్గందబిందుబృందంబు ను
త్తరించుచుఁ గృతకశైలంబుల నారోహించుచుఁ బల్లవవీరంబులం బథిశ్రమం
బు వుచ్చుచు లతాసాధభాగంబులఁ బొడసూపుచు నున్నతేతకీ స్తంభంబుల
నొరగుచుఁ బుష్పదళరచితవాతాయనంబులం దొంగిచూచుచుఁ గమలకాండపా
లికల నాలంబించుచుఁ జంపకదేహాభిమధ్యంబుల నిలువంబడుచుఁ గదలికాప
త్రకవాటంబున నుఱ్ఱాటించుచుఁ బరాగనిర్మితసాలభంజికానివహంబుల నా
దరించుచు మణికుటీమంబుల మురియుచుఁ జంద్రకాంతవేదికల నొలయుచు

రత్నపంజరశారికానివహంబులకుం జదువులు నెప్పుచుఁ గోరినక్రియం జూచు
చుఁ జూచినక్రియ మెచ్చుచు మెచ్చినక్రియ వెఱుగుపడుచు వెఱుగుపడినక్రియ
మఱుచుచు మఱవక యేకాంతం బగునవ్వనాంతంబున ననంతవిభ్రమంబుల జగ
న్తోహిని యై విహరించుచు నున్న సమయంబున. 396

ఆ. వాలుఁగంటివాఁడివాలారుఁజూపుల, శూలి ధైర్య మెల్లఁ గోలుపోయి
తఱలి యెటుక లేక మఱచె గుణంబుల, నాలి మఱచె నిజగణాలి మఱచె. 397

వ. అప్పుడు. 398

ఆ. ఎగుర వైచి పట్ట నెడలేమిఁ జే దప్పి, వ్రాలుబంతిఁ గొనఁగ వచ్చునెడను
బడఁతివలువ వీడి పడియె మారుతహతిఁ, జంద్రధరునిమనము సంచలింప. 399

మ. రుచిరాపాంగిని వస్త్రబంధనపరక రోమాంచవిభ్రాజితం
గుచభారానమితం గరద్వయపుటిసూధీకృతాంగిం జల
త్కచబంధం గని మన్మథాతురత నాకంపించి శంభుండు ల
జ్జ చలింపం దనకాంత సూడఁ గదిసెం జంద్రాస్థి కేల్పికిన్. 400

ఆ. పదము నేర వచ్చుఫాలాతుఁ బొడగని, చీర వీడి పడిన సిగ్గుతోడ
మగువ నగుచుఁ దరులమాటున డాఁగెను, వేల్పుతోడు నబల వెంటఁ బడియె.

మ. ప్రబలోద్యత్కరిణిం గరిం ద్రుండు రమింపక వచ్చులీలక శివుం
డబలా పోకుము పోకుమీ యనుచు డాయం బాటి కెంగేలఁ ద
త్కబరీబంధము పట్టి సుభ్రమముతోఁ గొంగిల్ల నోలార్చె నం
త బహిఃప్రక్రియ నెట్టకేనిఁ గదియం దద్బాహునిర్మక్త యై. 402

సీ. వీడి వెన్నున నాడువేణీభరంబుతో జఘనభారాగతశ్రాంతితోడ
మాయావధూటి యై మరలి చూచుచుఁ బాటువిష్ణు నద్భుతకర్తు వెంటఁ దగిలి
యీశాను మరల జయించె మరుం డనఁ గరిణివె న్ననుకరికరణిఁ దాల్చి
కొండలు నేలులుఁ గొలఁకులు వనములు దాటి శంభుండు సనం దన్నహత్తు

తే. నిర్మలామోఘవీర్యంబు నేలమీఁదఁ, బడినచోటెల్ల వెండియుఁ బైడియయ్యె
ధరణీవీర్యంబువడఁదన్నుదా నెఱింగి, దేవమాయాజడత్వంబు దెలిసె హరుండు.

క. జగదాత్మకుఁ డగుశంభుండు, మగిడెను హరి నెఱింగి తనదుమాహాత్మ్యమునక
విగతత్రపుఁ డై నిలిచెను, మగువతనం బుడిగి హరియు మగవాఁ డయ్యెన్. 404

ఆ. కాము గెలువవచ్చుఁ గాలారి గావచ్చు, మృత్యుజయము గలిగి మెఱయవచ్చు
నాడువారిచూపుటంపట గెలువంగ, వశము గాదు త్రిపురవైరి కైన. 405

వ. ఇట్లు పురుషాకారంబు వహించినహరి హరున కిట్లనియె. 406

సీ. నిఖిలదేవోత్తమ నీ వొక్కరుండు దక్క నెవ్వఁడు నామాయ నెఱుంగనేర్పు
మానిని యైననామాయచే మునుఁగక ధృతిమోహితుండ వై తెలిసి తీవు
కాలధూపంబునఁ గాలంబుతోడ నాయంధును నీమాయ యధివసించు

నీమాయ నన్ను జయింప నేరదు నిజ మకృతాత్మలకు నెల్ల ననుపలభ్య
తే. మిపుడు నీ నిష్ఠ పెంపున నెఱిగి తనుచు, సత్కరించిన సఖ్యంబు సాల నెఱపి
దక్షతసయగణంబులు దన్నుఁ గొలువ, భవుఁడువిచ్చేసెఁదగనిజభవనమునకు. 407

శా. పాఠావారముఁ ద్రచ్చుచో గిరిసముద్యద్భార మై కచ్చపా
కారుం దై నరమేళుప ర్తనము నాకర్ణింపఁ గీర్తింప సు
సారాంభోనిధిలో మునుంగుకుజసుల్ సంశ్రేయముం బొంది వి
స్తారోదారసుఖంబుఁ జెందుదును తథ్యం బెంతయుఁ భూవరా. 408

మ. ఎలమిఁ దైత్యుల నాఁడురూపమున మోహింపించి పీయాషముం
జలితాపన్నులకుఁ సురోత్తములకుం జక్కఁ విభాగించి ని
ర్మలచేఖల్ విలసిల్లు శ్రీవిభునిఁ దన్తాయావధూరూపముం
దలఁతుఁ మ్రొక్కుదు నాత్మలోన దురితధ్వాంతార్కరూపంబుగన్. 409

వ. అని చెప్పి శుకుం డిట్లనియె. 410

తే. నరవరాధీశ యిప్పుడు నడుచు చున్నవాఁడు సప్తమరునువు వైవస్వతుండు
శ్రాద్ధదేవుం డనం దగు జనవరేణ్య, పదురు నందను లతనికిఁ బ్రకటబలులు. 411

వ. వార లిక్ష్వాకుండును నభగుండును ధృష్టుండును శర్యాతియు నరిష్ట్యంతుండును
నాభాగుండును దిష్టుండును గరూశకుండును బృషధ్మండును వసుమంతుండును
ననువారు పదుగురు రాజులు పురందరుం డనువాఁ డింద్రుం డాదిత్యమరుదశ్య
వసురుద్రసంజ్ఞలు గలవారు దేవతలు గౌతమకశ్యపాత్రివిశ్వామిత్రజమదగ్నిభర
ద్వాజ వసిష్ఠు లనువారు సప్తర్షు లయి యున్న వారందుఁ గశ్యపున కదితిగర్భం
బున విష్ణుండు వామనరూపుం దై జనియించి యింద్రావరజం డయ్యె నిప్పు
డేడుమన్వంతరంబులు నెప్పంబడియె రాఁ గలమన్వంతరంబులును శ్రీహరిపరా
క్రమంబునుం జెప్పెద దత్తావధానుండ వై విను మని శుకుం డిట్లనియె. 412

సీ. జననాథ సంజ్ఞయు ఛాయయు ననువారు గల రర్కనకు విశ్వకర్తనయ
లిరువురు వల్లభ లిట మున్న చెప్పితిఁ బరఁగుఁ దృతీయయు బడబ యనఁగ
సంజ్ఞకు యముండును శ్రాద్ధదేవుండును యమునయుఁ బుట్టిరి హర్ష మెనఁగ
ఛాయకుఁ దపతియు సావర్ణియును శనైశ్చరుండును గలిగిరి సంవరణుండు

తే. దపతి నాలిఁగఁ గైకొనెఁ దా వరించి, యశ్వయుగళంబు బడబకు నవతరించె
వచ్చు నప్తమవసువు సావర్ణి వాఁడు, తపము నేయుచు నున్నాఁడు ధరణినాథ.

క. ఒకపరి సూచిన వెండియు, నొకపరి సూడంగ లేక యుండుసిరులకై
యొకనొకనిచేటువేళకు, నొకఁ డొక్కఁడు మనువుఁ గాచి యుండు నరేంద్రా.

వ. సూర్యసావర్ణిమన్వంతరంబున నతనితనయులు నిర్వోహవిరజస్కాద్యులు రాజు
లును సుతపోవిరజోమృతప్రభు లనువారు దేవతలును గాఁ గలరు గాలవుండును
దీప్తిమంతుండును భరణురాముండును ద్రోణపుత్రుం డగునశ్వత్థామయుఁ

గృపుండును మజ్జనకుం డగుబాదరాయణుండును ఋశ్యశృంగుండును సప్తర్షులయ్యెదరు వార లిప్పుడు దమతమయోగబలంబుల నిజాశ్రమమండలంబులం జరియించు చున్నవారు విరోచననందనుం డగుబలి యింద్రుం డయ్యెడు నని చెప్పి శుకుం డిట్లనియె. 415

సీ. బలి మున్ను నాకంబు బలిమిమై జేకొన్న వామనుం డై హరి వచ్చి వేడఁ బాదత్రయం బిచ్చి భగవన్నిబద్ధుఁ డై సురమందిరముకంటె సుభగ మైన సుతలలోకంబున సుస్థితి నున్నాఁడు వెత లేక యట మీఁద వేదగుహికి నాసరస్వతికిఁ దా నట సార్వభౌముండు నా బ్రభు వయి హరి నాకవిభునిఁ
ఆ. బదవిహీనుఁ జేసి బలిఁ దెచ్చి నిలుపును, బలియు నిర్జరేంద్రుపదము నొందు నింద్రుపదము హరికి నిచ్చినకతమున, దానఫలము నెడదు ధరణినాథ. 416

వ. అట మీఁదటికాలంబున వరుణనందనుం డగుదక్షసావర్ణి తొమ్మిదవమను వయ్యెడు నతనికొడుకులు ధృతకేతువీ ప్తకేతు ప్రముఖులు రాజులును బరమరీచిగ గ్రాదులు నిర్జరులును నద్భుతుం డనువాఁ డింద్రుండును ద్యుతిమత్ప్రభృతు లగు వారలు ఋషులును నయ్యెద రందు. 417

ఆ. దనుజహరణఁ డంబుధార కాయుష్మంతు,నకు జనించి రక్షణంబు నేయ మూఁడులోకములను మోదంబుతో నేలు, నద్భుతాఖ్య నొప్పు నమరవిభుఁడు.

వ. మఱియు నుపశ్లోకసుతుం డగుబ్రహ్మసావర్ణి దశమమను వయ్యెడిఁ దత్పుత్రులు భూరిషేణాదులు భూపతులును హవిష్త్వత్ప్రముఖులు మునులును శంభుం డనువాఁ డింద్రుండును విబుధాద్యులు నిర్జరులును నయ్యెద రందు. 419

ఆ. విశ్వసృజనియింట విభుఁడు విషూచికి, సంభవించు నంశసహితుఁ డగుచుఁ జెలిమి శంభుతోడఁ జేయు విష్వక్సేనుఁ, డనఁగ జగముఁ గాచు నవనినాథ. 420

వ. మఱియుం దదాగమిష్యత్కాలంబున ధర్మసావర్ణి పదునొకండవమను వయ్యెడి మనుతనూజులు సత్యధర్మాదులు పదుండ్రు ధరణిపతులును విహంగమకామగమన నిర్వాణరుచు లనువారు సురలును వైభృతుం డనువాఁ డింద్రుండును సరుణాదులు ఋషులును నయ్యెద రందు. 421

ఆ. అంబుజాతనేత్రుఁ డాసూర్యసూనుఁ డై, ధర్మసేతు వనఁగఁ దగ జనించి వైభవాఘ్నఁడగుచు వైభృతుఁ డలరంగఁగరుణఁ ద్రిజగములను గావఁగలఁడు.

వ. మఱియుఁ దద్భవిష్యత్సమయంబున భర్తసావర్ణి పండ్రెండవమను వయ్యెడి నతనినందనులు దేవవదుపదేవదేవ జ్యేష్ఠాదులు వసుధాధిపతులును ఋతుధాముం డనువాఁ డింద్రుండును హంతాదులు వేల్పులును దపోమూర్తితపాగ్నిధ్ర గాదులు ఋషులును నయ్యెద రందు. 423

ఆ. జలజలోచనుండు సత్యతపస్సూనృతలకు సంభవించుఁ దనయుఁ డగుచు ధరణిఁ గాచు నంచితస్వధామాఖ్యఁ డై, మనువు సంతసింప నూనవేంద్ర. 424

- వ. మఱియుం దదేవ్యత్కాలంబున నాత్మవంతుం డగుదేవసావర్ణి పదుమూడవ
మను వయ్యెడి మనుకుమారకులు చిత్రసేనవిచిత్రాదులు జగతీనాయకులును
సుకర్తసుత్రామసంజ్ఞలు గలవారు బృందారకులును దివస్పతి యనువాఁడిం
ద్రుండును నిర్దోహతత్వదర్శాద్యులు ఋషులును నయ్యెద రందు. 425
- ఆ. ధరణి దేవహోత్ర దయితకు బృహతికి, యోగవిభుడు నాఁగ నుద్భవించి
వనజనేత్రుఁ డాదివస్పతి కెంతయు, సౌఖ్య మాచరించు జగతినాథ. 426
- వ. మఱియు నట వచ్చుకాలంబున నింద్రసావర్ణి పదునాలవమను వయ్యెడి మనునం
దనులు గంభీరవస్వాదులు రాజులును బవిత్రచాక్షుషు లనువారు దేవగణం
బులును శుచి యనువాఁడింద్రుండును సన్నిబాహుశుచిశుక్రమాగధాదులు
ఋషులును నయ్యెద రందు. 427
- తే. తనర సత్రాయణునకు వితాసయందు, భవము నొందెడిహరిబృహద్భానుఁ డనఁగ
విస్తరించుఁ గ్రియాతంతువిసరములను, నాకవాసులు ముద మంద నరవరేణ్య.
- క. జగతీశ త్రికాలములను, బొగ డొందుమను ప్రకారములు నెప్పబడెం
దగఁ బదునలుపురుమనువులు, దెగయుగములువేయు నడవ దివ మజాన కగున్.
- వ. అనినఁ బరీక్షింప రేంద్రుండు శుకయోగీంద్రున కిట్లనియె. 430
- ఆ. ఈపదంబు లందు నీమను ప్రముఖుల, నెవ్వ రనుచు వార లేమికతన
నధికవిభవ తైరి హరి యేల జనియించె, నెఱుంగఁ బలుకు నాకు నిధచరిత. 431
- వ. అనినం బౌరాశర్యకుమారుం డిట్లనియె. 432
- సీ. మనువులు మునులును మనుసుతు లింద్రులు నమరులు హరియాజ్ఞ నడఁగువారు
యజ్ఞాదు లందఱు హరిపౌరుషాకృతు లామనువులు దత్సహాయశక్తి
జగముల నడపుదు రొగి నాల్గయుగములకడపటఁ గాలసంగ్రస్త మైన
నిగమచయంబును నిజతపోబలముల మరలఁ గాంతురు ఋషివరులు దొంటి
- తే. పగిది ధర్మంబు నాలుగుపాదములును, గలిగి వర్తిల్లు మనువులు గమలనేత్రు
నాజ్ఞఁ దిరుగుదు లేలుదు రవనిపతులు, జగతి భాగించి తమతమసమయములను.
- వ. మఱియుం బ్రాప్తు లయినవారల నింద్రపదంబులను బహుప్రకారంబుల దేవ
పదంబులను హరి ప్రతిష్ఠించు చుండు వారలు విహితకర్తంబుల జగత్త్రయం
బునుం బరిపాలింతురు లోకంబులు సువృష్టు లై యుండు. 434
- సీ. యోగీశరూపుఁడై యోగంబుఁ జూపుచు మానిరూపమునఁ గర్తంబు దాల్చు
సర్గంబు సేయుఁ బ్రజాపతిరూపుఁ డై యింద్రుఁ డై దైత్యుల నే పడంచు
జ్ఞానంబు నెఱిగించుఁ జతురసిద్ధాకృతిఁ గాలరూపమునఁ బాకంబు సేయు
నానావిధము లైననామరూపంబులఁ గర్త లోచనులకుఁ గానఁబడఁడు
- ఆ. చనినరూపములను జనురూపముల నింకఁ, జనఁగ నున్న రూపచయము నతఁడు
వివిధుఁ డై యనేకవృత్తుల వెలిగించు, విష్ణుఁ డవ్యయుండు విమలచరిత. 435

—ॐ వామనచరిత్రకథాప్రారంభము —

వ. అనిన భూవరుం డి ట్లనియె.

436

—మ. బలి సంభోరుహనేత్రుఁ డేమిటికి నై పాదత్రయిన్ వేడె ని
శ్చలుఁడుం బూర్ణుఁడు లబ్ధకాముఁడు రమాసంపన్నుఁ డై తాఁ బర
స్థలికిఁ దీనునిమాడ్కి నేల చనియెం ద ప్పేమియున్ లేక ని
మృలుషున్ బంధన మేల చేసెను వినం గౌతూహలం బయ్యెడిన్.

437

వ. అనిన శుకుం డి ట్లనియె.

438

సీ. పురుషాచుచే నొచ్చి పోయి భార్గవులచే బలి యెట్టకేలకు బ్రదికి వారి
చిత్తంబు రాఁ గొల్చి శిష్యుఁ డై వర్తింప వారు నాతనిభక్తివలన మెచ్చి
విశ్వజిద్యాగంబు విధితోడఁ జేయింప భవ్యకాంచనపట్టబద్ధరథము
నర్కవాజులఁ బోలుహరులఁ గంఠీరవధ్వజము మహాదివ్యధనువుఁ బూర్ణ

తే. తూణయుగళంబుఁ గవచంబుఁ దొలుతహోమ, పావకుండిచ్చినహ్లానపద్మమాలఁ
గలువహరుఁ డగుతనతాత కరుణ నొసఁగె, సోమసంకాశశంఖంబుశుక్రండిచ్చె.

440

వ. ఇవ్విధంబున.

క. పాణియు రథియుఁ గృపాణియుఁ, దూణియు ధ్వనియును స్రగ్వితురగియు దేహ
త్రాణియు ధిక్కృతవిమత, ప్రాణియు మణికనకవలయపాణియు నగుచున్.

441

మ. బలుదానంబుల విప్రులం దనిపి తద్భద్రోక్తులం బొంది పె
ద్దలకున్ మ్రొక్కి విశిష్టదేవతల సంతర్భక్తిఁ బూజించి ని
ర్మలుఁ బ్రహ్లాదునిఁ జీరి నమ్రశిరుఁడై రాజద్రథారాధుఁ డై
వెలిఁగెన్ దానవభర్త శైలశిఖరోద్వేల్లద్ధవాగ్ని ప్రభన్.

442

క. దండితమృత్యుకృతాంతులు, ఖండితసురసిద్ధసాధ్యగంధర్వాదుల్
పిండితదిశు లమరాహిత, దండాధీశ్వరులు సములు దన్నుం గొలుచన్.

443

క. చూపుల గగనము మ్రింగుచు, నేపున దివి భువియు నాత లీతల సేయన్
రూపించుచు దనుజేంద్రుఁడు, ప్రాపించెను దివిజనగరపథము నరేంద్రా.

444

వ. ఇట్లు బలవంతుం డగుబలి సురేంద్రుని సాధింప సమకట్టి దండగమనంబులు సేసి
నిడుదపయనంబులం జని చని.

445

మ. కనియెం బుణ్యజనాకమున్ విగతరోగస్వప్నపీడాన్నఖా
దనసంశోకముఁ బుష్పపల్లవఫలోద్ధామద్రుమానీకమున్
స్వనితోద్ధాతపతాకముం బ్రవిచరద్వైమానికానీకమున్
ఘనగంగాసలిలైకమున్ మఘవయు క్షశ్రీకమున్ నాకమున్.

446

వ. కని రక్కసులతేడు వెక్కసంబై చాల్చు గలవేల్పులనెలవు దఱియం బొచ్చి
చెచ్చెర ముందటికిం జని చని ముందట నెడపడక మొనమోసి యిగురుచు చిగురు
తలిరాకుజొంపంబు నన మొగుడు మొగ్గ యరవిరి నెఱవిరి గుత్తి పిందె పూచు

దోరగాయ పండు గెలకతంబుల వ్రేగులాగలేకమూఁగి వీఁగివ్రేక లగునూఁ
కులప్రోకలకుఁ జేట లగువెదోటలును దోటలగాటంబులై నివ్వటిల్లుమవ్వం
పుఁగ్రొవ్విరులకుఁ గవలు వివ్వక కసిమసలు గలిగి ముసరి కొసరి పూని పోని
తేనియ లాని వినరు గలిగి మసరు కవిసి గ్రొవ్వి రివ్వగొని జుమ్ముజు మ్మనుచు జం
జాటించు తేటిదాటులును దాటువడక నాటుకొని కూడి జోడునీడగ గ్రొవ్వు
పులకమ్మనిగొమ్మల నిమ్మల ముసరి పసిమి గలకిసలయమ్ములువొసంగ మెసంగి కిసరు
పడక కసరు నెడి బిట్టురట్టుడితనంబు లలమి మించకరాళించుకోయిలల మొత్తంబు
లును మొత్తంబులై చిత్తంబులు మత్తంబులుగఁ దత్తఱంబునం దియ్యనిపండ్ల
కుఁ గయ్యంబులు నేసి చయ్యన నేసరేగి జేసంబులు గాసంబులు గొని వాసి
కెక్కి పలుబాస లాడుచు బహుప్రకారంబు లగుకీరంబులును గీరంబులకు సరి
గడచి మింట నంట నెగసి పెట్టలం బట్టి చీరి యిట్టట్టు జనక నెట్టుకొని నెలపుల
వ్రాలుచు నింపుగలరవమ్ములు గలుగుకలరవమ్ములును గలరవమ్ములలరం దొలంకుల
కొలంకులకెలంకులఁ గడంకల బ్రియల నిడుకొని క్రమ్మి దొమ్మి నేసి యెలదమ్మి
తూడుల వాడు లగుచంచువులం జించి మెక్కి చొక్కి మిక్కిలి కలకలం బడుచు
నలబలంబులు నేయుకలహంసంబులును హంసరుచిజనితవికసనముల వికవిక
నగుచుం బస గలిగి మిసమిస మెఱచుపసిడికెందమ్ము లిందిరామందిరమ్ములచంద
మ్ములుగ నందమ్ము లగుకొలంకులును కొలంకులకరల్లఁ దడిసి వడవడ వడంకుచు
నల్లిబిల్లులు గొని సాఁగినతీఁగెయిండ్లగండ్లయాఱములం దోరములు నెడి పలు
విరులకమ్మవలపులవ్రేగునం దూఱ లేక యీడిగిలం బడుగాడ్పులును గాడ్పుల
వలన నెగసి గగనమున విరిసి పలువన్నెలం జెన్నగు మేలుకట్టుబుట్టంబుల తెఱం
గున దట్టంబులయినకుసుమపరాగంబులును బరాగంబుల సరాగంబు లగువాఁగు
వ్రంతలచెంతల గుంపులుగొని గఱికజొంపంబులలంపులు దిని మంపులుగొని
పెల్లునెమర్లు వెట్టుచు నొదుఁగులపొదుఁగులు గదల వాడలవాడలజాడలంబరుగు
లిడుదూడల క్రీడలవేడుకలం గూడుకొని యిండ్లవాకిండ్లకుం జేరి పారులకోరికల
కనుసారిక లగుచు నమృతంబు గురియుకామధేనువులును గామధేనువులకు
నిలువనీడ లగుచు నడిగినజనమ్ములకు ధనమ్ములు ఘనమ్ముగఁ బుడుకుకల్పతరువు
లును గల్పతరువులపల్లవమంజరులఁ గుంజరులకు విఱచియిచ్చుచు మచ్చికలకలిమి
నిచ్చుమెచ్చుచుఁ గృతకగిరులచఱులసిరులనడరపడఁతులనడలకు గురువు లగుచు
మెఱయుమురువుల నొత్తరించుమత్తేభంబులును నిభంబులసరస నొరసికొని
వరుసఁ బరుసఁదనము రెడలి సుకరము లగుమకరతోరణస్తంభంబులును తోర
ణస్తంభంబులచేరువ నిలిచి చెఱకువిలుతుం డొఱవెఱకిన బెడిదము లగునవ
కంపు మెఱుఁగుంజిగురుటడిదముల తెఱంగున నిలుకడసంపదలు గలుగుశంపల
సొంపునం గరచరణాదిశాఖలు గలచంద్రరేఖలపోడిమిని వాహినిగలమోహిని

విద్యల గ్రద్దనఁజూపులకుందీపు లొదవించుచు మర్తకర్తంబువశంబు లరయు
యశంబులు గలిగి యనూనంబు లగువిమానంబు లెక్కి చచ్చివచ్చినసచ్చరిత్ర
లకుం జెచ్చెర నెదురుచని తూకొని తోకొనిపోవురంభాదికుంభికుంభకుచలకల
కలంబులును గలహంసకారండవకోకసారసబృంద సుందర సుందరియు నిందీవరా
రవిందనంద దిందిందియు సభంగయు సభంగయు నగుగంగ నింగికిం బొంగె
నో యని మిగుల దిగులుపడఁ బొగడ్తల కెక్కినయగడ్డలును నగడ్డలమిన్నేటి
తేటనీటనీటులీనుపాటి సూటిచల్లులాటల మేటికూటువలు గొనుచు నేచినభేచర
కన్యకావారంబులును వారవనితాసుపూజితరాజిత దేహలీపాటవంబు లగుగో
వురకనకకవాటంబులును గవాటవేది కాఘటితమణిగణకిరణోదారంబు లగునిం
ద్రనీలస్తంభగంభీరతలును గంభీర విమలకమలరాగ పాలికామాలికావారంబు
లగు చతుర్ద్వారంబులును ద్వారదేశంబులచావిల్లం గావల్లండి ప్రాద్దు వోక
రక్కసుల వేల్పులు కయ్యంబులు నెయ్యంబులం జెప్పికొను చున్నయస్త్రశస్త్ర
ధారులు శరారులు నయినమహాద్వారపాలకవీరులును వీరరసజలధివేలోదా
రంబు లయి శుద్ధస్ఫటికబద్ధమహాత్మానంబు లగుసోపానసుభగాకారంబులును
సుభగాకార ప్రదీప్తంబు లగువజ్రమహారజతవప్రంబులును వప్రోపరివజ్రకుడ్డ
శిరోభాగచంద్ర కాంతతరుణహిమకరకిరణముఖరంబులగుసాలశిఖరంబులును శిఖర
స్తోమధామనికృత్తతారకంబులును దారతారమణిశిలాకరోరంబు లగుచు మిగుల
గరిత యగునగరిసిరి మీఱ నమరు మొగులు వొడగని నిలుకడలకు నలువ
నడిగిగొని పడసినపసిడి తెరలవలువల బెడంగునం దోరంబు లగుప్రాకారంబులును
బ్రాకారకాంచనాంచితయుద్ధసన్నద్ధమహాఖర్వ గంధర్వవాహినీపాలకంబు లగుమ
రకతాట్టాలకంబులును నట్టాలకోత్తుంగవజ్రమయస్తంభోదంచనంబులును బర
భటప్రాణవంచనంబులు సముదంచనంబులు నగుదంచనంబులును దంచనం
బులతుదను రథంబులయిరుసులు నొరసికొనం గోటయీవలియావలితివియని
దివియలకరణి రుచిరము లగుచుఁ బచరించునహిమకరహిమకరమండలంబు
లును హిమకరమండలంబు నిద్దంపుటద్దం బని మూఁగి తొంగిచూచుచు కళికఫల
కంబులఁ గులకములు గొనునలకములం దరపి తిలకములం దెఱఁగుపలుచుకొను
సమయముల వెనుక నొదిగి కదిసి ముకురంబులం బ్రతిఫలితు లై నవతు లితర
సతులరతుల కనుమతు లని కనుకనిక మరలి నీడ తలంగినం గలంగి చని కాం
తులు వొలయ నలయుముగుదలకు నేకాంతంబులై గగనసముత్సేధంబు లై న
రాజసౌధంబులును సౌధంబులసీమలముత్తియంపుసరులతోడి నిబ్బరపుగుబ్బ
చన్నులచెన్నులం బ్రక్కలం జుక్కపదుపు లుండ మండీతసౌధశిఖరంబు
లకు శృంగారంబు లయినభృంగారంబులును భృంగారశయనజాలక డోలి
కానిశ్రేణికాదివిశేషరమ్యంబు లై హర్ష్యంబులును హర్ష్యకనకగవాక్షరంధ్ర

నిర్గతకర్పూరకుంకుమాగురుధూపధూమంబులును ధూమంబులు జీమాతస్తో
 మంబు లని ప్రేమంబు లుబ్ధ గొబ్బునం డబ్బెటు పబ్బంబు లబ్బె నని మరులు
 గొని పురులవన్నియలసిరులుసరులుగొనం గుటవిటపములఁ దటవెటనటించుచుఁ
 బలుకులువిరిసి కికురువాడుచు నలతేనిమటువు జడువులటిక లనం గేక లిడునెమి
 ళ్లును నెమిళ్ల పురులనారలు నారు లగురతనంపువిండ్లనినదము లనుతలంపులం
 దోడలు జడిసి వీడలు మెఱసి మూఁతలు గొని దివి కెగరి రవికిం గవిసినరాహు
 వుక్రియం దివిఁ దడంబడుపడగలును బడగలును గొడుగులును దమకు
 నాలంబులకు నడియాలంబులుగఁ దోరంబు లైనసారంబుల బీరంబులు మెఱసి
 బెబ్బులుల గబ్బునం గరులసిరుల సింగంబులభంగుల శరభంబులరభసంబుల
 ధూమకేతువులరీతుల వైరిం జీరికిం గొనక శంక లుడిగి ఊకె లిడుచు లంకె లై
 లెక్కకు మిక్కిలి యగుచు రక్కసులచక్కటి యొక్కటికయ్యముల దయ్యము
 లెటుంగం దిరుగువీరభటకదంబంబులును గద బకరవాలశూలాదుల మెఱుం
 గులు మెఱపుల తెఱంగుల దిశలచెఱంగులం దుఱంగలింప నేమినినదంబులు
 దరము లగునుటుములుగ నడ మొగిళ్ల వెల్లునం బ్రవర్షి తరధికమనోరథంబు లగు
 రథంబులగములును గములు గొని గమనవేగములవలన హరిహరుల నగి గాలిం
 జాలిం బడం గేలికొని ఘనంబు లగుమనంబులం దెగడి నెగడుసురంగంబు లగు
 తురంగంబులును రంగదుత్తుంగవిశదమదకలకరటికటతటజనిత మదసలికణగణవి
 గళితదశశతనయనభుజసరళమిళితలలితనిఖిలదిగధిపతి శుభకరకరకనకటకఘటిత
 మణిసముదయసముదిత రేణువర్గదుర్గమంబు లయిననిర్వక్తమార్గంబులును మార్గ
 స్థలోపరిగతాగతశతతాయుతానేక గణనాతీతరోహణాచలతటవిరాజమానంబు
 లగువిమానంబులును విమానవిహారమాణ సుందరసుందరిసందోహసంవాదిత
 భూరిభేరిపీణాపణవమృదంగ కాహళశంఖాదివాదనానూనగానసాహిత్య నృత్యవి
 శేషంబులును విశేషరత్న సంఘటితశృంగారశృంగాటక వాటికాదేహదేహభీష్
 దీపంబులును దీపాయమానమానితసభామండప ఖచిత రుచిరచింతారత్నంబులు
 నుం గలిగి రత్నాకరంబునుం బోలె ననిమిషకౌశికవాహినీవిశ్రుతం బయి శ్రుతి
 వాక్యంబునుం బోలె నకల్తషసువర్ణప్రభూతం బయి భూతపతికంఠంబునుం
 బోలె భోగిరాజకాంతం బయి కాంతాకుచంబునుం బోలె సువృత్తం బయి
 వృత్తజాతంబునుం బోలె సదాగురులఘునియమాభిరామం బయి రామచం
 ద్రునితేజంబునుం బోలె ఖరహూషణాదిదోషాచరానుపలబ్ధం బయి లబ్ధవర్ణచరి
 త్రంబునుంబోలె సమలాఘ్యతంగద్యోతమానంబయి మానభనునినడవడియునుం
 బోలె సస్తార్గభాతి సుందరంబయి సుందరోద్యానంబునుం బోలె రంభాంచితా
 శోకపున్నాగం బయి పున్నాంగంబునుం బోలె సురభిసుమనోవిశేషం బయి
 శోహహిమ స్తంబునుంబోలె సున్నతక్షమాదిశారదంబయి శారదసముదయంబు

నుంబోలె ధరళజీమాత ప్రకాశితం బయి సితేతరాజినదానంబునుంబోలె సరస
తిలోత్తమం బై యుత్తమపురుషవచనంబునుంబోలె ననేకసుధారసప్రవర్ణంబై
వర్షాదియునుంబోలె నుల్లసదింద్రగోపం బయి గోపతిమూఁపురంబునుంబోలె
విచక్షురాఝాలంకృతం బయి కృతార్థం బయినయమరావతీనామనగరంబు
నేరం జని కోటచుట్టునుం బట్టు గలుగ బలంబులఁ జలంబున విడియం బంచి
పొంచి మార్గంబు లెల్ల నరికట్టుకొని యేమటక యుండె నంత. 447

క. మాయరు నగవులకును గను, మాయరు కాలంబుకతన ముదియరు ఖలులక
దాయరు పుణ్యజనంబులఁ, బాయరు సురరాజుపీటి ప్రమదాజనముల్. 448

వ. అప్పుడు.

క. దుర్భరదానవశంఖా, విరూఢభద్రులు నిండి విబుధేంద్రవధూ
గర్భములు పగిలి లోపలి, యర్భకతతు లావు రనుచు నాకోశించె. 450

వ. అంత.

సీ. బలి వచ్చి విడియుట బలభేది వీక్షించి గట్టిగాఁ గోటకుఁ గాపు వెట్టి
దేవవీరులు దాను దేవతామంత్రిని రప్పించి సురవైరిరాకఁ జెప్పి
ప్రళయానలునిభంగి భాసిల్లు చున్నాడు ఘోరరాక్షసులను గూడినాడు
మన కోడి చని నేడు మరల వీఁడెఱచె నేతపంబున వీని కింత వచ్చె
ఆ. నీదురాత్మకునకు నెవ్వఁడు దోడయ్యె, నింక వీని గెల్వ నేది త్రోవ
యేమి నేయువార మెక్కడిమగఁటిమి, నెదురు మోహరింప నెవ్వఁ డోపు. 452

క. మ్రింగెడు నాకాశంబును, బొంగెడు నమరాద్రికంబు బొడ వై వీడుక
మ్రింగెడుఁ గాలాంతకుక్రియ, భంగించును మరలఁ బడ్డఁ బంకజగర్భున్. 453

క. ఈ రాదు రాజ్య మెల్లను, బోరాదు రణంబు నేయఁ బోయితిమేనిక
రా రాదు దనుజుచేతను, జా రా దిట మీఁద నేమిజాడ మహాత్మా. 454

వ. అనిన సురరాజునకు నాచార్యుం డిట్లనియె.

సీ. విసవయ్య దేవేంద్ర వీనికి సంపద బ్రహ్మవాదులు భృగుప్రవరు లర్థి
నిచ్చిరి రాక్షసునెదురను నిలువంగ హరి యీశ్వరుండు దక్క నన్యజనులు
నీవును నీసముల్ నీకంటెనధికులు జాలరు రాజ్యంబు పాలు నీకు
విడిచి పోవుట నీతి విబుధనివాసంబు విమతులు నలఁగెడువేళ సూచి

తే. మరలి మలునాడు వచ్చుట మామతంబు, విప్రులను దీక్షి వచ్చె
వారిఁ గైకొన కిటమీఁద వాడి నెడును, దక్షిణమందాకరిపుడెవలదు. 456

క. పరు గెలువ వలయు నొండెను, సరి పోరగఁ జియింపరాక నొండె
సుగలుపు మృతియు దొరకమి, సరసంబుగ నొండెన్.

వ. అనినఁ గార్యకాలప్రదర్శి యగుబృహస్పతివచనములు విని భూమిపు త్ర దివి
జాలు త్రివిష్టపంబు విడిచి తమతమపాదములకుం బడి అత్యునుం బ్రతిభట

Q22:223

35 552

వివర్జిత యగుదేవధాని నధిష్ఠించి జగత్త్రయంబునుం దనవశంబు సేసికొని విశ్వ
విజయుం డై పెద్దకాలంబు రాజ్యంబు సేయు చుండె శిష్యవత్సలు లగుభృగ్వా
దు లతనిచేత శతాశ్వమేధంబులు నేయించిరి తత్కాలంబున. 458

శా. అర్థుల్ వేడరు దాతలుం జెడరు సర్వారంభముల్ పండుఁ బ్ర
త్యర్థుల్ లేరు మహాత్మవంబులను దేవాగారముల్ నొల్పుఁ బూ
ర్ణార్థుల్ విప్రులు వర్షముల్ గురియఁ గాలార్హంబు లై ధాత్రికి
సార్థం బయ్యె వసుంధరాశ్వ మసురేంద్రాధీశురాజ్యంబునన్. 459
వ. అంత. 460

సీ. తనతనూజులప్రోలు దనుజులు గొనుటయు వేల్పులెల్లను డాగ వెడలుటయును
భావించి సురమాత పరితాపమునఁ బొంది వగ ననాథాకృతి వనరు చుండ
నాయుమ్మపెనిమిటి యగుకశ్యప బ్రహ్మ మఱి యొకనాఁడు సమాధి మాని
తనకుటుంబిని యున్న ధామంబునకు నేగి నాతిచే విహితార్చనములు వడసి

ఆ. పంది వ్రాలి కుంది వాడినయిల్లాలి, వదనవారిజంబువడువుఁజూచి
చేరఁ దిగిచి మగువచిబుకంబు పుడుకుచు, వారిజాక్షి యేల వగచె దనుచు. 461

వ. అష్టహాత్తుం డి ట్లనియె. 462

మ. తెఱవా విప్రులు పూర్ణులే చెలఁగునే దేవార్చనాచారముల్
తఱితో వేలుతురే గృహస్థులు సుతుల్ ధర్మానుసంధానులే
నెఱి నభ్యాగతకోటి కన్న మిడుదే నీరంబునుం బోయుదే
మఱి లే కర్థల దాసులన్ సుజనులన్ మన్నింపుదే వైదలీ. 463

౨ ఆ. అన్న మైనఁ దక్ర మైనఁ దోయం బైన, శాక మైనఁ దనకు జరగుకొలది
నతిథిజనుల కడ్డ మాడక యిడరేని, లేమ వారు గలిగి లేనివారు. 464

వ. మఱియు. 465

ఆ. నెలఁత విష్ణునకును నిఖిలదేవాత్మన, కాననంబు శిఖయు నవనిసురులు
వారు దనియఁ దనియు వనజాతలోచనుఁ, డతఁడు దనియ జగములన్నిదనియు.

క. బిడ్డలు వెఱతురె నీ కఱ, గొడ్డంబులు సేయ కెల్లకోడంద్రును మా
టొడ్డారింపక నడతురె, యెడ్డము గాకున్న దే మృగేక్షణ యింటన్. 467

వ. అని పలికినం బతికి సతి యి ట్లనియె. 468

ఉ. ప్రేమ యొకింత లేక దితిబిడ్డలు బిడ్డలబిడ్డలుకమహః
భీమబలాధ్యులై తనదుబిడ్డల నందఱఁ దోలి సాహసా
క్రామితవైరు లయ్యు నమరావతి నేలుచు నున్నవారు నీ
కేమని విన్నవెందు హృదయేశ్వర మేలు దలంచి చూడవే. 469

క. అక్కా చెల్లెం ద్రయ్యును, దక్కరు నాతోడిపోరు దానుక దితియుక
రక్కసులు సురల మొత్తంగ, నక్కట వల దనదు చూచు నొన ననుచుక.

- సీ. ఎండక న్నైలుఁగనియింద్రునియిల్లాలు పలుపంచలను జాలిఁ బడియె నేడు
త్రిభువనసామ్రాజ్యవిభవంబుఁ గోల్పోయి దేవేంద్రుఁ డడవులఁ దిరిగె నేడు
గలిమి గారాబుబిడ్డలు జయంతాదులు శబరాశ్శకులవెంటఁ జనిరి నేడు
నమరుల కాధార మగునమరావతి యసురుల కాటప ట్టయ్యె నేడు
- ఆ. బలి జగముల నెల్ల బలియుచు నున్నాడు, వాని గెలువ రాదు వాసవునకు
యాగభాగ మెల్ల నతఁ డాహరించుచు, గడఁగి సురల కొక్కడియు నీడు.
- క. ప్రజలకు నెల్లను సముడవు, ప్రజలను గడు పారఁగన్న బ్రహ్మవు నయ్యుం
ప్రజలందు దుష్టమతులను, నిజముగ శిక్షింప వలదె నీవు మహాత్మా. 472
- మ. సురలక సభ్యుల నార్తులక విరథులక శోకంబు వారించి ని
ర్జరధానిక నిలుపంగ రాత్రిచరులక శాసింప సత్కార్య మే
వెర వేరితి ఘటిల్లు నట్టిక్రమముక వేగంబ చింతింపవే
కరుణాలోకసుధాదురిం దనువవే కల్యాణసంధాయకా. 473
- వ. అనిన మనోవల్లభపలుకు లాకర్ణించి ముహూర్తమాత్రంబు చింతించి విజ్ఞాన
దృష్టి నవలంబించి భావికాలకార్యంబు విచారించి కశ్యపబ్రహ్మ యిట్లనియె.
- మ. జనకుం డెవ్వఁడు జాతుఁ డెవ్వఁడు జనిస్థానంబు లేచోప్పటు సుం
జననం బెయ్యది మేను లేకొలది సంసారంబు లేరూపముల్
వినుమా యింతయు విష్ణుమాయ దలఁచక వే తేమియుక లేదు మో
హనిబంధంబు నిదాన మింతటికి జాయా విన్నచో నేటికిన్. 475
- వ. అగు నయిననుం గాలోచితకార్యంబు నెప్పెద. 476
- మ. భగవంతుం బరముం జనార్దనుఁ గృపాపారీణు సర్వాత్మకుక
జగదీశుక హరి సేవ సేయు మతఁడుక సాంగత్యముం బొంది నీ
కగునిష్ఠార్థము లెల్ల నిచ్చు నిఖిలాథ్థావాప్తి సేకూరెడిక
భగవత్సేవల బొంద రాదె బహుసౌభాగ్యంబులం బ్రేయసీ. 477
- వ. అనిన గృహస్థునకు గృహిణి యిట్లనియె. 478
- క. నారాయణుఁ బరమేశ్వరు, నేరితిఁ దలంతు మంత్ర మెయ్యది విహితా
చారంబు లేప్రకారము, లారాధనకాల మెద్ది యానతి యీవే. 479
- వ. అనిన గశ్యపప్రజాపతి సతికిఁ బయోభక్షణం బనువ్రతం బుపదేశించి తత్కా
లంబును దంతంత్రంబును దద్విధానంబును దదుపవాసదానభోజనప్రకారంబు
లును నెఱింగించిన నదితియును ఫాల్గునమాసంబున శుక్లపక్షంబునక బ్రథమదివ
సంబునక దొరఁగొని పండ్రెండుదినంబులు హరిసమర్పణంబుగా వ్రతంబు నేసి
వ్రతాంతంబున నియత యై యున్నయెడఁ జతుర్బాహుండును బీతవాసుండును
శంఖచక్రగదాధరుండును నై నేత్రంబుల కగోచరుం డైననారాయణదేవుండు
ప్రత్యక్షుం డైనం గనుంగొని. 480

- క. కన్నులసంతోషాశ్రులు, చన్నులపై బలవఁ బులకజాలము లెసఁగఁ
సన్నతులును సన్నతులును, నున్నతరుచిఁ జేసి నిటలయ్యుక్తాంజలి యై. 481
- క. చూపుల శ్రీసతిరూపము, నాపావక త్రావి త్రావి హర్షోద్ధత యై
వాపుచ్చి మందమధురా, లాపంబులఁ బొగడె నదితి లక్ష్మీనాథున్. 482
- సీ. యజ్ఞేశ విశ్వంభ రాచ్యుత శ్రవణమంగళనామధేయ లోకస్వరూప
యావన్న భక్తజనార్తివిఖండన దీనలోకాధార తీర్థపాద
విశ్వోద్భవస్థితివిలయకారణభూత సంతతానంద శశ్వద్విలాస
యాయువు దేహంబు ననుపమలక్ష్మీయు వసుధయు దివముఁ ద్రివర్గములును
- తే. వైదికజ్ఞానయుక్తియు వైరిజయము, నిన్నుఁ గోలువనినరులకు నెఱయఁ గలదె
వినుతమందార గుణహార వేదసార, ప్రణతవత్సల పద్మాక్ష పరమపురుష. 483
- ఆ. అసురవరులు సురల నదలించి బెదరించి, నాక మేలు చున్న నాటనుండి
కన్నకడుపు గాన కంటఁ గూరుకు రాదు, కడుపుబొక్కు మాన్పి కావవయ్యి.
- వ. అనిన విని దరహాసితవదనుం డయి యాశ్రితకామధేను వైనయప్పర మేశ్వరుం
డి ట్లనియె. 485
- శా. నీకోడండ్రును నీకుమారవరులున్ నీనాథుఁడున్ నీవు సం
శ్లోకింపఁ సతులుం బతుల్ మిగుల సమ్మోదింప రాత్రించరుల్
శోకింపఁ భవదీయగర్భమునఁ దేజోమూర్తి జన్మించెదఁ
నాకున్ వేడుక వుట్టు నీసుతుఁడ నై న ర్తించి వర్తింపఁగాన్. 486
- మ. బలిమిఁ దైత్త్యులఁ జంప రాదు వినయోపాయంబునం గాని సం
చలనం బొందకు నేను నీనియతికిఁ సద్భక్తికిఁ మెచ్చితిఁ
బలివిద్యేషియు నానిలింపగణముం బాలోమియున్ మెచ్చ దై
త్త్యులరాజ్యంబు హరింతు నింద్రునికి నిత్తున్ దుగ్ధ మిం కేటికిన్. 487
- క. నీరమణుని సేవింపుము, నారూపము మానసించి నలిసిగర్భ
గారంబు వచ్చి చొచ్చెద, గారామునఁ బెంప వప్తు కరుణన్ నన్నున్. 488
- క. ఏలింతు దివము సురలను, బాలింతు మహేంద్రయువతి భాగ్యశ్రీలం
దూలింతు దానవుల నిర్దూలింతు రిపుప్రియాంగములభూషణముల్. 489
- వ. అని యిట్లు భక్తజనవరతంతుం డగుపురాణపురుషుం డాన తిచ్చి తిరోహితుం
డయ్యె నయ్యదితియుఁ గృతకృత్య యై సంతోషంబునఁ దనమనోవల్లభుం డగు
కశ్యపు నాశ్రయించినేవించు చుండె నొక్కదినంబున. 490
- ఆ. ఘనసమాధినుండి కశ్యపుఁ డచ్యుతు. సంశ మార్త నొలయ నదితియందుఁ
దనదువీర్య మధికతరము సేర్చెను గాలి, శిఖిని దారువందుఁ జేర్చినట్లు. 491
- వ. ఇట్లు కశ్యపచిరతరతపస్సుంభవవీర్యప్రతిష్ఠితగర్భయై సురలతల్లి యుల్లంబున
మల్లసీట్లుచు మరణె నంత. 492

- క. చలచల నై పిదపిద నై, గలలం బై కరుడు గట్టి గళనాళముతోఁ
దల యేర్పడి గర్భం బై, నెల మసలం జీరచిక్కె నెలతకు నధిపా. 493
- క. నెలతకుఁ జూలై నెల రె, న్నెల లై మఱి మూడు నాల్గునెల లై వరుసన్
నెల లంత కంత కెక్కంగ, నెలలును డగ్గఱిన నసురనిర్మూలతకున్. 494
- క. మహితతర మేఘమాలా, పిహితాయుతచండభానుబింబ ప్రభతో
విహితాంగంబులఁ గళ్యపు, గృహిణీగర్భమున శిశువు గ్రీడించె నృపా. 495
- క. తనకడుపు నొకయిరవున, వనరుహగర్భాండభాండవనధిచయంబుల్
గొనకొని జగములు నిడుకొని, తనుగతిఁ గడు నడఁగి మడఁగి తన రెడ్ బెడఁగై. 496
- వ. అంత నక్కంతాతలకంబు క్రమక్రమంబున. 497
- మ. నిలిపెఁ తెప్పల బృందిమన్ విశదిమన్ నేత్రంబులం జూచుకం
బుల నాకాళిమ మేఖలం ద్రుఢిమ నెఱ్ఱె మారఁగాఁ బాండిమ
స్థలిమిం జన్నుల శ్రోణిపాళి గరిమన్తధ్యంబునన్ బృంహిమ
స్థలితాత్మక లఘిమన్ మహామహిమ మేనన్ గర్భదుర్వార మై. 498
- క. పెట్టుదురు నుదుట భూతిని, బొట్టిడుదురు మేనఁ బట్టుఁబుట్టువుదోయిం
బెట్టుదురు వేల్పులవ్వుకుఁ, గట్టుదురు సురత్ పడఁతిగర్భంబునకున్. 499
- వ. ఇవిధంబున. 500
- తే. విశ్వగర్భుఁడు దనగర్భవివరమందుఁ, బూటపూటకుఁ బూర్ణుడై పాటకరింప
వ్రేఁకఁ జూలాలితనమున వేల్పుఁబెద్ద, పాలతి కంతట నీళ్లాడుప్రాద్దు లయ్యె. 501
- వ. తదనంతరంబునం జతురాననుం డరుగుదెంచి యదితిగర్భపరిశ్రమవిశ్రముం
డగునప్పరమేశ్వరు నుద్దేశించి యిట్లని స్తుతియించె. 502
- సీ. త్రిభువనజయరూఢ దేవ త్రివిక్రమ పృథులొత్త శిషివిష్ట పృశ్నిగర్భ
స్త్రీతత్రిణాభ త్రిపుష్ట జగంబుల కాద్యంతమధ్యంబు లరయ నీవ
జంగమస్థావరజననాదిహేతువు నీవ కాలంబ వై నిఖిల మాత్మ
లోపల ధరియింతు లోనిజంతుల నెల్ల ప్రోతంబులోఁ గొని సుందరతను 503
- తే. బ్రహ్మలకు నెల్ల సంభవభవన మీవ, దివమునకుఁ బాసి దుర్దశ దిక్కులేక
శోకవార్ధి మునింగినసురల కెల్లఁ, దేల నాథార మగు చున్న తెప్ప వీవ. 504
- క. విచ్చేయు మదితిగర్భము, చెచ్చెర వెలువడి మహాత్మ చిరకాలంబున్
విచ్చులవిడి లే కమరులు, ముచ్చటవడి యున్న వారు ముద మందింపన్. 505

—ॐ వామనమూర్త్యావిర్భావమితి—

- వ. అని యిట్లు కమలసంభవుండు వినుతి నేయునయ్యవసరంబున. 505
- మ. రవి మధ్యాహ్నమునం జరింప గ్రహతారాచంద్రభద్రసిద్ధి
శ్రవణద్వాదశినాడు శ్రోణి పభిజిత్సంజ్ఞాతలగ్నంబునన్
భువనాధీశుండు భుజ్జి వామనగతిం బూర్ణవ్రతోవేదకన్

దివిజాధీశ్వరుమాతకుం బరమపాతి వ్రత్యవిఖ్యాతకున్.

506

వ. మఱియు నద్దేవుండు శంఖచక్రగదాకమలకలితచతుర్భుజుండును బిశంగవర్ణ
నస్తుండను మకరకుండలమండితగండభాగుండును శ్రీవత్సవత్తుండును నలిన
చతుండును నిరంతరశ్రీవిరాజితరోలంబకదంబాలంబిత వనమాలికాపరిష్కృ
తుండును మణికనకాంచితకాంచీవలయాంగదకీరీటహారనూపురాలంకృతుండును
గమనీయకంఠకౌస్తుభభరణుండును నిఖిలజనమనోహరణుండును నై యవతరిం
చిన సమయంబున.

507

శా. చింతం బాసిరి యక్షతార్త్యసుమనస్సిద్ధోరగాధీశ్వరుల్
సంతోషించిరి సాధ్యచారణమునీశ బ్రహ్మవిద్యాధరుల్
గాంతిం జెందిరి భానుచంద్రములు రంగద్గీతవాద్యంబులన్
గంతుల్ వైచిరి మింటఁ గింపురుషులున్ గంధర్వులుం గిన్నరుల్.

508

క. దిక్కులకావిరి వాసెను, నెక్కువనిర్వలత నొందె నేడుపయోధుల్
నిక్కమెయి నిలిచె ధరణియు, జుక్కలత్రోవయును విప్రసురసేవ్యము లై.

509

క. ముంపుగొని విరులవానల, జొంపంబులు గురియు సురలు సుమనోమధువుల్
తుంపర లెగయఁ బరాగపు, రొంపుల భూభాగ మతినిరూపిత మయ్యెన్.

510

వ. తదనంతరంబ.

511

ఆ. ఈమహానుభావుఁ డెట్లంతకాలంబు, నుదరమందు నిలిచి యుండె ననుచు
నదితి వెఱంగుపడియె నానందజయశబ్ద, ములను గశ్యపుండు మొగి నుతించె.

512

వ. అంత నవ్వెభుండు సాయధసాలంకారం బగుతనదివ్యరూపంబు నుజ్జగించి రూపాం
తరం బంగీకరించి కపటపటునిచందంబున నుపనయనవయస్కుం డైనవామన
బాలకుం డై దల్లిమంగటఁ గుమారసముచితాలాపంబు లాడుచుఁ గ్రేడించు
సమయంబున నదితియుం దనయవిలోకనపరిణామపారవశ్యంబున.

513

ఆ. నన్నుఁ గన్నతండ్రి నాపాలిదైవమ, నాతపఃఫలంబ నాకుమార
నాదు చిన్నివడుగ నాకులదీపక, రాఁ గదయ్య భాగ్యరాశి వగుచు.

514

క. అన్నా రమ్మని దగ్గఱఁ, జన్నులపాలేటు వాఱ సంక్షేపిణి యై
చిన్నారిమొగము నిపురుచు, గ న్నారం జూచె గన్నకడు పై యుంటన్.

515

క. పురు డీబోటికి నిందిర, పురు డంబిక గాక యెరులు పురుడే యనుచున్
బురుటాలికిఁ బదిదినముల, పురుడు ప్రవర్తించి రెలమిఁ బుణ్యపుగరితల్.

516

వ. అంత నబ్బలునకు సంతసంబున మహర్షులు గశ్యపప్రజాపతిం బురస్కరించు
కొని సముచితోపనయనకర్తకలాపంబులు నేయించిరి సవిత సావిత్రి నుపదే
శించె బృహస్పతి యజ్ఞోపవీతంబును గశ్యపుండు ముంజియుఁ గౌశీనం బది
తియు ధరణి గృష్ణాజినంబును దండంబు వనస్పతి యగుసోముండును గగనా
ధిపానదేవత ఛత్రంబును గమండలువు బ్రహ్మయు సరస్వతి యక్షమాలికయు

సప్తమలు గుశపవిత్రంబులు నిచ్చిరి మఱియును.

517

క. భిక్షాపాత్రిక నిచ్చెను, యశోకుండు వామనునకు నక్షయ మనుచున్
సాక్షాత్కరించి పెట్టిను, భిక్షునకు భవాని పూర్ణభిక్ష నరేంద్రా.

518

క. శుద్ధబ్రహ్మసింహ, రాధం దై విహితముత్ర రాజి జనువుచుం
బ్రాధం బగునలంబున, స్వాహా మున కటుగను పేల్చెన్ గడకన్.

519

— బలిదత్తవర్ణనము ముగించుట —

వ. ఇట్లు కృష్ణత్వం దై నమామామాణనకుండు దేశాంతరసమాగతు లగుబ్రా
హ్మణులం గొంతటి నవలోకించి యిట్లనియె.

520

క. వత్తురె విపులు వేడంగ, నిత్తురె దాతలుచు వేడ్క నిష్కర్థములం
దెత్తురె మీరును సగున, లితైఱుగున దానవీరుఁ డెవ్వఁడో చెప్పుఁడా.

521

వ. ఆనిన సఖలదేశీయు లగుభూసురు లిట్లనిరి.

522

మ. కలగున్ దాతలు నిత్తురున్ ధనములుం గామార్థముల్ గొంచు వి
పులు నేలెంతురు గాని యివిని బలిం బోలన్ పదాన్యుండు లేఁ
డలఘుం దై యొనరించె నధ్వరశతం బాభాగవాసుజ్ఞ చే
బలి వేడం బడయంగ వచ్చు బహుసంపల్లాభముల్ వామనా.

523

వ. అని తెలియం జెప్పిన బ్రాహ్మణులవచనంబు లాలకించి లోకంబులకుం ప్రీతి పు
ట్టింపఁ బయనం బై లాభవచనంబులు గైకొనుచుఁ దల్లిగంధ్రుల వీడ్కొని శుభ
ముహూర్తంబునం గదలి.

524

క. ప్రక్షీణదివిజవల్లభ, రతౌపరపంతుఁ డగుచు రాజీవాత్ముం
డాక్షణమున బలియింటికి, భిక్షాగమసంబు నేసె బేదఱికముతోన్.

525

క. హరిహరి సిరి యురమునఁ గల, హరి హరిహయకొఱకు దనుజు నడుగం జనియెం
బరహితగతిమతియుతు లగు, దొరలకు నడుగుటయు నొడలితోడవగుఁ బుడమిన్.

క. స్వప్రపంచగునుభవ, నిర్వాహకుఁ డగుటఁజేసి నెఱిఁ జనుదేరన్
భిక్షునిప్రేగు సహింసక, మర్రిపల్లి గ్రుంగె మ్రొగ్గె నురగేంద్రుండున్.

527

వ. ఇట్లు సని చని.

528

క. శర్మద యమదండక్షత, వర్మద నతికఠినము క్తివనితాచేతో
మర్మద నంబునివారిత, దుర్మద నర్మదఁ దరించెఁ ద్రోవన్ వటుండున్.

529

వ. దాఁటి తత్ప్రవాహంబున కుత్తరతటంబునందు.

530

శా. చండస్ఫుర్తి వటుండు గాంచె బహుథాజల్పన్నిశాటంబు ను
ద్ధండావలాతమునీభ్యభిభ్యదమృతాంధస్థిగ్ధకూటంబు వే
దండాశ్వధ్వజనీకవాటము మహోద్యధ్ధామసంఘన్నమా
ర్తదస్యందసఘోటమున్ బలిమఖాంతరేద్విదికావాటమున్.

531

వ. కని దానవేంద్రునిహయమేధవాటి దఱియం జొచ్చునయ్యవసరంబున.

532

- క. శంభుండో హరియో పయోజభవుండో చండాంశుండో వహ్నియో
దంభాకారత వచ్చె గాక ధరణికి థాత్రీసురుం డెవ్వఁడీ
శుంభద్యోతనుఁ డీమనోజ్ఞతనుఁ డంచున్ విస్వయభ్రాంతు లై
సంభాషించిరి బ్రహ్మచారిఁ గని తత్సభ్యుల్ రహస్యంబు గన్. 533
- క. గుజగుజలు వోవువారును, గజబిజిఁ బడువారుఁ జాలఁ గలకలపడుచున్
గజబిజి యైరి సభాస్థలి, ప్రజ లెల్లను బొట్టివడుగుఁ బాపనిరాకన్. 534
- వ. ఆసమయంబున బలిసభామండపంబుఁ దఱియం జొచ్చి. 535
- సీ. చవులుగాఁ జెవులకు సామగానంబులు సదువులుద్ధాతలచదువు వినుచు
మంత్రతంత్రార్థసంబంధభావములు వేర్కొనెడిహోత్రలతోడఁ గూడికొనుచు
హోమకుండంబులం దున్నద్రేతాగ్నుల వెలిఁగించుయాజకవిత్తలిఁ గనుచు
దటు లై బహువిధాధ్వరవిధానంబులు నెప్పెడుసభ్యులఁ జేరఁ జనుచు
తే. బెట్టు గోరెడు వేడుక వట్టుపటుచు, నదితిపుట్టువు లచ్చికి నాటవట్టు
గోరి చరియించె సభలోనఁ గొంతదడవు, పుట్టు వెన్నెడు నెటుఁగనిపొట్టివడుగు. 537
- వ. మఱియును. 537
- క. వెఱచుచు వంగుచు వ్రాలుచు, నఱిముఱిగుబురులకుఁజనుచు హరిహరియనుచున్
మఱుఁగుచు నులుకుచు దిఱదిఱఁ, గుఱుమట్టపుబొట్టివడుగు గొంత నటించెన్. 538
- క. కొందఱతోఁ జర్పించును, గొందఱతో జటలు నెప్పు గోష్ఠిం జేయుం
గొందఱతోఁ దర్కించును, గొందఱతో ముచ్చటాడుఁ గొందఱ నవ్వన్. 539
- వ. మఱియు ననేకవిధంబుల నందఱకు నన్నిరూపు లై వినోదించుచు. 540
- క. వెడవెడ నడకలు నడచుచు, నెడనెడ నడు గిడఁగ నడరి యిల దిగఁబడఁగా
బుడిబుడి నొడువులు నొడువుచు, జడిముడి తడఁబడఁగ వడుగు నేరెన్ రాజున్. 541
- వ. ఇట్లు డగ్గఱి మాయాభితుకుండు రక్షోవల్లభుం జూచి యిట్లనియె. 542
- మ. ఇతఁడే దానవచక్రవర్తి సురలోకేంద్రాగ్ని కాలాదిది
కృతిగర్వాపనయప్రవర్తి గతలోభస్ఫూర్తి నానామథ
వ్రతదానప్రవణానువర్తి సుమనోరామామనోభేదనో
ద్ధతచంద్రావళీర్తి సత్యకరుణాధర్మోల్లసన్మాత్రీ దాన్. 543
- వ. అని కుశవతిత్రాక్షతసంయుతం బగుదక్షిణహస్తంబు సాచి యిట్లనియె. 544
- ౧ డ. స్వస్తి జగత్త్రయీభువనశాసనకర్తకు హాసమాత్రవి
ధ్వస్తనిలిపభర్తకు నుదారపదవ్యవహర్తకు మునీం
ద్రస్తుతమంగళాధ్వరవిధానవిహర్తకు నిర్జరిగళ
స్యస్తసువర్ణ సూత్రపరిహర్తకు దానవలోకభర్తకున్. 545
- వ. అని దీవించి కరచరణాద్యవయవంబులు ధరించినవేదరాశియుంబోలె ముం
దట నకుటిలుండును జటిలుండును సదండచ్చక్రండును గక్షలంబితభితాసాత్మం

డును గరకలితజలకమండలుండును మనోహరవదనచంద్రమండలుండును మా
యావాదననటుండును నగువటువుం గని దినకరకిరణవిహితంబు లైనగ్రహంబుల
చందంబునఁ దిరోహితు లై భృగువులు గూర్పున్న యెడల లేచి నేమంబడిగి
తియ్యనిమాటల నాదరించిరి బలియును నమస్కరించి తనగడ్డియ నునిచి
పాదంబులు దుడిచి తనస్రాణవల్లభ పసిండిగిండి నుదకంబులు వోయ వడుగుంగొ
మరునిచరణంబులు గడిగి తడి యొత్తి తత్సమయంబున. 546

ఆ. వటునిపాదశౌచవారి శిరంబునఁ, బరమభద్ర మనుచు బలి వహించె
నేజలము గిరిశుఁ డిందుజూటుండు దేవ, దేవుఁ డుద్వహించె భృతి శిరమున. 548

వ. మఱియు నయ్యజమానుం డభ్యాగతున కిట్లనియె.

మ. వడుగా యెవ్వరివాడ వెవ్వఁడవు సంవాసస్థలం బెయ్యి ది
య్యెడకున్ నీ వరుదెంచుటన్ సఫల మయ్యెన్ వంశమున్ జన్మముం
గడు ధన్యాత్ముడ నైతి నీమఖము యోగ్యం బయ్యె నాశోరికల్
గడతేఱక సుహృతంబు లయ్యె శిఖలుం గల్యాణ మిక్కాలమునన్. 549

మ. వరచేలంబులూ మాడలో ఫలములో వన్యంబులో గోవులో
హరులో రత్నములో రథంబులూ విమృష్టాన్నంబులో కన్యలో
కరులో కాంచనమో నికేతనములో గ్రామంబులో భూములో
ధరణీఖండమో కాక యే మడిగెదో ధాత్రీసురేంద్రోత్తమా. 550

వ. అని ధర్మయు క్తంబుగాఁ బలికిన వై రోచనివచనంబులు విని సంతోషించి యీ
శ్వరుం డిట్లనియె. 551

సీ. ఇది నాకు నెల వని యేరితిఁ బలుకుదు నొకచో టనక యెందు నుండ నేర్తు
నెవ్వనివాడ నం చే మని పలుకుదు నాయంతవాడనై నడవ నేర్తు
నీనడవడి యని యెట్లు వక్కాణింతుఁ బూని ముప్పొక్కలఁ బోవ నేర్తు
నదినేర్తు నిది నేర్తు నని యేల చెప్పుంగ నేరుపు లన్నియు నేన నేర్తు

ఆ. నొరులు గారు నాకు నొరులకు నే నాదు, నొంటివాడఁ జుట్ట మొకఁడు లేడు
సిరియుఁ దొల్లి గలదు చెప్పెద నాటెంకి, సుజనులందుఁ దఱచు సొచ్చియుండు. 553

వ. అది యే ట్లుండ నిమ్ము.

సీ. జననాథ నీమాట సత్యంబు సత్కిర్తిదంబుఁ గులార్హంబు ధర్మయుతముఁ
గరుణానువర్తులు ఘనతత్త్వమూర్తులు గాని మీకులమందుఁ గలుగ రొరులు
రణభీరువులు వితరణభీరువులు లేరు ప్రత్యర్థు లర్థులు ప్రబ్ధికోనిన
దానశౌండిమమునఁ దనువుదు రథికు లై మీతాత లండలు మేటిమగలు

ఆ. మీకులంబునందు మెఱయుఁ బ్రహ్లాదుండు, మింటిచంద్రమాడ్కి మేలిరుచులఁ
బ్రథితకీర్తితోడ భవదీయవంశంబు, నీరరాశిభంగి నెగడు చుండు. 554

వ. తొల్లిమీమూడవతాత పిరణ్యాత్ముండు విశ్వజయంబు నేసి గదాయుధుండై

భూతలంబునఁ బ్రతిపీఠులం గానక సంచరింప విష్ణుండు వరాహరూపంబున నతని
సమయించెఁ దద్భ్రాత యగుహిరణ్యకశిపుం డది విని హరిహరాక్రమంబునకు
నాశ్చర్యంబు నొంది తనజయంబును బలంబునుం బరిహసించి గ్రద్దన నుద్దవిడి
నద్దనుజమద్దనుమందిరంబునకుం జనియె నప్పుడు. 555

క. శూలాయుధహస్తం దై, కాలాశ్మతి వచ్చుదనుజుఁ గని విష్ణుండుం
గాలజ్జిత మాయాగుణ, శీలత ని ప్లని తలంచెఁ జిత్తములోనన్. 556

మ. ఎదురై పోర జయింప రా దితనిఁ గా కెంచేనిని జోవ భీ
ప్రదుఁ దై ప్రాణులఁ దోలు మృత్యువుక్రియం బై వచ్చు నంచుం గ్రియా
విదుఁ డబ్బాతుండు నూత్నరూపమున నావేశించి నిశ్శ్వాసరం
ధ్రదిశఁ దైత్యహృదంతరాశమునఁ బ్రత్యక్షక్రియాభీరుఁ దై. 557

వ. అంత నద్వైత్యవల్లభుండు వైష్ణవాలయంబు సొచ్చి వెదకి సారిం గానక కోపంబు
మానక మిన్ను మన్ను నన్వేషించి త్రిదిశంబున నరసి దిశలం బరికించి భూవివరం
బులు వీక్షించి సముద్రంబులు వెదకి పురంబులు శోధించి వనంబులు విమర్శించి
పాతాళంబు పరీక్షించి జగంబున నదృష్టశత్రుం దై మార్దణంబు సాలించి తన
లో ని ప్లనియె. 558

క. పగవాడు మడియ నోపును, దెగఁదేనిని నెదురుపడఁడె దేహధరులకుం
దెగినయెడఁ బగఁజమిఁదను, బగ గొనఁ దగదనుచు నుడిగెఁ బ్రాభవశక్తిన్. 559

వ. అతండు మీప్రపితామహుల డతనిగుణంబు లనేకంబులు గల వని యట్లుండనిమ్ము.

క. ఆతురభూసురగతిఁ బురు, హఠాతాదులు దన్ను వేడ నొగిఁ గొం డనుచున్
మితం ద్రియిచ్చె నాయువు, నేతన్తాత్రుడవె నీవు నీలోకమునన్. 561

క. ఏలితివి మూడుజగములుఁ, దోలితి వింద్రాధిసురులఁ దొల్లిటివారిం
బోలితివి దానగుణముల, సోలితివి పిశాచరాక్షసుల రక్షింపన్. 562

వ. అదియునుం గాక. 563

క. రాజ్యంబు గలిగె నేనిం, బూజ్యులకును యాచకులకు భూమిసురులకున్
భూజ్యముగ బ్రదుకఁదేనిం, ద్యాజ్యంబులు వానిజన్మధనగేహంబుల్. 564

క. మున్నెన్నుదురు వదాన్యుల, నెన్నెడుచో నిన్నుఁ ద్రిభువనేశుం డనుచున్
ఇన్ని దినంబులనుండియు, నెన్నెడు నినుఁ బెట్టు మనుచు నీంధ్రము నేయన్. 565

✓ అ. ఒంటివాడ నాకు నొకటి రెండడుగుల, మేర యిమ్ము సొమ్ము మేర యెల్ల
గోర్ని దీర బ్రహ్మకూఁకటి ముట్టెద, దానకుతుకసాంద్ర దానవేంద్ర. 566

వ. అనినఁ బరమయాచకునకుఁ బ్రదాత యి ప్లనియె. 567

ఆ. డెన్నమాట లెల్ల నొప్పును విపుండ, సత్యగతులు వృద్ధసమృతంబు
లడుగఁ దలచి కొంచె మడిగితి వోచెల్ల, దాతవెంపు సొంపుఁ దలచవలదె. 568

వ. అని మఱియు నిట్లనియె. 569

- మ. వసుధాఖండము వేడితో జగములక వాంఛించితో వాజులక
వెన నూహించితో కోరితో యువతులక వీక్షించి కాంక్షించితో
పసిబాలుండవు నేర వీ వడుగ నీభాగ్యంబు లీపాటి గా
కసురేంద్రుండు పదత్రయం బడుగ నీయల్పంబు నీ నేర్పునే. 570
- వ. అనిన మొగంబునం జిలువగవు మొలక లొత్తగృహమేధికి మేధావి యిట్లనియె.
- ✓మ. గొడుగో జన్మిదకా కమండలువొ నాకుక ముంజియో దండమో
వడు గే నెక్కడ భూము లెక్కడ కరుల్ వామాటు లశ్వంబు లె
క్కడ నిత్యోచితకర్త మెక్కడ మదాకాంతామితం బైనమూఁ
డడుగుల్ మేరయ త్రోవ కిచ్చు టది బ్రహ్మాండంబు నాపాలికిన్. 572
- వ. అదియునుం గాక. 573
- క. వ్యాప్తి బొందక వగవక, ప్రాప్తం బగులేశ మైన బదివే లనుచుం
దృష్టి జెందనిమనుజుఁడు, సత్త్వద్విపముల నయిన జక్కంబడునే. 574
- ✓శా. ఆశాపాశము దాఁ గడుక నిడుపు లే దంతంబు రాజేంద్ర వా
రాశిప్రావృత మేదీనివలయసామ్రాజ్యంబు నేకూడియుం
గాసిం బొందిరి గాక వైన్యగయభూకాంతాదులు న్నర్థకా
మాశం బాయఁగ నేర్పిరే మును నిజాశాంతంబులం జూచిరే. 575
- సీ. సంతృప్తుఁ డీమూడుజగములఁ బూజ్యుండు సంతోషి కెప్పుడు జరుగు సుఖము
సంతోషి గాకుంట సంసారహేతువు సంతసంబున ముక్తిసతియు దొరకుఁ
బూటపూటకు జగంబుల యదృచ్ఛాలాభతుష్టిని దేజంబు దోస పెరుగుఁ
బరితోపహీనతఁ బ్రభ నెడి పోవును జలధార ననలంబు సమయునట్లు
- ఆ. నీవు రాజ వసుచు నిఖిలంబు నడుగుట, దగవుగాదు నాకుఁ దగినకొలది
యేను వేడికొనినయీపదత్రయమును, జాల దనక యిష్టు చాలుఁ జాలు. 576
- వ. అని యిట్లు పలుకు చున్న ఖర్వునకు నుర్విదానంబు నేయం దలంచి కిరకలిత
సలికలకుం డై నయవ్వితరణముఖరునిం గని నిజవిచారయుక్తదనుజరాజ్యచక్రం
డగుశుక్రం డి ట్లనియె. 577
- సీ. దనుజేంద్ర యీతఁడు ధరణిసురుఁడు గాఁడు దేవకార్యంబు సాధించుకొంటు
హరి విష్ణుఁ డవ్యయం డదితిగర్భంబునఁ గశ్యపసూనుఁ డై కలిగె నకట
యెటుఁగ కీతనికోర్కి నిచ్చెద నంటివి దైత్యసంతతి కుపద్రవము వచ్చు
నీలక్ష్మి దేజంబు నెలవు నైశ్వర్యంబు వంచించి యిచ్చుఁ దా వాసవునకు
- ఆ. మొనసి జగములెల్ల మూఁడుపాదంబుల, నఖిలకాయఁ డగుచు నాక్రమించు
సర్వధనము విష్ణు సంసర్జనము నేసి, బడుగువగిది నెట్లు బ్రదికె దీవు. 578
- క. ఒక్కపదంబున భూమియు, నొక్కటఁ ద్రిదివంబుఁ ద్రొక్కి యున్నతమూర్తిక
దిక్కులు గగనముఁ దా నై, వెక్కసమై యున్న నెందు వెడలెదు చెపుమా.

- సీ. ఇచ్చెద నని పల్కి యీకున్న సరకంబు ద్రోవ నీవును సమర్థుడవు గావ
యేదానమున నాశ మేతెంచు నదియును దానంబుగా దండ్రు తత్త్వవిదులు
దానంబు యజ్ఞంబుఁ దపము గర్తంబును దా విత్తవంతుఁడై తలఁపవలయుఁ
దనయింటఁ గలసర్వధనమును నైదుభాగములుగా విభజించి కామమునకు
- ఆ. సర్థమునకు ధర్మయశముల కాశ్రిత, బృందములకు సమతః బెట్టునట్టి
పురుషుఁ డిందు నందుఁ బూర్ణుఁడై మోదించుఁ, దన్నుమానిచేత దగవు గాదు.
- వ. అదియునుం గాక యీ యర్థంబునందు బహుభంగి బహ్వృచగీతార్థంబు గల
దొక్కటి సావధానుండవై యాకర్షింపుము. 581
- సీ. అంగీకరించిన నఖిలంబు బోవుచో నన్యతంబు గాదు లే దనిన నధిప
యాత్మవృక్షముమూల మన్యతంబు నిశ్చయ మన్యతమూలముగల్గ నాత్మ నెడదు
పుష్పఫలము లాత్మభూజంబునకు సత్య మాస్త్రాను బ్రదుకమి నదియుఁ జెడును
ఫలపుష్పములు లేక పస నెడి వృక్షంబు మూలంబుతో వృద్ధి బొందుఁ గాదె
- తే. చేటుఁ గొఱతయు లమిమయుఁ జెంద కుండ
నిచ్చుపురుషుండు నెడ కుండు నిద్ధచరిత
కాక యంచితసత్యసంగతి నటంచు
నిజధనం బర్థి కిచ్చిన నీకు లేదు. 582
- ఆ. సర్వమయినచోట సర్వధనంబులు, నడుగ లే దటంచు నన్యత మాడు
చెనఁటిపంద నేమి నెప్పుఁ బ్రాణముతోడి, శవము వాడు వానిజన్మ మేల. 583
- వ. మఱియు నిం దొక్కవిశేషంబు గలదు వివరించెద. 584
- ఆ. వారిజాత్ములందు వైవాహికములందుఁ, బ్రాణవిత్తమానభంగమందు
జకిలేగోకులార్గజన్మరక్షణమందు, బొంక వచ్చు నఫము వొందఁ డధిప. 585
- మ. కులముఁ రాజ్యముఁ దేజముఁ నిలుపు మీకుబుండు విశ్వంభరం
డలఁతిం బోడు త్రివిక్రమస్ఫురణవాఁడై నిండు బ్రహ్మాండముం
గలఁడే మాన్వ నొకండు నాపలుకు లాకర్షింపు కర్ణంబులఁ
వల దీదానము గీనముం బనుపుమా వర్ణిక్ వదాన్యోత్తమా. 586
- వ. అని యిట్లు హితంబు వలుకు చున్నకులాచార్యునకు ఊణమాత్రనిమిలితలో
చనుం డయి యశస్వి యి ట్లనియె. 587
- సీ. నిజ మాన తిచ్చితి నీవు మహాత్మక మహిని గృహస్థధర్తంబు నిదియ
యర్థంబుఁ గామంబు యశమును వృత్తియు నెయ్యది ప్రార్థింప నిత్తు ననియు
నర్థలోభంబున నర్థి బొమ్మను పెట్లు పలికి లే దనుకంటె బాప మెద్ది
యెట్టిదుష్కర్తని నే భరించెదఁ గాని సత్యహినుని మోహ జాల ననుచుఁ
- తే. బలుకదే తొల్లి భూదేవి బ్రహ్మతోడ, సమరమున నుండి తిరుగక చచ్చుకంటె
బలికి బొంకక నిజమునఁ బరఁగుకంటె, మానధనులకు భద్రంబు మఱియుఁ గలదె.

క. ధాత్రిని హలికునకును సు, తేత్రము బీజములు నొకటఁ జేకులుభంగిం
జిత్రముగ దాత కీవియుఁ, బాత్రము సమకూరునట్టిభాగ్యము గలదే. 589

శా. కారే రాజులు రాజ్యముల్ గలుగవే గర్వోన్నతిం బొంద రే
వారేరి సిరి మూట గట్టికొని పోవం జాలిరే భూమిపైఁ
బేరైనం గలదే శిబిప్రముఖులుం బ్రీతి యశగకాములై
యీరే కోర్కులు వారలక మఱచిరే యిక్కాలముక భార్యవా. 590

క. ఉడుగనికృతువుల వ్రతములఁ, బొడగనఁ జననట్టిపొడవు పొడవునఁ గులు చై
యడిగెడి నడు ననుబోఁటికి, నిడ రాదె మహానుభావ యిష్టాన్ధుల్. 591

శా. ఆదిక శ్రీసతికొప్పువైఁ దనువుపై నంసోత్తరీయర్పవైఁ
బాదాబ్జంబులవైఁ గపాలతటివైఁ బాలిండ్లవై నూత్నమ
ర్యాదం జెందుకరంబు గ్రిం దగుట మీఁదై నాకరం బుంట మేల్
గాదే రాజ్యము గీజ్యముక సతతమే కాయంబు నాపాయమే. 592

మ. నిరయం బైన నిబంధ మైన ధరణీనిర్మలనం బైన దు
ర్వరణం బైనఁ గులాంత మైన నిజముక రా నిమ్ము కానిమ్ము పో
హరుఁ డైనక హరి యైన నీరజభవుం డభ్యాగతుం డైన నొఁ
దిరుగక నేరదు నాడుడివ్వా వినుమా ధీవర్య వే యేటికిన్. 593

ఆ. నొడివినంతవట్టు నుసలక యిచ్చుచో, నేల కట్టు విష్ణుఁ డేటిమాట
గట్టెనేనిఁ దాన కరుణించి విడుచును, విడువ కుండ నిమ్ము విమలచరిత. 594

క. మేరువు దలక్రిం దైనను, బారావారంబు లింకఁ బాటిన లోలో
ధారుణి రజ మై పోయినఁ, దారాధ్వము బద్ధ మైనఁ దప్పక యిత్తున్. 595

మత్తకోకిలము. ఎన్నఁడుం బరు వేడఁ బోఁ డట యేకలుం డట కన్న వా
రన్నదమ్ములు నైన లే రట యన్నివిద్యలమూలగో
ష్ఠి న్నెఱింగినప్రోడగు జ్వట చేతు లొగ్గి వసింప నీ
చిన్ని పాపనిఁ ద్రోసి పుచ్చుగఁ జిత్త మొల్లదు సత్తమా. 596

వ. అని యిట్లు సత్యపదవీప్రమాణతత్పరుండును వితరణకుతూహలసత్పరుండును
విమలయశస్కుండును దృఢమనస్కుండును నియతసత్యసంధుండును నర్థిజనక
మలబంధుండును నై నబలిం జూచి శుక్రుండు గోపించి మదీయశాసనం బతిక్రమిం
చితివి గావున శీఘ్రకాలంబునఁ బదభ్రష్టుండవు గమ్మని శాపం బిచ్చి బలియును
గురుశాపతప్తం డయ్యు నన్యతమాన్ధుంబున కభిముఖుండు గాకుండె నప్పడు.

ఆ. బ్రదుక వచ్చు గాక బహుబంధనము లైన, వచ్చుగాక లేమి వచ్చు గాక
జీవధనము లైనఁ జెడుఁ గాక పడుఁ గాక, మాటఁ దిరుగ లేరు మానధనులు.

వ. అయ్యవసరంబున.

599

ఆ. దనుజలోకనాథుదయిత వింధ్యావళి, రాజవదన మదమరాళగమన

- వటునికాళ్లు గడుగ వరహేమఘటమున, జలము దెచ్చి శర్త సన్న యెఱిగి.
 వ. అయ్యవసరంబునఁ గపటవటునకు నద్దానవేంద్రుం డిట్లనియె. 601
- క. రమ్మా మాణవకోత్తమ, లెమ్మా నీవాంఛితంబు లేదన కిత్తుం
 దెమ్మా యడుగుల నిటు రా, నిమ్మా కడుగంగ వలయు నేటికిఁ దడయన్. 602
- వ. అనిన విని. 603
- మ. బలిదై త్యేంద్రకరద్యయీకృతజలప్రతౌళనవ్యాప్తికిఁ
 జలజాతాక్షుడు సాచె యోగిసుమనస్సంప్రార్థిత శ్రీదముం
 గలితానమ్రమాలలాటపదవీకస్తూరికాశాదమున్
 నలినామోదము రత్ననూపురితనానావేదముం బాదమున్. 604
- క. సురలోకసముద్ధరణము, నిరతశ్రీకరణ మఖిలనిగమాంతాలం
 కరణము భవసంహరణము, హరిచరణము నీటఁ గడిగె నసురోత్తముడున్.
- వ. ఇట్లు ధరణీసురదక్షిణచరణ ప్రతౌళనంబు నేసి వామపాదంబు గడిగి తత్పావన
 జలంబు శిరంబునం జల్లుకొని వార్చి దేశకాలాదిపరిగణనంబు నేసి. 606
- శా. విప్రాయ ప్రకటప్రతాయ భవతే విష్ణుస్వరూపాయ వే
 దప్రామాణ్యవిదే త్రిపాదధరణిం దాస్యామి'యంచుం గ్రియా
 షీచ్ఛ్రిం దై దనుజేశ్వరండు వడుగుం జేసాచి పూజించి బ్ర
 హ్మశ్రీత మ్మని దార వొసె భువనం బాశ్చర్యముం బొందఁగన్. 607
- వ. తత్కాలంబున. 608
- ఆ. నీరథారఁ బడఁగనీక యడ్డంబుగాఁ, గలశరంధ్ర మాఁడుగాను దెలిసి
 హరియుఁ గావ్యునేత్ర మటఁ గుశాగ్రంబున, నడువ నేకనేత్రుఁ డయ్యె నతఁడు. 610
- వ. అంత.
- మ. అమరారాతికరాక్షతోష్ఠితపవిత్రాంభగరశ్రేణికిం
 గమలాధీశ్వరు డొడ్డె ఖండితదివోకస్నాన్వమిజన్మ స్తముం
 గమలాకర్షణసుప్రశస్తము రమాకాంతాకుచోపాస్తమున్
 విమలశ్రీకుచశాతచూచుకతటివిన్యస్తమున్ హస్తమున్. 611
- క. మునిజననియమాధారను, జనితాసురయువలినేత్రజలకణధారన్
 దనుజేంద్రనిరాధారను, వనజాక్షుడు గొనియె బలివివర్జితధారన్. 612
- ఆ. కమలనాభు నెఱిగి కాలంబు దేశంబు, నెఱిగి శుక్రమాట లెఱిగి నాశగలఁడె.
 మెఱిగి పాత్రమనుచు నిచ్చెదానము బలిమహి వదాన్యుఁ డొరుండు మఱియుఁ
- క. బలి నేసినదానమునకు, నలినాక్షుడు నిఖిలభూతనాయకుఁ డగుటం
 గలకల మని దశదిక్కులు, బలిబలి యని పొగడె భూతపంచక మనఘా. 614
- క. ఊతిదాన మిచ్చునతఁడును, నతికాంక్షఁ బరిగ్రహించునతఁడును దురిత
 చ్యుతు లై శతనత్సరములు, శతమఖిలోకమునఁ గ్రిడ సలుపుదు రెలమిన్.

వ. అట్లు గావున నేదానంబును భూదానంబునకు సదృశంబు గానేరదు గావున
వసుంధరాదానం బిచ్చితి వుభయలోకంబులం గీర్తిసుకృతంబులు వడయు మని
పలికి యమ్మాయావటుం డిట్లనియె. 616

క. ఇది యేమి వేడి తని నీ, మది వగవక థార వోయుమా సత్యము పెం
పొదవఁగఁ గోరిన యర్థం, బిది యిచ్చుట ముజ్జగంబు లిచ్చుట మాకున్. 617

వ. అని పలికినవటునిపలుకులకు హర్షనిర్భరచేతస్కుండై వైరోచనుండు. 618

ఆ. పుట్టి నేర్చుకొనెనా పుట్టక నేర్చెనో, చిట్టిబుద్ధు లిట్టిపాట్టివడుగు
బొట్ట నున్న వెల్ల బూమెలు నని నవ్వి, యెలమి ధరణిదాన మిచ్చె నపుడు. 619 ✓

— వివాహము మూర్తి విశ్వరూపము నొంది విజృంభించుట —

ఆ. గ్రహముసీంద్రసిద్ధగంధర్వకిన్నర, యక్షపక్షి దేవతాహింసతులు
వాగడి రతనిపెంపుఁ బుష్పవర్షంబులు, గురిసె దేవతూర్యకోటి మొరసె. 620

వ. ఇట్లు ధారాపరిగ్రహంబు సేసి. 621

✓ శా. ఇంటిం తై వటుఁ డింత యై మఱియుఁ దానిం తై నభోవీధిపై
నం తై తోయదమండలాగ్రమున కల్లంతై ప్రభారాశిపై
నం తై చంద్రుని కంతయై ధృవునిపై నం తై మహర్వాటిపై
నం తై సత్యపదోన్నతుం డగుచు బ్రహ్మాండాంతసంవర్ధి యై. 622

మ. రవిబింబం బుపమింపఁ బాత్ర మగు ఛత్రం బై శిరోరత్న మై
శ్రవణాలంకృతి యై గళాభరణ మై సౌవర్ణకేయూర మై
ఛవిమత్కంకణమైకటిస్థలి నుదంచద్ధంబు యై నూపుర
ప్రవరం బై పదపీఠమైవటుండు దా బ్రహ్మాండముకా నిండుచోన్. 623

వ. ఇట్లు విష్ణుండు గుణాత్రయాత్మకం బగువిశ్వరూపంబు ధరియించి భువియును
నభంబును దివంబును దిశలును దిశాభిద్రంబులును సముద్రంబులును జలద
ఖిలభూతనివహంబులుం దాన యై యేకీభవించి క్రమక్రమంబున భూలోకంబు
నకుం బొడ వై భువర్లోకంబు నతిక్రమించి సువర్లోకంబును దలకడచి మహా
ర్లోకంబు దాటి జనోలోకంబునకు మీఁదై తపంబునకు నుచ్చితుండై సత్యలో
కంబుకంటె నొన్నత్యంబు వహించి యెడ లితిములు సందులు రంధ్రంబులు లే
కుండ నిండి మహాదేహమహితుం డై చరణతలంబున రసాతలంబును బాదంబుల
మహియును జంఘుల మహీధ్రంబులును జానువులఁ బతత్త్రిసముదయంబులును
నూరువుల నింద్ర సేనమరుద్గణంబులును వాసస్థలంబున సంధ్యయు గుహ్యంబు
నఁ బ్రజాపతులును జఘనంబున దనుజులును నాభిని నభంబును నుదరంబును నుద
ధిసక్తకంబును నురంబునఁ దారకానికరంబును హృదయంబున ధర్మంబును
నురోజంబుల ఋతసత్యంబులును మనంబునఁ జంద్రుండును వక్షంబునఁ గమల
హస్త యగులక్ష్మీయుఁ గంఠంబున శామాదీసమస్తవేదంబులును భుజంబులఁ

బురందరాదిదేవతలును గర్జంబుల దిశలును శిరంబున నాకంబును శిరోజంబుల
మేఘంబులును నాసాపుటంబున వాయువును నయనంబుల సూర్యుండును వద
నంబున వహ్నియు వాణి నఖిలచ్ఛందస్సముదయంబును రసనను జలేశుండును
భ్రూయుగళంబున విధినిషేధంబులును తొప్పల నహోరాత్రంబులును లలాటం
బునఁ గోపంబును నధరంబున లోభంబును స్పర్శంబునఁ గామంబును రేతంబున
జలంబును బృథ్వింబున నధర్తంబును గ్రమణంబుల యజ్ఞంబులును ఛాయల మృ
త్యువును నగవున ననేకమాయావిశేషంబులును రోమంబుల నోషధులును నాడీ
ప్రదేశంబుల నదులును నఖంబుల శిలలును బుద్ధి నజుండును బ్రాణంబుల దేవ
ర్షిగణంబులును గాత్రంబున జంగమస్థావరజంతుసంఘంబులును గలవాఁడై జల
ధరనినదశంఖ శార్ఙ్గసుదర్శనగదాదండఖడ్గాక్షయబాణతూణీరవిభ్రాజితుండును
మకరకుండల కిరీట కేయూరహార కటకంకణ కౌస్తుభమణిషేఖిలాంబరవనమాలి
కావిరాజితుండును సునందనందజయవిజయప్రముఖపరిచరవాహినీసందోహపరి
వృతుండును నమేయ తేజోవిరాజితుండును నై బ్రహ్మాండంబు దనమేనికప్పు
తెఱంగున నుండ విజృంభించి.

624

మ. ఒకపాదంబున భూమిఁ గప్పి దివి వే తొంటఁ నిరోధించి యొం
దొకటఁ మీఁదిజగంబు లెల్లఁ దొడి యొం దొంటిక విలంఘించి ప
ట్టక బ్రహ్మాండకటాహముం బగిలి వేండ్రం బై పరుల్ గాన రా
కొకఁ డై వాద్ధ్యగలభ్యుం డై హరి విభుం దొప్పారె విశ్వాకృతిన్.

625

ఆ. ఒకపదంబు క్రింద నుర్వి పద్మము నంటి, కొన్న పంకలవము కొమరుఁ దాల్చె
నొకటి మీఁదఁ దమ్మి కొదిఁగినతేటి నా, వెలసె మిన్ను నృప త్రివిక్రమమున.
వ. తత్సమయంబున.

627

ఆ. జగము లెల్లదాఁటి చనినత్రివిక్రము, చరణనఖరచంద్రచంద్రికలను
బొనుఁగుపడియె సత్యమున బ్రహ్మతేజంబు, దివసకరునిరుచుల దివియవోలె.

628

సీ. భవబంధములఁ బాసి బ్రహ్మలోకంబునఁ గాఁపురంబులు సేయుఘనులు రాజు
లామరీచ్యాదులు నానందాదులు నాదివ్యయోగీంద్రులచట నెపుడు
మూర్తిమంతంబులై మ్రోయుపురాణతర్కాన్నాన్నియమేతిహాసధర్మ
సంహితాదులు గురుజ్ఞానాగ్నినిర్దగ్ధకర్తులై మఱియును గలుగునట్టి

ఆ. హర లెల్లఁ జొచ్చి వచ్చి సర్వాధిపు, నంప్రి జూచి మ్రొక్కి రధికభక్తి
దమమనంబులందుఁ దలఁచునిధానంబు, గంటి మనుచు నెడు మంటి మనుచు.

మ. తనపుట్టిల్లి దె పొమ్మటంచు నజుఁడుం దన్నాభిపంకేరుహం
బు నిరీక్షించి నటించి యున్నతపదంబుం జూచి తత్పాదనే
చనముం జేసె గమండలూదకములం జల్లించి తత్త్రయముల్
వినువీధిం బ్రవహించె దవనది నా విశ్వాత్మకీర్తిప్రభన్.

630

వ. తత్సమయంబున.

631

సీ. యోగమార్గంబున నూహించి బహువిధపుష్పదామంబులఁ బూజ నేసి
దివ్యగంధంబులు దెచ్చి సమర్పించి ధూపదీపములఁ దోడ్తోడ నిచ్చి
భూరిలాజాక్షతంబులు సల్లి ఫలములు గానిక లిచ్చి రాగములఁ బొగడి
శంఖాదిరవములు జయ ఘోషములుఁజేసి కరుణాంబునిధి త్రివిక్రమ యటంచు

ఆ. బ్రహ్మ మొదలు లోకపాలురు గొనియాడి, రెల్లదిశల వనచరేశ్వరుండు
జాంబవంతుఁ డరిగి చాటు భేరిధ్వని, వెలయఁజేసి విష్ణువిజయ మనుచు. 632

క. అన్ని జగంబులఁ దా నై, యున్న జగన్నాథుఁ జూడ నొగి భావింపం
గ న్నందక మన మందక, సన్నుతులం జేసి రపుడు సభ్యులు బలియున్. 633

వ. అంత నొయ్యన పూర్వప్రకారంబున వామనాకారంబు వహించి యున్న వామ
నుని గని పదత్రయవ్యాజంబున నితండు సకలమహిమండలంబు నాక్రమించె
గపటవటురూపతిరోహితుం డగువిష్ణుం డని యెఱుంగక మనదానవేంద్రుండు
సత్యసంధుండు గావున మాట దిరుగక యిచ్చె నతనివలన నేరంబు లే దీకుబ్బుం
డప్రతిహతతేజగిప్రభావంబున సజ్జకంబుగా నిజ్జగంబులం బరిగ్రహించి పర్జ
న్యాదులకు విసర్జనంబు నేయం దలంచి యున్నవాఁ డీపాటునిం దూటి పాఱనీక
నిర్జించుట కర్జం బని తర్జనంబులును గర్జనంబులును జేయుచు వజ్రాయుధాదిమరు
జ్జేతఁలగుహేతిప్రహేతివిప్రచిత్తిముఖ్యు లయినరక్కసులు వెక్కిరిండుక్కుమిగిలి
యుద్ధంబునకు సన్నద్ధు లై పరశుపట్టిసభల్లాదిసాధనంబులు ధరియించి కసిమ
సంగి ముసరికొని దశదిశలం బ్రసరించినంజూచి హరిపరిచరులు సునందనంద జయ
జయంత విజయ ప్రబలోద్బల కుముద కుముదాక్ష తావ్య పుష్పదంత విష్వ
కేనశ్రుతదేవ సాత్వతప్రముఖు లగుదండనాథు లయుతవేదండసముద్దండబలులు
దమతమయాధంబుల నాయుధంబులతోడం గూర్చుకొని దానవానీకంబులఁ
బరలోకంబున కనుచువార లై వారల నెదుర్కొని కదనంబునకు బరవసంబు
నేయు చున్నం గనుంగొని శుక్రశాపంబుఁ దలంచి దనుజవల్లభుం డి ట్లనియె.

సీ. రాక్షసోత్తములార రండు పోరాడక కాలంబు గా దిది కలహమునకు
సర్వభూతములకు సంపదాపదలకుఁ బ్రభు వైనదైవంబుఁ బరిభవింప
మన మోపుదుమె తొల్లి మనకు రాజ్యంబును సురలకు నాశంబు సారిది నిచ్చి
విషరీతముగఁ జేయువేల్పు నే మందము మనపాలిభాగ్యంబు మహిమ గాక

తే. వెఱచి పలుమాఱుఁ బాటెడివిష్ణుభటులు, మిమ్ము నెగచుట దైవంబుమేరగాదె
మనకు నెప్పుడు దైవంబు మంచెదగును, నాడుగెలుతము పగవారి నేడు వలదు.

వ. అదియునుం గాక.

636

క. బలుదుర్గంబులు సచివులు, బలములు మంత్రైషధములు బహుశేముషీయుం
గలిగియు సామోపాయం, బులఁ గాల మెఱింగి నృపుడు నొరుట యొప్పున్.

- వ. అట్లు గావున రణంబున కిప్పుడు శత్రుల మోహరించుట కార్యంబు గాదుమనకుం
దగుకాలంబున జయంతము నలంగక తొలంగుం డనిన దలంగి భాగవతభట
భీతులై చిక్కి రక్కసులు రసాతలంబునకుం జని రంత హరిహృదయం
బెఱింగి తార్త్యనందనుండు యాగసుత్యాహంబున వారుణపాశంబుల నసుర
వల్లభుని బంధించె నంత. 638
- క. బాహులుఁ బదములుఁ గట్టిన, శ్రీహరికృప గాక యేమి నేయుదు నని సం
దేహింపక బలి నిలిచెను, హాహారవ మెసఁగె దశదిగంతములందున్. 639
- క. సంపద నెడియును దైన్యముఁ, గంపంబును లేక తొంటికంటెను బెంపుం
దెంపును నెఱుకయు దైర్యము, వంపనిసురవైరిఁ జూచి వటుఁ డిట్లనియెన్.
- సీ. దానవ త్రిపదభూతల మిత్తు నంటివి ధరణిఁ జంద్రార్కు లెందాఁక నుండు
రంతభూమియు నొక్కయడుగయ్యెనాకును స్వర్లోకమును నొక్కచరణమయ్యె
నీసొమ్ము సకలంబు నేడు రెండడుగులు గడమిపాదమునకుఁ గలదె భూమి
యిచ్చెద నన్నర్థ మీనిదురాత్తుండు నిరయంబుఁ బొందుట నిజము గాదె
- తే. కాన దుర్గతికిని గొంతకాల మరుగు, కాక యిచ్చెదవేని వేగంబ నాకు
నిపుడు మూడవపదమున కిమ్ముఁ జూపు, బ్రాహ్మణాధీనములు ద్రోవ బ్రహ్మవశమె.
- వ. అని యిట్లు వామనుండు వలుక సత్యభంగసందేహవిషదిగ్ధశల్యనికృతహృద
యం డయ్యును విషణ్ణుండుగాక వైరొచనిప్రసన్నవదనంబుతోడఁ జిన్నిప్రోడ
వడుగున కిట్లనియె. 642
- ఆ. సూన్యతంబు గాని సుడియదు నాజిహ్వ, బొంకఁ జాల నాకు బొంకు లేదు
నీతృతియపదము నిజము నాశిరమున, నెలవు నేసి పెట్టు నిర్తలాత్త. 643
- ఆ. నిరయమునకుఁ బ్రాప్తనిగ్రహంబునకును, బదవిహీనతకును బంధనమున
కర్థభంగమునకు నఖిలదుఃఖమునకు, వెఱవదేవ బొంక వెఱచినట్లు. 644
- వ. ఆదియునుం గాక. 645
- సీ. తల్లిదండ్రులు నన్నదమ్ములుఁ జెలికాండ్రు గురువులు శిషింపఁ గొఱతవడునె
పిదప మేలగుఁగాక పృథుమదాంధులకును దానవులకు మాకుఁ దఱి యెఱింగి
విభ్రంశచతువు వెలయ నిచ్చుటఁ జేసి గురువులలో నాదిగురువ వీవ
నీవు బంధించిన నిగ్రహమా లజ్జయో నష్టియో బాధయో తలంప
- తే. నిన్ను నెదిరించి పోరాడి నిర్జరారు, లాదియోగింద్రు లందెడునట్టిటెంకి
నందరే తొల్లి వెక్కండ్రు హర్షమూర్తి, యీశ నీయెడ దుర్లభ మేమి గలదు.
- మ. చెలియే మృత్యువు చుట్టమే యముండు సంసేవాన్తులే కింకరుల్
శిలలం జేసెనె బ్రహ్మ దన్ను దృఢమే జీవంబు నోచెల్లరే
చలితఁబోలు యెఱుంగి కింపటసంసారంబు నిక్కంబుగాఁ
దలఁచుకొ మూఁడు సత్యదానకరుణాభర్తాదిసర్వక్షుడై.

సీ. చుట్టాలు దొంగలు సుతులు ఋణులు కాంతలు సంసారకారణములు
ధనము లస్థిరములు దను వతిచంచల గార్యాఘ్న లన్యులు గడచుఁ గాల
మాయువు సత్వర మైశ్వర్య మతిశీఘ్ర మని కాదె తమతండ్రి నతకరించి
మాతాత సాధుసమ్మతుఁడు ప్రహ్లాదుండు నీపాదకమలంబు నియతిజేరె

తే. భద్రుఁ డతనికి మృతి లేనిబ్రదుకు గలిగె, వైరులై కాని తోల్లి మావారుగాన
రథి వై వచ్చి నీవు నన్నడుగు తెల్లఁ, బద్దలోచన మాపుణ్యఫలము గాదె. 648

వ. అని యిట్లు పలుకు చున్నయవసరంబున. 649

శా. ఆదైత్యేంద్రుఁడు పీనవక్షు నవపద్మాక్షుం బిశంగాఁబరా
చ్చాదుఁ నిర్మలసాధువాదు ఘనసంసారాదివిచ్ఛేదు సం
శ్రీదుఁ భక్తిలతాతిరోహితహరిశ్రీపాదు నిగభేదుఁ బ్ర
హ్లాదుఁ బోధకశావిలోదుఁ గనియెఁ హన్షంబుతో ముందటన్. 650

వ. ఇట్లు సమాగతుండై నతమతాతం గనుంగొని విరోచననందనుండు వారుణపా
శబద్ధుండు గావునఁ దనకుం దగిననమస్కారంబు సేయ రామింజేసి సంకులాశ్రు
విలోలలోచనుం డై సిగ్గుపడి నతశిరస్సుం డై నమ్రభావంబున మ్రొక్కు
నెల్లించె నంతఁ బ్రహ్లాదుండు ముఖమండపంబున సునందాదిపరికరసమేతుం డై
కూర్చున్న వామనదేవునిం గని యానందబాష్పంబులుఁ బులకాంకురంబులుఁ
నెఱయ దండప్రణామం బాచరించి యిట్లని విన్నవించె. 651

సీ. ఇతనికి మున్ను నీ వింద్రపదం బిచ్చి నేడు త్రిప్పుటయును నెఱయ మేలు
మోహనాహంకృతి మూలంబు గర్వాంధతమసవికారంబు దాని మాన్చి
కరుణ రక్షించుట గాక బంధించుటే తత్త్వజ్ఞునకు మహేంద్రత్వ మేల
నీపాదకమలంబు నియతిఁ గొల్చినదానిఁ బోలునే సురరాజ్యభోగపరత

తే. గర్వ మేపారఁ గన్నులుఁ గానరావు, చెవులు వినరావు చిత్తంబు నీక్కువడును
మఱచు నీసేవ లన్నియు మహిమ మాన్చి, మేలు సేసితి నీమేటి మేర సూపి.

వ. అని పలికి జగదీశ్వరుండు నిఖిలలోకసాక్షియు నగునారాయణదేవునకు నమ
స్కరించి ప్రహ్లాదుండు పలుకు చున్నసమయంబున. 653

మ. తతమ త్రద్విపయాన యై కుచనిరుంధచ్ఛోళసంవ్యాస యై
ధృతబాష్పాంబువితాన యై కరయుగాధీనాళికస్థాన యై
పలిభిటాం మమ దేహి కోమలమతే పద్మాపతే యంచుఁ ద
త్పతి వింధ్యావళి సేర వచ్చెఁ ద్రిజగద్రథౌమనుఁ వామనున్. 654

వ. వచ్చి యచ్చేడియ తత్పరణసమీపంబునం బ్రణత యై నిలువంబడి యిట్లనియె.

క. నీకుం గ్రీడార్థము లగు, లోకంబులఁ జూచి పరులు లోకులు కుమతుల్
లోకాధీశుల మందురు, లోకములకు రాజ వీర లోకస్తుత్యా. 656

క. కాదనఁడు పొమ్ము లే దీ, రా దనఁడు జగత్త్రయైకరాజ్యము నిచ్చెఁ

- నాదయితః గట్ట నేటికి, శ్రీదయితాచి త్తచోర శ్రీతమందారా. 657
- వ. అని యిట్లు వింధ్యావళియుం బ్రహ్మాదుండును విన్నవించునవసరంబున హిరణ్య గర్భుండు సనుదెంచి యిట్లనియె. 658
- సీ. భూతలోకేశ్వర భూతభావన దేవదేవ జగన్నాథ దేవవంద్య
తనసొమ్ము సకలంబుఁ దప్పక నీ కిచ్చె దండయోగ్యుండు గాఁడు దానపరుండు
గరుణింప నర్హుండు గమలలోచన నీకు విడిపింపు మీతని వెఱపు దీర్చి
తోయపూరము సల్లి దూర్వాంకురంబులఁ జేరి నీపదము లర్పించునట్టి
- తే. భక్తియుక్తుండు లోకేశపదము నందు, నీవు ప్రత్యక్షముగ వచ్చి నేఁడు వేఁడ
నెఱింగి తనరాజ్యమంతయు నిచ్చినట్టి, బలికే దగునయ్య దృఢపాశబంధనంబు.
- వ. అని పలికిన బ్రహ్మచరణంబులు విని భగవంతుం డి ట్లనియె. 660
- సీ. ఎవ్వనిఁ గరుణింప నిచ్చించితిని వాని యఖిలవిత్తంబు నే నవహరింతు
సంసారగురుమద స్తబ్ధుడై యెవ్వఁడు దెగడి లోకము నన్ను ధిక్కరించు
నతఁ డెల్లకాలంబు నఖిలయోసులయందుఁ బుట్టును దుర్గతి బొందుఁ బదప
విత్తవయోరూపవిద్యాబలై శ్వర్యకర్త జన్మంబులగర్వ ముడిగి
- తే. యేకవిధమునవిమలుడై యెవ్వఁ డుండు, వాఁడునాకూర్చిరక్షింపవలయువాఁడు
స్తంభలోభాభిమానసంసారవిభవ, మత్తుడై చెడ నొల్లఁడు షత్పరుండు. 661
- శా. బద్ధుండై గురుశాపతప్తుఁ డయి తా బంధువ్రజత్యక్తుఁ డై
సిద్ధేశ్వర్యముఁ గోలుపోయి విభవక్షీణుండు నై వేద యై
- శుద్ధత్వంబును సత్యముం గరుణయున్ సొంపేమియుం దప్పఁ డు
ద్బుద్ధుం డై యజయాఖ్యమాయ గెలిచెం బుణ్యం డితం డల్పుడే. 662
- ఆ. అసురనాథుఁ డనుచు ననఘునిమర్యాద, యేనుజాత మనుచు నింత వలక
నిజము వలికె నితఁడు నిర్తలాచారుండు, మేలు మేలు నాకు మెచ్చువచ్చు. 663
- క. సావర్ణిమనువువేళను, దేవేంద్రుం డగు నితండు దేవతలకు దు
ర్భావిత మగునాచోటికి, రావించెద నంతమీఁద రక్షింతు దయన్. 664
- క. వ్యాధులుఁ దప్పులు నోప్పులు, బాధలుఁ జెడి విశ్వకర్త భావితదనుజా
రాధితసుతలాలయమున, నేధితవిభవమున నుండు నితఁ డందాఁకన్. 665
- వ. అని పలికి బలిం జూచి భగవంతుం డి ట్లనియె. 666
- సీ. సేమంబు నీకింద్ర సేనమహారాజ వెఱవకు మేలు నీవితరణంబు
వేలుపు లం దుండి వేడుకపడుదురు దుగిఖంబు లిడుమలు దుర్వరణము
లాతురతలు నొప్పు లం దుండువారికి నొందవు సుతలమం దుండు నీవు
నీపంపు సేయనినిర్జరా రాతుల నాచక్ర మేలెంచి నఱకు చుండు
- ఆ. లోకపాలకులకు లోను గా వక్కడ, నన్యు లేంతవార లచట నిన్ను
స్థైర్యప్రాప్తు వచ్చి యేను రక్షించెదఁ, గరుణతోడ నీకుఁ గాన వత్తు. 667

- క. దానవదైత్యులసంగతి, బూనినసీయసురభావమును దోడ్తో మ
ధ్యానమునఁ దలఁగి పోవును, మానుగ సుతలమున నుండుమా మాయాజ్ఞన్.
- వ. అని యిట్లు పలుకు చున్నముష్ణూర్తులముదుకవేల్పు దియ్యనినెయ్యంపుఁబలుకుఁ
జెఱకురసంపుసోనలు వీనుల తెరువులం జూచ్చి లోను బయలు నిండి తెప్పలకప్పు
దప్పంద్రోచికొని కనుఁగవకొలంకుల నలుఁగులు వెడలినచందంబున సంతసంబునం
గన్నీరు మున్నీరై పఱవ నురగిఫలకంబునం బులకంబులు కులకంబు లయి తిల
కంబు లొత్తఁగేలు మొగిడ్చి నెక్కిన్నవేడుకం ద్రొక్కుడు వడుచుఁ జిక్కని
చిత్తంబునఁ జిక్కనిమాటల రక్కసులతోఁ డి ట్లనియె. 669
- ఉ. ఎన్నఁడు లోకపాలకుల నీకృపఁ జూడనినీవు నేఁడు న
న్నున్నతుఁ జేసి నాబ్రదుకు నోజయు నానతి యిచ్చి కాచి తీ
మన్నన లీదయారసము మాటలపెద్దఱికంబుఁ జాలవే
పన్నగతల్ప ని న్నెఱిఁగి పట్టిన నాపద గల్గ నేర్చునే. 670
- వ. అని పలికి హరికి నమస్కరించి బ్రహ్మకుం బ్రణామంబు సేసి యిందుధరునకు వం
దనం బాచరించి బంధవిముక్తుం డై తనవారలతోఁ జేరికొని బలిసుతలంబునకు
జనియె నంత హరికృపావశంబునం గృతార్థుం డై కులోద్ధారకుం డయినమను
మనిం గని సంతోషించి ప్రహ్లాదుండు భగవంతున కి ట్లనియె. 671
- సీ. చతురాననుఁడు నీప్రసాదంబు గానఁడు శర్వుఁ డీలక్ష్మలజాడఁ బొందఁ
డన్యుల కెక్కడి దసురులకును మాకు బ్రహ్మాదిపూజితపదుండ వయిన
దుర్లభుండవు నీవు దుర్గపాలుండ వైతి పద్మజాదులు భవత్పాదపద్మ
మకరందసేవనమహిమ నైశ్వర్యంబు లందిరి కాక మే మల్పమతుల
- తే. మధికదుర్యోధులము కుత్సితాత్మకులము, నీకృపాదృష్టిమార్గంబు నెలపు సేర
నేమితప మాచరించితి మెన్నఁగలమె, మమ్ముఁ గాచుట చిత్తంబు మంగళాత్మ.
- వ. అదియునుం గాక. 673
- ఆ. సర్వగతుండ వయ్య సమదర్శనుండ వయ్య, నొకట విషమస్మృత్తి నుండు దరయ
నిచ్చలేనివారి కీవు భక్తులు గోరు, తలఁపు లిత్తు కల్పతరువుమాడ్కి. 674
- వ. అని విన్నవించు చున్నప్రహ్లాదుం జూచి పరమపురుషుం డి ట్లనియె. 675
- తే. వత్స ప్రహ్లాద మేలు నీవారు నీవు, సొరిది మనుమనిఁ దోడ్కొని సుతలమునకుఁ
బయన మై పొమ్ము నే గదాపాణి నగుచు, జేరి రక్షింప దురితంబు సెందదచట.
- వ. అని యిట్లు నియమించినం బరమేశ్వరునకు నమస్కరించి వలగొని కరకమలపుట
ఘటితనీటలతటుం డై వీడ్కొని బలిం దోడ్కొని సకలాసురయాభంబునుం
దాను నొక్కమహాబిలద్వారంబు సొచ్చి ప్రహ్లాదుండు సుతలలోకంబునకుం
జనియె నంత బ్రహ్మవాదు లయినయాజకులసభామధ్యంబునం గూర్చున్న శుక్రు
నిం జూచి నారాయణుం డి ట్లనియె. 677

- ఆ. ఏమి గొఱఁతవడియె నీబలిజన్నంబు, విస్తరింపు కడమ విప్రవర్య
వివమ మయినకర్త విసకంబు బ్రాహ్మణ, జనులు సూచిసంత సమతఁ బొందు. 678
- వ. అనిన శుక్రుం డిట్లనియె. 679
- సీ. అఖిలకర్తంబుల కధినాథుడవు నీవ యజ్ఞేశుడవు నీవ యజ్ఞపురుష
ప్రత్యక్షమున నీవు పరితుష్టి నొందినఁ గడ మేల కల్లు నేకర్తములకు
ధనదేశకాలార్హ తంత్రమంత్రంబులఁ గొఱఁతలు నిన్నుఁ బేర్కొనిన మాను
నయినఁ గావించు నీయానతి భవదాజ్ఞ మెలఁగుట జనులకు మేలుగాదె
- తే. యింతకంటెను శుభము నాకెచటఁ గలుగు, ననుచుహరిపంపుశిరముననావహించి
కావ్యుడను రేంద్రుజన్నంబుకడమదీర్చె, మునులువిపులసాహాయ్యమునఁజరింప.
- వ. ఇవిధంబున వామనుం డయి హరి బలి నడిగి మహిం బరిగ్రహించి తనకునగ్రజాం
డగునమరేంద్రునకుం ద్రిదివంబు సదయుం డయి యొసంగె నత్తటి దక్షభృగు
ప్రముఖప్రజాపతులును భవుండును గుమారుండును దేవర్షిపితృగణంబులును
రాజులును దానును గూడికొని చతురాననుండు గళ్యపునకు నదితికి సంతో
షంబు గా లోకంబులకు లోకపాలురకు వామనుండు వల్లభుం డని నియమించి
యంత ధర్మంబునకు యశంబునకు లక్ష్మీకి శుభంబులకు దేవతలకు వేదంబు
లకు స్వర్గాపవర్గంబులకు నుపేంద్రుండు ప్రధానుం డని సంకల్పించె నానమ
యంబున. 681
- క. కమలజుడు లోకపాలురు, నమరేంద్రునిఁ గూడి దేవయానంబున న
య్యమరావతికిని వామను, నమరం గొనిపోయి రంత నటమీఁద నృపా. 682
- ఆ. బల్లిదంపుఁడోడు ప్రాపున నింద్రుని, కింద్రపదము నేరు టిట్లు గలిగె
దనకు నాధ్యుఁ డై నతమ్ముండు గలిగిన, గోర్కు లన్న కేల కొఱఁత నొందు. 683
- క. పా లడుగఁడు మే లడుగం, డేలఁడు భిక్షించి యన్న కిచ్చెఁ ద్రిజగమున్
వేలుపులతల్లికడపటి, చూలుం బోలంగఁ గలరె సొలయనితమ్ముల్. 684
- ఆ. కడుపు బదర గాఁగ గొడుకులఁ గనుకంటె, దల్లి కొకఁడె చాలు బల్లిదుండు
త్రిదశగణముఁ గన్నయదితి గానుపు దీఱఁ, జిన్ని మేటివడుగుఁ గన్నయట్లు.
- వ. ఇట్లు దేవేంద్రుండు వామనభుజపాలితంబగు త్రిభువనసామ్రాజ్యవిభవంబుమరల
నంగీకరించె నప్పుడు బ్రహ్మయు శర్వుండును గుమారుండును భృగుప్రముఖు
లయినమునులును బితృదేవతలును దక్షాదిప్రజాపతులును సిద్ధులును వైమాని
కులును మతీయుం దక్కినవారలును బరమాద్భుతం బై నవిష్ణునిసుమహాకర్తం
బులకు నాశ్చర్యంబు నొందుచుఁ బ్రశంసించుచు నాడుచుం బాడుచుం దమతమ
నివాసంబులకుం జని రని చెప్పి శుక్రుం డిట్లనియె. 686
- తే. మనుజునాథ త్రివిక్రముమహిమకొలది, యెఱుంగఁదర్కింపలెక్కింపనెవ్వఁడోవుఁ
గుంభినీరేణుకణములు గుఱుతు పెట్టు, వాడు నేరడు దక్కినవారివశమె. 687

- క. అద్భుతవర్తనుఁ డగుహరి, సద్భావిత మైనవిమలచరితము వినువాఁ
డుద్భటవిక్రముఁ డై తుని, నుద్భాసితలీలఁ బొందు నుత్తమగతులన్. 688
- తే. తగిలి మానుష పైతృక దైవకర్త, వేళలందుఁ ద్రివిక్రమవిక్రమంబు
లెక్కడెక్కడఁ గీర్తింతు రెవ్వరేనిఁ బొందుదురు నిత్యసౌఖ్యంబు భూవరేంద్ర.

— మత్స్యపతారకథా ప్రారంభము —

- వ. అని యిట్లు శుకుండు రాజునకు వామనావతారచరితంబు నెప్పై నని సూతుండు
మునులకుం జెప్పిన విని వార లతని కీట్లనిరి. 690
- సీ. విమలాత్మ విన మాకు వేడ్క యయ్యెడు మున్ను హరిమత్స్యమైనవృత్తాంతమెల్ల
గర్తబద్ధనిభంగి ఘనుఁ డీశ్వరుడు లోకనిందితం బై తమోనిలయ మైన
మీనరూపము నేల మే అని ధరియించె నెక్కడ వర్తించె నేమి నేనె
నాద్యమై వెలయునయ్యవతారమునకు నెయ్యది కారణంబు గాక్యాంశ మెట్లు
- ఆ. నీవు దగుదు మాకు నిఖిలంబు నెఱిగింపఁ, దెలియఁ జెప్ప వలయు దేవదేవు
చరిత మఖిలలోకసౌభాగ్యకరణంబు, గాదె విస్తరింపు క్రమముతోడ. 691
- వ. అని మునిజనంబులు సూతు నడిగిన నతం డిట్లనియె మీర లడిగిన యాయర్థంబుఁ
బరీక్షింప రేంద్రుం డడిగిన భగవంతుం డగుబాదరాయణి యిట్లనియె. 692
- సీ. విభుఁ డీశ్వరుడు వేదవిప్రగోసురసాధుధర్తార్థములఁ గావఁ దనువుఁ దాల్చి
గాలిచందంబున ఘనరూపములయందుఁ దనురూపములయందుఁ దగిలియుండు
నెక్కువ దక్కువ లెన్నడు నొందక నిర్గుణత్వంబున నెఱియు ఘనుడు
గురుతయు గొఱతయు గుణసంగతివహించు మనుజేశ చోద్యమే మత్స్యమగుట
- తే. వినుము పోయినకల్పాంతవేళఁ దొల్లి, ద్రవిళదేశపురాజు సత్యవ్రతుండు
నీరుద్రావుచు హరిఁ గూర్చి నిష్ఠతోడఁ, దపముఁగావించెనొక యేటితటమునందు.
- వ. మఱియు నొక్కనాఁ డప్రేదిసికాంతుండు గృతమూలిక యనునేటిపాంత హరి
సమర్పణంబుగా జలతర్పణంబు నేయు చున్నసమయంబున నారాజుదోసిట
నొక్కమీనుపిల్ల దవిలి వచ్చిన నులికిపడి మరలం దరంగిణీజలంబునందు శకుల
శాబకంబు విడిచె నట్లు విడివడి నీటిలో నుండి జలచరపోతంబు భూతలేశ్వరున
కీట్లనియె. 694
- మత్స్యకోకిలము. పాటు వచ్చినజ్ఞాతిఘాతులు పాపజాతిర్భుషంబు లీ
యేటఁ గొండొకమీనుపిల్లల నేటి పట్టి వధింప న
చోట్ట నుండక నీదుదోసిలి సొచ్చి వచ్చిననన్ను న
ట్టేటఁ ద్రోవగఁ బాడియే కృప యింత లేక దయానిధి. 695
- ఆ. వలలు దారు నింక వచ్చి జాలరివేట, కాటు నేటు గలఁచి కార వెట్టి
మిడిసి పోవ నీక మెడఁ బట్టుకొనియెద, రప్పు డెందుఁ జొత్తు ననఘచరిత. 696
- క. భక్షించు నొండె యుషములు, శిక్షింతురు ధూర్తు లొండె జెడ కుండ ననుక

రక్షింపు దీనవత్సల, ప్రక్షిణులఁ గాచుకంటె భాగ్యము గలదే. 697

వ. అనిన విని కరుణాకరుం డగునవ్విభుండు మెల్లన యయ్యంభశ్చరడింభకంబును
గమండలు జలంబునం బెట్టి తననెలవునకుం గొనిపోయె నదియు నొక్కరాత్రుం
బునం గుండిక నిండి తనకు నుండ నిమ్ముసాలక రాజన్యున కిట్లనియె. 698

క. ఉండ నిది గొంచె మెంతయు, నొండొకటిం దెమ్ము భూవరోత్తమ యనుడున్
గండకముఁ దెచ్చి విడిచెను, మండలపతి సలికలశేమధ్యమునందున్. 699

వ. అదియును ముహూర్తమాత్రంబునకు మూడుచేతులనిడువై యుదంచనంబు
నిండి పట్టు సాలక వేటొందు దెచ్చునవుడు నారాచపట్టి కరుణాగుణంబునకు నాట
పట్టు గావున గండకంబు నొండొక్కచిటుతమడుఁగున నునిచె నదియు నాసరో
వరజలంబునకు నగ్గలం బై తనకు సంచరింప నిది గొంచెం బని పలికినం బుడమి
తేడు మంచివాఁ డగుటంజేసి యాకంచరంబు నుదంచితజలాస్పదం బైన
హృదంబునందు నిడియె నదియు నాసలిలాశయంబునకును నధికంబై పెరుగ నిమ్ము
సాల దని చెప్పికొనిన నప్పణ్యుం డొప్పెడినడవడిం దప్పనివాఁడై నకతంబున
నమ్మహామీనంబును మహార్ణవంబున విడిచె నదియును మకరాకరంబునం బడి
రాజున కిట్లనుఁ బెనుమొనల్లు ముసరికొని కసిమసంగి మ్రొగెడి నింతకాలంబు
నడపి కడపట దిగవిడువకు వెడలఁ దిగువు మని యెలింగింపం దెలిసి యన్నీటి
తిరుగుడుప్రాడకుం బుడమితేఁ డిట్లనియె. 700

సీ. ఒకదినంబున శతయోజనమాత్రము విస్తరించెదు నీవు వినము చూడ
మిటువంటిర్థుపముల నెన్నఁడు నెఱుంగము మీనజాతుల కిట్టిమేను గలదె
యేమిటి కెవ్వఁడ వీలీలఁ ద్రిప్పెదు కరుణ నాపన్నులఁ గావ వేడి
యంభశ్చరం బైనహరివి నే నెఱిగితి నవ్యయ నారాయణాభిధాన
తే. జననసంస్థితిసంహారవతురచి త్త, దీనులకు భక్తులకు మాకు దిక్కు నీవ
నీదులీలావతారముల్ నిఖిలభూత, భూతిహేతువుల్ మ్రొక్కెడఁ బురుషవర్య.

క. ఇతరులము గాము చిత్సం, గతులము మాపాల నీవు గలిగితిభక్త
స్థితుడ వగునిన్ను నెప్పుడు, నతి నేసినవాని కేల నాశము గలుగున్. 702

క. శ్రీలనాకుచవేదికఁ, గేళీపరతంత్రబుద్ధిఁ గ్రిడించునుఖా
లోలుడవు దామసాకృతి, నేలా మత్స్యంబ వైతి వెఱిగింపు హరీ. 703

వ. అని యలుకునత్యవ్రతమహారాజునకు నయ్యగంబుకడపటం బ్రళయవేళా
సముద్రంబున నేకాంతజనస్త్రితుం డయి విహరింప నిచ్చించి మీనరూపధరుం
డైన హరి యిట్లనియె. 704

సీ. ఇట మీఁద నీరాత్రి కేడవదినమునఁ బద్మగర్భుని కొక్కపగలు నిండు
భూర్భువాదికజగంబులు మూడు విలయాద్భిలోన మునుంగు నాలోనఁ బెద్ద
నావ నేరఁగ వచ్చు నాపంపుపెంపున దానిపై నోషధితతులు బీజ

రాసులు నిడి పయోరాశిలో విహరింపఁ గలవు సప్తర్షులుఁ గలిసి తిరుగ

ఆ. మ్రోలఁ గాన రాక ముంచుపెంజీకటి, మిడుకుచుండు మునుల మేనివెలుఁగు
దొలఁకుచుండు జలధి దోధూయమాన. మై, నావ దేలు చుండు నరవరేణ్య.

వ. మఱియు నన్నావ మున్నీటికరళ్లకు లోను గాకుండ నిరుగెలంకుల వెనుక ముం
దట నేమఱి కుండఁ బెన్నెలు లగునాగలులఁ జడియుచుఁ బొడువ వచ్చిన
బల్కుగ్గాహంబుల నొడియుచు సంచరించెద నొక్కపెనుఁబాము చేరువ నాయ
నుమతిం బొడసూపెడు దానంజేసి సుడిగాడ్పులకతంబున నావ పడిం దిరుగం
బడకుండ నాకొస్తుతుదిం బదిలముచేసి నీకును మునులకును నలజడి సెందకుం
డ మున్నీట నిప్పాటం దప్పించూలిరేయి వేగునంతకు మెలంగెద నది కారణంబు
గా జలచరరూపంబుఁ గయికొంటి మఱియునుం బ్రయోజనంబు గలదు నామ
హిమ పరబ్రహ్మం బని తెలియుము నిన్ను ననుగ్రహింతు నని సత్యవ్రతుండు
సూడ హరి దిరోహితుం డయ్యె నయ్యవసరంబున. 706

ఆ. మత్స్యరూపి యైనమాధవునడుగులు, దలఁచికొనుచు రాచతపసి యొక్క
దర్భశయ్యఁ దూర్పు దలగడగాఁ బండి, కాచి యుండె నాఁటికాలమునకు. 707

వ. అంతఁ గల్పాంతంబు డాసిన.

క. ఉల్లసితమేఘపంక్తులు, జల్లించి మహోగ్రవృష్టి జడిగొని కురియఁ
వెల్లి విరిసి జలరాసులు, సెల్లెలికట్టలను దాఁటి నీమల ముంచెన్. 709

వ. తదనంతరంబ.

తే. మున్నుపోయినకల్పాంతమున నరేంద్ర, బ్రాహ్మ మనఁగ నైమిత్తిక ప్రశయవేళ
నింగిపై నిట్టతొలఁకుమున్నీటిలోనఁ, గూలె భూతాళి జగములకొలఁదు లెడలి. 712

వ. అంత నమృహారాత్రియందు.

మ. నెఱి నెల్లప్పుడు నిల్చి ప్రాణిచయమున్ నిర్మించి నిర్మించి వీ
పిటియన్ నీల్లుచు నాపులించుచు నజం డేసృష్టియన్ మాని మే
నొఱగన్ తెప్పలు మాసి కేల్ దలగ డై యుండంగ నిర్మించుచున్
గులువెట్టం దొడఁగెం గలల్ గనుచు నిర్హోషించుచున్ భూపరా. 713

ఆ. అలసి సొలసి నిదుర నందినపరమేష్ఠి, ముఖమునందు వెడలె మొదలిశ్రుతులు
నపహరించె నొకహయగ్రీవుడనుడై త్యభటుఁడు దొంగఁ దొడర బరులవశమె.

క. చదువులు దనచేపడినం, జదువుచుఁ బెబయల నుండ శంకించి పడిం
జదువులమునుకఁడు గూరుకఁ, జదువులతస్కరుఁడు సొచ్చె జలనిధికడుపున్. 715

వ. ఇట్లు వేదంబులు దొంగిలి దొంగరక్కసుండు మున్నీట మునింగిన వాని
జయింప వలసియు మ్రానుదీగల విత్తనంబులపొత్తరలు వెన్నీట నాని చెడ
కుండ నునుప వలసియు నెల్ల కార్యంబులకుం గావలి యగునాపురుషోత్తముం
డప్పెనురేయిచొరుదలయందు. 716

- క. కుటుగటులు వలుడ మీసలు, చిటుదోకయుఁ బసిడియెడలుసిరిగలపొడలున్
నెఱిమొగము నొక్కకొమ్మను, మిటుచూపులుగలిగి విభుడ మి నంబయ్యెన్.
- వ. అట్లు లక్షయోజనాయతం బయినచాతీసం బై విశ్వంభరుండు జలధి సొచ్చి. 718
- సీ. ఒకమాటు జలజంతుయూభంబుతోఁ గూడు నొకమాటు దరులకు నుఱికివచ్చు
నొకమాటు మింటికి నుకరి యుల్లంఘించు నొకమాటు లోపల నొదిగి యుండు
నొకమాటు వాఠాశినొడలుముంపఁగఁజూచు నొకమాటు బ్రహ్మాండ మొరయఁదలఁ
నొకమాటు ఝషకోటి నొడిసియాహరించు నొకమాటు జలములనుమిసివై చు [చు
- తే. గటులు సారించు మీసలు గడలుకొలుపుఁ
బొడలు మెఱయించుఁ గన్నులపాలప మాధు
నొడలు జళిపించుఁ దళతళ లాలయుమీన
వేషి పెన్నీట నిగమగవేషి యగుచు. 719
- వ. అంతకు మున్న సత్యవ్రతుండు మహావంబులు మహీవలయంబు ముంచునవ
సరంబున భక్తపరాధీనుం డగుహరిం దలంచుచు నుండ నారాయణప్రేతయై
యొక్కనావ వచ్చినం గనుంగొని. 720
- మ. చని సత్యవ్రతమేది నీదయితుఁ డోజం బూని చూస్తేగెవి
త్తనముల్ వెక్కులు నావపై నిడి హరిధ్యానంబుతో దానిపై
మునిసంఘంబులు దాను నెక్కి వెఱితో మున్నీటిపైఁ దేలుచుం
గనియొక్క ముందట భక్తలోకహృదలంకర్తృణమున్ మీనమున్. 721
- వ. కని జలచరేంద్రునికొమ్మన నొక్క పెనుఁబాషత్రాట నన్నావఁ గట్టి సంతసించి
డెందంబు నిపురుకొని తపస్సులుం దాను నారాచవెద్దమీనాకారుం డగువేల్పు
తేని నిట్లని పొగడం దొడంగె. 722
- మ. తమలోఁ బుట్టునవిద్య గప్పికొనుడుం దన్మూలసంసారవి
భ్రము లై కొందఱు దేలుచుం గలఁగుచున్ బల్వెంటలన్ దైవయో
గమునం దేవగమేళుఁ గొల్చి ఘను లై కైవల్యసంప్రాప్తులై
ప్రమదం బందుదు రట్టిసీవు కరుణం బాలింపు మ హ్నిశ్వరా. 723
- ఉ. కన్నులు గల్లువాడు మఱి కాననివానికిఁ ద్రోవఁ జూపఁగాఁ
జన్న తెఱంగు మాధునకు సన్నతి దా గురుఁ డాట సూర్యుడే
కన్నులు గాఁగ భూతములఁ గాంచుచు నుండురమేశ మాకు ను
ద్యన్నయమూర్తివై గురువ వై యలసద్దతిజాడఁ జూపవే. 724
- క. ఇంగలముతోడిసంగతి, బంగారము వన్నెగలుగుభంగిని ద్విత్యే
వాంగీకృతులయఘంబులు, భంగంబులఁ బొందు ముక్తి ప్రాపించు హరీ. 725
- క. హృదయేశ నీప్రసన్నత, పదివేలవపాలిలేశభాగముకతనం
ద్రిదశేంద్రత్వము గల డంట, తుది నిను మెప్పింప నేది దొరకదు శ్రీశా. 726

- క. నెఱవాడు గురుఁ డటంచును, గొఱగానిపదంబు సూపఁ గుజనుం డగు నీ
నెఱత్రోవ నడవ నేర్చిన, నటమట లేనట్టిపదమునందు దయాభీ. 727
- మ. చెలి వై చుట్టమ వై మనస్థితుఁడ వై చిన్పూర్తి వై యాత్మ వై
వల నై కోర్కులపంట వై విభుఁడ వై వర్తిల్లుని నొల్లకే
పలువెంటంబడి లోక మక్కట వృథాబద్ధాశ మై పోయెడిక
నిలువఁ నేర్పునె హేమరాశిఁ గనియున్ నిర్భాగ్యుఁ డంభశ్శయా. 728
- ఆ. నీర రాశిలోన నిజకర్మబద్ధ మై, యుచితనిద్రఁ బొంది యున్నలోక
మేమహాత్ముచేత నెప్పటి మేల్కొంచు, నట్టిసీపు గురుఁడ వగుట మాకు. 729
- క. ఆలింపుము విన్నప మిదె, వేలుపుగమితేని నిన్ను వేడికొనియెడఁ
నాలోనిచిక్కు మానిచి, నీలోనికిఁ గొంచుఁ బొమ్ము నిఖిలాధీశా. 730
- వ. అని యిట్లు సత్యవ్రతుండు వలికిన సంతసించి మత్స్యరూపంబున మహాసముద్రం
బున విహరించువారి పురాణపురుషుం డగుటంజేసి సాంఖ్యయోగ క్రియాసహిత
యగుపురాణసంహిత నుపదేశించె నప్తహారాజు మునిసమేతుం డై భగవన్నిగ
దితం బై సనాతనం బగుబ్రహ్మస్వరూపంబు విని కృతార్థుం డయ్యె నతం డిష్టుహా
కల్పంబున వివస్వంతుం డనం బరఁగినసూర్యునకు శ్రాద్ధదేవుం డన జన్మించి శ్రీహరి
కృపావశంబున నేడవమను వయ్యె నంత నవ్విధంబునఁ బెనురేయి నిండునంతకు
సంచరించి జలచరాకారుం డగు నారాయణుండు దన్ని శాంతసమయంబున. 731
- మ. ఊట కంభోనిధి రోసి వేదములకుయ్యెన్ దైన్యముం జూచి వే
గలు లల్లార్చి ముఖంబు సాచి బలువీడం దోక సారించి మే
నైటయన్ దాడలు దీటి మీస లదరన్ మినాకృతిన్ విష్ణుఁ డ
క్కటాటిం దాకి వధించె ముష్టిదళిత గ్రావున్ హయగ్రీవునిన్. 732
- వ. అంతం బ్రళయావసానసమయంబున. 733
- సీ. ఎప్పుడు వేగునం చెదురుచూచుచు నుండు మునులడెందంబులు ముదము నొండఁ
దెలివితోఁ బ్రక్కనిద్రించుభారతి లేచి యోరపయ్యెడ జక్క నొత్తికొనఁగ
మలిన మై పెనురేయి పుక్కిన తేజంబు దొంటిచందంబునఁ దొంగలింపఁ
బ్రాణులసంచితభాగధేయంబులు గన్నులకొలుకులఁ గానఁబడఁగ
తే. నవయవంబులు గదలించి యావులించి
నిదురఁ దెప్పితే మేల్కొంచి నీల్గి మలఁగి
యొడలు విటుచుచుఁ గనుఁగవ లుసుముకొనుచు
ధాత గూర్పుండె సృష్టిసంధాత యగుచు. 734
- వ. ఆయ్యవసరంబున. 735
- ఆ. వాసవారిఁ జంపి వానిచే పడియున్న, వేదకోటిచిక్కు విచ్చి తెచ్చి
నిదుర మాని యున్న నీరజాసనునకు, నిచ్చెఁ గరుణతోడ నీశ్వరుండు. 736

- క. జలరుహనాభునికొఱ కై, జలతర్పణ మాచరించి సత్యవ్రతుఁ డా
జలధి బ్రదికి మను వయ్యెను, జలజాతునిఁ గొలువ కెందు సంపద గలదే. 737
- ఆ. జనవిభుండు దపసి సత్యవ్రతుండును, మత్స్యరూపి యైనమాధవుండు
సంచరించినట్టి సదమలాఖ్యానంబు, వినినవాఁడు బంధవిరహితుండు. 738
- క. హరిజలచరావతారముఁ, బరువడిఁ బ్రతిదినముఁ జదువఁ బరమపదంబున్
నరుఁ డొందు వాని కోర్కులు, ధరణీశ్వర సిద్ధి బొందుఁ దథ్యము సుష్టి. 739
- మ. ప్రళయాంభోనిధిలోన మేన్మఱచి నిద్రం జెందువాణిశుమో
ముల వేదంబులు గొన్నదైత్యుని మృతిం బొందించి సత్యవ్రతుం
డలరన్ బ్రహ్మము మాటలం దెలిపి సర్వాధారుఁ డై మీన మై
జలధింగ్రంకుచుఁ దేలుచున్ మెలఁగురాజన్తూర్తికిన్ మ్రొక్కెదన్. 740
- వ. అని చెప్పి. 741
- క. రాజేంద్రదైత్యదానవ, రాజమహాగహనదహన రాజస్తుత్యా
రాజావతంస మానిత, రాజధరాచ్చితగుణాధ్య రాఘవ రామా. 742
- మాలిని. దివిజరిపువిదారీ దేవలోకోపకారీ
భువనభరనివారీ పుణ్యరక్షానుసారీ
ప్రవిమలశుభమూర్తి బంధుపోషప్రవర్తి
ధవళబహుళకీర్తి ధర్మనిత్యానువర్తి. 743
- గద్యము. ఇది శ్రీపరమేశ్వరకరుణాకలిత కవితావిచిత్ర కేసనమంత్రిపుత్ర సహజ
పాండిత్య పోతనామాత్యప్రణీతం బయినశ్రీమహాభాగవతపురాణం బనుమహా
ప్రబంధంబునందు స్వాయంభువస్వారోచిషోత్తమతామస మనువులచరిత్రం
బును గరిమకరంబులయుద్ధంబును గజేంద్రరక్షణంబును రైవతచాతుషమను
వులవర్తనంబును సముద్రమథనంబును గూర్తావతారంబును గరళభక్షణం
బును నమృతాదినంభవంబును దేవాసురకలహంబును హరి గపటకామిని
రూపంబున నసురుల వంచించి దేవతల కమృతంబు వోయుటయు రాక్షసవధం
బుచు హరిహరసల్లాపంబును హరికటకామినిరూపవిభ్రమణంబును వైవస్వత
సూర్యసావర్ణి దక్షసావర్ణి బ్రహ్మసావర్ణి భద్రసావర్ణి దేవసావర్ణింద్రసావర్ణి
మనువులవృత్తాంతంబును బలియుద్ధయాత్రయును స్వర్గవర్ణనంబును దేవపలా
యనంబును వామనావతారంబును శుక్రబలిసంవాదంబును ద్రివిక్రమవిస్ఫు
రణంబును రాక్షసుల సుతలగమనంబును సత్యవ్రతోపాఖ్యానంబును మీనావ
తారంబును ననుకథలు గలయష్టమస్కంధము.

శ్రీకృష్ణాయ నమః



శ్రీమదాంధ్ర భాగవతము

స వ మ స్క ం ధ ము



రాజిత మునిపూజిత
వారిధిగర్వాతిరేకవారణబాణా
సూరిత్రాణమహోజ్జ్వల
సారయశస్సాంద్ర రామచంద్ర నరేంద్రా.

1

వ. మహాసీయగుణగరిష్ఠు లగునమ్మనిశ్రేష్ఠులకు నిఖిలపురాణవ్యాఖ్యానవైఖరిసమే
తుం డయిన సూతుం డి ట్లనియె నట్లు ప్రాయోపవిష్టుం డయిన పరీక్షిన్నరేంద్రుం
డు శుకయోగింద్రుం గనుంగొని.

2

సీ. మనువులనడవళ్లు మర్యాదలును వింటి మన్వంతరంబున మాధవుండు
దిరిగినజాడలు దెలిసె సత్యవ్రతుం డనురాజు ద్రవిళదేశాధిపుండు
పోయినకల్పాంతమున విష్ణు నేవించి విజ్ఞానమును బొంది వెలుగుతేని
కతండు వైవస్వతుం డై పుట్టి మను వయ్యె నతనికి నిత్యోక్తుఁ డాది గాఁగఁ
తే. బదురు గొడుకులు గల రంధ్రు పరంగ వారి, వంశమేరీతి వర్తించె వారిలోనఁ
జనినవారిని జనువారిఁ జనెడువారిఁ జెప్పవే వ్యాసనందన చిత్తగించి.

3

క. చెవులార నేఁడు వినియెద, రవివంశమునందుఁ గలుగురాజులకీర్తుల్
వివరింపు వరుసతోడను, భువిఁ బుణ్యులకీర్తి వినినఁ బుణ్యము గాదే.

4

వ. అనినం బరాశరమునిమనుమం డి ట్లనియె.

5

— వైవస్వతమహావంశకథనము —

ఆ. వినుము మనువుకులము వేయినూతేండ్లును, బరంగ విస్తరించి పలుక రాదు
నాకుఁ దోచినంత నరనాథ వేగంబ, యెటుకపడఁగఁ శ్రీతి నేర్పరింతు.

6

క. ఎక్కువదక్కువపొడవుల, కెక్కుటిమొద లయినపురుషుఁ డింతయుఁ జెడఁదా
నొక్కఁడుఁ గల్పాంతంబున, నక్కజ మై నిల్చె విశ్వ మతఁ డై యుంటన్.

7

సీ. భూమిశ యమ్మహాపురుషునినాభిమధ్యమున బంగారుఁ గెందమ్మి మోలచె
నాదమ్మిపూవులో నటమీఁదఁ దనయంత నాలుగుమోములనలువ పుట్టె

నా బ్రహ్మమనమున నట మరీచి జనించె గశ్యపుం డతనికి గలిగె నంత
నాకశ్యపునికి దత్తాత్రజ యదితికి గొమరుఁ డై చీకటిగొంగ వాడమె

తే. జలజబంధుని పెండ్లాము సంజ్ఞయందు

శ్రాద్ధదేవుండు మనువు సంజాతుఁ డయ్యె
మనువునకు శ్రద్ధ యనియెడి మగువయందుఁ
బదురు గొడుకులు గలిగిరి భద్రయశులు.

8

వ. వార లిత్వొకుండును నృగుండును శర్యాతియు దిష్టుండును ధృష్టుండును
గరూశకుండును సరిష్టుంతుండును బృషద్ధృండును సభగుండును గవియు నన
నెగడి రట మున్ను మనువు గొడుకులు లేనివాఁ డై మిత్రావరుణుల నుద్దేశించి.

సీ. మనువు బిడ్డలు పుట్ట మఖ మాచరించుచో నతనిభార్యయు హోత నాశ్రయించి
కూతురు పుట్ట నాకుం జేయు మని పల్కి వరభక్తితోఁ బయోవ్రతము సలిపె
నానతి నెప్పిన ట్లధ్వర్యుండును హోత నగుఁ గాక వేలుపు మనుచుఁ బలికె
హవి సందుకొని కూతు రయ్యెడు మని వషట్కారంబు నెప్పుచుఁ గదిసి వేల్చె

తే. హోతవెడచేత నిల యనునువిద పుట్టె
దాని బొడగని మనువు సంతాప మంది
కొడుకు మేల్గాక యేటికిఁ గూతు రకట
చెప్పవే యని పోయె వసిష్ఠకడకు.

10

వ. చని యి ట్లనియె.

11

క. అయ్యా కొడుకులకొఱకై, యియ్యాగము నీయనుజ్ఞ నేఁ జేయం గా
నియ్యాడు దేల పుట్టెను, మీయంతటివారి కొండుమేరయుఁ గలదే.

12

వ. అదియునుం గాక మీరు బ్రహ్మవాదులరు మంత్రవాదులరుఁ బాపంబు లంద
కుండం జేయించువా రిదియేమి యనవుడు మాతాత వసిష్ఠుండు హోతృవ్యభి
చారం బెఱింగి మనువున కి ట్లనియె.

13

తే. అధిప సంకల్పవైషమ్య మగుటఁజేసి, హోతకల్లతనంబున నువిద గలిగె
నైనఁ గలిగింతు నీకుఁ బ్రియాత్మజునిని, నీవు మెచ్చంగఁ జూడు నానేర్పుబలిమి.

వ. అని పలికి భగవంతుం డగు వసిష్ఠుండు గీర్తితత్పరుండు గావున మనువుకూతు
మగదనంబుకొఱకు నేకచిత్తంబున నాదిపురుషుం డగుహరిం బొగడిన నప్పుర
మేశ్వరుండు మెచ్చి తపసికోరినవరం బిచ్చె నది నిమిత్తంబుగా నిలాకన్యక
సుద్యుమ్నుం డనుకుమారుం డయి రాజ్యంబు నేయుచు.

15

సీ. ప్రాద్దు వో కొకనాడు వోయి పేరడవులవెంట వేటాడుచు వేడ్కతోడఁ
గొండలుమంత్రులు గూడ రా నైంధవం బయినగుఱ్ఱము నెక్కి యంద మైన
బలువిల్లు గ్రోవ్వాడిబాణంబులును దాల్చి పెనుమెకంబుల వెంట బిటుసుతోడ
నుత్తరదిశను మహోగ్రుఁ డై చని చని మేరువుపొంతఁ గుమారవనముఁ

- తే. జేరె నందు మహేశుండు శివయు నెపుడు
రతి సలుపుచుందు రందుఁ జొరంగఁ బోవ
నాఁడు దయ్యెను రాజు రాజాసుచరులుఁ
బడఁడు లైరి తదశ్వంబు బడబ యయ్యె. 16
- వ. ఇట్లు మగతనంబు నెడి మగువలై యొండొరులమొగంబులు సూచి మలుగు
చుండి రనిన విని శకునకు రా జిట్లనియె. 17
- ఆ. రాజుఁ దోడివారు రమణు లై రంటివి, కాంత లగుట యేమికారణమున
నిట్టచేశ మెలుగ మెన్నఁడు నాకథలో, వేడ్కదీర నాకు విస్తరింపు. 18
- వ. అదియునుం గాక. 19
- ఆ. మగువతనము మాని మగవాఁడు గావచ్చు గాక పేరుఁ బెంపు గాసి గాఁగ
మగతనంబు మాని మగువ గా వచ్చునె, మానవంతుఁ డైనమానవునకు. 20
- వ. అని యడిగిన నర్జునపాత్రునకు వ్యాసపుత్రుం డిట్లనియె. 21
- సీ. పురవైరి కొకనాఁడు పొడసూపువేడుకఁ దద్దయు దిక్కులతమము లెల్లఁ
దమతమవెలుగులు దగిలి గొందులు సొరఁ గొందలు మానులు గోరి రాఁగఁ
బ్రాణేశుతోడలపై భాసిల్లునంబిక వారలఁ జూచి మై వలువ లేమి
సిగ్గు వుట్టిన లేచి చీరఁ గట్టినఁ జూచి దేవియు దేవుండు దీర్ఘలీల.
- తే. నొంటి దమలోనఁ గ్రీడించు చున్నవారు
మనకు సమయంబు గా దని మరలి మునులు
నరుండు నారాయణుండు ననారతంబు
మెలఁగు చోటికి నడచిరి మేదినీశ. 22
- వ. అది కారణంబుగా భగవంతుం డగుశివుండు దనప్రియురాలివేడుకలకొఱకు ని
ట్లని వక్కాణించె. 23
- క. ఈనెల వెవ్వఁడు సొచ్చిన, మానిని యగు ననినతోంటిమాటకతమునకా
మానవుండు మగువపోడిమి, మానక పేరడవులందు మఱియుం దిరిగెన్. 24
- వ. ఇట్లు చెలికత్తియలమొత్తంబులుం దానును నారాచపూబోడి వాడిచూపుల
నాఁడుపోడిమి నెఱపుచు దైవమొగంబున సోమసుతుండును భగవంతుండును
నగుబుధునియాశ్రమంబు నేరి మెలఁగు చున్నయెడ. 25
- ఆ. రాజుకొడుకుఁ జూచె రాజీవదళనేత్ర, రాజవదనఁ జూచె రాజుపట్టి
దొంగకాముఁ డంత దొందడిఁ జిగురాకు, వాలు వెఱికి యుటికి వారి మొత్తై.
- వ. ఇట్లలరువిల్తుని నెఱిబిరుదుచిగురుటడిదంబు మొనకు నోహాటించి వార లిరువు
రుం బైపడి వేడుకలకుం జొచ్చిన వారలకుం బురూరపుం డనుకుమారుండు
పుట్టె నివ్వధంబున. 27
- ఆ. మనుసుతుండు ఘనుండు మగనాలితనమునఁ, గొడుకుఁ గాంచి విసివి కుందికుంది

- చింతః జొంది గురు వసిష్ఠుని భావించె, నతనితలఁపుతోన యతఁడు వచ్చె. 28
- వ. వచ్చి సుద్యుమ్నుండు మగవాఁ డగుకొఱకు నమ్మనిపుంగవుండు శంకరునారా
ధింప నీశ్వరుండును దపసిప్రయాసంబునకు సంతసిల్లి యి ట్లనియె. 29
- మ. తనము న్నాడినమాటయున్ నిజముగాఁ దన్నెనికిం బ్రీతిగా
మనుజుండున్ నెల వో నెలం బురుషుఁ డై మాసాంతరం బైనఁ గా
మినియై యీగతి వీడుపా టమర భూమిం దాన రక్షించుఁ బో
వునినన్ వచ్చె వసిష్ఠుఁ డామనుసుతుం డారీతి రాజ్యస్థుఁ డై. 30
- ఆ. మగువ యగుచు మరల మగవాఁడు నగుచును, భూతథాత్రి యంత నాతఁడేలెఁ
బ్రజలు సంతసింప బాహుబలముతోడ, గురునికరుణఁజేసి కువలయేశ. 31
- వ. అతనికి సుత్కలుండును గయుండును విమలుండును ననుకొడుకులు మువ్వరు
గలిగి ధర్మపరు లై యుత్తరాపథంబునకు రాజు లయిరి సుద్యుమ్నుండు ముదు
సలి యై ప్రతిష్ఠానపురంబు విడిచి పురారవునకు భూమి యిచ్చి వసంబునకుం
జనియె నివ్విధంబున. 32
- సీ. కొడుకు సుద్యుమ్నుండు ఘోరాటపుల కేఁగ వందుచు మనువు వైవస్వతుండు
దనకు బిడ్డలు గల్గెఁ దప మాచరించెను హరిఁ గూర్చి నూతేండ్లు యమునలోన
హరి యంత నిత్యైకుఁ డాదిగాఁ బదుగురు పుత్రుల నిచ్చెను బోసఁగ వారి
యందుఁ బృషధ్ధాక్రిష్ణుఁ డనువాఁడు గురునాజ్ఞ విమలధర్మంబులు వెలయఁబూని
తే. పసులకదుపులఁ గాచుచు బలుమొగిల్లె, వచ్చి నడురేయి జోరున వాన గురియ
మందవిడియించిచుట్టు నేమఱకయుండె, నడవిమెకములు సొరకుండ నరసికొనుచు. 33
- వ. అంత. 34
- క. ప్రబ్బికొనిన పెంజీకటి, నిబ్బరముగ నడికి నడికి నింగికి వడితో
గొబ్బున నెగసి తటాలున, బెబ్బలి మందావుఁ బట్టెఁ బెలుకుటి యఱవన్. 35
- క. ఉల్లములు గలఁగి మొదవుల, వెల్లువ లన్నియును లేచి విచ్చలవిడితోఁ
జెల్లాచెద రై పాతెను, బెల్లుగ నంజే యటంచు బెబ్బలిగాలిన్. 36
- వ. అయ్యవసరంబున. 37
- శా. ఆపెంజీకటి మ్రోల గాన కడిదం బంకించి శార్దూలమం
చాపుల్లాపుశిరంబుఁ ద్రుంచి తెగదో యంచుం బులిన్ వెండియున్...
వాపోవం దెగ వ్రేసి భూవరుడు ద్రోవన్ ఖడ్గరక్తంబుచే
బై పై గీయుచుఁ జేరి చూచెఁ దల ద్రెవ్వంబడ్డయధేనువున్. 38
- వ. చూచి దుగ్గితుం డై యున్న పృషధ్ధునిం గని కులగురుం డగువసిష్ఠుండు
కోపించి నీవు రాజత్వంబునకుఁ బాసి యాయపరాధంబున శూద్రుండవు గవ్వుని
శపియించె నతండును గృతాంజలి యై తనకులఁచాపృథ్వివలన మరలం గైకొలు
పడసి యతనియనుమతంబున. 39

సీ. ఆఖలాత్తుఁ డగు చున్న హరియందుఁ బరునందు భక్తితోఁ జాలఁ దత్పరత మెఱసి
యూర్ధ్వరేతస్కుండై యున్న ప్రాణుల కెల్ల నాప్తుఁ డై సర్వేంద్రియములు గెల్చి
సంగంబునకుఁ బాసి శాంతుండు నపరిగ్రహుండు నై కోరక యుండి తనకు
వచ్చినయదియ జీవనము గావించుచుఁ దనుఁ దాన నిలుపుచు ధన్యబుధు

తే. జడుని తెఱఁగున సంధునిచందమునను
జెవిటిభంగిని మహి నెల్లఁ జెల్లఁ దిరిగి
యడవులకు నేఁగి కార్చిచ్చునందుఁ జొచ్చి
చిక్కి నియతుఁ డై బ్రహ్మంబుఁ జెందె నతఁడు.

40

క. కవి యనుకడపటికొమరుఁడు, భవనము రాజ్యంబు విడిచి బంధులతో నేఁ
గి వనమునఁ బరమపురుషుని, బ్రవిమలమతఁ దలఁచి తలఁచి పరముం బొందెన్.

వ. మఱియుఁ గరూశుం డనుమానపునివలనం గొందఱు కారూశులు క్షుత్రియులు
గలిగి ధర్మంబుతోడిప్రియంబున బ్రహ్మణ్యులై యుత్తరాపథంబునకు రక్షకు లై రి.
ధృష్టునివలనధార్మం బనువంశంబు గలిగి భూతలంబున బ్రహ్మభూయంబు నొంది
నెగడె నృగునివంశంబున సుమతి పుట్టె నతనికి భూతబోధితి పుట్టె నతనికి వసువు
జనించె వసువునకుం బ్రతీతుండు గలిగెఁ బ్రతీతునికి నోఘవంతుండు జనించె నతని
కూఁతు నోఘవతి యనుకన్యకను సుదర్శనుండు వివాహం బయ్యె సరిష్కంతుం
డనుపుత్రుఁడీ జిత్రసేనుం డావిభునకు దక్షుం డాపుణ్యునకు మీఠ్యాంసుం
డాసుజనునికి శర్వుం డవ్వుహాత్తునికి నింద్రసేనుం డారాజునకు వీతిహోత్రుం డా
సుమతికి సత్యశ్రవుం డాఘనునికి నురుశ్రవుం డావీరునకు దేవదత్తుం డాపండితు
నకు నగ్నివేశుండు సుతు లయి జనియించి రయ్యగ్ని వేశుండుగాసీనుం డననెగడి
జాతకర్ణుం డనుమహర్షి యై వెలసె నతనివలన నాగ్ని వేశ్యాయనం బనుబ్రహ్మకు
లంబు గలిగె నివ్వధంబున.

42

క. తెలుపఁబడె సరిష్కంతుని, కుల మెల్లను నీకు దిష్టకులముం దెలియం
దెలిపెద రాజేంద్రోత్తమ, తెలియును సర్వంబు నీకుఁ దేటపడంగన్.

43

వ. దిష్టునికొడుకు నాభాగుం డనువాఁడు కర్తవ్యశంబున వైశ్యత్వంబు నొందె
నానాభాగునికి హలంధనుండు కలిగె నతనికి వత్సప్రీతియు వత్సప్రీతికిఁ బ్రాంశువు
నతనికిఁ బ్రమతియుఁ బ్రమతికి ఖమిత్రుండు ఖమిత్రునికిఁ జాతుషండు నతనికి
వివింశతియు వివింశతికి రంభుండు రంభునికి ధార్మికుం డైనఖనినేత్రుండు నతనికిఁ
గరంధనుండుఁ గరంధనున కవిక్షిత్తు నాయవిక్షిత్తునకు మరుత్తుండు జనియించి
రామరుత్తుండు చక్రవర్తి యయ్యె నతనిచరిత్రంబు వినుము.

44

సీ. అంగిరస్సుతుఁడు మహాయోగి సంవర్తఁ డతనియాగమునకు యాజకుండు
దిరిగి యుండెడివారు మరుడఁ ఖ్యగణము లొప్పారువిశ్వేదేవు లచటిఁభ్యు
లధికదక్షిణల బ్రాహ్మణతోటిఁ దనివెను సోమపానంబున సురవరుండు

- మది నుబ్బి బంగారుమయము గావించెను యాగవస్తువు లెల్ల సధికనియతి
 తే. నామరుత్తుడు సేసినయట్టిభంగి, ధీరభావంబుఁ జాగంబుఁ దెంపు గలిగి
 మఖముసేసినవారిని మఱియు నెఱుంగ, మెల్లలోకములందు నరేంద్రముఖ్య. 45
- వ. ఆమరుత్తునకు దముండును దమునకు రాజవర్ధనుండును రాజవర్ధనునకు సుధృ
 తియు సుధృతికి సౌధృతేయుండును సౌధృతేయునకుఁ గేవలుండును కేవలు
 నకు బంధుమంతుండును నతనికి వేదవంతుండును వేదవంతునికి బంధుండును
 బంధునకుఁ దృణబిందుండును సంభవించి రంత. 46
- క. అచ్చరకన్య యలంబున, గ్రచ్చుఱు దృణబిందుఁ జూచి కామించి తుదిం
 బచ్చులిలుకానియమ్ముల, ముచ్చిచ్చున వెచ్చి పొందె మోహాతుర యై. 47
- వ. ఆదంపతులకు నిలచిల యనుఁగూఁతురు జన్మించె నాకొమ్మను, విశ్రవసుండువొందిన
 నైలబిలుం డనం గుబేరుండు పుట్టె మఱియు నాతృణబిందునకు విశాలుండును
 శూన్యబంధుండును ధూమ్రకేతుండును ననువారు మువ్వరు గొడుకులు గలిగి
 రందు విశాలుండు వంశవర్ధనుండై వైశాలి యనునగరంబు నిర్మించె నారాజునకు
 హేమచంద్రుం డానరేంద్రునకు ధూమ్రాత్ముం డాపుడమితేనికి సహదేవుం డా
 బలిష్ఠునకుఁ గృశాశ్వం డాతనికి సోమదత్తుండు జనించె నతండు. 48
- ఆ. అమరవిభుఁడు మెచ్చ నశ్వమేధము సేసి, భూరిపుణ్యగతికిఁ బోయె నెలమి
 సోమదత్తుకొడుకు సుమతికి జనమేజ,యుం డనంగఁ గొమరుఁ డుప్పతిల్లె. 49
- వ. వీరులు వైశాలు రనంబరంగి తృణబిందునికి ర్తివహించి రాజ్యంబుసేసిరిమఱియును.
- సీ. శర్యాతి యనురాజు జనియించె బ్రహ్మపరుం డైనమనువుకు రూఢితోడ
 నతఁ డంగిరునిన త్రమందు రెండవనాటి విహితకర్తము లెల్ల వెలయు జెప్పె
 నతనికూఁతురు సుకన్యక యనువనజాక్షి దనతండ్రితోఁ దపావనికి నరిగి
 చ్యవనాశ్రమముఁ జేరి సఖులును దానును ఫలపుష్పములు గోయఁ బాటి తిరిగి
- ఆ. యొక్కపుట్టలోన నొప్పారుజ్యోతుల, రెంటిఁ గాంచి వాడిముంటఁ బొడిచెఁ
 గన్య ముగుద మఱచి ఖిద్యోతయుగ మంచు, దైవవశముకతనఁ దమకియగుచు.
- క. జ్యోతుల ముంటం బొడిచిన, వాతుల నెత్తురులు గురిసె వసుధేశభట
 వ్రాతములకెల్ల నచ్చట, నాతటి మలమూత్రబంధ మయ్యె నరేంద్ర. 52
- వ. వారలం జూచి రాజుర్ది యగుశర్యాతి విస్మితం డై మీర లియ్యాశ్రమదూష
 ణంబు సేయ నోపుదు-రది .కారణంబుగా మీ కీ నిరోధంబు సిద్ధించె నని పలుకు
 నవసరంబునఁ దండ్రికి సుకన్యక యిట్లనియె. 53
- తే. అయ్య యీపుట్టచేరువ నాడి యాడి, యిందులో రెండుజ్యోతుల నేను గాంచి
 కంటకంబునఁ బొడువర క్తంబు గురిసె, నేవిధంబునఁ గురిసెనో యెఱుగుమి వు.
- వ. అనిన శర్యాతి భీతుండై కూఁతుం దోడ్కొని వల్లిక ఁబుకడకుం జని యందుఁ
 దపంబు సేయు చున్నచ్యవనునిం గని తననేర్పున నతనివలనఁ బ్రసన్నత. పడసి

తపసిచి త్రంబు నెఱింగి తనపుత్రిక నిచ్చి యెట్టకేలకున్ బ్రదికినవాఁడై మునీ
శ్వరుని వీడ్కొని పురంబునకుం జనియె నంత. 55

ఆ. పరమశోభుఁ డయినభార్గవుఁ బతిఁ జేరి, మిగులఁ బనులయెడల మెచ్చఁ దిరిగి
యతనివర్ణశాల నాసుకన్యక యను, మగువ గొన్నియేండ్లు మనువు మనియె.

వ. అంత నొక్కనాఁ డయ్యాశ్రమంబునకువేల్పువెజ్జ లైనయాశ్విను లిద్దఱువచ్చిన
వారలం బూడించి తనముదిమి సూపి చ్యవనుం డిట్లనియె మీకు మున్ను యాగ
భాగంబుల లేని సోమపానంబు నేడు గల్పించి యిచ్చెద సోమపానసమయంబునఁ
బాసపాత్రంబు మీకు నందిచ్చెద నాముదిమి మానువుం డని యిట్లనియె. 57

క. నవకం బగుప్రాయంబున, జవరాండ్రఁ గరంచుమేనిచక్కఁడనంబున్
శివతరముగఁ గృప నేయుఁడు, దివిజాధిపవైద్యులార దీవింతు మిమున్. 58

వ. అనిన నశ్వదేవతలు సంతోషించి సిద్ధనిర్మితం బయిన యీమడుఁగున మునుఁగు
మని పలికి. 59

సీ. ముసలితాపసుఁ బట్టి మొగి నెత్తుకొని పోయి ముగురునామడుఁగున మునిఁగి లేచి
వనితాజనము నెల్ల వలపించువార లై సుందరమూర్తు లై సుభగు లగుచుఁ
గమలమాలికలతోఁ గనకకుండలములతో మంచిచీరలతోడఁ దుల్య
లై సూర్యతేజస్కు లై యున్నవారల మువ్వరఁ బొడఁగాంచి ముగుదబాల
తే. యిందుఁ బనిమిటి వీఁ డని యెఱుఁగ లేక, గరిత గావున నిజనాథుఁ గానగోరి
సుభగమతులారనానాథుఁజూపుఁడనుచు, నశ్వదేవతలకపు డయ్యబల మ్రొక్కె.

వ. వార లాపతి వ్రతనిజమరితనంబునకు మెచ్చి వయోరూపసంపన్నుం డయిన
చ్యవనుం జూపి దంపతులవీడ్కొని విమాసారూఢులై వేలుపులస్రోలికింజనిరంత.

సీ. యాగంబు నేయంగ నర్థించి శర్యాతి చ్యవనమునీంద్రు నాశ్రమముకడకుఁ
గూఁతు నల్లునిఁ దోడుకొని పోవువేడుక వచ్చి పుత్రికకుఁ బార్శ్వంబునందు
సూర్యతేజంబున సొంపారునరుఁ గని వీఁ డెవ్వఁడో దీనివిభుఁడు గాఁడు
చెల్లరె యనిపుత్రి నేసినప్రియములు మ్రొక్కులు నొల్లక మోము వాంచి

తే. మాఱుమాటాడ దీవింప మనసు రోసి, చ్యవనుఁ డధికుండు మునిజనసత్తముండు
భువనసన్నుతుఁ డతఁడెందుఁబోయె నాతఁ, డెట్లు వంచింపఁబడియె వీఁడెవ్వఁ డబల.

మ. తగవే ధర్మమె శీలమే కులజ వైదర్పించి మోదింప నా
జగదారాధ్యుని బుణ్యశీలుఁ దపసిన్ సాధ్వీమనస్సమృతున్
మగనిన్ మాని భుజంగుఁ బొందఁ దగునే మానంబు వాటింపఁగాఁ
దగదే దుర్గతిఁ ద్రోచితే కఠినవై తండ్రిం బతిం గూఁతురా. 63

ఆ. పద్మనయన మగఁడు ప్రాయంపువాఁడైనఁ, గాపువెట్టి కొంతఁ గావ నేర్పు
గడఁగి ముసలితపసి గావంగ నేర్పునే, యువతి ముదుకఁ గూర్ప నొప్పు దెందు.

వ. అని పలికిన నప్పరమపతివ్రతాలలామంబు చిటునగపు నెక్కుటద్దంబులఁ జిడిముడి

పడఁ దండ్రి కి ట్లనియె.

65

క. నీయల్లుఁ డితఁడు భార్గవుఁ, డయ్యా జారుండు గాఁడు హర ముతోడన్
నెయ్యంబు నిల్పు మంచును, దొయ్యలి సర్వంబు దండ్రితో వినిపించెన్.

66

వ. అంత శర్యాతియు నప్రమత్తుం డై కూతుం గొగిలించుకొని గారవంబున నయి
దువపు గమ్మని దీవించె నంత భార్యాసహితుం డై చ్యవనుండు సని తనమా
మకు యాగంబు సేయించి యొక్కపాత్రంబున సోమభాగంబుఁ బట్టి నిజతపో
బలంబున నశ్వినదేవతల కిచ్చినం జూచి.

67

క. కోపముతోడను వాసవుఁ, డేపున ముని వై ని వజ్ర మెత్తిన మరలం
దాపసుండు వజ్రభుజమున, నాపని నిలిపెన్ జగంబు లాశ్చర్యపడన్.

68

వ. ఇవ్విధంబున నశ్వినదేవత లిద్దఱు వైద్యులై సోమభాగంబు లేనివారయ్యుఁ జ్యవ
నుసామన్యంబునఁ బ్రాప్తభాగు లయి చనిరి శర్యాతికి నుత్తానబర్హియు నానర్థం
డును భూరిక్షణుండు నను మువ్వరు కొడుకులు గలిగి రందు.

69

సీ. ఆనర్థునకు రైవతాహ్వాయుం డుదయించె నతఁడు కుశస్థలి యనుపురంబు
నీరధిలోపల నిర్మించి పెంపుతో నానర్థముఖవిషయంబు లేలే
గనియెఁ గకుద్దిముఖ్యం బైననందనశతము రైవతుండు విశాలయశుండు
దనకూతు రేవతి ధాత ముందటఁ బెట్టి తగువరు నడిగెడితలఁపుతోడఁ

తే. గన్యఁ దోడ్కొని బ్రహ్మలోకమున కేగి, యచట గంధర్వకన్యరు లజనిమ్రోల
నాటపాటలుసలుపఁగ నవసరంబు, గాక నిలు చుండె నతఁ డొక్కక్షణముతడవు

వ. అంత నవసరం బయిన నజానికి నమస్కరించి రైవతుండు రేవతిం జూపియిట్లనియె.

ఆ. చాల ముద్దరాలు జవరాలు గొమరాలు, నీశుభాత్మరాలి కెవ్వఁ డొక్కొ
మగఁడు నెప్పు మనిన మదిఁ జూచి పకపక, నవ్వి భూమిపతికి నలువ వలికె.

72

సీ. మనుజేశ దీనికై మదిలోనఁ దలఁచినవార లెల్లను గాలవశతఁ జనిరి

వారలబిడ్డల వారలమనుమల వారలగోత్రంబువారి నైన

వినము మేదినిమీఁద వినము నీవచ్చినయీలోన నిరువదియేడుమాలు

లొండొండ నాలుగుయుగములుఁ జనియె నీ వటు గాన ధరణికి నరుగు మిపుడు

తే. దేవదేవుండు హరి బలదేవుఁ డనఁగ, భూమిభారంబు మాన్పంగఁ బుట్టినాఁడు
సకలభూతాత్మకుండు నిజాంశంబుతోడ, యువతిమణి నిమ్ము జనమణి కున్నతాత్మ

వ. అని యాన తిచ్చిన బ్రహ్మకు నమస్కరించి భూలోకంబునకుఁ జనుదెంచి సోదర
స్వజనహీనం బగుతనగరంబున కారాజు వచ్చి బలభద్రుం గాంచి రేవతికన్య
నతని కిచ్చి నారాయణాశ్రమం బగుబదరికావనంబునకు నియమంబునఁ దపంబు
సేయం జనియె.

74

క. నభగుఁ డనుమనుజుపతికిని, శుభమతి నాభాగుఁ డనఁగ సుతుఁ డుదయించెం

బ్రభు లి కని యనుతలఁపున, విభజించిరి భ్రాత లతనివిత్తము నధిపా.

75

వ. అంత నాభాగుండును బ్రహ్మచారి యై తనతోడంబుట్టువులను ధనంబులపా లడి గిన వారలు *దండ్రి చెప్పిన క్రమంబున నిచ్చెద మనిన నాభాగుండు తండ్రియగు నభగు కడకుం జని విభాగంబునేయు మని పలికిన నతం డిందు సంగిరసులు మేధ గలవార లయ్యును సత్రయాగంబు నేయుచు నాటవదినంబున నర్హ కర్తంబులు దోచక మాధు లయ్యెదరు వారలకు నీవు వైశ్వదేవసూక్తంబులు రెం డెఱిం గించినఁ గవి యనం బ్రసిద్ధి కెక్కెదవు దానంజేసి వారు కృతకృత్యులై స్వర్గంబు నకుఁ జోవుచు సత్రపరిశేషితం బైనధనంబు నీ కిచ్చెద రని పలికినం దండ్రి వీడ్కొని నాభాగుండు సని యట్లు నేసిన సంగిరసులు సత్రపరిశేషితధనంబు లతని కిచ్చి నాకంబునకుం జని రంత.

76

క. అంగిరసు లిచ్చుపసిడికి, మంగళమతిఁ జేరునృపుని మానిచి యొక్కఁడు త్తుంగుండు గృష్ణాంగుండు దగ, ముంగల నిలుచుండి విత్తముం జేకొనియెన్.

వ. వానిం జూచి నాభాగుండు దనకు మును లిచ్చుటంజేసి తనధనం బని పలికిన న మ్మహాపురుషుండు మీతండ్రి నెప్పిన క్రమంబ కర్తవ్యం బనిన నాభాగుండు నభగు నడిగిన నతండు యజ్ఞమందిరగతం బై యుచ్చిష్టం బగుధనంబు దొల్లి మహా మునులు రుద్రున కిచ్చి రది కారణంబుగా నాదేవుండు సర్వధనంబునకు నర్హుం డనిన విని వచ్చి నాభాగుండు మహాదేవునకు నమస్కరించి దేవా యీధనంబు నీయధీనం బని మాతండ్రి నెప్పె నే సహరాధంబు నేసితి సహింపు మనవుడు భక్త వత్సలుం డగు నమ్మహాపురుషుండు నభగుసత్యవచనంబునకు నాభాగునిజంబు నకు మెచ్చి నీవు దప్పక పలికితివి కావున సత్రపరిశేషితం బగుధనంబు నీకు నిచ్చితి నని పలికి యంతర్ధర్మిత్వంబును సనాతనం బగుబ్రహ్మజ్ఞానంబును నుపదేశించి తిరో హితుం డయ్యె నిష్విధంబున.

78

క. భువిలో నాభాగునికథ, దవిలి మతికా రేపు మాపుఁ దలఁచినమాత్రం గవి యగు మంత్రజ్ఞం డగుఁ, బ్రవిమలగతిఁ బొందు నరుడు భద్రాత్మకుఁ డై.

వ. అంత నాభాగునకు నంబరీషుండు జనియించె నతనియందు జగదప్రతిహతం బైన బ్రాహ్మణశాపంబు నిరర్థకం బయ్యె ననిన విని యేమికారణంబున దురంతంబైన బ్రహ్మ దండంబువలన నతండు విడువంబడియె ననిన నప్పుడమితేనికి శుకుం డిట్లనియె. 80

అం బ రీ షో పా ణ్య న ము

శా. సప్తద్వీపవిశాలభూభరము దోస్తంభంబునం బూని సు ప్రాప్తశ్రీయుతుఁ డై మహావిభవసంపచ్చాతురిం గల్గి దు ర్వాశ్రిప్తిం జెందక వైష్ణవార్చనలమేరం గాలముం బుచ్చుచుక సుప్తిం బొందక యొప్పె సద్గుణగరిష్ఠం డంబరీషుం డిలన్.

81

సీ. చి త్తంబు మధురిపుశ్రీపాదముల మంద పలుకులు హరిగుణవతనమగద

* ఇచ్చో నిందలివిషయమునకును భుక్తిస్మృతభాగవతివిషయమునకును భేదము గానబడియెడు.

కరములు విష్ణుమందిరమార్జనములంద శ్రవములు హరికథాశ్రవణమంద
చూపులు గోవిందరూపవీక్షణమంద శిరము గేశవనమస్కృతులయంద
పదము లీశ్వరగేహపరిసర్పణములంద కామంబు చక్రికైంకర్యమంద
తే. సంగ మచ్యుతజనతనుసంగమంద, పూణ మసురారిభక్తాంఘ్రికమలమంద
రసన దులసీదళములంద రతులు పుణ్యసంగతులయంద యారాజచంద్రమునకు.

వ. మఱియు నన్తుహివిభుండు.

83

సీ. ఘనవైభవంబునఁ గల్పషడూరుఁడై యజ్ఞేశు నీశు నబ్జాతుఁ గూర్చి
మొనసి వసిష్ఠాదిమునివల్ల భులతోడఁ దగిలి సరస్వతీతటమునందు
మేధతో బహువాణిమేధంబు లొనరించె గణుతింప రానిదక్షిణలు వెట్టి
సమలోష్ఠపేముఁడై సర్వకర్తంబులు హరిపరంబులు గాఁగ నవనియేలే

ఆ. విష్ణుభక్తులందు విష్ణువునందుఁ గ,లంక యెడల మనసు లంకె పెట్టి
విహితరాజ్యవృత్తి విడువనివాఁడు నై, యతఁడు రాచతపసి యనఁగ నొప్పె.

వ. వెండియు నన్తుహిభాగవతుండు.

85

క. హరి యని సంభావించును, హరి యని దర్శించు నంటు నాపూణించుకొ
హరి యని రుచిగొనఁ దలంచును, హరి హరి ఘను నంబరీషు నలవియె పొగడన్.

వ. ఇట్లు పుణ్యచిత్తుండు నీశ్వరాయత్తుండు నై యల్లనల్లన రాజ్యంబు సేయుచున్న
సమయంబున.

87

ఆ. అతని కీహ మానె హరులందుఁ గరులందు, ధనములందుఁ గేశవనములందుఁ
బుత్తులందు బంధుమిత్రులయందును, బురమునందు నంతిపురమునందు.

88

వ. అంతఁ గొంతకాలంబున కష్టేదిసీకాంతుండు సంసారంబువలనితగులంబు విడిచి
నిర్మలుం డై యేకాంతంబున భక్తిపరవశుం డయి యుండ నారాచతపసికి భక్త
లోకవత్సలుం డగుపురుషోత్తముండు ప్రతిభటశిక్షణంబును నిజజనరక్షణంబును
నిఖిలజగదవక్రంబును నగుచక్రంబు నిచ్చి చనియె సంత.

89

క. తనతోడినీడకైవడి, ననురూపగుణాధ్య యైనయాత్మమహిమితో
జనవిభుండు ద్వాదశీవ్రత, మొనరఁగ హరిఁగూర్చి చేసె నొకయేఁ డధిపా.

90

వ. ఇట్లు వ్రతంబు సేసి యావ్రతాంతంబునం గార్థికమాసంబున మూడురాత్రు
లుపవసించి కాళిందీజలంబుల స్నాతుం డయి మధువనంబున మహాభిషేకవిధా
నంబున విహితపరికరసంపన్నుం డయి హరి నభిషేకంబు సేసి మహోహరంబు
లయినగంధంబులు సమర్పించి యభినవామోదంబు లైనపుష్పములం బూజించి
తదనంతరంబ.

91

శా. పా లేతై ప్రవహింప నంగరుచులుం బ్రాయంబులుకొ రూపము
ల్లేలై ధూర్తలుగాక వెండిగొరిజ లే మోరుశృంగంబులుం
గ్రాలం గ్రేపుల యెట్లు నాకుచును రంగచ్చేల లై యున్నము

దాలక న్యర్బుదపట్కు మిచ్చె విభుఁ డుద్యదై వ్విదిక శ్రేణికిన్.

92

క. పెక్కండు విప్రవరులకు, గ్రక్కున నతిభక్తితోడఁ గడుపులు నిండం
జొక్కపుటన్నం బిడి విభుఁ డొక్కెడఁ బారణము నేయ నుద్యోగింపన్.

93

వ. అయ్యవసరంబున.

94

క. భాసురనిగమపదోపన్యాసుఁడు సుతపోవితాసుఁ డనుపమయోగా
భ్యాసుఁడు రవిభాసుఁడు దు,ర్వాసుఁ డతిథి యయ్యెడన్ని వాసంబునకున్.

95

వ. ఆ ట్లతిథి యై వచ్చిన నమ్మనివల్ల భువకుఁ బ్రత్యుజ్ఞానంబు నేసి కూర్చుండ గడ్డియ
యిడి పాదంబులు గడిగి పూజించి నేమం బరసి తనయింట నన్నంబు గుడుపుమని
నమస్కరించిన నమ్మహాత్ముండు సంతసించి భోజనంబునకు నంగీకరించి నిర్మలంబు
లగుకాళిందీజలంబులం బరమధ్యానంబు నేయుచు మునింగి లేచి రాక తడవు
నేసిన ముహూర్తార్థావశిష్ట యగుద్వాదశియందెఁ బారణ నేయ వలయుటఁ
జింతించి బ్రాహ్మణాతిక్రమదోషంబునకు శంకించి విద్యజ్ఞనంబుల రావించి
వారల నుద్దేశించి.

96

క. ముని సీరు సొచ్చి వెడలఁడు, చనియెడు ద్వాదశియు నింత సనియె న్నీలో
నన పారణయుక్ వలయును, వినిపింపుం డర్హధర్మవిధ మెట్టిదియో.

97

వ. అనిపలికిన నారాజునకు బ్రాహ్మణజను లి ట్లనిరి.

98

ఆ. అశ్రితిహీనో రామి నధిప యీద్వాదశి, పారణంబు మానఁ బాడి గాదు
గుడువ కుంట గాదు కుడుచుటయును గాదు, సలిలభక్షణంబు సప్తతంబు.

99

వ. అని ధర్మసందేహంబు వాపిన నారాజుర్విశ్రేష్ఠుండును మనంబున హరిం దలంచి
సీరు పారణంబు నేసి జలంబుల మునింగినతపసిరాక కెదురుచూచు చున్నసమ
యంబున.

100

సీ. యమునలోఁ గృతకృత్యుఁడై వచ్చి రాజుచే నేవితం డై రాజుచేష్టితంబు
బుద్ధిలో నూహించి బొమముడిమొగముతో నదరెడిమేనితో నాగ్రహించి
రెట్టించి యాకలి గొట్టు మిట్టాడంగ నీసంపదున్నత్తు నీనృశంసు
నీదురహంకారు నిందఱుఁ గంటిరే విష్ణుభక్తుఁడు గాఁడు వీడు నన్నుఁ

తే. గుడువరమ్మని మునుముట్టఁ గుడిచినాఁడు, ధర్మభంగంబు నేసి దుష్కర్మ డయ్యె
నయిన నిష్పడు సూపెద నన్నిదిశల, నేను గోపింప మాన్పువాఁ డెవ్వఁడనుచు.

చ. పెటపెటఁ బండ్లు గీటుచును భీకరుఁడై కనుఁగ్రేవ నిష్పకలో
పొటపొట రాల గండములు పొంగ మునీంద్రుఁడు హంకరించుచున్
జటమొదలంటఁగాఁ బెటికి చక్కన దానన కృత్య నాయుధో
త్కటవరశూలహస్తయుతఁ గా నొనరించి కవించె రాజుపై.

102

వ. అంత.

103

క. కాలానలసన్నిభ యై, శూలాయుధహస్త యగుచు సుజసుజ స్రుక్కన్

- నేలఁ బదంబులఁ ద్రొక్కుచు, వాలి మహాకృత్య మనుజులభుఁ జేరెన్. 104
- ఆ. ఆప్రకార మెఱిగి హరి విశ్వరూపుఁడు, వెఱ్ఱితపసి నేయువేడబంబుఁ
జక్కఁబెట్టు మనుచుఁ జక్రంబుఁ బంచిన, వచ్చె నదియుఁ బ్రళయవహ్నిపగిది.
- వ. వచ్చి మునిపంచినకృత్యను దహించి తనివి సనక మునివెంటం బడిన మునియును
మేరుగుహ సొచ్చిన నదియు వ్యాళంబు వెనుకొనుదవానలంబుచందంబునఁ
దోస చొచ్చి మఱియును. 106
- మ. భువిఁ దూఱఁ భువిఁ దూఱు నభిఁ జొర నబ్దుల్ సొచ్చు నుద్యేగి యై
దివిఁ బ్రాఁకఁ దివిఁ బ్రాఁకు దిక్కులకుఁ బో దిగ్విభులం బోవుఁ జి
క్కి వెసం గ్రుంగినఁ గ్రుంగు చిల్వ నిలుచుం గ్రేడింపఁ గ్రేడించు నొ
క్కనడిక దాపసువెంట నంటి హరిచక్రం బన్యదుర్వక్రమై. 107
- కా. ఏలోకంబున కైన వెంటఁ బడి తో నేతెంచుచక్రానల
జ్వాలల్ మానుపువారులేమిఁ జని దేనజ్యేష్ఠు లోకేశు వాఁ
డాలోకించి విభాత విశ్వజననవ్యాపారపారిణరే
భాలీలేక్షణ చూడవే కరుణఁ జక్రంబుఁ నివారింపవే. 108
- వ. అనిన బ్రహ్మ యి ట్లనియె. 109
- మ. కర మర్థిఁ ద్విపరార్థసంజ్ఞ గలయీకాలంబుఁ గాలాత్ముఁ డై
సారిదిఁ నిండఁగఁ జేసి లోకములు నాచోటుఁ విభుం డెవ్వఁడో
పరిపూర్తిఁ గనుఁగ్రేవఁ గెంపు గదురక భస్మంబు గాఁ జేయు నా
హరి చక్రానలకీల కన్యఁ డొకరుం డడ్డంబు గా నేర్చునే. 110
- ఆ. ఏను భవుఁడు దత్తుఁ డింద్రాదులును బ్రజాపతులు భృగుఁడు భూతపతులుశిరము
లందుఁ దాల్చు మతనియాజ్ఞ జగగ్ధితం, బంచ భూరికార్య మతుల మనుచు.
- వ. కాపున సుదర్శనానలనివారణంబులకు నోప నని విరించి పలికిన దుర్వాసుండు
గైలాసంబునకుఁ జను దెంచి శర్వు నాలోకించి చక్రానలంబుతెఱుంగెఱింగించిన
నమ్మహాదేవుం డి ట్లనియె. 112
- సీ. వినవయ్య తండ్రి యీవిశ్వేశ్వరునియందుఁ జతురాస్యజీవకోశములు వెక్కు
వేలసంఖ్యలు గూడి వేళతో నిబ్బంగి నగు చుండుఁ జనుచుండు నదియుఁగాక
యెవ్వనిచే భ్రాంతి నే మందు చున్నార మేను దేవలుఁ డసురేంద్రునుతుఁడు
నారదుఁ డజుఁడు సనత్కుమారుఁడు ధర్మఁ డాకపిలుఁడు మరీచ్యాదు లన్య
- ఆ. పారవిదులు సిద్ధపతులు నెవ్వనిమాయ, నెఱుంగలేము దాన నింత వడుదు
మట్టినిఖలనాథునాయుధశ్రేష్ఠంబుఁ, దొలఁగఁజేయ మాకు దుగ్గభంబు. 113
- వ. ముసీంద్రా నీవు నమ్మహాత్మునిశరణంబు వేడు మతండు మేలు నేయం గలవాఁ
డని పలికిన నీశ్వరునివలన నిరాశుండై దుర్వాసుండు వైకుంఠనగరంబునకుంజని.
- కా. ఆవైకుంఠములోనిభర్తమణిసౌధాగ్రంబుపై లచ్చి దా

గ్రేవక్ మెల్లన నర్తభాషణములం గ్రీడించుపుణ్యుక్ హరిక్
దేవాధీశ్వరుఁ గాంచి యోవరద యోదేవేశ యోభక్తర
క్షావిద్యాపరతంత్ర మానుషుఁగదే చక్రానలజ్వాలలన్.

115

ఉ. నీమహిమార్జవంబుతుది నిక్కముగా నెఱుంగంగ లేక నీ
ప్రేమకు వచ్చుదాసులకుఁ గ్రించుతనంబున నెగ్గు నేసితిక్
నామఱిపుక్ సహింపు మట నారకుఁ డైన మనంబులో భవ
న్నామము చింత నేసిన ననంతసుఖస్థితి నొందకుండునే.

116

వ. అని పలికి పాదకమలంబు మ్రొక్కి లేవక యున్న దుర్వాసునిం గని హరి
యి ట్లనియె.

117

చ. చలమున బుద్ధిమంతు లగుసాధులు నాహృదయంబు లీల దొం
గిలి కొని పోవుచుండుదు రకిల్బిషభక్తిలతాచయంబులక్
నిలువఁగఁ బట్టి కట్టుదురు నేరుపుతో మదకుంభికై వడిక్
వలలకుఁ జిక్కి భక్తజనవత్సలతం జన కుందుఁ దాపసా.

118

ఆ. నాకు మేలు గోర నాభక్తులక కాని, భక్తజనుల కేన పరమగతియు
భక్తుఁ డెందు జనినఁ బఱిలెంతు వెనువెంట, గోవువెంటఁ దగులుకోడభంగి.

120

వ. అదియునుం గాక.

ఆ. తనువు విడిచి తనయులఁ జాట్టాల, నాలి విడిచి సంపదాలి విడిచి
నన్నకాని యన్య మెన్నఁడు నెఱుంగని, వారి విడువ నెట్టివారి నైన.

121

క. పంచేంద్రియముల తెరువుల, వంచించి మనంబునందు వరమతులు ప్రతి
ష్ఠించి వహింతురు నన్నును, మంచివరుం బుణ్యసతులు మరగినభంగిన్.

122

క. సాధులహృదయము నాయది, సాధులహృదయంబు నేను జగముల నెల్లక్
సాధుల నేన యెఱుంగుదు, సాధు లెఱుంగుదురు నాదుచరితము విప్రా.

123

ఆ. ధారుణీసురులకుఁ దపము విద్యయు రెండు, ముక్తి నేయుచుండుముదముతోడ
దుర్విసీతు లగుచు దుర్జను లగువారి, కివియొఁ గీడు నేయ కేల యుండు.

124

క. నాతేజము సాధులలో, నాతత మై యుండు వారి నలఁచుజనులకుక్
హేతిక్రియ భీతి నిచ్చుం, జేతోమోదంబుఁ జెఱుచు సిద్ధము సుమ్మి.

125

క. అదె పోబ్రాహ్మణ నీకును, సదయుండు నాభాగసుతుండ జనవినుతగుణా
స్పదుఁ డిచ్చు నభయ మాతని, మది సంతసపఱచి వేడుమా శరణంబున్.

126

మ. అని శ్రీవల్లభుఁ డానతిచ్చిన మహోద్యచ్ఛక్తిలావళీ
జనితాయాసుండు నిర్వికాసుఁ డుదితశ్వాసుండు దుర్వాసుఁ డ
ల్లన యేతెంచి సుభక్తి గాంచె గరుణాలావణ్యవేషుక్ విదో
షు నయోదారమనీషు మంజుమితభాషు స్సంబరీషుక్ వెసన్.

127

వ. కని దుగ్గితుం డయి యమ్మహివల్లభుపాదంబులు వట్టి విడువ కున్న నానరేంద్ర

చంద్రుడు చరణస్పర్శనంబునకు నోడుచు గరుణారసభరితహృదయుం డయి
హరిచక్రంబు నిట్లని స్తుతియించె. 128

సీ. నీవ పావకుండవు నీవ సూర్యుండవు నీవ చంద్రుండవు నీవ జలము
నీవ నేలయు నింగి నీవ సమీరంబు నీవ భూతేంద్రియనికర మీవ
నీవ బ్రహ్మంబును నీవ సత్యంబును నీవ యజ్ఞంబును నీవ ఫలము
నీవ లోకేశులు నీవ సర్వాత్మయు నీవ కాలంబును నీవ జగము
తే. నీవ బహుయజ్ఞభోజివి నీవ నిత్య, మూలతేజంబు నీకు నే మ్రొక్కువాడ
నీరజాతుండు చాల మన్నించునట్టి, శత్రుముఖ్యము కావవే చాలు మునిని. 129

మ. హరిచే నీవు విసృష్ట మై చనగ మున్నానించి నీధారల
ధరణిక్ వ్రాలుట నిక్క మంచు మునుపే దై త్యేశ్వర వ్రాతముల్
శిరముల్ బాదములు భుజాయుగళముల్ ఛేదిల్లి యంగంబు ల
ష్టారగం బ్రాణసమీరముల్ వదలు నీ యుద్ధంబులం జక్రమా. 130

ఆ. కలంగి నిద్ర వోవఁ గలలోన వచ్చిన, నిన్నుఁ జూచి దీర్ఘ నిద్ర వోడు
రఘురవరులు శయ్యలం దున్న సతులు ప్రభాతమందు లేచి పలవరింప. 131

ఉ. చీకటిఁ బాపుచు వెలుంగు నేయుచు సజ్జనకోటి నెల్ల స
శ్రీకను జేయు నీరుచులు నెల్లుగ ధర్మసమేతలై నిను
వాకున నిట్టి దట్టి దని వర్ణన నేయ విధాత నేరఁ డ
స్తోకము నీదురూపు గలదం దుది లేదు పరాత్పరాద్య మై. 132

ఆ. కమలలోచనుండు ఖలుల శిషింపంగఁ, బాలు నేయ నీవు పాలు పడితి
వైన నింకఁ జాలు నాపన్నుండై యున్న, తపసిఁ గావు మీకు ధర్మవృత్తి. 133

వ. అని వినుతించి కేలుఁదప్పిదోయి నొసలం బొసంగించి యిట్లనియె. 134

ఆ. ఏ నమస్కరింతు నింద్రశాత్రవధూమ, కేతువునకు ధర్మసేతువునకు
విమలరూపమునకు విశ్వదీపమునకు, జక్రమునకు గుప్తశక్రమునకు. 135

వ. అని మఱియు నిట్లనియె. 136

ఆ. విహితధర్మమందు విహరింతునేనిని, నిష్ట మైనద్రవ్య మిత్తునేని
ధరణిసురుండు మాకు దైవతం బగునేని, విప్రునకు శుభంబు వెలయు గాక.

క. ఆఖిలగుణాశ్రయుఁ డగుహరి, సుఖ యై నాకొలుపువలనఁ బొక్కెడినేని
నిఖిలాత్మమయుం డగుటకు, సుఖ మందుం గాక భూమిసురుఁ డివ్వేళన్. 138

వ. అని యివ్వీధంబునం బొగడుపుడమి తేనివలన మన్నించి తపసిని దాహంబు నొం
దింపక రక్కసులగొంగచక్రంబు తిరిగి చనియె నంత దుర్వాసుండు శాంతిం
బొంది మెల్లనిమాటల నారాజుఁ డివించి యిట్లనియె. 139

మ. నరనాథోత్తమ మేలు నేసితి కదా నాతప్పు మన్నించి శ్రీ
హరిపాదాబ్జము లింత ముట్టఁ గొలుతే యాశ్చర్య మా నెన్నుచో

- నరుదం డ్రే నీనుబోటిసాధనకుఁ దా నై యిచ్చుటల్ గాచుటల్
సొరిది నై జగుణంబు లై సరస వచ్చుం గాదె మిత్రాకృతిన్. 140
- వ. అదియునుంగాక. 141
- మ. ఒకమా టెవ్వనివేరు కర్ణములలో నొయ్యార మై సోకినన్
సకలాఘంబులుఁ బల్లటిల్లి తొలఁగున్ సుభ్రాంతితో నట్టిన
త్సుకడున్ ముంకతీర్థపాదు హరి నిష్ఠున్ దేవదేవేశున్
న్నకలంకనీతిఁ గొల్పుభక్తుఁడు లే నడ్డంబు రాజాగ్రణీ. 142
- మ. త్తకోకిలము. తప్పు లోఁగొని చక్రపావకదాహముం బెడఁబాపి త
నొప్పు నొప్పు భవద్దయారస మోసరేశ్వర ప్రాణముల్
నెప్పు మున్నును వోయి క్రమృతఁ జేరె ధన్యుడ నైతి నీ
కెప్పుడున్ శుభ మేను గోరెద నింకఁ బోయెద భూవరా. 143
- క. అనిన విని రాజముఖ్యుఁడు, మునివల్లభుపాదములకు మ్రొక్కి కడున్ మ
న్నన సేసి యిష్టభోజన, మనువుగఁ బెట్టించె దృపుఁ డయ్యె నతండున్. 144
- వ. మఱియు నమ్మనీంద్రుం డిట్లనియె. 145
- శా. కంటిన్ నేటికి నిన్ను నీవచనముల్ కర్ణద్వయిం బ్రీతిగా
వింటి న్నన్నముఁ గొంటి నీగృహమునన్ వెడ్కన్ ఫలం బబ్బె నే
మంటిం బోయెద నీచరిత్ర మమరుల్ మర్త్యుల్ సుఖాసీనులై
మింటన్ మేదిని సన్నుతింపఁగల రీమిఁడన్ నరేంద్రాగ్రణీ. 146
- వ. అని చెప్పి దుర్వాసుం డంబరీషుని దీవించి కీర్తించి మింటితెరువున బ్రహ్మలో
కంబునకుం జనియె మునీశ్వరుండు వచ్చి మగుడం జనువేళకు నొక్కవత్స
రంబు నిండి వ్రతంబు పరిపూర్ణం బైన. 147
- ఆ. అవనిసురుండు గుడువ నతివపిత్రం బైన, వంటకంబు భూమివరుండు గుడిచెఁ
దపసినెగులుమాన్వఁ దానెంతవాఁ డను, హరికృపామహత్త్వ మనుచుఁ దలఁచి.
వ. మఱియును. 149
- క. హరిఁ గొల్పుచుండువారికి, బరమేష్ఠిపదంబు మొదలు పదభోగంబుల్
నరకసమము లనుతలఁపున, ధరణీరాజ్యంబు తోడితగులము మానెన్. 150
- వ. ఇట్లు విరక్తుం డై. 151
- ఆ. తనకు సదృశు లై నతనయుల రావించి, ధరణిభరము వారిఁ దాల్చు బంచి
కాననంబు సొచ్చెఁ గామాదివిజయుఁ డై, నరవిభుండు హరిసనాథుఁ డగుచు.
- క. ఈయంబరీషుచరితము, దీయంబున విన్నఁ జమవ ధీసంపన్నుం
డై యుండును భోగపరుం, డై యుండును నరుండు పుణ్యుడై యుండు నృపా.
- వ. విను మయ్యంబరీషునకు విరూపుండును గేతుమంతుండును శంభుండును నను
వారు మువ్వగు గొడుకు లందుఁ గేతుమంతుండును శంభుండును హరింగూర్చి

తపంబు నేయువారై వనంబునకుఁ జనిరి విరూపునికిఁ బృథ్వీశ్వరుండును బృథ్వీ
దశ్యునకు రథీతరుండును గలిగి రవ్యహాస్తునికి సంతతి లే గున్న నంగిమః డను
మునీంద్రుం డతనిభార్యయందు బ్రహ్మతేజోనిధు లయినకొడుకులగు గరిగింజ
వారలు రథీతరగోత్రులు నాంగిరసు లచు బ్రాహ్మణులు నై యుండునట ముఖ్యు
లయి ప్రవర్తిల్లి రని చెప్పి ఈకుం డి స్థలియె. 154

— ఇత్యుతపాదాశ్రమము —

- క. ఒకనాడు మనువు దుష్టిని, వికలుండు గా కతనిఘోషింపముపెట్టె
బ్రకటయశుం డిత్వోకుం, డకలంకుండు పుట్టె కనుబాధీకం డై. 155
- సీ. ఇత్యుతపాదాశ్రమము బుత్రు లెలమిఁ బుట్టిరి మాన్వ విమలీశుఁ నిమిశుఁ గండ
కుండు నాతనిపెద్దకొడుకులు మువ్వ రాశ్వాత్మము డు హిమాలయంబు
వింధ్యాద్రిమధ్య ముర్వీమండలము గొంత యేడ్ యుండునట పుట్టె
పొందున నాతూర్పుభూమి పాలించి యంతలు పడమటి కధిపు లై. 156
- తే. యున్న నలువదియేడ్వారు నున్నారొక్క, దక్షిణోక్తముఁ గాచి తండ్రి యం
నష్టకాశ్రాద్ధ మొనరింతు ననుచు నగ్ర, సుతు వికుఠీ నరీతించి శత్రు మైన
మాంసఖండంబు దెచ్చునె మహితయశుండు. 157
- మ. అగుఁ గా కంచు వికుఠీ వేట సని ఘోరాశ్రాద్ధభూమి వగ
మృగసంఘంబులఁ జంపి బిట్టడవి తా మే నొల్లఁ బో నాకట
సగ మై యొక్క శశంబుఁ బట్టి తిని శేషం బైనమాంసంబు శీ
ఘ్రీగతిం దండ్రీకిఁ దెచ్చి యిచ్చె నకలంకస్ఫూర్తి వర్ణిల్లగానీ. 158
- తరలము. కులగురుండు వసిష్ఠుఁ డంత వికుఠీ కుండెలు రింటి లో
పల నెటింగి యనర్హ మెంగిలి వైత్యకం బొనరింపఁగా
వలదు వీడు దురాత్మకుం డన వానిశంక్రము వాని జెం
తలను జేరఁగ నీక దేశము దాటి పో నదిచో వడిన. 159
- ఆ. కొడుకు వెడలఁగొట్టి గుణవంతుఁ డిత్వోకుఁ, దాచిస్థుఁ డేమి యాన తిచ్చ
నదియుఁజేసి యోగియై వనంబునఁ గళే,బరము పడిచి ముక్తిపదము నొందె. 160
- చ. జనకుండు ముక్తి కేగ నయశాలి వికుఠీ శశాదుఁ డంచు భూ
జనులు నుతింప నీధరణిచక్ర మశేషము నేలి యాగముల్
గొనకొని చేసెఁ బ్రీతి హరిఁ గూర్చి పురంజయుఁ బుత్రుఁ గాంచె త
ర్కొనె నమరేంద్రవాహుండుఁ గకుత్స్థుండు నంచును వాని లోకముల్. 161
- సీ. కృతయుగాంతంబున దితిసుతామగులకు భణమయ్యె నందు నారాయనులకు
నమరవల్లభుఁ డొడి హరితోడఁ జెప్పిన జలజనేత్రుండు పురంజయునియందు
వచ్చి నే నుండెద వాసవ వృషభంబు నై మోపు మని పల్క నమరవిభుండు
గోరాజమూర్తిఁ గకుత్స్థదేశంబున నాపురంజయు మోచె నంత సతఁడు

తే. విష్ణుతేజంబు దనయందు విస్తరిల్ల, దివ్యచాపంబు చే బట్టి దీర్ఘనిశిత
బాణములఁ బూని వేల్పులు ప్రస్తుతింప, నంతఁ గాలాగ్నిచాడున ననికి నడచె.

చ. నడచి శరావళికా దనుజనాథులమేనులు సింఁచి కంఠముల్
దొడిఁదొడిఁ ద్రుంచి కాలపురిత్రోవకుఁ గొందఱు బుచ్చి కొందఱు
వడి నురగాలయంబున నివాసము సేయఁగ దోలి యంత నూ
ఱడక నిశాచరేంద్రులపురంబులు గూల్చె బురంజయాఖ్యతన్. 162

వ. ఇవిధంబున శకాదపుత్రుండు రాక్షసులపురంబులు జయించినకతనం బురంజ
యండును వృషభరూపుం డైనయింద్రుండు వాహనం బగుటంజేసి యింద్రవా
మానుండును సతనిమూఁపురం బెక్కి రణంబు సేసినకారణంబునఁ గకుత్స్థుం
డునునన నీమూఁడునామంబులం బ్రసిద్ధి కెక్కి దైత్యులధనంబుల నింద్రున కిచ్చె
నప్పురంజయునిపుత్రుం డనేననుం డతనిపుత్రుండు పృథుండు పృథుకొడుకు విశ్వ
గంధుండు విశ్వగంధునకు నందనుండు చంద్రుండు చంద్రసుతుండు యవనా
శ్వండు యవనాశ్వతనూభవుండు శవస్తుం డతండు శావస్తినామనగరంబు
నిర్మించె శవస్తతనయుండు బృహదశ్వండు బృహదశ్వతనూజుండు గువలయా
శ్వం డానరేంద్రుఁడంద్రుండు. 163

క. లావు మెఱసి యిరువదియొక, వేవురు నందనులుఁ దాను వీరుఁ డతండు భూ
దేవుఁ డుదంకుండు వనుప దు,రావహుఁ డై చంపె ధుంధు నమరాబంధున్.

వ. అదికారణంబుగా ధుంధుమారుం డన నెగఁడె నయ్యసురముఖానలంబునఁ గువ
లయాశ్వకుమారు లందఱు భస్తంబై రండు దృఢాశ్వండును గపిలాశ్వండును
భద్రాశ్వండును ననువారలు ముగ్గురు సిక్కి రండు దృఢాశ్వనకు హర్యశ్వం
డును హర్యశ్వనకు నికుంభుండును నికుంభునకు బర్హిణాశ్వండును బర్హిణాశ్వ
నకుఁ గృతాశ్వండును గృతాశ్వనకు సేనజిత్తును సేనజిత్తునకు యువనాశ్వం
డును జనించి రయ్యువనాశ్వండు గొడుకులు లేక నూర్వరు భార్యలుండానును
నివ్వెఱపడి యండ నారాజునకు మునులు గృప చేసి యింద్రునిగూర్చి సంతతి
కొఱకు నైంద్రయాగంబు సేయించి రండు. 165

సీ. భూమిశుభార్యకుఁ బుత్రలాభమునకై పోయుతలంపున భూమిసురులు
జలములు మంత్రించి జలకలశము దాచి నియమంబుతోఁ గూడి నిద్ర వోవ
ధరణీశ్వరుండు పేరుదప్పితో నారాత్రి ధృతి లేక యజ్ఞమందిరముఁ జొచ్చి
యాసీరు ద్రావిన నంత మేల్కని వార లెవ్వఁడు ద్రావె నీ రెందుఁ బోయె

ఁ. ననుచు రాజు ద్రావు టంతయు భావించి, యెఱిఁగి చోద్యమంది యిశ్వరాజ్ఞ
యొవ్వఁ డోపుఁ గడవ నీశ్వరునకు నమ,స్కార మనుచు నేదికార్య మనుచు.

వ. వారలు దుఃఖించుచుండు నంతఁ గొంతడడవునకు యువనాశ్వనికడుపు వ్రక్క
లింఁచుకొని చక్రవర్తిచిహ్నంబులు గలకుమారుండు జన్మించి తల్లి లేనికతంబున

గడుపునకు లేక యెడ్డుచుండ నిద్రుండు వచ్చి శిశువునకు నాచలి వీటుకొఱకు
వానినోటం దన దేశిని నిడినం ద్రావినకతంబున వానిపేరు మాంధాత యని
నిర్దేశించి చనియె నివ్విధంబున. 167

ఆ. కడుపు పగుల ముద్దుకొడుకు జన్మించినఁ, వీఱఁ డయ్యెఁ దండ్రి దేవవిప్ర
కరుణ యట్లకాదె కడిది దైవములావు, గలుగువాడు బ్రదుకుఁ గాక చెడునె.

వ. ఇట్లు బ్రదికి యున్న యువనాశ్వండు గొంతకొలమునకుఁ దడంబు నేసి సిద్ధిం
బొందె నంత. 169

సీ. పడనుటఁ బొడమెడుబాలచంద్రుఁడైమాడ్కిఁ బూర్వపుడువృద్ధిఁబొందెబొలు
డల్లన పరిపూర్ణయావనారూఢుఁడై గామకాదివిభుల రాజవరుల
దండించి తనుఁ ద్రసదస్యుఁడంచు సురేంద్రుఁడంకింప శూరుఁడై యఖిలదేవ
మయు నతీంద్రియు విష్ణు మాధవు ధర్మాత్మ సజుని యజ్ఞాధీశు నాత్మఁ గూర్చి
తే. చేసె గ్రతువులు భూరిదక్షిణల నిచ్చి, ద్రవ్యయజమానవిధిమంత్రధర్మయజ్ఞ
కాలముత్సృక్ప్రదేశముఖ్యంబులెల్ల, విష్ణురూపంబు లనుచు భావించి యతఁడు.

క. బలిమి నడంచుచు నరులం, జలివెలుఁగుఁ వేడివెలుఁగుఁ జనుచో ప్లేల్ల
జలరుహనయనునికరుణను, జెలుపుగ మాంధాత యేలె సిరి నిండారన్. 171

వ. అంత నారాజునకు శతబిందునికూతు రగుబిందుమతియందుఁ బురుకుత్సుండు
నంబరీషుండును ముచుకుందుండును ననువారు ముగ్గురు గొడుగులు నేబండ్రు
గూతులును జనియించి పెరుఁగుచున్నయెడ. 172

సీ. యమునాజలములోన నధికుండు సౌభరి తపము నేయుచు జలస్థలమునందుఁ
బిల్లలుఁ దనప్రాణవల్లభయును గూడి మెలఁగ నానందించుమీనరాజుఁ
గనుగొని సంసారకాంక్షి యై మాంధాత నొకకన్య నడుగ నృపోత్తముండు
దరుణి నిత్తుచు స్వయంవరమునఁ జేకొను కునవుడు ననుజూచి యావనాంగి

ఆ. యేల ముసలిఁ గోరు నిట్టట్టు వడఁకెడి, వాడఁ జాల నరసినాడ నొడల
జిగియు బిగియు లేని శిథిలుండఁ గరఁగింప, బాలఁ దిగిచికొనునుపాయ మెట్లు.

వ. అదియునుం గాక. 174

ఆ. బాల పువ్వుబోడి ప్రాయంపువానిని, జెన్నువాని ధనముఁ జేర్చువాని
మరగెనేనిఁ గొంత మరగుఁగా కెదిరి ద,న్నెఱిగి ముసలితపసి నేల మరగు.

వ. అని విచారించి సౌభరి దనతపోబలంబునంజేసి ముసలితనంబు విడిచి యేలప్రా
యంపుఁగొమరుం డయి యలంకరించుకొని ముందట నిలువంబడిన మాంధాత
యుఁ గన్నియలనగరు గాచికొని యున్న వారికి నెలపు నేసిన వా రమ్మసింద్రుని
నారాజపుత్రిక లున్నయెడకుం గొనిపోయి చూపిన. 176

ఉ. కోమలులార వీడు నలకూబరుడో మరుడో జయంతుడో
యేమటి వచ్చె వీని దడ వేల వరింతుము నేమ యేమ యం

- చామునినాథుఁ జూచి చలితాత్మిక లై సొరిదిన్ వరించి రా
భామిను లందఱుం గుసుమబాణుఁడు గీ యని ఘంట ప్రేయఁగన్. 177
- వ. ఇట్లు రాజకన్యకల నందఱుం జేకొని సౌభరి నిజతపకప్రభావంబున ననేకలీలా
వినోదంబులఁ గల్పించి. 178
- సీ. గృహరాజములయందుఁ గృతకాచలములందుఁ గలువలు విలసిల్లుకొలఁకులందుఁ
గలకంతశుకమధుకరనినాదములచే వర్ణనీయము లై నవనములందు
మణివేదికలయందు మహనీయవర్ణంకపీఠలీలాశైలబిలములందు
శృంగారవతు లగుచెలువలు పలువురు తనపంపు నేయ సుస్థలములందు
- తే. వస్త్రమాల్యానులేపసువర్ణహార, భూరిసంపదనిష్ఠాన్నభోజి యగుచుఁ
బూటపూటకు నొకవితపాలుపుఁ దాల్చి, రాజకన్యకల నందఱు రతులఁ దేల్చె.
- క. వెక్కండ్రు రాజముఖులకు, నొక్కఁడు మగఁ డయ్యుఁ దనియకుండెమునీంద్రుం
డెక్కుడుఘృతధారలచే, నక్కజమై తృప్తిలేని యనలునిభంగిన్. 180
- వ. ఇవిధంబున. 181
- క. ఆరామంబున మునివరుఁ, డారామలతోడ బహువిహారమయుం డై
పోరాములఁ దనకిట్టటు, పోరాములు నేసి కొన్ని ప్రాద్దులు వుచ్చెన్. 182
- వ. అంత నొక్కనాఁడు మాంథాతృమేదిసీవల్ల భుండు మునీశ్వరుం డెందుఁ బోయె
గూఁతు లెక్కడ నలజడి పడుచున్న వారలో యని తలంచి వెదక వచ్చి యొక్క
మహాగహనంబున మణిమయసౌధంబులం జక్రవర్తియుం బోలెఁ గ్రీడించుచున్న
తాపసరాజుం గని సంతసించి వెఱఁగుపడి మన్ననలం బొంది మెల్లన కూఁతు
లం బొడగని సత్కరించి యిట్లనియె. 183
- క. నాతోడులార మీపతి, మీతోడే పనులయెడల మేలే యనుడున్
నాతోడిదె నాతోడిదె, తాతా మే లనుచు ననిరి తరుణులు వరుసన్. 184
- వ. అంతఁ గొంతకాలంబునకు గృహగతచర్యుం డగుసౌభరి యేకాంతంబునఁ
దన్నుఁ దాన చింతించుకొని మీనమిథునసంగదోషంబునం గాఁపురంబు దనకు
నగపడుట యెఱింగి పశ్చాత్తాపంబున నిట్లనియె. 185
- మ. ఉపవాసంబుల డయ్యుటో విషయసంయోగంబు వర్జించుటో
తపముం బూని చరించుటో హరిపదధ్యానంబునన్ నిల్చుటో
యపలాపంబున నేల పొందితి హతం బయ్యెం దపం బెల్ల నీ
కపటస్త్రీపరిరంభముల్ ముసులకుం డైవల్యసంసిద్ధులే. 186
- చ. ముని నఁట తత్త్వవేది నఁట మోక్షమ కాని సుఖంబు లెవ్వియుం
జన వఁట కాంత లేబ దఁట సౌధచయం బఁట వాసదేశముం
దనయులు నైదువే లఁట నిదానము మీనకుటుంబి సౌఖ్యముం
గను టఁట చెల్లరే నగవు గాక మహాత్ములు సూచి మెత్తురే. 187

ఆ. తపమునేయువాడుఁ దత్త్వజ్ఞుడగువాడు, నెలమిమోక్ష మిచ్చు నెంచువాడు
నేకతంబు విడిచి యేర్పడ నేరఁడు, కాపురంబు నేయుఁ గఱితిపని. 188

వ. అని దుగ్గించి తన్నుం దాన నిందించుకొని తనవేడబంబు వివేకించుచు నిహపర
సాధకుం డై కాపురంబు విడిచి సతులుం దానును వానప్రస్థధర్మంబున నడవికిం
జని ఘోరతపంబు నేసి శరీరంబు గుదియించి యగ్నిసహితం డై పరబ్రహ్మంబు
సొచ్చె నంత. 189

క. మునిపతి వనమున కరిగిన, వనితలుఁ దో నరిగి ప్రాణవల్లభుగతికిం
జనిరి వెనుతవిలి విడువక, యనలునితో శిఖలు నిలువ కరిగినభంగిన్. 190

వ. అంత మాంధాత పెద్దకొడు కగునంబరీషునిం దత్పితామహుం డగుటంజేసి యు
వనాశ్వుండు దనకుఁ బుత్రుండు గావలయు నని కోరి పుచ్చుకొనియె నయ్యంబరీ
షునకు యావనాశ్వుం డతనికి హరితుండు జనియించి రది కారణంబుగా నంబ
రీషయనావనాశ్వహరితులు మాంధాతృగోత్రంబునకుఁ బ్రవరు వైరి మాంధాత
రెండవకొడుకు పురుకుత్సుం డతని నురగలోకంబునకుఁ గొనిపోయి భుజంగ
కుమారులు దమచెల్లెలి నర్హద యనుకన్యకను వివాహంబుచేసిరి. పురుకుత్సుండు
నక్కడ ననేకగంధర్వనాథుల వధించి తన నాగలోకసంచరణంబు దలంచువారికి
నురగభయంబు లే కుండ వరంబు వడసి తిరిగి వచ్చె నాపురుకుత్సునకుఁ ద్రస
దస్యుండుఁ ద్రసదస్యునకు ననరణ్యుండు నాయనరణ్యునకు హర్యశ్వుండు హర్య
శ్వునకు నరుణుండు నరుణునకుఁ ద్రిబంధనుండుఁ ద్రిబంధనునకు సత్యవ్రతుండును
జన్మించి రాసత్యవ్రతుండ త్రిశంకుఁ డనం బరఁగె నతండు. 191

సీ. గురుశాపవశమునఁ గూలి చండాలుఁ డై యనఘాత్తుఁ గౌశికు నాశ్రయించి
యతనిలావున దివిజాలయంబున కేగ మన్నింప కమరులు మరలఁ ద్రోయఁ
దలక్రిందుగాఁ బడి వైన్యంబుతో రాగఁ గౌశికుఁ డెప్పటిఘనత మెఱసి
నిలిపె నాకసమున నేడు నున్నాడు త్రిశంకుఁ డాతఁడు హరిశ్చంద్రుఁ గనియె

తే. నాహరిశ్చంద్రుఁ గౌశికుఁ డర్థిఁ జేరి
యాగదక్షిణామిషమున నఖిలధనముఁ
గొల్లగొని మీఁదఁ గులహీనుఁ గొలువఁ బెట్టి
బొంక కలజడిఁ బొందె నాభూవరుండు. 192

వ. ఇట్లు విశ్వామిత్రుండు హరిశ్చంద్రు నెగులుపఱచుట విని వసిష్ఠుండు విశ్వామి
త్రుని గృధ్రవృపు గ మ్మని శపించె విశ్వామిత్రుండును వసిష్ఠుని బకంబపు గ మ్మని
శపించె బక్షిరూపు లయ్యును వైరంబు మానక యయ్యిరువురును యుద్ధంబు
నేసి రంత హరిశ్చంద్రుండు పుత్రులు లేక నారదు నుపదేశంబున పరుణోపాస
నంబు నతిభక్తితోఁ జేయ నాపరుణుండు ప్రత్యక్షం బైన నతనికి మ్రొక్కి
ంబు ట్లనియె. 193

- ఆ. వరుణదేవ నాకు వరవీరగుణముల, కొడుకు పుట్టినేవి గొడుగుఁ బట్టి
పశువుఁ జేసి నీవు పరిణమింపఁగ వేల్తుఁ, గొడుకు నీఁ గదయ్య కొనరు లేక. 154
- వ. అని పలికినం గుమారుండు గలిగెడు మని వరం బిచ్చి వరుణుండు సనియె నంత
హరిశ్చంద్రునకు వరుణప్రసాదంబున రోహితుం డనుకుమారుండు జన్మించె
వరుణుండును హరిశ్చంద్రకుమారు నుద్దేశించి. 195
- సీ. పురిటిలోపల వచ్చి పుత్రు వేలుపు మన్నఁ బురుడువోయినఁగాని పొసఁగ దనియెఁ
బలురాకమును వచ్చి బాలు వేలుపు మన్నఁ బండ్లు లేకుంట నభావ్యుఁ డనియెఁ
బండ్లు రాఁజూచి డింభకుని వేలుపు మన్నఁ బడిపండ్లురామి నభావ్యుఁ డనియెఁ
బడిపండ్లు వొడమినఁ గొడుకు వేలుపు మన్నఁ బోరుల కొదవక పోల దనియెఁ
- ఆ. దొడరి యిట్లు గొడుకుతోడిమోహంబునఁ, బ్రొద్దు గడపుచుండె భూవరుండు
దండ్రితలఁపుకొలఁదిఁ దనలోనఁ జింతించి, యింట నుండ కడవి కేఁగెఁ గొడుకు.
- వ. ఇట్లు వనంబునకుం జని శరశరాసనధరుం డయి రోహితుండు దిరుగు చుండి
వరుణగ్రస్తుండై హరిశ్చంద్రుండు మహాదరవ్యాధిచేబీడితుండుగా నుండుట
విని పురంబునకుం దిరిగి రా గమకింప నింద్రుండు ముసలితపసియై వచ్చి యి
ట్లనియె. 197
- ఆ. పుణ్యభూము లరుగు పుణ్యతీర్థంబులఁ, గ్రుంకు పుణ్యజనులఁ గోరి చూడు
పుణ్యకథలు వినుము భూపాలపుత్రక, మేలు గలుగునట్టిమేర గలదు. 198
- వ. అనియిట్లు మగిడించినం దిరిగి చని రోహితుం డొక్కయేఁ డవ్వనంబునం
దిరిగి క్రమఱు జనుదేర నింద్రుండు వచ్చి తొంటియట్ల నివారించె నివ్వధంబున.
- సీ. ఐ దేండ్లు మరలించె నమరేంద్రుఁ డాబాలు నాటవయేటఁ దా నడవినుండి
యింటికి వచ్చుచు నెలమి నజిగర్తు మధ్యమపుత్రు సన్తాన్యచరితు
ఘను శునశ్శేఘునిఁ గొని యాగపశువుగ నాహరిశ్చంద్రున కాతఁ డిచ్చెఁ
బురుషమేధము నేసి భూపాలవర్యుండు వరుణాదినిఖలదేవతలఁ దనిపె
- తే. హాత కాశికుఁ డధ్వర్యుఁ డొనర భృగువు
బ్రహ్మ జమదగ్ని సామంబు పాడువాడు
ముని వసిష్ఠుఁ డామఖమున ముదముఁ బొంది
కనకరథ మిచ్చె నింద్రుఁ డామనుజపతికి. 200
- వ. శునశ్శేఘునిప్రభావంబు వెనుక వివరించెద నంత భార్యాసహితుం డైనహరిశ్చం
ద్రువలన నత్యంత ప్రీతుం డై విశ్వామిత్రుం డతనికి ముఖ్యజ్ఞానంబు గృహసేసిన
మనం బన్నమయంబు గావున మనంబున నన్నరూపి యైనపుధివి నెఱింగి పృథి
విని జలంబువలన నడంచి జలంబుఁ దేజంబువలన నింకించి తేజంబు వాయువు
వలనం జేరిచి వాయువు నాకాశంబునం గలిపి యాకసంబు దామసాహంకారం
బునందు లయంబు నేసి యహంకారత్రయంబు మహత్తత్త్వంబునందు డిందించి

సరత త్వంబునకు లోకంబులు సృజించెద ననుతలం పైన మహాత్మ త్వంబునందు
విషయాకారంబు నివర్తించి విషయవివర్జితండై పరత త్వంబు నెఱుంగుచు
నయ్యెఱుకవలన సంసారహేతు వైనప్రకృతిని భస్మంబు నేసి యయ్యెఱుకను
నిర్వాణసుఖపారవశ్యంబునం బరిహరించి సకలబంధవిముక్తుం డై హరిశ్చంద్రం
డవాఙ్మనసగోచరం బయిననిజరూపంబుతో వెలుంగుచుండె నతనికుమారునకు
హరితుండు పుట్టె హరితునకుఁ జంపనామధేయుండు జనియించె నతండు దన
పేరఁ జంపానగరంబు నిర్మించె నాచంపునికి సుదేవుండు సుదేవునికి విజయుండు విజ
యునకు రురుకుండు రురుకునకు వృకుండు వృకునకు బాహుకుండు జనియించి
రందు బాహుకుండు.

201

— సగరచక్రవర్తికథాప్రారంభము —

సీ. దండించి పగవారు దనభూమిఁ జేకొన్న నంగనలును దాను నడవి కేఁగి
యడవిలో ముసలి యై యాతఁడు సచ్చిన నాతనిభార్య దా ననుగమింపఁ
గదియుచో నాస్త్రీకి గర్భంబు గలుగుట యార్యమునీశ్వరుఁ డాత్మ నెఱిఁగి
వారించె నంత నవ్వనజాతీ సవతులు సూలు నిం డారినఁ జూడఁజాల

తే. కర్ణి నన్నంబు గుడుచుచో నందుఁ గలిపి
విషము వెట్టిరి వెట్టిన విరిసి పడక
గరముతోఁ గూడ సగరుండు ఘనుఁడు పుట్టి
వరయశస్సుర్నితోఁ జక్రవర్తి యయ్యె.

202

కా. చండస్ఫూర్తి నతండు తండ్రిపగకై సంగ్రామరంగంబులం
జెండెన్ హైహయబర్హరాదుల వధించెం దాళజంఘాదులఁ
ముండిభూతులుగా నిరంబరులు గా మూర్తుల్ నబీభత్స లై
యుండం జేసె నిజారులఁ సగరనామోర్వివిభుం డల్పుడే.

203

క. ఖగరాజరుచులు గలయిల, పగరాజుల నడఁచి యేలె బాహుశక్తిఁ
నగరాజధీరు శూరుల, సగరుల హతవిమతనగరుఁ జను వినుతింపన్.

204

సీ. ఔర్వుండు నెప్పుంగ నమర వేదాత్మకు హరి నీశు నమృతు ననంతుఁగూర్చి
వాజిమేధంబులు వసుధేశ్వరుండు నేసె నం దొక్కమఖమున హయము విడువ
నగభేది గొనిపోయి నాగలోకంబునఁ గపిలునిచేరువఁ గట్టి తొలఁగె
నంత గుఱ్ఱముఁ గాన కారాజు దనపుత్రనివహంబు దిశలకు నెమకఁ బంప

తే. వారు నిలయేడుదీపుల వరుస వెదకి, మఖతురంగంబు లేకున్న మడిగి రాక
ప్రాభవంబున దోర్దండబలము మెఱసి, గ్రొచ్చి కోరాడి త్రవ్వరి కుతలమెల్ల.

205

ప. ఇట్లు సుమతికొడుకులు నేలంద్రవ్వి పాతాళంబునందూర్పుముట్టియున్నయు త్రర
భాగంబునం గపిలమునిపొంత సున్న తురంగంబుఁ గని.

206

చ. ఎఱిఁగితి మద్దిరయ్య తడ వేటికి గుఱ్ఱపుదొంగ వీడె యీ

జటభినిఁ బట్టి చంపుఁ డతిసాధుముసీంద్రుఁడువోలె నేత్రము
స్థావక బాకినోరు మెగలింపకఁ బై సుకపట్టె నంచు న
య్యలువది వేపురుక్ నిజక రాయుధముల్ జళిపించి డాయుచోన్. 207

చ. కపిలుఁడు నేత్రముల్ దెఱఁగఁ గాఁ దమ మేనుల మంట వుట్టి తా
రపగతఁడైర్పు లై పడి యహంకరణంబున మూఢచిత్తు లై
నృపసుతు లందఱుఁ ధరణి నీ ఁయి రాక్షణమంద సాధులం
దవసులఁ గాసిఁ బెట్టెడిమదస్ఫురితాత్తులు నిల్వ నేర్తురే. 208

సీ. కొందఱు కపిలునికోపానలంబున మ్రుందిరి సగరకుమారు లనుచు
నందు రాముని శాంతుఁ డానందమయమూర్తి తొడరి కోపించునే దువ్వనేలఁ
గాక జన్మించునే గగనస్థలంబున నేసాంఖ్యమతమున నిద్ధమతులు
భవసముద్రము మృత్యుభయమును లంఘింతు రాబుద్ధిఁ జేయుపరాత్త భూతుఁ
తే. డఖిలబోధకుఁ డతనికి నరసి చూడ, సఖు లమిత్రులు నెవ్వరు సగరసుతులు
దాము దమచేయు నేరమిఁ దనువులందు, ననలకీలలు వుట్టి నీ తైరిగాక. 209

వ. మఱియు సగరుండు గేశనియందుఁ గన్నపుత్రుం డసమంజసుం డనువాఁడు సమం
జసగుణంబులు లేక పూర్వజన్మంబున యోగీశ్వరుం డై యుండి సంగదోషంబు
వలన యోగభ్రష్టుం డయి సగరునకు జన్మించి జాతిస్తరజ్ఞానంబు గలిగి లోకం
బువారలకుఁ దమవారలకు నప్రియంబగునర్తనంబునం దిరుగుచు నొక్కనాఁడు.

చ. వరుస నయోధ్యలోనఁ గలవారల నాడెడుపిన్న వాండ్ర నా
సరయువులోన వైచి జనసంఘముఁ దండ్రియుఁ దిట్టుచుండ వాఁ
డురుమతిఁ గొన్నిప్రాస్తలకు యోగబలంబునఁజేసి బాలురం
దిరిగి పురంబులోఁపలికిఁ దెచ్చిన నివ్వెఱఁ గంచి రందఱున్. 211

వ. అయ్యసమంజసునికొడు కంశుమంతుం డనువాఁడు విసీతుం డయి తనయొద్దఁ
బనులు నేయుచుండు నంత సగరుం డవ్వసుమని నంశుమంతు నశ్వంబు వెదకి
తెచ్చని ప్థుచిన నతండు దనతండ్రులచొప్పునం జని వారలు ద్రవ్వినమహాభా
తంబు సొచ్చి యందు భస్మరాసులపాంత నున్నహయంబుఁ గని హయసమీ
పంబునం దున్నకపిలాఖ్యుం డయినవిష్ణునికి దండప్రణామంబు నేసి యిట్లని
స్తుతియించె. 212

సీ. మతి నీక్కఁ బట్టి సమాధిగౌరవమున వ్రాలియుఁ దనకు నవ్వల వెలుంగు
నినుఁ గానఁ డొకనాఁడు ని న్నెఱుంగునె బ్రహ్మ యజునిమనంబున నవయవముల
బుద్ధి జన్మించినభూరిజంతువులందు హీనుల మైనమా కెఱుంగ వశమె
తమలోన నీ వుండఁ దా మెఱుంగరు నిన్ను గుణములఁ జూతురు గుణములైన
తే. గాన రొకవేళఁ జీకటిఁ గందు రాత్త
లందుఁ దెలియరు వెలుపల నమరుబొందు

లరయుదురు దేహధారు లత్యంధు లగుచుఁ

గడిచినీమాయ నెన్నఁడుఁ గడవలేక.

213

వ. అని వినుతి సేయుచు హయంబు విడువు మని చెప్పక తనతండ్రులు నీ అగుటం
దడవక మ్రొక్కి నిలుచున్నయంశుమంతునికీ గరుణావిపులుం డగుకపిలుం డి
ట్లనియె.

214

క. గుట్టముఁ గొనిపో బుద్ధుల, కుట్టుడ మీతాతయొద్దకున్ నీతండ్రుల్
వెట్టులు నీతై రదె యీ, మిట్టున గంగాజలంబు మెలఁగ శుభ మగున్.

215

వ. అని పత్నిన నమస్కరించి తురంగంబుఁ గొని వచ్చి యాసగరుని కిచ్చిన సగ
రుం డాపశువువలన జన్నంబు కడమ నిండించి యంశుమంతునకు రాజ్యం బిచ్చి
ముక్తబంధనుం డై యార్చుండు నెప్పిమార్గంబున నుత్తమగతికిం జనియె నంత.

క. జనకులు మృగినచోటికి, ననిమిషనదిఁ దెత్తు ననుచు నటవీసలికిం
జని తపము సేయఁ జాలక, మనమున వగ లొలయ నంశుమంతుడు దీతెన్.

క. ఆతనికొడుకు దిలీపుడు, భూతలమున గంగ దెచ్చి పొందించుట కై
ప్రీతిం దపంబు సేయుచు, భాతిగఁ దే లేక కాలపరవశుఁ డయ్యెన్.

218

క. ఆతనిసుతుండు భగీరథుఁ, డతితప మొనరించి కనియె నమృతాపాంగఁ
సుతరంగఁ ముఖవనరుహ, రతభృంగఁ శివజటాగ్రరంగఁ గంగన్.

219

వ. కని నమస్కరించిన గంగ గృహ సేసి వరంబు వేడు మనిన నారాచపట్టి యి
ట్లనియె.

220

క. మావారిభస్తరాసుల, నీవారిం గలపికొనుము నెఱి మావారల్
నీవారిఁ గలయ నాకము, మావారికిఁ గలుగు నిది ప్రమాణము దల్లీ.

221

ఇంద్ర. చెల్లఁ మదిన్ నిన్ను భజింతు గంగఁ, పుల్లాంతరంగఁ బహుపుణ్యసంగం
గల్గోలలక్ష్మీజితకాశమల్లిం, దల్లిఁ సుధీకల్పలతామతల్లిన్.

222

వ. అని వినుతి సేయుచున్న రాజకుమారునకు లోకపావని యి ట్లనియె.

223

మ. వినువీధిం బఱతెంచి నేలఁ బడ నావేగంబునున్ నిల్ప నో
పినవాఁ డెవ్వఁడు మేదినీతలము నే భేదించి పాతాళముం
జనుదున్ వచ్చితి నేని నాజలములన్ సంస్నాతు లై మానవుల్
ననుఁ బొందించునఘవ్రజం బెచట నే నాశంబుఁ బొందించెదన్.

224

వ. అది కారణంబుగా విచారించెద నని పలుకుచున్న లోకమాతకు రాజన్యవర్మం
డగుభగీరథుం డి ట్లనియె.

225

మ. పరతత్త్వజ్ఞులు శాంతచిత్తులు తపగపారీణు లార్హ్యుల్ ఘనుల్
పురుషశ్రేష్ఠులు వచ్చి తల్లిభవదంభోగాహముల్ సేయఁ గా
నరసంఘాఘము నిన్నుఁ బొందునె జగన్నాథుండు నానాఘసం
హరుఁ డావిష్ణుఁడు వారిచి త్తములఁ దా నై యుంట మందాకినీ.

226



గంగావతరణము.

11—193.

మ. తనలో నిన్నిజగంబులుం గలుగుటం దా నిన్నిటం గల్గుటా
జననీ తంతువులందుఁ జీర గలయాచందంబునన్ విశ్వభా
వనుఁ డై యొప్పుశివుండు గాక మఱి నీవారిన్ నివారింప నే
ర్చినవా రెవ్వరు నిన్ ధరించుకొఱకై శ్రీకంఠునిం గొల్పెదన్. 227

వ. అని యెఱింగించి వీడ్కొని చని భగీరథుండు మహేశ్వరు నుద్దేశించి గ్రద్దనఁ
దపంబు నేసిన. 228

ఆ. భక్తవత్సలుండు ఫాలాతుఁ డాభగీరథుని మెచ్చి నిజశిరంబునందు
శౌరిపాదపూత సలిల యై దివి నుండి, ధరకు వచ్చుగంగఁ దాల్చె నపుడు. 229

— శ్రీవరమేశ్వరజటానిర్గతగంగాప్రవాహమహిమాభివర్ణనము —

వ. ఇ ట్లమ్మహానది పురారాతిజటాజూటరంధ్రంబులవలన దిగంబడి నిరర్థశప్రవాహం
బై నెలకు జల్లించి నెఱసి నిండి పెల్లుపెల్లిగొని పెచ్చుపెరిగి విచ్చలవిడిం గ్రే
పువెంబడి నుఱకక్రేళ్లుఱకుమఱకప్రాయంపుఁగామధేనువుచందంబున ముందఱికి
నిగుడు ముద్దుఁజందురుతోడి నెయ్యంబునఁ గ్రయ్య నడరి చొప్పుదప్పకసాఁగి
చను దెంచుసుధార్ణవంబుకై వడిఁ బెంపు గలిగి మహేశ్వరువదనగహ్వరంబువలన
నోంకారంబుపిఱుంద వెలువడుశబ్దబ్రహ్మంబుభంగి వదభ్రవిభ్రమం బై యమ్మ
హీపాలతిలకంబు తెరువువెంట నంటివచ్చు వెలియెనుఁగుతోండంబుల ననుకరిం
చి పఱచు వఱద మొగంబులును వఱద మొగంబులపిఱుంద నందంద క్రందుకొని
పొడచూపి తొలంగుబాలశారదాకుచకుంభంబులకు నగ్గలం బైన బుగ్గలును
బుగ్గలసంగడంబునం బారిజాతకుసుమస్తబకంబుల చెలువంబులం దెగడు వెలిను
రువులును వెలినురువులచెంగట నర్థోస్తీలితకర్పూరతరుకిసలయంబులం గేలిగొను
సుళ్లును సుళ్ల కెలంకుల ధవళజలధరరేఖాకారంబులబాగు మెచ్చనినిడుదయేఱు
లును నేఱులం గలసి వాయువశంబున నొండొంటం దాఁకి బిట్టు మిట్టించి
మీఁది కెగయు దురితభంగంబు లైనభంగంబులును భంగంబులకొనల ఛిన్న
భిన్నంబు లై కుప్పించి యుప్పురం దెగసి ముత్తియంపునరులవడువున మల్లికా
దామంబుల తెఱంగునఁ గర్పూరఖండకదంబంబుల చెలువంబున నిందుశకలం
బులతేజంబునఁ దారకానికరంబులపాలువున మెఱయుచు ముక్తికన్యావశీక
రంబు లైనశీకరంబులునుం గలిగి మధ్యమలోకశ్రీకరం బై శ్రీకరంబుతెఱంగున
విష్ణుపదంబు ముట్టి విష్ణుపదంబుభాతి నుల్లసితహంసరుచిరం బై రుచిరపక్షంబు
రితి నతిశోభితకువలయం బై కువలయంబుచెన్నున బహుజీవనంబై జీవనంబులా
గున సుమనోవికాసప్రధానం బై ప్రధానపర్వంబుపాలువున నేకచక్ర బకభీమ
మహాభంగసుభద్రార్జున చరిత్రాభిరామం బై రామచిత్తంబుమెలఁపువం దనవా
రిలోఁ జూచ్చిన దోహదరుల కభయప్రదానచరణంబై ప్రదానచణవ ర్తనంబుభాతి
సముపాసితమృత్యుంజయంబై మృత్యుంజయురూపంబుపాలికవిభూతిసుకుమారం

బై కుమారచరిత్రంబులేవను గ్రంథప్రముఖవిజయం బై విజయరథంబుభాతిహరి
 హయామంథరం బై మంథరచారంబుగ్రద్దన మహారామగిరివనప్రవేశకామం
 బై కామకేతనంబుపెల్లన నుద్దీపితమకరం బై మకరకేతనుబాణంబుకైవడి
 విలీనపరవాహినీకలితశంబరం బై శంబరారాతిచిగురు గొంతంబుసూటి నధ్వగ
 వేదనాశమనం బై శమనదండంబుజాడ న్నిమ్నోన్నత సమన్వితం బై వృత్త
 శాస్త్రంబు విధంబున వడి గలిగి సదాగురులఘువాక్యచ్చటా ఋగణితం బై
 గణితశాస్త్రంబుకొలదిని ఘనఘనమూల వర్గమూల సంకలితభిన్న మిశ్రప్ర
 కీర్ణ ఖాతభీష్మం బై భీష్మపర్వంబుపెంపున ననేకభగవద్గీతం బై గీతశాస్త్రంబు
 నిలుకడను మహాసుషీరతనుఘననానాశబ్దం బై శబ్దశాస్త్రంబుమర్యాద నచ్చు
 వడి హల్లు గలిగి మహాభాష్యరూపావతారవృత్తివృద్ధిగుణసమర్థం బై యర్థశా
 స్త్రంబుమహిమను బహుప్రయోజనప్రమాణ దృష్టాంతం బై దృష్టాంతంబు
 తెఱంగున సర్వసామాన్యగుణవిశేషంబై శేషవ్యాపారంబుకరణిని సుస్థిరోద్ధరణ
 తత్పరం బై పరబ్రహ్మంబుగరిమ నతిక్రాంతానేకనిగమం బై నిగమంబు నడవడిని
 బ్రహ్మవర్ణపదక్రమసంగ్రహం బై గ్రహశాస్త్రంబుపరిపాటిని గర్భట మీన
 మిథున మకరరాశిసుందరం బై సుందరిముఖంబుపోడిమిని నిర్మలచంద్రకాంతం
 బై కాంతాధరంబురుచిని శోణచ్ఛాయావిలాసం బై విలాసవతికొప్పు నొప్పునఁ
 గృష్ణనాగాధికం బై యధికమతిశాస్త్రసంవాదంబుసొంపున నపారసరస్వతీ
 విజయవిభ్రమం బై విభ్రమవతిచనుదోయిపగిది నిరంతరపయోవ్యాప్తాఖిలలోక
 జీవనప్రదతుంగభద్రాతిరేఖాసలలితం బై లలితవతిసకవ్రమించున నపహసిత
 చంద్రభాగధేయం బై భాగధేయవంతునివివాహంబులీల మహాఘోషలకన్యకా
 విస్తారం బై తారకం గేలియొడికంబున నాక్రాంతసూర్యతనయం బై సూర్యతన
 యుశరవర్షంబుపోలిక భీమరథ్యాటోపవారణం బై వారణంబుపరుసునం బుష్క
 రోన్నతసంరంభం బై రంభనెమ్మోముడాలున సురసాతిశయదశం బై దశరథ
 తనయుబొమ్ముడి చాడ్చున సింధుగర్వప్రభంజనం బై ప్రభంజనతనయుగద
 పెట్టుమాడ్కిని సమీపగతదుశ్శాసనదుర్బదనివారకం బై వారకన్యకముంజేతి
 గతిని ముహూర్తముహూర్తచులితకంకణాలంకృతం బై కృతయుగంబునోజ నపంకం
 బై పంకజాసనముఖంబునొటపునఁ బ్రభూతముఖ్యవర్ణం బై వర్ణగుణితంబు తె
 టకువను బహుదీర్ఘ బిందువిసర్గం బై సర్వబంధకావ్యంబువిన్ననువున గంభీరభావ
 మధురం బై మధురాపురంబుసొబగున మహానందనందనంబై నందనవనంబు పాం
 దున విహరమాణకౌశికం బై కౌశికహయంబురీతి సుదశధ్రువం బై ధ్రువత
 లంపు క్రియం గ్రియాపరిశీలితవిశ్వంభరం బై విశ్వంభరునిశంఖంబురూపున
 దక్షిణావర్తోత్తరం బై యుత్తరావివాహంబుచందంబునఁ బ్రముదితనరం బై నర
 సింహునఖరంబులభాతి నాశ్రితప్రహ్లాదగురువిభవప్రధానంబై దానకాండంబు

సిరిం గామధేనుకల్పలతాద్యభినవం బై నవసూతికాకుచంబువేర్చిని నిరంతర
పయోవర్ధనంబై ధనదునిలయంబు తూనికను సంభృతమకరపద్మమహాపద్మకచ్ఛపం
బై కచ్ఛపకర్పరంబుబలిమిని బలితశైలసముద్ధరణం బై ధరణీధరంబుసాటి నుత్తుం
గతటముఖ్యం బై ముఖ్యవరాహంబుగరిమ నున్నతక్షమంబై త్తమాసుర
హస్తంబుగరగరికను సత్పవిత్రమనోభిరామం బై రామచంద్రబాణంబుకడింది
నఖ్యాగతఖరదూషణనువాపహరణముఖరం బై ముఖరభామకుతారంబు రీతిని
భూభృచ్చాలచ్ఛేగనప్రబలం బై బలరామహాలంబుభాతిని బ్రతిహాలనన్నికన్దణ
ప్రబుద్ధం బై బుద్ధదేవునిసేవియ్యుంపున వభియాతి రక్షిం దారమనోహరం బై
హరతాండవంబుమేర నుల్లసానినిపం బై యనివిహారభారంబుకర్తి ప్రతి
మంగళప్రదంబై ప్రదాతయ్యుగిసూటి సర్థపరంపరావామనంబై వామనచరణ
రేఖను బలివంశ్యపనయంబై నయశాస్త్రంబుమాగ్ధంబున సామభేదమాయో
పాయపతురంబై చతురాననాండంబుభావంబున నపరిమితభువనజంతుజాలసేవ్య
మానంబై మానిని యనలోతు సూపక గరిత యన సడిచప్పడు సేయక ముగుడ
యన బయలుపడక ప్రమద యన గ్రయ్యంబాటుచుఁ బలివ్రత యన నిట్టట్టుచనక
తల్లి యన నెవ్వియైన లోఁగొనుచు దైవంబన భక్తమనోరథంబు లిచ్చుచు నంత
కంతకు గుటి గడచి యవాజ్ఞససగోచరం బై ప్రవహించి. 230

మ. జగతీనాథురథంబుపజ్జ బహుదేశంబుల్ వడిక్ దాటి త
త్సగరత్నైవకుమారభస్మములమీదక్ ముంచి పాఱక్ మరు
న్నగరావాసము వారు వొందిరి నవీనశ్రీలతో గంగనీ
రుగతిం గాక మహాదురంతసుజనద్రోహనలం బాటునే. 231

మ. హరు మెప్పించి మహాతపోనియతుఁ డై యాకాశగంగానదిక్
ధరకుం దెచ్చి నితాంతకీర్తిలతికాస్తంభంబుగా నవ్యసు
స్థిరలీలం బితృకృత్య మంతయు నొనర్చెక్ వారితానేకదు
స్తరవంశవ్యథుఁ డాభగీరథుఁడు నిత్యశ్రీకరుం డల్పుడే. 532

క. హరిఁ దమమనములలో నిడి, హరిపాదాంభోజజనిత మైననదిక్ సు
స్థిరు లై క్రుంకి మునీంద్రులు, హరిఁ గలిసిరి త్రిగుణరహితు లై యవ్వేళన్.
వ. అంత నాభాగీరథునకు శ్రుతుండును శ్రుతునకు నాభావరుండును నాభావరునకు
సింధుద్వీపుండును సింధుద్వీపునికి నయుతాయువును నయుతాయువునకు ఋతు
వర్ణుండును జనియించె నతండు. 234

ఆ. నయవిశాలబుద్ధి నలచక్రవర్తితో, సంగడినితనము సాలఁ జేసి
యక్షహృదయ మతని కవ్యస్తముగ నిచ్చి, యశ్వవిద్య నేర్చె నతనివలన. 235

వ. ఆఋతుపల్లనకు సర్వకాముండును సర్వకామునకు మదయంతీపల్లభుం డై నసుదా
సుండును బుట్టె నారాజశేఖరుని మిత్రసహుండును గల్తాషపాదుండు నని

చెప్పుదు రాభూవరుండు వసిష్ఠునిశాపంబున రాక్షసుం డయి తనకర్తవ్యంబున నన
పత్యం డయ్యె ననిన విని పరీక్షింప రేంద్రుం డేమికారణంబున సుదాసునకు గురు
శాపంబు ప్రాప్తం బయ్యె నని యడిగిన శుకుం డిట్లనియె. 236

సీ. ఆసుదాసుండు వేట కై వనంబున కేగి గర్జించి యొక్కరక్కసునిఁ జంపి
వానితోఁ బుట్టినవానిఁ బోవిడిచిన వాడును దనతోడివానిచావు
వో నీక కపటియై భూపాలుగృహమున నడబాలతనమున నర్థిఁ గొలిచి
యుండ వసిష్ఠున కుర్వీశుఁ డొక్కనాఁ డన్నంబు సేయంగ నతనిఁ బనుప
తే. వాడు మానవమాంసంబు వండితెచ్చి, మునికి వడ్డింపఁ గోపించి మునినరేంద్రుఁ
బిలిచి మనుజామిషంబును బెట్టి తనుచు, నలుకతో రాక్షసుడవు గవ్వని శపించె.
వ. ఇట్లు శపియించి పదంపడి రాక్షసుండు వండి తెచ్చుటయు సుదాసుం డెటుంగ
మియుఁ దనమనంబున నెఱింగి వసిష్ఠుండు కంఠ్రెండెండ్లు రక్కసుండ వయి
యుండు మని నియమించె నయ్యవసరంబున. 238

మ. గురువు మాట శపింతు నంచు జలముల్ గోపంబుతో దోయిట
నరనాథుండు ధరింపఁ దత్పతి పతి న్వారింప మిన్నుం దిశల్
ధరయుఁ జీవమయంబ కా నిఖిలముం దాఁ జూచి చల్లెఁ ధరా
వరుఁ డాత్మీయపదంబులం గరపుటివాగిపూరముం బొక్కుచున్. 239

వ. ఇట్లు మిత్రసహుండు గావునఁ గళత్రానుకూలుండై శపియింప నొల్లక సుదా
సుండు రాక్షసభావంబు నొంది కల్తాపవర్ణంబు లయినపాదంబులతో నడవులం
దిరుగుచు. 240

క. ఆకట మలమల మాడుచు, వీర నతం డడవి నున్న విప్రమిథునముం
దాఁకి తటాలున విప్రునిఁ, గూఁటిచే బట్టిమింగఁ గొనిపోవుతఱిన్. 241

వ. అంత నాబ్రాహ్మణునిభార్య మోదికొనుచుం బెగ్గడిల్లి డగ్గుత్తితోఁ బతికి నడ్డం
బువచ్చి యేడ్చుచు రాచరక్కసున కిట్లనియె. 242

క. మానుషదేహము గలుగుట, భూనాయక దుర్లభంబు పుట్టినమీదఁ
దానముఁ బరోపకారము, భూనుతకీర్తియును వలచె పురుషున కెందున్. 243

మ. రవివంశాగ్రణివై సమస్తధరణీరాజ్యానుసంధాయి వై
భువనస్తుత్యుండ వై పరార్థరతివై పుణ్యానుకూలుండవై
వివరం బేమియు లేక నాపెనిమిటిక విప్రుం దపశ్శీలు స
త్ప్రవరుఁ బ్రహ్లాదుఁ జగన్నుతగుణుఁ భక్షింపఁగాఁ బాడియే. 244

శా. తండ్రి మీకు దినేశవంశజులకుఁ దైవం బగుఁ బ్రాహ్మణుం
డంద్రామాటలు లేవె భూమిసురగోహత్యాభిలాషంబు నై
కొండ్రే మియటవంటిసాధువులు రక్షోభావ మిట్లేల మీ
తండ్రిం దాతలఁ బూర్వులం దలచవే ధర్మంబునం బోగదే. 245

శా. అన్నా చెల్లెల నయ్యెదక విడువు నీ కన్నంబు పెట్టింతు నా
హృన్నాభుక్ ద్విజు గంగికుట్టి నకటా హింసింప నే లయ్య నీ
వెన్నం డింతులతోడఁ బుట్టవె నిజం బిట్టె న ముక్ముట్ట నా
పన్న నన్న శిరంబు ద్రుంచి మఱి మత్ప్రణేశు భక్షింపవే. 246

క. అని కరుణ పుట్ట నాడుచు, వనితామణి పలవరింప వసుధాదేవుం
దినియె నతఁడు పులి పశువుం, దినుక్రియ శాపంబుకతన ధీరహితుం డై. 247

వ. అంత నాబ్రాహ్మణి గోపించి కామార్తనయిన నాదుపెనిమిటి భక్షించితివి గావున
నీవు నెలంతలం బొందఁజేరినవేళ మరణంబుఁ బొందు మని కల్తాపపాదుని శపించి
పతిశల్యంబులతో నగ్నిప్రవేశంబు నేసి సుగతికిం జనియె నంతఁ బండ్రెం డేండ్లు
సనిన నారాజు మునిశాపనిర్దుక్తుం డై. 248

ఆ. రతులకొఱకు నాలి రావింప నదియును, బెదరి విప్రసతి శపించు టెఱింగి
మగని నడ్డపెట్టి మైథునకర్తంబు, మాన్పె సతులగోష్ఠి మానె నతఁడు. 249

క. అది కారణము గఁ బుత్రా, భ్యుదయములే దాసుదాసభూపాలునకుం
దదనుమతి నవ్వసిష్ఠుండు, మదయంతికి గడుపు నేనె మదనక్రీడన్. 250

వ. ఇట్లు సుదాసునిభార్య యగుమదయంతి వసిష్ఠువలన గర్భిణియై యేడేండ్లు గర్భం
బు ధరించి నీల్లాడ సంకటపడుచున్న వసిష్ఠుండు వాడి యగునశ్శంబున నాగర్భం
బుఁ జీరిన నశ్శకుం డనుకుమారుండు పుట్టె నతనికి మూలకుండు పుట్టె నతండు.

క. వీరుఁ డగుపరశురాముండు, భూరకుతారమున నృపులఁ గూలుచువేళక
నారీజనములు దాచిన, నారీకవచుం డనంగ నలి నుతి కెక్కెన్. 252

వ. ఆనారీకవచుండు నిర్హాలం బయినరవివంశంబునకు మూలం బగుటంజేసి మూల
కుం డనం బరంగె నామూలకునకు విశ్వసహుండు పుట్టె విశ్వసహునకు ఖట్వాం
గుండు పుట్టి చక్రవర్తి యయ్యె నతండు. 253

సీ. అమరులు వేడిన నసురనాథులఁ జంపి త్రిదశులతోఁ దనబ్రదుకుకాల
మెం తని యడిగిన నిదె నిండుచున్నది తడవు లే దేమైన నడుగు మనిన
వరములు గోరక వరవిమానం బెక్కి తనపురి కేతెంచి తత్త్వబుద్ధిఁ
బరమేశ్వరునియంద భావంబుఁ గీలించి కులదైవతద్విజకులముకంటె

తే. నంగనాప్రాణరాజ్యపుత్రాదు లెల్లఁ
గావు ప్రియములు ధర్మంబు గడచి నాదు
మతి ప్రవర్తింప దెన్నఁడు మది నెఱుంగ
నన్య మాయీశ్వరునిఁ దక్క ననుచు మఱియు. 254

మూ. ఇలమీదక బ్రదుకేల వేల్పులవరం బేలా ధనం బేల చం
చలగంధర్వపురీవిడంబనము లై శ్వర్యంబు లేలా జగం
బులఁ బుట్టించు తలంపునం బ్రకృతితోఁ జొత్తై తుదిం బాసి ని

- ర్షల మై వాఙ్మనసామితం బగువర బ్రహ్మంబు నేఁ జెందెదన్. 255
- వ. అని నిశ్చయించి. 256
- మ. కలనెక్ సంగము లెల్లఁ బాసి నియతిఁ ఖట్వాంగుఁ డశ్రాంత మై
కల దయ్యుక్ మఱి మీఁదలే దనెడిదై కల్యాణ మై యాత్మలోఁ
దలఁచం బల్కఁగరానిదై పరమ మై తత్త్వజ్ఞు లూహించి హృ
జ్జలజాతంబుల వాసుదేవుఁ డని సుస్థాపించు నా బ్రహ్మమున్. 257
- వ. ఐట్టిఖట్వాంగునకుఁ దీర్ఘబాహుండు దీర్ఘబాహునకు రఘువు రఘువునకుఁ
బృథుశ్రేణుకొం బృథుశ్రేణునకుఁ నజుండు నజునకు దశరథుండును బుట్టి రాదశర
థునకు సుప్రార్థితుం డై పరబ్రహ్మమయ్యుం డైనహరి నాల్గువిధంబులై శ్రీరామ
లక్ష్మణ భరత శత్రుఘ్న నామంబుల నిజాంశసంభూతుండై జన్మించె దచ్చరిత్రంబు
వాల్మీకిప్రముఖు లైనమునులచేత వర్ణితం బైనది యైననుం జెప్పెద సావధాన
మనస్కుండలై యాకర్షింపుము. 258

శ్రీ రామచరిత్రము

- మ. అమరేంద్రాశకుఁ బూర్ణచంద్రుఁ డుదితుం డైనట్లు నారాయణాం
శమునం బుట్టె మదాంధరావణశిరస్సంఘాతసంఘేదన
క్రమణోద్ధాముండు రాముఁ డాగరితకుం గౌసల్యకుఁ సన్నతా
సమనైర్మల్య కతుల్య కంచితజనుస్సంసారసాఫల్యకున్. 259
- మ. సవరత్కర్థము దండ్రి వంఁ జని విశ్వామిత్రుండుం దోడ రా
నవలీలం దునుమాడె రాముఁ డదయుం డై బాలుఁ డై కుంతల
చ్చవిసంపజ్జితహాటకం గపటభాషావిస్ఫురన్నాటకఁ
జవభిన్నార్థమఘోటకం గరవిరాజితేటకం దాటకన్. 260
- క. గారామునఁ గౌశికమఖి, మారాముండు గాచి దైత్యు నధికు సుబాహుఁ
ఘోరాజిఁ ద్రుంచి తోలెను, మారీచుఁ నీచుఁ గపటమంజులరోచున్. 261
- మ. ఒకమున్నూటు గదల్చి తెచ్చిన లలాటో గ్రాతుచాపంబు బా
లకరింద్రంబు సులీలమై జెఱకుఁ గోరం ద్రుంచుచందంబునఁ
సకలోర్విశులుఁ జూడఁగా విఱిచె దోశ్శక్తి విదేహక్షమా
పకగేహంబున సీతకై గుణమణిప్రసీతకై లీలతోన్. 262
- క. భూతలనాథుండు రాముండు, స్త్రీతుం డై పెండ్లి యాడె బృథుగుణమణిసం
ఘాతక భాగ్యోపేతక, సీతక ముఖకాంతివిజితసీతఖిద్యోతన్. 263
- క. రాముండు నిజబాహుబల, స్థేమంబున భంగపఱిచె దీర్ఘకుఠారో
ద్ధాముఁ విదళీకృతనృప, భాముఁ రణరంగభీము భార్గవరామున్. 264
- క. దశరథుండు మున్ను నైకకు, వశుఁ డై తా నిచ్చినట్టివరముకతన వా
గ్దశ నెడక యడవి కనిచెను, దశముఖముఖకమలతుహినధాముఁ రామున్.

క. జనకుడు వనిచిన మేలని, జనకజయును లక్ష్మణుండు సంసేవింపన్
జనపతి రాముండు విడిచెను, జనపాలారాధ్య ద్విషదసాధ్య నయోధ్యన్. 266

క. భరతున్ నిజపదసేవా, నిరతున్ రాజ్యమున నునిచి నృపమణి యెక్కెన్
సురుచిరుచిపరిభావిత, గురుగోత్రాచలముఁ జిత్ర కూటాచలమున్. 267

ఉ. పుణ్యుండు రామచంద్రుఁ డట వోయి ముదంబునఁ గాంచె దండకా
రణ్యము దాపసోత్తమశరణ్యము నుద్ధతబర్హి బర్హిలా
వణ్యము గౌతమీవిమలవాగికపర్యటనప్రభూతసా
ధ్యణ్యము నుల్లసత్తరునికుంజవరేణ్యము న గ్రగణ్యమున్. 268

సీ. ఆవనంబున రాముఁ డనుజసమేతుఁడై సతితోడ నొకపర్వశాల నుండ
రావణుచెల్లెలు రతిఁ గోరి వచ్చిన మొగి లక్ష్మణుండు దానిముక్కు గోయ
నది విని ఖరదూషణాదులు పదునాల్గువేలు వచ్చిన రామవిభుండు గలన
బాణానలంబున భస్మంబు గావింప జనకనందనమేనిచక్కదనము

తే. విని దశగ్రీవుఁ డంగజవివశుఁ డగుచు
నర్థిఁ బంచినఁ బసేడిట్టి యై నటించు
నీచు మారీచు రాముండు నెఱి వధించె
నంతలో సీతఁ గొనిపోయె నసురవిభుండు. 269

ఉ. ఆయసురేశ్వరుండు వడి సంబరవీధి నిలాతనూజ న
న్యాయము సేసి నిష్కరుణుఁడై కొనిపోవఁగ నడ్డ మైన ఘో
రాయతహేతిఁ ద్రుంచె నసహాయత రామనరేంద్రకార్యద
త్తాయువుఁ బక్షవేగపరిహాసితవాయువు నజ్జటాయువున్. 270

వ. అంత నారామచంద్రుండు లక్ష్మణసహితుం డై సీత వెదక నరుదెంచి నిజకార్యనిహ
తుండైనజటాయువునకుఁ బరలోకక్రియలు గావించి ఋశ్యమూకంబునకుం జని.

క. నిగ్రహము నీకు వల దిడ, నగ్రజు వాలిన్ వధింతు నని నియమముతో
నగ్రేసరుఁ గా నేలెను, సుగ్రీవుం జరణఘాతచూర్ణగ్రావున్. 272

క. లీలన్ రామవిభుం డొక, కోలం గూలంగ నేనె గురునయశాలిన్
శీలిన్ నేవితశూలిన్, మాలిన్ వాలిన్ దశాస్యమానోన్మూలిన్. 273

క. ఇలమీఁద సీత వెదకఁగ, నలఘుండు రాఘవుండు వనిచె హనుమంతు నతి
చ్చలవంతున్ మతిమంతున్, బలవంతున్ శౌర్యవంతుఁ బ్రభవవంతున్. 274

క. అలవాటుకలిమి మారుతి, లలితామితలాఘవమున లంఘించెను శై
వలినీగణసంబంధిన్, జలపూరితధరణిగగనసంధిం గంధిన్. 275

వ. అట్లు సముద్రంబు దాటి సీతం గని హనుమంతుండు దిరిగి చనుదెంచుచు
నక్షకుమారాదుల వధియించి. 276

క. సముదగ్రత ననిలసుతుం, డమరాహితదత్తవాలహస్తాగ్నుల భ

- స్తము సేసె నిరాతంకన్, సమదాసురసుభటవిగతశంకన్ లంకన్. 277
- వ. ఇట్లు లంకాదహనంబు సేసి వచ్చి వాయుజుండు సీతాకథనంబు నెప్పిన విని
రామచంద్రుండు వనచరనాథయూథంబులుం దానును జని చని. 278
- శా. ఆరాజేంద్రుడు గాంచె భూరివిధరత్నా గారమున్ మీనకుం
భీర గ్రాహకతోరమున్ విపులగంభీరంబు నభ్రభ్రమ
ద్వోరానోన్మన్యవిభిన్న భంగభవసింహోపచ్ఛటాంభకణ
ప్రారుద్ధాంబరపారమున్ లవణపారావారముం జేరువన్. 279
- వ. కని తనకుఁ ద్రోవ యి మ్మని వేడిన నదియు మార్గంబు సూచక మి న్నందిన
నారాచపట్టి రెట్టించినకోపంబున. 280
- క. మెల్లనినగవున నయనము, లల్లార్చి శరంబు విల్లు నందినమాత్రన్
గుల్లలు నాఁచులుఁ జిప్పలు, బెల్లలు నై జలధి పెద్దబీ డై యుండెన్. 281
- వ. ఇట్లు విషన్నుం డగుసముద్రుండు నదులతోఁ గూడి మూర్తిమంతుం డయి చను
దెంచి రామచంద్రునిచరణంబులు శరణంబుఁ జొచ్చి యిట్లని స్తుతియించె. 282
- శా. ఓకాకుత్స్థకులేశ యోగుణనిధి యోషీనమందార నే
సీకోపంబున కెంతవాడఁ జడధిన్ నీ వేమి భూరాజవే
లోకాధీశుడ వాదినాయకుడ వీ లోకంబు లెల్లప్పుడున్
నీకుఁజీం బ్రభవించు నుండు నడఁగున్ నిక్కంబు సర్వాత్మకా. 283
- క. ధాతల రజమున దేవ, వ్రాతము సత్త్వమున భూతరాశిఁ దమమునన్
జాతులఁగా నొనరించు గుణాతీతుడ వీవు గుణగణాలంకారా. 284
- క. కట్టుము నేతువు లంకం, జొట్టుము నీబాణనప్పి సురవైరితలల్
గొట్టుము నేలం బడఁ జే, పట్టుము నీయబల నధికభాగ్యప్రబలన్. 285
- ఆ. హరికి మామ నగుదు నటమీఁద శ్రీదేవి, తండ్రి నూర కేల తా గడింపఁ
గట్టఁ గట్టి దాఁటు కమలా వ్రకులనాథ, నీయశోలతలకు నెలవుగాఁగ. 286
- వ. అని విన్నవించిన రామచంద్రుండు సముద్రునిం బూర్వప్రకారంబున నుండు
పొవ్వుని వీడుకొల్పె నంత. 287
- క. ఘనవైలంబులుఁ దరువులు, ఘనజవమునఁ బెఱికి తెచ్చి కపికులనాథుల్
ఘనజలరాశిం గట్టిరి, ఘనవాహప్రముఖదివిజగణము నుతింపన్. 288
- వ. ఇట్లు సముద్రంబు దాటి రామచంద్రుండు రావణుతమ్ముం డైనవిభీషణుండు శర
ణంబు వేడిన నభయం బిచ్చి కూడుకొని లంకకుఁ జని విడిసి వేడెపెట్టించి
లగ్గులు పట్టించిన. 289
- సీ. ప్రాకారములు ద్రవ్వె పరిఖలు పూడిచి కోటకొప్పులు నేలఁ గూలఁ ద్రోచి
వప్రంబు లగలించి వాకిళ్లు వెకలించి తలుపులు విఱచి యంత్రములు నెఱచి
ఘనవిటంకంబులు ఖండించి పడవైచి గోపురంబులు నేలఁ గూలఁ దన్ని



సీతాకల్యాణమహోత్సవము.

11—110.

- మకరతోరణములు మహిఁ గూల్చి కేతనంబులు నించి సోపానములు గదల్చి
- అ. గృహము లెల్ల వచ్చి గృహరాజముల గొల్చి, భర్త కుంభచయము పాటవైచి
కరులు కొలను సొచ్చి కలఁచినకైవడిఁ, గపులు లంకఁజొచ్చి కలఁచి రపుడు. 290
- వ. అంత నయ్యసురేంద్రుండు వంచిన గుంభ నికుంభ ధూమ్రాక్ష విరూపాక్ష
సురాంతక నరాంతక దుర్ముఖ ప్రహస్త మహాకాయ ప్రముఖు లగుదనుజవీరులు
శరశరాసనతోమరగదాఖడ్గశూలభిందిపాలపరశుపట్టిసప్తాసముసలాదిసాధనంబులు
ధరియించి మాతంగతురంగస్యందనసందోహంబుతో బవరంబు సేయ సుగ్రీవ
పవనతనయ పవన గజ గవయ గంధమాదన నీలాంగద కుముద జాంబవదాదు
లారక్కసుల నెక్కటికయ్యంబులందుఁ దరుల గిరులఁ గరాఘాతంబుల
నుక్కడంచి త్రుంచి రంత. 291
- క. ఆయెడ లక్ష్మణుఁ డుజ్జ్వల, సాయకములఁ ద్రుంచె శైలసమకాయు సురా
జేయు ననర్గళమాయో, పాయుక్ నయగుణవిధేయు నయ్యతికాయున్. 292
- అ. రామచంద్రవిభుఁడు రణమున ఖండించె, మేటికడిమి నీలమేఘవర్ష
బాహుశక్తిపూర్ణుఁ బటుసింహనాదసం, కుచితదిగిభకర్ణుఁ గుంభకర్ణు. 293
- క. అలవున లక్ష్మణుఁ డాజి, స్థలిఁ గూల్చెన్ మేఘనాదుఁ జటులాఘోదుక్
బలభేదిజయవినోదుక్, బలజనితసుపర్వసుభటభావవిషాదున్. 294
- వ. అంత. 295
- క. తనవా రందఱు మ్రగ్గిన, ననిమిషపతివైరి పుష్పకారూఢుం డై
యనికి నడచి రామునితో, ఘనరాద్రముతోడ సంపకయ్యము సేసెన్. 296
- వ. ఆయ్యవసరంబున. 297
- క. సురపతిపంపున మాతలి, గురుతర మగుదివ్యగధముఁ గొని వచ్చిన నా
ధరణీపల్లభుఁ డెక్కెను, ఖరకరుఁ డుదయాద్రి నెక్కుకై వడి దోఁపన్. 298
- వ. ఇట్లు దివ్యరథారూఢుం డయి రామచంద్రుండు రావణున కిట్లనియె. 299
- మ. చపలత్వంబున డాఁగి హేమమృగముక్ సంప్రీతిఁ బుత్తైంచుటో
కపటబ్రాహ్మణమూర్తివై యబల నా కాంతారమధ్యంబునం
దపలాపించుటయో మదీయశితదివ్యామోఘబాణాగ్నిసం
తపనం బేగతి నోర్చువాడవు దురంతం బెంతయున్ రావణా. 300
- క. నీచేసినపాపములకు, నీచాత్మక యముఁడు వలదు నేఁ డిట నానా
రాచములఁ ద్రుంచి వైచెద, భేదరభూచరులు గూడి క్రీడం జూడన్. 301
- వ. అని పలికి. 302
- మ. బలువింటుక్ గుణటంకృతంబు నిగుడక్ బ్రహ్మాండభీమంబుగాఁ
బ్రళయోగ్రానలసన్నిభం బగుమహాబాణంబు సంధించి రా
జలలాముం డగురాముఁ డేసె ఖరభాషాశ్రావణుక్ దేవతా

- బలవిద్రావణు వైరిదారజనగర్భస్రావణున్ రావణున్. 303
- క. దశరథసూనుం డేసిన, విశిఖము హృదయంబుఁ దూఱి వివశుం డగుచున్
దశకంధరుండు గూలెను, దశవచనంబులను రక్తధారలు దొరంగన్. 304
- ప. అంత నారావణుండు దెగుట విని. 305
- సీ. కొప్పులు బిగి వీడి కుసుమమాలికలతో నంసభాగంబుల నావరింప
సేసముత్యంబులు సెదరఁ గర్ణిక లూడఁ గంతహారంబులు గ్రంధుకొనఁగ
వదనపంకజములు వాడి వాతెఱ లెండఁ గన్నీళ్ల వఱద లంగములు దడుప
సన్నపునడుములు జవ్వాడఁ బాలిండ్లబరువులు నడుములఁ బ్రబ్బి కొనఁగ
- ఆ. నెత్తి మోఁదికొనుచు నెఱిఁ బయ్యెదలు జాఱ, నట్టు నిట్టుఁ దప్పటడుగులిడుచు
నసురసతులు వచ్చి రట భూతవేతాళ, సదనమునకు ఘోరకదనమునకు. 306
- వ. ఇట్లు వచ్చి తమతమనాథులం గని శోకించి రందు మందోదరి రావణుం జూచి
యిట్లనియె. 307
- ఉ. హా దనుజేంద్ర హా సురగణాంతక హా హృదయేశ నిర్జరేం
ద్రాదుల గెల్చి నీవు కుసుమాస్తునికోలల కోర్కలేక సో
న్మాదముగన్ రఘుప్రవరుమానిని నేటికిఁ దెచ్చి తప్పు డే
గా దని చెప్పినన్ వినక కాలవశంబునఁ జొంది తక్కుటా. 308
- ఆ. ఎండఁ గాయ వెఱచు నినుఁడు వెన్నెలఁగాయ, వెఱచు విధుఁడు గాలిపీవవెఱచు
లంకమీఁద నిట్టిలంకాపురికి మాకు, నధిప విధవభావ మడరె నేడు. 309
- క. దురితముఁ దలఁచరు గానరు, జరుగుదు రెట కైన నిమిషసౌఖ్యంబులకై
పరవనితాసక్తులకును, బరధనరక్తులకు నిహముఁ బరముం గలదే. 310
- వ. అని విలపింప నంత విభీషణుండు రామచంద్రునిపంపు వడసి రావణునకు దహ
నాదిక్రియలు గావించె నంత రాఘవేంద్రుండు నశోకవనంబున కేగి శింశుపా
తరుసమీపంబునందు. 311
- శా. దైతేయప్రమదాపరిత నతిభీతన్ గ్రంథిబంధాలక
వ్రాతన్ నిశ్చ్యసనానిలాశ్రుకణజీవంజీవదారామభూ
జాతన్ శుష్కకపోలకీలితకరాజ్ఞాతం బ్రభూతం గృశీ
భూతం బ్రాణసమేత సీత గనియన్ భూమిశుఁ డాముందటన్. 312
- వ. కని రామచంద్రుండును దాపంబు నొంది భార్యవలన దోషంబు లే కుండుట
వహ్నిముఖంబునం బ్రకటంబు నేసి దేవతలపంపున దేవిం జేకొని. 313
- ఉ. శోపితదానవుండు నృపసోముఁడు రాముఁడు రాక్షసేంద్రతా
శేవవిభూతిఁ గల్పసమజీవి గ మ్మని నిల్చె నర్థిసం
తోషణుఁ బాపశోషణు నదూషణు శశ్వదరోషణున్ మితా
భాషణు నార్యపోషణుఁ గృపాగుణభూషణు నవ్విభీషణున్. 314

వ. ఇట్లు విభీషణసంస్థాపనుండై రామచంద్రుండు సీతాలక్ష్మణసమేతుండై సుగ్రీవ హనుమదాదులం గూడికొని పుష్పకారూఢుండై వేల్పులు గురియుపువ్వుల సోనలం దడియుచు దొల్లి వచ్చినతెరువుజాడలు సీతకు నెఱిగించుచు మఱి నందిగ్రామంబునకు వచ్చె నయ్యవసరంబున. 315

ఆ. రామచంద్రవిభునిరాక వీనుల విని, భరతుఁ డుత్సహించి పాదుకలను మోచికొనుచు వచ్చి ముదముతోఁ బురజను, లెల్లఁ గొలువ నన్న కెదురువచ్చె.

వ. వచ్చి పాదుకల ముందట నిడికొని యెడ నెడ సాష్టాంగదండ ప్రణామంబులు సేయుచు మెల్లన డాసి రామచంద్రునిపాదంబులు దననొసలం గదియించి తచ్చ రణ రేణువులు దుడిచి శిరంబునం జల్లికొని తనివి సనక మఱియు నప్పదకమలం బులక్కున మోపికొనుచు సంతసంపుఁ గన్నీటం గడిగి సేమంబు లరయుచుండె నంత సీతాలక్ష్మణసహితుండై విభుండును దన కెదురు వచ్చినబ్రాహ్మణజనంబు లకు నమస్కరించి తక్కినవారలచేత మన్ననలు వొంది వారల మన్నించె నయ్య వసరంబున. 317

చ. నృపవర పెక్కునాళ్లఁగొలె నిక గన కుండినయట్టి నేడు మా తపములు పండె నిందఱము ధన్యుల మైతి మటంచుఁ బుట్టముల్ చపలతఁ ద్రిప్పి పువ్వులవసంతము లాడుచుఁ బాడుచుక గత త్రపు లయి యాడుచుం బ్రజలు దద్దయుఁ బండుగు నేసి రెల్లెడన్. 318

సీ. కవ గూడి యిరు దెసఁ గపిరాజు రాక్షసరాజు నొక్కటఁ జామరములు వీవ హనుమంతుఁ డతిధవళాతపత్రముఁ బట్టఁ బాదుకల్ భరతుండు భక్తి దేర శత్రుఘ్నుఁ డమ్ములుఁ జాపంబుఁ గొని రాఁగ సామిత్రి భృత్యుండై చనవుసూప జలపాత్రచేబట్టి జనకజ గూడిరాఁ గాంచనఖడ్గ మంగదుండు మోవఁ

ఆ. బసీడికేడె మర్రి భల్లూకపతి మోచి కొలువఁ బుష్పకంబు వెలయ నెక్కి గ్రహము లెల్లఁ గొలువఁ గడు నొప్పుసంపూర్ణ చంద్రుపగిది రామచంద్రుఁ డొప్పె. 319

వ. ఇట్లు పుష్పకారూఢుం డై కపిబలంబులు నేరి కొలువ శ్రీరాముం డయోధ్య కుం జనియె నంతకు మున్న యప్పురంబునందు. 320

సీ. వీధులు సక్కఁ గావించి తోయంబులు సల్లి రంభాస్తంభచయము నిలిపి పట్టుఁజీరలు సుట్టి బహుతోరణంబులుఁ గలువడంబులు మేలుకట్లుఁ గట్టి వేదిక లలికించి వివిధరత్నంబుల మ్రుగ్గులు పలుచందములుగఁ బెట్టి కలయ గోడల రామకథ లెల్ల వ్రాయించి ప్రాసాదముల దేవభవనములను

తే. గోపురంబుల బంగారుకుండ లెత్తి, యెల్లవాకిండ్లఁ గానిక లేర్పరించి జనులు గై నేసితూర్యఘోషములతోడ, నెదురు నడతెంచి రారాఘవేంద్రుకడకు.

- క. సమదగజదానధారల, దుమదుమలై యున్న పెద్దత్రోవలతోడన్
రమణీయ మయ్యె నప్పరి, రమణుడు వచ్చినఁ గరంగురమణియపాలెన్. 322
- ఆ. రామభూవరేంద్ర రాకఁ దూర్యములతో, రథగజాశ్వసుభటరాజితోడ
నమరెఁ బురము చంద్రుఁ డరుదేర ఘూర్జిల్లు, జంతుభంగమితిజలధిభంగి. 323
- వ. ఇట్లొప్పుచున్న యప్పురంబు ప్రవేశించి రాజమార్గంబున రామచంద్రుం డరుగు
చున్న సమయంబున, 324
- మ. ఇతఁడే రామనరేంద్రుఁ డీయబల కా యింద్రురి ఖండించె న
ల్లతఁడే లక్ష్మణుఁ డాతఁడే కపివరుం డాపాంతవాఁడే మరు
త్సుతుఁ డాచెంగట నావిభీషణుఁ డటంచుం జేతులం జూపుచున్
సతు లెల్లం బరికించి చూచిరి పురిసౌధాగ్రభాగంబులన్. 325
- వ. ఇట్లు సమస్తజనంబుఁ జూచుచుండ రామచంద్రుండు రాజమార్గంబునం
జనిచని. 326
- సీ. పటికంపుగోడలుఁ బవడంపువాకిండ్లు నీలంపుటరుంగులు నెఱయఁ గలిగి
కమనీయవై దూర్యక స్తంభచయముల మకరతోరణముల మహితమగుచుఁ
బడగల మాణిక్యబద్ధచేలంబులఁ జిగురుదోరణములఁ జెలుపు మీఱ
పుష్పదామకముల భూరివాసనలను బహుతరధూపదీపముల మెఱసి
తే. మాటువేల్పులభంగిని మలయు చున్న, సతులుఁ బురుషులు నెప్పుడు సందడింప
గుఱుతు లిడరాని ధనములకుప్పలున్న, రాజసదనంబునకు వచ్చె రామవిభుండు.
- వ. ఇట్లు వచ్చి. 328
- ఉ. తల్లుల కెల్ల మ్రొక్కి తమతల్లికి వందన మాచరించి య
ల్లలుబుధాళికిన్ వినతుడై చెలికాండ్రను దమ్ములం బ్రసం
పుల్లతఁ గొంగిలించుకొని భూవరుఁ డోలిఁ గృపారసంబు రం
జిల్లంగఁ జాల మన్ననలు నేసె నమాత్యులఁ బూర్వభృత్యులన్. 329
- వ. తత్సమయంబునఁ దల్లులు. 330
- చ. కొడుకులుఁ బెద్దకోడలును గొబ్బిన మ్రొక్కిన నెత్తి చేతులం
బుడుకుచు మోములుం దలలు బోరన ముద్దులు గొంచు నవ్వచుం
దొడలకు వారి రాఁ దిగిచి తోఁగఁగఁ జేసిరి నేత్రధారలన్
వెడలినప్రాణముల్ దగఁ బ్రవిష్టము లయ్యె నటంచు నుబ్బుచున్. 331
- వ. అంత వసిష్ఠుం డరుగుదెంచి శ్రీరామచంద్రునిజటాబంధంబు విడిపించి కులవృద్ధు
లుం దానును సమం త్రకంబుగ దేవేంద్రుని మంగళస్నానంబు నేయించుబృహస్పతి
చందంబున సముద్రనదీజలంబుల నభిషేకంబు నేయించె రఘువరండును సీతా
సమేతుం డై జలకంబు లాడి మంచిపుట్టంబులు గట్టికొని కమ్మనిపువ్వులు దుఱిమి
సుగంధంబు లలందికొని తొడవులు దొడిగికొని తనకు భరతుండు సమర్పించిన

- రాజసింహాసనంబునం గూర్చుండి యతని మన్నించి కౌసల్యకుఁ బ్రియంబు నేయుచు జగత్పూజ్యంబుగ రాజ్యంబు నేయు చుండె నప్పుడు. 332
- సీ. కలఁగు తెల్లను మానెఁగంధు లేడింటికి జలనంబు మానె భూచక్రమునకు జాగరూకత మానె జలజలోచనునకు దీనభావము మానె దిక్పతులకు మాసి యుండుట మానె మార్తాండవిధులకు, గావిరి మానె దిగ్గగనములకు నుడిగి పోవుట మానె నుర్విరుహంబుల కడఁగుట మానె ద్రేతాగ్నులకును
- ఆ. గడిది ప్రేగు మానెఁగరిగిరికిటినాగ, కమఠములకుఁ బ్రజలకలఁక మానె రామచంద్రవిభుఁడు రాజేంద్రరత్నంబు, ధరణిభరణరేఖఁ దాల్చునపుడు. 333
- వ. మఱియును. 334
- సీ. పొలఁతులవాలుచూపులయంద చాంచల్య మబలలనడుములయంద లేమి కాంతాలకములంద కౌటిల్యసంచార మతివలనడపులయంద జడిమి ముగుడలపరిరంభములయంద వీడన మంగనాకుచములయంద పోరు పడఁతులరతులంద బంధసద్భావంబు సతులఁ బాయుటలంద సంజ్వరంబు
- తే. ప్రియులు ప్రియురాండ్ర మనముల బెరసి తార్పు లంద చౌర్యంబు వల్లభు లాత్మసతుల నాఁగి క్రొమ్మట్లు వట్టులం దక్రమంబు రామచంద్రుఁడు పాలించు రాజ్యమందు. 335
- క. తండ్రి క్రియ రామచంద్రుఁడు, దండ్రుల మఱపించి ప్రజలఁ దా రక్షింపం దండ్రుల నందఱు మఱచిరి, దండ్రి గదా రామచంద్రధరణిపుఁ డనుచున్. 336
- వ. మఱియు నారామచంద్రుండు, రాజర్షిచరితుండును నిజధర్మనిరతుండును నేక పత్నిప్రతుండును సర్వలోకసమ్మతుండును నగుచు ధర్మవిరోధంబు గాకుండఁ గోరిక లనుభవించుచుఁ ద్రేతాయుగం బైనఁ గృతయుగధర్మంబుఁ గావించుచు బాలమరణంబు మొదలగు నరిష్టంబులు ప్రజలకుఁ గలుగకుండ రాజ్యంబు నేయు చుండె నయ్యెడ. 337
- ఆ. సిగ్గు వడుట గల్గి సింగారమును గల్గి, భక్తి గల్గి చాల భయముఁ గల్గి నయముఁ బ్రియముఁ గల్గి నరనాథుచిత్తంబు, సీత దనకు వశము నేసికొనియె. 338
- వ. అనిన విని పరీక్షింపు రేంద్రుం డి ట్లనియె. 339
- ఆ. భ్రాతృజనులయందు బంధువులందును, బ్రజలయందు రాజభావ మొంది యెట్లు మెలఁగె రాఘవేశ్వరుం డెవ్వని, గూర్చి క్రతువు లెట్లు గోరి చేసె. 340
- వ. అనిన శుకుం డి ట్లనియె. 341
- సీ. భగవంతుఁ డగురామభద్రుండు స్త్రీతితో దేవోత్తముని సర్వదేవమయునిఁ దనుఁ దాన కూర్చి యధ్వరములు నేసెను హోతకు దూరుపు నుత్తరంబు సామగాయకునికి శమనదిగ్భాగంబు బ్రహ్మకుఁ గ్రమమునఁ బడమ రెల్ల

నధ్వర్యునకు శేష మాచార్యునకు నిచ్చి సోమ్యులఁ బంచి భూనురుల కొసఁగి
తే. తనదు రెండుపుట్టంబులుఁ దనకు నయిన, మెలఁతమంగళసూత్రంబుమినుకుఁదక్క
వినతుఁడై యుండె నారామువితరణంబు, పాండవోత్తమ యేమని పలుకవచ్చు.
వ. అంత నారామచంద్రునిదానశీలత్వంబునకు మెచ్చి విప్రవరులు దమతమభూ
ములు మరల నిచ్చి యిట్లనిరి. 343

ఆ. ధరణి వలదు మాకుఁ దపసుల కేల నీ, వఖిలలోకగురుఁడ వైనహరివి
మామనంబులందు మలయుచీకటిఁ బాపు, భవదుదారరుచులఁ బార్థివేంద్ర. 344
వ. అని పలికి బ్రహ్మణ్యదేవుం డైనరామచంద్రుని వినయోక్తులం బూజించి ము
నులు సని రిట్లు వెద్దకాలంబు రాజ్యంబు నేసి రాఘవేంద్రుం డొక్కదినంబున.

నీ. వసుధవైఁ బుట్టెడు వార్త లాకర్ణించుకొఱకు నై రాముండు గూఢవృత్తి
నడురేయి దిరుగుచో నాగరజనులలో నొక్కఁడు దనసతి యొప్పుకున్న
నొరునింటఁ గాఢురం బున్న చంచలురాలిఁ బాయంగ లేక చేపట్ట నేమి
తా వెట్టి యగురామధరణీశ్వరుండనే జేల పొమ్మనుమాట బిట్టు పలుక

ఆ. నాలకించి మఱియు నామాట చారుల, వలన జగములోనఁ గలుగఁ దెలిసి
సీత నిద్రవోవఁ జెప్పక వాల్మీకి, వర్ణశాలఁ బెట్టఁ బనిచె రాత్రి. 346

వ. అంత సీతయు గర్భిణి గావునఁ గుశలవు లనియెడికొడుకులం గనియె. వారికి
వాల్మీకి జాతకర్తంబు లొనరించె లక్షణునకు నంగదుండు జంద్రకేతుండును
భరతునకు దత్తుండును బుష్కలుండును శత్రుఘ్నునకు సుబాహుండును
శ్రుతసేనుండును సంభవించి రయ్యెడ.

క. బంధురబలుఁ డగుభరతుండు, గంధర్వచయంబుఁ ద్రుంచి కనకాదుల స
ద్భంధు డగునన్న కిచ్చెను, బంధువులును మాతృజనులుఁ బ్రజలుకా మెచ్చన్.

ఆ. మధువనంబులోన మధునందనుం డగు, లవణుఁ జంపి భుజబలంబు మెఱసి
మధుపురంబు నేసె మధుభాషి శత్రుఘ్నుఁ, డన్న రామచంద్రుఁ డౌ ననంగ. 349

వ. అంతఁ గొంతకాలంబునకు రామచంద్రునికొమారు లయినకుశలవు లిద్దఱును
వాల్మీకివలన వేదాదివిద్యలయందు నేర్పరులై పెక్కుసభల సతానంబుగా
రామకథాశ్లోకంబులు వాడుచు నొక్కనాడు రాఘవేంద్రునియజ్ఞశాలకుం
జని.

మత్తకోకిలము. వట్టిప్రాకులు పల్లవింప నవారి యై మధుధార దా
నుట్టఁ బాడిన వారిపాటకు నుర్వరాధిపుఁడుం బ్రజల్
బిట్టు సంతస మంది రయ్యెడఁ బ్రీతిఁ గన్నులబొప్పముల్
దొట్ట నొదల లూచి వారలతోడిమక్కువ పుట్టఁగాన్.

351

వ. అంత నారామచంద్రుండు కుమారుల కిట్లనియె.

352

ఆ. చిన్నియన్నలార శీతాంశుముఖులార, నభినదళవిశాలనయనలార

- మధురభాషలార మహిమింద నెవ్వరు, దల్లి దండ్రీ మీకు ధన్యులార. 353
- వ. అనిన వార లేము వాల్చీకిపాత్రులము రాఘవేశ్వరునియాగంబు సూడ వచ్చితి
మనవుడు మెల్లన నగి యెల్లిప్రాద్ధున మీతండ్రి నెఱింగెద రుండుండని యొక్క
నివాసంబునకు సత్కరించి వనిచె మఱునాడు సీతం దోడ్కొని కుశలవుల
ముందట నిడుకొని వాల్చీకి వచ్చి రఘుపుంగవునిం గని యనేకప్రకారంబుల
వినుతించి యిట్లనియె. 354
- ఆ. సీత సుద్ధరాలు చిత్తవాక్కుర్తంబు, లండు సత్యమూర్తి యమలచరిత
పుణ్య సాధ్వి విడువజాలదు చేకొను, రవికులాభిచంద్ర రామచంద్ర. 355
- వ. అని వాల్చీకి వలుక రామచంద్రుండు పుత్రార్థియై విచారింపఁ గుశలవులను
వాల్చీకి నొప్పగించి రామచంద్రచరణధ్యానంబు నేయుచు నిరాశ యై సీత
భూవివరంబు సొచ్చె నయ్యెడ. 356
- మ. ముదితా యేటికిఁ గ్రుంకి తీవు మనలో మోహంబు చింతింపవే
వదనాంభోజము సూపవే మృదువు నీవాక్యంబు వినింపవే
తుది సేయం దగ దంచు నీశ్వరుండు నై దుగ్గించె భూపాలుఁ డా
పద గాదే ప్రియురాలిఁ బాసినయెడన్ భావింప నెవ్వరికిన్. 357
- వ. అని వగచి రామచంద్రుండు బ్రహ్మచర్యంబు ధరియించి పదుమూడువేల
యేండ్లడతెగకుండ నన్నిహోత్రంబులు నెల్లించి తా నీశ్వరుండు గావునఁ
దనమొదలి నెలవునకుం జనియె నివ్వధంబున. 358
- ఆ. ఆదిదేవుఁ డైనయారామచంద్రుని, కబ్బి గట్టు టెంత యసురకోటిఁ
జంపు టెంత కపులసాహాయ్య మది యెంత, సురలకొఱకుఁ గ్రీడ సూపెఁగాక.
- చ. వశుఁడుగ మ్రొక్కెదన్ లవణవార్ధివిజృంభణతానివ ర్తికన్
దశదిగధీశమాళిమణిదర్పణమండితదీప్యకీర్తికన్
దశశతభానుమూర్తికి సుధారుచిభాషికి సాధుపాషికిన్
దశరథరాజాపట్టికిని దైత్యపతిం బొరిగొన్న జెట్టికిన్. 360
- ఉ. నల్ల నివాడు పద్మనయనంబులవాడు మహాశుగంబులున్
విల్లును దాల్చువాడు గడు వి ప్పుగువక్షమువాడు మేలు వైఁ
జల్లెడువాడు నిక్కినభుజంబులవాడు యశంబు దిక్కులం
జల్లెడువాడు నై నరఘుసత్తముఁ డిచ్చుత మా కభీష్టముల్. 106.40 - 1010 361
- ఆ. రామచంద్రుఁ గూడి రాకలఁ బోకలఁ, గదిసి తిరుగువారుఁ గన్నవారు
నంటికొన్నవారు నాకోసలప్రజ, లరిగి రాదియోగు లరుగుగతికి. 362
- క. మంతనములు సద్గతులకుఁ, బొంతనములు ఘనము లై నపుణ్యముల కిదా
సీతనపూర్వమహాఘని, కృంతనములు రామనామకృతచింతనముల్. 363
- వ. ఆరామచంద్రునకుఁ గుశుండును గుశునకు నతిథిఁడు నతిథికి నివధుండును నివ

ధనుకు నభుండును నభునికిఁ బుండరీకుండును బుండరీకునకు టేమధన్యుండును టేమధన్యునకు దేవానీకుండును దేవానీకునకు సహీనుండును సహీనునకుఁ బరియాత్రుండును పరియాత్రునకు బలుండును బలునకుఁ జలుండును జలునకు నగ్గుసంభవుం డగువజ్రనాభుండును వజ్రనాభునకు శంఖిండును శంఖిం నకు విధృతియు విధృతికి హిరణ్యనాభుండును జనియించి రతండు జైమినిశిష్యుం డైనయాజ్ఞవల్క్యుమునిపలన నధ్యాత్మయోగంబు నేర్చి హృదయకలుషంబులం బాసి యోగచక్రుం డయ్యె నాహిరణ్యనాభునకుఁ బుష్కండును పుష్కంకు ధ్రువసంధియు ధ్రువసంధికి సుదర్శనుండును సుదర్శనునకు నగ్నివర్ణండును నగ్ని వర్ణునకు శీఘ్రిండును శీఘ్రినకు మరు వనురాజశ్రేష్ఠుండును బుట్టి రారాజ యోగి సిద్ధుం డయి కళాపగ్రామంబున నున్నవాఁడు కలియుగాంతంబున నష్టం బయ్యెడు సూర్యవంశంబుఁ గ్రమ్మఱు బుట్టింపం గలవాఁ డామరువునకుఁ బ్రశు శ్రుకుండును నాప్రశుశ్రుకునకు సంధియు నతనికి సమర్పణుండును నాయమర్పణునికి మహాస్వంతుండును నామహాస్వంతునకు విశ్వసాహస్యుండును నావిశ్వ సాహస్యునకు బృహద్యుండును జనియించి రాబృహద్యుండు. భారతయుద్ధం బున మీతండ్రి యగునభిమన్యునిచేత హతుం డయ్యె వినుము. 364

— శ్రీ విష్ణు ద్రాక్షేతి హాసము —

తే. పరంగ నిర్వాకుండును బృహద్యుండు మొదలుఁ
దుదయుఁ గాఁ గలరాజులఁ దోడుతోడ
నెఱుంగఁ జెప్పితి నీవారి నింక మీఁదఁ
బుట్టఁ గలవారిఁ జెప్పెద భూవరేంద్ర.

365

ప. ఆబృహద్యుండును బృహద్రణుండును బృహద్రణునకు నురుక్షతుండును నాతనికి వత్సప్రీతుండును వత్సప్రీతునకు బ్రతివోయ్యుండును బ్రతివోయ్యునకు భానుండును భానునకు సహదేవుండును సహదేవునకు బృహదశ్వండును బృహదశ్వనకు భానుమంతుండును భానుమంతునకుఁ బ్రతీకాశ్వండును బ్రతీకాశ్వనకు సుప్రతీకుండును సుప్రతీకునకు మేరుదేవుండును మేరుదేవునకు సుతక్షత్తుండును సుతక్షత్తునకు ఋక్షకుండును ఋక్షకునకు నంతరిక్షుండును నంతరిక్షునకు సుతేపుండును సుతేపునకు నమిత్రజిత్తును నతనికి బృహద్వాజియునతనికి బర్హియు బర్హికి ధనంజయుండును ధనంజయునకు రణంజయుండును నతనికి సృంజయుండును సృంజయునకు శాక్యుండును శాక్యునకు శుద్ధాదుండును శుద్ధాదునకు లాంగలుండును లాంగలునకుఁ బ్రనేనజిత్తును నతనికి త్సుద్రకుండును త్సుద్రకునకు ఋణకుండును ఋణకునకు సురభుండును సురభునకు సుమిత్రుండును బుట్టుదురు సుమిత్రునియనంతరకాలంబున సూర్యవంశంబు నశింపగలదు వీరలు బృహద్యునినుండి క్రమంబునం బుట్టం గలవార లని చెప్పి శుకుం డిట్లనియె.

సీ. ధన్యుఁ డాయిత్యైకుతనయుఁ డానిమి. యాగ మాచరింపఁగఁ గోరి యావసిష్ఠు నార్తిజ్యమునకుఁ దా.నర్థింపఁ గని యాతఁ డింద్రునిమఖము సేయింప నియ్యఁ ణానినాఁడ మఱి వత్తుఁ గొదవ లేదని వచ్చి సంసార మెంతయుఁ జంచలంబు కాలయాపన మేల క్రతువు నేనెద నని యన్యముత్విక్కుల నతఁడు గూర్చి.

తే. చేయ నింద్రునియాగంబు నెల్లఁజేసి, గురుఁడు ననుదెంచి శిష్యులైఁ గోపమెత్తి యోరి నావచ్చునందాఁక నుండ వనుచు, నతనిదేహంబు వడుఁగాత మనిశపించె.

వ. ఇట్లు వసిష్ఠుండు శపించిన నిమియును వసిష్ఠునిదేహంబు వడుఁగాక యని మ రల శపియింప నవ్వసిష్ఠుండు మిత్రాపరుణులవలనఁ గడపట నూర్వశికి జన్మించె గురుశాపంబున బ్రహ్మజ్ఞాని యైననిమి విగతదేహుం డైన నతనిదేహంబు మునీ శ్వరులు గంధవస్తువులం బొదివి దాచి దొరఁగొన్నసత్రయాగంబు నెల్లిం చిరి కడపట దేవగణంబులు మెచ్చి వచ్చిన వారలకు నిమిదేహంబు సూపి బ్రదుకం జేయుం డనవుడు వారలు నిమిప్రాణంబు వచ్చుంగాక యని పలికిన నిమి దనదేహంబు సార నొల్లక యి ట్లనియె. 368

మ. అతిమోహకులితంబు సాంద్ర మమతాహంకారమూలంబు సం

తతనానాసుఖదుఃఖపీడిత మనిత్యం బిట్టిదేహంబుసం

కృతి నా కేటికి మీనదేహమునభంగిఁ భీతబాహుశ్య మం

చితరుల్ పెద్దలు దీనిఁ జేకొనరు సర్వేశుఁ హరిం గొల్పుచున్. 369

వ. అని పలికిన నిమిమాటలు క్రమ్యుఁడీప నేరక శరీరులు గన్నులు దెఱచినప్పుడును మూసినప్పుడును నిమి గానవచ్చుం గాక యని పల్కి దేవతలు చని రంత.

ఆ. పెద్ద లై నమునులు పృథివీస్థలికి రాజు, లేమిఁ జూచి నిమికళేబరంబు

దరువ నొకఁడు వుట్టెఁ దనయుండు వానిని, జనకుఁ డనుచుఁ బలికె జగము లెల్ల

వ. మఱియు నతఁడు విదేహజండు గావున వై దేహుం డనియు మథనజాతుండు గావున మిథిలుం డనియు ననం బరఁగె నమ్మిథిలునిచేత నిర్మితం బయినది మిథిలా నగరంబు నాఁ బరఁగె నాజనకునకు నుదావసుండును నుదావసునకు నందివర్ధనుం డును నందివర్ధనునకు సుకేతుండును సుకేతునకు దేవరాతుండును దేవరాతునకు బృహద్రథుండును బుట్టిరాతనికి మహావీర్యుండును నతనికి సుధృతియు నత నికి ధృష్టకేతుండును నతనికి హర్యశ్వండును నతనికి మరువును నతనికిఁ బ్రతిం ధకుండును నతనికిఁ గృతరయుండును నతనికిఁ దేవమీఢుండును నతనికి విధృ తుండును నతనికి మహాధృతియు నతనికిఁ గీర్తిరాతుండును నతనికి మహారోముం డును నతనికి స్వర్ణరోముండును నతనికి హ్రస్వరోముండును నతనికి సీరధ్వజం డును బుట్టిరి. 372

ఆ. అతఁడు మఖము సేయ నవని దున్నింపంగ, లాంగలంబుకొనను లక్షణాంగి

సీత జాత యయ్యె సీరధ్వజం డనఁ, దానఁ జెప్పఁబడియె ధన్యుఁ డతడు. 373

వ. ఆసీరధ్వజానకుఁ గుశధ్వజుండును గుశధ్వజానకు ధర్మధ్వజుండును ధర్మధ్వజానకు
 గృతధ్వజ మితధ్వజ లనువా రిద్దఱుఁబట్టి రందుఁ గృతధ్వజానకుఁ గేళిధ్వజుం
 డుదయించె నతండు తన్నుఁ దా నెఱింగెడివిద్యయందు నేర్పరి యయ్యె . మిత
 ధ్వజానకు ఖండిక్యుం డనువాఁడు జన్మించి తండ్రివలన నెఱుక గలవాఁడై కర్త
 తంత్రంబు నేర్చి కేళిధ్వజునివలన భీతుం డై యేగె ఖండిక్యునకు భానుమం
 తుండును భానుమంతునకు శతద్యుమ్నుండును శతద్యుమ్నునికి శుచియు శు
 చికి సనద్వాజుండు సనద్వాజునకు నూర్ధ్వకేతుండును నూర్ధ్వకేతునకు నజుండును
 నజునకుఁ గురుజిత్తును గురుజిత్తునకు నరిష్టనేమియు నరిష్టనేమికి శ్రుతాయు
 వును శ్రుతాయువునకుఁ బార్శ్వకుండును బార్శ్వకునకుఁ జిత్రరథుండును జిత్ర
 రథునకు డేమాపియు డేమాపికి హేమరథుండును హేమరథునకు సత్యరథుం
 డును సత్యరథునకు నుపగురుండును నుపగురునకు నగ్నిదేవుప్రసాదంబున నుప
 గుర్వుండును నుపగుర్వునకు సావనుండును సావనునకు నువర్చనుండును గల్గి
 రతంఁడె సుభూషణుం డని వినంబడు నాసుభూషణునకు జయుండును జయునకు
 విజయుండును విజయునకు ధృతుండును ధృతునకు ననఘుండును ననఘునకు వీతి
 హవ్యుండును వీతిహవ్యునకు ధృతియు ధృతికి బహుళాశ్వండును బహుళాశ్వ
 నకుఁ గృతియుఁ గృతికి మహావశియును జన్మించిరి వీరలు మైథిలు లగు
 రాజు లని చెప్పంబడుదురు యోగీశ్వరప్రసాదంబున గృహస్థు లై యుండియు
 బంధనిర్ముక్తులై యాత్మజ్ఞానంబు గలిగి నిరంతర బ్రహ్మసంధానంబు నేయుచు
 నుండుదు రని పలికి శుక యోగీంద్రుం డిట్లనియె.

374

— చంద్రవంశ్యు లగురాజులయిహాసము —

ఆ. చంద్రగౌర మైనచంద్రవంశమునందుఁ, జంద్రకీర్తితోడ జనిత మైన
 యట్టిపుణ్యమతుల నై శాదిరాజుల, నిక వినుము మానవేంద్రచంద్ర.

375

సీ. ఒకవేయితలలతో నుండుజగన్నాథుబొడ్డుదమ్మిని బ్రహ్మపుట్టె మొదల
 నతనికి గుణముల నతనిఁ బోలినదత్తుఁ డగునత్రి సుజాతుఁ డయ్యె నత్రి
 కడగంటిచూడ్కులఁ గలువలసంగడీ డుదయించి విపుల కోషధులకు
 నమరఁ దారాతలి కజనిపంపున నాథుఁ డై యుండి రాజసూయంబు చేసి

తే. మూఁడులోకములను గెల్చి మోఱకమునఁ

జని బృహస్పతిపెండ్లాముఁ జారుమూర్తిఁ

దార నిలు సొచ్చి కొనిపోయి తన్ను గురుఁడు

వేడునందాఁక నయ్యింతి విడువఁ డయ్యె.

376

వ. అంత వేల్పులతో రక్కసులకుఁ గయ్యెం బయ్యె బృహస్పతితోడివైరంబునం
 జేసి రాక్షసులుం దానును శుక్రుండు చంద్రుని జేపట్టి సురాచార్యుని బో
 దోలిన హరుండు భూతగణమెతుం డై తన గురుపుత్రుం డైన బృహస్పతిం

జేపట్టె దేవేంద్రుండు సురగణంబులుం దానును బృహస్పతికి నడ్డంబు వచ్చె
నయ్యవసరంబున బృహస్పతిభార్యానిమిత్తంబున రణంబు సురాసురవినాశకరం
బయ్యె నాలోన బృహస్పతితండ్రి యగునంగిరసుండు సెప్పిన వినిబ్రహ్మదేవుండు
వచ్చి చంద్రుని గోపించి గర్భిణి యైనతారను మరల నిప్పించినం జూచి బృహ
స్పతి దాని కిట్లనియె. 377

ఉ. సిగ్గొకయింత లేక వెలచేడియకై వడి భర్తకీర్తులకా
బొడ్గులు నేసి జారు శశిఁ బొంది కటా కడు పేల తెచ్చుకొం
టెగు దలంపఁగా వలదె యిప్పుడు గర్భము దించుకొమ్ము నికా
మగ్గఁగఁ జేసెదం జెనఁటి మానవతుల్ నినుఁ జూచి మెత్తురే. 378

వ. అని కోపించుచుండ నాచెలువకుఁ బసిండిచాయమేను గలకుట్టుండు వ్రట్టె
వానిం జూచి మోహంబు నేసి బృహస్పతి దనకొడు కనియునుం జంద్రుండు
దనకన్న వాఁ డనియునుం జగడించి రప్పుడు. 379

ఆ. వారివాడు సూచి వారింపఁగా వచ్చి, యేర్పరింప లేక యెల్లమునులు
నమరవరుల నడుగ నావేడుకలక త్రై, యెటుఁగుఁ గాని యితరు లెటుఁగ రనిరి.

వ. ఆపలుకులు విని సిగ్గుపడి యున్న తారకుఁ జిన్నికొమరుం డిట్లనియె. 381

క. ఇలువరుస చెడఁగ బంధులు, దల వంపఁగ మగఁడు రోయఁ దల్లీ కట్టా
వెలి నేల నన్నుఁ గంటివి, కలిగించినవాడు శీతకరుఁడో గురుఁడో. 382

వ. అని పలుకుచున్నకొడుకునకు మటుమాట లాడనేరక యూరక యున్నతార
నేకాంతంబునకుం జీరి మంతనంబున బ్రహ్మ యిట్లనియె. 383

మ. చెలువా నీయెలసిగ్గు వాసి గురుఁడో శీతాంశుఁడో యెవ్వఁ డీ
లలితాకారుఁ గుమారుఁ గన్నయతఁ డేలా దాఁప నీపాటు నీ
తలనే పుట్టెనె వెచ్చ నూర్పకుము కాంతల్ గాముకల్ గారె మా
టల నిం చేమియుఁ జోడు పో యెరులతోడం జెప్ప విన్పింపవే. 384

వ. అని పలికిన బ్రహ్మకు నెదురు మాటాడ వెఱచి మంతనంబున నయ్యింతి చంద్రు
నికిం గన్నదాన ననవుడు నాబాలకునకుం బుధుం డని వేరు వెట్టి చంద్రున కిచ్చి
బ్రహ్మ సనియె నంత. 385

ఆ. బుద్ధిమంతుఁ డయినబుధుఁడు పుత్రుం డైన, మేను వెంచి రాజు మిన్ను ముట్టె
బుద్ధిగలసుతుండు పుట్టినచోఁ దండ్రి, మిన్నుముట్ట కేల మిన్నకుండు. 386

వ. ఆబుధునకుఁ దొల్లి చెప్పినయిళాకన్యకవలనఁ బురూరవుండు వ్రట్టెనాపురూరపు
నకుం గలశౌర్యసౌందర్యగాంభీర్యాదిగుణంబులు నారదునివలన నింద్రసభ
లోన నూర్వశి విని మిత్రపరుణశాపంబున మనుష్యస్త్రీరూపంబు దాల్చి
భూలోకంబునకు వచ్చి ముందట నిలువంబడి. 387

తరలము. సరసిజాతు మృగేంద్రమధ్య విశాలవక్షు మహాభుజా

- సురుచిరాననచంద్రమండలశోభితౌ సుకుమారు నా
పురుషవద్యుఁ బురూరపుం గని పువ్వటంపఱజోదుచే
దొరఁగుక్రొవ్విరితూపుల౯ మది దూలిపోవఁగ భ్రాంత యై. 388
- వ. ఊర్వశి నిలిచి యున్నంత. 389
- ఉ. భావజాదీమమో మొగులుఁ బాసి వెలుంగుమెఱుంగొ మోహినీ
దేవతయో నభోరమయొ దీనికరగ్రహణంబు లేనిచో
జీవన మేటి కంచు మరుచే జిగురాకడిదమ్ముజిమ్ములం
దా వడఁకెం బురూరపుఁడు దామరపాకుజలంబుకై వడిన్. 390
- వ. ఇట్లారాచపట్టి చెఱకువింటివానిదాడికి నోడి యెట్టకేలకు పైరణ నేసి నిలుకడఁ
దెచ్చికొని యచ్చెలువ కీ ట్లనియె. 391
- ఉ. ఎక్కడనుండి రాక మన కిద్దఱకుం దగు నీకు దక్కితి౯
ముక్కడి వచ్చెనే యలరుముల్కులవాఁ డడిదంబుఁ ద్రిప్పు చే
దిక్కు నెఱుంగఁ జూడు నను దేహము దేహము గేలుఁ గేల నీ
చెక్కునఁ జెక్కు మోపి తగుచెయ్యుల నన్ను విపన్నుఁ గావవే. 392
- వ. అనినఁ బ్రోడచేడియ యి ట్లనియె. 393
- మ. ఇవె నాకూర్పుతగళ్లు రెండు దగ నీ వెల్లప్పుడుం గాచె దే
ని వివస్తుండవు గాక నాకడఁ దగ్గ నీ వుండుదేని౯ విశే
షవిలాసాధిక నీకు నాఘృతము భక్ష్యం బయ్యెనేని౯ మనో
జవినోదంబుల నిన్నుఁ దేల్తు నగునే చంద్రావ్యయగ్రామణీ. 394
- వ. అని పలికిన వేల్పులవెలయాశిప్రతిసమాటల కియ్యకొని తనమనంబున. 395
- క. మంచి దఱు రూపు సంతతి, నంచిత యకాదేవగణిక యట మరుచేత౯
సంచలితచిత్త యై కా, మించిన దఱు యితకంటె మేలుం గలదే. 396
- వ. అని నిశ్చయించుకొని. 397
- ఆ. రాజు రాజముఖని రతిఁ దేల్చె బంగారు, మేడలందు దరులనీడలందుఁ
దోటలందు రత్నకూటంబులందును, గొలఁకులందు గిరులకెలఁకులందు. 398
- వ. అంత నయ్యిద్దఱకుం దగులంబు నెలకొని. 399
- క. ఒకదిక్క కాని చనఁ బో, రొకచోటన కాని నిలిచియుండరు దమలో
నొకటియ కాని తలంపరు, నొకనిమిషముఁ బాయలేరు నువిదయు తేడున్. 400
- క. దయ్య మెఱుంగు౯ వారల, నెయ్యంబులు మక్కువలును నిజమరితనముల్
వియ్యములును నెడసందిని, బయ్యెదకొం గడ్డ మైనఁ బ్రాణము వెడలున్. 401
- వ. ఇట్లూర్వశియుం బురూరపుండు నొండొరువులవలన మక్కువలు చెక్కులొత్తం
బగళ్లు రేలు నెల్లెడల విహరింప నొక్కనాడు దేవలోకంబున దేవేంద్రుండు
గొలు వుండుతఱిఁ కొలువున నూర్వశి లేకుండుటం జూచి. 402

క. ఇన్నిదినంబులకును మన, మున్నసభామధ్యవేది యూర్వశి లేమిన్
విన్నదనంబున నున్నది, వన్నె దఱిగి యున్న పసిడివడువున ననుచున్. 403

వ. ఇంద్రుండు గంధర్వులం బనిచిన వారు నడురేయిం జని చీకటి నూర్వశిపెంచు
చున్న యేడకంబులం బట్టిన నవి రెండును మొఱ వెట్టిన వానిమొఱ విని రతి
ఖిన్నుండై మేను మఱచి కూరుకుచున్నపురూరపుకొగిట నుండి యూర్వశి
యిట్లనియె. 404

మ. అదె నాబిడ్డలఁ బట్టి దొంగలు మహాహంకారులై కొంచు ను
న్నదులై పోయెద రడ్దపాటునకు సామర్థ్యంబునన్ హీనుఁడై
కదలం డీమగపంద కూరుకుగతిం గ న్తుసి గు ర్వెట్టుచున్
వదలంజాలఁడు నాదుకొగిలియు దా వంధ్యాత్తుఁడై చెల్లరే. 405

క. పగతురు దొంగల రేఁచుగ, మగఁటిమి వాటింప లేక మగతన మెల్లన్
మగువలకొగిటఁ జూపెడు, మగవాఁడగుకంటె మగఁడు మగు పగు టొప్పున్.

ఆ. అథముఁడైనవాని కాలగుకంటె న, త్యధికునింట దాని యగుట మేలు
హీనుఁ టొంది యోని హింసింపఁగా నేల, యువతిజనుల కూర కుంట లెస్స.

క. ఏటికి నీరాచటికం, బాటుది మొఱవెట్టుఁ బశువు లాతురపడ నో
యాట దని లేచి దొంగల, గీటువు వెడలంగ శవముక్రియ నుండె దిదే. 408

క. వినియు వినవు రణభీరువు, మనుజాధము నిదురపోతు మందుని నకటా
నినుఁ జక్రవర్తి జేసిన, వనజాసనుకంటె వెట్టివాఁడును గలఁడే. 409

వ. అని వెక్కుభంగుల నయ్యింతి పరుసనిపలుకు లనుకఱకువాలమ్ములు నెవులఁ
జొనుప నారాజశేఖరుం డంకుశంబుపోట్ల నడరుమదగజంబుచందంబునఁ జీర
మఱచి దిగంబరుం డై లేచి వాలు కేల నంకించి యానడురేయి దొంగల నఱకి
వైచి మేపంబుల విడిపించుకొని తిరిగి వచ్చునెడ. 410

ఆ. చీర లేనిమగనిఁ జెలువ దా నీక్షించి, కిన్ను మొఱఁగి పోయెఁ గడఁక నతఁడు
వెట్టివానిభంగి వివశుఁడై వడి లేచి, పొరల తెరలి స్త్రక్కి పొక్కిపడియె. 411

వ. మఱియుఁ బురూరవుండును మదనాతురుం డై వెడకుచు సరస్వతీనదీతీరంబునం
జెలికత్తెలలోఁ గూడియున్న యూర్వశిం గని వికసితముఖకమలుండై యిట్లనియె.

మ. తనమథ్యా యిది యేల వచ్చి తకటా ధర్తంచె శర్తంచె మున్
మనలో నుంకుగ నాడికొన్నపలుకుల్ మర్యాదలుం దప్పెనే
నిను నేఁ బాసినయంతనుండి తనువు న్నేలం బడం బాతె నన్
దిను నుగ్రంపుమృగాళి దీనుఁ గరుణాదృష్టి విలోకంపవే. 413

వ. అనిన నూర్వశి యిట్లనియె. 414

క. మగువలకు నింత లొంగెడు, మగవాడవె నీవు పశువుమాడ్కిన్ వగవం
దగవే మానుషపశువును, మృగములుఁ గని రోయుఁ గాక మే లని తినునే. 415

వ. ఆదియునుంగాక.

416

మ. తలఁపుల్ చిచ్చులు మాట లుజ్జ్వలసుధాధారల్ విభుం డైనపు
వ్విలుతున్ మెచ్చర యన్యులన్ వలతు రేవిశ్వాసమున్ లేదు క్రూ
రలు తోడుం బతి నైనఁ జంపుదు రధర్మల్ నిర్దయల్ చంచలల్
వెలయాం డెక్కడ వారివేడబము లావేదాంతసూక్తంబులే.

417

ఉ. ఇం కొకయేడు వోయిన నరేశ్వర యాతలిరేయి నీవు నా
లంకెకు వచ్చి యాత్మజాల లక్షణవంతులఁ గాంచె దేమియుం
గొంకక పొమ్ము నీ పనుడుఁ గొమ్మును గర్భిణిఁ గాఁ దలంచుచున్
శంక యొకింత లేక నృపసత్తముఁ డల్లన పోయె వీటికిన్.

418

వ. ఇట్లు మరలి చని తనపురంబున నొక్కయేఁ డుండి పిదప నూర్వశికడ కేఁగి
యొక్కరేయి పురారవుం డయ్యంతికడ నున్న నావెలందియు గంధర్వవరుల
వేడుకొనుము న న్నిచ్చెద రనవుడు సతండు గంధర్వవరులం బ్రార్థించిన వార
లతండు వొగడుటకు మెచ్చి యగ్నిస్థాలి నిచ్చిన నయ్యగ్నిస్థాలి నూర్వశింగా
దలంచుచు దానితో నడవిం దిరుగుచుండి యొక్కనాఁ డది యూర్వశిగా దగ్ని
స్థాలి యని యెఱింగి వనంబునం దిగవిడిచి యింటికిఁజను దెంచి నిత్యంబు రాత్రిదా
నిన చింతించుచుండఁ ద్రేతాయుగంబు సొచ్చిన నారాజుచిత్తంబునఁ గర్తబో
ధంబు లయి వేదంబులు మూఁడుమార్గంబులం దోచిన నాభూవరుండు స్థాలి
కడకుం జని యందు శమిగర్భజాతం బైనయశ్వత్థంబుఁ జూచి యాయశ్వత్థంబు
చేత నరణులు రెండు గావించి ముందటియరణి దానును వెనుకటియరణి
యూర్వశియును రెంటినడుమ నున్నకాష్ఠంబు పుత్రుండు నని మంత్రంబు
సెప్పుచుం ద్రచ్చుచుండ జాతవేదం డనునగ్ని సంభవించి విహితారాధన
సంస్కారంబునంజేసి యాహవసీయాదిరూపి యై నెగడి పురారవునిపుత్రుం
డని కల్పింపబడియె నాయగ్ని పురారవునిఁ బుణ్యలోకంబునకుఁ బనుపం
గారణం బగుటంజేసి.

419

క. ఆయగ్ని చేఁ బురారవుఁ, డాయజ్ఞేశ్వరు ననంతు హరి వేదమయున్
శ్రీయతుఁ గూర్చి యజించె గుణాయుతుఁ డూర్వశిఁ గనంగ నరిగెడుకొఱకై.

ఉ. ఒక్కండ వహ్ని వేల్పు పురుషోత్తముఁ దొక్కండ సర్వవాజ్ఞయం
బొక్కండ వేద మాప్రణవ మొక్కండ వర్ణము దొల్లి త్రేతయం
దెక్కటి మాన్వి మూఁడుగను నేర్పటిచెం దనబుద్ధిపెంపుచే
జక్కంగ నాపురారవుఁ డశక్తులకున్ సులభంబు లొగతిన్.

421

వ. ఇట్లు వేదవిభాగంబు గల్పించి యాగంబుసేసి పురారవుం డూర్వశి యున్న
గంధర్వలోకంబునకుం జనియె సతనికి నూర్వశిగర్భంబున నాయుపు శ్రుతాయువు
సత్యాయువు రయుండు జయుండు విజయుం డన నాధురు పుత్రులుగలిగి రందు

శ్రుతాయువునకు వసుమతుండును సత్యాయువునకు శ్రుతంజయుండును రయు
నకు శ్రుతుండు నేకుం డన నిరువురును జయునకు నమితుండును విజయునకు
భీముండును జరించి రాభీమునకుఁ గాంచుండు కాంచనునకు హోత్రకుండు
హోత్రకునకు గంగాప్రవాహంబు పుక్కిటం బెట్టిసజహ్నుండు జహ్నునకుఁ
బూరుండు పూరునకు బాలకుండు బాలకునకు నజకుం డజకునకుఁ గుశుండు
గుశునకుఁ గుశాంబుండు ధూర్తయుండు వసువు కుశనాభుం డన నలువురును
సంభవించి రందుఁ గుశాంబునకు గాధి యనువాఁడు గలిగె నాగాధి రాజ్యంబు
నేయుచుండ.

422

సీ. సత్యవతిని గాధిజాతను గన్యను విప్రీడు ఋచికుండు వేడికొనిన
గాధియు సుత కీడు గాఁ డని తెల్లనినవకంపుమేనులు నల్ల చెవులు
గలగుఱ్ఱములు వేయి కన్యకు నీ వుంకు విచ్చినఁ గూఁతు నే నిత్తు ననిన
వసుథామరుండును వరుణురికడ కేఁగి హరులఁ దెచ్చినఁ గూఁతు నాతఁ డిచ్చె

ఆ. నామహోత్తురతియు నత్తయుఁ గొడుకులఁ, గోరి యడుగ నియ్యకొని యతండు
విప్రరాజమంత్రచిత్రుల వేల్పించి, చరువు నేసి క్రుంక జనియె నడికి.

423

వ. అయ్యెడం దల్లి యడిగిన సత్యవతి బ్రహ్మమంత్రంబుల వేల్పించిన చరువు దల్లి
కిచ్చి ట్టాత్తమంత్రంబులం దల్లికి వేల్పించినచరువు దా నంమకొని యుండ నా
ముని సనుదెంచి చరువు వీడ్వడుట యెఱింగి భార్య కి ట్లనియె.

424

ఆ. తల్లి చరువు నీవు దాల్చి నీచరు వేల, తల్లి పాల నిడితి తరళనేత్ర
కొమ్మ యింక నీకుఁ గ్రూరుండు వుట్టు మీ, యమ్మ బ్రహ్మవిదుని ననఘుఁగాంచు.

వ. అనిన నయ్యంతి వెఱచి మ్రొక్కి విసయంబు లాడినం బ్రసన్నుం డై నీకొడుకు
సాధు వై నీమనుమండు క్రూరుం డగుం గాక యని ఋచికుం డనుగ్రహించిన
నాసత్యవతికి జమదగ్ని సంభవించె సత్యవతియుం గౌశికీనదియై లోకపావని యై
ప్రవహించె నాజమదగ్నియు రేణువుకూఁతు రయిన రేణుకను వివాహం బై
వసుమనాదికుమారులం గనియె నందు.

426

క. పురుషోత్తమునంశంబున, ధర జమదగ్నికి జనించి ధన్యుండు రాముం
డిరువదియొకమరి నృపతుల, శిరములఁ జ క్కడిచెఁ దనదుచేగొడ్డంటన్.

427

వ. అనిన విని భూవరుండు శుకున కి ట్లనియె.

428

— ప ర శు రా ము ని చ రి త్ర ము —

ఉ. ఏటికిఁ జంపె రాముఁ డవనీశులఁ బల్కుర వారియందుఁ ద
ప్పేటికిఁ గల్గె విప్రీఁ డతఁ డేటికి రాజసతామసంబులఁ
వాటముఁ బొందె భూభరము వారిత మా టది యేవిధంబు నా
మాటకు మానిచంద్ర మటుమాట ప్రకాశము గాఁగఁ జెప్పవే.

429

వ. అనిన విని శుకుం డి ట్లనియె.

430

- సీ. హైహయాధీశ్వరుం డద్దునుం డనువాడు ధరణీశ్వరులలోనఁ దగినవాడు
పురుషోత్తమాంశాంశుఁ బుణ్యు దత్తాత్రేయు నారాధనమునేసి యతనివలనఁ
బరిపంథిజయమును బాహుసహస్రంబు నణిమాదిగుణములు యశము బలము
యోగీశ్వరత్వంబు నోజయుఁ దేజంబుఁ జెడనియింద్రియములు సిరియుఁ బడసి
తే. గాల్చితై వడి సకలలోకంబులందుఁ, దనకుఁ బోరాని రారాని తావు లేక
యెట్టిచోనై నడనయాజ్ఞ యేపుమిగుల, ధరణి వెలుఁగొంఁచెనువీధిఁదరణిమాడ్కి.
మ. ఒకనాఁ డామనుజేంద్రుఁ డంగనలతో నుద్దాముఁ డై వీట నుం
డకి రేవానది కేఁగి యందుఁ దెలిసీటం జల్లుపోరాడి దీ
ర్ఘకరాబ్జంబుల నానదీజలములం గట్టెక్ వడిక్ నీరు మ్రో
లకుఁ బెల్లుబ్బి రణాగతుం డయినయాలంకేశ్వరపైఁ దొట్టఁగన్. 432
- వ. ఇట్లు దిగ్విజయార్థంబు వచ్చినరావణుం డారాజుచేకట్టం దొట్టినయెటినీటికి స
హింపక రోషంబునం బోటరియఁబోలె నమ్మేటిమగనితోడిపోరాటకుం దొడ
రినఁ బాటంపక దనబాహుపాటవంబున. 433
- క. వీరమెయి నతఁడు రావణుఁ, గూఁకటు లగలించి పట్టికొని మోఁకాళ్లం
దాఁకించి కోఁతికైవడి, నాఁకం బెట్టించె గింకరావళిచేతన్. 434
- వ. అంత నర్జునుండు మాహిష్మతీపురంబున కేఠెంచి. 435
- క. ఆరాజేంద్రుండు రావణు, నోరి యిటమీఁద నూరకుండుము జగతిఁ
వీరుడ ననకుము కాచితిఁ, బోరా యని సిగ్గు పడిచి పుచ్చెక్ మరలన్. 436
- వ. అంత. 437
- సీ. ధరణీశుఁ డొకనాఁడు దైవయోగంబున వేట కై కాంతారవీధి కేఁగి
తిరిగియాకట శ్రాంతదేహుఁడై జమదగ్నిమునియాశ్రమముఁజేరి మ్రోక్కి నిలువ
నామునీంద్రుండు రాజు నర్థితోఁ బూజించి యారాజునకు రాజుననుచరులకుఁ
దనహోమధేనువుఁ దడయక రప్పించి యిష్టాన్నములు గురియింప నతఁడు
తే. గుడిచి కూర్చుండి మొగవుపైఁ గోర్కిజేసి
సంపద యదేల యాయావు చాలుఁగాక
యిట్టిగోవుల నెన్నండు నెఱుంగ మనుచుఁ
బట్టి తెం డని తనయొద్దిభటులఁ బనిచె. 438
- వ. పంచిన వారలు దర్పంబునం జని. 439
- క. క్రేపుం బాపకుఁ డంచును, హా పీడం బడితి ననుచు నంబే యనుచుం
జూ పోవరు నృపు లంచును, వాపోవక్ మొగవుఁ గొనుచు వచ్చిరి పురికిన్.
- వ. అంత నర్జునుండు మాహిష్మతీపురంబునకు వచ్చునెడ రాముం డాశ్రమంబున
కేఠెంచి తద్వృత్తాంతం బంతయు విని. 441
- ఆ. అద్విరయ్య యింట నశనంబు గుడిచి మా, యయ్య వల దనంగ నాక్రమించి

కోరి మొదవు రాజు గొనిపోయినాడంట, యేను రాముఁ డాట యెఱుంగఁడో
వ. అని పలికి. [క్రొ-

మ. ప్రళయాగ్ని చ్ఛటభంగిఁ గుంభి విదళింపం బాటుసింహాకృతిం
బెలుచక రాముఁ డిలేశువెంట నడచెం బృహ్మీతలం బెల్ల నా
కుల మై క్రుంగఁ గుఠారి యై కవచి యై కోదండి యై కాండి యై
ఛలి యై సాహసి యై మృగాజినమనోజ్ఞశ్రోణి యై తూణి యై. 444

వ. చని మాహిష్ఠతీపురంబుఁ జేరి నిలుచున్న సమయంబున. 445

మ. కనియెక ముందటఁ గార్తవీర్యుఁడు సమిత్కాముం బ్రకాముక శరా
సనతూణీరకుఠారభీము సతిరోషప్రోచ్ఛలదూభ్రయుగా
సనన్త్రాంచలరీము నైణపటనానామాలికోద్ధాము నూ
తనసంరంభనరేంద్రదారశుభసూత్రతామునిక రామునిన్. 446

వ. కని కోపించి. 447

ఉ. బాలుఁడు వెఱ్ఱిబ్రాహ్మణుఁడు బ్రాహ్మణుకై వడి నుంట మాని భూ
పాలురతోడ భూరిబలభవ్యులతోడ భయంబు దక్కి క
య్యాలకు వచ్చినాఁడు మనయం దిఁక బాపము లేదు లేండు లేం
డేల సహింప భూసురుని నేయుఁడు వ్రేయుఁడు గూల్పుఁ డిచ్చహిన్. 448

వ. అని కదలించి దండనాయకులం బురికొల్పిన వారు రథగజతురగపదాతినమూ
హంబులతో లెక్కకుం బదియే డక్షాహిణులతోనెదురునడచి శరచక్రగదాఖడ్గ
భిందిసాలశూలప్రముఖసాధనంబుల నొప్పించిన నవ్విపులిండు గన్నులకొలుకుల
నిప్పులు గుప్పలుగొన రెట్టించినకట్టల్కు మిట్టిపడి యజ్ఞోపవీతంబు సక్క నిడికొని
కరాళించి బిట్టు దట్టించి కఠోరం బగుకుఠారంబు సారించి మూఁకలపై కుఱికి
తొలకరి మొగంబునం గ్రొచ్చెలికపట్టునం జెట్టులు గొట్టుకృషీవలుని లెఱంగునఁ
బదంబులు ద్రొంచుచు ననఁటికంబంబులఁ దెగనడుచునారామకారునిపగిది
మధ్యంబులఁ ద్రొంచుచు దాశఫలంబులు రాల్చుచృతారోహకునికై వడి శిరం
బులు ద్రొంచుచు మృగంబుల వండం దుండించుశూపకారునిభంగి నవయవం
బులం జెక్కుచు నంతటం దనివి సనక విలయకాలకీలికేలిని మంట లుమియుచు
విల్లంది యెల్లెడం బిడుగులసోనలు గురియు బలు మొగిల్లవడువున నప్రమా
ణంబు లగుబాణంబులఁ బఱపి సుభటపై న్యంబుల దైన్యంబు నొందించుచు
నడ్డంబు లేని యార్భటంబులు గలబాణవర్షఘృతంబులతో రాహుతులం
గోపానలంబున కాహుతులు నేయుచు తురంగంబుల నిరంగంబులఁ గావించుచు
రథంబుల విశ్లేధంబులఁగా నొనర్చుచు ద్వీరదంబుల నరదంబులపైఁ బఱవం
దోలుచు నివ్వధంబున నేనల నంపవానల ముంచి రూపు మాపిన. 449

క. మత్తిల్లి భూతజాలము, చిత్తంబులఁ జొక్కి వేడ్కఁ జిందులువాఱక

- జొత్తిల్లి సమిత్తలమున, నెత్తురుమేదంబు పలలనికరం బయ్యెన్. 450
- వ. అయ్యవసరంబున. 451
- క. మే లీబ్రాహ్మణుఁ డొక్కఁడు, నేలం బడఁ గూల్చె నైనన్యనిచయము నెల్లఁ
బాలార్ప నేల యీతనిఁ, దూలించెదఁ గాక నాదుదోర్బలమువడిన్. 452
- వ. అని పలికి. 453
- మ. ఒకయేనూఱుకరంబున్ ధనువు లత్యుల్లాసి యై తాల్చి వే
ఱొకయేనూట గుణధ్వనుల్ నిగుడ శాతో గ్రాస్తముల్ గూర్చి వి
ప్ర కుతారంబును నిన్నుఁ గూల్తు ననుచున్ భర్జించి పుంఖానుపుం
ఖకఠోరంబుగ నేసి యార్చె రయరేఖాధామునిన్. 454
- క. వడిఁ దూపు లెగయ గుడుసులు, పడి కార్తుకపంచశతము పరఁగ విభుఁడు సొం
పడరెఁ బరివేషమండలి, నడుమఁ గరద్యుతుల వెలయునలినాప్తుక్రియన్. 455
- వ. ఇట్లర్జునుండు బాణవిలాసంబు సూపిన. 456
- మ. ధరణీదేవుఁడు రాముఁ డాధ్యుఁడు జగద్ధానుష్కరత్నంబు దు
ష్కరచాపం బొక లెక్కు వెట్టి శరముల్ సంధించి పెల్లెనీ భూ
వరుకోదండము లొక్కచూడ్కిఁ దునిమెన్ వాఁ డంతటం బొక వే
తరువుల్ టువ్వఁ గుతారధార నటకెన్ దద్యాహుసందోహమున్. 457
- క. కరములు దునిసిన నతనికి, శిర మొక్కటి చిక్క శైలశిఖరముభంగిం
బరశువున నదియుఁ ద్రుంచెను, బరసూదనుఁ డై నఘనుఁడు భార్గవుఁడు వడిన్.
- ఆ. తండ్రి వడిన నతనితనయులు పదివేలు, దలఁగి పోయి రతని దాఁకలేక
పరభయంకరుండు భార్గవుం డంత నా, గోవుఁ గ్రేపుతోడఁ గొనుచుఁ జనియె.
- వ. ఇట్లు హోమధేనువు మరలం దెచ్చి యిచ్చి తనవరాక్రమంబు దండ్రికిం దోఁ
బుట్టువులకుం దెలియం జెప్పిన జమదగ్ని రామున కిట్లనియె. 460
- క. కలవేల్పు లెల్లఁ దమతమ, చెలువంబులు దెచ్చి రాజుఁ జేయుదు రకటా
బలువేల్పు రాజు వానిం, జలమున నిట్లేల పోయి చంపితి పుత్రా. 461
- క. తాలిమి మనకును ధర్మము, తాలిమి మూలంబు మనకు ధన్యత్వమునం
దాలిమి గల దని యీశుం, డేలించును బ్రహ్మపదము నెల్లఁ మనలన్. 462
- క. ఊమ గలిగిన సిరి గలుగును, ఊమ గలిగిన వాణి గలుగు పౌరప్రభయున్
ఊమ గలుగఁ దోన గలుగును, ఊమ గలిగిన మెచ్చు శౌరి సదయుండు దండ్రి.
- క. పట్టపురాజును జంపుట, గట్టలుకన్ విప్రుఁ జంపుకంటెను బాపం
బట్టి ట్టనకుము నీ వీ, చెట్ట నెడం దీర్థనేవ నేయుము దనయా. 464
- క. అని తన్నుఁ దండ్రి పనిచినఁ, బని పూని ప్రసాద మనుచు భార్గవుఁడు రయం
బున నొకయేడు ప్రయాణము, సని తీగము లెల్ల నాడి చనుదెంచె నృపా. 465
- ఉ. ఆయెడ నొక్కనాడు సలివార్థము రేణుక గంగలోనికిం

- బోయి ప్రవాహమధ్యమునఁ బొల్పుగ సచ్చన లేమపిండుతోఁ
దోయవిహారముల సలుపుదుర్లభుఁ డిత్రరథున్ సరోజమా
లాయుతుఁ జూచు చుండెఁ బతియాజ్ఞ దలంపక కొంత ప్రేమతోన్. 466
- వ. ఇట్లు గంధర్వవల్లభునిం జూచుకారణంబునం దడసి. 467
- ఉ. అక్కట వచ్చి పెద్దతడ వయ్యెను హోమము వేళ దప్పి నే
నిక్కడ నేల యుంటి ముని యె మనునో యని భీతచిత్తము
గ్రక్కునఁ దోయకుంధము శిశ్నులమం దిడి తప్పి యిచ్చి వే
మ్రొక్కి కరంబు మోడ్చి పతిముందట నల్లన నిల్చి నబ్బమన్. 468
- వ. అప్పుడు. 469
- క. చిత్తమున భార్య దడసిన, వృత్తాంతం బడిగి తపసి వే కని సుతులగా
మత్తం దీసిం జావంగ, మొత్తుం డన మొత్తరెరి మునుసుచు వారల్. 470
- క. కొడుకులు పెండ్లముఁజూపమి, గొడుగులు పెండ్లముఁ జూప గురుఁ డానతి యీ
నడుగులకు నెఱిగి రాముం, డడు గిడ ను డుగఁ ద్రుఁచె నన్నలఁ దల్లన్. 471
- కా. తల్లిగ భార్యల నెల్లఁ జ పు మనుచోఁ దా జ ప రాకున్నఁ బె
పెల్లం బోవి శక్తిపించు దండ్రి తనకుఁ జేయుటగా మచ్చి నా
తల్లిగ భార్యల నిచ్చు నిక్కము తపోధన్యాత్మకుం డాచు వే
తల్లిగ భార్యలఁ జంప భార్యపుడు లేదా చంప జేయాడునే. 472
- వ. ఇవిధంబున. 473
- క. అడ్డము నెప్పుక కడపటి, పిడ్డను రాముఁడని సుతులఁ పెండ్లము నచటగా
గొడ్డంటం దెగ నడిచిన, జడ్డనఁ నల యూచి పెల్పు జమదగ్ని మదన్. 474
- క. మెచ్చినతండ్రిని గనుఁగొని, చెచ్చర నీడవనవారిడవంబులు నీ
విచ్చిత నను వని మ్రొక్కిన, నిచ్చుగా వాచులును లేచి రెప్పుకంబుగన్. 475
- అ. వడిననాటి మఱల బ్రతికెన నోపును, జనకుం డనుచుఁ జంప జామదగ్ను శ్రీ
దతఁడు పంప ననుచు నన్నలఁ దల్లని, జనకునాళ్లు యొనఁ జంపె పగడు. 476
- నీ. చురురాముని కొడి నడుగులు పెట్టిన యెట్టన పుత్రకు లాత్మయందు
దండ్రి వ్రక్కుటకు సుతృప్తు లై పొగులుచు నింట నంతట నెడను వేచి
తిరిగి యాడుచు నొక్కడవనమం బారాముఁ దడవి కన్నలతోడ నడగఁ బిదప
బగఁదీర్చుఁ దడి యని పలకెంచి హామూయబున నర్యకు నాత్మ నిలిపి
- తే. నడవదుధ్యానసుఖవృత్తి నిలిచియింపు, పుణ్య జమదగ్ని నంబులు బొడివెట్టి
కుదలకుండంగఁ దలఁ ద్రెంచికొనుచుఁ జనరి, యడ్డమే లెంచి కెఱుగ యడిచికొనంగ.
- వ. మఱియును. 478

మ. జనకం జంపినవైరముం దలచి రాజనాత్మజల్ నేడు మీ
జనకుం జంపిరి రామ రామ రిపులగా శాసించు రన్నుచు న

- స్తునిపై వ్రాలి లతాంగి మోదికొనియెన్ ముయ్యేడుమాటుల్ రయం
బున రాముం డరుదెంచి యెన్నికొన నాపూర్ణాపదాక్రాంత యై. 479
- వ. ఆపూడు దల్లి మొఱ విని జమదగ్నికుమారులు వచ్చి యిట్లని విలపించిరి. 480
- క. వాకిలి వెడలవు కొడుకులు, రాకుండంగ నట్టినివు రాజసుతులచే
జీకాకు నొంది పోవంగ, నీకా ల్లేట్లాడె దండ్రీ నిర్జరపురికన్. 481
- వ. అని విలపించుచున్న యన్నలం జూచి రాముం డిట్లనియె. 482
- ఉ. ఏడువ నేల తండ్రితను వేమఱకుండుండు తోడులార నే
సూడిదె తీర్తునంచు బరశుద్యుతిభీముండు రాముం డుగ్రుడై
యోడక యద్దనాత్మభవు లున్న పురంబున కేగి చొచ్చి గో
డాడంగఁ బట్టి చంపె వడి నద్దనజాతుల బ్రహ్మఘాతులన్. 483
- క. ఖండించి రిపులశిరములు, గొండలు గాఁ బ్రోగు లిడియె గురురక్తనదుల్
నిండికొని పాఱ నుబ్బుచు, భండనమున విప్రరిపులు భయ మంద నృపా. 484
- వ. మఱియు సంతటఁ బోక.
- ఆ. అయ్యపగకు రాముఁ డలయక రాజుల, నిరుపదొక్కమాటు నరసి చంపె
జగతిమోద రాజశబ్దంబు లేకుండ, సూడు దీర్ప లేనిసుతుండు సుతుండె. 486
- వ. మఱియు నారాముండు శమంతపంచకంబున రాజరక్తంబులం దొప్పిదిమడుం
గులు గావించి తండ్రీశిరంబు దెచ్చి శరీరంబుతో సంధించి సర్వదేవమయుం
డగుదేవుండు దాన కావునఁ దన్ను నుద్దేశించి యాగంబు నేసి హోతకుం
దూర్పును బ్రహ్మకు దక్షిణభాగంబును నధ్యర్చ్యనకుఁ బడమటిదిక్కును నుద్ధా
తకు నుత్తరదిశయు నున్న వారల కవాంతరదిశలును గశ్యపునకు మధ్యదేశంబును
నుపద్రష్టకు నార్యావర్తంబును సదస్యులకుం దక్కినయెడలును గలయ నిచ్చి
బ్రహ్మనదియైన సరస్వతీయం దవభృథస్నానంబు నేసి కల్తపంబులం బాసి మేఘు
విముక్తం డయినసూర్యుండునుంబోలె నొప్పుచుండె నంత. 487
- క. ఆవుఁ డగుపుత్రువలనను, బ్రాప్తతనుం డగుచుఁ దపఘ్నబలిమిని మింట
సత్త్విమండలంబున, సప్తముఁ డై వెలుంగుచుండె జమదగ్ని నృపా. 488
- క. ఆజమదగ్నితనూజుండు, రాజీవాతుండు ఘనుండు రాముఁ డధికుఁ డై
యోజను సప్తర్షులలో, రాజిల్లెడు మీదిమనువు రా నవ్వేశన్. 489
- ఆ. శాంతచిత్తుఁ డగుచు సంగవిముక్తుఁ డై, భవ్యుఁ డై మహేంద్రపర్వతమున
నున్నవాండు రాముఁ డోజతో గంధర్వ, సిద్ధవరులు నుతులు నేయుచుండ.
- క. భగవంతుండు హరి యీక్రియ, భృగుకులమునఁ బుట్టి యెల్లపృథివీపతులన్
జగతీభారము వాయంగఁ, బగ గొని పలుమాటుఁ జంపె బవరమున నృపా.
- వ. అంత గాధికి నగ్నితేజం డగువిశ్వామిత్రుండు జన్మించి తపోబలంబున రాజ
ధర్మంబును మాని-బ్రహ్మయై యేకశతసంఖ్యాగణితు లగుకొడుకులం గనియె

నయ్యెడ భృగుకులజాతుం డయినయజ్ఞిగర్హస్థకొడుకు శునశ్శేఘ్రుండు దబ్బిదండ్రు
లచేతి హంశ్పంద్రునియాగపశుత్వంబునకు నమ్ముడవడి బ్రహ్మాదుల వినుతి
నేయుచు మెప్పించి దేవతలచేత బంధవిముక్తుం డయిన వానియందుఁ గృప
గలిగి విశ్వామిత్రుఁడు పుత్రుల కి ట్లనియె. 492

క. కన్నులఁ గంటిని వీనిని, మన్ననకొమరుండు నాకు మక్కువ మీ రో
యన్నన్న యనుచు నీతని, మన్నింపుం డనినఁ జూచి మదనంయుతు వై. 493

క. ఇతఁ డన్నట వో మాకును, గృతకృత్యుల మయితి మనుచు గేలి యొనర్పఁ
సుతులఁ ళ్లేచుట్లు గం డని, ధృతి లేక శపించె దపసి తిరుగుడువడఁగఁ.

వ. ఆయ్యెడ సతనిశాపంబునకు వెఱచి యాసూర్యురయందు మధ్యముం డయిన
మధుచ్ఛందుం డే బండ్రు దమ్ములుం దాసును నమస్కరించి తండ్రి నీచెప్పిన
క్రమంబున శునశ్శేఘ్రుండు మా కన్న యని మన్నింపంగలవార మనవుడు సంత
సించి మంత్రదర్శి యైనశునశ్శేఘ్రుని వారలయందుఁ బెద్దఁజేసి మధుచ్ఛందున
కి ట్లనియె. 495

ఆ. పాడి నెడక వీడు నేడు మీకతమునఁ, గొడుకు గలిగె నాకుఁ గొడుకులార
కడుపు లార మీరు గొడుకులఁ గనుఁ డింకఁ, స్త్రీతితోడ దేవరాతుఁ గూడి.


వ. అని పలికె నట్లు శునశ్శేఘ్రుండు దేవతలచేత విడివడుటంజేసి దేవరాతుం డయ్యె
మధుచ్ఛందుండు మొద లయిన యేబండ్రు నాదేవరాతునకుఁ దమ్ములైరి పెద్ద
లయినయష్టకహారీతజయంతసుమదాదు లేబండ్రును వేత్ర చని రీక్రమంబున
విశ్వామిత్రుకొడుకులు రెండువిధంబు లయినం బ్రవరాంతరంబు గలిగె నని
చెప్పి శుకుం డి ట్లనియె నాపురూరపుకొడు కగునాయువునకు నహంబుండును
క్షత్రవృద్ధుండు రజియును రంభుండును సనేనసుండును ననువారు పుట్టి రందు
క్షత్రవృద్ధునకుఁ గుమారం డగుసుహోత్రునకుఁ గాశ్యండుఁ గుశుండు గృ
త్సమిదుండు నన ముగ్ధురు గలిగి రాగృత్సమిదునకు శునకుండును శునకు
నకు శౌనకుండును నమ్మహాత్మునికి బహ్వృచప్రవరుండు జన్మించి రాబహ్వృచ
ప్రవరుండు దపోనియతుం డై చనియొఁ గాశ్యునకుఁ గాశియుఁ గాశికి రాష్ట్రం
డును రాష్ట్రునకు దీర్ఘతపుండును జనియించిరి. 497

క. ఆదీర్ఘతపుని కధికుండు, శ్రీదయితెంశమునఁ బుట్టె సేవ్యం డాయు
ర్వేదజ్ఞుండు ధన్వంతరి, భేదంబులు వాయు నతనిఁ గీర్తన సేయన్. 498

వ. వాసుదేవాంశసంభూతుం డగునాధన్వంతరి యజ్ఞభాగంబున కర్హం డతనికిఁ గే
తుమంతుండుఁ గేతుమంతునకు భీమరథుండు నతనికి దివోదాసుం డనంబరఁగు
ద్యుమంతుండు నుదయించి రాద్యుమంతునకుఁ బ్రతర్దనుండు జన్మించె నాప్రత
ర్దనుండు శత్రుజిత్తనియు ఋతధ్వజుం డనియుం జెప్పంబడె నాతనికిఁ గువల
యాశ్యుండు సంభవించె. 499

- ఆ. వసుమతీశ విను కువలయాశ్వభూభర్త, లలితపుణ్య ఘను నలర్కుఁ గనియె
నాతఁ డేలె నేల నటువదియాటువే, లేండ్లు వానిభంగి నేల రెవరు. 500
- వ. ఆయ్యలర్కునకు సన్నతియును నతనికి సునీతుండును నతనికి సుకేతనుండును
నతనికి ధర్మకేతువును నతనికి సత్యకేతువును నాశనికి ధృష్టకేతువును నాధృ
ష్టకేతువునకు సుకుమారుండును సుకుమారునకు వీలిహోత్రుండును వీలిహో
త్రునకు భర్తండును భర్తనకు భార్గభూమియు జనియించిరి. 501
- ఆ. వాఁడు తుదయుఁ గాఁగ వరుస నాకాశ్యాది, యైనవారు కాశు లనఁగ నెగడి
రవనిమీఁద వార లాక్షత్రవృద్ధుని, వంశజాతు లగుచు వంశవర్య. 502
- వ. మఱియు శ్చత్రవృద్ధునికి రెండవకొడు కగుకుశునికిఁ శ్రీతియును వానికి సంజ
యుండును సంజయునికి జయండును జయునికిఁ గృతుండును గృతునికి హర్యధ్వ
నుండును హర్యధ్వనునకు సహదేవుండును సహదేవునికి భీషుండును భీషునకు
జయత్యేనుండును జయత్యేనునకు సంకృతియు సంకృతికి జయుండును జయునికి
శ్చత్రధర్మండును బుట్టిరి వీరలు శ్చత్రవృద్ధుఁ వంశంబునం గలరాజులు రంభునికి
రభనుండును రభసునికి గంభీరుండును దంభీరునికిఁ గృతుండును గల్గి రాకృతు
నికి బ్రహ్మకులంబు పుట్టె నయ్యనేనునకు శుద్ధుండును శుద్ధునకు శుచియు శుచికి
బ్రహ్మసారథి యైనత్రికకుత్తును జనించి రతనికి శాంతరజుండు పుట్టె నతండు
విజ్ఞానవంతుండుఁ గృతకృత్యుండు విరక్తుండు నయ్యె. 503
- సీ. రజి యనువానికి రాజేంద్ర యేనూరుకొడుకులు గలిగిరి ఘోరబలులు
వేల్పు లెల్లను వచ్చి వేడిన నారజి డైత్యులఁ బెక్కండ్ర ధరణిఁ గూల్చి
నాకంబు దేవేంద్రునకు నిచ్చె నిచ్చిన రజికాళ్ల కెఱుగి సురప్రభండు
వెండియు నతనికి విబుధగేహము నిచ్చి సంతోషబుద్ధి నర్చున మొనరె
- ఆ. నంత నారజి మృతుఁ డైన నతనిపుత్రు, లమరవిభుండు తమ్ము నడిగికొనిన
నీక యింద్రలోక మేలిరి యాగభాగములు పుచ్చికొనిరి గర్వ మంది. 504
- క. వేలుపులతోడు గురుచే, వేలిమి వేల్పించి బలిమి వెలయఁగ నిజదం
భోళిని రజసుతులను ని, ర్దులము గావించి నాకముం డైకొనియెన్. 505
- వ. అది యట్లుండె నహఁషునకు యతియు యయాతియు సంయాతియు నాయా
తియు వియతియుఁ గృతియు నన నార్ధురు గొడుకులు దేహికి నింద్రియంబుల
చందంబున సంభవించి రందుఁ బెద్దకొడు కగుయతికి రాజ్యం బిచ్చిన నతండు
విరక్తుండై. 506
- క. రాజ్యంబు పాపమూలము, రాజ్యముతో నొడ లెఱుంగ రాదు సుమతియున్
రాజ్యమునఁ బూజ్యు నెఱుంగఁడు, రాజ్యము గీజ్యము ముక్తిరతునకు నేలా.
- వ. అని పలికి వాడు రాజ్యంబునకుం బాసి చనియె. 508
- క. ఆనహఁషుండు మఖశతమును, మానుగఁ గావించి యింద్రమానినిఁ గవయం

- బూని మునీంద్రులు మోచిన, యానముపై నుండి కూలె నహియై నేలన్. 509
- ఉ. అన్నయుఁ దండ్రీయఁ జన యయాతి మహిపతి యై చతుర్దిశల్
పన్నగఁ గావఁ దమ్ములకుఁ బా లిడి శుక్రునికూతురుక సుసం
పన్నగుణాభిరామ వృషపర్వునికూతురు నోలి నాండ్రు గా
సన్నయశాలి యీధరణివక్రధురంధరుఁ డయ్యెఁ జేరితోన్. 510
- వ. అనిన విని పరిక్షిన్నరేంద్రుం డి ట్లనియె. 511



- ఆ. పార్థివుఁడు యయాతి బ్రహ్మరి భార్గవుఁ, డల్లుఁ డగుట మామ యగుట యెట్లు
రాజు రాచకూతు రతి నేయఁ దగుఁ గాక, విప్రకన్య నొంద విహిత మగునె. 513
- వ. అనిన శుకుం డి ట్లనియె.
- సీ. దనుజేంద్రకూతురు తరళాక్షి శర్తిష్ఠ పుగములో నొకనాఁడు ప్రాద్దు వోక
వేవురు బోటులు వెంట రా గురుసుత యగుదేవయానితో నాట మరగి
పూచినయెలదోటపాంత బొంపము గొన్నక్రొమ్మావిచేరువకొలఁకుఁ జేరి
యందుఁదమ్ములతేనె లానిచొక్కుచుమ్రోయు నళిలర్పుంకృతులకు నదరిండుచు
- ఆ. వలువ లూడ్చి కొలఁకు వడిఁ బొచ్చి తమలోనఁ, బెల్లురేగి నీటఁ జల్లులాడ
నంది నెక్కి మాళి నిందురోచులు పర్వ, శూలి వచ్చెఁ గొండచూలితోడ.
- చ. మలహరుఁ జూచి సిగ్గుపడి మానిను లందఱు సంభ్రమంబునక
వలువలు గట్టుచో దనుజవల్లభుకూతురు దేవయానిదు
వ్వలువ ధరించి వేగమున వచ్చినఁ జూచి యెఱింగెఱింగి నా
వలు విది యెట్లు కట్టికొన వచ్చును దాసికి నంచుఁ దిట్టుచున్. 515
- వ. దేవయాని యి ట్లనియె. 516
- శా. ఆలోకేశుముఖంబునం గలిగె బ్రాహ్మణ్యంబు బ్రహ్మంబు నా
మేలై వైదికమార్గముల్ దెలుపుచుక మి న్నంది యందుక మహా
శీలుర్ భార్గవు లందు శుక్రుఁడు సుధీనేవ్యుండు నే వానికిం
జూలక నావలు వెట్లు గట్టితివి రక్షోజాత వై చేటికా. 517
- క. మహిమవతు లై నభూసుర, మహిశలవి త్తమ్ములు వెఱుమగువల కగునే
మహిఁ బసిఁడిగొలుసు లిడినక, విహితములే కుక్కలకు హవిర్యాగంబుల్. 518
- క. మీతండ్రి మాకు శిష్యుఁడు, మాతండ్రి గురుండు గొంతమాత్రం బైనం
ప్రీతిం గావింపక పరి, భూతం జేయుదువె తులువపోడిమిఁ జెడిటి. 519
- వ. అని భర్జించుచున్న దేవయానిపలుకులు విని కరాళించి మ్రోగుచున్న భుజంగి
చందంబున నిట్టూర్పులు నిగిడించి పెదవులు గొఱకుచు శర్తిష్ఠ యి ట్లనియె. 520
- శా. భిక్షుం దైతమతండ్రి మాజనకునిక భిక్షించినం దన్ను సం
రక్షింపం దుది నింత యై మఱపుతో రాజప్రసూనాకృతి

- నక్షోరాజతనూజతో సుగుణతో నాతో సమం బాడెడిం
గుఱిసోఁటము గాఁగ దీనిఁ జెలు లీకూపంబునం ద్రోవరే. 521
౪. అని పలికి. 522
- ఆ. బోటిపిండుచేతఁ బొడువంగఁ బట్టించి, రాజసమున దైత్యరాజతనయ
దొడరి దేవయానిఁ ద్రోపించె వలు వీక, క్రుంకి నూతిలోనఁ గుఱిలకొనఁగ. 523
- వ. ఇట్లు సేసి శర్మిష్ట వోయిన వెనక యయాభిభూపాలుండు వేటమార్గంబు
నడచిం దిరుగుచు దైవయోగంబున నాదేవయాని యున్ననూయి సేరం జను
దెంచి యందు. 524
- క. బంధువుల నెల్లఁ జీరుచు, సంధుజలామగ్నమధ్యయై వగచుచు ని
ర్బంధమునఁ జిక్కి పీడా, సింధువున మునింగి యున్న చేడియఁ గనియెన్. 525
- వ. కనుంగొని. 526

— దేవయాని యయాతిని వరించుట —

- శా. సప్తాంభోనిధిమేఖలావృతమహాసర్వంసహాకన్యకా
ప్రాప్తోద్భవద్వరదక్షదక్షిణకరప్రాలంబముంజేసి ప్రో
త్తిక్తం జేసె యయాతి గట్టుకొనఁ బై చేలంబు ము న్ని చ్చి ప
ర్యాప్తస్వేదజలాంగి నాళిసముదాయస్వర్ణవిభాగవిన్. 527
- వ. ఇట్లు నూయి పెడలించిన రాజానకు రాజవదన యిట్లనియె. 528
- మ. ననుఁ బాణిగ్రహణం బొనర్పితి కదా నాభర్తవున్ నీవ దై
వనియోగం బిది తప్ప దప్పురుషతావాక్యంబు సిద్ధంబు సౌ
ఖ్యనివాసున్ నిను మాని యెందువరునిం గాంక్షింప నే నేర్తునే
వనజం బానెడితేటి యన్యకుసుమావాసం బపేక్షించునే. 529
- వ. అదియునుం గాక. 530
- సీ. సుగుణాధ్య విను నేను శుక్రనికూతురు దేవయానిని దొల్లి దేవమంత్రి
తనయుండు కచుండు మాతండ్రి చేత మృతసంజీవనిఁ దా నభ్యసించువేళ
నతనిఁ గామించిన నతఁ డొల్ల ననవుడు నతండు నేర్పినవిద్య యడఁగి పోవ
నతని శపించిన నతండు నాభర్త బ్రాహ్మణుండు గా కుండెడు మని శపించె.
- తే. నది నిమిత్తంబు నాకు బ్రాహ్మణుండు గాఁడు
ప్రాణనాథుండ వీ వని పడఁతి వలుకఁ
దనదుహృదయంబు నెలతవైఁ దగులువడిన
దమక మొకయింతయును లేక తలఁచి చూచి. 561
- మత్తకోకిలము, దైవయోగము గాక విప్రసుతఁ వరించునె నామనం
జేవిధంబున నీశ్వరాజ్ఞయు నిట్టి దంచు వరించె థా
త్రీవరుండును దేవయానిని ధీరబుద్ధులకు మనో

- భావ మొక్కటియే ప్రమాణ మభావస్థభావపరిక్షకున్. 532
- వ. ఇట్లు తరించి యయాళి సనినవెనుక దేవయాని శుక్రనికడకుం జని శర్మిష్ఠ
సేసినవృత్తాంతం బంతయుం జెప్పి కన్నీరుమున్నీరు గా వగచిన. 533
- క. క్రూరాత్ములమందిరములఁ, బారోహిత్యముకంటె పాపం బీసం
సారముకంటె శిలల్ దిని, యూరక కాపాతవృత్తి నుండుట యొప్పున్. 534
- వ. అని వృషపర్వకడ నుండుట నిందించుచు శుక్రం డాకూతుం దోడ్కొని
పురంబు వెడలి చన నయ్యసుగవల్లభుం డెఱింగి శుక్రనివలన దేవతల గెలువఁ
దలంచి తెరువున కడ్డంబు వచ్చి పాదంబులపైఁ బడి ప్రార్థించి ప్రసన్నుం జేసిన
నాకోపంబు మాని శుక్రండు శిష్యున కిట్లనియె. 535
- తరలము. చెలులు వేవురుఁ దాను నీసుత చేటికైవడి నాసుతం
గొలుచు చుండినఁ దీటుఁ గోపము గొల్వఁ బెట్టెద వేని నీ
వెలఁదిఁ దోడ్కొని వత్తు నావుడు వేగ రమ్మని భార్గవిం
గొలువఁ బెట్టె సురారివర్కుండు గూతు నెచ్చెలిపిండుతోన్. 536
- మ. చల మిం కే లని తన్నుఁ దండ్రి వనుపన్ శర్మిష్ఠ సన్నిష్ఠతో
జలజాతాస్యలు సద్వయస్యలు సహస్రంబు స్వజస్రంబుఁ ద
న్నలమన్ దాసి సుదాసి యయ్యెఁ బగ వాయన్ భూరికోపాసలా
కలితగ్లానికి దేవయానికి మహాగర్వోద్యమస్థానికిన్. 537
- వ. అంత. 538
- ఉ. ఆతత మైనవేడ్క దనుజాధిపమంత్రి సురారినందనో
వేతఁ దనూభవం బిలిచి పెండ్లి యొనర్చె మహావిభూతికిం
బ్రీతి మహాగ్రజాతికి నభీతికి సాధువిసీతికిన్ సీత
ఖ్యాతికి భిన్నదుఃఖిబహుకార్యభియాతికి నయ్యయాతికిన్. 539
- వ. ఇట్లు యయాతికి దేవయాని నిచ్చి శుక్రండు శర్మిష్ఠాసంగమంబు సేయకు మని
యతని నియమించి పనిచె పిదప దేవయానియు నయ్యయాతివలన యదు
తుర్వసు లనుకుమారులం గనియె నొక్కరేయి నెఱుంగు మాసి దేవయాని వెలు
పలనున్న యెడ శర్మిష్ఠ యెడరు వేచి యేకాంతంబున యయాతికడకుం జని
చెఱుకువంటిజోదుపువ్వుటంపఱ కోహటించి తనతలంపు నెప్పిన. 540

— శుక్రాచార్యులు యయాతికి కాపం బొసంగుట —

- ఉ. ఆజవరాలిఁ జూచి మన మాఁపఁగ లేక మనోభవార్థుం డై
యాజనభర్త మున్ను కవి యాడినమాట దలంచి యైనఁ జే
తోజసుఖంబులం దనిపెఁ ద్రోవఁగ వచ్చునె దైవయోగముల్
రా జుట సద్రహస్య ముట రాజకుమారుని మాన నేర్పునే. 541
- వ. ఇట్లు యయాతివలన శర్మిష్ఠ గర్భం బై క్రమంబున ద్రుహ్యుండు ననువు

బూరువు ననుమువ్వరు తనయులం గాంచె నంత దేవయాని తద్వృత్తాంతం
బంతయు నెఱింగి కోపించి శుక్రకడకుం జని శ్రోధమూర్ఛిత యై యున్న సమ
యంబున యయాతి వెంటం జని యిట్లనియె. 542

ఆ. మామ కేల చెప్ప మాను సరోజాక్షి, దనుజతనయఁ బొంది తప్పు వడితిఁ
గామి నయిననన్నుఁ గరుణింపు పతిమాట, తండ్రిమాటకంఠుఁ దగును సతికి.

వ. అని పలికి పాదంబుల కెఱిగిన నయ్యింతి యొడంబడక యుండె నంత నది యెఱింగి
శుక్రం డిట్లనియె. 544

క. నామాట ప్రోచి దానవ, భామను బొందితివి ధరణిపాలక తగవే
యేమాట యేది రూపము, కాముకులకు లోలుపులకుఁ గలవే నిజముల్. 545

వ. అని పలికి నిన్ను వనితాజనహేయం బయినముదిమి వొందెడు మని శపియించిన
యయాతి యిట్లనియె. 546

క. మామా నావైఁ గోపము, మామా నీపుత్రియందు మావపు నాకుం
గామోపభోగవాంఛలు, ప్రేమక రమియించి ముదిమిఁ బడపం దాల్తున్. 547

వ. అని పలికి యనుజ్ఞగొని దేవయానిం దోడ్కొని పురంబునకుం జని పెద్దకొడు
కగుయదువుం బిలిచి యయాతి యిట్లనియె. 548

శా. నీతల్లిం గనినట్టిశుక్రవలనక నేఁ డీజరం బొందితిక
నాతండ్రి యదునామధేయ తనయా నావృద్ధతం దాల్పువే
నీతారుణ్యము నాకు నీవె తనివో నిం దారఁ గొన్నాళ్లు నేఁ
జేతోజాతిసుఖంబులం దిరిగెదక శృంగారిని పుత్రకా. 549

వ. అనిన విని తండ్రికి యదుం డిట్లనియె. 550

శా. కాంతాహేయము దుర్వికారము దురాకంఠాతిమిశ్రంబు హృ
చ్చింతామూలము పీనసాన్వితము ప్రస్వేదప్రణాకంపన
శ్రాంతిస్ఫోటకయుక్త మీముదిమి వాంఛం దాల్చి నానాసుఖో
పాంతం బైనవయోనిధాన మిది యయ్యా తేర యీ వచ్చునే. 551

వ. అని యదుం దొడం బడ కున్న యయాతి దుర్వసుద్రుహ్యదుల నడిగిన వారును
యదువు పలికినట్లు పలికినఁ గడగొట్టుకొమారం డైనపూరువున కిట్లనియె. 552

ఉ. పిన్నవు గాని నీవు కడుఁ బెద్దవు బుద్ధులయందు రమ్ము నా
యన్న మదాజ్ఞ దాటవుగదన్న విసీతుడ వన్న నీవు నీ
యన్నలు నెప్పినట్లు పరిహారము నెప్పుకు మన్న నాజరక
మన్ననఁ దాల్చి నీతరుణిమం బొనఁగూర్పుము నాకుఁ బుత్రకా. 553

వ. అనిన విని గురుభక్తిగుణాధారుం డయిన పూరుం డిట్లనియె.

శా. ఆయ్యా నన్నిటు వేడ నేల భవదీయాజ్ఞాసముల్లంఘనం
బయ్యుండం బరిహారము నొడువ నే వస్యానినేనిజరక

- నెయ్యం బొప్పంగఁ దాల్చి నాతరుణిమఁ నీ కిచ్చెదం బంపినం
గయ్యం బాడెడిపుత్రకుండు క్రిమిసంకాశుండు గా కుండునే. 555
- వ. అదియునుం గాక. 556
- క. మునివృత్తి డయ్య నేటికి, జనపాలక సుగతిఁ గోరుసత్పురుషులకుం
దనుఁ గన్నతండ్రి సెప్పిన, పని నేసిన సుగతి గొంగుపనిఁడియ కాదే. 557
- క. పనుపక చేయుదు రధికులు, పనిచిన మధ్యములు వొందుపటుతురు తండ్రుల్
పని చెప్పి కోరి పనిచిన, ననిశము మాతాడుపుత్రు లధములు దండ్రీ. 558
- వ. అని పలికి పూరుండు ముదిమి నేకొని తనలేతప్రాయంబు యయాతి కిచ్చె
నయ్యయాతియుం దరుణుండై. 559
- శా. ఏ డాద్యీపము లేడువాడలు గ సర్వేలాతలం బెల్లఁ బె
న్వీడై పోడిగ నేలుచుం బ్రజల నన్వేషించి రక్షించుచుం
దోడఁ భార్గవి రా మనోజసుఖసంతోషంబులం దేలుచుం
గ్రిడించెఁ నియతేంద్రియుం డగుచు నాక్రిడాలిరేకంబులన్. 560
- క. మర్తంబుల సతిసాక్షి, ధర్మంబుల దేవయాని దనప్రాణేశుఁ
నర్తముల మనోవాక్తను, కర్మంబుల నొండు లేక కడు మెప్పించెన్. 561
- శా. ఆకాశంబున మేఘబృందము ఘనం బై సన్న మై దీర్ఘ మై
యేకం బై బహురూప మై యడఁగున స్లేదేవుగర్భంబులో
లోకశ్రేణి జనించుచుఁ మెలఁగుచుఁ లోపించు నాదేవు సు
శ్రీకాంతుఁ వారిఁ గూర్చి యాగములు సేసెఁ నాహుషం డిమ్ములన్. 562
- వ. మఱియు. 563
- మ. చెలికాండ్రం గరులఁ రథమ్ముల భటశ్రేణిం దురంగంబులం
గలలోఁ గన్నధనావళిఁ సమములం గాఁ జూచుచుఁ భార్గ్యతోఁ
బలువే లేండ్లు మనోజభోగలహరీపర్యాప్తుఁ డై శేలియుఁ
బలుతృప్తం గడఁ గాన కెంతయు మహాబంధంబులఁ సుక్కుచున్. 564
- వ. ఒక్కదినంబున నాత్మజ్ఞానంబునం జేసి కాంతానిమిత్తంబున మోసపోవుట
యెఱింగి యయాతి యతివిషాదంబు నొంది దేవయాని కిట్లనియె. 565
- యయాతి దేవయానికి బ్రహ్మపూజన మనెడివ్యాజుంబున స్వప్నత్వంతంబు చెలువుట —
- క. మనచారిత్రమువంటిది, విను మితిహాసంబు గలదు వృద్ధజనములుఁ
మునులును మెత్తురు నీవును, మనమున నంగీకరింపు మంజులవాణీ. 566
- వ. అది యెట్టి దనిన. 567
- సీ. అజ మొకం డడవిలో నరుగుచుఁ దాఁ గర్మఫలమున నూతిలోపలికి జాఱి
లోఁగెడిఛాగి నాలోకించి కామి యై కొమ్మున దరిఁ గొంత గూలఁ ద్రోచి
వెడలింప నచ్చాగి విభునిఁ గాఁ గోరిన నగుఁ గాక యని తాను నదియొక దిరుగ

- నెన్నియేనిని దన్ను నెంత కామించిన నన్నిటికిని భర్త యై తనర్పి
తే. వాని నేప్రాద్దు రతులకు వశలఁ జేసి, సొరిది గ్రీడించి క్రీడించి చొక్కి చొక్కి
కాముఁ డనియెడుదుస్సహాగ్రహముకతనఁ, జిత్త మేమటి మత్తిల్లి చెల్లఁ జిక్కి.
- క. వెడవిలుతుకేళిఁ జిగురా, కడివపువేటునకు లోఁగి యలిమోహితుఁడై
విడువక సతులం దగిలెడు, జడునకు నెక్కడివి బుద్ధిచాతుర్యంబుల్. 569
- వ. అంత నచ్చాగంబు దనపిదపం దగిలినఛాగీనివహంబులోపలం జూడ నొప్పెడి
ఛాగియందుఁ దగిలి క్రీడింపం గని నూతిలోపలం బడి వెలుపడినఛాగి తనపతి
వలనినెయ్యంబు లే కుండుటకు విన్న నై తనమనంబున. 570
- క. పలికినపలుకులు వలుకఁడు, కలయున్ నవకాంతఁ జూచి కడుసంచలుఁడై
నిలిచినచోటన్ నిలువఁడు, నిలు వెల్ల ను గల్గ కామి నిజమరి గలఁడే. 571
- వ. అని పలికి విడిచి చనిన నయ్యజవల్లభుండు సురతపరతంత్రుం డై మిసి మిసి యను
శబ్దంబునేయుచుఁ దచ్చాగి వెంటం జని యొడంబటుపం జాల కుండె నంత దానికిఁ
గర్జ యైన బ్రాహ్మణుండు రోషంబున రతిసమర్థంబు గా కుండ నల్లాడుచుండ
ఛాగవృషణంబులు ద్రెంచివేసిన నచ్చాగంబు గ్రిందఁబడి వేడుకొనినఁ బ్రయో
జనంబు వొడగని యోగవిదుండుగావున బ్రాహ్మణోత్తముండు గ్రమ్మనయ్యజ
వృషణంబులు సంధించిన. 572
- క. వృషణములు మరలఁ గలిగిన, సుషముండై ఛాగవిభుండు సుందరితోడన్
విషేయసుఖంబులఁ బొందుచుఁ, దృషతుడిగనఁడయ్యెఁదెక్కుదివసములయ్యున్.
- వ. అని యివ్వధంబున యయాతి దేవయానికి నిజవృత్తాంతంబు గథారూపంబున
నెఱింగించి యిట్లనియె. 574
- మ. అబలా నీనివి డాతిహర్షయసలజ్జాపాంగభల్లంబులం
బ్రబలం బైనమనంబు భగ్నముగ నాప్రావీణ్యముం గోలుపో
యి బలిష్ఠం డగుకాముబారిఁ బడి నే నెట్లొర్తునే బందిక
తైబడిం బాపపుఁదృష్ట యిప్పు డకటా దీర్ఘాకృతిన్ రొప్పెడిన్. 575
- క. అదలదు ప్రాణము లదలినఁ, గదలదు సర్వాంగకములుఁ గదలుచు నుండన్
వదలదు బిగువులు వదలినఁ, దుదిలే దీతృష్ట దీనిఁ ద్రుంపఁగ వలయున్. 576
- క. వె య్యేం డ్లయ్యెను నీతోఁ, గ్రయ్యంబడి యున్నవాడ గామసుఖములం
గ్రుమ్మ దొకయించు కైన, న్దయ్యన కొన లిడియెఁ దృప్త నపవద్దముఖి. 577
- క. ముదిసెను దంతావళియును, ముదిసెను గేశములు దనువు ముదిసెం దనకున్
ముదియ నివి రెండు సిక్కిను, బ్రదికెడితీపియును విషయపక్షస్పృహయున్.
- క. కడ లే దాశాలతకుం, గడఁ జూడఁగఁ గాన రాదు కడఁ గని రేనిన్
గడుముఁదమున సంసారము, గడఁ గఁదరు తత్త్వవిడులు గమలదళాక్షి. 579
- క. మండనహాటకపశువే, దండాశ్వవధూదుకూలధాన్యాదులు పె

- క్కుండియు నాశాపాశము, ఖండింపగ లేవు మఱియుఁ గడమయ చువ్వి. 580
- క. కామోపభోగసుఖములు, వేమాటును బురుషుఁ డనుభవించుచు నున్నం
గామంబు శాంతిఁ బొందదు, ధూమధ్వజుఁ డాజ్యవృష్టిఁ ద్రుంగుడువడునే. 581
- ఆ. అక్క తల్లి చెల్లె లాత్తజ యెక్కిన, పాను వెక్క జనదు పద్మనయన
పరమయోగి కైన బలిమిని నిందియ, గ్రామ మధికపీడఁ గలుగఁ జేయు. 582
- క. వెంగలివి త్తయి తిరుగుచు, గంగారై చెడక ముక్తి గాంక్షించునతం
డంగనలతోడ విడువని, సంగడములు వదల వలయు జలజాతముఖి. 583
- వ. అది గావున నేడుమొదలు తృప్తాఖండనంబు నేసి నిర్విషయుండ నయి
యహంకారంబు విడిచి మృగంబులం గలసి వనంబున సంచరించెడఁ బరబ్రహ్మం
బునందుఁ జిత్తంబు నేర్చెద బ్రహ్మనిష్ఠ మనుష్యులకు నాశానివారిణి యగు
టంజేసి యే నందుఁ దత్పరుండ నై యాహారనిద్రాదియోగంబులం బరిహరిం
చెద నాత్మవిదుండై సంసారనాశంబులఁ దలంచినవాడె విద్వాంసుం డని పలికి
పూరునియావనం బతని కిచ్చి ముదిమి దాను గైకొని విగతలోభుం డై నిజ
భుజశక్తిపాలితంబగుధూమండలంబు విభాగించిద్రుహ్యునకుఁబూర్వభాగంబును
యదువునకు దక్షిణభాగంబును దుర్వసునకుఁ బశ్చిమదిగ్భాగంబును ననువునకు
నుత్తరదిగ్భాగంబును సంరక్షింపుం డని యిచ్చి వారలసమక్షంబున. 584
- క. నాలుగుచెఱఁగులనేలయుఁ, బాలింపుం డనుచు సగ్రభవులను బంచె
భూలోక మేలు మనుచును, బాలారోగ్ధారుఁ బూరుఁ బట్టము గట్టెన్. 585
- వ. ఇట్లు పూరుని రాజ్యం బిచ్చి వెక్కువర్షంబులందు ననుభూతంబు లయిన
యింద్రియసుఖంబులు విసర్జించి. 586
- క. మిక్కిలినుజ్ఞానంబునఁ, జక్కగఁ దెగ నడిచి వైరిషడ్వర్గంబున్
తెక్కలు వచ్చినవిహగము, గ్రక్కున నీడంబు విడుచుకరణి నుదితుఁ డై. 587
- క. కారుణికోత్తముఁ డగుహరి, కారుణ్యముగతన నతఁడు ఘనుఁడై గెలిచెం
గ్రూరము లగువిషయంబుల, నూరక గెలువంగ శక్తుఁ డొక్కఁడు గలడే. 588
- వ. మఱియు నిర్హాలితసంగుం డై సత్త్వరజస్తమోగుణంబుల దిగనాడి నిర్మలం
బయి పరమం బయినవాసుదేవాభిధాన బ్రహ్మంబునందు యయాతిభూపాలుండు
స్వతస్సిద్ధ యయినభాగవతగతిం జెందె నంత. 589
- సీ. ప్రాణేశుఁ డాడినపలుకులు నగవులు గాఁ జూడ కంతరంగమున నిలిపి
పథికు లై పోవుచుఁ బానీయశాలలఁ జల్ల గా నుండెడిజనులయట్లు
సంసారమునఁ గర్మసంబంధులై వచ్చి యాలుబిడ్డలు మగం డనుచుఁ గూడి
యుండుట గాని సంయోగంబు నిత్యంబు గా దీశమాయాప్రకల్పితంబు
- తే. దీని విడుచుట దగ వని తెగువ మెఱసి, నిద్ర పాలించి మేల్కొన్న నేర్పుపాలఁ
గలిగి భార్గవి సర్వసంగముల విడిచి, హరిపరాధీన యై ముక్తి కరిగె నధిప. 590

- వ. అని యిట్లు యయాతిచరితంబు నెప్పి భగవంతుండును సర్వభూతనివాసుం
డును శాంతుండును వేదమయుండును నైనవాసుదేవునికి నమస్కరించెద నని
శుకుం డిట్లనియె. 591
- క. భారత సీపు జనించిన, పూరునివంశంబునందుఁ బుట్టినవారిం
జారుయశోఽలంకారులఁ, ధీరుల వినిపింతు నధిక తేజోధనులన్. 592
- వ. పూరునకు జనమేజయుండు జనమేజయునకుఁ బ్రాచిన్వాంసుండు నాప్రాచిన్వాం
సునకుః బ్రవిరోధనమన్యువు నతనికిఁ జారువుఁ బుట్టి రాచారువునకు సుద్యువు
సుద్యువునకు బహుగతుండును బహుగతునకు శర్యాతియు శర్యాతికి సం
యాతియు సంయాతికి రాద్రాశ్యుండును రాద్రాశ్యునకు ఘృతాచి యను
నచ్చరలేమయందు బుతేపువుఁ గత్తేపువుఁ స్థలేపువుఁ గృతేపువు జలేపువు సన్న
తేపువు ధర్తేపువు సత్యేపువు వ్రతేపువు వసేపువు ననువారు జగదాత్మభూతుం
డైనప్రాణునకు నింద్రియంబులఁజంఁబునఁ బదుగురు గొడుకులు జన్మించి రందు
బుతేపువునకు నంతిసారుండును నంతిసారునకు సుమతియు ధృవుండు నప్రతి
రథుండు నన మువ్వురు పుట్టి రందు నప్రతిరథునికిఁ గణ్వుండును గణ్వునికి మే
ధాతిథియు నతనికిఁ బ్రస్కందుండు మొద లగుబ్రాహ్మణులును జన్మించి రా
సుమతికిరై భ్యుండు పుట్టె రై భ్యునకు దువ్యంతుండు పుట్టె. 593
- క. పారావారపరీతో, దారధరాభారదక్షదక్షిణహస్త
శ్రీ రాజిల్లఁగ నొకనాఁ, డారాజేంద్రుండు వేటయం దభిరతుఁ డై. 594
- క. గండకకంఠీరవభే, రుండశశవ్యాళకోలరోహిషదురువే
దండవ్యాఘ్రమృగాదన, చండశరభశల్యభల్ల చమ రాటపులన్. 595
- క. చప్పుడు నేయుచు మృగముల, రొప్పుచు నీరములయందు రోయుచు వలలం
ద్రిప్పుకొని పడఁగఁ బోవుచు, దప్పక ప్రేయుచును వేటతమకం బొప్పన్. 596
- క. మృగయాభంబులవెంటు, మృగలాంఛనసన్నిభుండు మృగయాతురుఁ డై
మృగయులుగొందఱుగోలువఁగ, మృగరాజపరాక్రమంబు మెఱయఁగవచ్చెన్.
- వ. ఇట్లు వచ్చివచ్చి దైవయోగంబునఁ గణ్వామహామునితపోవనంబు నేరం జని.
- సీ. ఉరుతరశ్రాంతాహియుగళంబులకుఁ బింఛముల విసరెడికేకి ముఖ్యములను
గరుణతోమదయు క్తకలభంబులకు మేత లిడుచు ముద్దాడుమృగేంద్రములను
ఘనమృగాదనములు గాపుగా లేళ్లతో రతులు సాగించుసారంగములను
నునుపుగా హోమధేనువులకంఠంబులు దువ్వుచు నాడుశార్దూలములను
- తే. దార కలహించు నుందురుదంపతులకు, మైత్రి సంఠించుమాద్దాలమల్లములను
మఠిని జాతివైరంబులు మాని యిట్లు, గలసిక్రీడించు మృగములఁగాంచెనతఁడు.
- క. ఇత్యైఃకగున మృగజాతుల, పొత్తులు మే మెఱుఁగ మనుచు భూవల్లభుండుం
జిత్తములోపల నాముని, సత్తము సద్వృత్తమునకు సంతసపడుచున్. 600

- క. హల్లకబిసరుహసరసీ, కల్లోలోత్కుల్లయూథికాగిరిమల్లీ
మల్లీమరువకకురవక, సల్లలితానిలమువలన సంతుష్టుం డై. 601
- వ. దుష్కంతుండు వచ్చునవసరంబున. 602
- క. ఇందిందిరాతిసుందరి, యిందిందిరచికుర యున్న దిందింద శుభం
బిం దిందువంశ యనుక్రియ, నిందివరవీధి మోసె నిందిందిరముల్. 603
- క. మాకందస్పనిశరములు, మాకందము లగుటజేసి మాకందంబుల్
మాకందము లగుకైవడి, మాకందాగ్రముల వికమాజము లులిసెన్. 604
- వ. అంత. 605
- క. ఇం దున్న కణ్ణమునికిని, మందన మొనరించి తిరిగి వచ్చెద ననుచుం
బొందుగ ననుచరులను దా, నందతి నందంద నిలిపి యటఁ జని మ్రోలన్. 606
- శా. ఆకణ్ణాశ్రమమందు నీరజనివాసాంత ప్రదేశంబులక
మాకందంబులనీడఁ గల్పలతికామధ్యంబులక మంజరం
భాకాండాంచితశాలలోఁ గుసుమసంపన్నస్థలిం జూచె నా
భూకాంతుండు శకుంతలక నవనటద్రృష్టపర్యటంతులన్. 607
- క. దట్టపుడులుమును మీఁదికి, మిట్టించినచన్నుఁగవయు మిలుమిలుచూడ్కుల్
నట్టాడునడుముఁ దేనియ, లుట్టెడు మోవియును మనము నూరింపంగన్. 608
- వ. అంత నారాజకుమారుం డలరుటమ్ములవిలుకానివెడవింట ఘణఘణాయమాన
లయి మ్రోయుఘంటలకుం బంటించి తనమనంబున. 609
- శా. వన్యహారముల్ జితేంద్రియత నావాసించునాకణ్వుఁ డీ
కన్యారత్నము నేగతిం గనియెడిం గా దీకురంగాక్షి రా
జన్యాపత్యము గాఁగ నోపు నభిలాషం బయ్యెఁ గాదేని నే
యన్యాయక్రియలందుఁ బొరవుల కేం దాశించునే చిత్తముల్. 610
- క. అడిగిన నృపమృతఁ గా నని, నొడివెడినో యిది మనంబు నోవ్వ నని విభం
డుడురాజపదన నడుగక, తడుమన యొకకొంత ప్రొద్దు దడఁబడఁ జొచ్చెన్. 611
- వ. మఱియు నెట్టకేలకుఁ దనచి త్తసంచారంబు సత్యంబు గాఁదలంచి యిట్లనియె.
- క. భూపాలకకన్యక వని, నీపయిఁ జిత్తంబు నాఁటె నీవా రేరీ
నీవేరెవ్వరు నిర్జన, భూపర్యటనంబు దగవె పూర్ణేందుముఖీ, 613
- వ. అని పలుకుచున్న రాజకుమారునివదనచంద్రికారసంబు నేత్రచకోరంబులవలనం
ద్రావుచు నయుగ్మవిద విభ్రాంత యయి యున్న సమయంబున. 614
- క. కంఠేకాలునిచేతఁ, గుంతితుఁ డగు తెట్లు మరుఁడు కుసుమాస్త్రంబుల్
లుంటించి గుణనినాదము, తంత మ్మన బాల నేసె తవతవ గదురన్. 615
- వ. ఇట్లు వలరాచవాని క్రొవ్విరికోలలవేడిమిఁ దాలిమిపొడిమి నెడి యావాలుఁ
గంటి యిట్లనియె.

- మ. అనివార్యప్రభ మున్ను మేనకయు విశ్వామిత్రభూభర్తయుం
గని రామేనక డించి పోయె నడవిం గణ్వుండు నన్నింత గా
మనిచెఁ పర్యము నామునీంద్రుఁ డెలుఁగుక మద్భాగధేయబునక
నినుఁ గంటిం బివపం గృతార్థ నగుచుక నేఁ డీవనాంతమునక. 617
- క. నీవారము ప్రజ లేమును, నీవారము పూజగొనుము నిలుపుము నీవుక
నీవారును మూయుటను, నీవారాన్నంబు గొనుండు నేఁడు నరేంద్ర. 618
- వ. అని పలికిన దుష్యంతుండు మెచ్చి మచ్చెకంటియిప్ప యెఱింగి యిట్లనియె. 619
- ఆ. రాజతనయ వగుదు రాజీవదళనేత్ర, మాట నిజము లోని మాట లేదు
తనకు సప్తశుః డయినతరుణునిఁ గైకొంట, రాజసుతకుఁ దగవు రాజవదన. 620
- వ. అని మఱియుఁ దియ్యనినెయ్యంపుంబలుకులవలన నయ్యువిద నియ్యకొలిపి. 621
- క. బంధురయశుండు జగన్నుత, సంధుండు దుష్యంతుఁ డుచితసమయజ్ఞం దై
గంధగజగమన నప్పుడు, గాంధర్వవిధి వరించె గహనాంతమునన్. 622

— ధ ర తు ని చ రి త్ర ము. ౨ —

- వ. ఇవిధంబున నమోఘవీర్యుం డగునా రాచపట్టి దపసిరాచూలికిఁ జూలు నిలిపి
మలునాఁడు తనవీటికిం జనియె నయ్యంతియుం గొంతకాలంబునకుఁ గొడుకుం
గనినఁ గణ్వామునీంద్రుం డారాచపట్టికి జాతకర్తాదిమంగళాచారంబు లొనర్చె
నాడింభకుండును దినదినంబునకు బాలచంద్రుండునుం బోలె నెదుగుచు. 623
- క. కుంతితుండు గాక వాఁ డు, త్కంతం దనపిన్ననాఁడె కణ్వవనచర
త్కంతీరవముఃఖ్యంబుల, కంతములం బట్టి యడుచుఁ గట్టుక విడుచుక. 624
- వ. అంత నాకణ్వామునీంద్రుండు బాలకుం జూచి శకుంతల కిట్లనియె. 625
- ఉ. పట్టపురాజు నీమగఁడు పాపఁడు నన్నిట నెక్కు డంతకుం
బట్టపుదేవి వై గలువబాగున నుండక పాలువారితో
గట్టువనంబులో నవయఁ గాఁ బని లేదిటఁ దర్లి పోఁ గదే
పుట్టినయిండ్ల మానినులు పోరచి గా ననిశంబు నుందురే. 626
- వ. అనిన నియ్యకొని. 627
- క. ఆపిన్న వాని నతుల, వ్యాపారు నుదారు వైష్ణవాంశోద్భవునిం
జూపెద నంచు శకుంతల, భూపాలునికడకు వచ్చెఁ బుత్రునిఁ గొనుచున్. 628
- వ. వచ్చి దుష్యంతుం డున్న సభామండపంబునకుం జని నిలిచి యున్నయెడ. 629
- మ. వలకేలక గురుచక్ర రేఖయుఁ బదద్వంద్వంబునం బద్మరే
ఖలు నొప్పారఁగ నందు వచ్చినరమాకాంతుండు నాఁ గాంతి న
గ్గల మై యున్న కుమారు మారసదృశాకారుక విలోకించి తాఁ
బలుకం డయ్యె విభుం డెఱింగి సతి విభ్రాంతాత్మ యై వందురన్. 630
- వ. ఆసమయంబున. 631

స్థిభ వాడు నీసుతుడు భార్యపుత్రులం బాతులక
దలనాటికణ్ణవనికావై వాహికారంభముల్
హింపు శకుంతలావచనముల్ మాన్యంబుగా భూవరేం
జేకొను మంచు మ్రోసెను వియద్వాణీవధూవాక్యముల్. 632

వాణి సర్వభూకంబులకుఁ దేటపడ భరింపు మని పలికిన నాకుమామండు
డయ్యె నంత నారాజు రాజవదన సంగీకరించి తనూభవుం జేకొనికొంత
రాజ్యంబు నేసి పరలోకంబునకుం జనియెఁ దదనంతరంబ. 633

కొరిక్రియ ధరణీ, మండలభారంబు నిజసమంచితబాహు
నిలిపి తనకును, భండనమున నెదురు లేక భరతుం డొప్పెన్. 634

నాదాప్యంతి యమునాతటంబున దీర్ఘతపుండు పురోహితుండు నా
నిమిదియును గంగాతీరంబున నేబదియైదును నిట్లు నూటముప్పది
శ్వమేధయాగంబులు సదక్షిణంబులుగా నొనర్చి దేవేంద్రవిభవంబున
పదుమూడువేలు నెనుబదినాలుగుకడుపుధేనువులు గలయది
బనం బరగు నట్టివేయిద్వంద్వంబులపాడిమొదవులఁ గ్రేపులతోడ
సహితలం జేసి వేవురు బ్రాహ్మణుల కిచ్చి మహారత్తిర్థకూలంబున
య్యలకుఁ గనకభూషణశోభితంబు లయి ధవళదంతంబులు గల నల్లని
పలం బదునాలుగులక్షల నొసంగె దిగ్విజయకాలంబున శకశబర
కిరాతకహూణశ్లేష్మదేశంబులరాజులఁ బీచం బడంచి రసాతలంబున
రాగృహంబులం దున్న వేల్పులగరితలం బెక్కండ్ర విడిపించి తెచ్చి
ల్లభులం గూర్చెఁ ద్రిపురదానవుల జయించి నిర్జరుల నిజమందిరంబుల
తనిరాజ్యంబున గగనధరణీతలంబులు ప్రజలు గోరినకోరిక లిచ్చుచుండె
నన. 635

కమందుఁ జలమందు బలమందు, భాగ్యమందు లోకపతులకంబె
కై నపేర్చి నిరుపదియేడువే, లేండ్లు ధరణి భరతుం డేలె నధిప. 636

తలఁ గలిమిఁ గృతార్థం డై యతులశౌర్య మలవడియు సతం
ను బ్రాణములను, వ్యర్థము లని తలఁచి శాంతుఁ డయ్యె నరేంద్రా.

భారత్వము మువ్వరు, వరుసం బుత్రకులఁ గాంచి వల్లభుతోడ
రని తోడ్తోడను, శిరములు దును మాడి రాత్తశిశువుల నధిపా. 637

ర్భరాజపుత్రికలు శిశువులం జంపిన భరతుం డపుత్రకుం డై మరుత్ స్తో
యాగంబు పుత్రార్థి యై చేసి దేవతల మెప్పించె నయ్యవసరంబున.

జ్వాలించి జ్వాలించి మమతాఖ్యఁ జూచి బృహస్పతి సురతమునకుఁ
ని పై పడ్డ దొల్లి గర్భంబున నున్న బాలుఁడు భయం బొడవి వలదు
మొఱసేయఁ దమకంబుతో వాని సంధుండ వగు మన్న నలిగి వాడు

- యోనిలోఁపలివీర్య మూడఁ దన్నిన నేలఁ బడి బిడ్డఁడై యున్నఁ బాయలేక
 ఆ. నితని పెంపు కొడుకు లిరువురుజన్మించి, రనుచు వెలయఁజేయు మనిన మమతఁ
 బెంపఁ జాల నీవ పెంపు భరింపు మీ, ద్వాజు ననుచుఁ జనియె దాని విడిచి.
 వ. ఇ ట్లుచభ్యునిభార్య యగుమమతయు బృహస్పతియు శిశువుం గని ద్వాజుండైన
 వీని నీవ నీవ భరింపు మని వదిలెనుండలు దమలో నొండొరువులం బలికినకార
 ణంబున వాఁడు భరద్వాజుం డయ్యె గర్భస్థుఁ డైనవాఁడు బృహస్పతిశాపంబున
 దీర్ఘతముం డయ్యె నంత నాబృహస్పతియు మమతయు నుదయించినవాని విడిచి
 నిజేచ్ఛుం జనిన మరుత్తులు వానిం బోషించి పుత్రార్థి యయినభరతున కిచ్చిరి
 భరతుండు వానిం జేకొనియె వితథం బైనభరతవంశంబునకు నాభరద్వాజుండు
 పంశకర్త యగుటం జేసి వితథుం డనంబరఁగె నావితథునికి మన్యువు మన్యువునకు
 బృహత్పత్ర జయ మహావీర్య నర గద్ద లనువారేవును సంభవించి రండు నరు
 నికి సంకృతి సంకృతికి గురుండు రంతిదేవుం డన నిరువురు జన్మించి రండు. 641

— రం తి దే వు ని చ రి త్ర ము —

- నీ. రాజవంశోత్తమ రంతిదేవునికిర్తి యేల చెప్పఁగ విను మిందు నందు
 నారాజు దనసంచితార్థంబు లన్నియు నెడవక దీనుల కిచ్చి యిచ్చి
 సకుటుంబుఁ డై ధైర్యసంయుతుం డై పేద యై కూడు నీరు లేకధమవృత్తి
 నెందేని నలువదియెనిమిదిదివసముల్ చరియింప నొకదివసంబు రేపు
 ఆ. నెయ్యి పాయసంబు నీరును గలిగిన, బహుకుటుంబభారభయముతోడ
 నలసి నీరువట్టు నాఁకలియును మిక్కి, లొదవఁ జూచి కుడువ నుత్సహించె. 642
 వ. అయ్యవసరంబున. 643
 నీ. అతిథిభూసురుం డొక్కఁ డాహార మడిగినఁ గడవక ప్రియముతో గారవించి
 హరిసమర్పణ మంచు నన్నంబులో సగ మిచ్చిన భుజియించి యేగె నాతఁ
 డంతలో నొకశూద్రుఁ డశనార్థి యై వచ్చి పాడసూప లే దనఁబోక తనకు
 నున్నయన్నములోన నొకభాగ మిచ్చిన సుతుష్టం డై వాఁడు సనిన వెనుక
 ఆ. కుక్కగమియుఁ దాను నొక్కఁ డేతేర నా, యన్నశేష మిచ్చి సన్నయంబు
 లాడిమ్రొక్కి పంప నోడక చండాలుఁ, డొక్కఁ డరుగుదెంచి చక్క నిలిచి.
 క. హీనుండఁ జండాలుండను, మానవకులనాథ దప్పి మానదు నవలం
 బో నేర నీకుఁ జిక్కిన, పానీయము నాకుఁ బోసి బ్రదికింపఁగదే. 645
 వ. అనిన వానిదీనాలాపంబులకుఁ గరుణించి రా జి ట్లనియె. 646
 డ. అన్నము లేదు కొన్నిమధురాంబువు లున్నవి త్రావుమన్న రా
 వన్న శరీరధారులకు నాపద వచ్చిన వారియాపదల్
 గ్రన్నన మాన్చి వారికి సుఖంబులు నేయుటకన్న నొండుమే
 లున్నదే నాకు దిక్కు పురుషోత్తముఁ డొక్కఁడ చుమ్ము పుల్కసా. 647

వ. అని పలికి.

648

మ. బలవంతం బగునీరువట్టున నిజప్రాణాంత మై యున్నచో
నలయం డేమియు వీనిహృజ్జ్వరము నాయాసంబు భేదంబు నా
జలదానంబున నేడు మాను ననుచున్ సర్వేశ్వరాధీనుడై
జలముం బోసెను రంతిదేవుడు దయం జండాలపాత్రంబునన్.

649

వ. తదనంతరంబ బ్రహ్మదిదేవతలు సంతోషించి రంతిదేవునికి మేలు సేయం దలంచి
నిజాకారంబులతో ముందట నిలువంబడి యారాజదైర్యపరీక్షార్థంబు దమ
చేసినవృషలాదిరూపంబు లగువిష్ణుమాయ నెఱింగించిన నానరేంద్రుం డంద
ఱకు నమస్కరించి.

650

క. వారల నేమియు నడుగక, నారాయణభక్తి దనమనంబున వెలుగన్
ధీరుం డాతఁడు మాయా, పారజ్ఞం డగుచు బరమపదముం బొందెన్.

651

క. ఆరాజుని గొలిచిన, వారెల్లఁ దదీయయోగవై భవమున శ్రీ
నారాయణచింతను లై, చేరిరి యోగీశు లగుచు సిద్ధపదంబున్.

652

వ. ఇట్లు రంతిదేవుండు విజ్ఞానగర్భిణి యగుభక్తివలనఁ బరమపదంబునకుం జనియె
నంత గర్భనకు శిని జన్మించె శినికి గార్హ్యండు గలిగె నాతనినుండి బ్రాహ్మణ
కులం బయ్యె మహావీర్యునికి నురుక్షయుండును నురుక్షయునకుఁ ద్రయ్యారుణి
యుఁ గవియుఁ బుష్కరారుణియు నను మువ్వురు సంభవించిరి వారును బ్రా
హ్మణు లయి చనిరి బ్రహ్మక్షత్తునికి సుహోత్రుండు సుహోత్రునకు హస్తీయు
జన్మించి రాహస్తి దనవేర హస్తీనాపురంబు నిర్మించె నాహస్తికి నజమీధుం
డును ద్వీమీధుండును బురుమీధుండును నన మువ్వురు జనియించి రం దజమీ
ధునివంశంబునం బ్రియమేథాదులు గొందలు పుట్టి బ్రాహ్మణు లయి చనిరయ్య
జమీధునికి బృహదిషుడు నతనిపుత్రుండు బృహద్ధనువు నతనికి బృహత్కా
యుండు నతనికి జయద్రథుండు నతనికి విశ్వజిత్తు విశ్వజిత్తునకు సేనజిత్తు సేన
జిత్తునకు రుచిరాశ్వండు దృఢహనుండుఁ గాశ్వండు వత్సుండు నన నలుగురు
జనించి రందు రుచిరాశ్వనకుఁ బ్రాజ్ఞుండును నతనికిఁ బృథుసేనుండును బృథు
సేనునికిఁ బారుండును వానికి నీపుండును నీపునికి నూర్వురుగొడుకులును
బుట్టిరి మఱియును.

653

ఆ. శుకునికూఁతు రై నసుందరి సత్కృతిఁ, బొంది వేడ్క నీపభూవిభుండు
విమలయోగవిత్తు విజ్ఞానదీపితో, దారచిత్తు బ్రహ్మదత్తుఁ గనియె.

654

వ. ఆ బ్రహ్మదత్తుండు జై గిషవోఽపదేశంబున యోగతంత్రంబునంజేసి గోదేవి యను
భార్యవలన విష్వక్సేనుం డనుకుమారునిం గనియె విష్వక్సేనునకు నుదక్సేనుండు
నుదక్సేనునకు భల్లాదుండుగల్గి వీరలు బార్హదిషపు లనురాజు లైరి ద్వీమీధు
నకు యమీనరుండు యమీనరునికిఁ గృతిమంతుండు గృతిమంతునికి సత్యధృతి

సత్యధృతికి ధృఢనేమి దృఢనేమికి సుపార్శ్వకృత్తు సుపార్శ్వకృత్తునకు సుపార్శ్వండు సుపార్శ్వనకు సుమతి సుమతికి సన్నతిమంతుండు సన్నతిమంతు కొడుకు కృతి యనువాఁడు హిరణ్యనాభునివలన యోగమాగ్ధం బెటింగి శోక మోహంబులు విడిచి తూర్పుదేశంబున సామసంహిత పఠించె నతనికి నుగ్రాయుధుండు నుగ్రాయుధునకు తేమ్యుండు తేమ్యునకు సువీరుండు సువీరునకుఁ బురంజయుండుఁ బురంజయునకు బహురథుండును జన్మించిరి హస్తీకొడుకు పురుమీధునికి సంతతి లే దయ్యె నయ్యజమీధునికి నళిని యనుభార్యయందు నీలుండు నీలునికి శాంతియు శాంతికి సుశాంతియు సుశాంతికిఁ బురుజుండుఁ బురుజునికి నర్కుండు నర్కునికి భర్త్యాశ్వండు భర్త్యాశ్వనకు ముద్గల యవీనర బృహదిషు కాంపిల్య సృంజయు లనువా రేపురం బుట్టిరి. 655

- క. మించినభర్త్యాశ్వండు సుత, పంచకమును జూచి విషయపంచకమును వర్జించితిఁ దల మని పల్కినఁ, బాంచాలురు నాఁగ సుతులు పరఁగిరి ధరణిన్. 656
- వ. అంత ముద్గలునినుండి బ్రాహ్మణకులం బై ముద్గలగోత్రంబు నా నెగడె భర్త్యాశ్వపుత్రుం డైనయాముద్గలునికి దివోదాసుండు నహల్య యనుకన్యకయునుం బుట్టి రాయహల్యయందు గౌతమునికి శతానందుండు పుట్టె శతానందునికి ధనుర్వేదవిశారదుం డయినసత్యధృతి పుట్టె నతం డొకనాఁడు వనంబున నూర్వశిం గనిన నతనికి రేతగిపాతం బై తద్వీర్యంబు శరస్తంబంబునం బడి విఘనంబయ్యె నాసమయంబున. 657

- క. చపలరతి శంతనుం డను, నృపవరుఁ డడవికిని పేటనెవమునఁ జనుచుం గృపతోశిశుయుగముం గని, కృషియుఁగృపుండనుచుఁదెచ్చిగృహమునఁ బెంచెన్.
- వ. ఆకృషి ద్రోణునకు భార్య యయ్యె దివోదాసునకు మిత్రాయువు మిత్రాయువు నకుఁ జ్యవనుండుఁ జ్యవనునకు సుదాసుండు సుదాసునకు సహదేవుండు సహదేవునకు సోమకుండు సోమకునకు సుజన్తకృత్తు సుజన్తకృత్తునకు నూర్వురుగొడుకులుం గలిగిరి వారిలో ఒంతు వనువాఁడు జ్యేష్ఠుండు కడచూలు పృషతుండు పృషతునకు ద్రుపదుండు ద్రుపదునకు ధృష్టద్యుమ్నాదు లయినకొడుకులును ద్రాపది యనుకూతురుం గలిగిరి ధృష్టద్యుమ్నునకు ధృష్టకేతువు పుట్టె వీరలు పాంచాలరాజు లని యెఱుంగుము. మఱియు నయ్యజమీధునికొడుకు బుత్తుండు బుత్తునకు సంవరణుం డాసంవరణుండు తపతి యనియెడిసూర్యకన్య యందుఁ గురువుం గనియె నాకురువుపేరం గురుక్షేత్రం బయ్యె నాకురువునకుఁ బరీక్షిత్తు సుధనువు ఒహ్నువు నిపథుండు ననువారు నలువురు పుట్టి రందుఁ బరీక్షిత్తు కొడుకులు లేక చనియె సుధనువునకు సుహోత్రుం డతనికిఁ జ్యవనుండు చ్యవనునకుఁ గృతి గృతికి వసువు వసువునకు దృహద్రథకుసుంభమత్స్య ప్రత్యగ్రచేదిషాదులు పుట్టి రందు బృహద్రథునకుఁ గుశాగ్రుండు గుశాగ్రు

నీకి ఋషభుండు ఋషభునికి సత్యహితుండు సత్యహితునికిఁ బుష్పవంతుండు పుష్పవంతునకు జహ్ను వసువాఁడు మఱియును. 653

- సీ. ఆబ్రహద్రథునకు నన్యభార్యగర్భమున రెండు తనుఖండములు జనించె
దునుకలు గని తల్లి తొలగంగ వైచిన సంధించె నొకటి గా జర యనంగ
నొకదైత్యకాంత వాఁ డొప్పె జరాసంధుఁ డన గిరివ్రజపుర మాతఁ డేలే
నతనికి సహదేవుఁ డతనికి సోమాపి తనయుఁ డాతనికి శ్రుతశ్రవండు
- తే. జహ్నుపుత్రుండు నురథుండు జనవరేణ్య, యతనికొడుకు విదూరథుఁ డతనిపట్టి
సార్వభౌముండు వానికి సంభవుండు, విను జయత్సేనుఁ డనువాఁడు విమలకీర్తి.
- వ. ఆజయత్సేనునికి రథికుండు రథికునకు నయుతాయువు నయుతాయువునకుఁ
గ్రోధనుండుఁ గ్రోధనునకు దేవాతిథియు దేవాతిథికి ఋక్షుండు ఋక్షునికి భీమ
సేనుండు వానికిఁ బ్రతీపుండుఁ బ్రతీపునకు దేవాపి శంతను బాహ్లికు లన
మువ్వరు గొడుకులు పుట్టి రందు. 661

- సీ. దేవాపి రాజ్యంబు దీర్ప నొల్లక వనంబున కేఁగె దమ్ముండు పూర్వజన్మ
మందు మహాభీషఁ డనియెడువాఁడు శంతనుఁ డయ్యె వాఁడె యీథాత్రినెల్ల
నేలుచుఁ గరముల నేవృద్ధ ముట్టిన వాఁ డెల్ల నిండుజవ్వనము నొందు
నతఁడు శాంతి ప్రాప్తుడై యున్నదానఁ బండ్రెండేండ్లు వజ్రి జర్షింప కున్న
- ఆ. వృష్టి లేనిచోప్పు విపుల నడిగిన, నన్న యుండఁ దమ్ముఁ డగ్నిహోత్ర
దారసంగ్రహంబు దాల్చినఁ బరివేత్త, యండ్రు గాన నీవ యతఁడ వైతి. 662

- వ. అది కారణంబు గా నన్న యుండఁ దమ్ముండు రాజ్యాహ్లాండు గాఁడు నీవు పరి
వేత్తపు మీయన్నకు రాజ్యం బిచ్చిన ననావృష్టి దోషంబు నెడు నని బ్రాహ్మ
ణులు వచ్చిన శంతనుండు వనంబునకుం జని దేవాపికిఁ బ్రియంబు నెప్పి
రాజ్యంబు నేకొమ్మని పల్కె సంతకుమున్న వానితండ్రి దేవాపిని రాజ్యంబున
కర్తృం జేయం దలంచి విపులం బిలిచిన నాఁపులు పాపండమతవాక్యంబులు
దేవాపికి నుపదేశించిన దేవాపి వేదంబుల నిందించిన పాపండుండును దేవదూష
కుండును నయ్యెం గావున దేవాపికి రాజ్యంబు లేదని బ్రాహ్మణులు నెప్పిన శంత
నుండు మగిడి వచ్చి రాజ్యంబుఁ జేకొనియె సంతవర్షంబును గురిసె నివ్వధంబున.

- క. దేవాపి కలాపపురం, బావాసము గాఁగ యోగి యై యున్నాఁ డు
ర్వివర కలి నప్తం బగు, జైవాత్యకకులము మీఁద సంస్థాపించున్. 664

- వ. బాహ్లికుం డనువానికి సోమదత్తుండు పుట్టె సోమదత్తునకు భూరియు భూరి
శ్రవసుండును శలుండు ననువారు మువ్వరు పుట్టిరి. 665

- క. భాతిగ శంతనునకు గం, గాతటినికి వైష్ణవాగ్రగణ్యుండు ఘోరా
రాతినయననీలోత్పల, భీతికరగ్రీష్మఁ డైనభీష్మండు పుట్టెన్. 666

- ఆ. పరశురాముతోడఁ బ్రతిఘటించి జయింప, నన్యు నొకనిఁ గాన మతనిఁ దక్క

- వీరయూథపతి వివేకధర్మజ్ఞుండు, దివిజనదిసుతుండు దేవసముండు. 667
- వ. ఆశంతనునకు దాశకన్యక యైనసత్యవతియందుఁ జిత్రాంగదవిచిత్రవీర్యులు పుట్టి
రందుఁ జిత్రాంగదుండు గంధర్వులచే నిహతుం డయ్యె మఱియును. 668
- ఉ. సత్యవతీవధూతి మును శంతను పెండ్లము గానినాఁడు సాం
గత్యమునం బరాశరుఁడు గర్భము నేసిన బాదరాయణుం
డత్యధికుండు శ్రీహరికళాంశజుఁ డై ప్రభవించె నిత్యముల్
సత్యము లైనవేదముల సాంగములక విభజింపఁ దఱుఁ డై. 669
- ఆ. బాదరాయణుండు భగవంతుఁ డనఘుండు, పరమగుహ్య మైనభాగవతము
నందనుండ నయిననాకుఁ జెప్పెను శిష్యు, జనుల మొఱుగి యేను జదువుకొంటి. 670
- వ. ఆవిచిత్రవీర్యునికిఁ గాశిరాజుకూతుల నంబికాంబాలికల భీష్ముండు బలాత్కా
రంబునఁ దెచ్చి వివాహంబు నేసిన విచిత్రవీర్యుండు వారలం దగిలి మనోజ
రాగమత్తుండై చిరకాలంబు నానావిధ క్రీడల విహరించుచు రాజయత్నపీడితుండై
మృతుం డయ్యె నంత. 671
- క. అతనిసతులవలన సుతుల, సుత కను మని తల్లి వనుప సొరిదిం గనియెన్
ధృతరాష్ట్ర పాండువిదురుల, సుతచరితుఁడు బాదరాయణుండు నరేంద్రు. 672
- వ. అందు ధృతరాష్ట్రునికి గాంధారియందు దుర్యోధనాదు లగుకొడుకులు నూర్వు
రును దుశ్శల యనుకన్యకయును జన్మించిరి. మృగశాఖయంబునంజేసి
భార్యం బొంద వెఱచినపాండునకుఁ గుంతీదేవియందు ధర్మానిలేంద్రుల ప్రసా
దంబున యుధిష్ఠిరభీమాష్టను లనుమువ్వరును మాద్రీదేవివలన నాసత్యప్రసా
దంబున నకులసహదేవు లనువా రిద్దఱునుగా నేవురు పుట్టి రయ్యేవురకును ద్రుపద
రాజపుత్రి యైనద్రౌపదియందుఁ గ్రమంబునం బ్రతివింధ్యుండును శ్రుతసేనుం
డును శ్రుతకీర్తియు శతాసీకుండును శ్రుతకర్షుండును ననన్దేవురు పుట్టిరి మఱియు
యుధిష్ఠిరునకుఁ బౌరవతియందు దేవకుండును భీమసేనునికి హిడింబయందు
ఘటోత్కచుండును గాళియందు సర్వగతుండును సహదేవునికి విజయయందు
సుహోత్రుండును నకులునకు రేణుమతియందు నిరమిత్తుండును నర్జునునకు
నులూపి యనునాగకన్యకయందు నిలావంతుండును మణిలూరుపతిపుత్రియయిన
చిత్రాంగదయందు బ్రహ్మవాహనుండు సుభద్రయందు శౌర్యదైర్యతేజోవిభ
వంబుల నఖిలరాజనికరంబునం బ్రఖ్యాతుం డైనయభిమన్యుండును జన్మించి రందు
బభ్రువాహనుం డర్జునునియోగంబున మాతామహునిగోత్రంబునకు వంశ
కర్త యయ్యె. 673
- ఉ. అన్యసుపూజ్య నీజనకుఁ డై యభిమన్యుండు భూవరేంద్రమా
ర్ధన్యుండు ధన్యమార్గణకదంబవిదారితవైరవీరరా
జన్యుండు జన్యభీతగురుపై న్నుండు పైన్యసమూహనాథు

- జ్ఞాన్యుడు మాన్యకీర్తిమహిమం దనరెం గురువంశకర్తయై. 674
- వ. ఆయభిమన్యునకు సుత్యయందు నీవు జన్మించితివి. 675
- క. ద్రోణసుతుతూపువేడిమి, భ్రాణంబుల బాని వారికృపాద్యనసం
 భ్రాణంబున బ్రదికితె కా, ఊటిశ్వర మున్ను నీశితత్వముపేళన్. 676
- వ. నీకుమారులు జనమేజయశ్రుతసేనభీమకేనోగ్ర సేను లనుకల్వకు వీరలయందు.
- ఆ. నీవు తక్షకాహినిహతుండ నని విని, సకలసృజితసంహృతముగ
 సన్వయాగ మింక జనమేజయుండు సేయ్యగలవని పూర్వరోషకలతుఁ డగుచు.
- వ. మణియు నతండు సర్వధాణీమండలంబును జయించి కావమేయుండు పురో
 హితుండు గా నర్వమేధంబు సేయం గలవాఁడు వానికి శతానీకుండు జనియించి
 యాజ్ఞ వల్క్యునితోడ పేదంబులు కరించి కృపాచార్యునివలన విలువిద్య నేర్చి
 శౌనకునివలన నాత్మజ్ఞానంబు బడయుం గలవాఁ డాశతానీకుని సహస్రానీ
 కుండు వానికి నశ్వమేధజం డశ్వమేధజాని నాసీమకృష్ణం డాసీమకృష్ణునకు
 నిచకుం డానిచకుండు గజాహ్వయంబు నడచి హృతంబు గాఁ గొళాంబి
 యందు ననియించు నాతనికి సుహృద్దంధునికే జిత్రరథుండు చిత్రరథునకు
 శుచిరథుండు శుచిరథునికి వృష్టిమంతుండు వృష్టిమంతునికి సుషేణుండు
 సుషేణునికి సువీతుండు సువీతునికి నృపథువు నృపథువునకు సుఖాని
 లుండు సుఖానిలునికే బరిష్టపుండు వర్షపునకు మేధావి! మేధావికి సునయుం
 డు సునయునికి నృపంజయుండు నృపంజయునికి దూర్వండు దూర్వునికి నిమి
 నిమికి బృహద్రథుండు బృహద్రథునకు సుదాసుండు సుదాసునికి శతా
 నీకుండు శతానీకునకు దృష్టమంతుండు దృష్టమంతునికి విహీనరుండు విహీనరునికి
 దండపాణి దండపాణికి మితుండు మితునకు శేమకుండు శేమకునకు బ్రహ్మ
 త్కత్తుండు వాఁడు నిర్వంతుండై దేర్షిసత్కృతుండై కలయుగంబునందుఁ
 జనం గలవాఁడు. 679
- క. జగతి నిటమీఁద బుద్ధుడు, మగధాధీశ్వరుల నిఖిలమనుజేశ్వరులకా
 నిగమాంతరిదులఁ జెప్పెడి, సుగుణాలంకార భీర సుభగవిచారా. 680
- వ. జరాసంధపుత్రుం డైననహదేవునికి మాఛ్చాలి మాఛ్చాలికి శ్రుతశ్రవుండు శ్రుత
 శ్రువునకు నయుతాయువు నయుతాయువునకు నిరమిత్తుండు నిరమిత్తునకు
 సుసత్కత్తుండు సుసత్కత్తునికి బృహత్సేనుండు బృహత్సేనునికే గర్వజిత్తు గర్వ
 జిత్తునకు శ్రుతంజయుండు శ్రుతంజయునకు విపురిండు విపురినకు శుచి శుచికి
 శేమండు శేమునికి సుత్రతుండు సుత్రతునకు ధర్మనేత్రుండు ధర్మనేత్రునకు
 శ్రుతుండు శ్రుతునకు దృఢసేనుండు దృఢసేనునికి సుమతి సుమతికి సుబలుండు
 సుబలునకు సునీతుండు సునీతునకు సత్యజిత్తు సత్యజిత్తునకు విశ్వజిత్తు విశ్వ
 జిత్తునకుఁ బురంజయుండును జన్మించెద రని చెప్ప మణియు ని ట్లనియె. 681

ఆ. వినుము మగధదేశవిభులు జరాసంధ
ప్రముఖధరణితులు ప్రబలయశులు
వీరు కలియుగమున వేయెండ్లలోపలఁ
బుట్టి గిట్టఁగలరు భూవరేంద్ర.

682

వ. యయాతికొడు కనువునకు సభానరుండుఁ జక్షువుఁ బరోక్షుండు ననువారు
ముగ్ధురు వృట్టి రందు సభానరునికిఁ గాలనాథుండు గాలనాథునకు స్పృజయుండు
స్పృజయునకుఁ బురంజయుండు పురంజయునకు జనమేజయుండు జనమేజయునకు
మహాశాలుండు మహాశాలునికి మహామనసుండు మహామనసునకు నుశీనరుండు
తితిక్షు వన నిరువురు జన్మించి రందు నుశీనరునకు శిబి వన క్రీమి దర్పు లన నలు
వురు జన్మించి రందు శిబికి వృషదర్పు సువీర మద్ర కేకయులు నలువురు పుట్టిరి
తితిక్షునకు రుశద్రథుండు రుశద్రథునకు హేముండు హేమునకు సుతవుండు
సుతవునకు బలియుఁ బుట్టి రాబలివలన నంగవంగశింగసింహపుండ్రాధుని లను
వేల్గు గలవా రాగుర్గురు కుమారులు పుట్టిరి వారలు దూర్పు దేశంబునకు రాజు
లయి దేశంబులకుఁ దమతమనామధేయంబు లిడి యేలిరి. సువీరునకు సత్య
రథుండు సత్యరథునికి దివిరథుండు దివిరథునికి ధర్మరథుండు ధర్మరథునకుఁ
జిత్రరథుండు బుట్టి రాచిత్రరథుండు రోమపాదుండు నాఁబరఁగె.

683

క. సంతతి లేనికతంబునఁ, జింతించుచు నుండ సతనిచెలికాఁ డగుధీ
మంతుండు దశరథుఁ డతనికి, సంతతి గా నిచ్చె నాత్మజను శాంతాఖ్యన్.

684

వ. అంత రోమపాదుండు దనకూతురు శాంత యని గైకొని మెలంగు చుండు
నారాజు రాజ్యంబునఁ గొంతకాలంబు వర్షంబు లేమికిం జింతించి విభాండక
సుతుం డైనబుశ్యశృంగుండు వచ్చిన వర్షంబు గురియు నని పెద్దలవలన
నెఱింగి.

685

క. ఆరాజు బుష్కశృంగుని, ఘోరతపోనియముఁ దెచ్చుకొఱకై పనిచెఁ
వారసతుల నేర్పరుల ను,దారస్తనభారభీరుతరమధ్యగలన్.

686

వ. వారలుఁ జని.

687

ఆ. కాంతలార మేకము గన్నది మొదలుగా, నాడువారి నెఱుంగఁ డడవిలోన
గోచి బిగియఁగట్టుకొనినయావడుగని, మత్రికాని రతికి మరపవలయు.

688

వ. అని పలుకుచు.

689

క. ఆడుచుఁ జెవులకు నింపుగఁ, బాడుచు నాలోకనిశితబాణౌఘములన్
వీడుచు డగ్గఱ నోడుచు, జేడియ లాతపసికడకుఁ జేరిరి కలఁచన్.

690

వ. అయ్యవసరంబున వారలం జూచి.

691

సీ. మిళితాళిసీలధమ్మిల్లభారంబులు చారుజటావిశేషంబు లనియు
భర్తాచలోజ్జ్వలప్రభదుకూలంబులు తతచర్మవస్త్రభేదంబు లనియు

బహురత్నకీలితభాసురహారంబు లధికరుద్రాక్షమాలాదు లనియు
మలయజమ్బుగనాభిమహితలేపంబులు బహువిధభూతిలేపంబు లనియు
తే. మధురగానంబు శ్రుతియు క్తమంత్రజాతు, లనియు వీణెలుదండంబులనియుసతుల
మూర్తులెన్నడు నెఱుంగనిముగుదతపసి, వారిదాపసులని డాయవచ్చి మ్రొక్కె.
వ. ఇట్లు వచ్చి మ్రొక్కినయుశ్యశృంగం జూచి నగుచు డగ్గటి. 693

సీ. సేమమే యని సతుల్ సేతులగుచ్చి కర్మశకుచంబులు మోవఁ గొగిలించి
చిరతపోనియతి డస్మితి గదా యని మోముఁ గఠంబు నాభియుఁ గలయఁ బుడికి
క్రొత్తదీవన లివి గొను మని వీనుల పొంత నాలుకలఁ జప్పుల్లుచేసి
మావనంబులపండ్లు మంచివి తిను మని వెక్కు భక్ష్యంబులు ప్రీతి నొసఁగి
ఆ. నూతనాజినంబు నును పిది మే లని, గోచి విడిచి మృదుదుకూల మిచ్చి
మాని మరగఁ జేసి మాపర్ణశాలకు, బోద మనుచుఁ గొంచుఁ బోయి రతని. 694
వ. ఇట్లు హరిణీసుతుండు కాంతాకటాక్షపాశబద్ధుం డై వారలవెంటం జని రోమ
పాదుకడకుం బోయిన సతండు దనప్రియనందనయైన శాంత నిచ్చి పురంబున
నునిచికొనియె నమ్మనీశ్వరుండు వచ్చిన వర్షప్రతిబంధదోషంబు నెడి వర్షంబు
గురిసె సంత. 695

ఆ. ఆనృపాలచంద్రుఁ డనపత్యుఁ డై యుండ
నెఱిఁగి మునికులేంద్రుఁ డింద్రుఁగూర్చి
యిష్టి సేసి సుతుల నిచ్చె నాతనికృపఁ
బంక్షిరఘుండు పిదపఁ బడసె సుతుల. 696

వ. ఆరోమపాదునకుఁ జతురంగుండును జతురంగునకుఁ బృథులాత్ముండును బృథు
లాత్మునికి బృహద్రథుండు బృహత్కర్తుండు బృహద్భానుండు ననువారు
మువ్వరు పుట్టి రందు బృహద్రథునకు బృహన్తగసుండు బృహన్తగసునకు జయ
ద్రథుండు జయద్రథునకు విజయుండు విజయునకు సంభూతి యనుభార్యయందు
ధృతియు నాధృతికి ధృతవ్రతుండు ధృతవ్రతునకు సత్యకర్తుండు సత్యకర్తునకు
సతిరథుండును జన్మించిరి. 697

ఆ. కుంతి పిన్ననాడు గోరి సూర్యునిఁ బొంద, బిడ్డఁ డుడితుఁ డైనఁ బెట్టెఁ బెట్టి
గంగనీట విడువఁ గని యతిరథుఁ డంతఁ, గర్జున డనుచుఁ గొడుకు గారవించె.
వ. ఇట్లుతిరథునకుఁ గానీనుం డైనకర్ణుండు కొడుకయ్యెఁ గర్జునకు వృషసేనుండు పుట్టె
నయ్యయాతికొడు కైనద్రవ్యునకు బభ్రునేతువు బభ్రునేతువునకు నారభుం
డు నారభునకు గాంధారుండు గాంధారునకు ఘర్జుండు ఘర్జునకు ఘృతుండు
ఘృతునకు దుర్జుండు దుర్జునునకు బ్రచేతసుండుఁ బ్రచేతసునకు నూర్ధరుపుట్టి
ష్టేచ్ఛాధిపతు లయి యదగ్గిశ నాశ్రయించిరి తుర్వసునకు వహ్ని వహ్నికి
భర్గుండు భర్గునకు భానుమంతుండు భానుమంతునకుఁ ద్రిసానువుఁ ద్రిసానువు

నకుఁ గరంధముండును గరంధమునకు మరుత్తుండు సతనికి యయాతిశాపంబున
సంతతి లే దయ్యె వినుము. 699

యదువంశచరిత్రము

చ. అనఘ యయాతిపెద్దకొడు కై నయదుక్షితిపాలువంశమున్
వినినఁ బఠించినన్ నరుండు వెండియుఁ బుట్టఁడు ముక్తిబొందున
య్యనుపమమూర్తి విష్ణుండు నరాకృతిఁ బొంది జనించె గావునన్
వినుము నరేంద్ర నాపలుకు వీనులపండువు గాఁగఁ జెప్పెదన్. 700

వ. యదువునకు సహస్రజిత్తుఁ గ్రోష్టువు నలుండు రిపుండు ననువారు నలువురు సంభ
వించి రందుఁ బెద్దకొడు కై నసహస్రజిత్తునకు శతజిత్తు గలిగె నాశతజిత్తునకు
మహాహయ వేణుహయ హేహయులనువారు మువ్వరు జనించి రందు హేహ
యునకు ధర్ముండు ధర్మునకు నేత్రుండు నేత్రునకుఁ గుంతి గుంతికి మహిష్మం
తుండు మహిష్మంతునికి భద్రనేనుండు భద్రనేనునకు దుర్మదుండు దుర్మదునికి
ధనికుండు ధనికునికిఁ గృతవీర్య కృతాగ్ని కృతకర్మ కృతాజు లనునలుగురు
సంభవించి రందుఁ గృతవీర్యునికి నర్జునుండు జనియించె నతండు. 701

సీ. హరికళాసంజాతుఁ డైనదత్తాత్రేయు నేవించి సద్యోగసిద్ధిఁ బొంది
బహుయజ్ఞ దానతపంబులు గావించి సకలదిక్కులు గెల్చి జయముతోడ
సతతంబు హరినామసంకీర్తనము నేసి ధనముల నొంది యుదారవృత్తి
నెనుబదియైదువేలేండ్లు భూచక్రంబు ఘనకీర్తిఁ దనవేరు గాఁగ నేలె

ఆ. ముదిమి లేక తరుణమూర్తియై యురుకీర్తి
నమరె గార్తవీర్యుఁ డనఁగ విభుండు
నిజము వానిభంగి నేల యేలినయట్టి
రాజు నెలుంగ మెందు రాజముఖ్య. 702

వ. అయ్యర్జునునకుఁ గలపుత్రసహస్రంబునం బరశురామునిబారికిం దప్పి జయధ్వ
జుండు శూరనేనుండు వృషణుండు మధువు నూర్జితుండు ననువా రేవురు బ్రది
కిరి జయధ్వజునకుఁ దాళజంఘుండును దాళజంఘునకు నౌర్వమునిలేజంబున
నూర్వురు గొడుకులును గలిగి రందుఁ బ్రథముండు వీతిహోత్రుండు మధువు
నకు పృథ్వుండు వృథ్వునకుఁ బుత్రశతంబు పుట్టె నందుఁ బ్రథముండు వృష్ణి
మఱియు మధు వృష్ణి యదుపులయావంశంబులవారు మాధవులు వృష్ణులు
యాదవులు ననం బరఁగిరి యదుపుత్రుం డైనక్రోష్టువునకు వృజినవంతుండు వృజి
నవంతునకు శ్వాహితుండు శ్వాహితునకు భేరుశేకుండు భేరుశేకునకు జిత్ర
రథుండు చిత్రరథునకు శశిబిందుండు బుట్టిరి. 703

మ. కృశమధ్యల్ పదివేపు రంగనలతోఁ గ్రిడం బ్రమోదింప స
త్కుశలం డై పదివేలలక్షలు సుపుత్రుల్ భక్తి నేయం జతు

ర్దశరత్నుండును యోగి నాఁ బరఁగి సప్తద్వీపరాజేంద్రుఁ డై
శశిబిందుం డురునీలిమంతుఁ డమరేశ సత్కాంతిపూర్ణేందుఁ డై.

704

వ. అతనికొడుకులమొత్తంబునకు ముఖరు లయినయార్వరలోఁ బృథుశ్రవం డను
వానికి ధర్మండు పుట్టె ధర్మనకు నుశనుండు పుట్టి నూఁ జ్యోమేధంబులు నేనె
నయ్యశనునకు రుచకుండు పుట్టె నారువకునకుఁ బురుజిత్తు రుక్మండు రుక్మే
షువు బృథువు జ్యోమఖుండు ననువా రేవురు పుట్టి రందు జ్యోమఖుండు.

705

సీ. తొట్టుకొల్పెడువై బృతోడి పేమంబున ననఁజ్యోఁ డయ్యును నన్యభార్యఁ
గైకొన కొకకొంతకాలంబునకుఁ బోయి పగవారియింటను బలిమిఁ బట్టి
యొకకన్యఁ దేరివై నునిచి తోడ్డేరంగ జననాథుఁ గన్యను వై బృ సూచి
కోపించి మానవకుహక యీషడుచును దెచ్చియు నే నుండఁ దేరిమీఁదఁ

ఆ. బెట్టినాఁడ వనుచు బిటునులు వలుకంగ, నతఁడు వలికె నంత నతివతోడ
నాకుఁ గోడ లింత నమ్ము మీలలిలాంగి, సవతి గాదు నీకు సత్య మనుచు.

706

వ. అయ్యవసరంబున వై బృ కొడుకుం గాంచు నని యెఱింగి విశ్వే దేవతలును చిత్త
దేవతలును సంతసించిరి వారలప్రసాదంబున.

707

క. తనసవతి మొఱంగి పెనిమిటి, తనుఁబొందిన వై బృ మఱి విదర్భునిఁ గనియెం
దనయుఁ గని జ్యోమఖుండును, దనలెచ్చినకన్యఁ దెచ్చి తనయున కిచ్చెన్.

708

వ. ఆకన్యకయందు విదర్భునకుఁ గుశుండును గ్రుథుండును రోమపాదుండునుం బుట్టి
రారోమపాదునకు బభ్రువు బభ్రువునకుఁ విభువు విభువునకుఁ గృతి గృతికి నుశి
కుం డుశికునకుం జేది చేదికిఁ జైద్యాదులు పుట్టిరి క్రుథునకుఁ గుంతి గుంతికి ధృష్టి
ధృష్టికి నిర్వృతి నిర్వృతికి దశార్హుండు దశార్హునకు వ్యోముండు వ్యోము
నకు జీమాతుండు జీమాతునకు వికృతి వికృతికి భీమరథుండు భీమరథునకు
నవరథుండు నవరథునకు దశరథుండు దశరథునకు శకుని శకునికి గుంతి గుంతికి
దేవరాతుండు దేవరాతునకు దేవక్షత్తుండు దేవక్షత్తునకు మధువు మధువు
నకుఁ గురువశుండు గురువశునకు నను వసువునకుఁ బురుహోత్తుఁ డతనికి
నంశు వతనికి సాత్వతుండు సాత్వతునకు భజమానుండును భజయును దివ్యుం
డును వృష్టియు దేవాపృథుండును నందకుండు మహాభోజుండును నన నేడ్వరు
పుట్టి రందు భజమానునకుఁ బ్రథమభార్యయందు నిమ్రోచికంకణవృష్ణులు
మువ్వరును రెండవభార్యయందు శతజిత్తు సహస్రజిత్తు నయుతజిత్తు నన మువ్వ
రును బుట్టి రందు దేవాపృథునికి బభ్రువు వీర లిరువుర ప్రభావంబులఁ బెద్దలు
శ్లోకరూపంబునఁ బరియింతు రట్టిశ్లోకాగ్రం బెట్టి దనిన.

709

తే. వినుము దూరంబునం దేమి వినుచు నుందు
మదియ చూతుము డగ్గఱ నరుగు దేర
నరులలో బభ్రుకంటె నున్నతుండు లేడు

యోజ దేవాపృథున కేన యోరుండు గలఁడె.

710

క. పదునాలుగువేపురు నలు, పదియేపురు నరులు ముక్తి వడసిరి బభ్రుం
డునితుండు దేవాపృథుండును, బరపడి యోగంబుఁ దెలియః బలికినకతనన్.

ప. మహాభోజం డతిథార్తికుండు వానిసంశంబువారు భోజులని పలుకం బడిరి
వృష్టికి సుమిత్రుండు యుథాజిత్తును జన్మించి రండు యుథాజిత్తునకు శినియు
ననమిత్రుండును జనించి రనమిత్రునికి నిమ్నుండు నిమ్మునికి సత్రాజితుండుఁ బ్రసే
నుండు నన నిరువురు వృట్టిరి మఱియు ననమిత్రునికి శిని యనువాండు వేటొ
కండు గలఁ డతనిపుత్రుండు సత్యకుండును నతనికి యుయుథానుం డనం బరంగిన
సాత్యకియు నాసాత్యకి జయుండును జయునకుఁ గుణియు నాగుణికి యుగంధరుం
డునుం బుట్టిరి మఱియు ననమిత్రునకుఁ బృశ్ని యనువేటొకొడుకు గలఁడు వా
నికి శ్వఫల్కుచిత్రకులు గలిగి రండు శ్వఫల్కునకు గాదినియం దక్రూరుండును
నసంగుండును సారమేయుండును మృదుకుండును మృదుపచ్చివుండును వర్ష
దృక్కును ధృష్టవర్షుండును క్షత్రోపేతుండు నరిమగ్ధుండును శత్రుఘ్నుండును
గంధమాదనుండును బ్రతిబాహువును ననువారు పన్నిద్యలు గొడుకులును సు
చారు వనుకన్యకయు జనించిరి వారియం దక్రూరునికి దేవలుండును ననుపదేవుం
డునుం బుట్టిరి మఱియుఁ జిత్తునకుఁ బృథుండును విడూరథుండును మొదలుగాఁ
గలవారు పెక్కండ్రు వృష్టిపంశజాతు లైరి భజమానుండు కుకురుండు శుచి
కంబశబర్హి యుండు నన నలువు రంధకునకుఁ బుట్టిరి కుకురునికి వృష్టి వృష్టికి విలోమ
తనయుండు విలోమతనయునికిఁ గపాతరోముండు గపాతరోమునికిఁ దుంబురుస
ఖుం డైనయనువును ననువునకు దుందుభి దుందుభికి దవిద్యోతుండు దవిద్యోతు
నకుఁ బునర్వసువు నతనికి నాహుకుం డనుకుమారుండు నాహుకి యనుకన్యయుం
గలిగి రాయాహుకునికి దేవకుం డుగ్రసేనుండు నన నిరువురు జనించి రండు దేవ
కునికి దేవలుం డనుపదేవుండు సుదేవుండు దేవవర్ధనుం డన నలుగురు గలిగిరి
వారలకు ధృతదేవయు శాంతిదేవయు సుపదేవయు శ్రీదేవయు దేవరక్షితయు
సహదేవయు దేవకియు ననఁ దోఁబుట్టువు లేడ్వారు గలిగిరి వినుము. 712

క. అసదృశలలితాకారలఁ, గిసలయకరతలల దేవకిముఖ్యుల నా

బిసరుహనయనల నందఱ, వసుదేవుండు పెండ్లియాడె వసుథాధీశా.

713

ప. ఉగ్రసేనునకుఁ గంసుండును న్యగ్రోధుండును సునామకుండును గహ్వండును
శంకుండును సుభువును రాష్ట్రపాలుండును విసృష్టుండును దుష్టిచుంతుండును
ననుకొడుకులును గంసయుఁ గంసవతియు సురాభువును రాష్ట్రపాలికయు
ననుకూతులుం బుట్టిరి వారు వసుదేవానుజభార్యలైరి భజమానునికి విడూర
థుండును విడూరథునికి శినియు నతనికి భోజుండు భోజునికి హృదికుండునుం
గలిగి రండు హృదికునికి దేవమీధుండు సతధనువు కృతవర్చయు నను కొడు

కులు గలిగి రాదేవమీఘుడు శూరుండు ననంబడు శూరునికి మారిష యను భార్యయందు వసుదేవుడును దేవభాగుండును దేవశ్రవుండును నానకుండును సృంజయుండును శ్యామకుండును గంకుండును సనీకుండును వత్సకుండును వృకుండును ననువారు పనుగుగు గొడుకులును బృథయు శ్రుతదేవయు శ్రుత కీర్తియు శ్రుతశ్రవసయు రాజాధిదేవియు ననుకూతు లేవురును బుట్టి రందు. 714

— వసుదేవునివంశక్రమానువర్తనము —

ఉ. ధీనయశాలి యైనవసుదేవుండు పుట్టినవెంట మింటిపై
నానకదుండుభుల్ మొరసె నచ్యుతుఁ డీతనికిం దనూజఁ డై
మానుగఁ బుట్టు నంచు గరిమంబున దేవత లుబ్బ రాజపం
చాసన తన్నిమి త్తమున నానకదుండుభి యయ్యె వాఁ డిలన్. 715

క. తనచెలికాఁ డగుకుంతికిఁ, దనయులు లే కున్నఁ జూచి తనతనయఁ బృథం
దనయఁగ ని మ్మన శూరుండు, దనయందలిమైత్రి నిచ్చె ధరణీనాథా. 716

వ. ఆయ్యంతి కుంతిభోజునింటం బెరుగుచుండ నొకనాఁడు దుర్వాసుం డరుగు
దెంచిన నమృతాత్మనకుఁ గొన్ని దినంబులు పరిచర్యలు సేసి వేల్పులం జేరం జీరు
విద్యం బడసి యావిద్యలా వెలుంగ నొకనాఁ డేకాంతంబున వెలుంగుతేని
నాకర్షించిన నాదేవుండు వచ్చినం జూచి వెఱుగుపడి యి ట్లనియె. 717

క. మంత్రపరిక్షార్థం బభిమంత్రించితిఁ గాని దేవ మదనక్రీడా
తంత్రంబుఁ గోరి చీరను, మంత్రించినతప్పు నైచి మలు దినేశా. 718

వ. అనిన నయ్యవిదకుఁ బడ్డి నీరల్లభుం డి ట్లనియె. 719

మ. తెఱవా నీపలు కట్ల యా నసదులే దేవోత్తమాహ్వనముల్
మొఱుగం బోలునె వేల్పులం బడయుటల్ మోఘంబులే నీకు నీ
తఱి గర్భం బగుఁ బుత్రుఁడుం గలుగు నీతారుణ్యముం బూజ్య మా
వెఱవం గార్యము లేదు సిగ్గు దగునే ప్రీ డావినచూసనా. 720

చ. అని తగ నియ్యకొల్పి లలితాంగికి గర్భము సేసి మింటికిం
జనియె దినేశ్వరం డపుడు సక్కినిరెండవసూర్యుడో యనం
దనరెడుపుత్రుఁ గాంచి కృప దప్పి జగజ్జనవాదభీత యై
తనయుని నీటఁ బో విడిచి తా నరిగెం బృథ దండ్రీయింటికిన్. 721

వ. అయ్యవిదను నీప్రపితామహుం డైనపాండురాజు వివాహం బయ్యె నయ్యంగ
నకుఁ బాండురాజువలన ధర్మజభీమాద్భునులు పుట్టి రమృగువచ్చెల్లె లగుశ్రుతదేవ
ను గారూపకుం డైనవృద్ధశర్మ పెండ్లి యాడె నయ్యిద్దఱకు మునిశాపంబున దంత
వక్త్రు డనుదాసవుండు జన్మించె దానితోడంబుట్టు వగుశ్రుతకీర్తిని గేకయరా
జయినధృష్టకేతుండు పెండ్లి యాడె నాదంపతులకుఁ బ్రతర్దనాదు లేవురు
పుట్టిరి దానిభగిని యైనరాజాధిదేవిని జయత్సేనుండు పరిణయం బయ్యె నామిథు

నంబునకు విందానువిందులు సంభవించిరి చేదిదేశాధిపతి యైనదమఘోషండు శ్రుతశ్రవసను బరిగ్రహించె వారలకు శిశుపాలుండుదయించె వసుదేవునితమ్ముఁడైనదేవభాగునికిఁ గంసయందుఁ జిత్రకేతు బృహద్బలు లిరువురు జనించిరి వాని భ్రాత యగుదేవశ్రవుం డనువానికిఁ గంసవతియందు వీరుండును నిఘమంతుండును నుప్పతిల్లిరి వానిసోదరుం డయినకంకునికిఁ గంక యనుదానికి బకుండు సత్యజిత్తు బుగజిత్తు ననువా రుద్భవిల్లిరి వానిసహజుం డయినసృంజయునికి రాష్ట్రపాలియందు వృషదుర్దగ్ధణాదు లావిగ్భవించిరి వానియనుజాతుం డయిన శ్యామకుసకు సుభూమియగు హరికేశహిరణ్యాక్షులు ప్రభవించిరి వాని తమ్ముం డైనవత్సుండు మిశ్రకేశి యనునప్పరసయందు వృకాదిసుతులం గనియె వానియనుజుం డైనకృకుండు దూర్వాక్షియందుఁ దక్షపుష్కరపాశ్వాదుల నుత్పాదించె వానిజఘన్యజుం డయినయనీకుండు సుదామని యనుదానియందు సుమిత్రానీక బాణాదు లయినకొడుకులం బడసె వానియనుజుం డైనయానకుండు గర్జికయందు ఋతథామజయులం గాంచె వసుదేవునివలన రోహిణియందు బలుండును గడుండును సారణుండును దుర్మదుండును విపులుండును ధ్రువుండును గృతాదులును బౌరవియందు సుభద్రుండును భద్రబాహుండును దుర్మదుండును భద్రుండును భూతాదులుం గూడఁ బన్నిద్దఱును మదిరయందు నందో పనందకృతకశ్రుతకూరాదులును గౌసల్యయందుఁ గేశియు రోచనయందు హస్త హేమాంగాదులును నీళయందు యదుముఖ్యు లయినయరువల్కలాదులును ధృతదేవయందుఁ ద్రిపుష్టుండును శాంతిదేవయందుఁ బ్రశమప్రశ్రితాదులును నుపదేవయందుఁ గల్పవృష్ణాదులు పదుండ్రును శ్రీదేవయందు వసుహంస సుధన్వాదు లాగ్ధరును దేవరక్షితయందు గదాదులు దొమ్మండ్రును సహదేవయందుఁ బురూషశ్రుతముఖ్యు లెనమండ్రును దేవకియందుఁ గీర్తిమంతుండును సుషేణుండును భద్రసేనుండును ఋజువును సమదనుండును భద్రుండును సంకర్షణుండును ననువా రేడ్వరును బుట్టిరి మఱియు.

772

క. దుష్టజననిగ్రహంబును, శిష్టజనానుగ్రహంబు సేయుటకొఱకై
యష్టమగర్భమున గుణోత్కృష్టుండు దేవకికి విష్ణుదేవుండు వుట్టెన్. 773

ఆ. విష్ణుఁ డుదితుఁ డైనవెనుక నాదేవకి, భద్రమూర్తి యగుసుభద్రఁ గనియె
నాగుణాధ్య ముత్త వగు నీకు నర్జును, దయిత యగుటఁజేసి ధరణినాథ. 724

క. ఎప్పుడు ధర్మక్షయ మగు, నెప్పుడు పాపంబు వొడము నీలోకములో
నప్పుడు విశ్వేశుండు హరి, దప్పక విభుఁ డయ్యు దన్నుఁ దా సృజియించున్.

క. తనమాయ లేక వరునకు, ఘనునకు నీశ్వరున కాత్మకర్తకు హరికొ
జనములకుఁ గర్మములకును, మనుజేశ్వర కారణంబు మఱియును గలదే. 726

క. తలఁపఁగ నెవ్వనిమాయా,విలసనములు జననవృద్ధివిలయంబులకుం

గలివి కనుగ్రహమోక్షం, బులకును జీవునికి మూలములు నా నెగడున్. 727

సీ. అట్టిపర్వేశుని కరయంగ జన్మాదిపరతంత్ర భావ మెప్పాటం గలదు
రాజలాంఛనముల రాక్షసవల్లభు లక్షోహిణీశులై యవనిఁ బుట్టి
జనులను బాధింప శాసించుకొఱకు నై సంకర్షణునితోడ జనన మంది
యమరులమనముల కైన లెక్కింపంగ రా కుండునట్టికర్త ములఁజేసి

తే. కలియుగంబున జన్మింపఁ గలుగునరుల
దుగ్గఖశోకతమంబులఁ దొలఁగ జడిసి
నేలవ్రేఁ గెల్ల వారించి నిఖిలదిశల
విమలకీర్తులు వెదచల్లి వెలసె శౌరి.

728

క. మంగళహరికీర్తిమహా, గంగామృత మించు కైనఁ గర్ణాంజలులక
సంగతము నేసి ద్రావఁ దొలంగును గర్తంబు లావిలం బగుచు నృపా. 729

క. వనజాక్షునిమందస్థిత, ఘనకుండలదీప్తిగండకలితాననముక
వనితలుఁ బురుషులుఁ జూచుచు, ననిమిషభావంబు లేమి కలయుదు రధిపా. 730

సీ. జనకునిగృహమున జన్మించి మందలోఁ బెరిగి శత్రుల నెల్లఁ బీచ మడఁచి
వెక్కుండ్రుభార్యలఁ బెండ్లియై సుతశతంబులఁ గాంచి తను నాదిపురుషుఁగూర్చి
క్రతువులు వెక్కులు గావించి పాండవకౌరవులకు నంతఁ గలహ మయిన
నందఱ సమయించి యర్జును గెలిపించి యుద్ధపునకుఁ దత్త్వ మొప్పు జెప్పి

తే. మగధపాండవసృంజయమధుదశార్వా, భోజవృష్ణ్యంధకాదిసంపూజ్యుఁ డగుచు
సుర్విభరము నివారించియుండనొల్ల, కామహామూర్తి నిజమూర్తియందుఁబొందె.

చ. నగుమొగముక సుమధ్యమును నల్లనిదేహము లచ్చి కాటవ
ట్టగునురముక మహాభుజము లంచితకుండలకర్ణముల్ మదే
భగతియు నీలవేణియుఁ గృపారసదృష్టియుఁ గల్గువెన్నుఁ డి
మ్మగఁ బొడసూపుఁగాతఁ గనుమూసినయప్పుడు విచ్చునప్పుడున్. 732

వ. అని చెప్పి. 733

క. జనకసుతాహృచ్చోరా, జనకవచోలబ్ధవివినశై లవిహారా
జనకామితమందారా, జనకాదిమహీశ్వరాతిశయసంచారా. 734

మాలిని. జగదవనవిహారి శత్రులోకప్రహారి
సుగుణవనవిహారి సుందరిమానహారి
విగతకలుషపోషి వీరవిద్యాభిలాషి
స్వగురుహృదయతోషి సర్వదాసత్యభాషి.

735

గద్యము. ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్ర సహజపాం
డిత్య పోతనామాత్యప్రణీతం బయిన శ్రీమహాభాగవతం బనుమహాపురాణంబు
నందు సూర్య వంశారంభంబును వైవస్వతమనువుజన్మంబును హైమవంధ్ర

కథనంబును సుద్యుమ్నాదిమనుసూనులచరిత్రంబును మరుత్త తృణబిందు
 శర్యాతి కకుడ్డి సగర నాభాగ ప్రముఖులచరిత్రంబులును సంబరీషునియందుఁ
 బ్రయోగింపం బడినదుర్వాసునికృత్య నిరర్థక యగుటయు నిశ్చైకువికుక్షిమాం
 థాతృ పురుకుత్సహరిశ్చంద్ర సగర భగీరథ ప్రముఖులచరిత్రంబులును భాగీరథీ
 ప్రవాహవర్ణనంబును గల్తాషసాదఖిట్వాంగ ప్రముఖులవృత్తాంతంబును శ్రీరా
 మచంద్రకథనంబును దదీయవంశపరంపరాగణానంబును నిమికథయును జంద్ర
 వంశారంభంబును బుధపురూరపులకథయును జమదగ్ని పరశురాములవృత్తాం
 తంబును విశ్వామిత్ర నహుష యయాతి పూరు దుష్యంత భరత రంతిదేవ పాం
 చాలబృహద్రథ శంతను భీష్మ పాండవకౌరవ ప్రముఖులవృత్తాంతంబును ఋశ్య
 శృంగ వ్రతభంగంబును ద్రుహ్యనుతుర్గుసులవంశంబును యదు కార్తవీర్యశశి
 బిందు జామదగ్న్యాదులచరిత్రంబును శ్రీకృష్ణావతారకథాసూచనంబును నను
 కథలు గల నవమస్కంధము.





శ్రీమదాంధ్ర భాగవతము

దశమస్కంధము, పూర్వభాగము



కంఠచాపఖండన

పాకారిప్రముఖవినుతభండన విలస

త్కాకుత్స్థనంశమండన

రాకేందుయశోవికాళ రామనృపాలా.

1

వ. మహానీయగుణగరిష్ఠు లగునమ్మునిశ్రేష్ఠులకు నిఖిలపురాణవ్యాఖ్యానవైఖరిసమే
తుం డయినసూతుం డిట్లనియె నట్లు పరీక్షింపఁబెట్టెను శుకయోగీంద్రుం
గనుంగొని.

2

శ్రీకృష్ణకథాప్రారంభము

క. తెలిపితివి సోహసూర్యుల, సులవిస్తారంబు వారికులము ధరిత్రీ
శులనడవల్లను వింటిమి, కలరూపము లెల్ల మాకుఁ గడు వెఱఁగులు గన్.

3

క. శీఘ్రము గలయదుకులమున, నేలా పుట్టెను మహాత్ముఁ డీశుండు విష్ణుం
డేలీల మెలఁగె నేయే, వేళల నేమేమి నేనె విగరింపు తగన్.

4

క. భవములకు మందు చిత్త, శ్రవణానందము ముముక్షుజనపదము హరి
స్తవము పశుఘ్నుఁడుదక్కను, జెవులకుఁ దని వయ్యె ననెడి చెనఁటియుఁగలఁడే.

క. మావెద్దలు మును వేల్పులు, నోపనిభీష్మాదిగురుకులోత్తమసేనా
కూపారము నేకోలము, ప్రాపున లంఘించి రొక్కబాలపదముగాన్.

6

క. మాయవృక్షుఁ డగురుసుత, సాయకపీడితుఁడ నై నజడు నన్నును గౌం
తేయకురుకులము నిలువఁగ, నాయు త్తముఁ డాత్తచక్రం డై రక్షించెన్.

7

ఆ. కలసి పురుషమూర్తి కాలరూపములను, లోకజనులవెలిని లోన నుండి
జన్మమృత్కువులను సంసారముక్తిల, నిచ్చు నతనిచరిత మెల్లఁ జెపుమ.

8

సీ. ఊహించి రాముండు రోహిణికొడు కంచు నప్పుడు యోగీంద్ర చెప్పి తీవు
దేవకీకడుపున నేవెరపున నాతఁ డుండెను దేహంబు నొండు లేక
తనతండ్రియిలు వాసి వనజాక్షుఁ డేరితి మందకుఁ బోయె నేమందిరమున
నుండి యెయ్యది నేయుచుండెను దనమేనమామ కంసుని నేల నామ మడఁచె

- ఆ. నెన్నియేండ్లు మనియె నిలమీడ మనుజుడై, మొందతైరి భార్య లెట్లు మెలంగె
మఱియు నేమి సేసె మాధవుచారిత్ర, మొత గలదు నాకు నేర్పరింపు. 9
- వ. అని మఱియు నీ ట్లనియె. 10
- ఆ. నీముఖాంబుజాతనిర్లు క్తహరికథా, మృతముఁ ద్రావఁ ద్రావ మేను వొదలె
వంత మానె నీరునట్టు నాకలియును, దూర మయ్యె మనము దొంగలించె. 11
- వ. అని పలుకు చున్న రాజమాటలు విని వైయాసి యి ట్లనియె. 12
- క. విష్ణుకథారతుఁ డగునరు, విష్ణుకథల్ నెప్పునరుని వినుచుండునరున్
విష్ణుకథాసంప్రన్నము, విష్ణుపదీజలముభంగి విమలులఁ జేయున్. 13
- సీ. రాజేంద్ర విను తొల్లి రాజలాంఛనముల వేలసంఖ్యలదైత్యవిభులు దన్ను
నాక్రమించిన భార మాఁగఁ జాలక భూమి గోరూప యై బ్రహ్మఁ జేరఁ బోయి
కన్నీరు మున్నీరు గా రోదనము నేయఁ గరుణతో భావించి కమలభవుఁడు
ధరణి నూటడఁ బల్కి థాత్రియు వేల్పులుఁ గదలి రా విష్ణునిఁ గాన నేఁగి
- తే. పురుషసూక్తంబుఁ జదివి యదృశ్యతసమాధి
నుండి యొకమాట విని వారిబోధ్యవుండు
వినుఁడు వేల్పులు ధరయు నే విన్నయట్టి
పలుకు వివరింతు నని ప్రీతిఁ బలికెఁ చెలియ. 14
- క. యాదవకులమున నమరులు, మేదినివైఁ బుట్ట జనుఁడు మీయంశములన్
శ్రీదయితుఁడు వసుదేవున, కాదరమునఁ బుట్టి భార మంతయుఁ బాపున్. 15
- క. హరిపూజార్థము పుట్టుఁడు, సురకన్యలు భూమియందు సుందరతను లై
హరి క గ్రజుఁ డై శేషుఁడు, హరికళతోఁ బుట్టు దత్ప్రియారంభుం డై. 16
- ఆ. ఈప్రపంచ మెల్ల నేమాయచే మోహి, తాత్త మగుచు నుండు నట్టిమాయ
కమలనాభునాజ్ఞుఁ గారార్థ మై నిజాం, శంబుతోడఁ బుట్టు జగతియందు. 17
- వ. అని యిట్లు వేల్పుల నియ్యకొలిపి పుడమిముద్దియ నొడంబఱిచి తమ్మిచూలి దన
మొదలి నెలవునకుం జనియె నంత యదువిభం డయినశూరసేనుం డనువాఁడు
మధురాపురంబు దనకు రాజధానిగా మాధురంబులు శూరసేనంబు లనియెడు
దేశంబు లేలెం బూర్వకాలంబున. 18
- క. ఏమధురయందు నిత్యము, శ్రీమన్నారాయణుండు నెలఁగుఁ బ్రియముమై
నామధుర సకలయాదవ, భూమిశుల కెల్ల మొదలిపురి యయ్యె నృపా. 19
- సీ. ఆశూరసేనున కాత్తజం డగువసుదేవుఁ డాఘ్రి నొక్కదినమునందు
దేవకీఁ బెండ్లియై దేవకీయును దానుఁ గడువేడ్క రథ మెక్కి కదలువేళ
నుగ్రసేనునిపుత్రుఁ డుల్లాసి కంసుండు చెల్లెలు మఱిదియు నుల్లసిల్లి
హరులపగ్గములఁ జే నడి రొప్పుదొడంగె ముందట భేరులు మురజములును
- ఆ. శంఖపటహములును జడిగొని మ్రోయంగఁ, గూతుతోడివేడ్క కొనలుసాగ

దేవకుండు సుతకు దేవకిదేవికి, నరణ మిఁ దలంచి యాదరించి. 20

వ. సార్థంబు లయినరథంబుల వేయునెనమన్నూటికి గనకదామసముత్తుంగంబు
లయినమాతంగంబుల నన్నూటిని బదివేలతురంగంబులను విలాసవతు లయిన
దాసీజనంబుల నిన్నూటికి నిచ్చి యనిచినం గదలి వరవధూయుగళంబు దెరు
వునం జనుసమయంబున. 21

క. పగ్గములు వదలి వేగిర, మగ్గలముగ రథముఁ గడపునాకంఠుండు లో
బెగ్గలి యె గ్గని తలఁచుగ, దిగ్గన నశరీరవాణి దివి నిట్లనియెన్. 22

క. తుప్త యగుభగిని మెచ్చుంగ, నిష్టుండ వై రథము గడపె దెఱుంగవు మీఁదన్
శిష్ట యగుసీతలోదరి, యష్టమగర్భంబు నిన్ను హరియించుఁ జూమి. 23

వ. అని యిట్లాకాశవాణి వలికిన నులికిపడి భోజకులపాంసనుం డైనకంఠుండు
సంచలదంసుండై యడిదంబు బెడిదంబు గాఁ బెటికి జళిపించి దెప్పరంబుగ
ననుజకొప్పుఁ బట్టి కప్పరపాటున నొప్పుటం దిగిచి యొడిసిపట్టి తోఁబుట్టు వని
తలంపక తంపునేసి తెగవ్రేయ గమకించుసమయంబున వసుదేవుండు డగ్గటి. 24

క. ఆపాపచిత్తు మత్తుం, గోపాగ్నిశిఖానువృత్తు గొనకొని తనన
ల్లాపామృతధారావి, తేపంబునఁ గొంతశాంతుఁ జేయుచుఁ బలికెన్. 25

✓ఉ. అన్నపు సీపు చెల్లెలికి నక్కట మాడలు సీర లిచ్చుటో
మన్నన నేయటో మధురమంజులభాషల నాదరించుటో
మిన్నులమ్రోతలే నిజము మే లని చంపకుమన్న మాని రా
వన్న సహంపుమన్న తగదన్న వధింపకుమన్న వేడెదన్. 26

వ. అదియుం గాక. 27

మ. చెలియల్ గన్నియ ముద్దరా లబల సీసేమంబ చింతించు ని
ర్మల దీనిన్ బయ లాడుమాటలకు నై మర్యాదఁ బోదట్టి స
త్కులజాతుండవు పుణ్యమూర్తి వకటా గోపంబు పాపంబు నె
చ్చెలి నోహా తేగవ్రేయఁ బాడి యగునే చింతింపు భోజేశ్వరా. 28

సీ. మేనితోడన పుట్టు మృత్యువు జనులకు నెల్లి నేడైన నూతేండ్ల కైన
దెల్లంబు మృత్యువు దేహంబు పంచత నందఁ గర్తానుగుఁ డై శరీరి
మాటు దేహము నూది మఱితోంటిదేహంబుఁ బాయును దనపూర్వభాగమై త్రి
వేటొంటివైఁ బెట్టి వెనుకభాగం బెత్తి గమనించుతృణజలూకయును బోలె

ఆ. వెంటవచ్చుకర్త వినరంబు మును మేలు, గన్నవేళ నరుండు గన్నవిన్న
తలఁచుబడినకార్యతంత్రంబు కలలోనఁ, బాడితోడఁ గానబడినయట్లు. 29

క. తనతోంటికర్త రాశికి, ననుచర మై బహువికార మై మనసు వడిం
జను నింద్రియములతెరువులఁ, దనువులు పెక్కైనఁ జెడవు తనకర్తంబుల్. 30

అ. జలఘటాదులందుఁ జంద్రసూర్యాదులు, గానబడుచు గాలిఁ గదలుభంగి

- నాత్మకర్తనిర్మితాంగంబులను బ్రాణి, గదలుచుండు రాగకలితుఁడగుచు. 31
- క. కర్తములు మేలు నిచ్చును, గర్తంబులు గీడు నిచ్చును గర్తలు దనకుం
గర్తములు బ్రహ్మకై నను, గర్తగుఁడై పరులఁ దడవఁ గా నేమిటికిన్. 32
- క. కాపునఁ బరులకు హింసలు, గావింపఁగ వలదు తనకుఁ గర్మాణముగా
భావించి పరుల నొంచినఁ, బోవునె తత్ఫలము పిదపఁ బొందక యున్నే. 33
- మత్తకోకిలము. వావిఁ జెల్లెలు గాని పుత్రికవంటి దుత్తమురాలు సం
భావనీయచరిత్ర భీరువు బాల నూత్నవివాహ సు
శ్రీనీలాసిని దీన కంపితచిత్త నీ కిదె మ్రొక్కెదం
గావవే కరుణామయాత్మక కంస మానవవల్లభా. 34
- వ. అని మఱియు సామరూపంబు లగుపలుకులు పలికిన వినియు వాఁడు వేడిచూ
పుల రాలునిప్పులు గుప్పులుగొన ననుకంప లేక తొంపునేనీ చంపకగంధిం జంపఁ
జూచుట యెఱింగి మొఱంగెడితెఱుంగు విచారించి తనలో నిట్లనియె. 35
- క. ఎందును గాలము నిజ మని, పందతనంబునను బుద్ధి బాయక ఘను లై
యెందాఁక బుద్ధి నెగడెడి, నందాఁకఁ జరింపవలయు నాత్మబలమునన్. 36
- వ. అని నిశ్చయించి. 37
- సీ. ఆపన్నురా లైనయంగన రక్షించి సుతుల నిచ్చెద నంట శుభము నేడు
మీఁ దెవ్వఁ డెఱుంగును మెలఁత ప్రాణంబుతో నిలిచిన మఱునాఁడు నేరరాదె
సుతులు పుట్టిరయేని సుతులకు మృత్యువు వాలాయ మై వెంట వచ్చెనేని
బ్రహ్మచేతను వీడుపా తేమియును లేక యుండునే సదుపాయ మొకటి లేదె
తే. పాంతవ్రాతలఁ గాల్పక పోయి వహ్ని, యెగసి దవ్వలవాని దహించుభంగిఁ
గర్తవశమున భవమృతికారణములు, దూరగతిఁ జొందు నిక యేల తొట్టుపడఁగ. 38
- క. కొడుకుల నిచ్చెద నని సతి, విడిపించుట నీతి వీడు విడిచినమీఁదం
గొడుకులు పుట్టినఁ గార్యము, దడఁబడదే నాఁటి కొక్కదైవము లేదే. 39
- క. ఎనిమిదవచూలు వీనిం, దునుమాడెడి నంచు మింటఁ దోరపుఁబలుకుల్
వినఁబడియె నేల తప్పును, వనితను విడిపించు టొప్పు వైశం బనుచున్. 40
- క. తిన్ననిపలుకులు వలుకుచు, గ్రన్నన తగఁ బూజ చేసి కంసు నృశంకుఁ
మన్నించి చిత్త మెరియఁ బ్రసన్నాననుఁ డగుచు బలికె శౌరి నయమునన్. 41
- క. లలనకుఁ బుట్టినకొమరుని, వలనం దెగె దనుచు గగనవాణి వలికె నం
చలిగెదవేని మృగాక్షికి, గలకొడుకులఁ జంప నిత్తుఁ గ్రమమున నీకున్. 42
- వ. అని యిట్లు పలికిన విని కంసుండు కంపితావతంసుం డై సంతసించి గుణగ్రహి
త్వంబు నైకొని కొందల మందుచెలియలి ముందల విడిచి చనియె వసుదేవుం
డును బ్రదుకుమందలఁ గంటి ననుచు సుందరియుం దానును మందిరంబునకుం

బోయి డెందంబున నానందంబు నొంది యుండె నంతఁ గొంతకాలంబు సనిన
సమయంబున. 43

క. విడువక కంసునియొద్దలఁ, బడి దేవకి నిఖిలదేవభావము దనకే
ర్పడ నేట నొకనిలెక్కను, గొడుగుల నెనమండ్ర నొక్కకూతుం గనియెన్.

వ. అందు. 45

ఆ. సుదతి మున్ను గన్న సుతుఁ గీర్తిమంతునిఁ, బుట్టుతడవ కంసభూవరునకుఁ
దెచ్చి యిచ్చెఁ జాల కృతి గల్గి వసుదేవుఁ, డాసపడక సత్యమందు నిలిచి. 46

క. పలికినపలుకులు దిగుగక, సొలయక వంచనము లేక సుతుల రిపునకుం
గలఁగక యిచ్చినధీరుం, డిల వసుదేవుండు దక్క నితరుండు గలఁడే. 47

ఆ. మానవేంద్ర సత్యమతికి దుష్కర మెయ్య, దెటుక గలుగువాని కిష్ట మెయ్య
దీశభక్తిరతుని కీ రాని దెయ్యది, యెటుక లేనివాని కేది కీడు. 48

వ. ఇట్లు సత్యంబు దప్పక కొడుకు నొప్పించిన వసుదేవునిపలుకు నిలుకడకు మెచ్చి
కంసుం డిట్లనియె. 49

ఆ. కొడుకు నీవు మరలఁ గొనిపొమ్ము వసుదేవ, వెఱపు లేదు నాకు వీనివలన
నల్ల వీనికి భవదప్తమపుత్రుండు, మృత్యు వంట వధింతు మీఁద నతని. 50

వ. అనిన నానకడుండుభి నందనుం గొని చనియు నానందంబు నొందక దుష్టస్వ
భావుం డగుబావపలుకులు వినియు నులుకుచుండె నంత. 51

సీ. ఒకనాడు నారదుం డొయ్యన కంసునియింటికిఁ జనుదెంచి యేకతమున
మందలోపల నున్న నందాదులును వారిభార్యలుఁ బుత్రులు బంధవులును
దేవకి మొదలగుతెఱవలు వసుదేవుఁ డాదిగాఁ గలసర్వయాదవులును
సురలు గాని నిజంబు నరులు గా రని చెప్పి కంసుండ వీవు రక్కసుండ వనియు

ఆ. దేవమయుండు చక్రి దేవకీదేవకిఁ, బుత్రుఁ డై జనించి భూతలంబు
నెఱుఁగ బుట్టినట్టిచెనఁటిదైత్యుల నెల్లఁ, జంపు ననుచుఁ జెప్పి చనియె దివికి. 52

క. నారదుమాటలు విని పెల్లారాటముఁ బొంది యదువు లనిమిషు లనియున్
నారాయణకరఖడ్గవిదారితుఁ డగుకాలనేమి దా ననియు మదిన్. 53

మ. కలఁగం బాటి మఱిదిఁ జెల్లెలి నుదగ్రక్రోధుఁ డై పట్టి బ
ద్ధులఁ గావించి హరిం దలంచి వెఁ దోడ్తో వారు గన్నట్టిపు
త్రులఁ జంపెన్ గురు నుగ్రనేను యదుఁ దద్రోజాంధకాధీశు ని
ర్మలఁ బట్టెం గడు వాలి యేలెఁ జల మారెన్ సూరనేనంబులన్. 54

ఆ. తల్లిఁ దండ్రి నైనఁ దమ్ముల నన్నల, సఖుల నైన బంధుజనుల నైన
రాజ్యకాంక్షఁజేసి రాజులు సంపుడు, రవనిఁ దఱచు జీవితార్థ లగుచు. 55

వ. మఱియు బాణ భౌమ మాగధ మహాశన కేళి ధేనుక బక ప్రలంబ తృణాపర్ర
చాణూర ముష్టి కారిష్ట ద్వివిద పూతనాదిసహాయసమేతుండై కంసుండు గదనం

బున మదంబు లడంచిన పదనంబులు వంచికొని సదనంబులు విడిచి యదవ లై
యదువులు పదవులు పదలి నిషధకురుకోసలవిదేహవిదర్భ కేకయపాంచాలసాల్వ
దేశంబులు సొచ్చి మచ్చరంబులు విడిచి కొందఱు కఁసునిం కొలిచి నిలిచి రంత.

క. తొడి దొడి గంసుడు దేవకి, కొడుకుల నార్వర వధిప గురుశేషాఖ్యం
దొడ వగుహరించుచి యాసతి, కడుపున నేడవది యైనగర్భం బయ్యెన్. 57

వ. ఆయ్యసరంబున విశ్వరూపుం డగుహరి దన్ను నమ్మినయదువులకుఁ గంసుని
వలన భయంబు గలుగు నని యెఱింగి యోగమాయాదేవి కిట్లనియె. 58

సీ. గోపికాజనములు గోపాలకులు నున్న పసులమందకుఁ బొమ్ము భద్ర నీవు
వసుదేవుభార్యలు వరుసః గంసునిచేత నాకలఁ బడి యుండ నందుఁ జొరక
తలఁగి రోహిణి యనుతరళాక్షి నందగోకులమందు నున్నది గుణగణాధ్య
దేవకికడుపున దీపించు శేషాఖ్య మైననాతేజ మీ వమరఁ బుచ్చి

ఆ. నేర్పు మెఱసి రోహిణీదేవికడుపునఁ, బొనుపు దేవకిని సుతుండ నగుదు
నంశభాగయుతుండ నై యశోదకు నందు, పాలతి కంత మీఁదఁ బుట్టె దీవు.

క. నానావిధసంపదలకుఁ, దానక మై సర్వకామదాయని వగునిక
మానవులు భక్తిఁ గొలుతురు, కానికలును బలులు నిచ్చి కల్యాణమయి. 60

వ. మఱియు నిన్ను మానవులు దుర్గ భద్రకాలి విజయ వైష్ణవి కుముద చండిక
కృష్ణ మాధవి కన్యక మాయ నారాయణి యీశాన శారద యంబిక యను
పదునాలుగునామంబులం గొనియాడుదు రయ్యెస్థానంబులయం దని యెఱింగించి
సర్వేశ్వరుం డగుహరి పొమ్మని యాన తిచ్చిన మహాప్రసాదం బని యయ్యోగ
నిద్ర యియ్యకొని మ్రొక్కి చయ్యన నియ్యల కయ్యెడ వాసి వచ్చి. 61

తే. దేవకిదేవికడుపులోఁ జేజరిల్లు, దీప్తగర్భంబు మెల్ల నతిగిచి యోగ
నిద్రరోహిణికడుపున నిలిపిచనియె, గడుపు దిగె నంచుఁబొరులుగలఁగఁబడఁగ.

వ. అంత. 63

ఆ. బలము మిగులఁ గలుగ బలభద్రుఁ డన లోక, రమణుండగుటఁజేసిరాముండనఁగ
సతికిఁ బుట్టె గర్భసంకర్షణమున సంకర్షణుం డనంగ ఘనుడు సుతుడు. 64

వ. తదనంతరంబ. 65

క. ఆనకదుందుభి మనమున, శ్రీనాథుం డంశభాగశిష్టతఁ జొరగఁగ
భాసురుచి సతఁడు వెలిగినఁ, గానఁగఁ బట్టయ్యె భూతగణములకు నృప. 66

ఉ. ఆపసుదేవుఁ డంతఁ దనయం దఖిలాత్మక మాత్మ భూతముం
బావనరేఖముఁ భువనభద్రము నై వెలుఁగొందుచున్నల
క్షీవిభుతేజ మచ్చుపడఁ జేర్చినఁ దాల్చి నవీనకాంతితో
దేవకి యొప్పెఁ బూర్వ యగుదిక్పతి చంద్రుని దాల్చుకై వడిన్. 67

వ. అనిన విని తరువాతివృత్తాంతం బెట్లయ్యె నని రా జడిగిన శుకుం డిట్లనియె. 68

క. గురుతరముగఁ దనకడుపున, సరసిజగర్భాండభాండచయములు గలయా
హరి దేవకీకడుపున భూ, భరణార్థము వృద్ధిఁ బొందె బాలార్కుక్రియన్. 69

వ. అంత. 70

సీ. విమతులమోములు వెలవెలఁ బాఱంగ విమలాస్యమోము వెల్వెలుకఁ బాటె
మలయువైరులకీర్తి మాసి నల్లన గాఁగ నాతిచూచుకములు నల్ల నయ్యె
దుస్థాలయంబుల ధూమరేఖలు వుట్ట లేమయారన రోమలేఖ మెఱసె
సరిమానసముల కాహారవాంఛలు దప్ప వనజాక్షి కాహారవాంఛ దప్పె

తే. శ్రమము సంభిల్లె రిపులకు శ్రమము గదుర
జడత వాటిల్లె శత్రులు జడనుపడఁగ
మన్ను రుచి యయ్యెఁ బగతురు మన్ను సొరఁగ
వెలదియుదరంబులో హరి వృద్ధిఁ బొంద. 71

వ. మఱియును. 72

సీ. సలిల మాయెలనాఁగ జతరార్థకునిఁ గానఁ జనినకై వడి ఘర్తసలిల మొప్పె
నొగిఁ దేజమాయంతియుదరడింభకుఁ గొల్వఁ గదిసినక్రియదేహకాంతి మెఱసెఁ
బవనుఁ డాకొమ్మ గర్భస్థుని సేవింప నొలసె నా మిక్కిలియూర్పు లమరె
గుంభిని యాలేమ కుక్షిగు నర్చింపఁ జొచ్చుభంగిని మంటిచొరవ దనరె

ఆ. గగన మిందువదనకడుపులో బాలు సేవలకు రూపు మెఱసి వచ్చినట్లు
బయలువంటినడుము బహుళమయ్యెను బంచ, భూతమయుఁడులోనఁబొదలసతికి.

వ. తదనంతరంబ. 74

సీ. అతివకాంచీగుణం బల్లన బిగియంగ వైరివధూగుణప్రజము వదలె
మెల్లన తన్వంగి మెయిదీవ మెఱుఁ గెక్క దుష్టాంగనాతనుద్యుతు లడంగె
నాతి కల్లన భూషణములు పల్పలన గాఁ బరసతీభూషణపంక్తు లెడలె
గలకంతి కొయ్యన గర్భంబు దొడ్డు గాఁ బరిపంథిదారగర్భములు వగిలె

తే. బొలఁతి కల్లన నీల్లాడుప్రాద్దు లెదుగ, సహితవల్లభ లైదువ లై తనర్పు
ప్రాద్దులన్నియుఁ గ్రమమునఁబోవదొడగె, నువిదకడుపున ససురారి యుంటఁజేసి.

వ. ఇవిధంబున. 76

ఆ. జ్ఞానఖలునిలోనిశారదయునుబోలె, ఘటములోనిదీపకళికవోలె
భ్రాత్రయింట నాఁకఁ బడి యుండఁ దేవకీ, కాంత విశ్వగర్భగర్భ యగుచు. 77

వ. అంత నక్కంతాతిలకంబునెమ్మెంగంబుతేలివియును మేనిమెఱుంగును మెలంగెడి
సోబగునుం జూచి వెఱుగుపడి తఱచు వెఱచుచుఁ గంసుండు దనలో నిట్లనియె.

క. కన్నులకుఁ జూడ బరువై, యన్నది యెలనాఁగగర్భ ముల్లము గలఁగఁ
మున్నెన్నఁడు నిట్లుండదు, వెన్నుఁడు సొరఁ బోలు గర్భవివరములోనన్. 79

ఉ. ఏమి దలంచువాడ నిడ నెయ్యది కార్యము నాఁటినాఁటికిం

- గామినిచూలు పెం పెసఁగె గర్భిణిఁ జెల్లెలి నాడుపేద నే
నే మని చంపువాడఁ దగ వే లని చంపితి నేని శ్రీయు ను
ద్దామయశంబు నాయువును ధర్మమునుం జెడిపోకుండునే. 80
- క. వావి యెఱుంగనికూరుని, జీవన్మృతుఁ డనుచు నింద నేయుదు రతఁడుం
బోవును నరకమునకు దు,ర్భావముతో బ్రదుకు టొక్కబ్రదుకే తలఁపన్. 81
- వ. అని విశ్వయించి క్రౌర్యంబు విడిచి ధైర్యంబు నొంది గాంభీర్యంబు వాటించి
శౌర్యంబు ప్రకటించికొనుచు దిగ్గనం జెలియలిం జంపునగ్గలిక యె గ్గని యుగ్గ
డించి మాని మానియుంబోలె సూరకుండియు. 82
- ఆ. పాపరాని దొడ్డపగ వుట్టె నిక నెట్టు, లిందుముఖికఁ జక్రి యెపుడు వుట్టుఁ
బుట్టునపుడె పట్టి పురిటింటిలోఁ దెగఁ, జాతు ననుచు నెదురు సూచుచుండె. 83
- వ. మఱియు వైరానుబంధంబున నన్యాయసంధానంబు మఱచి యతండు. 84
- క. తిరుగుచుఁ గుడుచుచుఁ ద్రాగుచు, నరుగుచుఁ గూర్పుండి లేచు చనవరతంబుకొ
హరిఁ దలఁచి తలఁచి జగమా,హరిమయ మని చూచె గంసుఁ డాఱనియలుకన్. 85
- వ. వెండియు. 86
- సీ. శ్రవణంధ్రముల నేశబద్ధంబు వినఁబడు నది హరిరవ మని యాలకించు
నతీమార్గమున నెయ్యది సూడఁబడు నది హరిమూర్తి గానోపు నంచుఁ జూచుఁ
దిరుగుచో దేహంబు తృణ మైన సోఁకిన హరికరాఘాతమో యనుచు నులుకు
గంధంబు లేమైన ఘ్రాణంబు సోఁకిన హరిమాలికాగంధ మనుచు నదరుఁ
- ఆ. బలుకు లెవ్వియైనఁ బలుకుచో హరిపేరు, వలుకఁబడియె ననుచు బ్రమసి పలుకుఁ
దలఁపు లెట్టి వైనఁ దలఁచి యాతలఁపులు, హరితలంపు లనుచు నలుగఁదలఁచు.
- వ. అయ్యవసరంబున ననుచరసమేతు లైనదేవతలును నారదాదిమునులునుం గూడి
నడవ నలువయును ముక్కుంటియు నక్కడకు వచ్చి దేవకీ దేవిగర్భంబున నర్భకుం
డై యున్న పురుషోత్తము నిట్లని స్తుతియించిరి. 88

— బ్రహ్మదేవతలు దేవకీగర్భంబుం దగు శ్రీకృష్ణుని స్తుతించుట —

- సీ. సత్యవ్రతుని నిత్యసంప్రాప్తిసాధనుఁ గాలత్రయమునందుఁ గలుగువాని
భూతంబు లైదును బుట్టుచో టగువాని నైదుభూతంబులం దమరువాని
నైదుభూతంబులు నడఁగినపిమ్మటఁ బరఁగువానిని సత్యభాషణంబు
సమదర్శనంబును జరపెడువానిని నిన్నాశ్రయింతుము నీయధీన
- తే. మాయచేత నెఱుకమాలినవారలు, పెక్కుగతుల నిన్నుఁ జేరుకొందు
రెఱుంగ నేర్చువిబుధు లేకచి త్తంబున, నిఖలమూర్తు లెల్ల నీవ యంద్రు. 89
- వ. అదియునుం గాళ్. 90
- సీ. ప్రకృతియొక్కటిపాదుఫలములునుఖదుగిఖములు రెండుగుణములు మూడు వేళ్ల
తగురసంబులు నాల్గు ధర్మముఖరంబు లెఱిగెడినిధము లై దింద్రియంబు

- లాలు స్వభావంబు లాశోకమోహదు లూర్ధ్వలు ధాతువు లొక్కయేడు
వై పార లెనిమిది ప్రంగలు భూతంబు లైదు బుద్ధియు మనోహంకృతులును
- తే. రంధ్రములు దొమ్మిదియుఁ గోటరములు ప్రాణపత్ర దశకంబు జీవేశపక్షియుగముఁ
గలుగు సంసారవృక్షంబుగలుగఁజేయఁ గాఁ నడఁగింప రాజ వొక్కరుడ వీవ.
- క. నీదెసఁ దమచి త్తము లిడి, యే దెసలకుఁ బోక కడతు రెటుక గలుగువా
రా దూడయడుగుక్రియ నీ, పాదం బనునాపకతన భవసాగరమున్. 92
- ఆ. మంచివారి కెల్ల మంగళప్రద లయ్యు, గల్లరులకు మేలు గానియట్టి
తనువు లెన్ని యైనఁ దాల్చి లోకములకు, నేమ మెల్లప్రాప్తంఁ జేయు దీవు. 93
- క. ఎఱిగినవారల మనుచును, గొఱమాల్సియెటుక రెఱిగి కొందలు సీపే
రెఱిగియుఁ దలఁపఁగ నొల్లరు, ఎఱతు కథోగతులజాడఁ బడ్డదళాక్షా. 94
- క. నీవా రై నీదెసఁ దమ, భావంబులు నిలిపి ఘనులు భయవిరహితు లై
యేవిఘ్నంబులఁ జెందక, నీవఱలెడిమేటిచోట నెగడుదు రీశా. 95
- క. నిను నాలుగాశ్రమంబుల, జనములు నేపింప నఖిలజగముల సత్త్వం
బును శుద్ధంబును శ్రేయంబును ననుగాత్రంబు నీవు వొందుదువు హరి. 96
- సీ. నలినాక్ష సత్త్వగుణంబు నీగాత్రంబు గా దేని విజ్ఞానకలిత మగుచు
నజ్ఞానభేదకం బగు తెట్లు గుణములయందును వెలుంగ నీ వనుమతింపఁ
బడుదువు సత్త్వరూపంబు నేవింపగ సాక్షాత్కరింతువు సాక్షి వగుచు
వాఙ్మనసముల కవ్వలి దైనమార్గంబు గలుగునీగుణజన్తకర్తరహిత
- తే. మైనరూపును జేరు నత్యనఘబుద్ధు
రెటుఁగుదురు నిన్నుఁ గొల్వ నూహించుకొనుచు
వినుచుఁ దలఁచుచుఁ బోగడుచు వెలయువాఁడు
భవము నొందఁడు నీపాదభక్తుఁ డగును. 97
- క. ధరణీభారము వాసెను, బురుషోత్తమ యీశ నీదుపుట్టువున భవ
చ్ఛరణాంబుజములప్రాపున, ధరణియు నాకసముఁ గాంచెదము నీకరుణన్. 98
- ఉ. పుట్టువు లేనినీ కభవ పుట్టుట క్రిడయ కాక పుట్టుటే
యెట్టనుడుకా భవాదిదశ లెల్లను జీవులయం దవిద్య దా
జుట్టుచు నుండుఁ గాని నినుఁ జుట్టినదిం బలె బొంత నుండియుం
జుట్టఁగ లేమిఁ దత్క్రియలఁ జొక్కనియొక్కటి వాదు వీశ్వరా. 99
- మ. గురుపాతీనమ వై జలగ్రహమ వై కోలంబ వై శ్రీనృకే
సరి వై భిక్షుండ వై హయాననుండ వై ధ్వాదేవతాభర్త వై
ధరణీశాఖుండ వై దయాగుణగణోదారుండ వై లోకముల్
పరిరక్షించిన నీకు మ్రొక్కెద మీలాభారంబు వారింపవే. 100
- క. ముచ్చిరి యున్నది లోకము, నిచ్చలుఁ గంసాదిఖలులు నిర్దయు లేచగ

- మచ్చిగఁ గావఁగ వలయును, విచ్చేయుము తల్లికడుపు వెడలి ముకుందా. 101
- వ. అని మఱియు దేవకీదేవిం గనుంగొని. 102
- మత్తకోకిలము. తల్లి నీయుదరంబులోనఁ బ్రథానపూరుషుఁ డున్నవాఁ
డెల్లి పుట్టెడిఁ గంసుచే భయ మింత లేదు నిజంబు మా
కెల్లవారికి భద్ర మయ్యెడు నింక నీకడు పెప్పుడుం
జల్లగా వలె యాదవావళి సంతసంబునఁ బొందఁగన్. 103
- వ. అని యివ్వధంబున హరిం బొగడి దేవకీదేవిని దీవించి దేవత లీశానబ్రహ్మల
ము న్నిడుకొని చని రంత. 104

— శ్రీ కృష్ణా వ తార ఘ ట్ట ము —

- క. పంకజముఖ నీ ల్లాడను, సంకటపడ ఖలులమానసంబుల నెల్లఁ
సంకటము దోచె మెల్లన, సంకటములు లేమి దోచె సత్పురుషులకున్. 105
- సీ. స్వచ్ఛంబు లై పొంగె జలరాసు లేడును గలఘోషణముల మేఘంబు లుఱిమె
గ్రహతారకలతోడ గగనంబు రాజిలై దిక్కులు మిక్కిలి తెలివిఁ దాల్చెఁ
గమ్మనిచల్ల నిగాలి మెల్ల నవీచె హోమానలంబు చె న్నొంది వెలిఁగెఁ
గొలఱులు కమలాళికులములై సిరి నొప్పెఁ బ్రవిమలతోయలై పాతె నదులు
- తే. వరపురగ్రామఘోషయై వసుధయొప్పె, విహగరవపుష్పఫలముల వెలసె వనము
లలరుసోనలు గురిసి రయ్యమనరులు దేవదేవుని దేవకీదేవి గనఁగ. 106
- క. పాడిరి గంధర్వోత్తము, లాడిరి రంభాదికాంత లానందమునం
గూడిరి సిద్ధులు భయముల, వీడిరి చారణులు మొరసె వేల్పులభేరుల్. 107
- వ. ఆయ్యవసరంబున. 108
- క. సుతఁ గనె దేవకి నడురే, యతిశుభగతిఁ దారలును గ్రహంబులు నుండఁ
దితిసుతనిరాకరిష్టుఁ, శ్రీతవదనాలంకరిష్టు జిష్టుఁ విష్టున్. 109
- క. వెన్నుని నతిప్రసన్నుని, గ్రన్నన గని మెఱుఁగుఁబోడి గడు నొప్పారెం
బున్నమనాఁడు కళానిధి, గన్నమహేంద్రాశచెలువు గలిగి నరేంద్ర. 110
- వ. ఆప్పుడు. 111
- సీ. జలధరదేవఁ నాజానుచతుర్భువఁ సరసీరుహాక్షు విశాలవక్షు
జారుగదాశంఖచక్రపద్మవిలాసుఁ గంతకౌస్తుభమణికాంతిభాసుఁ
గమనీయకటిసూత్రకంకణకేయూరు శ్రీవత్సలాంఘనాంచితవిహారు
సురుకుండలప్రభాయతకుంతలలలాటు వైదూర్యమణిగణవరకీరీటు
- తే. బాలుఁ బూర్ణేందురుచిజాలు భక్తలోక,పాలు సుగుణాలవాలుఁ గృపావిశాలుఁ
జూచి తిలకించి పులకించి చోద్యమంది, యబ్బి చెలరేగి వసుదేవుఁడుత్సహించె.
- క. స్నానము సేయఁగ రామిని, నానందరసాబ్ధిమగ్నుఁడై విప్రులకుఁ
నేనువులం బదివేలను, మానసమున దారవోసె మఱి యిచ్చుటకున్. 113

వ. మఱియు వసుదేవుండు.

114

క. ఈపురిటియింటి కుద్య,ద్వీపంబునుబోలెఁ జాల దీపించె నిజం

బీపాపఁడు నలుమొగముల, యాపాపనిఁ గనినమేటి యగు నని భక్తిన్. 115

ఆ. చాఁగి మ్రొక్కి లేచి సరగున నొసల్పెఁ, గేలుఁదమ్మివోయిఁ గీలుకొలిపి

పాపఁ డనక వెఱక పాపని మొనరింటి, పోక లెల్లఁ దలఁచి పొగడఁదొడఁగె.

క. ఏ నిన్ను నఖిలదర్శను,జ్ఞానానందస్వరూపు సంతతు నపరా

ధీనుని మాయాదూరుని, సూనునిఁ గాఁ గంటి నిట్టిచోద్యము గలదే. 117

క. అచ్చుగ నీమాయను మును, చెచ్చెరఁ ద్రిగుణాత్మకముగఁ జేసిన జగముం

జొచ్చినక్రియఁ జొరకుండువు, చొచ్చుటయునులేదు లేదు చొరకుండుటయున్.

సీ. అదియు నె ట్లన మహదాదులఁ బోలెడి దై వేటువేట యై యన్నివిధము

లగుసూక్ష్మభూతంబు లమర పోడశవికారములతోఁ గూడి విరా ట్టనంగఁ

బరమాత్మనకు నీకుఁ బె నమేను సంపాదించి యందులోఁ బడియుఁ బడక

యుండు సృష్టికి మున్న యున్న కారణమున వానికి లోనిభవంబు గలుగ

ఆ. దట్లు బుద్ధి నెఱుంగ ననువైనలాగునఁ, గలుగునింద్రియములకడల నుండి

వాని పట్టు లేక వరుస జగంబులఁ, గలసి యుండి యైనఁ గలయ వెపుడు. 119

క. సర్వము నీలోనిది గా, సర్వాత్మఁడ వాత్తవస్తుసంపన్నుఁడ వై

సర్వమయుఁడ వగునీకును, సర్వేశ్వర లేవు లోను సంధులు వెలియున్. 120

ఆ. ఆత్మవలనఁ గలిగి యమరు దేహాదుల, నాత్మకంబె వేటు లవి యటంచుఁ

దలఁచువాఁడు మూఢతముఁడు గావున నీశ, విశ్వమెల్ల నీవ వేటు లేదు. 121

వ. అదియునుం గాక.

• 122

సీ. గుణము వికారంబుఁ గోరికయును లేనీవలన జగంబు నెఱి జనించుఁ

బ్రబ్బు లే దగు నంచుఁ బలుకుట దప్పుగా దీశుండ వై బ్రహ్మ మీవ యైన

నినుఁ గొల్పుగుణములు నీయానతులు నేయ భటులశౌర్యంబులు పతికి వచ్చు

పగిది నీగుణములబాగులు నీ వని తోఁచును నీమాయతోడఁ గూడి

ఆ. నీవు రక్తధవళనీలవర్ణంబుల, జగము నేయఁ గావ నమయఁ జూడ

దనరు దట్లు నేఁడు దైత్యుల దండింపఁ, బృథివిఁ గావ నవతరించి తీశ. 123

శా. మింటక మ్రోసినమ్రోత దాలిమిని లో మేండ్రింప ముక్ నీవు నా

యింటం బుట్టెద వంచుఁ గంఠుఁడు దొడిక హింసించె నీ యన్నలం

గంటం గూరుకుఁ దేఁడు నీయుదయ మాకారాజనుల్ సెప్పఁ గా

బంటింపం డెదురేగుదెంచు వడి నీపై నేఁడు సన్నధుఁ డై. 124

— దేవకీదేవి స్వామిని స్తుతించుట —

వ. అనుచుండ దేవకీదేవి మహాపురుషులక్షణుండును విచక్షణుండును సుకుమార

ుండును నై నకుమారునిం గని కంసునివలనివెఱపున శుచిచ్ఛిత యై యి ట్లనియె

సీ. అట్టిట్టి దనరాని దై మొదలై నిండుకొన్న దై వెలుగుచు గుణము లేని
దై యొక్కచందంబు దై కల దై నిర్విశేష మై క్రియ లేక చెప్పరాని
దేహాప మని శ్రుతు లెప్పుడు నొడివెడి నారూప మగుచు నథ్యాత్మదీప
మై బ్రహ్మ చెండవయర్థంబుతుది జగంబులు నశింపంగఁ బెద్దభూతగణము

ఆ. సూక్ష్మభూతమందుఁ జొరంగ నాభూతంబు

ప్రకృతిలోనఁ జొరంగ బ్రకృతి వోయి

వ్యక్తమందుఁ జొరంగ వ్యక్త మడంగను

శేషసంజ్ఞ నీపు నెలువ మగుదు.

126

ఉ. విశ్వము లీలఁ ద్రిప్పుచు నవిద్యకుఁ జాట్టమ వైననీకుఁ దా

శాశ్వత మైనకాల మిది సర్వము వేడబ మందు రట్టివి

శ్వేత్వర మేలుకుప్ప నిను నెవ్వఁడు గోరి భజించు వాఁడ పో

శాశ్వతలక్ష్మిమృత్యుజయసౌఖ్యయుతుం డభయుండు మాధవా.

127

మ. త్తకోకిలము. ఒంటినిల్చి పురాణయోగులు యోగమార్గనిరూఢు లై

కంటి మందురు కాని నిక్కమ కాన రీభవదాకృతిం

గంటి భద్రముఁ గంటి మాంసపుంగన్నులం గనఁ బోల దీ

తోంటిరూపుఁ దొలంగఁ బెట్టుము తోయజేక్షణ మ్రొక్కెదన్.

128

ఆ. విలయకాలమందు విశ్వంబు నీపెద్ద, కడుపులోన దాచుకడిమిమేటి

నలుండ వీవు నేడు నాగర్భజుడ వాట, పరమపురుష వేడబంబు గాదె.

129

తరలము. నలినలోచన నీవు నిక్కము నాకుఁ బుట్టెద నంచు నీ

ఖలీఁడు గంసుఁడు పెద్దకాలము కారయింట నడంచె దు

ర్మలినచిత్తుని నాజ్ఞ నేయుము మమ్ముఁ గావుము భీతులక

నులును లేక ఫలించె నోచిననోము లెల్ల ను నీవయ్యె.

130

— దేవకీదేవులపూర్వజన్మముల వృత్తాంతము —

వ. అని యిట్లు దేవకీదేవి విన్నవించిన నీశ్వరం డి ట్లనియె నవ్వా నీవు దొల్లి
స్వాయంభువమవ్యంతరంబునఁ బృథ్వి యనుపరమపతివ్రతపు వసుదేవుండును
సుతపుం డనుప్రజాపతి మీ రిరువురును సృష్టికాలంబున బ్రహ్మపంపునం బెంపున
నింద్రియంబుల జయించి తెంపున వానగాలియెండమంచులకు నైరించి యేక
లము లయి యాకలములు దిని యేకలంకంబును లేక వేండ్రంబుగఁ బండ్రెం
డు వేదివ్యవర్ణంబులు దపంబులు నేసిననెపంబున మీరూపంబులు మెఱయ
నోజ నాజపంబులు నేసి డాని వేర్చి యర్చింప మీకు నాకుం గలరూపుఁ జూపి
యేను దిరంబు లగువరంబులు వేడుం డనిన మీరు నామాయం బాయనిమో
హంబున బిడ్డలు లేనిదొడ్డయడ్డంబున దుర్దమం బగునపవర్ణంబు గోరక నాయీ
దుకొడుకు నడిగిన మెచ్చి యట్ల వరం బిచ్చి మీ కేను బృథ్విగర్భం డన నర్భ

కుండ నయితి మఱియును.

131

క. అదితియుఁ గశ్యపుఁడును నన, విదితుల రగుమీకుఁ గుఱుచవేపంబున నే
నుదయించితి వామనుఁ డనఁ, ద్రిదశేంద్రానుజుడ నై ద్వితీయభవమునన్. 132

క. ఇప్పుడు మూఁడవబామునఁ, దప్పక మీకిరువురకును దనయుడ నైతిం
జెప్పితిఁ బూర్వము మీయం, దెప్పటికిని లేదు జన్మ మిటవై నాకున్. 133

క. నందనుఁ డనియుం బరమానందం బగుబ్రహ్మ మనియు ననుఁ దలఁచుచు నా
పెందెరువు నొందెదరు నా, యందలి ప్రేమమున భవము నందరు మీరల్. 134

వ. అని యిట్లు పలికి యీశ్వరుం డారూపంబు విడిచి. 135

క. తెప్ప లిడక తలిదండ్రులు, దప్పక తనుఁ జూడ మాయఁ దనరి లలితుఁ డై
యప్పు డటు గన్నపాపని, యెప్పున వేడుకలు నేసె నొకకొన్ని నృపా. 136

వ. అంత వసుదేవుండు దనకుం జేయవలసినపను లీశ్వరుం డైనహరివలన నెఱింగిన
వాఁడు గావున. 137

క. ఆపురిటియిల్లు వెలువడి, పాపనిఁ దరలించుకొనుచుఁ బఱచెద ననుచున్
రూపింప నందుభార్యకుఁ, బాప యగుచు యోగమాయ ప్రభవించె నృపా. 138

వ. అయ్యనసరంబున. 139

క. బిడ్డనిఁ గరముల తొమ్మున, నడ్డంబుగఁ బట్టి పదము లల్లన యిడుచున్
జడ్డన గావలివారల, యెడ్డు గడచి పురిటిసాల యొయ్యన వెడలెన్. 140

వ. అంత నట. 141

క. నందునిసతికి యశోదకుఁ, బొందుగ హరియోగమాయ పుట్టిన మాయా
స్పందమున నొక్కయెఱుంగమి, క్రందుకొనియె నూరివారిఁ గావలివారిన్. 142

వ. అప్పుడు సప్పుడు గా కుండఁ దప్పుటడుగు లిడుచు నినుపగొలుసుల మెలుసుల
వీడినఁ దాలంబులు మహోత్తాఘం డయిన బిడ్డనికి నడ్డంబు గాక కీలాడి వీడి
పడ నరళంబులు విరళంబు లయిన సరళంబు లగుమొగసాలలం గడచి పాప
తేఁడు వాకిండ్లు మరల మూయుచుఁ బడగ లెడ గలుగ విప్పి కప్పి యేచి కాచి
కొని వెంట నంటి రాఁగఁ దూఁగి నడచునెడ. 143

క. ఆశౌరికిఁ దెరు వొసఁగెఁ బ్ర, కాశోద్ధతతుంగభంగకలితధరాశా
కాశ యగుయమున మును నీ, తేశునకుఁ బయోధి త్రోవ యిచ్చినభంగిన్. 144

వ. ఇట్లు యమున దాఁటి దూఁటి చని నందునిమందం జేరి యం దమందనిర్దం
బొంది యొడ లెఱుంగనిగొల్లలం దెలుప నొల్లక నిత్యప్రసాద యగుయశోద
శయ్య నొయ్యన చిన్నినల్లనయ్య నునిచి చయ్యన నయ్యవ్వకూఁతు నెత్తుకొని
మరల నింటికిఁ బంటింపక వచ్చి యచ్చిఱుతపాపను దేవకిప్రక్కం జక్క నిడి.

క. పదముల సంకెల లిడుకొని, మదిఁ దలఁకుచు శూరసుతుండు మందుఁడుబోలె
బెదరు గలరీతి దేహము, గదలించుచు నొదిగి యుండె గఱువతనమునన్. 146

- క. వనజాక్షునిఁ దెచ్చుటయును, దనసుతఁ గొనిపోవుటయును దా నెఱుంగకమూఁ
గిననిద్రఁ జొక్కి యుండెను, వనజాక్షి యశోద రేయి వసుధాధీశా. 147
- సీ. అంత బాలిక యావు రని యేడ్చుచిటుచప్పు డాలించి వే కన నాఁకయింటి
కావలివారు మేల్కొని చూచి తలుపులతాళముల్ తొంటివిధమున నుండఁ
దెలిసి చక్కన వచ్చి దేవకి నీ ల్లాడె రమ్మనియాభోజరాజతోడఁ
జెప్పిన నాతఁడు సిడిముడిపాటుతోఁ దల్పంబుపై లేచి తత్తఱమున
- తే. వెండ్రుకలు వీడఁ బై చీర వేలి యాడఁ
దాల్చి కీ లూడ రోమాగ్ని దర్పమాడ
భూరివైరంబుతోఁ గూడఁ బురిటియింటి
జాడఁ జనుదెంచి యాపాపఁ జంపఁ గదియ. 148
- వ. అంత దేవకిదేవి యడ్డంబు వచ్చి యిట్లనియె. 149
- ఉ. అన్న శమింపుమన్న తగ దల్లుఁడు గాఁ డిది మేనగోడ లా
మన్న నేయుమన్న విను మానినిఁ జంపుట రాచపాడిగా
దన్న సుకీర్తి వై మనఁ గదన్న మహాత్ములు వోవుత్రోవఁ బో
వన్న భవత్సహోదరిఁ గదన్న నినున్ శరణంబు వేఁడెదన్. 150
- క. కట్టా యాల్లరుగొడుకులఁ, బట్టి వధించితివి యాఁడుఁబడు చిది గోడల్
నెట్టన చంపఁగ వలెనే, కట్టిడివి గదన్న యన్న కరుణింపఁ గదే. 151
- క. పుత్రుఁడు నీబ్రతుకునకును, శత్రుం డని వింటి గాన సమయింపఁ దగుం
బుత్తులకు నోచ నైతిని, బుత్రిదానంబు నేసి పుణ్యముఁ గనవే. 152
- వ. అని పయ్యెడఁ జక్క సవరించుకొనుచుఁ బలవరించుచు భ్రాంతిపడి కూతుకొ
గ్గక్కున నక్కునం జక్క హత్తించుకొని చెక్కుచెక్కున మోపి చయ్యన ను
త్తరీయాంచలంబున సంచలతం గప్పి చప్పుడు గాఁ గుయ్యడ నయ్యెడం గ్రయ్యం
బడి వాఁడు బోడిమి నెడఁ దోబుట్టువుం దిట్టి చిట్టిపట్టి నావు రని వాపోవఁగావ
రంబున నడుగు లొడిసి తిగిచి వడిం బెడిసిపడం బుడమిపయిం బడవైచిన నల్పా
లయు నేలం బడక యవలీల నెగసి నవ్యదివ్యమాలికాగంధబంధురమణిహారాం
బరాద్యలంకారమనోహరిణియు గదా శంఖచక్రవర్తశరచాపాసిశూలధారిణి
యు నై యెనిమిదికరంబులం గరం బొప్పుచు సిద్ధచారణిన్నరగరుడగంధర్వాది
వైమానికనికాయంబు గానిక లిచ్చి పొగడ నెగడుచు నచ్చరలయాటపాట
లకు మెచ్చుచు మింట నుండి కంటఁబడి కంటుపడఁ గంసున కిట్లనియె. 153
- ఉ. తెంపరి వై పారిం బొరిని దేవకిబిడ్డలఁ జిన్నికుట్టలం
జంపితి వంత నైన నుపశాంతి వహింపక తాలమీఁద నొ
ప్పింపఁగ నిస్సీరో యిదియు బీరమె నాసరసన్ జనించి నిన్
జంపెడివీరుఁ డొక్క దెస సత్కృతి నొందెడువాఁడు దుర్మతి. 154
- వ. అని పలికి. 155

క. మహనీయగుణాస్పద యై, మహిలో నాదేవి జనము మన్నింపంగా
బహునామనివాసంబుల, బహునామములం జరించె భద్రాత్మికయై. 156

వ. అంత నాబోటి వలికినకలికిపలుకులు ములుకులై చెవులఁ జిలికిన నులికిపడి
జళుకు గదిరినమనంబున ఘనంబుగ వెఱఁగంది కంది కుందెడుదేవకీవసుదేవుల
రావించి యాదరంబున సంభావించి చేరి వారితో నిట్లనియె. 157

ఉ. పాపుడ బాలఘాతుకుడ బంధువిరక్తుడ దుష్టచిత్తుడం
గోపనుడం జరన్మృతుడ గ్రూరుడ బ్రాహ్మణహంతభంగి మీ
పాపలఁ జంపితిం బయలిపల్కుల నమ్మితి సాధులార నా
పాపము లుగ్గడింపక కృపాపరు లై కనరే శమింపరే. 158

ఉ. ఒక్కెడఁ బ్రాణు లందఱు నిజోచితకర్తము లోలిఁ ద్రిప్పఁగా
నొక్కొక మేనితోఁ బొడమి యొక్కొక త్రోవను రాకవోకలం
జిక్కులఁ బొందు చుండుదురు చెల్లిని సంస్మృతితోడఁ బాయ రే
నెక్కడిహంత మీశిశువు లెక్కడి హనుస్యలు దూఱ నేటికిన్. 159

క. వగతురఁ జెఱచితి ననియును, జగతురచేఁ జెడితి ననియు బాలుఁడు దలఁచుం
బగ చెలుములు లే వాత్తకుఁ, బగచెలుములకీలు కర్తబంధము సుండీ. 160

వ. అని పలికి కన్నీరు నించి వగచి వెఱచుచు దేవకీవసుదేవులపాదంబులఁ బట్టుకొని
సంకెలు విప్పించి మిక్కిలి యక్కఱ గలవాక్యంబుల నైక్యంబులు నెఱపిన
వారును బరితప్తం డైనకంసునిం జూచి రోషంబును బాసి రంత నావసుదేవుండు
బావ కిట్లనియె. 161

శా. బావా నీవచనంబు నిక్కము సుమీ ప్రాణుల్ గతజ్ఞాను లై
నీవే నంచును లోభమోహముదభీనిర్మిత తామోదశో
కావేశంబుల నొండొరుం బొడుతు రేకాకారుడై సర్వరూ
పావిష్టుం డగునీశ్వరుం దెలియ లే రనోన్యవిభ్రాంతులై. 162

వ. అని యిట్లు ప్రసన్ను లైనదేవకీవసుదేవులయనుజ్ఞ వడసి కంసుం డింటికిం జని
యారేయి గడపి మఱునాఁడు ప్రొద్దన గ్రద్దనం దనకు బరతంత్రు లగుమంత్రు
లరావించి యోగనిర్దవలనం దా విననవృత్తాంతం బంతయు మంతనంబుననెఱిం
గించిన నపుడు వార లతని కిట్లనిరి. 163

క. ఇట్టయినఁ దడయ నేటికి, బట్టణముల మందలందుఁ బల్లెల నెల్లం
బుట్టెడి పెరిగెడి శిశువులఁ, బట్టి వధించెదము మమ్ముఁ బంపు మధీశా. 164

మ. భవదీయోజ్జ్వలబాహుచాపవిలసద్బాణావళీభగ్ను లై
దివిజాధీశ్వరు లేక్రియం జనిరో యేదేశంబులఁ దాగిరో
శివుని జూచ్చిరో బ్రహ్మఁ జెందిరో హరిఁ సేవించిరో మానివృ
త్తి వనాంతంబుల నిల్చిరో మనకు శోధింపం దగున్ వల్లభా. 165

క. నొచ్చిరి శాస్త్రపు లనుచును, విచ్చలవిడిఁ దిరుగ వలదు వివిధాకృతులన్
ముచ్చిలి వత్తురు వారలు, సచ్చినయందాఁక మఱవఁ జన దధిపునకున్. 166

క. ఒత్తికొనుచు రానీఁ జన, దెత్తినరోగముల రిపుల నింద్రియముల ను
త్పత్తిసమయములఁ జెఱుపక, మెత్తన గారాదు రాదు మీఁద జయింపన్. 167

మ. అమరశ్రేణికి నెల్లఁ జక్రి ముఖరుం డాచక్రియే ధర్మమం
దమర్తు గోవులు భూమిదేవులు దితియొమ్నాయకారుణ్యస
త్యములున్ యాగతపోదమంబులును శ్రద్ధాశాంతులన్ విష్ణుదే
హము లిన్నింటిని సంహరించిన నతం డంతంబునుం బొందెడిన్. 168

వ. కావున. 169

ఉ. చంపుదుమే నిలింపులను జంకెల ఊకెలఁ దాపసావలిం
బంపుదుమే కృతాంతకునిపాలికిఁ గ్రేపులతోడ గోవులం
ద్రుంపుదుమే ధరామరులఁ దోలుదుమే నిగమంబులన్ విదా
రింపుదుమే వసుంధర హరింపుదుమే జననాథ పంపుమా. 170

వ. అని కలుకుమంత్రులమంత్రంబుల నిమంత్రితం దై బ్రాహ్మణిరోధంబు నిషి
ద్ధం బని తలంపక కాలపాశబద్ధం దై విప్రాదిసాధుమానవులఁ జంప దానవులం
బంపి యంతిపురంబునకు జనియె ననంతరంబ యారక్కసులు వెక్కసంబు లగు
మొక్కలంబుల సజ్జనులపజ్జలం బడి తర్జనగర్జనభర్జనాదిదౌర్జన్యంబులం జేసి
నిర్జించి పాపంబు లార్జించిరి. 171

ఆ. వెదకి వెదకి దైత్యవీరులు సాధుల, నడచు వారిబలము లడఁగి పోయె
యశము సిరియు ధర్మ మాయువు భద్రంబు, నార్యహింససేయ నడఁగుఁ గాదె.

వ. అంత మందలో నందుండు నందనుండు వుట్టుట యెఱింగి మహానందంబున నెఱ
వాదు లగు వేదవిదులం బిలిపించి జలకంబు లాడి శుచి యై శృంగారింతుకొని
స్వస్తిపుణ్యాహవాచనంబులు సదివించి జాతకర్తంబులు నేయించి పితృదేవతల
నర్పించి క్రేపులతోడం గూడఁ గై నేసినపాడిమొదవుల రెండలక్షలను గనక
కలశమణివసనవిశాలంబు లైన తిలశైలంబు లేడింటిని భూదేవతల కిచ్చిన. 173

క. ఈయాభీరకుమారుడు, శ్రీయుతుఁ దై వీరవైరిజేతయు నై దీ
ర్ఘాయుష్మంతుం డగు నని, పాయక దీవించి రపుడు బ్రాహ్మణజనముల్. 174

క. దుందుభులు మొరనె గాయక, సందోహము వాడె సూతసముదాయముతో
వందిజనులు గీర్తించిరి, క్రందుగ వీతెంచె భద్రకాహశరవముల్. 175

క. పల్లవతోరణసురుచిర, వల్లిధ్వజరాజధూపవాసనములతో
సల్లలితము లై యొప్పెను, పల్లవపల్లభులయిండ్ల వాకిం డెల్లన్. 176

క. పసుపులు నూనెలు నలఁచినఁ, బసఁ దనరి సువర్ణబర్హి బర్హప్రభతోఁ
బసిమి గలిగి వెలుఁ గొందుచుఁ, బసు లన్నియు మందలందుఁ బ్రసరించె నృపా.

క. క్రేళ్లటికి మసలె లేగలు, మల్లడిగొని అంకె లిడియె మదవృషభంబుల్
పెల్లుగ మొదవులపొడుగుల, జల్లించెం బాలు బాలుసంభవవేళన్. 178

క. ఆగగఁ జదివెడి పొగడెడి, వారికి విద్యలను బ్రదుకువారికి లేమిం
జేరినవారికి నెల్లను, గోరక మును నందుఁ డిచ్చె గోధనచయముల్. 179

వ. ఆసమయంబున. 180

క. కంచుకములుఁ దలచుట్లును, గాంచనభూషాంబరములుఁ గడు మెఱయఁగ నే
తెంచిరి గోపకు లందఱు, మంచిపదార్థములు గొనుచు మాధవుఁ జూడన్. 181

క. ఏతెంచి చూచి చెలఁగుచు, నేతులఁ బెరుఁగులను బాల నీళ్లను వెన్నం
చీలి వసంతము లాడిరి, యేతరు లై సరసభాష లెసఁగఁ గొల్లల్. 182

వ. తదనంతరంబ. 183

ఆ. ఏమినోముఫలమొ యింతప్రాద్దొకవార్త, వింటి మబలలార వీను లలర
మనయశోద చిన్నమగవానిఁ గనె నట, చూచి వత్త మమ్మ సుదతులార. 184

వ. అని యొండొరుల లేపికొని గోపిక లోపికలు లేనిచిత్తంబుల నెత్తినతత్తఱంబు
లాత్తుకొన నుదారంబు లగుశృంగారంబులతో నిండ్లు వెలువడి. 185

క. జడగతులును బలుపిఱుందులు, బిడికెడునడుములును వలుదబిగిచనుఁగవలుఁ
వెడఁదనయనములు సిరి దడఁ, బడుమోములు భ్రమరచికురభరములు నమరన్. 186

ఉ. వేడుకతోడఁ గ్రొన్నుడులు వీడఁ గుచోపరిహారరేఖ ల
ల్లాడఁ గపాలపాలికల హాటకపత్తరుచుల్ వినోదనం
బాడఁ బటాంచలంబు లసియాడఁగఁ జేరి యశోదయింటికిం
జేడియ లేగి చూచి రొగి జిఘ్రిని విఘ్నిని జిన్నికృష్ణునిన్. 187

వ. చూచి సంతసించి తెచ్చినకానిక లిచ్చి. 188

తే. పాపనికి నూనెఁ దల యంటి పసువుఁ బూసి
బోరుకాడించి హరిరక్ష. పొ వ్వుటంచు
జలము లొకకొన్న చుట్టి రాఁ జల్లి తొట్ల
నునిచి దీవించి పాడి రయ్యువిద లెల్ల. 189

క. బోబో కమలదళేక్షణ, బోబో మృగరాజమధ్య బోబో కృష్ణా
బోబో పల్లవకరపద, బోబో పూణ్యేందువదన బోబో యనుచున్. 190

వ. ఇవ్విధంబున. 191

క. పలుతోయంబుల జగముల, బలుతోయములందు ముంచి భాసీల్లెడి యా
పలుతోయగాఁడు వల్లవ, లలనాకరతోయములఁ జెలంగుచుఁ దడియున్. 192

క. లోకములు నిదుర వోవఁగ, జోకొట్టుచు నిదుర వోనిసుభగుఁడు రమణుల్
జోకొట్టి పాడ నిదురం, నైకొనుక్రియ నూరకుండె గను దెఱవకయున్. 193

సీ. ఏబాము లెఱుంగక యేపారుమేటికిఁ బసులకాపరియింట బాము గలిగె

- నేకర్తములు లేక యెనయు నెక్కటికిని జాతకర్తంబులు సంభవించె
 నేతల్లి చనుఁబాలు నెఱుంగని ప్రాడ యశోదచన్నులపాలచొరవ నెఱిగె
 నేహనివృద్ధులు నెఱుంగని బ్రహ్మంబు పొదిగిటిలో వృద్ధి బొందఁ జొచ్చె
- అ. నేతపములనైన నెలమిఁ బండనిపంట, వల్ల వీజనములవాడఁ బండె
 నేచదువుల నైన నెక్కిట్టి దనరాని, యర్థ మవయవముల నంద మొందె. 194
- మ. చెయువుల్ నేయుతటిక విభాతకరణిం జెన్నొందు సంతోషదృ
 ష్టియుతుం డై నగుచుక జనార్దనునిమాడ్కిం బొల్పు రోపించి యు
 న్నయెడక రుద్రునిభంగి నొప్పును సుఖానందంబునం బొంది త
 న్నయుఁ డై బ్రహ్మముభాతి బాలుఁ డమరు న్బాహుశ్యబాల్యంబునన్. 195
- వ. అయ్యవసరంబున. 196
- అ. కొడుకుఁ గన్న వేడ్కగొనసాగ రోహిణిఁ, జీరఁ బంచి చిత్రచేలములను
 మండనముల నిచ్చి మన్నించె నందుఁ డా, యంబుజాక్షి స్త్రీత యై చరింప. 197
- వ. అదిమొదలు మొదవులకదువులు బొదువులు గలిగి యుండె నంత నందుండు
 గోపకుల ననేకుల గోకులరక్షకు దత్తు లైనవారిని నియమించి మథురకుం జని
 కంసునికి నేఁటేటం బెట్టెఱియరిం బెట్టి వీడ్కొని వసుదేవునికడకుం జని యథో
 చితంబుగ దర్శించిన. 198
- క. నందునిఁ గనుఁగొని ప్రాణము, పొందినబొందియును బోలెఁ బాలు పారుచు నా
 నందాశ్రులు గడకన్నులఁ, గ్రందుకొపం గేలు సాచి కౌఁగిటఁ జేర్చెన్. 199
- వ. మఱియుఁ గౌఁగిలించుకొని సుఖాశీనునిం జేసి వసుదేవుండు దనకొడుకువలని
 మోహంబు దీపింప నందున కి ట్లనియె. 200
- క. సంతతి లే దని మును ఘన, చింతనముల మునిగి ముదిసి చిక్కిననీకున్
 సంతతి గలిగెను భాగ్యము, సంతతిహీనునికి పాఖ్యసంతతి గలదే. 201
- క. పొడగంటి నిన్ను బ్రదికితఁ, గడచితి నాపదల నింకఁ గార్యంబుల నే
 యెడమడుగు లేనినెచ్చెలి, బొడగాంచుట చచ్చి మరలఁ బుట్టుట గాదే. 202
- క. పలుపాటులఁ బడుజనులకు, నిల నొకచో నుండఁ గలదె యేలుల వెంటం
 గలిగి చను మ్రాఁకు లన్నియుఁ, బలువెంటలఁ బోవుఁ గాక పాయక యున్నే. 203
- మ. పలురోగంబుల నొంద కున్నవె షసుల్ పాలిచ్చునే ధేనువుల్
 గొలఁకుల్ వాఁగులు వారిపూరితములే గోష్ఠప్రదేశంబులం
 బులులుక దుష్టులు సంచరింపవు గదా పొల్పారునే ఘోషముల్
 కలవే పచ్చనిపూరిజొంపములు తత్కంతారభాగంబులన్. 204
- క. తనపుత్రమిత్రముఖరులఁ, దనుపక చూడకయు వారు దఱిగి నశింపక
 మనుచు గృహమేధియాశ్రమమున నుండెడివాని కొక్కమోదముఁ గలదే.
- క. నీకాంతయొద్ద నీవును, నీకాంతయు గారవింప నినుఁ దండ్రి గ నా

లోకించుచు నీమందను, నాకొడు కున్నాడె నంద నందాన్వితుడై. 206

వ. అనిన నందుం డి ట్లనియె. 207

శా. నీకుఁ దేవకికేఁ జనించినసుతాసీకంబుఁ దోడ్తోడ ము
న్నీకంసుండు వధించె మీనుతఁ దుది న్నింసింపఁ జేఁ దప్పి తా
నాకాశంబున కేఁగె బాల యది దై వాధీన మాపద్దశకే
శోకం బందునె తజ్జ్ఞాఁ డూఱడుము నాసూనుండు నీసూనుడే. 208

వ. అనిన వసుదేవుండు నందునికి మఱియు ని ట్లనియె. 209

క. జనపతి కరి యిడితివి మముఁ, గనుఁగొంటివి మేము నిన్నుఁ గంటిమి మేల
య్యెను బొమ్మింకను గోకులమున నుత్పాతములు దోచె మునుకొనవలయున్.

— కంసునిపంపునఁ బూతన యనురాక్షసి ప్రేషల్లెకుఁ జనుచెంచుట —

వ. అని పలికి వసుదేవుండు నందాదు లయినవల్లపుల వీడ్కొలిపిన వారలు గొబ్బున
వడి గలగిబ్బలం బూనినశకటంబులు ప్రకటంబులుగ నెక్కి తమతమపల్లెలతో
వలు వట్టి చని రానందుండు ప్రతీతంబు లైనయుత్పాతంబులు ముందటఁ బొడ
గని శౌరి దనతోఁ బలికినపలుకులు దప్ప వనుచుఁ దలంచుచుం జనియె నంత.

సీ. కంసుపంపున బాలఘాతని పూతన పల్లెల మందలఁ బట్టణముల
నిల నెల్లచో బాలహింసఁ గావించుచుఁ జనుచు నెవ్వనివేరు శ్రవణవీధిఁ
బడినయంతన సర్వభయనివారణ మగు నట్ట దై త్యాంతకుం డవతరించి
యున్న నందునిపల్లె కొకనాఁడుఁ ఖేచరి యై వచ్చి యందు మాయాప్రయుక్తిఁ
తే. గామరూపిణి యై చొచ్చి కానకుండ, నరిగి యిల్లిల్లుఁ దప్పక యరసికొనుచు
నందగృహమున బాలునినాదమొకటి, విని ప్రమోదించి సుందరీవేష యగుచు.

మత్తకోకిలము. క్రాలుకన్నులు గుబ్బచన్నులుఁ గందు వొందనిచందురుం
బోలుమోమును గల్గు లే దన బుద్ధిఁ దూఱనికొను నే
రాళ మైనపిటుందుఁ బల్లవరాగపాదకరంబులుం
జాల దొడ్డగుకొప్పు నొప్పుగ సర్వమోహనమూర్తితోన్. 213

మానిని. కాంచనకుండల కాంతులు గండయుగంబునఁ గ్రేళ్లులుకక జడపై
మించిన మల్లెలమేలిమితావులు మెచ్చి మదాళులు మింటను రా
సంచితకంకణహారరుచుల్ నెలువారఁగఁ బైవలు వంచల నిం
చించుక జాఱగ నిందునిభానన యేఁగెఁ గుమారునియింటికి నై. 214

వ. ఆసమయంబున. 215

మ. సిరి మమ్ముక బ్రదుకంగఁ జూచుకొఱకై శృంగారవేషంబుతో
నరుదే నోపు నటంచు గోపికలు జిహ్వల్ రాక మోహించి త
త్పర లై చూడ లతాంగి వోయి కనియెం బర్యంకమధ్యంబునం
బరు భస్మానలతేజ దుర్జనవధప్రారంభకుఁ డింభకున్. 216

వ. కని కదియ వచ్చుసమయంబున,

217

శా. ఆలోకేశ్వరుఁ డాచరాచరసభుం డాబాలగోపాలుఁ డా
బాలధ్వంసీని గొంటు గం టడి వెనక బాలెంతచందంబునం
బాలిండ్లక విస టూని వచ్చుట మదిక భావించి లో నవ్వచుక
కాలుం గేలు నెటుంగ కున్న కరణిం గన్తోడ్చి గుర్పెట్టగన్.

218

క. ఆపాపజాతి సుందరి, యాపాపనిపాస్సు జేర నరిగి కరములక

లేపి చనుంగవ శిశువుక, మోపుచు ముద్దాడి శిరము మూర్కొని పలికెన్. 219

క. చను నీకుఁ గుడువఁ జాలెడి, చనువారలు లేరు నీవు చన వలె ననుచుం
జను గుడిపి మీఁద నిలుకడఁ, జనుదాన ననంగ వేడ్కఁజనుఁ జను గుడువన్.

క. నాచనుఁబా లొక గ్రుక్కెం, డోచిన్ని కుమార త్రావు మొయ్యన పిశవక
నీచెలువ మెటుంగ వచ్చును, నాచెలువము సఫల మగును నలినదళాత్.

221

వ. అని బాలు సుద్దేశించి ముద్దాడెడిభంగి మాట లాడెడిచేడియం జూచి .222

మ. వనితా ముట్టకు మమ్మ చన్ను గుడువక వల్లమ్మ నీచన్ను మా
తనయుం డొల్లఁడు వాని పొమ్మని యశోదారోహిణుల్ సీరఁ గై
కొన కీఠించుచు మాయఁ బన్ని పెలుచం గోశంబులోవాలుమె
ల్పున రాజిల్లుచు మాటమెత్తఁదనముక లోవాడియు స్నేర్పడన్.

223

వ. కదిసి కలికిపలుకులు వలుకుచు సులుకు నెడి జళుకు సొరక యెదుర నిదుర
గదిరిన ఘణిని ఘణి యని యెటుంగక గుణమతిందిగుచుజడమతిచెడంగునఁ గఱికి
జఱిభిలెఱవ వెరవునం జనుదెంచి పఱపునడుమ నొఱపు గలిగి మెఱయుచుఁ
గన్ను దెఱవక వెఱపు మఱపు నెటుంగక కొమరు మిగులు చిటుతకొమరునిం
దిగిచి తొడలనడుమ నిడుకొని యొడలు నివురుచు నెడనెడ మమతం గడలు
కొలుపుచు నాకొన్న చిన్నియన్న చన్నుగుడువు మని చ న్నిచ్చుసమ
యంబున.

224

సీ. మేల్కొన్న తెఱగున మెల్లన కను విచ్చి క్రేగంటఁ జూచుచుఁ గిదికి నీల్లి
యావులించుచుఁ జేతు లాదరంబునఁ జూచి యొదిగిలియాకొన్న యోజనూది
బిగిచన్నుఁగవఁ గేలఁ బీడించి కబళించి గ్రుక్క గ్రుక్కకు గుటుగుటుకు మనుచు
నొక రెండు గ్రుక్కల నువిద ప్రాణంబులు పైతము మేనిలో సత్త్వ మెల్లఁ

తే. ద్రావె నదియును గుండెలు దల్లడిల్లఁ, జిమ్మఁ దిరుగుచు నిలువక శిరము వ్రాల
నితరబాలుర క్రియవాడ వీవు గావు, చన్నువిడుపుమువిడుపుముచాలుననుచు.

క. నిబ్బరపు దప్పి మంటలు, ప్రబ్బిన ధృతి లేక నేత్రపదహస్తంబుల్
గాబ్బున వివృతములు గ నా, గు బ్బగుచున్నట్టికూతఁ గూలెన్ నేలన్.

226

మ. అదరెం గొండలతోడ భూమి గ్రహతారానీకముల్ మింటిపై
బెదరెన్ దిక్కులమాటుమ్రోత లెనుగెన్ భీతిల్లి లోకంబులుం

- గదలం బాతెను వజ్రభిన్నగిరిరేఖం బూర్వదేహంబుతోఁ
ద్రిదశధ్వంసిని గూలి కుయ్యడినతద్దిరోరుఘోపంబునన్. 227
- క. అప్పుడు దెప్పర మగునా, చప్పుడు హృదయములఁ జొచ్చి సందడి వెట్టక
ముప్పిరిగొని పడి రెటుకలు, దప్పి ధరక గొల్ల లెల్ల దల్లడపడుచున్. 228
- క. ఆజఱభిరండ రక్కసి, నైజశరీరంబు నేల నలియంబడినక
యోజనమున్నరమేర ధ, రాజంబులు నుగ్గు లయ్యె రాజవరేణ్యా. 229
- సీ. దారుణలాంగలదండదంతంబులు నగగహ్వరముఁ బోలు నానీకయును
గండకైలాకృతి గలకుచయుగమును పిరిసి తూలెడి పల్ల వెండ్రుకలును
జీకటిచూతులఁ జెనయునేత్రంబులుఁ బెనుదిబ్బుఁ బోలెడి పెద్దపిటుఁడుఁ
జాఁగుకట్టలఁ బోలుచరణోరుహ స్తంబు లింకినమడుపుతో నెనయుకడుపుఁ
- తే. కలిగి పట్కొక్క శిరద్విష్ట మై కదిసి చూడ
భయద మగుదానిఘనక శేఖరముఁ జూచి
గోపగోపీజనంబులు గుంపు గూడి
బెగడుచుండిరి మనముల బెదరు గదిరి. 230
- వ. ఇవిధంబున. 231
- క. ఆతఱిఁ గుడువఁగ నడచెక, నూతనపుల్లాబ్జలోచనుఁడు హరి మృత్యు
ద్యోతనఁ గృతమునిసముదయ, యాతనఁ బూతన నెఱింగి యాతనలీలన్. 232
- క. విషధరరిపుగమనునికిని, విషగళసఖునికిని విమలవిషశయనునికిక
విషభవభవజనకునికిని, విషకుచ చనువిషముఁ గొనుట విషమే తలఁపన్. 233
- వ. అంత నాగోపగోపీజనంబులు తెలిసి రోహిణీయశోదలం గూడుకొని బెగ్గడిలక
డగ్గఱి. 234
- శా. నేలం గూలినదాని పెన్నురమువై నిర్భీతిఁ గ్రీడింప నో
బాలా రమ్మని మూఁపుఁ జేర్చుకొని సంస్పర్శించి యూరార్పుచుక
గోలాంశూలముఁ ద్రిప్పి గోవురజముక గోమూత్రముం జల్లి త
ద్బాలాంగంబుల గోమయం బలఁది రాపండ్రెండునామంబులన్. 235
- వ. మఱియు నంతటం దనియక గోపిక లాచమనంబు నేసి దక్ష లయి మును
పుగాఁ దమకు రక్షకరం బగుబీజన్యాసంబు నేసికొని చిన్నియన్న నీయడుగు
లజుండును జానువు లనిలుండును దొడలు యజ్ఞండును గటితలం బచ్యుతుం
డును గడుపు హయాస్యండును హృదయంబు గేశవుండును సురమీశుండును
గంతం బినుండును భుజంబులు చతుర్భుజండును ముఖంబు త్రివిక్రమండును
శిరం బీశ్వరుండును రక్షింతురు ముందు చక్రియు వెనుక గదాధరుం డైనహ
రియుఁ బూర్వంబుల ధనుర్ధరుం డైనమధువైరియు నసిధరుం డగునజనుండును
గోణంబుల శంఖచక్రగదాధరుం డైనయురుకాయుండును మీఁదుపేంద్రుండును

గ్రిందు తాద్యుండును నంతటను హలధరుం డగుపురుషుండును కాతురు నీ
యింద్రియంబుల హృషీకేశుండును బ్రాణంబుల నారాయణుండును జిత్తం
బును శ్వేతద్వీపపతియును మనంబును యోగీశ్వరుం డైనకపిలుండును బుద్ధిని
పృశ్నిగర్భుండును సహంకారంబును భగవంతుం డైన పరుండును బాల
నంబు నేయుదురు నీవు క్రిడించునెడ గోవిందుండును శయనించుతఱి మాధవుం
డును నడచువేళ వైకుంఠుండును గూర్చున్న సమయంబున శ్రీపతియును గుడుచు
కాలంబున సర్వభక్షకుం డైనయజ్ఞభుజుండును నేమట కుండుదురు నిన్నుఁ బే
ర్కొనిన దుస్స్వప్నువృద్ధబాలగ్రహంబులును గూఢాంధ డాకినీయాతుఢానులును
భూత ప్రేత యక్ష రాక్షస పిశాచ వినాయకులును గోటరాచేపతులును జ్యేష్ఠా
పూతనలును మాతృకాదిగణంబులు నశియింతురు నీయందుఁ బ్రాణేంద్రియశరీ
రనిరోధంబు లయిన యున్మాదంబులును నవస్థారంబులును మహోత్పాతం
బులును బొందకుండును గావుత మని రక్ష సేసి దీవించి రంత. 236

క. ఆవెద్దవేదబంబుల, పాపనికిని జన్ను గుడిపి పానువునైసం
స్థాపించి కప్పి కూరుకు, మోపాపఁడ యని యశోద యొయ్యన పాడెన్. 237

ప. అంత నందుండు మొదలయిన గోపకులు మధురనుండి వచ్చి రక్కసిమేను గని
వెఱుగుపడి మున్ను వసుదేవుండుత్పాతంబు లెఱింగి చెప్పె నతండు మహా
యోగి యని పొగడి కఠోరం బగు పూతనయొడలు కుతారంబుల నఱికి తమ
కుటీరంబులకుం దవ్వగు ప్రదేశంబునఁ బటారంబుల దహనంబు సంగ్రహించి
దహించి రంత. 238

ఆ. పొగిలి పొగిలి కాలు మగువదేహంబున, నగురుఁగిమళములపొగలు వెడలె
దేహకల్తపములు శ్రీహరిముఖమునఁ, ద్రావఁబడుటఁజేసి భూపరేణ్య. 239

క. హరి దనమీఁదం బదములు, గరములు నిడి చన్ను గుడిచి కదిసినమాత్ర
హరిజననిపగిది బరగతి, కరిగెను దురితములఁ బాసి యసురాంగనయున్. 240

క. వెన్నుని కొకమఱి విష మగు, చ న్నిచ్చినబాలహంత్రి చనెనట దివికీ
వెన్నునిఁ గని పెంచుచుఁ దన, చ న్నిచ్చినసతికి మఱియు జన్మము గలదే. 241

క. హరిఁ గని చన్నులు గుడివెడి, తరుణులు ప్రాప్తించుపదము దలఁపఁగ వశమే
హరి యారగించుటకుఁ బా, ల్లరిసినధేనువులు ముక్తికొనలఁ జరించున్. 242

క. ఆపూతనమెయిగంధము, గోపాలు రెఱింగి యిట్టి కువనితయొడలం
దీపాటిస్వాదుగంధము, ప్రాపించునె యనుచుఁ జనిరి పల్లెల కధిపా. 243

ప. అంత నందుండు పరమానందంబున నింటికిం జని ప్రేతలచేత రక్కసిచేత లన్ని
యు నెఱింగి వెఱుగుపడి పాపని లేపి శిరంబు మూర్కొని ముద్దాడి ముదంబున
నుండె నని చెప్పిన విని పరిక్షిన్నరేంద్రుం డిట్లనియె. 244

యేయవతారంబుల, నేయేకర్షమును నేసె నీశుండు హరి భ

ద్రావ్యతఃసము లన్నియు వినఁ, బాయదు చిత్తంబు నెవులపండువు లయ్యెన్.

క. ఉరుసంసారపయోనిధి, తరణంబులుఁ బాపపుంజతరణంబులు శ్రీ
కరణంబులు ముక్తిసమా, చరణంబులు బాలకృష్ణసంస్తరణంబుల్. 246

వ. అని తరువాత బాలకృష్ణుం డేమి నేనె నాయందుఁ గృప గల డేనిం జెప్పవే
యని యడిగిన రాజానకు శుకుం డిట్లనియె. 247

❦ బాలకృష్ణుండు శకటముం దనపాదమునఁ గూలఁ దనుట ❦

సీ. బాలకుం డొదిగిలఁ బడ నేర్చె నని జన్మనక్షత్రమం దొకనాఁడు నందు
పాలఁతి వేడుక బోర్కుఁ బోయ వ్రేతలఁ జీరి వాదిత్రగీతారవంబు నెలఁగ
విప్రులతోఁ గూడ వేదమంత్రంబుల నభిషేచనాదిక మాచరించి
వారిదీవన లొంది వారికి మొదవుల నన్నంబుఁ జీరల నడిగినట్టు

ఆ. లిచ్చి బాలుఁ దియ్య మెసఁగఁ బానుపు నేర్చి, నిదుఁపుచ్చి గోపనివహమునకు
గోపికలకుఁ బూజఁ గొమరారఁ జేయుచు, జనని కొడుకు మఱచి సంభ్రమమున.

వ. ఆనమయంబున. 249

క. నిదురించినశిశు వాఁగొని, కిడుకుచుఁ జను గోరి కెరలి కిసలయవిలస
న్మృదుచక్రచాపరేఖా,స్పదపదమునఁ దన్నె నొక్కబండిన్ దండిన్. 250

క. శకటము హరి దన్నిన దివిఁ, బ్రకటం బై యెగసి యిరుసు భరమునఁ గండ్లున్
వికటంబుగ నేలంబడె, నకటా యని గోపబృంద మాశ్చర్యపడన్. 251

వ. అప్పు డందున్న సరసపదార్థంబులు వ్యర్థంబులై నేలం గూలుటం జూచి యశో
దానందముఖ్యులై నగోపగోపికాజనంబులు పనులు మఱచి పబ్బంబులు మాని
యబ్బు పెడి పేటపులు ఘనంబులు గ మనంబులందు. 252

క. మిన్నున కూరక యెగయదు, తన్న సమర్థుండు గాఁడు తల్పగతుం డీ
చిన్నికుమారుండు దేరే, విన్ననువున నెగనె దీనివిధ మెట్టిదియో. 253

వ. అని వితర్కించుసమయంబున. 254

క. బాలకుఁ డాఁగొని యేడ్చుచు, గా లెత్తినఁ దాకి యెగనె గాని శకట మే
మూలమున నెగయ దని య, బృలునికడ నాడుచుండి పలికిరి శిశువుల్. 255

వ. ఇట్లు శిశువులు వలికినపలుకులు విని. 256

శా. బాలుం డెక్కడ బండి యెక్కడ నభోభాగంబుపైఁ జేడ్చడం
గాలం దన్నుట యెక్క డేల పడుచుల్ గల్లాడి రిజడ్డుఁబ
ల్కేలోకంబున నైనఁ జెప్పబడునే యేచందమోకాక యం
చాలాపించుచు వ్రేలు వ్రేతలుఁ బ్రభూతాశ్చర్యులై రందలున్. 257

వ. అప్పు డాబాలునిరోదనంబు విని యశోద పఱలెంచి. 258

ఆ. అలసితివిగదన్న యాఁగొంటివిగదన్న, మంచియన్న యేడ్చు మానుమన్న
చన్ను గుడువుమన్న సంతసఁడుమన్న, యనుచు, జన్ను గుడిపె నర్చకునకు.

వ. అంత నబ్బలునిమేన బాలగ్రహంబు సోకునుగదా యని శంకించి గోపకు లనే
కు లనే బలివిధానంబులు నేసిరి బ్రాహ్మణులు నధికుశాక్షతంబుల హోమంబు
లాచరించిరి ఋగ్వజ్ఞస్సామయంత్రంబుల నభిషేచనంబులు నేయించి స్వస్తిపు
ణ్యాహవాచనంబులు సదివించి కొడుకున కభ్యుదయార్థంబు నందుం డలంక
రించిన పాడిమొదవుల విద్వజ్జనంబుల కిచ్చి వారలయాశీర్వాదంబులు గై
కొని ప్రమోదించె నని చెప్పి శుకుం డిట్లనియె. 260

క. కొడుకు నొకనాడు దొడ్డపై, నిడుకొని ముద్దాడి తల్లి యెలమి నివురుచోఁ
గడుదొడ్డకొండశిఖరము, వడువున వ్రేఁ గయ్యె నతఁడు వసుధాధీశా. 261

— తృణావర్తం డను రాక్షసుడు సుడిగాలి యై కృష్ణ నెత్తికొని పోవుట —

క. బరు వైనకొడుకు మోవను, వెరవిడి యిలమిఁదఁ బెట్టి వెఱచి జనని దా
ధరఁ గావఁ బుట్టినమహా, పురుషుఁడు గాఁ బోలు ననుచు బుద్ధిఁ దలంచెన్. 262

వ. అప్పుడు. 263

క. ఖరుఁ డగుకంసునిపంపున, నరిగి తృణావర్తం డవని కవచాటముగా
సురకరువలి యై బిసబిస, నరు దరు దన ముసరి విసరి హరిఁ గొనిపోయెన్. 264

క. సుడి యెఱుంగని హరి సుడివడ, సుడిగాలిలెఱంగురక్కసుఁడు విసరెడియా
సుడిగాలి ధూళి గన్నుల, సుడిసిన గోపకులు బెగడి సుడివడి రధిపా. 265

వ. మఱియు నవ్వలయపవనదనుజుండు విలయపవనునిలెఱంగునం గసిమసంగి ముసరి
మసరు గవిసి విసరెడిసురకరువలిం బొడమినపుడమిరజంబు వడి నెగసి గగనమున
మెఱసి తరణికిరణములకు మఱుంగువడిన నిబిడ మగుబెడిదంపుఁదిమిరమున దశ
దిశ లెఱుంగఁబడక గోకులం బాకులత నొంద నొండొరుల నెఱుంగక బెండు
పడుచున్న జనంబులమనంబుల ఘనం బగుభయంబు రయంబునం జెంద నదభ్ర
పరిభ్రమణశబ్దంబున దిగంతంబులు నెవుడుపడి పరిభ్రాంతంబులుగ నొక్క
ముహూర్తమాత్రంబున భువనభయంకరత్వంబు దోచె నాసమయంబున. 266

ఉ. పాపనిఁ జూడఁ గానక విపద్ధశ నొంది కలంగి తల్లి యో
పాపఁడ బాలసూర్యనిభ బాలశిరోమణి నేఁడు గాలికిం
జేపడి పోయితే యనుచుఁ జీరుచుఁ దైవముఁ జాల దూలుచుం
దాపము నొంది నెవ్వగల దయ్యుచుఁ గ్రయ్యుచు బిట్టు గూయుచున్. 267

క. సుడిగాలి వచ్చి నిన్నున్, సుడిగొని కొనిపోవ మింట సుడిసుడి గొనుచున్
బెడఁ గడరెడి నాముద్దుల, కొడుకా యే మంటి వనుచు ఘోరం బనుచున్. 268

ఉ. ఇక్కడఁ బెట్టితిం దనయుఁ డిక్కడ నాడుచు నుండె గాలి దా
నెక్కడ నుండి వచ్చె శిశు వెక్కడిమార్గము వట్టి పోయె నే
నెక్కడఁ జొత్తు నంచుఁ గమలేక్షణ గ్రేవు దొఱంగి ఖన్న యై

- పొక్కుచు వ్రాలుగోవుక్రియ భూస్థలి వ్రాలె దురంతచింతయై. 269
- క. పాపనికై యిటు వొగిలెడి, యాపాపనికెల్లె జూచి యూరటపడుచున్
గోపాలసతులు బొప్పజ, లాపూరితనయన వైరి యార్తిం బడుచున్. 270
- శా. ఆలోఁ జక్రసమీరదైత్యుఁడు మహాహంకారుఁ డై మింటికికొ
బాలుం దాఁ గొనిపోయి పోయి తుడిచి దద్భారంబు మోవిన్ బల
శ్రీ. లేమిం బరిశాంతవేగుఁ డగుచుం జేష్టింపఁగా లేక ము
న్నీలా గర్భకుఁ జూడ నంచు నిటమీఁ దెట్లంచుఁ జింతించుచున్. 271
- వ. అట్లు దనుజుండు చింతించుచున్న సమయంబున. 272
- క. బాలద్విరదకరంబులఁ, బోలెడికరములను దనుజు బొండుగ బిగియం
గీలింప వ్రేలఁ బడియెను, బాలకుఁ డొకకొండభంగి బరు వై యధిపా. 273
- క. మెడబిగియఁ బట్టుకొని డిగఁ, బడియెడిబాలకునిచేతఁ బర్వతనిభుచే
విడివడఁ జాలక వాఁ డురిఁ, బడి బెగఁడెడుఖగముభంగి భయముం బొందెన్. 274
- క. హరికరతలపీడనమునఁ, బరవశుఁ డై తాలమీఁద భగ్నంగకుఁ డై
సురవైరిభటుఁడు గూలెను, బురభంజనుకోలఁ గూలు పురముంబోలెన్. 275
- వ. అంత గోపకాంత లంతయు గని రోదనంబులు మాని సమ్మోదంబున విక్కి
విరిసి రక్కసునియురంబున మురువు గలిగి బరువు లేక వ్రేలుబాలుం గొనివచ్చి
ముచ్చిరుచున్న తల్లి కిచ్చి రప్పడు గోపగోపికాజనంబు లందఱుఁ దమలో
ని ట్లనిరి. 276
- క. రక్షణము లేక సాధుఁడు, రక్షితుఁ డగు సమతఁజేసి రాయుడులందున్
రక్షణములు వెయి గలిగిన, శిక్షితుఁ డగు ఖలుఁడు పాపచిత్తుం డగుటన్. 277
- మ. గతజన్తంబుల నేమి నోఁచితిమొ యాగశ్రేణు లే మేమి నే
సీతిమో యెవ్వరి కేమి వెట్టితిమొ యేచింతారతిం బ్రొద్దు వు
చ్చితిమో సత్యము లేమి వల్కితిమొ యేసిద్ధప్రదేశంబుఁ ద్రొ
క్కితిమో యిప్పుడు సూడఁ గంటి మిచటం గృష్ణార్భకున్ నిర్భయున్. 278
- వ. అని పలికి రంత నందుండు మున్ను దనకు వసుదేవుండు సెప్పినమాటలకు
వెఱుంగుపడుచుండె మఱియును. 279
- సీ. జననాథ యొకనాఁడు చన్ను నేపినఁ దల్లి చిన్నిముద్దులకృష్ణుఁ జేరఁ దిగిచి
యెత్తి పెందొడలవై నిడికొని ముద్దాడి చ న్నిచ్చి నెవ్వోము సక్కు నివిరి
యల్లనినగవుతో నావులించిన బాలువదనగహ్వరమున వారినిధులు
దిశలు భూమియు వనద్వీపకైలంబులు నేలులు గాలియు నినుఁడు శశియు
- ఆ. దహనుఁ డాకసంబుఁ దారలు గ్రహములు, నఖిలలోకములుఁ జరాచరంబు
వై నభూతగణము లన్నియు నుండుటఁ, జూచి కన్ను మోడ్చి చోద్యపడియె.
- వ. అంత నొక్కనాఁడు వసుదేవువంపున యాదవపురోహితుం డైన గర్గుండు మం

- దకుం జనుదెంచిన నందుం డతనిం గనుంగొని లేచి నిలిచి కృతాంజలి యై. 281
- క. కోరి భజించెను నందుడు, సారగుణాచారమార్గ సత్సంసర్గ
న్నారాధితభర్తృ మతి, దూరితపడ్వర్గుం గుజనదుర్గుం గర్గున్. 282
- వ. మఱియుఁ దగినసత్కారంబులు సేసి యిట్లనియె. 283
- క. ఊరక రారు మహాత్ములు, వా రధములయిండ్లకడకు వచ్చుట లెల్లం
గారణము మంగళములకు, నీరాక శుభంబు మాకు నిజము మహాత్మా. 284
- శా. జ్యోతిశ్శాస్త్రుల కెల్ల మేటరివి తేజోమూర్తి వాశాంతవి
ఖ్యాతస్ఫూర్తివి బ్రహ్మబోధనుడ వాకర్ణింపు నాపల్కు ని
ర్ణీతుం డైనగురుండు మానవులకు స్విప్రోత్తముం డండ్రు నీ
చాతుర్యంబున నీకుమారులకు సంస్కారంబు గావించవే. 285
- వ. ఆని రామకృష్ణులం జూపి గర్గుండు మున్ను కంసునిచేత వ్రేటువడి దివి కెగసి
పోయినతెఱవ నెప్పినతెఱంగు దేటవఱిచి దేవకీదేవికొడు కని కృష్ణుని గంసుండు
దలంచుం గావున రహస్యంబున సంస్కారంబు నేయుట కార్యం బని నందాను
మతంబున రోహిణీసుకుమారు నుద్దేశించి. 286
- క. జనులు రమియింపఁ దిరిగెడి, యనువుకలిమి రాముఁ డనియు యదుసంకర్షం
బున సంకర్షణుఁ డనియును, ఘనబలమున బలుండు ననియు గణుతించె నృపా. 287
- వ. మఱియుం గృష్ణు నుద్దేశించి తొల్లి యీశువు ధవళారూపీతవర్ణుడై యిప్పుడు
నల్లనైనకతంబునఁ గృష్ణుం డయ్యె వసుదేవునకు నొక్కెడ జన్మించినకారణం
బున వాసుదేవుం డయ్యె నీపాపనికి గుణరూకర్తంబు లనేకంబులు గలుగుటం
జేసి నామంబు లనేకంబులు గలవు నీశాబకునివలన మీరు దుఃఖంబులఁ దరి
యింతు రీయర్థకునిచేత దుష్టనశిక్షణంబును సజ్జనరక్షణంబును నగు నీకుమారుండు
నారాయణసమానుం డని చెప్పి తనగృహస్థున కమ్మునీశ్వరుండు సనియె నందుం
డును బరమానందంబున నుండె నంత. 288

— శ్రీకృష్ణబలరాములబాలశ్రీ డాభివర్ణనము —

- సీ. జానుభాగముల హస్తములు వీడ్వడ నిడుచు దిగ్గనఁ బోదు రింత నంత
నవ్వలవయ్యెద లంది జ వ్యాడుదు రాలక్రేపులతోడ లలమి పట్టి
విడువ నేరక వానివెనువెంట జరగుదు రప్పంకముల దుడు కడరఁజొత్తు
రెత్తి చ న్నిచ్చుచో నిరుదెసఁ బొలిండ్లు చేతునఁ బాడుకుచుఁ జేపు గలుగ
తే. దూఁటుదురు గ్రుక్కగ్రుక్కకుఁ దోర మగుచు
నాడుదురు ముద్దుపలుకు లవ్యక్తములు గఁ
గరము లంఘులు నల్లార్చి కదలుపుదురు
రామకృష్ణులు శైశవరతులఁ దగిలి. 289
- క. తడ వాడిరి బలకృష్ణులు, దడ వాడిరి వారిఁ జూచి తగ రంభాదుల్

దడవాడి రరులు భయమునఁ, దడ వాడిరి మంతనములఁ దపసులు వేడ్కన్.

సీ. తల లెత్తి మెల్లన తడవి యాడెడువేళఁ బన్న గాఢీశులపగిదిఁ దాల్చు
రంగసన్నుష్టపంకాంగరాగంబుల నేనుఁగుగున్నలయెత్తు వత్తు
రసమంబు లైన జవాతిరేకముల సింగపుఁగొదమలసిరి వహింతు
రాననంబులఁ గాంతు లంత కంతకు నెక్కు బాలార్క చంద్రులపగిదిఁ వోతు

తే. రెలమిఁ దల్లులచన్నుఁబా లెల్లఁద్రావి, పరమయోగోద్భవామృతపానలీల
సోలి యెఱుంగనియోగులసొంపు గందు, రాకుమారులు జనమనోహరు లగుచు.

క. చూడనివారల నెప్పుడుఁ, జూడక లోకములు మూడు చూపులఁ దిరుగం
జూడఁగ నేర్పినబాలక, చూడమణి జనుల నెఱింగి చూడఁగ నేర్చెన్. 292

క. నగవుల నవిద్యపోడిమి, నగుబాటుగఁ జేయ నేర్పునగవరి యంతక
నగుమొగముతోడ మెల్లన, నగుమొగములనతులఁ జూచి నగ నేర్చె నృపా.

క. అవ్వల నెఱుంగక మువ్వరి, కవ్వల వెలుంగొందు పరముఁ డర్భకుఁడై యా
యవ్వలకు సంతసంబుగ, నవ్వా యవ్వా యనంగ నల్లన నేర్చెన్. 294

క. అడుగులు వే గలిగియు రెం, డడుగులనే మన్ను మిన్ను నలిమినబాలుం
డడుగిడఁదొడగెను శాత్రవు, లడుగులు సడుగులును వదలి యడుగవనిబడన్.

వ. మఱియును. 296

సీ. తనువున నంటినధరణీపరాగంబు పూసిన నెఱిభూతిపూత గాఁగ
ముందఱ వెలుంగొందు ముక్తాలలామంబు తోగలసంగడికానితునుక గాఁగ
ఫాలభాగంబువైఁ బరఁగు కావిరిబొట్టు కాముని గెల్చినకన్ను గాఁగఁ
గంతమాలికలోనిఘననీలరత్నంబు కమనీయ మగుమెడకప్పు గాఁగ

ఆ. హారవల్లు లురగహారవల్లులు గాఁగ, బాలలీలఁ బ్రాథబాలకుండు
శివునిపగిది నొప్పె శివునికిఁ దనకును, వేటు లేమిఁ దెల్ప వెలయునట్లు. 297

క. ఆపాపబవిహారణములు, దీపులు వృట్టింప మరగి తేకువ లేకా
గోపాలసతులు మక్కువ, నేపసులును మఱచి యుండి రీక్షణపర లై. 298

వ. ఆసమయంబున బాలకులతల్లులు గోరుగోఱగొమ్మలు గలజంతువులవలన నేమ
ఱక జలదహనకంటకాదులయెడ మోసపోక బాలసంరక్షణంబునేయుచు నుల్లం
బుల మొల్లంబు లైనప్రేమంబు లభిరామంబులు గా విహరించుచుండి రంత.

క. తనయ్యాడుగోపబాలురు, దనుఁ గొలువఁగ రాముఁ గూడి తనువు గలుగుచుం
దనుగమనంబులఁ గృష్ణుఁడు, తనుమధ్యలు మెచ్చ నీతనురుచి మెఱసెన్. 300

వ. మఱియు నాకుమారుండు దినదినంబునకు సంచారసంభాషణదక్షుండై. 301

ఉ. చప్పుడు నేయకుండు మని జంకె యొనర్చిన నల్లి పోవఁగా
నప్పుడు బార సాచి తనయర్చిలివిందులు వచ్చి రంచు న
వ్వాప్పఁగఁ జీరు తల్లి దెస కొత్తిలి కృష్ణుఁడు రంతు నేయుచు

- నైపుటి వచ్చి చ న్గుడుచు నిం పొలయన్ మొలగంట మ్రోయగన్. 302
- క. వల్లవగృహనవసీతము, లెల్లను భక్షించి వచ్చి యెఱుంగనిభంగిం
దల్లి గదిసి చి త్తాడుచు, నల్లన చను బువ్వఁ బెట్టు మవ్వా యనుచున్. 303
- వ. మఱియు గోపకుమారులం గూడికొనికృష్ణుండు. 304
- సీ. గోవల్లభుడ నేను గోవులు మీ రని వడి అంకె వైచుచు వంగి యాడు
రాజ నే భటులు మీరలు రండు రం డని ప్రాభవంబునఁ బెక్కుపనులు వనుచు
నేఁ దన్నుడుండ మీరింటివా రని నిర్ద్ర వుచ్చి సొమ్ములు గొనిపోయి డాఁగు
నేసూత్ర భారి మీ రిందలు బహూహుపు లని చెలంగుచు నాట లాడఁ బెట్టు
తే. మూలలులుకును డాఁగిలిమూతలాడు, నుయ్యెల్లలనూఁగుఁజేబంతులొనరవైచు
జారచోరలజాడలఁ జాల నిగుడు, శౌరి బాలురతో నాడుసమయమందు. 305
- వ. మఱియు నాకుమారశేఖరుండు గపటశైశవంబున దొంగజాడలం గ్రీడింప
గోపిక లోపికలు లేక యశోదకడకు వచ్చి యి ట్లనిరి. 306

— ౧౧ గోపికలు శ్రీకృష్ణుని దుడుకుజేతల యశోదాదేవితోఁ జెప్పుట —

- క. బాలురకుఁ బాలు లే వని, బాలెంతలు మొఱలు పెట్టఁ బకపక నగి యీ
బాలుం డాలము నేయుచు, నాలకుఁ గ్రేపులను విడిచె సంభోజాక్షీ. 307
- క. పడఁతీ నీబిడ్డఁడు మా, కడవలలో నున్నమంచికాఁగిన పాలా
పడుచులకుఁ బోసి చిక్కిన, కడవలఁ బోనడిచె నాజ్ఞ గలదో లేదో. 308
- క. మీపాపఁడు మాగృహముల, నాపోవఁగఁ బాలు ద్రావ నగపడకున్నం
గోపించి పిన్నపడుచుల, వాపోవఁగఁ జిమ్ముకొనుచు వచ్చెం దల్లీ. 309
- మత్తకోకిలము. పుట్టి పుట్టఁడు నేడు దొంగిలఁ బోయి మాయిలు సొచ్చి తా
నుట్టి యందక టోళ్లఁ బీటలు నొక్క ప్రోవిడి యెక్కిచే
పెట్టెజాలక కుండక్రిం దొకపెద్దతూఁ టొనరించి మీ
పట్టి మీఁగడ పాలు జేరలఁ బట్టి త్రావె దలొదరి. 310
- క. ఆడం జని వీరలవెరు, గోడక నీసుతుండు ద్రావి యొకయింతుక తాఁ
గోడలిమూఁతిం జరిమినఁ, గోడలు మ్రుచ్చుచుచు నత్త గొట్టె లతాంగీ. 311
- క. వారిల్లు సొచ్చి కడవలఁ, దోరం బగునెయ్యి ద్రావి తుది నాకడవల్
వీరింట నీసుతుం డిడ, వారికి వీరికిని దొడ్డవా దయ్యె సతీ. 312
- క. వేలుపులటె నాకంటెను, వేలుపు మఱి యెవ్వఁ డనుచు వికవిక నగి మా
వేలుపులగోడవై నో, హేలావతి నీతనూజఁ డెంగిలిఁ జేసెన్. 313
- క. వెన్నఁ దినఁగఁ బొడగని మా, పిన్నది యడ్డంబు వచ్చి పిఱిఁదికిఁ దివియం
జన్నొడిసి పట్టి చీరెను, జిన్ని కుమారుండె యితఁడు శీతాంశుముఖి. 314
- క. ఇమ్మగువ దన్ను వాకిటఁ, గ్రుమ్మరుచోఁ జీరి నిలిపికొని పే రడుగం
గెమ్మోవిఁ గఱచి వడిఁ జనె, నమ్మా యీముద్దుఁగుఱ్ఱు డల్పుడె చెపుమా. 315

- క. చేబంతి దప్పి పడె నని, ప్రాబల్యముతోడ వచ్చి భవనమువెనుకన్
మాబిడ్డ జలక మాడగ, నీబిడ్డడు వలువ దెచ్చె నెలతుక తగునే. 316
- క. ఇచ్చెలువఁ జూచి మ్రుచ్చిలి, యచ్చుగ నుఱికించుకొనుచు సరిగెద నాతో
వచ్చెదవా యని యన్నాఁ, డిచ్చిలుతుఁడు సుదతి చిత్ర మిట్టిది గలదే. 317
- క. కొడుకులు లే రని యొకసతి, గడు వగవగఁ దన్ను మగనిఁ గాఁ గైకొనినం
గొడుకులు గలిగెద రని పై, వడినాఁ డిది వినుము శిశువుపనులే తల్లి. 318
- క. తలఁగినదానం దల మనఁ, దలఁగక యాచెలికి నాన తల యెత్తఁగ నీ
తలఁగినచో తెయ్యది యని, తల యూచెన్ నీసుతుండు దగవె మృగాక్షి. 319
- క. వ్రాలఁగ వచ్చిన నీసతి, చూలాలం దలఁగు మనుడుఁ జూ లగుటకు నే
మూలంబు నెప్పు మనె నీ, బాలుఁడు నెప్పుదురె సతులు పర్యేందుముఖి. 320
- క. మగువా నీకొమరుఁడు మా, మగవా రటు వోవఁ జూచి మంతనమునకుం
దగఁ జీరి పొంద నడిగెను, జగముల ము న్నిట్టిశిశువు సదువంబడెనే. 321
- ఆ. నమ్మి నిదురవోవ నాపట్టించుచు మా, లేఁగతోడతోడ లీలఁ గట్టి
వీధులందుఁ దోలె వెలఁది నీకొమరుండు, రాజబిడ్డఁ డైన అవ్వ మేలె. 322
- క. నాపట్టిపొట్టి నిండఁగఁ, బైపడి నీపట్టి వెన్న బానెం డిడినాఁ
డూపిరి వెడలదు వానిం, జూపెద నే మైన నీస చుమ్ము లతాంగి. 323
- క. తెఱవ యొకతె నిద్రింపఁగ, నెఱిఁ గట్టినపలువ వీడ్చి నే టగుతేలుం
గఱపించి నీకుమారుఁడు. వెఱచుచు నది పఱవ నగియె విహితమె సాధ్యి. 324
- క. నాకొడుకును నాకోడలు, నేతమునఁ బెనఁగఁ బాము నీతఁడు వైవం
గోక తెలుంగక పాఱినఁ, గూఁక లిడెన్ నీసుతుండు గుణమె గుణాధ్య. 325
- ఆ. తరుణియొకతె పెరుగు ద్రచ్చుచోఁ దుదివంగి, వెన్నదీయ నొడిగి వెనుకఁ గదిసి
మగువ నీసుతుండు మగపోడుములు నేయ, సాగినాఁడు తగదె చక్కజేయ. 326
- సీ. కలకంఠి మావాడగరితల మెల్ల నీపట్టి రాఁ గలఁ డని పాలుపెరుగు
లిండ్లలోపల నిడియే మెల్లఁ దనత్రోవఁ జూచుచో నెప్పుడు సొచ్చిపాఁడొ
తలుపులముద్రలుఁ దాళంబులును బెట్టి యున్న చందంబున నున్న వరయ
నొకయింటిలో నాడునొకయింటిలో బాడు నొకయింటిలో నవ్వ నొకటఁ దిట్టు
- ఆ. నొకట వెక్కిరించు నొక్కొకచో మృగ, పక్షిఘోషణములు పరఁగఁజేయు
నిట్లు నేసి వెనుక నెక్కడఁ బోవునో, కానరాఁడు రిత్తకడప లుండు. 327
- క. కడు లచ్చి గలిగెనేనిం, గుడుతురు గట్టుదురు గాక కొడుకుల నగుచున్
బడుగులవాడలవైఁ బడ, విడుతురె రాకాంత లెందు విమలేందుముఖి. 328
- క. ఓయమ్మ నీకుమారుఁడు, మాయుద్ధను బాలుఁ బెరుగు మన నీడమ్మా
పోయెద మెక్కడి కైనను, మాయన్నల సురభులొన మంజులవాణి. 329
- స. అని మఱియు ననేకవిధంబుల బాలకృష్ణుండు నేయు వినోదంబులు దమయందుఁ

- జేయు మహాప్రసాదంబు లని యెఱుంగక దూఱుచున్న గోపికలకు యిశోద యిట్లనియె. 330
- క. చున్న విడిచి చనఁ డిట్టటు, నెన్నఁడుఁ బొరుగిండ్లత్రోవ లెఱుంగఁడు నేఁడుం
గన్నులు దెఱవనిమాయీ, చిన్నికుమారకుని అవ్వ సేయంగునే. 331
- తే. అన్య మెఱుంగఁడు తనయంత నాడుచుండు, మంచివాఁ డీతఁ డెగ్గులు మానరమ్మ
రామలార త్రిలోకాభిరామలార, తల్లులార గుణవతీమతల్లులార. 332
- వ. అని యిశోద వారల నొడంబఱిచి పంపి గొడుకుం గోపింపంజాలక యుండె నిట్లు.
- మృద్యక్షణవిశ్వరూపప్రదర్శనాద్యభివర్ణనము —
- ఉ. కాంతలు దల్లితోఁ దనవికారము లెల్ల గణింప భీతుఁ డై
శాంతునిసాంపునం బరమసాధునిపెంపున గోలమాడ్కి వి
భ్రాంతునికై వడిక జడునిభంగిఁ గుమారకుఁ డూరకుండె నే
వితయు లేక తల్లికుచవేదికపై దల మోపి యాడుచున్. 334
- వ. అంత నొకనాఁడు బలభద్రప్రముఖు లైనగోపకుమారులు వెన్నుండు మన్ను
దినె నని చెప్పిన యిశోద బాలునికేలు వట్టికొని యిట్లనియె. 335
- క. మన్నేటికి భఱింఁచెడు, మన్నియమము లేల నీవు మన్నింపవు మీ
యన్నయు సఖులును జెప్పెద, రన్నా మన్నేల మఱి పదార్థము లేదే. 336
- వ. అని పలికిన ముగుదతల్లికి నెఱవంట యైన కొడు కిట్లనియె. 337
- శా. అవ్వా మన్ను దినంగ నే శిశువనో యాఁకొంటినో వెట్టినో
నచ్చుంజూడకు వీరిమాటలు మదిక నన్నీవు గొట్టంగ వీ
రివ్వార్థంబు ఘటించి చెప్పెదరు కాదేనిక మదీయాస్యగం
ధ మ్మాఘ్రాణము సేసి నావచనముల్ దప్పెన దండింపవే. 338
- వ. అని పలికి నెయ్యంబున నయ్యవ్వ నియ్యకొలిపి క్రీడామనుజబాలకుం డైన
యీశ్వరుండు తననోరు దెఱచి ముఖంబుఁ జూపిన. 339
- క. ఆలలితాంగి గనుంగొనె, బాలునిముఖమందు జలధిపర్వతవనభూ
గోళశిఖితరణిశశిది, క్పాలాదికరండ మైన బ్రహ్మాండంబున్. 340
- వ. కనుంగొని. 341
- మ. కలయో వైష్ణవమాయయో యితరసంకల్పార్థమో సత్యమో
తలఁడ నేరక యున్నదాననో యిశోదాదేవిఁ గానో పర
స్థలమో బాలకుఁ డెంత యీతనిముఖస్థం బై యజాండంబు ప్ర
జ్వల మై యుండుట కేమిహేతువా మహాశ్చర్యంబు చింతింపఁగన్. 342
- ఆ. బాలమాత్రుఁ డగు సలీలునిముఖమందు, విశ్వ మెల్ల నెల్లు వెలసి యుండు
బాలుభంగి నితఁడు భాసిల్లుఁ గాని స, రాత్తుఁ డాదివిష్ణుఁ డగుట నిజము. 343
- వ. అని నిశ్చయించి. 344

- ఆ. ఏమహాత్మువలన నీవిశ్వరూపంబు, గానఁబడిన బుద్ధికంపమయ్యె
నామహాత్ము విష్ణు సఖిలలోకాధారు, నార్తు లెల్లఁ బాయ నాశ్రయింతు. 345
- క. నామగఁడు నేను గోవులు, నీమందయు గోవజనుల నిబ్బాలునినె
మ్రోమున నున్నవిధముఁ గని, యేమటితిమి గాని యీశుఁ డీతఁడు మాకున్.
వ. అని తన్నుఁ బరమేశ్వరుం డని తలంచుచున్న యశోదయందు నా కృష్ణుండు
వైష్ణవమాయం బొందించిన. 347
- క. జడనుపడి యెటుక నెడి యా, పడఁతుక సర్వాత్ముఁ డనుచుఁ బలుకక యతనిం
గొడు కని తొడపై నిడుకొని, కడువేడుకతోడ మమత గావించె నృపా. 348
- వ. అనిన విని రా జిట్లనియె. 349
- ఆ. జగదధీశ్వరునకుఁ జన్నిచ్చుతల్లిగా, నేమి నోము నోఁచె నీయశోద
పుత్రుఁ డనుచు నవని బోషించుతండ్రిగా, నందుఁ డేమి నేనె నందితాత్త. 350
- క. ప్రబ్బినభక్తిని హరివైఁ, గబ్బంబులు నెప్పి కవులు కైవల్యశ్రీ
కబ్బుదు రట హరిపోషణ, మబ్బినతలిదండ్రు లెచటి కబ్బుదురొ తుదిన్. 351
- వ. అనిన విని రాజయోగికి శుకయోగి యిట్లనియె. 352

— యశోదానందులపూర్వజన్మవృత్తాంతము —

- సీ. అవసీత విను ద్రోణుఁ డనువాఁడు వసువులయందు ముఖ్యుండు ధర యతనిభార్య
వారి నిద్రట బ్రహ్మ వసుధపై జన్మింపుఁ డంచాఁ బంచిన వార లతనిఁ జూచి
విశ్వేశ్వరుం డైనవిష్ణునేవాగతి మా కిచ్చితేనిని మహి జనింతు
మనవుడు నట్లకా కనియె వేల్పులపెద్ద యాద్రోణుఁ డీనందుఁడై జనించె
ఆ. ధర యశోద యయ్యె డనుజేంద్రవైరియుఁ, గమలగర్భమాట గారవించి
తల్లిదండ్రు లనుచుఁ దగ వారి మన్నించె, నధికభక్తితోడ నలరి రిట్లు. 353
- వ. అంత నొక్కనాఁడు దనయింటికడపాప లందఱు నర్హైవసులవెంటఁ బంపునడి
పోయిన నందసుందరి సందంభంబునం దరికంబంబుకడఁ గుదురున నొక్కదధి
కుంభంబు వెట్టి మిసిమి గలమీఁగడచెరుగు గూడం బోసి వీక నాఁత్రాడు క
వ్వంబున నలవరించి. 354

— యశోద దధిభాండవికలనాదులు సేసినకృష్ణునిఁ బట్టుకొనుట —

- సీ. కరకమలారుణకాంతిఁ గవ్యపుండ్రాడు పవడంపునునుండినపగిది మెఱయఁ
గ్రమముతో రజ్జు వాకర్నింపఁ బాలిండ్లు వీడ్వడి యొండొంటి వీక నొత్తఁ
గుచుకుంభములమీఁదికొంగుజాఱఁగఁ జిక్కువడుచు హారావళిబృయలుపడఁగఁ
బొడవినచెమటతోఁ బొల్పారునెఱ్ఱెము మంచుఁ పైపడిన పద్మంబుఁ దెగడఁ
తే. గౌను నులియంగఁ గంగణక్యణన మెనంగఁ
దులుముబిగి వీడఁ గర్ణికాద్యుతులు మెఱయ
బాలు నంకించి పాడెడిపాటవలనఁ

- దరువు లిగురొత్తఁ బెరుఁ గింతి దరువఁ జొచ్చె. 355
- వ. ఆసుమయంబున. 356
- క. సుడియుచు వ్రాలుచుఁ గిడుకుచు, సడి గొట్టుచు నప్పు రమ్ము చ న్నిమ్మనుచున్
వెడ వెడగంతులు వైచుచుఁ, గడవఁ గదిసి బాలకుండు గవ్వముఁ బట్టెన్. 357
- క. కవ్వముఁ బట్టినప్రియసుతు, నవ్వననుహనేత్ర దిగివి హంకఠలమునన్
నవ్వచు నిడుకొని కూకటి, దువ్వచుఁ జన్నిచ్చె నతఁడు దూటుచుఁ గుడిచెన్.
- మ. కడుపారం జనుఁబాలు ద్రాననిసుతుం గంజాతు పీఠంబుపై
నిడి పొంగారెడిపాలు డించుటకు నై యేగంగఁ దదబ్బలుఁ దె
క్కుడుకోపంబున వాడితాత దధిమత్కుంభంబు వోఁ గొట్టి తెం
పడరం గుంభములోనివెన్నఁ దినె మిథ్యాసంకులదబ్బాప్పుఁ డై. 359
- వ. అంత నాలోలలోచన పాలు డించి వచ్చి వికలంబు లయినదధికుంభశకలంబులఁ
బొడగని తుంటకొడుకు వెన్నదింట యెఱింగి నగుచు నాకలభ గామిని యతనిం
గానక చనిచని. 360
- ఆ. వికచకమలనయన వే తొకయింటిలో, వెలయ తోలు దిరుగ వేసి యెక్కి
యట్టిమీఁదివెన్న నులుకుచు నొకకోఁతి, పాలు సేయుచున్న బాలుఁ గనియె.
- మ. కని చేతన్ సెలగోల వట్టికొనుచుం గానిమ్ము గానిమ్ము రా
తనయా యెవ్వరియండఁ జిక్కువడ నేదండంబునుం గాన నే
వినివారంబును బొంద నేవెఱపు నేవిభ్రాంతియుం జెంద ము
న్ననియో నీ విటు నన్నుఁ గైకొనమి నేఁ డారీతి సిద్ధించునే. 362
- వ. అని యదలించుచుఁ గొడుకునడవడిం దలంచి తనుమధ్య దనమనంబున. 363
- సీ. బాలుఁ డీతం డని భావించు నందునా యే పెద్దలును నేర రీక్రమంబు
వెఱ వెఱుంగుటకు నై వెఱపింతు నందునా కలిగి లే కొక్కఁడు గాని లేఁడు
వెఱపుతో నాబుద్ధి వినిపింతు నందునా తనుఁ దానయై బుద్ధి దప్పకుండు
నొం డెఱుంగక యింట నుండెడి నందునా చొచ్చి చూడని దొకచోటు లేదు
- ఆ. తన్ను నెవ్వరైనఁ దలపోయఁ బాతెడి, యోజ లేదు భీతి యొకటి యెఱుంగఁ
డెలమి నూరకుండఁ డెక్కనక్కెము లాడుఁ, బట్టి శాస్త్రి సేయుభంగి యెట్లు.
- వ. అని వితర్కించి. 365
- క. లాలనమున బహుదోషము, లోలిం బ్రాపించుఁ దాడనోపాయములం
జాల గుణంబులు గలుగుచు, బాలురకును దాడనంబ పథ్యం బరయన్. 366
- వ. అని నిశ్చయించి కేల నున్నకోల జళిపించి బాలా నిలు నిలు మని బగ్గుబగ్గున
నదల్చుచుఁ దల్లి డగ్గఱిన బెగ్గడిలినచందంబున నగ్గలిక సెడి తోలు డిగ్గ నుఱికి.
- క. గజ్జెలు గల్లని మ్రోయఁగ, నజ్జెలు ద్రొక్కుటలు మాని యతిజనమున యో
పిజ్జనములు నగఁ దల్లియుఁ, బజ్జం జనుదేర నతఁడు పరునిడె నధిపా. 368

వ. అప్పుడు.

369

మ. స్తనభారంబున డస్సి క్రుస్సి యస దై జవ్యాడుమధ్యంబుతో
జనితస్యేదముతోఁ జలత్కబరితో స్తస్తోత్తరీయంబుతో
వనజాతేక్షణ గూడఁబాటి తిరిగెన్ వారించుచున్ వాకిటన్
ఘనయోగింద్రమనంబులున్ వెనుకొనంగా లేని లీలారతున్.

370

ప. ఇట్లు గూడం జని.

371

సీ. స్తనభాదికంబులు దనకు నడ్డం బైన పట్టుట్టు సుని పట్టి నీనివాని
నీతప్పు పైరింపు మింక దోంగిలఁ బోవనే నని మునుమాట్ట నేడ్చువాని
గాటుక నెఱచుంగఁ గన్నులు నులుముచు పెడలుకన్నీటితో వెగచువాని
నేదెన వచ్చునో యిది యని పలుమాటలు సురుగుచుఁ గ్రేఁగంటఁ జూచువాని
ఆ. గూడఁ బాటి పట్టుకొని వెఱపించుచు, జిన్ని వెన్నదొంగ సిక్కి ననుచు
నలిగి కొట్టఁ జేతు లాడక పూఁబోడి, కరుణతోడ బాలుఁ గట్టఁ దలఁచి.

372

వ. ఇట్లనియె.

373

క. వీ రెవ్వరు శ్రీకృష్ణులు, గారా యెన్నడును వెన్నఁ గానరటు కదా
చోరత్వం బించుకయును, నేర రటు ధరిత్రి నిట్టినియతులు గలరే.

374

క. పట్టినఁ బట్టువడనినినుఁ, బట్టెద నని చలముగొనినఁ బట్టుట బెట్టే
పట్టువడ వండ్రు పట్టి, పట్టుకొనన్ నాకుఁగాక పరులకు వశమే.

375

క. ఎక్కడ నైనను దిరిగెద, వొక్కయెడన్ గుణము కలిగి యుండవు నియమం
బెక్కడిది నీకు మఱచినఁ, జక్కఁగఁ బోయెదవు పెక్కుజాడలఁ బుత్ర.

376

సీ. తోయంబు లివి యని తొలగక చొచ్చెదు తలఁచెదు గట్టెనఁ దరల నెత్త
మంటితో నాటలు మానవు కోరాడె దున్నత స్తంభంబు లూఁచు బోయె
దన్యుల నల్పంబు లడుగంగ బాటెదు రాచవేటలఁ జాల అవ్వ దెచ్చె
దలయవు నీళ్లకు నడ్డంబు గట్టెదు ముసలిపై హరివృత్తి మొనయఁ జూచె

ఆ. దంబరంబు మొలకు నడుగవు తిరిగెద, వింకఁ గల్గిచేత లేల పుత్ర
నిన్ను వంపవ్రాల్ప నే నేర ననియె నీ, విట్టు క్రిందు మీఁదు నెఱుంగకునికి.

— ఉల్కలబంధన యమశార్ఙ్గన భంజనాద్యభివర్ణనము —

వ. అని మర్చంబు లెత్తి పలికి.

378

క. ఆలలన గట్టె టోలన్, లీలన్ నవనీతచౌర్యలీలుం బ్రియవా
జ్ఞాలుం బరివిస్తితగో,పాలున్ ముక్తాలలామఫాలున్ బాలున్.

379

క. టోలను గట్టువడియు న,బ్బాలుఁడు విలసిల్లె భక్తపరతంత్రం దై
యాలానసన్నిబద్ధ వి,శాలమదేభేంద్రకలభసమరుచి నధిపా.

380

క. వెలిలోను మొదలు దుది నడు,ములులేక జగంబుతుదియు మొదలున్ నడుమున్

- వెలియును లో నగునీశ్వరు, నలవడునే కట్టఁ బ్రణతురాలొ గా కున్నన్. 381
- ఆ. పట్టి యెల్లబోఁటి పట్టి యీతం డని, గట్టితలఁపుతోడఁ గట్టఁ గాక
పట్టికడుపు పెక్కు బ్రహ్మాండములు వట్టు, టెఱిగెనేనిఁ దల్లి యేల కట్టు. 382
- క. చిక్కఁడు సిరికొఁగిటిలోఁ, జిక్కఁడు సనకాదియోగిచిత్రాబ్జములం
జిక్కఁడు శ్రుతిలతికావలిఁ, జిక్కినతఁడు లీలఁ దల్లి చేతన్ టోలన్. 383
- వ. ఇట్లు గ్రద్దన నాముద్దియ ముద్దులపట్టియుదరంబు గట్ట సడరుచుఁ జతురంబుగఁ
జక్కనొక్కత్రాడు సుట్టిన నది రెం డంగుళంబులు గడమపడియె మఱియు
నొక్కబంధంబు సంధించి వలగొనిన నంతియ కొఱంత యయ్యె వెండియు
నొక్కపాశంబు గూర్చి పరివేష్టించిన వెల్లి సూపె నిట్లు. 384
- క. తజ్జనని లోఁగిటం గల, రజ్జుపరంపరలఁ గ్రమ్మఱన్ సుతుఁ గట్టన్
బొజ్జ దిరిగి రా దయ్యె జ, గజ్జాలము లున్నబొజ్జ గట్టన్ వశమే. 385
- వ. అప్పు డాయవ్యయు గోపికలును వెలుగుపడిరి తదనంతరంబ. 386
- ఆ. ఒడలఁ జెమట లెగయ ను త్తరియము జాఱ, వీడి యున్న తులుమువిరులు రాలఁ
గట్టరానితన్నుఁ గట్టెద నని చింతఁ, గట్టుకొనినతల్లిఁ గరుణఁ జూచి. 387
- క. బంధవిమోచనఁ డీశుఁడు, బంధింపఁ బెనంగుజననిపా టోర్చి సుహృ
ద్బంధుఁడు గావున జననీ, బంధంబునఁ గట్టువడియెఁ బాటించి నృపా. 388
- క. నంగడిఁ దిరిగెడుశంభుఁడు, నంగాశ్రయ యైనసిదియు నాత్మజుఁ డై యు
ప్పొంగెడిపద్మజుఁడును గో,పాంగనక్రియఁ గరుణ వడయ రఖ లేశ్వరుచేన్. 389
- క. జ్ఞానులచే మూనులచే, దానులచే యోగసంవిధానులచేతం
బూని నిబద్ధం డగునే, శ్రీనాథుఁడు భక్తియుతులచేతం బోలెన్. 390
- వ. అంత నయ్యశోద యింటికడం బనులవెంటం దిరుగఁ గృష్ణుండు దొల్లి నారదు
శాపంబున నిరుఘద్దు లై యున్న నలకూబరమణిగ్రీవు లనుగుహ్యకుల నిద్దఱం గని
త్రో లీడ్చుకొని చనియె నని చెప్పిన శుక యోగివరునకు భూవరుం డిట్లనియె.
- క. నారదుఁ డేల శపించెను, వా రావృక్షత్వమునకు వచ్చినపనికిం
గారణ మెయ్యది యోగికు, లారాధ్య యెటుంగఁ జెప్పుమయ్య వినియెదన్.
- వ. అనిన శుకుం డిట్లనియె మున్ను కుబేరునికొడుకు లిరువురు శంకరకింకరు లై
యహంకరించి వెండికొండమీఁద విరులతోటలం బాడెడిచేడియలం గూడికొని
కఠేణుసంగతంబు లైనయేనుంగులభంగి సురంగంబు లైనమదాంకినీతరంగం
బులం గ్రీడింప నారదుండు వచ్చిన నచ్చెలువలు నెచ్చెర వలువలు ధరియించిరి
మదిరాపానపరవశులు గావున వార లిరువురు వివస్మృతై మెలంగుచున్న నా
మునీశ్వరుండు సూచి శపియించువాఁ డై ప్రతీతం బగుగీతంబు వాడె వినుము.
- శా. సంపన్నుం డొరుఁ గాన లేడు తనువున్ సంసారమున్ నమ్మి హిం
సింపంజూచు దరిద్రుఁ డెత్తువడి శుష్కిభూతుఁ డై చిక్కి హిం

- సింపం డనున్బల నాత్మకుఁ సములుగాఁ జింతించు నట్టొటఁ ద
త్సంపన్నాంధున కంజనంబు వినుమీ దారిద్ర్య మూహింపఁగన్. 394
- వ. అని గీతంబు వాడి తనమనంబున. 395
- క. కలవానిసుతుల మనుచును, గంకంతులతోడఁ గూడి కానరు పరులం
గలలో నైనను వీరికి, గలకొ వ్వడఁగించి బుధులఁ గలుపుట యొప్పున్. 396
- వ. అని చింతించి విజ్ఞానవిశారదుం డగునారదుండు నలకూబరమణిగ్రీవులం జూచి
మీరలు స్త్రీమదాంధులరు గావున భూలోకంబున నన్వనతరువు లై నూటుదివ్య
పద్మంబు లుండుం డట మీఁద గోవిందచరణారవిందపరిస్పందంబున. 397
- క. ముక్తుల రై నారాయణ, భక్తుల రై పరమసాధుభావశ్రీసం
సక్తుల రై సురలోక, వ్యక్తుల రయ్యెదరు నాదువాక్యముకతనన్. 398
- వ. అని యిట్లు పలికి నారదుండు నారాయణాశ్రమంబునకుం జనియె వారిరువురును
సంగడిమద్దు లైరి పరమభాగవతుం డైననారదుమాటలు వీటింబుచ్చక పాటించి.
- క. ముద్దులతక్కురిబిడ్డఁడు, మద్దులఁ గూల్పంగఁదలఁచి మసలక తా నా
మద్దికవ యున్నచోటికి, గ్రద్దన తోలిడ్పుకొనుచుఁ గడఁకం జనియెన్. 400
- వ. చని యాయూర్జితమహాబలుండు నిజోదరదామసమాకృష్యమాణతిర్యగ్భవ
దులూఖలుం డై యారెండు ప్రాకులనడుమం జొచ్చి ముందటికి నిగుడుచు.
- క. బాలుఁడు తోలడ్డము దివ, మూలంబులు వెకలి విటపములు విటిగి మహా
భీలధ్వనిఁ గూలెను శా, పాలస్యవివర్జనములు యమభాష్టనముల్. 402
- వ. ఇట్లు నిర్మూలంబు లయి పడినసాలంబులలోనుండి కీలికీలలు వెల్గడుపాలిక
నెక్కుడు తేజంబున దిక్కులు పిక్కటిల్లం బ్రసిద్ధు లైనసిద్ధు లిద్దలు వెడలి
వచ్చి ప్రబుద్ధు లై భక్తలోకపాలకుం డైనబాలకునకు మ్రొక్కి లేచి కరకమ
లంబులు మొగిచి యిట్లనిరి. 403
- క. బాలుఁడవె నీవు పరుడ వ, నాలంబుడ వధికయోగి వాద్యుడవు తను
స్థూలాకృతి యగువిశ్వము, నీలీలారూప మంద్రు నిపుణులు కృష్ణా. 404
- సీ. ఎల్లభూతంబుల కింద్రియాహంకృతి ప్రాణంబులకు నధిపతివి నీవ
ప్రకృతియుఁ బ్రకృతిసంభవమహాత్మును నీవ వీని కన్నిటికిని విభుఁడ వీవ
ప్రాకృతగుణవికారములఁ బొందక పూర్వసిద్ధుండ వగునిన్నుఁ జింత సేయ
గుణవృతుం డోపునే గుణహీన నీయంద కలగుణంబుల నీవ కప్పఁబడుదు
- తే. మొదల నెవ్వనియవతారములు శరీరు, లందు సరిదొడ్డు లేనివీర్యములఁ దనువు
లడర జన్పించి వారలయందుఁ జిక్క, పట్టి పరమేశ మ్రొక్కెదమయ్య నీకు.
- క. భువనములు సేయఁ గావఁగ, నవతీర్ణుడ పైతి కాదె యఖిలేశ్వర యో
గివరేణ్య విశ్వమంగళ కవిసన్నత వాసుదేవ కల్యాణనిధి. 406
- ఉపేంద్రవజ్రము. తపస్వివాక్యంబులు దప్ప వయ్యెన్

నెపంబునం గంటిమి నిన్నుఁ జూడం
దపంబు లొప్పెన్ మముఁ దావకీయ
ప్రపన్నులం జేయుము భక్తమిత్రా.

407

శా. నీపద్యావళి లాలకించుచెవులున్ నిన్నాడువాక్యంబులున్
నీపేరం బనిసేయుహస్తయుగముల్ నీమూర్తివైఁ జూపులున్
నీపాదంబులపొంత మ్రొక్కుశిరముల్ నీసేవవై జిత్తముల్
నీపైబుద్ధులు మాకు నిష్ఠు కరుణన్ నీరేజపత్రైక్షణా.

403

వ. అనియిట్లుకీర్తించినగుహ్యకులంజూచినగుచు నులూఖలబద్ధుండై నహరి యిట్లనియె.

క. తమతమధర్మము దప్పక, సములైనను నమ్మి తిరుగుసభ్యులకును బం
ధము నన్నుజూడ విరియును, గమలాప్తుఁడు వొడమవిరియుఁడునతమముక్తియన్.

క. కారుణ్యమానసుం డగు, నారదువచనమునఁజేసి నను బొడగనుటన్
మీరు ప్రబుద్ధుల రైతిరి, చేరెన్ నామీఁదితలఁపు సిద్ధము మీకున్.

411

వ. అని యీశ్వరుండు మీరు మీ నెలవులకుం బొండని యానతిచ్చిన మహాప్రసా
దం బని వలగొని పెక్కు మ్రొక్కు లిడి వీడుకొని నలకూబరమణిగ్రీవులుత్తర
భాగంబున కరికి రంత నందాదు లయినగోపాలకులు నిర్మూలంబు లయి పడిన
సాలంబులచప్పుడు పిడుగుచప్పు డని శంకించి వచ్చి చూచి.

412

క. ఈపాదపములు గూలఁగ, నీపాపఁ డులూఖలమున నిటు బద్ధుం డై
యేవగిది బ్రదికెఁ గంటిరె, వాపోవఁడు వెఱవఁ డెట్టివాఁడో యితఁడున్.

413

ఆ. పిడుగు వడదు గాక పెనుగాలి వినఁదు, ఖండితంబు లగుట గానరాదు
బాలుఁ డితఁడు వట్టి వడఁద్రోయఁ జాలఁడు, తరువు లేల కూలె ధరణిమీఁద.

వ. అని పెక్కుండు పెక్కువిధంబుల సుతృప్తంబులు గావలయు నని శంకింప నక్కడ
నున్న బాలకు లిట్లనిరి.

415

క. నందునికొమరుఁడు వినుఁ డీ, సందున మును దూతీ టోలు సరి యడ్డముగా
ముందటి కీడ్చిన మద్దులు, గ్రందుకొనం గూలె జనులఁ గంటి మిరువురన్.

416

వ. అని యిట్లు వలికిన బాలకాలాపంబులు విని కొందఱు మిథ్యారూపంబు లనిరి
కొందఱు నానావిధంబుల సందేహించి రంత నందుండు వికసితవదనారవిందుం
డగుచుఁ బట్టి కట్టు విడిచె నట్టియెడఁ దనతెఱుం గెవ్వరు నెటుంగ కుండ వలెనని
కపటకుమారుండు.

417

శా. పాడున్ మందునిభంగి గోపవనితల్ పాణిధ్వనుల్ సేయఁగా
నాడున్ జంత్రముకై వడిం బరవశుం డై హస్తముల్ ద్రిప్పుచుం
జూడ స్నేరనివానిభంగి జసులం జూచున్ నగున్ బాలురం
గూడుం బెద్దలపంపు సేయఁ జను డాఁగున్ మట్టిఁ జిట్టాడుచున్.

418

క. చుం చెదుగుఁ బాలు ద్రావు ము, దంచితముగ ననుడు బాలుద్రావి జననితోఁ

జం చెదుగ దనుచు లీలా, చుంచుం డై యతడు చుంచు జూపు నరేంద్రా.

క. సెలగోల వట్టుకొని జల, కలశములో నీడఁ జూచి కలశయుతుం డై
సెలగోలఁ బాపఁ డొకఁ డిదె, తలఁచెన్ ననుఁగొట్ట ననుచుఁ దల్లికిఁ జెప్పెన్.

క. భిక్షులు వచ్చెద రేడ్చిన, భిక్షాపాత్రమున వైచి బెగడించి నినున్
శిక్షించెద రని చెప్పిన, భిక్షులఁ గని తల్లిఁ గనియు భీతిల్లు నృపా. 421

— నందాదులు బృందావనంబునకు నడుగుదెంచుట —

వ. ఇట్లు కృష్ణుండు బహువిధంబులఁ గపటబాలలీలల వినోదింప బృహద్వనం
బున నందాదు లైనగోపవృద్ధులు మహోత్పాతంబు లగుటయు వానివలన
బాలుం డుత్తరించుటయుఁ జూచి యేకాంతంబున నొక్కనాఁడు విచారింప
నుపనందుం డనువృద్ధగోపకుండు దనయెఱుక మెఱసి యిట్లనియె. 422

ఉ. ఇక్కడ నుందురే మనుజు లీమనకృష్ణున కెక్కు నేయఁ గా
రక్కసురాలు చ న్నొసఁగె తాలపయ్యి సుడిగాలి వీచెఁ బైఁ
గ్రిక్కిటియం దరుల్ వడియెఁ గేశవునత్కృపఁ దప్పె జాలు నేఁ
డెక్కడ కైనఁ బోవలయు నిం కిట గోపకులార వింటిరే. 423

క. కనవు గల దిరవు పసులకు, లపద ద్రినదీమహీజలతికావలి పెం
పెసఁగును గాఁపురమునకును, బొసఁగును బృందావనంబు వొడఁ డచ్చటికిన్.

వ. అని పలుకునుపనందునిపలుకుల కార్యు లైనగోపకు లిదియ కార్యంబుమందల
యని కొందల మందక యాలమందల నమందగమనంబున ముందరనడవం బనిచి
పిలుందం గ్రంథకొనకుండ బాలవృద్ధునారు లెక్కినలేరులు సాగించి తారు
తనుత్రాణతూణీరబాణధరు లై విండ్లఁ బట్టుకొని నడవ బండ్లవెనుకం గొమ్ము
లిమ్ములం బూరించుచు నవార్యంబు లగుతూర్యరవంబులు సెలంగ నార్యపురోహి
తసమేతులై వేడుకలు కొనలు నిగుడ మొన లేర్పఱచుకొని పావనం బగుబృం
దావనంబునకుం జని రప్పుడు. 425

తరలము. పసుపు లాడి యురోజకుంకుమపంకశోభిత లైలస
ద్యసన లై కచభారచంపకదామ లై సులలామ లై
పసిండిమాడలకాంతు లట్టులఁ బర్వఁ దేరులమీఁదఁ బెం
పెసఁగఁ బాడిరి వ్రేత లాహరిహేల లింపగునేలలన్. 426

వ. అప్పుడు రోహిణీయశోధ లేకరథంబునఁ బరిపూర్ణమనోరథ లై రామకృష్ణుల
ముందట నిడుకొని వారలవినోదంబులకు బ్రమోదంబు నొందుచుం జని
రిట్లు గోపకులు బృందావనంబు సొచ్చి యం దర్థచంద్రాకారంబుగ శకటసందో
హంబు నిలిపి మందల విడియించి వసియించిరి. 427

క. చెందిరి బలమాధవు లభి, నందించుచుఁ బరమపావనము సంచితకా
ళిందీసంజీవనమున్, బృందావనమున్ మునీంద్రబృందావనమున్. 428

- వ. ఇట్లు బృందావనంబుఁ జెంది యందుఁ కొంతకాలంబునకు రామకృష్ణులు సమానవయస్కులై నగోపబాలకులంగూడికొని వేడుకలూడుకొన దూడలఁగాచుచు.
- సీ. వేణువు లూఁడుచు వివిధరూపములతో గంతులు వైతురు కౌతుకమున
గురుకంబభాదుల గోపృపంబులఁ బన్ని పరవృషభము లని ప్రతిఘటించు
రల్లులు దట్టించి యంఘ్రిలగజ్జలు మొరయఁ దన్నుదు రోలి మువ్వరముగఁ
బన్నిదంబులు వైచి ఫలమంజరులు గూర్చి వ్రేటు లాడుదురు స్రావ్య మొప్ప
- తే. వన్యజంతుచయంబుల వానివాని, పడురు పదురుచు వంచించి పట్టజోదు
రంబుజాకరములఁ జల్లులాడఁ జనుదు, రాకుమారులు బాల్యనిహారు లగుచు.
- క. పోరుదురు గికురు వొడుచుచు, దూటుదురు భయంబు లేక తోరపుతిరువుల్
జాటుదురు ఘనశిలాతటి, మీటుదు రెన్నంగరాని మెలఁకువల నృపా. 431
- వ. అంత నొక్కనాఁడు యమునాతీరంబున నాకుమారులు గోపకుమారులుం దారు
ను క్రేపుల మేప నొక్కరక్కసుండు క్రేపురూపునవచ్చి వారల హింసింపదలంచి.

— వత్సాసుర బకాసురులపథ —

- క. క్రేపులయట్టులు నాకుచు, క్రేపులలో నిదియె మంచిక్రే పనఁగఁ గడుం
జూపట్టి భక్తసంగతిఁ, క్రేవై చనువానిమ్రోలఁ క్రేవై తిరిగెన్. 433
- వ. వాని నెఱింగి కృష్ణుండు రామునకుం జెప్పి. 434
- చ. ఇది యొకమంచిలేఁగ వినుఁ డెంతయు నొప్పెడి నంచు డాసి త
త్పదములుఁ దోఁకయున్ బిగియఁ బట్టి చెలంగి వెలంగమ్రానితోఁ
జదియఁగ నొక్కపెట్టుకొని చంపె గుమారుండు లేఁగరక్కసుం
గుదులుకొనంగ బాలకులు గో యని యార్వ నభర్వలీలతోన్. 435
- వ. ఇట్లు రక్కసుండు వ్రేటువడి విశాలం బగుసాలంబుతో నేలం గూలె నప్పడు.
- క. గొంగడు లెగురఁగ వైచుచు, జంగున దాటుచును జెలఁగి చప్పట లిడుచుం
బొంగుచుఁ గృష్ణుని బొగడుచు, ద్రుంగినరక్కసునిఁ జూచి త్రుల్లిరి కొమరుల్.
- వ. ఆసమయంబున వేలుపులు విరులవానలు గురియించి రివ్వధంబున. 438
- క. వత్సములపగిది జగముల, వత్సలతఁ మనుపఁ జూచువాఁడై యుంటన్
వత్సముల మేపు చుండియు, వత్సాసురుఁ జంపె భక్తవత్సలుఁ డధిపా. 439
- వ. మఱియు నొక్కనాఁడు రేపకడ గోపకుమారులు క్రేపులం గొంచు నడవికిం
జని యెండం బడి మెండుకొనినదప్పిని బెండువడినతమతమలేఁగకదుపుల నేర్పరిం
చి నిలువరించుకొని కలంకంబు లేనియొక్కకొలంకున నీరు ద్రావించి తార్కును
జలపానంబు నేసి వచ్చు నెడ నందు. 440
- క. అకలంకులు బాలురు గని, రకుటిలదంభోళిహతసితాద్రిశిఖరరూ
పకమున్ హరిహింసారంభకమున్ బకమున్ విశాలభయదాంబకమున్. 441
- వ. కని దానియొడలిపొడువునకు వెఱఁగుపడి చూచుచుండ. 442

- అ. ఎల్లవనులు మాని యేకాగ్రచిత్తుఁడై, మానివృత్తి నితరమమత విడిచి
వనములోన నిలిచి వనజాత్మువై దృష్టి, జేర్చి బకుఁడు దపసిచెలువుఁ దాల్చె.
- వ. ఇవ్విధంబున నొదుఁగు వెట్టుకొనియుండి. 444
- ఉ. చంచువు దీటి పక్షములు జల్లున విచ్చి పదంబు లెత్తి కు
ప్పించి నభంబువై కెగసి భీషణఘోషణావక్త్రుఁడై విజృం
భించి గరుత్మమీరమున భిన్నము లై తరు లోలిఁ గూలఁ గా
మించి బకాసురుం డొడిసి మ్రొగె సహిష్ణునిఁ జిన్నికృష్ణునిన్. 445
- క. సంగడి లోకము లన్నియు, మ్రొగుచుఁ గ్రక్కుచును బయల మెలఁగించుచు ను
బ్బొంగెడి వేడుకకాఁ డటు, మ్రొగుడువడె బకునిచేత మీఁ దెఱిఁగి నృపా.
- క. దనుజుఁడు మ్రొగినఁ గృష్ణునిఁ, గన లేక బలాదిబాలక ప్రముఖు లచే
తను లై వెఱుఁ గందిరి చ,య్యనఁ బ్రాణము లేనియింద్రియంబులభంగిన్. 447
- వ. ఇట్లు మ్రొగుడువడి లోనికిం జనక. 448
- శా.కంతోపాంతము దొడలుక మెఱముచుం గాలాగ్నిచందంబునం
గుంతిభూతుఁడు గాక వేండ్ల మగునాగోపాలబాలుక జయో
త్కంతుక బ్రహ్మగురుక మహామహిముఁ జక్కన్ మ్రొగ రా దంచు ను
ల్లుంతం బాడుచు వాడు గ్రక్కె వెడలక లోకం బశోకంబు గన్. 449
- క. క్రక్కి మహాఘోషముతోఁ, జక్కఁగఁ దనుఁ బొడువరాఁగఁ జంచులురెండున్
స్రక్కఁగబట్టి తృణముక్రియ, గ్రక్కున హరి నీరె బకునిఁ గలహాత్ముకునిన్.
- వ. అప్పు డానందనందనునిమీఁద వేలుపులు సాలుపులుగా నందనమల్లికాదికుసుమ
వర్షకీంబులు హర్షంబునం గురియించిరి. దేవవాద్యంబులు మొరసె రామాది
గోపకుమారులు ప్రాణంబులతోఁ గూడినయింద్రియంబులునుంబోలె గ్రమ్మఱ
గృష్ణునిం గని రమ్మని కౌగిలించుకొని కృష్ణసహితు లయి లేఁగదాటుల మరల
దాఁటించుకొని మందగమనంబున మంద కరిగిరి వారలచేత నావృత్తాంతం బం
తయు విని వెఱంగుపడి గోపగోపికాజనంబులు. 451
- క. ఆపదలమీఁద నాపద, లీపాపనిఁ జెంది తొలఁగె నీయర్భకుపై
వేపడినఖలులు దహాసుని, వైపున శలభములపగిదిఁ బడిరి ధరిత్రిన్. 452
- వ. అని పలికిరి మఱియు నారామకృష్ణులు క్రేపులం గాచుతఱి. 453
- సీ. కపులమై జలరాశిఁ గట్టుదమా యని కట్టుదు రడ్డంబు గాలువలకు
మునులమై తపములు మొనయుదమా యని మానులై యుందురుమాట లేక
గంధర్వవరులమై గానవిద్యలు మీఱఁ బాడుదమా యని పాడఁ జొత్తు
రప్పరోజనుల మై యాడుదమా యని యాడురూపులఁ దాల్చి యాడఁజనుదు
- ఆ. రమరదైత్యవరులమై యబ్ధిఁ ద్రుత్తమా, యని సరోవరములయందు హస్త
దండచయముఁ ద్రిప్పి తరుతురు తమయాడు, కొమరు లనుచరింపఁగొమరుమిగుల.

— శ్రీకృష్ణుడు గోపకులతో బంతిచట్టలు గుడువ వనమున కేగెనుట —

వ. అంత నొక్కనాడు రామకృష్ణులు గాంతారంబున బంతిచలుదులు గుడువ
సుద్యోగించి ప్రాద్దునలేచి గ్రద్దనం దమయింటి లేగకదుపులఁ గదలించి సురం
గంబు లగుశృంగంబులు పూరించిన విని మేలుకని సంరంభంబున గోపడింభకులు
చలిదికావడులు మూపుల వహించి సజ్జంబు లగుకజ్జంబులు గట్టికొని పదత్రాణ
వేత్రదండధరు లై లెక్కలకు వెక్కసం బైనతమతమక్రేపుకదుపులం జప్పడించి
రొప్పకొనుచుఁ గాననంబు సొచ్చి కాంచనమణిపుంజగుంజాదిభూషణభూషితు
లయ్యును ఫలకుసుమకోరకపల్లవపల్లరులు దొడవులుగా నిడికొని కొమ్ము లిమ్ము
గఁ బూరించుచు వేణువులూఁదుచుఁ దుమ్మెదలం గూడి పాడుచు మయూరంబుల
తోడం గూడి యాడుచుఁ బికంబులంగలసి కూయుచు శుకంబులం జేరి రొదలు
నేయుచుఁ బులుఁగులనీడలం బాటుచుఁ బొదరిండ్లం దూటుచు సరాళంబు
లగువాఁగులు గడచుచు మరాళంబులచెంత నడచుచు బకమ్ములం గని నిలు
చుచు సారసంబులం జోపి యలంచుచు నదీజలంబులం దోఁగుచుఁ దీవయు
య్యెలల నూఁగుచుఁ బల్లంబులకొ డాగుచు దూరంబుల కేఁగుచు గపులసం
గడిఁ దరువు లెక్కుచు ఫలంబుల మెక్కుచు రసంబులకుం బొక్కుచు నింగికి
నిక్కుచు నీడలు సూచి నవ్వుచుఁ గయ్యంబులకుం గాలు ద్రవ్యుచుఁ జెలం
గుచు మెలంగుచు వ్రాలుచు సోలుచు బహుప్రకారంబుల శరీరవికారంబులు
నేయుచు మఱియును. 455

క. ఒకనొకనిచోదావడి, నొకఁడొకఁ డడకించి దాఁచు నొకఁ డొకఁ డది వే
టొకఁ డొకని మొటిఁగికొని చన, నొకఁ డొకఁ డది దెచ్చి యిచ్చునుర్వీనాథా.

క. ఒక్కఁడు ము న్నేమఱి చన, నొక్కఁడు బలుబొబ్బ వెట్టు నులికిపడక వే
టొక్కఁడు మిట్టి తటాలున, నొక్కనికనుదోయిమూయు నొక్కఁడు నగఁగన్.

క. తీపు గలకజ్జ మన్యుఁడు, గోపింపఁగ నొడిసి వుచ్చుకొని లోపాడం
బై పడి యది గొని యొక్కఁడు, క్రేపులలో నిట్టు నట్టుఁ గికురించు నృపా. 458

క. వనజాతుఁడు ము న్నరిగిన, మునుపడఁగా నతని నేనె ముట్టెద ననుచుం
జని మును ముట్టనివానికొ, మును ముట్టినవాఁడు నవ్వు మొనసి నరేంద్రా. 459

వ. ఇవ్విధంబున. 460

ఉ. ఎన్నఁడునైన యోగివిభు లెవ్వనిపాదపరాగ మింతయుం
గన్నులఁ గాన రట్టిహరిఁ గొఁగిటఁ జేర్చుచుఁ జెట్టఁ బట్టుచుం
దన్నుచుఁ గ్రద్దుచుకొ నగుచుఁ దద్దయుఁ బైపడి కూడి యాడుచుకొ
మన్నన నేయువల్ల వకుమారులభాగ్యము లింత యొప్పునే. 461

క. విందులకును బ్రహ్మసుఖా, నందం బై భక్తగణమునకు దైవత మై
మందులకు బాలుఁ డగుహరి, పొందుఁ గనిగి గొల్ల లిట్టిపుణ్యులు గలరే. 462

వ. అని పలికి శుక యోగీంద్రుండు మఱియు నిట్లనియె. 463

క. అమరు లమృతపానంబున, నమరినవా రయ్యు నేనిశాటునిపంచ
త్వమునకు నెదుళ్లు సూతురు, తము నవ్వుక యట్టి యఘుండు దర్శింపఁగలడు.

క. బకునికిఁ దమ్ముండు గావున, బకమరణము దెలిసి కంసుపంపున గోపా
లక బాలురతోఁ గూడను, బకవైరిని ద్రుంతు ననుచుఁ బటురోపమునన్. 465

క. బాలుర ప్రాణంబులు గోపాలురకు మదగ్రజాతుప్రాణముమా టి
బాలురఁ జంపిన నంతయ, చాలును గోపాలురెల్ల సమసినవారల్. 466

వ. అని నిశ్చయించి యోజనంబునిడుపును మహాపర్వతంబుపొడుపును గొండ
తుదల మీఠినకోటలును మిన్ను దన్ని పన్ని ననల్ల మొగిల్ల వెల్లు గలపెదవులును
బిలంబులకు నగ్గలం బైనయిగుల్లసంబులును సంధకారబంధురం బైనవదనాంత
రాళంబును దావానలజ్వాలాభీలం బైనదృష్టిజాలంబును వేడిమికి నివాసంబు
లైనయుచ్చాస్వసనిశ్వాసంబులును మెఱయ నేల నాలుకలు పఱచుకొని
ఘోరం బగునజగరాకారంబున. 467

క. జాపిరము లేక యిప్పుడు, గ్రేపుల గోపాలసుతులఁ గృష్ణునితోడఁ
గీపెట్టెగ మ్రింగెద నని, పాపపురక్కసుండు త్రోవఁ బడి యుండె నృపా. 468

వ. ఆసమయంబున. 469

మ. ఒకవన్యజగరేంద్ర మల్లదె గిరింద్రోత్సేధమై దావపా
వకకీలాపరుషప్రచండతరనిశ్వాసంబుతో ఘోరవ
హ్నికరాళాతతేజహ్వాతోడ మనలఁ హింసింప నీక్షించుచున్
వికటంబై పడి సాగి యున్నది పురోవీధిం గనుంగొంటిరే. 470

వ. అని యెండొరులకుం జూపుచు. 471

మ. బకునిం జంపినకృష్ణుఁ డుండ మనకుం బా మంచుఁ జింతింప నే
టికి రా పోదము దాఁటి కాక యది కౌటిల్యంబుతో మ్రింగుడున్
బకువెంటం జనుఁ గృష్ణుచేత ననుచుం బద్మాక్షు నీక్షించి యు
త్సుకు లై చేతులు వేసికొంచు నగుచున్ దుర్వారు లై పోవఁగన్. 472

వ. వారలం జూచి హరి దనమనంబున. 473

ఉ. అర్భకు లెల్లఁ బాము దివిజాంతకుఁ డౌట యెఱుంగ రక్కటా
నిర్భయులై యెదుర్కొనిరి నే గల నంచు విమూఢు లంచు నా
విర్భవదాగ్రహత్వమున వెన్తగులం దమలేగపిండుతో
దుర్భరఘోరసర్పసునతుండబిలాంతముఁ జొచ్చి రందఱున్. 474

వ. అయ్యవసరంబున. 475

ళా. వేల్పుల్ సూచి భయంబు నొంద గ్రసనావేశంబుతో నుజ్జ్వల
త్కల్పాంతోజ్జ్వలమానజిహ్వాదహనాకారంబుతో మ్రింగె న

స్వల్పాపీంద్రము మాధవార్పితమనోవ్యాపారసంచారులఁ
స్వల్పకారుల శిశ్యభారులఁ గుమారాభీరులఁ ధీరులన్. 476

వ. ఇట్లు వెనుఁబాముచేత మ్రింగుడుపడుసంగడికాఱగమిం జూచి కృష్ణుండు. 477

చ. పడుచులు లేఁగలుం గలసి వైకొని వత్తురు తొల్లి కృష్ణ మా
కొడుకు ల చేల రా రనుచు గోపిక లెల్లను బల్కు నేక్రియఁ
నొడివెద నేడు పన్నగమునోరికి వీరికి నొక్కలంకె గా
నొడఁబడ నేల చేసె విధి యొడక నేయుఁగదయ్య క్రూర్యముల్. 478

వ. అని తలపోసి యఖిలలోచనుండును నిజాశ్రితనిగ్రహమోచనుండును నైనతన్ని
కంటి మింటితెరువరులు మొఱ లిడ రక్కసు లుక్కు మిగుల వెక్కసం బగునజగ
రం బయి యున్నయన్నరభోజనుకుత్తుకకుఁ బొత్తుకొని మొత్తంబువెంట నంటం
జని తమ్ము నందఱుఁ జిందఱవందఱ నేసి మ్రింగ నగ్గలించునజగరంబుకంతద్వారం
బున సమీరంబు వెడలకుండఁ దనశరీరంబు వెంచి గ్రద్దన మిద్దె సఱచినట్లుండ.

క. డోపిరి వెడలక కడుపున, వా పొదవినఁ బాముప్రాణవాతంబులు సం
తాపించి శిరము ప్రక్కలు, వాపికొనుచు వెడలి చనియెఁ బటుఘోషముతోన్. 479

శా. క్రూరవ్యాళవిశాలకుక్షిగతులఁ గోవత్ససంఘంబుతోఁ
గారుణ్యామృతవృష్టిచేత బ్రదుకం గాఁ జూచి వత్సంబులుఁ
వారుం దాను దదాస్యవీధి మగుడఁ వచ్చెన్ ఘనోన్ముక్తుడై
తారానీకముతోడ నొప్పెసఁగు నా తారేశుచందంబునన్. 481

ఆ. అమరవరులకొఱకుఁ గమలజాండం బెల్ల, బలి దిరస్కరించి బలియువడుగు
గోపసుతులకొఱకుఁ బాపపుఁబెనుఁబాము, గళము దూఁటుగట్ట బలియకున్నె.

ఉ. ఆ వెనుఁబాముమేన నొకయద్భుత మైనవెలుంగు దిక్తతో
ద్వీపక మై వడిఁ వెడలి దేవపథంబునఁ దేజరిల్లుచుం
గ్రేపులు బాలురుఁ బెదరఁ గృష్ణుని దేహము వచ్చి చొచ్చె నా
పాపండు సొచ్చి ప్రాణములఁ బాపినయంతన శుద్ధనత్వమై. 483

క. తనరూ పోకమా తైనను, మనమున నిడికొనినఁ బాపమయు నైనను లోఁ
గొని చనువారి దను మ్రింగిన, దనుజునిఁ గొనిపోవకున్నె తనలోపలికిన్. 484

వ. తదవసరంబున సురలు గుసుమవర్షంబులు గురియించిరి రంభాదు లాడిరి గంధ
ర్వాదులు పాడిరి మేఘంబులు మృదంగంబులభంగి ఘోషించె సిద్ధగణంబులు
జయజయభాషణంబులు భాషించి రంత. 485

శా. ఆవాద్యంబులు నామహాజయరవం బాపాట లాయాటలుం
దేవజ్యేష్ఠుండు పద్మజుండు విని ప్రీతిఁ భూమి కేతెంచి నేఁ
డీతస్సార్థకులఁ భుజంగపతి హింసింపఁగ నీబాలకుం
డేవెంటఁ బ్రదికించె మేలనుచు నూహించెం గడుఁ నివ్వెఱన్. 486

వ. అంత నయ్యజగరచర్మంబు గొన్నిదివసంబుల కెండి పెద్దకాలంబు గోపాలబా
లురకుం గేళిబిలంబై యుండె నిట్లు కౌమారవిహారంబున నైదవయేటఁ గృష్ణం
డఘాసురుని దెగఁజూచుటయుఁ దమ్ముం గాచుటయు నాటవయేటి దైన పా
గండవృత్తాతం బని చిత్తంబుల గోపకుమారులు దలంచు చుందు రని చెప్పిన
నప్పుడమితేఁ డప్పరమయోగీంద్రున కిట్లనియె. 487

సీ. అయిదేండ్లు కౌమార మటమీఁద నైదేండ్లు పాగండ మనియెడుప్రాయమందు
నయిదేండ్లవాఁ డైనయబ్బాక్షుచరితంబు పాగండ మని గోపబాలు రెల్లఁ
దలఁతు రంటివె యెట్లు దలఁతురు వారలు నిరుడు సేసినపని నేఁటి దనఁగ
వచ్చునే యిది నాకు వరుసతో నెఱిగింపు మనవుడు యతిచంద్రుఁ డైనశుకుఁడు

ఆ. యోగదృష్టిఁ జూచి యొక్కీంత భావించి, వినుము రాజవర్య వినయధుర్య
పరమగుహ్య మనుచుఁ బలుకుదు రార్యులు, శిష్యజనుల కీపు సేయుతలఁపు.

క. ప్రియురాలివలనివార్తలు, ప్రియజనులకు నెల్లప్రాద్దుఁ బ్రియ మగుభంగిం
బ్రియుఁ డగువారిచరితంబులు, ప్రియభక్తుల కెల్లయెడలఁ బ్రియములు గావే.

వ. అని పలికి యోగీంద్రుండు రాజేంద్రున కిట్లనియె నట్లఘాసురుమొగంబువలనం
గడచిననలేగల గోపకుమారులక బ్రదికించి వారును దానునుం జని చని.

మ. కనియెం గృష్ణుండు సాధునీరము మహాగంభీరముం బద్ధకో
కనదాస్వాదఃసోదమోదమదభృంగద్వంద్వర్థుంకారమున్
ఘనకల్లోలలతావితాసవిహర త్కాదంబకోలాహల
స్వనవిస్ఫారము మందవాయుజకణాసారంబుఁ గాసారమున్. 491

— గోపాలబాలురు కృష్ణునితోఁగూడ చల్లు లారగించుట —

వ. కని తప్తికంటి తమ్ములయింటిసొబగునకు నిచ్చి మెచ్చుచుఁ జెచ్చెర గాలి నోలిం
గదలెడుకరళ్ల తుంపురులజల్లు వెల్లున నొడల్లగగురుపొడువఁ గొలంకుఁగెలంకులఁ
గాయవండుల గొలలవ్రేఁగున వీఁగి పల్లు గలచెట్టుఁదుటుమునీడల నొప్పుచున్న
యిసుకతిప్పలవిప్పు సూచి వేడుక పిచ్చలింప నెచ్చెలుల కిట్లనియె. 492

శా. ఎండక మ్రగితి రాఁకటం బడితి రిం కేలా విలంబింపఁగా
రం డోబాలకులార చల్లి గుడువక రమ్యస్థలం బిక్క డీ
దండక లేఁగలు నీరు ద్రావి యిర వందం బచ్చికల్ మేయుచుం
దండం బై విహరించుచుండఁగ నమందప్రీతి భక్షింతమే. 493

వ. అనిన నగుఁ గాక యని వత్సంబుల నుత్సాహంబున నిర్మలంబు లగుజలంబులు
ద్రావించి పచ్చికలమొల్లంబులు గలవల్లంబుల నిలిపి చొక్కంబు లగుచల్లుల
చిక్కంబులు సక్క డించి. 494

మ. జలజాంతస్థితకర్ణికం దిరిగి రా సంఘంబు లై యున్నతే
కులచందంబునఁ గష్టాని దిరిగి రాఁ గూర్చుండి వీక్షించుచున్

శిలలుం బల్లవముల్ దృణంబులు లతల్ చిక్కంబులుం బువ్వ లా
కులు కంచంబులు గా భుజించి రచటా గోపార్థకుల్ భూపరా.

495

సీ. మాటిమాటికివ్రేలు మడిచి యూరించుచు
నూరుఁగాయలు దినుచుండు నొక్కఁ
డొకనికంచములోని దొడిసి చయ్యన మ్రింగి
చూడ లే దని నోరు సూపు నొక్కఁ
డేగు రాఘరచట్టు లెలమిఁ బన్నద మాడి
కూర్కొని కూర్కొని కుడుచు నొక్కఁ
డిన్ని యుండఁగఁ బంచి యడుట నెచ్చెలితన
మనుచు బంఁతెనగుండు లాడు నొకఁడు

ఆ. కృష్ణుఁ జూడు మనుచుఁ గిక్కిరించి పరుమ్రాల
మేలిభక్ష్యరాశి మెసఁగు నొకఁడు
నవ్వు నొకఁడు సఖుల నవ్వించు నొక్కఁడు
ముచ్చటాడు నొకఁడు మరియు నొకఁడు.

496

వ. అయ్యవసరంబున.

497

సీ. కడుపున దిండుగాఁ గట్టినవలువలో లాలితవంశనాశంబుఁ జొనిపి
విమలశృంగంబును వేత్రదండంబును జాతీ రాసీక డాచంక నిటికి
మీఁగడవెరుఁగుతో మేళవించినచట్టిముద్ద డాపలిచేత మొనయ నునిచి
చెలరేఁగి కొసరి తెచ్చినయూరుఁగాయలు వ్రేళ్లసండులయందు వెలయ నిటికి

ఆ. సంగడిలనడుమఁ జక్కఁగఁ గూర్చుండి నర్తభాషణముల నగవు నెఱసి
యాగభోక్త కృష్ణుఁ డమరులు వెఱఁ గంద, శైశవంబు మెఱసి చట్టి గుడిచె.

వ. ఇట్లు కృష్ణసహితంబు లయినగోపకుమారులు చట్టులు గుడుచు నెడఁగ్రేపులు మేపు
లకుం జొచ్చిపచ్చనిగఱికిజొంపంబులగుంపుల కుటికి లంపులు మేయుచు భూరం
బగునరణ్యంబునడుమఁ తోరం బగుదూరంబు సనిన వానిం గానక వెఱచుచు
న్నగోపడింభకులకు. సంభోజనయనుం డి ట్లనియె.

499

మ. వినుఁ డోబాలకులార క్రేపు లటవీవీధికి మహాదూరముం
జనియెం గోమలఘాసఖాదనరతోత్సాహంబుతో నెందుఁ బో
యెనో యేరుయ్యెనో ప్రారజంతువులచే నేయాపదం బొందెనో
కని తెత్తుం గుడుపుండు చట్టి గొఱతల్ గా కుండ మీ రందఱున్.

500

వ. అని చెప్పి.

501

— బ్రహ్మ గోపత్నములను గోపబాలకులను సంతర్ధానంబు నేముట —

శా. కర్ణాలంబితకాకపక్షములతో వ్రేవేయహారాభితో
స్వర్ణాభాసితవేత్రదండకముతో సత్పింఛదామంబుతోఁ

బూర్ణోత్సాహముతో ధృతాన్నకబళోత్పల్లాబ్జహస్తంబుతోఁ
దూర్ణత్వంబున నేఁగె లేఁగలకు నై దూరాటవీధికిన్. 502

వ. ఇ ట్లేఁగుచు. 503

క. ఇచ్చోఁ బచ్చిక మేసిన, విచ్చోఁ ద్రావినవి తోయ మేఁగిన విచ్చో
నిచ్చోట మంద గొన్నవి, యిచ్చోఁ బాసినవి జాడ యిచ్చెనుదె యిచ్చుచును.

క. కంజదళాక్షుడం చెదకెను, గంజక తేఁగల నపారగురుత్పలవనికా
పుంజులం భీకరమృగ, కంజంబులం బదుల గిదలం గొలుకుల పదులన్. 504

వ. అంత. 506

శా. బాలుం డయ్యు నిలం డఘాసురుడు ద్రుంక్ష బాలురం గ్రేపులన్
ఏలీలన్ బ్రదికించె నొక్కొ భువి నూహించం గడుం జోద్య మం
చాలో నంబుజసంభవుండు సని మాయాబాలుశంభదృబం
బాలోకింపం దలంచి డాచె నొకచో నాలేఁగలన్ బాలురన్. 507

వ. ఆసమయంబున దూడలువోయినజాడయెటుంగక తప్పి యప్పద్మలోచనుం డెప్పటి
కొలంకుకడకు వచ్చి యచ్చోట నెచ్చెలులం గానక వారిం జేరి లే కుండుట
నిశ్చయించి గోవిందుండు విశ్వవిదుండు గావున నిది విరించి మొలుంగని యెఱింగి
తిరిగి పోవుచు. 508

శా. వంచింపం బని లేదు బ్రహ్మ కిచటన్ వత్సంబులన్ బాలురన్
వంచించెం గనుఁబ్రామి తన్ను మరలన్ వంచించు టాశ్చర్యమే
వంచింక్ష మన కేల తెచ్చుటకు నై వ ల్లంచు బ్రహ్మాండము
ల్వంచింక్ష మరలింప నేర్పువారి లీలన్ మందహాసస్యం డై. 509

క. గోపాలసుతులు లే రని, గోపికలకుఁ జెప్ప నేల గోపాలకులన్
గోపికలు నలర బాలుర, క్రేపులరూపముల నేఁ జరించెద ననుచున్. 510

మ. కరముల్ పాదములన్ శిరంబు లవలగ్నంబుల్ ముఖంబుల్ భుజాం
తరముల్ ముక్కులుం గన్నులున్ శ్రవణముల్ దంతాదులున్ దండకాం
బర స్రగ్వేణునిపాణభూషణవయోభాషాగుణాఖ్యానత
త్పరతల్ వీడ్వడకుండఁ దాల్చె విభుఁ డావత్సార్భకాకారముల్. 511

క. రూపంబు లెల్ల నగు బహు.రూపకుఁ డిటు బాలవత్సరూపంబులతో
నేపారు టేమి చోద్యము, రూపింపంగ నతని కితరరూపము గలదే. 512

క. మరలువు మనియెడుకర్తయు, మరలించుకుమారకులును మరలేడిక్రేపుల్
పరికింప దాన యై హరి, మరలం జనె లీలతోడ మందకు నధిపా. 513

వ. ఇట్లు బాలవత్సరూపంబులతో విహరించుచు మందకు వచ్చి వారివారిదొడ్ల నయ్యై
వత్సరంబుల ముందటికందువల నిలిపి తత్తద్బాలరూపంబుల నందటిగృహంబులం
బ్రవేశించి వేణునాదంబులు సేసిన. 514

- చ. కొడుకులవేణునాదములు గొబ్బున వీనులకుం బ్రియంబు లై
ముడివడ లేచి యెత్తికొని మూర్కొని తల్లులు గొంగిలించుచుం
జడిగొనఁ జేపు వచ్చి తమచన్నులయందు సుధాసమంబు లై
వెడలెడిపాలు నిండుకొనువేడుక నిచ్చిరి తత్పుతాభికిన్. 515
- వ. మఱియుఁ దల్లు లుల్లంబులఁ బెల్లుగ వెల్లిగొనువేడుకలం దమనందనులకు
నలుంగు లిడి మజ్జనంబులు గావించి గందంబు లలంది తోడవులు దొడిగి నిటల
తటంబుల రక్షాతలకంబులు వెట్టి సకలపదార్థసంపన్నంబు లయినయన్నంబు
లొసంగి సన్నములు గానిమన్ననలు నేసిరి. 516
- క. ఏతల్లుల కేబాలకు, లేతెఱఁగునఁ దిరిగి ప్రీతి నెసఁగింతురు ము
న్నాతల్లుల కాబాలకు, లాతెఱఁగునఁ బ్రీతిఁ జేసి రవనీనాథా. 517
- స. ఆసమయంబున, 518
- ఉ. పాయనివేడ్కతో నునికిపట్టులకుం జని గోపు లెల్ల నం
బే యని చీరి హు వ్వునుచుఁ బేరిచి మూర్కొని పంచితిల్లి పె
ల్లై యతిరేక మై పొదుగులం దెడలేక స్రవించుచున్న పా
లాయెడ నాకుచున్ సుముఖ లై యొసఁగెన్ నిజవత్సకోటికిన్. 519
- క. వ్రేతలకును గోవులకును, మాతృత్వముపాలఁ గలిగె మఱి మాధవు పై
మాత లని హరియు నిర్మల, కౌతూహల మొప్పుఁ దిరిగె గడుబాల్యమునన్. 520
- ఆ. ఘోషజనుల కెల్లఁ గుఱ్ఱలపై వేడ్క, పూటపూట కెలమిఁ బొటకరించె
నిచ్చ క్రొత్త యగుచు నీరజాక్షునిమీఁద, వేడ్కఁ దమకుఁ దొల్లి వెలసినట్లు. 521
- వ. ఇట్లు కృష్ణుండు బాలవత్సరూపంబులు దాల్చి తన్నుఁ దాన రక్షించుకొనుచు
మందను వనంబున నమందమహిమంబున నొక్కయేఁడు క్రీడించె నాయేటికి నై
దాటుదినంబులు కడమపడియుండ నం దొక్కనాఁడు బలభద్రుండును దానును
వనంబునకుం జని మందచేరువ లేగల మేప నతిదూరంబునం గోవర్ధనశైలశిఖరం
బున ఘాసంబులు గ్రాసంబులు గొనుచున్న గోపు లాలేగలం గని. 522
- చ. మదమున హంకరించుచును మూఁపులపై మెడ లెత్తి చాచుచుం
బదములు నాల్గు రెం డయిన బాగుగఁ గూడఁగఁ బెట్టి దాటుచున్
వదనములన్ విశాలతరవాలములన్ వడి నెత్తి పాటి యా
మొదవులు సన్నులం గుడిపె మూతుల మ్రొంగెడి భంగి నాకుచున్. 523
- వ. అంత గోపకులు గోవుల వారింప నలవి గాక దిగ్గన నలుకతోడిసిగ్గు లగ్గలం
బుగ దుగ్గమమార్గంబున వానివెంట నంటి వచ్చి లేగల మేపు చున్న కొడు
కులం గని. 524
- ఉ. అయ్యలఁ గంటి మంచుఁ బులకాంకురముల్ వెలయంగఁ గుఱ్ఱలం
జయ్యన డాసి యెత్తుకొని సంతస మందుచుఁ గొంగిలించి తా

రయ్యెడ నొడలలో మనము లారంగ మూర్కొని ముద్దు సేయుచున్
దయ్య మెటుంగు గోపకులు దద్దయు నుబ్బిరి నిబ్బరంబుగన్. 525

వ. ఇట్లు బాలికాలింగనంబుల నానందబాష్పపూరితనయను లై గోపకులు గోవుల
మరలించుకొని తలంగి చన వారలం జూచి బలభద్రుండు దనలో నిట్లని తలంచె.

సీ. చన్ను మానినయట్టికాబకశ్రేణివై గోగణంబులకును గోపకులకు
నిబ్బంగి వాత్సల్య మెబ్బంగి నుదయించె హరిఁ దొల్లి మన్నించునట్లు వీరు
మన్నించుచున్నారు మమతఁ జేయుచుఁ బ్రీతి సంబుజాతునిఁ గన్నయట్లు నాకు
బ్రేమమయ్యెడి డింభబృందంబుగనుఁగొన్న నిది మహాద్భుత మెందు నెఱుంగరాదు

తే. మనుజుడై వతదానవమాయయొక్కొ
కాక నాభర్త యగుచున్న కమలనయను
మాయయో కాక యితరులమాయ సన్నుఁ
గలప నోపదు విభుమాయ గాఁగనోపు. 527

క. అని మున్ను ముగ్ధుఁ డయ్యును, దనయందులదివ్యదృష్టి దప్పక బుద్ధిం
దనచెలికాండ్రున గ్రేపుల, వనజాతుం డనుచుఁ జూచె వసుధాధీశా. 528

వ. ఇట్లు విజ్ఞానదృష్టిం జూచి యెఱింగియు నవ్వక బలదేవుండు గొందలంపడుచుఁ
గృష్ణుం జూచి మహాత్మా తొల్లి యెల్లకేపులును ఋషులయంశం బనియును
గోపాలకులు వేల్పులయంశం బనియును దోచుచుండు నిపుడు వత్సబాలకసం
దోహంబు సందేహంబు లేక నీవ యని తోచుచున్న దిదియేమి యని యడి
గిన నన్నకు నున్నరూపు వెన్నుండు మన్నన నేసి క్రన్నన యెఱింగించె నతండు
నెఱింగె నివ్విధంబున హరి బాలవత్సంబులు దానయై సంచరించినయేండు విరిం
చికిఁ దనమానంబున నొక్కత్రుటిమాత్రం బయిన విరించి చనుదెంచి వత్స
బాలకాకారం డైన కృష్ణబాలకుం జూచి వెఱంగుపడి యిట్లని వితర్కించె. 529

శా. మందం గల్గిన వత్సబాలకులు నామాయాగుహాసుపులై
యెండుం బోవరు లేవ రిప్పుడును వేటే చేయ నాకన్యు లొం
డెందున్ లేరు విధాతలుం బరులు వీ రెవ్వార లెత్తెరొకో
యెం దేతెంచిరో కృష్ణతో మెలఁగువా రేఁ డయ్యెడిన్ నేటికిన్. 530

మత్తకోకిలము. బ్రహ్మపంపునఁ గాని పుట్టదు ప్రాణిసంతతి యెప్పుడున్
బ్రహ్మ నొక్కడఁగాని వేటొక బ్రహ్మ లేడు సృజింపఁగా
బ్రహ్మ నేను సృజింప నొండాకబాలవత్సకదంబ మే
బ్రహ్మమందు జనించె నొక్కట బ్రహ్మ మానది చూడఁగాన్. 531

వ. అని యిట్లు సకలంబును సుకరంబున నెఱింగెడినెఱవాదిముదుక యెఱుక
గలప్రాడ వెఱంగుపడి గ్రద్దనఁ బెద్దప్రాద్దు దద్దయుం దఱిపోసి కర్జంబు మందల
యెఱుంగక కొందలంపడుచు నాందోళనంబున. 532

- క. మోహము లేక జగంబుల, మోహింపగఁజేయ నేర్చి మొనసినవిష్ణుఁ
మోహింపించెద ననియెడు, మోహమున విధాత దాన మోహితుఁడయ్యెన్.
- తే. పగలు ఖద్యోతరుచి చెడుపగిది రాత్రి, మంచు చీకటి లీనమై మాయుమాడ్చి
విష్ణువై నన్యమాయలు విశద మగునె, చెడి సజేశులగరిమంబుఁ జెఱుచుఁగాక.
- వ. మఱియును. 535
- క. పుట్టితి బుద్ధి యెఱింగితిఁ, బుట్టించితి జగము సగము వోయెను బ్రాయం
బిట్టివి నూతనసృష్టులు, పుట్టుట లే దొర యిట్టిబూమెలు భూమిన్. 536
- వ. అని యిట్లు దలవాకిట వాణి గల పోడిమిచే వాడిమి కెక్కిన నలుమొగంబు
ల తక్కిరిగొంటు వెనుదంట పలువెంటలం దనమనంబున వితర్కించి విచారిం
చునెడ నతండు గనుంగొనుచుండ నబ్బాలకులు మేఘశ్యాములును హారకుండల
కిరీటనమాలికాభరణములును శ్రీవత్స మంగళాంగద నూపుర కనకకటక కంకణ
కటిఫుటతకాంచీగుణోద్ధాములును నాపాదమస్తకతులసీదళదాములును విలస
దంగుళీయకస్తోములును శంఖచక్రగదాకమలహస్తలును జతుర్భుజప్రశస్త
ులును బీతకౌశేయవాసులును జంద్రికాధవళహాసులును గరుణాకటాక్షవీక్షణ
విలాసులును రవికోటిభాసులును ననంతసచ్చిదానందరూపమహితులును నణి
మాదిగుణోపేతులును విజాతీయభేదరహితులును శ్రీమన్నారాయణప్రతిమాన
విగ్రహస్వరూపులును నయి తమకుఁ బరతంత్రు లగుచు నృత్తగీతాదినేవా
విశేషంబులకుం జొచ్చి మెలంగుచు మూర్తిమంతంబు లయిన బ్రహ్మాదిచరా
చరంబులు నణిమాదిసిద్ధులును మాయాప్రముఖంబు లై నశక్తులును మహదాది
చతుర్వింశతీతత్త్వంబులును గుణక్షోభకాలపరిణామ హేతుసంస్కారకామకర్త
గుణంబులు సేవింప వేదాంతవిదులకైన నెఱుంగరాని లెఱంగున మెఱయుచు
గానంబడిన వారలం గనుంగొని. 537
- ఉ. బాలురఁ గంటి నాచెయిదిఁ బాసినవారిని మున్ను వారి నేఁ
బోలఁగఁజూచునంతటన భూరినిరర్థదుర్లభమప్రభా
జాలముతోడఁ జూపులకుఁ జాలమిఁ దెచ్చుచు నున్నవారలే
మూలమొ మార్గ మెయ్యదియొ మోసము వచ్చెఁ గదే విధాతకున్. 538
- వ. అని సకలేంద్రియంబులకు వెక్కిరిం బయిన స్రక్కి. 539
- ఉ. ఏపరమేశు తేజమున నీసచరాచరమైన లోక ము
ద్దిపిత మయ్యె నట్టివిభుతేజముఁ గన్నులఁ జూడఁగా
నోపక పారవశ్యమును నొందుచు సంస్థిమితాఖిలేంద్రియం
డై పరమేష్ఠి మె మఱచె నప్పుడు చిత్రపురూపుకై వడిన్. 540
- వ. ఇట్లు మాతూతీతుండును వేదాంతవిజ్ఞానదుర్లభుండును స్వప్రకాశానందుండును
నైన తనబాహుళ్యంబుఁ జూచి నివ్వెఱ పడిన బ్రహ్మం గని యీశ్వరుండు. 541

శా.బాలుం డై చతురాననుండు తన యీబ్రహ్మభీమానంబునఁ
లోలుం డై మతి దప్పి నామహిమ యాలోకింప నేతెంచె దా
నాలోకింపఁగ నెంతవాఁ డనుచు మాయాజాలమున్ విప్పి త
ల్లిలారూపము లెల్ల దాఁచె నటఁ గేళీచాతురీధుర్యుండై. 542

వ. అంతలోన నడిపుండు సజీవుం డైన లెఱంగున నెనిమిది కన్నులు గలవేలుపుగమి
కాడు తేటి తెప్పిరి కాలుఁ గేలుఁ గదలించి చెచ్చెరం గన్నులు విచ్చి చూడ
సమర్థుం డై ముందటఁ గని వెనుకఁ జూచి దివి విలోకించి దిక్కులు వీక్షించి
యెల్లయెడలం గలయ దర్శించి తనపురోభాగంబున హరి సంచరించుటంజేసి జాతి
వైరంబులు లేని నరపక్షిమృగాదులకు నాటపట్టయి సిరి గలిగి కామక్రోధాది
రహితులకు జీవనం బైన బృందావనంబుం బొడగాంచి యందె. 543

సీ. తన కన్యములు లేక తనరారి ముమ్మాలవిభుఁ డయ్యుఁ గ్రేపుల వెదకువాని
సఖిలజ్ఞుఁ డై యొక్కఁ డయ్యు నజ్ఞాకృతిఁ జెలికాండ్రఁ బెక్కండ్ర జీరువాని
బహిరంతరాద్యంతభావశూన్యుం డయ్యు సంతత నడుగుచొ పురయువాని
గురుగభీరుం డయ్యు గురువులు వాఱుచు నట్టిట్టుఁ బాతరలాడువాని

ఆ. జాతిరహితుఁ డయ్యు జతురగోపార్భక, భావ మెల్ల నచ్చువడినమేని
చెలుపువాని హస్తశీతాన్నకబళంబు, వానిఁ గాంచె నపుడు వాణిమగఁడు. 544

వ. కని సంభ్రమించి పిరించి రాయంచ డిగ్గ నుటికి కనకదండసుకుమారం బైన శరీ
రంబుతోడ నేలం జాఁగిలంబడి మణిగణసుప్రకాశంబు లైన తనకిరీటశిఖరప్రదే
శంబు లా కుమారునిపాదపద్మంబులు మోవ మ్రొక్కి తోరంబు లగు నానంద
బొప్పజలపూరంబుల నతనియడుగులు గడిగి మఱియును, 545

క. అడుగులపైఁ బడు లేచుం, బడుఁ గ్రమ్మఱ లేచు నిట్లు భక్తి మును తాఁ
బొడగనినవెంపుఁ దలఁచుచు, దుడుకనిమహిమాల్లి నజాఁడు దుడు కడిచె నృపా.

వ. అంత నల్లనల్లన లేచి నిలుచుండి నయశారవిదంబులు దెఱచి గోవిందుని సంద
ర్శించి చతుర్వక్తుండు ముఖంబులు వంచి కృతాంజలి యై దిగ్గన డగ్గుత్తిక యి
డుచు నేకచిత్తంబునఁ జతుర్వక్తుంబుల ని ట్లని స్తుతియించె. 547

సీ. శంపాలతికతోడిజలదంబుకై వడి మెఱుఁగుటొల్లియతోడిమేనివానిఁ
గమనీయమృదులాన్నకబళవేత్రవిపాణవేణుచిహ్నంబులు వెలయువానిఁ
గుంజావినిర్మితకుండలంబులవాని శిఖిపింఛవేష్టితశిరమువాని
వసపుష్పమాలికా వ్రాతకంఠమువాని నలినకోమలచరణములవానిఁ

ఆ. గరుణ గడలుకొనినకడగంటివాని గో,పాలబాలుభంగిఁ బరఁగువానిఁ
నగుమొగంబువాని ననుఁ గన్నతండ్రిని, నిను భజితు మ్రొక్కి నీరజాక్ష.

మ. నను మన్నించి భవజ్ఞనంబులకు నానందంబు నిండించు నీ
తనురూపం బిదె నామనంబున కచింత్యం బయ్యె నీయుల్లస

- దనవిశ్వాకృతి నెవ్వఁ డోపు నెఱుంగం గైవల్య మై యొప్పు నా
త్సనివేద్యం బగు నీదువై భవముచందం బెట్టిదో యీశ్వరా. 549
- క. విజ్ఞానవిధము లెఱుంగక, తజ్ఞులు నీవార్త జెప్పఁ దనువాఙ్మనముల్
యజ్ఞేశ నీకు నిచ్చిన, యజ్ఞులు నినుఁ బట్టి గెలుతు రజితుడ వైనన్. 550
- క. శ్రేయములు గురియు భక్తిని, జేయక కేవలము బోధసిద్ధికిఁ దపముం
జేయుట విఫలము పొల్లున, నాయము నేకుఱునె తలఁప నధికంబైనన్. 551
- క. నిజముగ ని న్నెఱుంగఁ గమును, నిజవాంఛలు నిన్నుఁ జేర్చి నీకథ వినుచున్
నిజకర్త లబ్ధక్షిత్, సుజనులు నీ మొదలిటెంకి జూచ్చి రక్షిశా. 552
- సీ. విక్రియాశూన్యమై విషయిత్యమును లేని దగుచు నాత్మాకార మై తనర్పు
సంతోషకరణ మొక్కయధికసాక్షాత్కారవిజ్ఞానమునఁబట్టి వే తొరులకు
నెఱుంగంగరాని దై యేపారి యుండుటఁజేసి నీనిర్గుణశ్రీవిభూతి
బహిరంగవీధులఁ బాఱక దిరము లై యమఃంబు లగు నింద్రియములచేత
- ఆ. నెట్టకేలకైన నెఱుంగంగ నగుఁ గాని, గుణవిలాసి నగుచుఁ గొమరుమిగులు
నీగుణవ్రజంబు నేర రా దెఱుంగంగ, నొక్కమితము లేక యుంట నీశ. 553
- క. తారాతుషారశీకర, భూరజముల కైన లెక్క బుధు లిడుదురు భూ
భారావతీర్ణకరుఁ డగు, నీరమ్యగుణాలి నెన్న నేర రగణ్యా. 554
- శా. ఏవేశం గృహఁ జూచు నెన్నఁడు హరిన్ వీక్షింతు నం చాధ్యుఁ డై
నీవెంటం బడి తొంటికర్తవ్యమున్ నిర్మలముఁ జేయుచున్
నీవాడై తనువాఙ్మనోగతుల ని న్నేవించువిన్నాణి వో
కై నల్పాధిపలక్ష్మీ నుద్దవడిఁ దాఁ గైకొన్న వాఁ డీశ్వరా. 555
- ఉ. మాయల గల్గవారలను మాయలఁ బెట్టెడిప్రాడ నిన్ను నా
మాయఁ గలంచి నీమహిమమానముఁ జూచెద నంచు నేరమిం
జేయఁగఁ బూనితిం గరుణ నేయుము కావుము యోగిరాజవా
గ్దేయ దవాగ్నిఁ దజ్జనితకీలము గెల్చి వెలుంగ నేర్పునే. 556
- సీ. సర్వేశ నే రజోజనితుండ మాధుండఁ బ్రభుడ నేనని వెట్టిప్రల్లదమున
గర్వింబినాడను గర్వాంధకారాంధనయనుండఁ గృతఁ జూడు ననుఁ బ్రధాన
మహదహంకృతినభోమరుదగ్నిజలభూమిపరివేష్టితాండకుంభంబులోన
నేడుజేసలమేన నెనయునే నెక్కడ నీదృగ్విధాండంబు లేరి కైన
- తే. సంఖ్య నేయంగరానివి సంతతంబు, నోలఁ బరమాణుపులభంగి నొడలిరోమ
వివరములయందె వర్తించు విపులభూతి, నెనయుచున్న నీ వెక్కడ నెంత కెంత.
- తరలము. కడుపులోపల నున్నపాపఁడు గాలఁ దన్నినఁ గిన్నతో
నడువఁ బోలునె క్రాగి తల్లికి నాథ సన్నము దొడ్డు నై

- యడఁగి కారణకార్యరూపము నైన యీసకలంబు నీ
కడుపులోనిది గాదె పాపఁడఁ గాక నే మఱి యెవ్వఁడన్. 558
- క. భూరిలయజలధినిద్రిత, నారాయణనాభికమలనాళమున నజం
డారయఁ బుట్టె ననుట నిజ, మోరాజీవాక్ష పుట్టె నోటు తలంపన్. 559
- సీ. నళినాక్ష నీ వాదినారాయణుండవు జలము నారము జీవచయము నార
మందు నీ వుంట నీయం దవి యుంటను నారాయణుం డను నామ మయ్యె
సకలభూతములకు సాక్షి వధీశుండ వబ్ధినిద్రించు నారాయణుండ
నీమూర్తి యది నీకు నిజమూర్తి యసరాధు నలిననాళముత్రోవ నడచి మున్ను
తే. కడఁగి నూతేండ్లు వెదకి నేఁ గాన నయితి, నేకదేశస్థుడవు గా వనేకరుచివి
జగములో నుందు నీలోన జగములుండు, నరుదునీమాయనెట్లైన నగుచునుండు.
- మ. విను మోయీశ్వర వేల్పులక వెలుంగు నీవిశ్వంబు నీమాయ గా
క నిజం బైన యశోద యెట్లు గనియెం గ న్నార నీకుక్షిలోఁ
గ నెఱజో క్రమృతఁ గాంచెనే భవదపాంగశ్రీఁ బ్రపంచంబు చ
క్కన లో నౌ వెలి యాసు లోను. వెలియుం గాదే దదవ్యం బగున్. 561
- మ. ఒకఁడై యుంటివి బాలవత్సములలో నొప్పారి తీ వంతటక
సకలోపాసితు లౌ చతుర్భుజులు నై సంప్రీతి నేఁ గొల్వఁగాఁ
బ్రకటశ్రీగలవాడ వైతి వఁటవై బ్రహ్మాండముల్ సూపి యొ
ల్లక యి ట్లాక్కడ వైతి నీవివిధలీలత్వంబుఁ గంటిం గదే. 562
- క. ఎఱిఁగినవారికిఁ దోఁతువు, నెఱిఁ బ్రకృతిం జేరి జగము నిర్మింపఁగ నా
తెఱుగున రక్షింపఁగ నీ, తెఱుగున బ్రహరింప రుద్రుతెఱుగున నీశా. 563
- క. జలచరమృగసుగమునినా, కులముల జన్మించి తీవు కుజనులఁ జెలుపం
జెలిమిని సుజనుల మనుపను, దలపోయఁగ రాదు నీవిధంబు లనంతా. 564
- అ. మ్రబ్బుగొలిపి యోగమాయ నిద్రించిన, యోపరాత్నభూమ యోగిరాజ
యే తెఱుంగు లెన్ని యెప్పు డెచ్చోట నీ, హేల లెవ్వఁ డెఱుంగు నీశ్వరేశ. 565
- సీ. అది గాన నిజరూప మనరాదు కలవంటి దై బహువిధదుగ్గి మై విహీన
సంజ్ఞాన మై యున్న జగము సత్సుఖబోధతనుండ వై తుది లేక తనరు నీదు
మాయచే బుట్టుచు మనుచు లే కుండుచు నున్నచందంబున నుండుచుండు
నొకఁడ వాత్మఁడ వితరోపాధిశూన్యుండ వాద్యుండ వమృతుండ వక్షరుండ
- ఆ. వద్వయుండవును స్వయంబోధ్యతి వాపూర్ణఁ
డవు పురాణపురుషుడవు నితాంత
సౌఖ్యనిధివి నిత్యసత్యమూర్తివి నిరం
జనుడ వీవు దలఁచఁజనునె నిన్ను. 566
- వ. దేవా యిట్టి నీవు జీవాత్మస్వరూపుండవును సకలాత్మలకు నాత్మయైన పరమాత్మ

స్వరూపకుండవు నని యెవ్వ రెటుంగుదురు వారు గదా గురు వనియెడు దినకరుని
వలనఁ బ్రాప్తం బైనయుపనిషదర్థజ్ఞానం బను సునేత్రంబునంజేసి సంసారమిథ్యా
సాగరంబుఁ దరించినచందంబున నుండుదురు రజ్జునందు రజ్జు వని యెఱింగెడి
యెటుక లేకుండ నయ్యెటుంగమి నది సర్పరూపం బయి తోచినపిదప నెఱింగిన
వారివలన రజ్జువు రజ్జు వని యెటుంగుచుండ సర్పరూపంబు లేకుండుకై వడి నాత్మ
యప్పరమాత్మ యని యెవ్వ రెటుంగరు, వారి కయ్యెటుంగమివలన సకలప్రపం
చంబుఁ గలిగి తోచు నాత్మ యప్పరమాత్మ యని యెవ్వ రెటుంగుదురు వారి క
య్యెటుకవలనఁ బ్రపంచంబు లేకుండు నజ్ఞానసంభావితనామకంబు లైనసంసార
బంధమోక్షంబులు జ్ఞానవిజ్ఞానంబులలోనివి గావు కావునఁ గమలమిత్రున కహో
రాత్రంబులు లేని లెఱుంగునఁ బరిపూర్ణజ్ఞానమూర్తి యగు నాత్మ యందు నజ్ఞానం
బులేమిని బంధంబును సుజ్ఞానంబు లేమిని మోక్షంబును లేవాత్మవై ననిన్ను దేహా
దికం బని తలంచెయు దేహాదికంబు నిన్నుఁగాఁ దలంచెయు నాత్మ వెలి నుండు
నంచు మూఢులు మూఢత్వంబున వెదకుచుందురు. వారిమూఢత్వంబుఁ జెప్ప
నేల బుద్ధిమంతు లై పరతత్త్వంబుగాని జడంబును నిషేధించుచున్న సత్పురుషులు
తమశరీరంబులయంద ని న్నరయుచుందు రది గావున.

567

శా. దేవా నీచరణప్రసాదకణలబ్ధిం గాక లే కున్న నొం
డేవెంటం జను నీమహామహిమ నూహింపంగ నెవ్వారికే
నీవారై చనువారిలో నొకఁడ నై నిక గొల్చుభాగ్యంబు నా
కీవే యిప్పటిజన్మమం దయిన నొం డెన నో యీశ్వరా.

568

తరలము. క్రతుశతంబులఁ బూర్ణ కుక్షివి కాని నీవీటు క్రేపులుక
సుతులు నై చనుఁబాలు ద్రావుచుఁ జొక్కియాడుచుఁ గౌతుక.
స్థితిఁ జరింపఁగఁ దల్లు లై విలసిల్లు గోవుల గోపికా
సతులధన్యత లెట్లు నెప్పఁగఁ జాలువాడ గృపానిధి.

569

క. పరిపూర్ణంబుఁ బురాణముఁ, బరమానందంబు నైన బ్రహ్మమె చెలికాఁ
డరు దరుదు నందఘోష, స్థిరజనములభాగ్యరేఖ చింతింపంగన్.

570

సీ. ఏకాదశేంద్రియాధీశులు చంద్రాదు లేను ఫాలాతుండు నిట్లు సూడఁ
బదుమువ్వరము నెడపడక నింద్రియపాత్రముల నీపదాంభోజముల మరంద
మమృతంబుగాఁ ద్రావి యమర నేకైకేంద్రియాభిమానులమయ్యు నతికృతార్థ
భావుల మైతిమి పరఁగ సర్వేంద్రియవ్యాప్తులు నీమీఁద వ్రాల్చి తిరుగు
తే. గోపగోపికాజనముల గురువిశిష్ట, భాగ్యసంపదఁ దలపోసి ప్రస్తుతింప
నలవి గా చెవ్వరికి నైన నంబుజాక్ష, భక్తవత్సల సర్వేశ పరమపురుష.

571

శా. ఏలా బ్రహ్మపదంబు వేదములకుక విక్షింపఁగా రాని ని
న్నీలోకంబున నీవనాంతరమునం దీమందలోఁ గృష్ణ యం

- చాలాపాదిసమస్తభావములు నీయందే సమర్పించు నీ
వ్రేలం దొక్కనిపాదరేణువులు వై వేష్టించినం జాలదే. 572
- మ. నిను హింసించినపూతనాదులకు ముక్ నీమేటిసంకేత మి
చ్చిన నీకుం బురదారపుత్రగృహగో స్త్రీప్రాణదేహాదు లె
ల్లను వంచింపక యిచ్చుగోపకులకున్ లక్షింప నే మిచ్చెదో
యని సందేహము దోచుచున్నది ప్రపన్నానీకరతామణి. 573
- క. దేహము కా రాగేహము, మోహము నిగళంబు రాగముఖరములు రిపు
పూహములు భక్తితో ని, న్నూహింపనియంతతడవు నోకమలాటా. 574
- ఆ. ఆశ్రయించుజనుల కానందసందోహ, మీదలంచి వివిధ హేలతోడ
నప్రపంచకుండ వయ్యుం బ్రపంచంబు, వెలయఁజేయు దీపు విశ్వమూర్తి. 575
- క. ఎఱిగినవారియెటుంగమి, యెటుంగమె బహుభాష లేల యీశ్వర నీపెం
పెటుంగ మనోవాక్కులకున్, గుఱి సేయం గొలఁది గాదు గుణరత్న నిధి. 576
- క. సర్వము నీవ యెటుంగుదు, సర్వవిలోకనుడ వీవ జగదధిపతివిన్
సర్వాపరాధు నను నో, సర్వేశ యనుగ్రహింపు చనియెడ నికన్. 577
- క. జిష్ణు నిశాటవిపాటన, వృష్టికులాంభోజసూర్య విప్రామరగో
వైష్ణవసాగరహిమకర, కృష్ణా పాపండధర్మగృహదావాగ్ని. 578
- వ. దేవా నీకుం గల్పపర్యంతంబు సమస్కరించెద నని యివ్విధంబున సంస్తుతించి
ముమ్మాటు వలగొని పాదంబులవైఁ బడి వీడ్కొని బ్రహ్మదననెలవునకుం జనియె
నతని మన్నించి భగవంతుం డైన హరి తొల్లి చెడి తిరిగి వచ్చిన వత్సబాలకులం
గ్రమ్మఱుం గైకొని పులినంబుడఁ జేర్చె నిట్లు. 579
- క. క్రించుతనంబున విధి దము, వంచించినయేడు గోపవరనందను లొ
క్కించుక కాలంబుగ నీ,క్షించిరి రాజేంద్ర బాలకృష్ణునిమాయన్. 580
- ఆ. ఏమహాత్ముమాయ నీవిశ్వ మంతయు, మోహితాత్మక మయి మునిగి యుండు
నట్టి విష్ణుమాయ నర్భకు లొక్కయే, డెటుంగకుండి రనుట యేమివెఱుగు. 582
- వ. అప్పుడు.
- మ. చెలికాఁడా యరుదెంచితే యిచటికిఁ నేమంబునం గ్రేపులున్
నెలవులో నేరె నరణ్యభూమివలనన్ నీవచ్చునందాఁకఁ జ
ట్టులు వీ రించుక యెవ్వరం గుడువ రాలోకింపు రమ్మంచు నా
జలజాతుండు నగన్ భుజించి రచటన్ సంభాషలన్ డింభకుల్. 583
- వ. ఇట్లు బాలకులతోడఁ జల్లి గుడిచి వారలకు నజగరచర్మంబు సూపుచు వనంబున
నుండి తిరిగి. 584
- పంచకామరము. ప్రసూనపింఛమాలికాప్రభావిచిత్రితాంగుఁడుం
బ్రసిద్ధశృంగవేణునాదపాశబద్ధలోకుఁడుం

- బ్రసన్నగోపబాలగీతబాహువీర్యుడయ్య ను
ల్లసించి యేగె గోపకుల్ నెలంగి చూడ మందకున్. 585
- వ. ఆసమయంబున. 586
- క. వెనుఁబాము దమ్ము మ్రింగిన, మననందసుతులడు పాము మర్దించి మమున్
మనిచె నరణ్యములోపల, నని ఘోషించిరి కుమారు లాఘోషములోన్. 587
- వ. అనిన విని నరేంద్రుం డి ట్లనియె. 588
- క. కని మనిచి యెత్తి పెంచిన, తనుజన్తులకంటె నందతనయుం డాఘో
షనివాసులకు మనోరంజనుఁ డె ట్లయ్యెను బుధేంద్ర చను నెఱిగింపన్. 589
- వ. అనిన శుకుం డి ట్లనియె. 590
- సీ. అఖిలజంతువులకు నాత్మ వల్లభుఁ డైనభంగి బిడ్డలు నిండ్లుఁ బసిఁడి మొదలు
వస్తువు లెవ్వియు వల్లభంబులు గావు సకలాత్మకుం డైన జలజనేత్రుఁ
డఖిలజంతువులకు నాత్మ గావున ఘోషవాసుల కెల్లను వల్లభత్వ
మునను మిక్కిలి యొప్పె మూఁడులోకములకు హితముసేయఁగ జలజేక్షణుండు
ఆ. మాయతోడ మూర్తిమంతుఁడై యొప్పారు, గలఁ డతండు నిఖిలగణములందు
భవతిథాతు వెట్లు భావార్థమై సర్వభాతుగణమునందుఁ దనరు నట్లు. 591
- క. శ్రీపతిపద మను నావను, బ్రాపించి భవాబ్ధి వత్సపదముగ ధీరుల్
రూపించి దాటి చేరుదు, రాపత్పదరహితు లగుచు నమృతపదంబున్. 592
- ఆ. అఘునిఁ జంపి కృష్ణుఁ డాప్తులుఁ దానును, జల్ది గుడిచి జలజసంభవునకుఁ
జిద్విలాస మైన చెలువు సూపిన కథఁ, జదువ వినినఁ గోర్కి సంభవించు. 593
- వ. అని చెప్పి మఱియు వ్యాసనందనుం డి ట్లనియె. 594
- క. రాగంబున బలకృష్ణులు, పాగండవయస్కు లగుచుఁ బశుపాలకతా
యోగంబున బృందావన, భాగంబునఁ గాంచి రంతఁ బశువుల నధిపా. 595
- వ. అయ్యెడఁ గృష్ణుం నొక్కనాఁడు రేపకడ లేచి వేణువు పూరించి బలభద్రస
హితుండై గోపకుమారులు దన్ను బహువారంబులు గైవారంబులు సేయ
మ్రోల నాలకదుపుల నిడికొని నిరంతరఫలకిసలయకుసుమంబులును గుసుమమ
కరందనిష్యందపానానందదిందిరికదంబంబును గదంబాదినానాతరులతాగుల్ల
సంకులంబును గులవిరోధరహితమృగపక్షిభరితంబును భరితసరస్వరోరుహపరి
మిళితపవనంబును నయిన వనంబుఁ గని యందు వేడుకం గ్రిడింప నిశ్చయించి
వెన్నుం డన్న కిట్లనియె. 596
- శా. శాఖాపుష్పఫలప్రభార నతలై చర్పించి యోదేవ మా
శాఖత్వంబు హరింపు మంచు శుకభాషన్ నీ కెఱింగించుచున్
శాఖాహస్తములం బ్రసూనఫలముల్ సక్కన్ సమర్పించుచున్
శాఖశ్రేణులు నీపదాబ్జముల కోజన్ మ్రొక్కెడిం జూచితే. 597

సీ. నిఖిలపావన మైన నీకీర్తి బాడుచు నీతుమైదలు వెంట నేగుదెంచె
నడవిలో గూఢుండ వైనయీశుండ వని ముసరి కొల్వంగ వచ్చె మునిగణంబు
నీలాంబరముతోడ నీవు జీమూతమ వని నీలకంఠంబు లాడఁదొడఁగె
బ్రియముతోఁ జూచుగోపికలచుండంబున నినుఁ జూచె నదె హరిణీచయంబు

ఆ. నీవు వింద ననుచు నిర్మలసూక్తులు, వలుకుచున్న విచటఁ బరభృతములు
నేడు వివినచరులు నీవు విచ్చేసిన, ధన్యు లైరిగాదె తలఁచి చూడ. 598

సీ. నీపాదములు సోకి నేడు వీరు తృణపుంజంబుతో భూమి పుణ్య యత్యై
నీనఖంబులు దాకి నేడు నానాలతాతరుసంఘములు గృతార్థంబు లయ్యె
నీకృపాదృష్టిచే నేడు నదీశైలఖగమృగంబులు దివ్యకాంతిఁ జెందె
నీవెన్నురము మోవ నేడు గోపాంగనాజనములపుట్టువు సఫల మయ్యె

ఆ. నని యరణ్యభూమి నంకించి పసులను, మిత్రజనులు దాను మేపుచుండి
నలినలోచనుండు నదులందు గిరులందు, సంతసంబు మెఱయ సంచరించె. 599

వ. మఱియు నయ్యాశ్వరుండు. 600

సీ. ఒకచోట మత్తాళియూథంబు జుమ్మని మ్రోయంగ జుమ్మని మ్రోయుచుండు
నొకచోటఁ గలహంసయూథంబుగూడి కేంకృతులుసేయంగఁ గేంకృతులుసేయు
నొకచోట మదకేకియూథంబు లాడంగ హస్తాబ్జములు ద్రిప్పి యాడఁదొడఁగు
నొకచోట వనగజయూథంబు నడవంగ నయముతో మెల్లన నడవఁజొచ్చు

ఆ. గ్రౌంచచక్రముఖరఖగము లొక్కొకచోటఁ, బలుక వానియట్లు పలుకుఁ గదిసి
పులులసింహములనుబొడగనియొకచోటఁ, బఱచుమృగములందుఁదఱచు గూడి.

వ. మఱియును. 602

సీ. రా పూర్ణచంద్రిక రా గౌతమీ గంగ రమ్మ భగీరథరాజతనయ
రా సుధాజలరాశి రా మేఘబాలిక రమ్మ చింతామణి రమ్మ సురభి
రా మనోహరిణి రా సర్వమంగళ రా భారతీదేవి రా ధరిత్రి
రా శ్రీమహాలక్ష్మీ రా మందమారుతి రమ్మ మందాకిని రా శుభాంగి

ఆ. యనుచు మఱియుఁ గలుగునాఖిలు గల గోవు, లడవిలోన దూరమందు మేయ
ఘనగభీరభావఁ గడు నొప్పు జీరు నా, భీరజనులు వొగడఁ బెంపు నెగడ. 603

క. కాంతారవిహారముల, శ్రాంతుం డై గోపకాంకశయుఁ డగునన్నక
సంతుష్టిఁ బొందఁజేయు ని,రంతరకరచరణమర్చనాదుల నధిపా. 604

క. పాడుచు నాడుచు మందట, లాడుచు నొండొరులఁ దాఱు నాపులఁ గని బి
ట్టాడుచు జేతులవ్రేయుచు, గ్రిడింతురు నగుచు బలుఁడు గృష్ణుండు నొకచోన్.

వ. ఇవ్విధంబున. 605

సీ. వేదాంతవీధుల విహరించువిన్నాణి విహరించుఁ గాంతారవీధులందు
ఘణిరాజశయ్యపైఁ బవళించుసుఖభోగి పల్లవశయ్యలఁ బవ్వళించు

గురుయోగిమానసగుహలఁ గ్రుమ్మరుమేటి గ్రుమ్మరు నద్రీంద్రగుహలలోనఁ
గమలతోడఁ బెసంగి కడు డయ్యుచతురుఁ డాభీరజనులతోడఁ బెసంగి డయ్యు
ఆ. సఖలలోకములకు నాశ్రయం డగు ధీరుఁ, డలసి తరులనీడ నాశ్రయించు
యాగభాగచయము లాహరించుమహాత్ముఁ, డడవిలోనిఫలము లాహరించు. 607
వ. ఆసమయంబున. 608

సీ. అలసినచోఁ గొంద టతిమోదమున వీఁపు లెక్కించుకొని పోమ రేపు మెఱసి
సోలసి నిద్రించినచో నూరుతల్పంబు లిడుదురు గొందఱు హితవు గలిగి
చెమరించి యున్నచోఁ జిగురుటాకులఁ గొంద టియ్యన విసరుదు రుత్సహించి
ద వ్వేగి నిలుచుచోఁ దడయక గొందఱు పదము లొత్తుదు రతిబాంధవమున
ఆ. గోపవరులు మఱియుఁ గొందఱు ప్రియమున, మాధవునకుఁ బెక్కుమార్గములను
బనులు నేసి రెల్లభవములఁ జేసిన, పాపసంచయములు భస్మములుగ. 609
వ. అయ్యవసరంబున శ్రీదామనామధేయుం డైన గోపాలకుండు రామకేశవులం
జూచి యి ట్లనియె. 610

—ॐ గార్దభాకారుం డైన ధేనుకాసురుని బలభద్రుఁడు వధించుట ॥—

క. దూరంబునఁ దాలతరు,స్ఫారం బగు వనము గలదు పతితానుపత
ద్భూరిఫలసహిత మది యే, ధీరులు సొర వెఱితు రందు ధేనుకుఁ డుంటన్. 611
వ. ఆ ధేనుకాసురుండు మహాశూరుండును ఖరాకారుండునునై నమానస త్వసమేతు
లైనజ్ఞాతులుం దానును మనుష్యులం బట్టి భక్షించుచుండు నయ్యెడఁ బరిమ
ళోపేతంబు లై నమాతనఫల వ్రాతంబు లసంఖ్యాతంబులు గలవు వినుఁడు. 612
క. ఫలగంధము నాసాపుట,ములఁ జొచ్చి కలంచి చిత్తముల గొనిపోయె
ఫలముల నమిలింపుడు మము, బలియురకును మీకు దైత్యభటు లడ్డంబే. 613
వ. అని పలికిన చెలికానిపలుకు లాదరించి విని నగి వారునుం దారును నుత్తాలం
బగు తాలవనంబునకుం.జని యందు. 614
క. తత్తటమున బలభద్రుఁడు, తత్తాలానోకహములఁ దనభుజబలసం
పత్తి గదల్చుచు గ్రక్కున, మత్తేభముభంగిఁ బండ్లు మహిపై రాలెన్. 615
వ. అప్పుడు పండ్లు రాలినచప్పుడు నెవులకు చెప్పరం బయిన నదిరిపడి రిపుమర్దన
కుతుకంబున గార్దభాసురుండు. 616
మ. పదవిక్షేపములక సవృక్షధరణీభాగంబు గంపింపఁగా
రదముల్ దీటుచుఁ గత్తిరించిన చెవుల్ రాజిల్ల వాలంబు భీ
తిద మై తూలఁగఁ గావరంబున సముద్ధిపించి గోపాలకుల్
బెదరక రామునితోమ్ము దన్నె వెను కై బీరంబు దోరంబుగన్. 617
క. మఱియును దనుజుఁడు రామునిఁ, గఱవఁగ గమకించి తెఱపి గానక యతనిం
జొఱచుటఁ జూచుచు శౌర్యము, పటివోవఁగ నింత నంతః బదములఁ దన్నెన్.

ంత బలభద్రుండు రాద్రాకారంబున గర్దభాసురుపదంబులు నాలుగు నొక్క
ల నంటంబట్టి బెట్టు దట్టించి త్రిప్పి విగతజీవుని జేసి. 619

కతాలాగ్రముఁ దాకి వైవ నది కంపాద్రిక్షమై త్రుల్లి వే
కతాలాగ్రముపైఁబడ న్నదియు నయ్యగ్రాహతిన్ నిల్వ కొం
కతాలాగ్రముపైఁ బడన్ విడిగి యిట్లొండొంటిపైఁ దాలవృ
కముల్ గూలెఁ బ్రచండమారుతము దాకం గూలుచందంబునన్. 620

ంత్రువులందుఁ జేలమువిధంబున నే పరమేశుమూర్తియం
ంతయుఁ బుట్టు నట్టి జగదీశుఁ డనంతుఁడు దైత్యమాత్రు ని
ంతయు నేయు లెంతపని యద్భుతమే విను మంతలోన వా
ంతముఁ బొందు లెల్లఁ గని యాతనిబంధులు గార్దభంబులై. 621

లకృష్ణులపైఁ గవిసిన, బలియుర ఖరదైత్యభటులఁ బశ్చిమపాదం
లు పట్టి తాలశిఖరంబుల కెగురఁగ వైచి వారు పొరిగొని రధిపా. 622

ప్పడు. 623

లమున నోలిఁ గూలిన, తాలద్రుమఖండదైత్యతనుఖండములక
లితయై ధర జలధర,మాలావృత మైన మింటిమాడ్కిన్ వెలిగెన్. 624

ధేనుకవనమున నమలిరి, మానవు లావేళఁ దాటిప్రాకులఫలముల్
ధేనువులు మెనఁగెఁ గనవులు, ధేనుకహరభక్తకామధేనువు గలుగన్. 625

క సమయంబున సురలు విరులవానలు గురియించి దుందుభులు మొరయించి రంతఁ
గములలోఁచునుండు గోపజనజేగీయమానవర్తనుం డై యన్నయుం దానును గో
గణంబులం దోలుకొని మందకుం జనియె నయ్యెడ. 626

గోపదరేణుసంకలితకుంతలబద్ధమయూరపింఛు ను
ద్రిపితమందహాసశుభదృష్టిలసన్తుఖు నవ్యపుష్పమా
లాపరిపూర్ణ గోపజనలాలితవేణురవాభిరాము నా
గోపకుమారునిం గనిరి గోపసతుల్ నయనోత్సవంబుగన్. 627

క మలనయనువదనకమలమరందంబుఁ, దవిలి నయనపట్టదములవలనఁ
ద్రావి దినవియోగతాపంబు మానిరి, గోపకాంత లెల్ల గోర్కు లలర. 628

ఇట్లు గోపికలు సాదరంబుగం జూడ వ్రీడాహాసవిషయంబులం జూచుచుఁగ్రిడా
గరిష్ఠం డయినప్రాడ గోష్ఠంబు ప్రవేశించె నంత రోహిణీయశోదలు గుట్టలవలని
మచ్చికలు పిచ్చలింప నిచ్చకు పచ్చిన ట్లయ్యై వేళల దీవించిరి వారును మజ్జనోన్మ
ద్దనాదు లంగీకరించి సురభికుసుమగంధంబులు గైకొని రుచిరచేలంబులు గట్టికొని
రసోపపన్నంబు లయిన యన్నంబులు గుడిచి తృప్తులై మంజులశయ్యల సుపు
లయి యుండి రందు. 629

శ్రీకృష్ణుడు కాళియమర్దనము గావించుట

- సీ. ఒకనాడు బలభద్రుఁ డొక్కఁడు రాకుండ గోపాలకులు దానుఁ గూడి కృష్ణు
డడవికిఁ జని యెండ నాగోవులును గోపకులు నీరువట్టునఁ గుంది డస్సి
కాళిందిలో విషకలితతోయముఁ ద్రావి ప్రాణానిలంబులు వాసి పడిన
యోగీశ్వరేశుండు యోగివంద్యుఁడు గృష్ణుఁ డీక్షణామృతధార లెలమిఁ గురిసి
- ఆ. పనుల గోపకులను బ్రదికించె మరలంగ, వారు దగుకుఁ గృష్ణువలన మరల
బ్రదుకు గలిగె నంచు భావించి సంతుష్ట, మానసములఁ జనిరి మానవేంద్ర. 630
- క. కాళియఘణిదూషిత యగు, గాళిందిఁ బవిత్రఁ జేయఁగా నుత్సుకుఁ డై
కాళిందీజలవర్ణుఁడు, కాళియు వెడలంగ నడిచెఁ గౌరవముఖ్యా. 631
- వ. అనిన నయ్యగాధజలంబువలన మాధవుం డెట్టి నేర్పున సర్పంబుదర్పంబు మాపి
వెడలించె నందుఁ బెద్దకాలం బావ్యాళం బేల యుండె నెఱింగింపుము. 632
- క. తొట్టులఁ గాచిన నందుని, కుట్టునిచరితామృతంబు గొనికొని చెవులక
జొట్టుంగఁ దనివి గల్గునె, వెట్టుల కయినను దలగప విప్రనరేణ్యా 633
- వ. అనిన శుకుం డిట్లనియె. 634
- సీ. మానవేశ్వర యొక్కమడుంగు కాళిందిలోఁ గల దది యెప్పుడుఁ గాళియాపి
విషవహ్ని శిఖలచే వేచుచుండును మీఁదఁ బటతెంచినంతన పడులైనఁ
బడి మ్రగ్గు నందుఁ దద్భంగశీకరయుక్త పవనంబు సోకినఁ బ్రాణు లెవ్వి
యైన నప్పుడ చచ్చు నట్టి యా మడుంగులో నుదకంబు వొంగుచు నుడుకుచుండఁ
- తే. జూచి వెఱంగంది కుజనుల స్రుక్కజేయ
నవతరించిన బలువీరుఁ డాగ్రహించి
భుజగవిషవహ్నిదోషంబు వొలియఁజేసి
సుజలఁ గావించి యీనదిఁ జూతు ననుచు. 635
- వ. కృతనిశ్చయుం డై పూర్వజన్మభాగ్యంబులం దనచరణసంస్పర్శంబునకు యోగ్యం
లై తత్సమీపంబున విశాలవిటపశాఖాకదంబంబుతోనున్న కదంబభూజంబునెక్కి.
- మ. కటి చేలంబు చిగించి పింఛమునఁ జక్కం గొప్ప బంధించి దో
స్తటసంస్థాలన మాచరించి చరణద్వంద్వంబుఁ గీలించి త
త్కుటశాఖా గ్రముమీఁదనుండి యుటికేక గోపాలసింహంబు ది
క్షటముల్ మ్రోయ ప్రాదంబులో గుభగుభధ్వానం బనూనంబుగన్. 637
- ఉ. భూరిమహా ప్రతాపపరిపూర్ణ భయంకరగోపబాలకం
తీరవపాతవేగవికటికృతదుర్విషభీషణోర్ధ్వసం
పూరిత మై పడిం గలఁగి పొంగి ధనుశ్చతమాత్రభాగవి
స్తారము వొంగె నమృడుఁగు తప్తయగికణబుద్ధుడోగ్రమై. 638
- గా. పాతీనాకృతిఁ దోయరాశినడుమక భాసిల్లి మున్నాధ్యుడై

కాశిన్యక్రియ నీడునేర్పు దనకుం గల్గిన్ భుజంగేంద్రహృ
ప్రీతాగ్రంబున రోషనహ్ను లెగయన్ భీమంబుగా నీడె ను
ల్లోతోత్తుంగతరంగమై మడుగు దుర్లోక్యంబుగా బాహులన్.

639

వ. ఆ సమయంబున.

640

కా. బాలుం డొక్కండు వీడు నామడుగు విభ్రాంతోచ్చలత్కిర్ణక
ల్లోలం బై కలంగం జరించె నిట నే లో నుంటఁ జూడందు మ
త్కిలాభీలవిశాలదుస్సహవిమాగ్నిజ్వాలలన్ భస్మ మై
కూలంజేసెద నేడు లోకులకు నా కోపంబు దీపింపగన్.

641

వ. అని తలంచి విజృంభించి.

642

ఉ. ఘోరవిమానల ప్రభలు గొబ్బునఁ గ్రమ్మఁగ సర్పనై న్యవి
స్ఫూరుండు గాళియోరగుండు వాటి వడిం గఱచెం బయోధరా
కారుఁ బయోవిహారు భయకంపవిదూరు మహాగభీరు నా
భీరకుమారు వీరు నవపీతశుభాంబరధారు ధీరునిన్.

643

క. కఱచి పిటుతవక ముకియును, వెఱవక నిజవదనజనితవిషదహనశిఖల్
మెఱయఁ దననిడుదయొడలిని, నెఱి హరిఁ బెనఁగొనియె భుజగనివహసతి వడిన్.

వ. ఇట్లు భోగిభోగపరివేష్టితుండై చేష్టలులేనివానితెఱంగునఁ గానంబడుచున్నప్రాణ
సఖునిం గనుంగొని తత్ప్రభావంబు లెఱుంగక తత్సమర్పితధనదారమనోరథ
మానసులు గావున.

645

చ. అదె మనకృష్ణునిం గఱచె నంతటఁ బోక భుజంగమంబు దు
ర్మదమున మేనఁ జుట్టికొని మానక యున్నది యింక నేమి నే
యుద మెటఁ జొత్త మేపురుషు లోపుదు రీయహి నడ్డవెట్ట నె
య్యది సదుపాయ మంచుఁ బడి రాత్తరవంబులఁ దూలి గోపకుల్.

646

క. గోపకుమారకశేఖరు, నేపున సర్పంబు గఱచు టీక్షించి వగన్
మేపులకుఁ దొలఁగి గోవులు, వాపోవుచు నుండె వృషభవత్సంబులతోన్.

647

క. భూతలము వడఁకె నుల్కాపాతంబులు మింటఁ గానఁబడె ఘోషములొ
ప్రేతలకును గోపకం, ఘాతముల కదరె వలకడకన్ను లిలేశా.

648

వ. అంత నాదర్శిమిత్రంబులు వొడగని బెగడు గదిరినచిత్తంబుల నుత్తలపడుచు
మంద నున్న నంయశోదాదు లైన గోపగోపికాజనంబులు హరిదళశరి యెఱుం
గక గోపాలగోగణపరివృతుం డైన కృష్ణుం డెక్కడ నైనం జిక్కనోపు నని పొ
క్కుచుం బెక్కువ లయిన మక్కువలు చెక్కు లొత్త నొక్కవెట్ట బాలవృద్ధసమే
తులై మహామోషంబున నాఘోషంబు వెలువడి.

649

క. వా రిబ్బంగి నెఱుంగని,వారై హరిఁ జూడఁబోవ వడిగొని నగుచున్
వారింపడయ్యె రాముండు, వారిని హరిలా వెఱుంగువాఁ డయ్యు నృపా.

650

వ. అంతలోన వారును దానును గాంతారమార్గంబు వట్టి పోవుచు నెడనెడగోప
గోష్ఠదంబులసందుల నింత నంత నక్కడక్కడ యహంకుశహలకమలకులిశ
చక్రచాపకేతనాదిరేఖాలంకృతంబులై మార్గాభరణంబులైన హరిచరణంబుల
జాడఁ గని చొప్పు దప్పక చని దుష్టుటం బయిన యమునాతటంబునేరి వారిమధ్యం
బున నితరుల కసాధ్యం బైన సర్పంబుచేతఁ గాటువడి దర్పంబుసూపక భోగిభోగ
పరివృత్తుండైన కృష్ణుని గృష్ణకృష్ణేతివిలాపంబులఁ దాపంబులం బొందుచుఁ
దత్కాలంబునం బ్రతికూలం బయ్యె ననుచు దైవంబుఁ దిట్టు గోపకులను
గోపకులం గలసి మేత లుడిగి తొప్ప లిడక కృష్ణునిం దప్పక చూచుచు
నొరలుచున్న గోవులం గని రందు గోపికలు యశోదం బట్టుకొని విలపించు
చుఁ గృష్ణు నుద్దేశించి యి ట్లనిరి. 651

సీ. ఎదురువచ్చినఁ జాల నెదురుగాఁ జనుదెంతు వెదురువచ్చిన నేఁ డదేల రావు
చూచినఁ గృపతోడఁ జూచుచుందువు నీవు సూచినఁ గనువిచ్చి చూడ వేల
డాసిన నటలేక డాయంగ వత్తువు డాసిన నేటికి డాయ విచటఁ
జీరిన నో యని చెలరేగి పలుకుదు విదియేమి సీరిన నెటుంగ కుంట

ఆ. తలఁపు సేయునంతఁ దలపోయుచుందువు, తలఁపు సేయ నేడు దలఁప వకట
యనుచు భక్తివివశ లాడెడికై వడి, వ్రేత లెల్ల నాడి వివశ లైరి. 652

వ. ఆ సమయంబున నందయశోదాదులు హరిం జూచి యధికం బైన శోకంబున
ని ట్లనిరి. 653

క. విషకుచయుగ యగు రక్కసి, విషకుచదుగ్ధంబు ద్రావి విషవిబయుడ వై
విషరుహలోచన యద్భుత, విషణ్ణుం డగు నీకు సర్పవిష మెక్కెఁగదా. 654

క. కట్టా ప్రారభజంగము, గట్టలుకన్ నిన్నుఁ గఱవఁ గంపించితివో
త్తిక్తితివో పాపపువిధిఁ, బట్టి మముం దలఁచి కాడఁ బలవించితివో. 655

క. వన్నగము మమ్ముఁ గఱవక, ని న్నేటికిఁ గఱచె గుట్ట నెమ్మి గలిగి నీ
పున్నను మము రక్షింతువు, నిన్నున్ రక్షింప నేము నేరము తండ్రి. 656

ఉ. చూడ వదేమి గారవపుఁజూపుల మమ్ము సఖాలితోడ మా
టాడ వదేమి నర్తముగ నందెలు పాదములందు మ్రోయ నేఁ
డాడ వదేమి నర్తనము లవ్వలమ్రోలను గోపికావళిం
గూడ వదేమి నవ్వలకు గోపకుమారవరేణ్య చెప్పుమా. 657

సీ. శ్రవణరంధ్రంబులు సఫలతఁ బొందంగ నెలమి భాషించువా రెవ్వ రింకఁ
గరచరణాదులకలిమి ధన్యత నొంద నెగిరి వైఁ బ్రాకువా రెవ్వ రింక
నయనయుగ్ధంబు లున్నతి గృతార్థములు గా నవ్వలు సూపువా రెవ్వ రింక
జిహ్వలు గౌరవశ్రీఁ జేరఁ బాటలయెడఁ బలికించువా రెవ్వ రింకఁ

ఆ. దండ్రి నీవు సర్పదష్టుండ వై యున్న, నిచట మాకుఁ బ్రభువు రెవ్వ రింక

మరగి పాయలేము మాకు నీతోడిద, లోక మీవు లేనిలోక మేల. 658

వ. అని యెండొరులంబట్టుకొని విలపించుచుం గృష్ణునితోడన మడుంగుంజొత్తము
చ త్రమసుచుం గృష్ణవిరహవేదనానలభారతవులై మడుంగుంజొరఁబాలుచున్న
వారలఁ గనుంగొని భగవంతుం డైన బలభద్రుండు మీరు మీఁ దెలుంగరు
ధైర్యంబువిడుచుట కార్యంబు గాదు సహించి చూడుం డనుచు వారిని వారింఁచె.

క. తనుఁ గూర్చి యివ్వధంబున, వనితలు బిడ్డలును దారు వాపోయెడి ఘో
షనివాసులఁ గని కృష్ణుఁడు, మనుజుని క్రియనొకముహూర్తమాత్రము జరపెన్.

శా. అంతం గృష్ణుఁడు మేను వెంప భుజగుం డావృత్తులం బాసి తా
సంతప్తాయతభోగుండై కఱచుటల్ పాలించి నిట్టూర్పుతో
శ్రాంతుం డై తల లెత్తి దుర్విషము నానావీధులం గ్రమ్మ దు
శ్చింతక దిక్కులు సూచుచుం దలఁగి నిల్చెన్ ధూమకాష్ఠాకృతిన్. 661

చ. వెఱ మెర లేనియట్టి బలువీరుడు కృష్ణకుమారుఁ డొక్కచేఁ
జఱచి ఖగేంద్రచందమునఁ జక్కన దౌడలు వట్టి కన్నులం
బొఱచొఱ దుర్విషానలము బొబ్బిలుచుండఁగ నెత్తి లీలతో
జిఱజిఱఁ ద్రిప్పి వైచె బరిశేషితదర్శముఁ గ్రూరసర్పమున్. 662

వ. ఇట్లు వేగంబుగ నాగంబు వీచి వైచి జగజ్జెట్టి యైన నందునిపట్టి రెట్టించిన సంభ్ర
మంబున.

సీ. ఘనయమునానదీకల్లోలఘోషంబు నరసమృదంగఘోషంబు గాఁగ
సాధుబృందావనచరచంచరీక గానంబు గాయకసుగానంబు గాఁగ
గలహంససారసకమనీయమంజుశబ్దంబులు దాశశబ్దములు గాఁగ
దివినుండి వీక్షించు దివిజగంధర్వాదిజనులు సభాసీనజనులు గాఁగ

తే. బద్ధ రాగాదిరత్న ప్రభాసమాన, మహితకాళియఘణిఘణామండపమున
నళినలోచనవిఖ్యాతనర్తకుండు, నిత్యనైపుణ్యమునఁ జేర్చి నృత్య మాడె. 664

శా. కుక్షి లోకము లున్న గౌరవముతో గోపాకృతి న్నున్నయా
రక్షోహంత వడిక మహాఘణిఘణారంగ ప్రదేశంబుపై
నక్షీణోద్ధతి నాడుం బాడుం జెలఁగున్ హాసంబుతోడం బద
ప్రక్షేపంబులు సేయుఁ గేళిగతులం బ్రాణైకశేషంబుగన్. 665

క. ఘనతరసుషిరానంద, స్వనములతో సిద్ధసాధ్యచారణగంధ
ర్వనిలింపమునిసతులు చ, య్యనఁ గురిసీరి విరులవాన లాడెడుహరిపై. 666

వ. ఇట్లు దుష్టజనదండధరావతారుం డైనవారి వడి గలిగిన పడగలమీఁదఁదాండ
పంబు సలుప బెండువడి యెండొండ ముఖంబుల రక్తమాంసంబు లుమియుచుం
గన్నుల విషంబు గ్రక్కుచు నుక్కునెడి చిక్కి దిక్కులు సూచుచుం గంఠ
గతప్రాణుం డై ఘణీంద్రుండు తనమనంబున. 667

- ఉ. వేలుపులైన లావు నెడి వేదనఁ బొందుచు నావిషానల
జ్వాలలు సోకినంతటన చత్తురు నేఁ డిది యేమిచోద్యమా
భీలవిషాన్ని హేలించయపీడకు నోర్చియు గ్రమ్మఱంగ నీ
బాలుఁడు మత్సరాశతము భగ్నము గా వెను ద్రొక్కి యాడెడిన్. 668
- క. ఈతఁడు సర్వచరాచర, భూతేశుం డైన పరమపురుషుఁడు సేవా
ప్రీతుఁడు శ్రీహరి యగు నని, భీతిక శరణంబు నొందె బిట్టలసి నృపా. 669

— కాళియునిభార్యలైన నాగాంగనలు శ్రీకృష్ణుని నుతించుట —

- వ. ఇట్లు క్రూరంబు లైనహరిచరణప్రహరంబులం బడగ లెడసి నొచ్చి చచ్చిన
క్రియం బడి యున్న పతిం జూచి నాగకాంతలు దురంతం బైన చింతాభరంబున
నివ్వటిల్లేడు నెవ్వగల నొల్లంబోయి పల్లటిల్లినయుల్లంబుల. 670
- మ. కవచంధంబులు వీడ భూషణము లాకంపింప గౌఁదీవియల్
కుచయుగ్గంబులవ్రేగునం జడియఁ బైకొంగుల్ వడిక జాఱఁగాఁ
బ్రచురభ్రాంతిఁ గలంగి ముందట రుదద్యాలావలిం గొంచు స్తు
క్కుచు భక్తిం జని కాంచి రాగుణమణిఁ గోపాలచూడామణిన్. 671
- వ. కని దండప్రణామంబు లాచరించి నిటలతటఘటితకరకమలలై యిట్లనిరి. 672
- క. క్రూరాత్ముల దండింపఁగ, ధారుణిపై నసతరించి తనరెడి నీ కీ
క్రూరాత్ముని దండించుట, క్రూరత్వము గాదు సాధుగుణము గుణాధ్య. 673
- క. పగవారిసుతులయందును, బగ యించుక లేక సమతఁ బరఁగెడి నీకుం
బగ గలదె ఖలుల నడఁచుట, జగదవనముకొఱకుఁ గాక జగదాధారా. 674
- క. నిగ్రహమె మము విషాస్యల, నుగ్రుల శిక్షించు టెల్ల నూహింప మహా
నుగ్రహము గాక మాకీ, నిగ్రహము విషాస్యభావనిగతిఁ జేసెన్. 675
- ఉ. ఎట్టితపంబు సేసెనొకొ యెట్టిసుశర్తము లాచరించెనో
యెట్టినిజంబు వల్కెనొకొ యీ ఘణి పూర్వభవంబునందు ము
న్నెట్టిమహానుభావులకు నెన్నఁడుఁ జేరువ గాని నీవు సే
డిట్టివినోదలీలఁ దల లెక్కి నటించెద వీఘణీంద్రువై. 676
- మ. బహుకాలంబు దపంబు సేసి వ్రతముల్ వాటించి కామించి నీ
మహానీయోజ్జ్వలపాదరేణుకణసంస్పర్శాధికారంబు శ్రీ
మహిళారత్నము దొల్లి కాంచె నిదె నేమం జేమియుక లేక యీ
యహి నీపాదయుగాహతిం బడసె నేఁ డత్యద్భుతం బీశ్వరా. 677
- ఉ. ఒల్లరు నిగ్రరేంద్రపద మొల్లరు బ్రహ్మపదంబు నొందఁగా
నొల్లరు చక్రవర్తిపద మొల్లరు సర్వరసాధిపత్యము
న్నొల్లరు యోగసిద్ధి మఱి యెండుభవంబుల నొందనీని నీ
సల్లలితాంఘ్రిరేణువులసంగతి నొందినధన్యు లెప్పుడున్. 678

- క. ఘనసంసారాహతు లగు, జను లాకాంతింపఁ గడు నశకన్యం బగు శో
భనము సమక్షంబున నహి, గనియెం దామసుండు రోషకలితుం డయ్యున్.
- వ. దేవా సకలపురుషాంతర్యామిరూపత్వంబువలనఁ బరమపురుషుండ వయ్యును నప
రిచ్ఛిన్నత్వంబువలన మహాత్ముండ వయ్యును నాకాశాదిభూతసమాశ్రయత్వంబు
వలన భూతవాసుండ వయ్యును భూతమమత్వంబువలన భూతశబ్దవాచ్యుండ
వయ్యును గారణాతీతత్వంబువలనఁ బరమాత్ముండవయ్యును జ్ఞానవిజ్ఞానపరిపూర్ణ
త్వంబు గలిగి నిర్గుణత్వనిర్వికారత్వంబులవలన బ్రహ్మంబవయ్యును బ్రకృతిప్రసర్త
కత్వంబువలన సనంతశక్తివై యప్రాకృతుండవయ్యునుగాలచక్రప్రవర్తకత్వంబు
వలనఁ గాలుండ వయ్యును గాలశక్తి సమాశ్రయత్వంబువలన గాలనాభుండ
వయ్యును సృష్టిజీవనసహారాదిదర్శిత్వంబువలనం గాలావయవసాక్షి వయ్యును
నొప్పు నీకు నమస్కరించెదము మఱియును. 680
- సీ. విశ్వంబు నీవ యై విశ్వంబుఁ జూచుచు విశ్వంబు నేయుచు విశ్వమునకు
హేతువనై పంచభూతమాత్రేంద్రియములకు మనగిప్రాణబుద్ధిచిత్త
ముల కెల్ల నాత్మ వై మొనసి గుణంబుల నావృత మగుచు నిజాంశభూత
మగునాత్మచయమున కనుభూతిసేయుచు మూఁడహంకృతులచే ముసుఁగువడక
- తే. నెఱి ననంతుండవై దగ్ధనీయచవివి, గాక సూక్ష్ముండ వై నిర్వికారమహిమఁ
దనరి కూటస్థుఁ డన సమస్తంబు నెఱుంగు, నీకు మ్రొక్కెద మానింపు నిర్వలాత్మ.
- వ. మఱియుఁ గలండు లేఁడు సర్వంబు నెఱుంగు నించుక యెఱుంగు బద్ధుండు
విముక్తుం డొకం డనేకుండు నను నివి మొదలుగాఁ గలవాదంబులు మాయవలన
ననురోధింపుదురు గావున నానావాదానురోధకుండ వయ్యును నభిధానాభిధేయ
శక్తిభేదంబులవలన బహుప్రభావప్రతీతుండ వయ్యును జతురాదిరూపంబుల
వలనఁ బ్రమాణరూపకుండ వయ్యును నిరపేక్షజ్ఞానంబు కలిపిం గవి వయ్యును
వేదమయనిశ్శ్వాసత్వంబువలనఁ శాస్త్రయోని వయ్యును సంకర్షణవాసుదేవ
ప్రద్యుమ్నానిరుద్ధరూపంబులవలనఁ జతుర్భూర్తి వయ్యును భక్తజనపాలకుండ
వయ్యును సంతతికరణప్రకాశకత్వంబు గలిగి నేవకజనఫలప్రదానంబుకొఱకు
గుణాచ్ఛాదకుండ వయ్యును జిజ్ఞాసివర్తనంబులఁ గానందగిన గుణంబులకు
సాక్షివై యెరుల కెఱుంగరామి నగోచరుండ వయ్యును దర్కింపరాని పెంపు
వలన నవ్యాహతవిహీనుండ వయ్యును సకలకార్యహేతు వయ్యు సంతతికరణ
ప్రసర్తకత్వంబువలన హృషీకేశుండ వయ్యును సాధనవశంబు గానియాత్మారా
మత్వంబువలన ముని వయ్యును స్థూలసూక్ష్మగతుల నెఱుంగుచు నెందుం
డెందక నీవు విశ్వంబు గాకయు విశ్వంబు నీవ యయ్యును విశ్వభావాభావసంద
ర్భసంబు నేయుచు విద్యాపిద్యులకు హేతు వయిన నీకుం బ్రణామంబు లాచరిం
చెద మవధరింపుము. 682

- క. లోకజనిస్థితిలయములు, నైకొని చేయుదువు త్రిగుణకలితుడవై కా
లాకారమున నమోఘ, శ్రీకలితుడ వగుచు నిచ్చు నెందక యీశా. 683
- క. నీశాంతలు గానితనువు, లీశా యీమాధజాతు లీసజ్జాతుల్
నీశాంతతనువులందుఁ బ్రకాశింతువు ధర్మహితముగా సుజనులలోన్. 684
- ఉ. నేరము లేన్న నెక్కడివి నేము దలంచుతలంపులోపల్
నేరుపు లున్నవే సుతుల నేరమి, దండ్రులు త్రోచి పుచ్చరే
నేరము నేయువారి ధరణీకతు లొక్కొకమాటు గావరే
నేరము గల్గు మద్విభుని నేడిటఁ గావఁ గదే కృపానిధి. 685
- శా. బాలుం డీతఁడు మంచివాఁ డనుచుఁ జెప్పక రాము క్రూరుండు దు
శ్శీలుం డా నపు నైన నేము సుభగశ్రీః బాసి వైధవ్యదు
ష్టాలంకారముఁ బొంద నోడెద మనాథాలాప మాంపవే
చాలుక నీపదతాండవంబు పతిభిక్షం బెట్టి రక్షింపవే. 686
- ఉ. ఆకుల మయ్యె భోగ మిదె యాదల లన్నియు వ్రసెఁ బ్రాణముల్
రాకలఁ బోకలం బొలిసె రాయిడి వెట్టిక మానిజేశువై
నీకరుణాకటాక్షములు నిల్పఁగదే తగ నోసమస్తలో
కైకశరణ్య యోయభయకారణ యోకమలామనోహరా. 687
- ఆ. మమ్ముఁ బెండ్లి సేయు మాప్రాణవల్లభు, ప్రాణ మిచ్చి కావు భక్తవరద
నీవు సేయుపెండ్లి నిత్యంబు భద్రంబు, బిన్ననాటిపెండ్లి పెండ్లి గాదు. 688
- ఇంద్ర. నీ యాన యెవ్వారిని నిగ్రహింపం, డాయుగ్రపాపాకృతి నందఁ డింక
నీయాజ్ఞలో నుండెడు నేటఁగోలెక, మాయీశుప్రాణంబులు మాకు నీవే. 689
- వ. అని యిట్లు తమపెనిమిటిబ్రదుకుఁ గోరెడిభుజగసతులయందు శరణాగతరక్షకుం
డైన పుండరీకాక్షుండు గరుణించి చరణఘట్టనంబు సాలించి తలంగిన నెట్టుకేలకు
బ్రాహ్మేంద్రియంబుల మరలం బడసి చిదిసి నలఁగినతలలు సరరించుకొని వగర్చుచు
భుజగపతి జలజనయనునికి నంజలి సేసి మెల్లన యిట్లనియె. 690
- చ. మలకలు మాప్రచారములు మాముఖముల్ విషవహ్నిఘోరముల్
ఖలులము రోషజాతులము గర్వల మే మొక మంచివారమే
నలినదళాక్ష ప్రాణులకు నైజగుణంబులు మాన నేర్చునే
వెలయవె మావికారములు వింతలె మే లొనరించి తీర్వరా. 691
- సీ. వివిధభావాకారవీర్యబీజాశయజనయోనియుతముగా జగము లెల్ల
నీవ చేసితి మున్ను నే మాజగంబులో సహజగోపనులము సర్పములము
దుర్వార మైన నీతోరంపుమాయ నే మెఱిఁగి దాఁటెడుపని కెంతవార
మంతకుఁ గారణ మఖలేశ్వరుండవు సర్వజ్ఞుండవు నీవు జలజనయన
తే. మనిచె దేవిని మన్నించి మనువు నన్ను, నిగ్రహించెదవేనిని నిగ్రహింపు

- మింక సర్వేశమాయిస్తులెందుగలవు, చిత్తమందున్న క్రమమునఁ జేయఁదగును.
- క. నాపుణ్య మేమి నెప్పుడు, నీపాదరజంబుఁ గంటి నే నసకాదుల్
నీపాదరజము గోరుదు, రేపదమం దున్ననై న నిత మేలు హరి. 693
- వ. అని విన్నవించినఁ గాళియుపలుకులు విన నవధరించి కార్యమానసుం డయిన
సర్వేశ్వరుం డతని కి ట్లనియె. 694
- క. గోవర్ధముతో మనుజులు, ద్రావుదు రీమడుఁగునీరు దగ దిం దుండెన్
శీవును నీబాంధవులును, నీవనితలు సుతులుఁ జనుడు నే డంబుధికిన్. 695
- క. నిను నే శాసించినకథ, మనమునఁ జింతించి రేపు మాపును గీర్తి
చిన మనుజులు నీభయమును, వినుమెన్నఁడుఁ బొంద రెందు విషవిజయముతోన్. 696
- చ. ఇది మొద లెవ్వరైన నరు లీయమునాతటిసీహదంబులో
వదలక తోఁగి నన్ను నుపవాసముతోడఁ దలంచి కొల్పుచుం
గదలక దేవతాదులకుఁగా జలతర్పణ మాచరించినక
సదమలచిత్తు లై దురితసంఘముఁ బాయుదు రాక్షణంబునన్. 697
- ఆ. గరుడభీతి రమణకద్వీప మొల్ల కీ, మడువుఁ జొచ్చి తీవు మత్సదాబ్జ
లాంఛనములు నీతలను నుంటఁజూచి యా, పక్షిరాజు నిన్నుఁ బట్టఁ డింక. 698
- వ. అని యిట్లు విచిత్రవిహారుం డైన గోపాలకృష్ణకుమారుం డానతిచ్చిన నియ్య
కొని చయ్యన నయ్యపీండ్రుండు దొయ్యలులుం దానును నెయ్యంబున నయ్యా
శ్వరునకు నవ్యదివ్యాంబరాభరణరత్నమాలికాసులేపనంబులు సమర్పించి తేఱి
తండంబులకు దండ యగు నీలోత్పలంబులదండయిచ్చి పుత్రమిత్రకళత్రసమేతుం
డై బహువారంబులు గై వారంబుసేసి వలగొని మ్రొక్కి లేచి వీడ్కొని రత్నా
కరద్వీపంబునకుం జనియె నిట్లు. 699
- క. వారిజలోచనుఁ డెవ్వరు, వారింపఁగ లేని ఘణినివాసత్వంబున్
వారించిన యమున సుధా,వారిం బాలుపారె నెల్ల వారికిఁ బ్రియమై. 700

— కాళియుని పూర్వకథ —

- వ. అనిన విని మునీంద్రా యేమికారణంబునఁ గాళియుండు భుజగనివాసం బయిన
రమణకద్వీపంబు విడిచె నతం డొక్కరుండును గరుడున కేమి తప్పు దలంచె నని
నరవరుం డడిగిన మునివరుం డిట్లనియె. 701
- సీ. సర్పభీకువు లై నజను లెల్ల నెలనెల సరసభక్ష్యములు వృక్షముల మొదల
సగ్గంబులకుఁ బెట్ట సర్పంబులును మును సర్పాంతకుడు దమ్ముఁ జంపకుండఁ
బ్రతిరూపమును దమభాగభక్ష్యంబు లాపక్షిరాజున కిచ్చి బ్రదుకుచుండ
విషవీర్యదుర్బదావిష్టుండై కాళియుం డహికుఁగాంతకునిపా లపహరించి
- తే. యీక తనపాలిబలిభాగ మెల్లఁ దినిన, విని ఖగేంద్రుండు కోపించి వీనితలలు
శీరి చెండాడి భోగంబు చించివైచి, ప్రాణములఁబాపి వచ్చెదఁ బట్టి యనుచు.

- క. అక్షీణకనకసన్నిభ, పక్షయుగోద్భూతఘోరపవమానమహా
విక్షేపకంపితానేకక్షోణిభరేంద్రుఁ డగుచు గరుడుఁడు వచ్చెన్. 703
- ఉ. వచ్చినసర్పవైరిఁ గని వ్రాలక లేచి మహాఘణావళుల్
విచ్చి దృగంచలంబుల నవీనవిమాగ్నికణంబు లొల్కఁగా
నుచ్చలదుగ్రజిహ్వాలు మహాఘోర్ధరిఁ ద్రిప్పుచు నూర్పులందుఁ గా
ర్చి చెప్పగయంగఁ బాటి కఱచెన్ విహగేంద్రు నహింద్రుఁ డుగ్రతన్. 704
- క. కఱచినభుజగముగదములు, విఱగఁగ వదనములు విషమువెడలఁగ శిరముల్
పఱియలుగ నడిచె గరుడుఁడు, తఱివి కనకరుచులు గలుగుతనడాతొక్కన్.
- వ. ఇట్లుహిమలారాతిచేత వ్రేటువడి వెఱచి పఱిలెంచి కాళీయుం డీగభీరం బయిన
మడుఁగుఁ జొచ్చె మఱియు నొక్కవిశేషులు గలదు. 706
- సీ. మున్నుపౌభరి'యనుముని యూహదంబునఁ దపముసేయుచునుండు భరణిలోన
నాశలిగాని పన్నగాంతకుఁ డొకఁజాఁడు సనువెంచి యిందులజలచరేంద్రు
నొడిసి భక్షించిన నున్నమీనము లెల్ల భిన్నంబులై వగఁ గ్రిన్ని యున్నఁ
జూచి యామునిరాజు శోకించి కోపించి గరుడుఁడు నేఁడాదిగాఁగ నిందుఁ
- తే. జొచ్చి మీనంబులను మ్రొంగఁ జూచెనేనిఁ
జచ్చుఁ గావుత మని యుగ్రశాపమిచ్చెఁ
గాలియుం డొక్కఁ డా శాపకథ యెఱుంగు
నితరభుజగంబు లెవ్వియు నెఱుంగ వధిప. 707
- వ. అది కారణంబుగాఁ గాలియుం డీచుడుఁగుఁ జొచ్చియున్న గోమనుజరక్షణార్థంబు
కృష్ణుం డతని వెడలించె నిట్లు దివ్యగంధాంబరసువర్ణ మణిగణమాలికాలంకృతుం
డై మడుఁగు వెడలి వచ్చిన మాధవుంఁగని ప్రాణలాభంబులం జూచినయింద్రియం
బులంబోలె యశోదారోహిణీసమేత లయినగోపికలును నందసునందాదు
లైన గోపకులును మూర్ఖులం బాసి తేటి తెప్పిటి లేచి పరమానందంబునం
బొందిరి బలభద్రుండు తమ్ముని నాలింగనంబు నేసె నప్పుడు. 708
- క. అంకెలు వైచె వృషభము ల, హంకారముతోడ లేగ లట్టిట్టుటికెం
బొంకముల జొప్పె ధేనువు, అంతురితము లయ్యె దరువు తాహరిరాకన్. 709
- క. నీసుతుఁ డహిచే విడివడె, నీసురచిరభాగ్యమహిమ నిశ్చల మనుచున్
భూసురులు సతులు జారును, భాసురవదనముల నందుఁ బలికె రిలేకా. 710
- కా. ని న్నాయుగ్రభుజంగమంబు గఱవన్ నీవాసదం బొందుచున్
న స్తేమంతి తనూజ యొడవు గదా నాకూస నాతండ్రి రా
వన్నా యంచు శిరంబు మూర్కొని విజాంకాగ్రంబువై నిల్పుచుం
గన్నీ రొల్కఁగఁ జొంగిలించె దశయుగ గారాముతోఁ దల్లి దాన్. 711
- వ. ఇట్లు పరమసంతోషులై జూపజను తారెయి కాళింజితటంబున నాశలి నీరు

పట్టుల డస్సిక్రస్సి గోవులుం దారు నుండ నగణ్యం బగునయ్యరణ్యంబున నొక్క
దవానలంబు పుట్టి చుట్టు ముట్టికొని నడురేయినిద్రితం బైన ప్రజంబుమీద గది
సిన నదిరిపడి లేచి దండహ్యమానదేహు లయి సకలజనులును మాయామనుజ
బాలకుం డైన హరికి శరణాగతులై యిట్లునిరి. 712

— గోగోపగోపికాసంఘముఁ గార్చిచ్చు చుట్టుకొనుట —

మ. అదె వచ్చెన్ దవవహ్ని ధూమకణిలాభీలచుర్వారమై
యిదె కప్పెన్ మము వెల్లవారి నిట మీఁ దేలాగు రక్షింపు నీ
పదపద్మంబుల కాని యొం డెటుంగ మోపద్మాక్ష యోకృష్ణ మ్రొ
క్కెద మోరాదు మహాపరాక్రమ దవాగ్ని వేగ వారింపవె. 713

క. నీపాదంబులు నమ్మిన, నాపద లెక్కడివి జనుల కత్యుగ్రమహా
దీపితదావజ్వలనము, వైపడ కుండెడివిధంబు భావింపంగదే. 714

వ. అని ఘోషించు ఘోషజనులం గరుణించి జగదీశ్వరుం డగుననంతుం డనంతశక్తి
యతుం డై గహనంబు నిండిన దావదహనంబు పానంబు నేసిన విజయగానంబు
దశదిశల నిగిడె నంతం గృష్ణుండు గోగణ్ధాతిసహితుం డై మందయానంబున
మందకుం జనియె నిట్లు రామకేశవులు గోపాలబాలవేషంబులం గ్రీడించు సమ
యంబున. 715

— గ్రీష్మర్తువర్షనము —

సీ. దినము లంతంతకు దీర్ఘంబు లై యాండ దిననాథుం డుత్తరదిశఁ జరించె
నాటినాటికి నెండ నవ్యమై ఖర మయ్యె వెచ్చనిగాడ్పులు విసరఁజొచ్చె
మేదిసీలేణువుల్ మింట సుంకుల మయ్యె నేటులుఁ గొలఁకులు నిగిరిపోయె
బాసీయశాలలఁ బధికగంఘము నిల్పెఁ జప్పరంబుల భోగిచయము డాగె
అ. దరులఁ గుసుమచయము దశమలతోవాడె, విభునకోటికి రతి మెండు దోఁచె
నఖలజంతుభీష్ట మైనగ్రీష్మమురాకఁ, గిలి యడవులందుఁ గేలి సలిపె. 716

అ. వాడిరుచులు గలుగువాసవేడిమి గ్రీష్మ, కాలమందు జగము గలయఁబడియె
బ్రహ్మ జనులకొఱకు బ్రహ్మాండఘటమున, నుష్ణరసముఁ దెచ్చి యునిచె ననగ.
వ. ఇట్లాభీలం బయిననిదాఘకాలంబు వర్తింప బృందావనంబు రామగోవింద మంది
రంబైనకతంబున నిదాఘకాలలక్షణంబులం బాసి నిరంతరగిరినివతిత్వనిర్ధరశీకర
పరంపరాభాసితపల్లవిత కుసుమితరులతం బయ్యును దరులతాకుసుమపరిమళ
మిళితమృదులపవనం బయ్యును బవనచలితకమలకన్హారసరోవరమహాగభీరనదీ
ప్రదం బయ్యును నదీప్రదకల్లోలకంకణప్రభూతపంకం బయ్యును బంకసంజ
నితహరితాయమానతృణనికుంజం బయ్యును జనభునోరంజనం బై వసంతకాల
లక్షణంబులుగలిగి లలితమృగపక్షిశోభితంబయి యొప్పుచుండె మణియు నందు.

- క. పికములకోలాహలమును, శుకసంఘముకలకలంబు శుభగమయూర
ప్రకరముకేకారవ మళి, నికరమురొదయును జెలంగె నెఱి వయ్యడవిన్. 719
- క. ఆతతయమునాసరసీ, జాతతరంగాభిషి క్తజలరుహగంధో
వేతానిల మడచె నిదా, ఘాతతదావాగ్ని పీడ నవ్వనమందున్. 720
- వ. ఇట్లామనికందువతెఱంగు గల్గి సుందరంబై బృందావనంబునకు బలకృష్ణులు
గోవుల రొప్పికొని చని గోపకులుం దారును నొండొరులతోనగుచుఁ దెగడుచుఁ
జెలంగుచుఁ దలంగుచు జిఱజిఱం దిరుగుచుఁ దరులసందుల కరుగుచు దాఁగిలి
మూత లాడుచు గీతంబులు వాడుచు వేణునాదంబులు ఘటియించుచు నటి
యించుచు గతులు దప్పినక్రియ నొఱంగుచుఁ గుప్పల కుఱుకుచుఁ జప్పటలు
గొట్టుచుఁ గందుకంబులఁ దట్టుచు నుప్పరం బెగసి దద్ధరంబులచందంబున
దాఁటుచు నామలకబిల్వాదిఫలంబుల మీటుచుఁ గుటవిటపంబులఁ గదల్చుచు
మృగంబుల నదల్చుచుఁ బెరల రేపుచు మధుమక్షికలఁ జోపుచుఁ దేనెయలు
ద్రావుచు సొమ్ములు వోపుచు గురుశిష్యకల్పనంబులం బనులు నేయుచుఁ గాక
పక్షధరులై ముష్టియుద్ధంబులకు డాయఁచుఁ బన్నిదంబులు సఱచుచుఁ బులుఁ
గులభంగి నఱచుచు బహురూపంబులు వన్నుచు నెగిరి తన్నుచు నేవ్యనేవక
మిత్రామిత్రభావంబులు వహించుచు సుతస్సహించుచు మఱియు ననేకవిధం
బులఁ గ్రీడించి రందు. 721
- క. మాపాలికి బలకృష్ణులు, భూపాలకు లంచు నెరిగి బొబ్బ లిడుచు న
గ్గోపాలురు మోతురు ప్రమ, దాపాదకు లగుచు వల్లి కాందోళికలన్. 722
- క. గోపకు లందఱు నాడుచు, దీపింపఁగ రామవాసుదేవులవెనుకం
బైపడి పాతక గాయక, రూపంబులఁ బొగడుదురు నిరూఢాత్మకులై. 723
- క. ప్రీతిక గోపకు లందఱు, గీతంబులు వాడఁ దరులక్రిందను నగుచుం
జేతులు ద్రిప్పుచు వెడవెడ, పాతర లాడును యశోదపాపం డడవిన్. 724
- వ. జలజాక్షుండును రాముఁడున్ నటనముల్ సల్పంగ గోపాలమూ
ర్తులతో వారలఁ గొల్చునిర్జరులు సంతోషించి వేణుస్వనం
బులు గావించుచు గొమ్ము లూఁదుచు శిరంబుల్ ద్రిప్పుచుం బాడుచున్
వల నొప్పక విసుతించి రప్పడు నటుల్ వర్ణించుచందంబునన్. 725
- బలభద్రుండు ప్రలంబాసుదన్ వధించుట —
- వ. ఇట్లు రామకృష్ణులు నదనదీతీరంబులఁ గొలంకులసమీపంబుల గిరులచఱుల
సెలయేఱులపొంతల మడుగులచెంతలఁ బొదలక్రేవలఁ బసిమి గల కసపుజొంపం
బులఁ బనుల మేపుచుండఁ బ్రలంబుం డనురక్తసుం డుక్కు మిగిలి గోపాల
రూపంబున వచ్చి వారల హింస నేయం దలంచుచుండ నయ్యఖిలదర్శనుం డగు
సుదర్శనధరుం డెఱింగియు నెఱుంగని తెఱంగున, 726

- ఆరామునిసహజన్మండు, రా రమ్మని వానిఁ జేరి రాకం బోకన్
గారాము సేసి మెల్లన, పోరామి యొనర్చెఁ బదపఁ బొరిగొనుకొఱకున్. 727
- ఇట్లు ప్రలంబునితోఁ జెలిమి సేయుచుఁ గృష్ణుండు గోపాలకులకు ని ట్లనియె.
మనకుఁ బ్రొద్దువోదు మనమిందఱము రెండు, గములవార మగుచుఁ గందుకముల
శిలలు గుఱులు సేసి చేరి క్రీడింతము, రండు వలయు జయపరాజయములు.
- అని యిట్లు వలికి తానును బలభద్రుండును బెన్నుద్దులై యితరవల్లపులెల్ల
నుద్దించుకొని చిట్టుద్దులై వచ్చినసమయంబున విభజించికొని రెండుగములవా
రై మార్గంబులందుఁ దృణదారుశిలాకల్పితంబు లగుగుఱు లొడ్డి కందుకశిలాది
ప్రక్షేపణంబుల లక్ష్యంబులఁ దాఁకవైచి జయపరాజయనిర్ణయంబులు నైకొని
వాహ్యావాహకలక్షణంబుల నిర్ణితులు జేతల వహించ క్రీడించుచు బలరామునికి
వానిచందంబు రహస్యంబున నెఱంగించి యసుల వెల్పుచు భాండీరకం బను
వటంబు నేరి రాసమయంబునఁ గ్రీడయందు శ్రీదామనామధేయుం డైనగోవ
కుండు శ్రీకృష్ణుని వహించె భద్రసేనుండు వృషభు నెక్కించుకొనియె బల
భద్రుండు ప్రలంబు నారోహించె నప్పడు. 730
- వనజాక్షున్ బలిమిక్ బలాధ్యుండు దృణావర్తుండు ముక్ మింటికిం
గొని పోఁజాలక చిక్కినాఁ డితని నాకున్ మోవ రా దంచు నా
దనుజారిక్ గొనిపోఁ దలంపక వడిక్ దై త్యేశుఁ డయ్యాటలోఁ
గొని పోయెక్ గిఱి దాఁటి రాము నఖిలకూరక్షయోద్ధామునిన్. 731
- ఇట్లు క్రీడాకల్పితవాహనుం డైనప్రలంబుండు బలభద్రునిం గొనిపోవుచు.
• గురువై లేంద్రసమానభారుఁ డగునాగోపాలకున్ మోవ లే
కరయోద్రేకము మాని దైత్యుండు సరాకారంబు సాలించి భీ
కరదైత్యాకృతి నేఁగె హేమకటకాకల్పంబుతో రాముతో
మురు వొప్పంగఁ దటిల్ల తేందుయుతజీమూతంబుచందంబునన్. 733
- మోసము లేక వానివెనుమూపున నుండుచు నాహలాయుధుం
డాసమయంబునం గనియె హఠకరత్న కిరీటకుండలో
ద్యాసితమస్తకున్ భుక్కుటిభాసురదారుణనేత్రు నుగ్రదం
ప్రాసహితుం బ్రలంబు నురుశౌర్యవిలంబు మదావలంబునిన్. 734
- కని నక్తంచరం డని యించుక శంకించి వెఱవక. 735
- కడువడిఁ దను దివికిం గొని, వడిఁ జనియెడు దనుజుశిరము వ్రయ్య హలధరుం
డడరి పటుచటులతర మగు, పిడికిట వెన విసరి పొడిచె బిటుసున నలుకన్. 736
- హలధరుబలుపిడికిటిహతిఁ, దల వగిలినరుధిరజలము దనువివరములం
దొలఁగ మొఱ యిడుచు దనుజుఁడు, బరిపువవినిహతనగముపగిదిం బడియెన్.
- త్రోకోకిలము. మేలు మేలుగదయ్య రాముండు మేటిరక్కసు నొక్కఁడున్

- నేలఁ గూలిచె నొక్కపోటున నేడు విస్తయ మంచు గో
పాలకుల్ గని చచ్చి వచ్చిన భ్రాతఁ గన్నవిధంబునం
జాల దీవన లిచ్చి రాముని సత్కరించిరి వేడుకన్. 738
- క. బలవంతుఁ డగుప్రలంబుఁడు, బలుఁడు ష్టిక్ నిహతుఁ డైన బ్రదికితి మనుచున్
బలసూదనాదిదివిజాలు, బలుపైఁ గుసుమములవానఁ బరఁగించి రొగిన్. 739

— శ్రీకృష్ణుండు దావాన్ని మ్రింగిపోకపోవలయును కాపాడుట —

- వ. ఇట్లు గోపకులు క్రీడింప గోవు లంతంతఁ గాంతారంబున వింతకసవులు మెస
వుచు మేతవడి నొం డడవికి దూరంబు సని యందు దవదహనపవనసంస్పర్శం
బు నైరింపక కంపించి దప్పి నొప్పు నెడి ఘోషించిన. 740
- శా. ఆగోపాలకు లందఱుం బసులకు య్యాళించి కౌమారకే
లీగాఢత్వము మాని గోఖురదాళిచ్చిన్నఘాసంబుతో
బాగై యున్న పథంబునం జని దవాపన్నంబు గాకుండ వే
వేగన్ గోగణమున్ మరల్చి రటవీవీధిన్ జనం బొప్పగన్. 741
- క. జలధరగభీరవమున, నలినదళాక్షుండు దమ్ము నామాంకములం
బిలిచిన విని ప్రతిఘోషణములు నేయుచుం బసులు దిరిగె ముదమున నధిపా.
- వ. అంత నవ్వనంబున దైవయోగంబునం బుట్టినకార్పిచ్చు బిట్టు వినరెడికరువలి
వలన మిన్నుముట్ట మిట్టిపడి గట్టు చెట్టనక దరికొని యట్టై క్రాలుచుఁ జొట్టుకొని
పఱవం గని పల్లటిల్లినయుల్లంబులతో వల్లవు లెల్లఁ దల్లడిల్లి సబలుం డైనవారికి
మృత్యుభీతులరితిం జక్క మ్రొక్కి యిట్లనిరి. 743
- క. అభ్రంకషధూమాయిత, విభ్రాంతమహాస్ఫులింగవినరోగశిఖా
విభ్రష్టదగ్ధలోకా, దభ్రం బై వచ్చెఁ జూడు దవశిఖి కృష్ణా. 744
- శా. నీచుట్టాలకు నాపదల్ గలుగునే నే మెల్ల నీవార మ
న్యాయచారంబు లెఱుంగ మీశుండవు మా కాభీలదావాన్ని నేఁ
డేచందంబున నింక దాటుదుము మ మ్మిఁకొంచి రక్షింపవ
న్నా చంద్రాభ విపన్నులన్ శిఖివితానచ్చన్నులన్ భిన్నులన్. 745
- వ. అని విన్నవించి రంత. 746
- ఉ. బంధుజనంబుచేత నిటు ప్రార్థితుఁ డై హరి విశ్వరూపుఁ డో
బంధువులార మీనయనపంకజముల్ ముకుళింపుఁ డగ్ని నీ
సంధి నడంతు నే ననినఁ జక్కన వారలు నట్ల చేయుడన్
బంధురదావపావకముం బట్టి ముఖంబునఁ ద్రావె లీలతోన్. 747
- వ. ఇట్లు నిజయోగవైభవంబున దావదహనంబు పానంబు నేసి నిమిషమాత్రంబున
గోపకుల నందఱ భాండీరకవటసమీపంబునకుం దెచ్చి విడిచిన వారు వికసిత
నయనకమలు లయి కృష్ణనియోగమాయాప్రభావంబున నెరగలిచిచ్చు మ్రగ్గ

నని యగ్నించుచుఁ దమమనంబులందు.

748

క. కార్చి చార్చుపటుత్వము, నేర్పునె సరుఁ డొక్కఁడు శౌరి నేఁ డిదె కార్చి
చార్చి మరల రక్షింపఁగ, నేర్చె నితం డబ్బఁడొ హరియొ నిటలాత్తుండో.

వ. అని వితర్కించి రంతఁ గృష్ణుండు సాయాహ్వాసమయఁబున రామసహితుండై
వంశనాశంబు పూరించుచు గోపగణజేగీయమానుం డై గోష్ఠంబు ప్రవేశించె
నప్పుడు. 750

క. కమలాత్ముఁ డొడ్డ నుండని, నిమిషము యుగశతము గాఁగ నెగడినగోప
ప్రమదలు సంభ్రమమున నా, కమలాత్మునిఁ జూచి ముదము గనిరి మహిళా.

వ. ఆసమయంబున గోపకు లిండ్లకడ నున్నవృద్ధకాంతాజనంబులకు రామకృష్ణుల
చిత్రచరిత్రంబులు నెప్పిన విని వారు వారిని గార్యాభ్యులై వచ్చిన వియచ్చర
వరు లని తలంచి రంత. 752

— ఇతి వర్ణన ము —

సీ. పూర్వవాయువులు ప్రభూతంబు లై వీచెఁ బడమట నింద్రచాపంబు దోఁచెఁ
బరివేషయు క్తమై భానుమండల మొప్పె మెఱపు లుత్తరదిశ మెఱవఁదొడఁగె
దక్షిణగాము లై తనరె మేఘంబులు జలచరానీకంబు సంతసించె
జాతకంబులపిపాసలు కడపలఁ జేరెఁ గాంతారవహ్నులగర్వ మడఁగె

ఆ. నిజకరాళివలన నీరజబంధుండు, దొల్లి పుచ్చుకొన్నతోయ మెల్ల
మరల నిచ్చుచుండె మహిళగ్న కానంద, కంద మైనవానకందువ నొగి. 753

క. వర్షాకాలభుజంగుండు, హర్షముతో నిడినవనఖాంకము లని యు
త్కర్షింప భూమిసత్పిఱై, గర్వకహలరేఖ లమరె గహనాంతమునన్. 754

క. చెలువుఁడు ప్రావృట్కూలుఁడు, పాలసినఁ బులకించుభూమిపులకము లసంగ
మొలచి తల లెత్తి నిక్కుచు, సలలితగతి జాలువాతె సస్యము లధిపా. 755

వ. మఱియుఁ జటులపవనచలితంబు లై పన్ని మిన్ను దన్ని లెక్కకు మిక్కిలి యై
తెక్కలు గల నీలగిరులనీరుల మీఱి కాలుకొని తెఱపిపడక నిబిడంబు లై శిశిర
కిరణతరణిమండలంబులచొప్పు దప్పించి విప్పు గలిగి చదలు గప్పకొనినలీలం
గ్రాలు నీలమేఘంబులును మేఘవిముక్తంబు లయి జలదసమయవిటుండు సరస
గతి ధరణిసతియురమ్మన దర్పించి నేర్పున సమర్పించుకర్పూరఖండంబులవడు
పునఁ బుడమిం బడు కరకలును గరకానుగతంబు లై యసితభోగిభోగంబులబా
గున నీలమణిమాలికావిశేషంబులవిధంబున నెడపడక పడు సలిలధారలును ధారా
ధరవిగళితవిమలసలిలంబులం దోఁగుచు మదజలాభిషిక్తమత్తమాతంగంబుల
సౌబగున నుండు కొండలును గొండలతుదలనుండి గండశైలంబులపై బడి వికీర్య
మాణంబు లగుగిరినిర్ధ్వరంబులశీకరంబులును శీకరపరంపరలఁ జొడుగులు మదు
గులుగొనినఁ బిదపిద నగుచుఁ బిడుకుచిడుకు మను రొంపులును రొంపులుగొచ్చి

క్రచ్చుట నుచ్చలితంబు లయి పటచు పటదలను పటదలవలన మెదలి కదలి
 పాతెడియేటులును నేటులవెంట గలులు త్రిప్పుచు గములు గొని క్రొన్నీటి
 కెదురునడచుమీనంబులును మీననయనల మెటుంగుసొంపు వెంపు నైరింపక
 కంపించి తిరిగి సురిగి చనియెడికరణి మేఘమధ్యంబులం బొలసి మలసి నిలువక
 మరలి చను క్రొమ్మెటుంగులును మెటుంగులతెఱంగున మగువలు పురుషులం
 దగిలి నిలువ రని జనుల కెటుంగ నలువ మొఱ యిడినతెఱంగున మొరయు
 నుటుములును నుటుముల కులికిపడక కికురుపొడుచుచుఁ బించెంబులు గొంచెం
 బులు నేయక విప్పి దెప్పరంబుగ రొప్పుచు నర్తనంబులు నేయు మయూరంబు
 లును మయూరఘోషంబులు భీషణంబు లై చెవులు సోక ననూనంబులైన
 మానంబుల నాసలునెడి యొండొరులకుఁ గ్రిందుపడి క్రందుకొనువిరహిజనులును
 జనులకు రేపు మా పని నిరూపింప రాక మాలతీకుసుమవిసరవికసనవిదితావసా
 నంబు లగు దుర్ధినంబులును దినావసానసమయంబున మినుకుమినుకు మని మెఱ
 యుచుం దిరుగు ఖద్యోతంబులును ఖద్యోతసందర్శనంబు గోరుచు నుడుగక
 విడువక కురియు జడిం బడి వలిగొని వడఁచుచు నశనయత్నంబులు వర్జించి
 ఖర్జూరజంబూఫలభక్షణంబుల దేహసంరక్షణంబు లాచరించు వనచరులును
 వనచరానందకారిణు లయి వారరమణులరుచి ననవరతభుజగసమేత లగు కేత
 కులును గేతకేకదంబయూధికాకుటజ కుసుమ పరిమళమిళితంబు లగు విపిన
 మార్గంబులును మార్గనిరోధంబు లగుచుం బెరిగి రసికంబు లై పసరుదొలం
 కుచు హరిన్తణికిరణపుంజంబులభంగి రంజిల్లి తొంగలించుచు జొంపంబులు
 గొనిన కసవులును గసవులు మెసవి మిసమిసం దనువులు మెఱవ వలుడపొడుఁ
 గులబరువునం గదలక నిలిచి నెమ రమర నిడు ధేనువులును గలిగి ధేనువ్రజంబు
 కైవడిఁ బయగకణమనోహరంబై హరకరంబుభంగిఁ బరిపూర్ణ సారంగభాసురం
 బై సురగిరిచెలువున హరిశరాసనవిభీషణంబై విభీషణహృదయంబుపొలికం బ్రక
 టితహరిశబ్దవైభవం బై భవపూజనంబుచందంబున నింద్రగోపాదివిభవ జనకంబై
 జనకయాగంబుభాతి సీతాప్రకరణాలంకృతం బై కృతయుగంబుసొంపున బహు
 వర్షంబు నై వర్షాగమంబు చెలువొందె నప్పడు. 756

క. వాడక వ్రాలక తెవుళులఁ గూడక తన నల్ల గెఱలుకొని నవకములై
 చూడఁగ భద్రము లగుచును, వీడెన్ సస్యంబు లిడుమ వీడెం బ్రజకున్. 757

క. జీవనము సాలఁ గలిగియుఁ, గావరమున మిట్టిపడని ఘనునిక్రియ నదీ
 జీవనములు సొర జలనిధి, ప్రావృట్కాలమున డిందుపడి యుండె నృపా. 758

కా. ఆవర్షాగమమందు గోవుల సరణ్యాంతంబులన్ మేపుచున్
 గోవిందుండు ప్రలంబవైరియుతుఁడై గోపాలవర్గంబుతోఁ
 బ్రావీణ్యంబునఁ గందమాలఫలముల్ భక్షించుచున్ మంజుల

- గ్రావాగ్రంబులఁ బ్రీతిఁ జల్లి గుడిచెం గాసారతీరంబులన్. 759
- వ. ఆసమయంబున. 760
- సీ. విశ్వమోహనమైన వేణునినాదంబు సగంభీరగర్జనము గాఁగ
మహనీయనిర్మలమందహాసద్యుతి లలితసౌదామనీలతిక గాఁగఁ
దలచుట్టు బాగుఁగఁ దనరుపింఛపుదండ శైలభేదనశరాసనము గాఁగఁ
గరుణాకటాక్షవీక్షణసుధావర్షంబు సలిలధారాప్రవర్షంబు గాఁగఁ
- తే. జాడ నేతెంచుగోపాలజనమునీంద్ర, చాతకంబులదురవస్థ సక్కజేసి
కృష్ణమేఘంబు బహుతరకీర్తినొప్పె, విమలబృందావనాకాశవీధియందు. 761
- క. గోవులవృషపత్నంబుల, వావిరిఁ బూజించి పిదప వర్షాకాల
శ్రీనాథుని బూజించెను, శ్రీచల్లభుఁ డయ్యు గోపశేఖరుఁ డధిపా. 762
- వ. ఇట్లు కృష్ణుండు విహితవిహారంబుల వర్షాకాలంబు వుచ్చె నంత. 763

— శ ర దృ తు వ ర్ణ న ము —

- క. జొంపములు గొనియె వనములు, రొంపు లిగిరె నెమిలిగములరొదలుడిగెనదుల్
పెంపులకుఁ బాసె నులుములు, శంపలసంపదలు మానె శారదవేళన్. 764
- వ. మఱియుఁ జీవనంబులు విడిచి విమలజ్ఞానవశంబున ముక్తులగు పురుషరత్నంబుల
చెన్నున నన్ను వదలి మిన్ను విడిచి వాయువశంబులై వెల్లివిరిసి చను మేఘంబు
లును మేఘపటలరహితంబును గలశభవమునిసహితంబును నై విజ్ఞానదీపవిలసితం
బగు యోగిహృదయంబుచందంబున శుభ్రం బయిన యశ్రంబును నశ్రంబున
నీలదుకూలవితాన సంయుక్తముక్తాఫలంబులవడువున నెగడు నుడుగణంబులును
నుడుగణమయూఖంబు క్రొవ్వ లువ్వెత్తుగొని నివ్వటిల్లుచు బ్రహ్మాండకరండ
కర్పూరఖండాయమానంబు లగు చంద్రకీరణంబులును జంద్రకీరణసంస్పర్శనంబు
న సగర్భంబులై భూమికి దుర్భరంబు లగుచు నిండి పండి హాళికరనిశితలవిత్ర
ధారాసంరంభంబుఁ దలంచి తల్లడిల్లి వెలువెలుకం బాటుచుఁ దల్లి యగువిశ్వం
భరకు మునుకొని ప్రణతంబులై వడంకుచు నెటుగ మొఱి యడుచున్న పె
వున సంపన్నంబు లయిన యెన్నులప్రేగున వ్రాలి గాలిం దూలుచు మర్తరథ్వ
నులసారస్యంబు లగు కలమాదిసస్యంబులును నస్యకమంజరీపుంజంబులఁ గొంచక
చంచువులఁ ద్రుంచి కబళించి పిల్ల పెంటితండంబులం గూడి కడుపులు నిండ
మెక్కి విక్కివిరిసి చొక్కుచుఁ ద్రిక్కలు గొని మహోత్తుంగ సమంచితమంచ
ప్రదేశంబు లెక్కి సంచరించుచు వెన్నుల కావలియున్నయన్నులకష్టాపులు
బింబఫలంబు లని కఱచి తత్కరాస్ఫాలనంబుల నులిపిడి యెగసి చను శుకనిక
రంబులకలకలంబులును గలహంసకోకసారసకోలాహలమండితంబులై నిండిన
నిర్మలజలంబులు గల జలాశయంబులును జలాశయంబులజలంబు లనుదినంబు నిగుర
గృహంబుల బ్రదుకు దినంబులు సనుట యెటుంగని మనుజులగమనికం దిరుగు జల

చరంబులను జలచరహృదయంబుల బెదరు గదుర డొంకి యింకిన నదులును
 నదులందుఁ గర్పారమండపంబుల తెఱంగున మణికుట్టమంబులమాడ్చినిపాధసో
 పానమార్గంబులజాడను విలోకితంబు లగు నూతననైకతంబులును నైకతప్రదేశం
 బుల నుదయవేళల నిత్యకర్తానుష్ఠాననిరతు లగు మునులును మునికన్యకాకరకలశ
 సలిలాభిషిక్తమూలంబు లగు తపోవనబాలరసాలసాలంబులును సాలవిటపివా
 సంతికాకుంజపుంజంబులతటచున నిమిడుకొని దినకరకిరణంబులకుం గరువలికిం
 జొర వెరవుపడని వనమ్ములును వనమ్ములం దరులకొనల నాకలములు నేకలము
 లై మెసంగి మసరుకవిసి క్రొవ్వి కొమ్ముకొనల సూటి నేటిదరులు త్రవ్వి చిమ్మి
 కుమ్మి కోరాడెడి వనగజంబులును గజకుంభకనకకుంభరుచిరకుచభారభీరుమధ్య
 సమంచిత లగు చెంచితలును జెంచితలక్రూరమ్ములగు వాలమ్ములసారమ్ములు నెడి
 భేదమ్మునఁ బాదమ్ములు దొట్టుపడఁ బెనుగాతమ్ములం బడు వరాహాపుండరీకం
 బులును బుండరీకకుముదకురంటకాదికుసుమమకరందంబులు గ్రోలి తేలి సోలి
 వాలి మహాహంకృతుల యుంకృతులు సేయు తేటికదపులును గదుపులం గల
 యక యెడ గలిగి మదమున నదనుపద నెఱింగి వదనమార్గణస్తేరితంబు లై
 పెంట్టిటుముల పెంటంజని యొండొంటి గెంఱించుచుఁ దగుల నెక్కి గర్భం
 బులు నెక్కిలుపు మృగవృషభరాజంబులును గలిగి రాజరాజగృహంబుపగిది
 విలసితకుండపద్మసాభాగ్యం బై భాగ్యహినుకర్ణంబు రేఖ గతి సశ్రుతనీలకంఠ
 శబ్దం బై శబ్దశాస్త్ర వేదిహృదయంబుబాగున విశ్వప్రకాశాభిరామం బై
 రామసంగ్రామంబుకై వడి బాణాసనాలంకృతం బై కృతాంతహృదయంబు
 కరణి నంకం బై యంకజానను గేహంబుసొంపున రాజహంసవిరాజమానం బై
 మానధనునిచరిత్రంబుసొబగున నకల్తపజీవనంబై వననిధిపాలుపున సమ్మిళిత
 భూభృద్వాహినీసంకులం బై కులవధూరత్నంబుచెలుపున నదృష్టపయోధరం
 బై ధరణికిం దొడ వగుచు శరత్కాలంబు వచ్చె నంత. 765

క. వాజులనీరాజనములు, రాజులజయగమనములును రాజితలక్ష్మీ
 పూజలు దేవోత్సవములు, రాజులైన జగతియందు రాజకులేంద్రా. 766

క. చేగ గల చెఱకుపింటను, బాగుగ నీలోత్పలంబు బాణంబుగ సం
 యోగంబు నేసి మదనుడు, వేగంబున విరహిజనుల వేటాడె నొగిన్. 767

వ. ఇట్లు భాసురంబు లయిన శరద్వాసరంబుల గోవిందుడు గోబృందసమేతుం డై
 బృందావనంబునఁ బనులఁ బొసంగ మేపుచు. 768

సీ. కర్ణావతంశితకర్ణికారప్రభ గండభాగద్యుతిఁ గడలుకొలువ
 భువనమోహన మైన భూవిలాసంబుతో వామభాగానతవదన మొప్పు
 నపసవ్యకరమృదులాంగుళిచాతురి షడ్జధ్వనిత మర్త్యసరణిఁ జూప
 డాకాలిమీధ నడ్డము పోచి నీల్చిన పదసఖద్యుతి భూమిఁ బ్రబ్బిళిసంగ

తే. నూలిపింఛముంగంతదామమును మెతయ, నిలసిత గ్రామముగ కొక్కవేణువందు
బ్రహ్మగాంధర్వగీతంబు పరంగజేసె, జతురనటమూర్తి గోపాలచక్రవర్తి. 769

వ. ఇట్లు హరి వేణునాదంబు పూరించిన మారవికారహేను నగు తద్గీతం బాలించి
సిగ్గులు సాలింప మక్కువలు నెక్కు లొత్త గోపిక బోధికలు లేక తమతమ
పాత్రుకలైలు దాగును దత్తతంబున బదుగును నే గురుదుటుములు గట్టి జలి
విలిముచ్చటలకుం జొచ్చి తమలోన. 760

మ. శ్రవణోదంచితకర్ణికారకముతో స్వగ్ధాభచేలంబుతో
నవతంసాయితకేకిపింఛకముతో సంభోజదానుంబుతో.
స్వవశుం దై మధురాధరామృతముచే వంశంబుః బూరించుచు
న్నవిదా మాధవుఁ డాలవెంట వనము దొప్పారెడి జూదితే. 771

శా. రావే సుందరి యేమె బోటి విరవే రాజీవనేత్రుండు బృం
వావీణిం పగ వేణు పూనుచు లపత్నవ్యానతాస్థంబుతో
భూవిన్యాసము లంగులీకమహులుం జొల్పొక షష్టంబుగాఁ
గావించెన్ నటుభంగి బ్రహ్మ మగు తద్గాంధర్వసంగితమున్. 772

క. తలఁకెను గొబ్బునఁ జిత్తము, సలినాతునిమధురవేణునాదము నావీ
నులు సోకినంతమాత్రస, చెలియా యిద సోకివెతపు చింతింగఁగదే. 773

క. నాతోడ వెతవ వలదీ, నాతోడనే కొనుదుఁ బోయి నలినదళాతుక
నీతోడుతః బలికించెన, నీతోడిజనంబు మెచ్చ నీతోడు సుమీ. 774

వ. అని వెక్కుభంగుల నోర్చొచ్చి నుద్దేశించి వలుకుచు గోపసుందరులు బృందా
వనంబునకు గోవిందున కెదుగు చని చక్రమానందంబున సతనిం దమమనంబులఁ
ప్రతిపదంబును నాలింగనంబు సేసినవార లగుచు రామకృష్ణుల నుద్దేశించి. 775

మ. నవగోపానకరంగమందుఁ బరమానందంబుతోఁ జూడఁ
ల్లవనీలోత్పలపింఛవద్దనశమాలావస్త్రసంపన్న శై
కవ యై వేణువు లుండంచున్ బహునటాకారంబులం గేలితాం
డవముల్ సేసెన రీ కుమారకులు వేడ్కం గామినుల్ గంటిరే. 776

క. ఓచెలువలార వినుడీ, వాచాశతకంబు లేల వర్ణింపంగా
లోవనములకలిమికి ఘట, మీచెలువురఁ జూడఁగలుగు టింతియ సుండీ. 777

వ. అని పలికి రండుఁ గొండలు గోవిందు నుద్దేశించి. 778

మ. ఓనరక వ్రేతల కించుకేని నట లే కుండంగ గోపాలకృ
ష్ణనికెమ్మోవిమథారంబు గొనుచుం బోద్యంబుగా మ్రోయుచుం
దనవర్వంబులు నేత్రవర్వములుగా దర్పించె బూర్వంబునక
వనితా యెట్టితంబు సేసెకొక యీవంశంబు వంశంబులోన్. 779

మ. ముదితా యేతటిసీదయగీతంబులక మున్ వేణు విం తయ్యె నా

- నది సత్పుత్రుని గన్నతల్లిపగిది నందంబుతో నేడు స
 మ్మద హంసధ్వనిపాటగా వికచపద్మ శ్రేణిరోమాంచ మై
 యొదవం దుంగతరంగహస్తనటనోద్యోగంబు గావింపదే. 780
- క. నలినోదరుభక్తుని గని, కులజును నందాశ్రుజలము గురియుపగిది మ్రా
 కులు పూఁడేనియ లొలికెడు, నలినాక్షునిచేతివంశనాళముమ్రోతన్. 781
- శా. నామోసంబున కెద్ది మేర వినవే నాపూర్వజన్తంబులక
 లేమా నోములు నోచుచో నకట కాళిందీతటిక వేణు వై
 భూమిం బుట్టెద నంచుఁ గోరఁ దగదే బోధిల్లి య ట్టెన నీ
 బామం దిప్పుడు మాధవాధరసుధాపానంబు గల్గుం గదే. 782
- క. కాళిందీకూలంబున, నాళీ యీనందతనయునధరామృతముం
 గ్రోలెడివేణువ నగునో, మేలాగున నోచవచ్చు నెఱింగింపఁగదే. 783
- క. వనితా కృష్ణుండు నల్లని, ఘన మనియున్ వేణురవము గర్జన మనియున్
 మనమునఁ దలంచి రొప్పుచు, ననవరతము నెమిలితుటుము లాడెడిఁ గంటే. 784
- క. గిరిచరమిథునము లోలిం, బరికింపఁగఁ గృష్ణపాదపద్మాంకిత మై
 సుర రాజునగరికంటెను, దరుణీ బృందావనంబు దద్దయు నొప్పెన్. 785
- మ. అమరేంద్రాంగన లాకసంబున విమానారూఢ లై పోవుచుం
 గమలాక్షున్ శుభమూర్తిఁ గాంచి మురళీగానంబు లం దంద క
 ర్ణములక నిల్పుచు మేఖలలో వదలఁగా నాథాంకమధ్యంబులం
 బ్రమదా వ్రాలిరి చూచితే వివశ లై పంచాశుగభ్రాంత లై. 786
- ఉ. కానల నుండుచున్ సరసగానవివేకవిహీనజాతు లై
 వీనుల నేడు కృష్ణముఖవేణురవామృతధార సోకినక
 మేనులు మేతలున్ మఱచి మెత్తనిచూడ్చి మృగీమృగావళుల్
 మానిని చూడ వచ్చు బహుమానము నేసె గృతార్థచిత్తలై. 787
- ఉ. తల్లులచన్నుఁబాలు మును ద్రావుతఱిక దమకర్ణవీధులక
 వల్లభ మైనమాధవునివంశరవామృతధార సొచ్చినం
 ద్రుశ్లక పాలు రాఁ దివక దూఁటక మానక కృష్ణమీఁద దృ
 గ్వల్లులు నేర్చి నిల్చె నదె వత్సము లంగనలార కంటిరే. 788
- మ. మమతక మోములు మీఁది కెత్తుకొని రోమంథంబు సాలించి హృ
 త్కమలాగ్రంబులఁ గృష్ణు నిల్చి మురళీగానామృతశ్రేణి క
 ర్ణములం గ్రోలుచు మేతమాని గళితానందాశ్రులై చిత్రితో
 పములై గోవులు సూచుచున్న వదిగోఁ బద్మాక్షి వీక్షించితే. 789
- మ. జగతిజంబులకాఖి లెక్కి మురళీశబ్దామృతస్వందమున్

- మిగులక వీనులఁ ద్రావి ప్రేఁగువడి నెమ్మిం గృష్ణరూపంబు చి
త్తగ మై యుండఁగ నడ్డపెట్టుక్రియ నేత్రంబుల్ దగఁ మూసి యీ
ఖగముల్ సొక్కెడిఁ జూచితే మునిజనాకారంబులం గామినీ. 790
- మ. క్రమ మొప్పుక నదు లెల్ల వంశరవ మాకర్ణించి సంజాతమో
హములక మన్తధసాయకత్తవిశాలావ ర్తలై హంసవా
క్యములం జీరి తరంగహస్తముల నాకర్ణించి పద్మోపహా
రములం గృష్ణపదార్పనంబు సలిపెఁ రామా విలోకించితే. 791
- ఆ. వనిత నేఁడు కృష్ణవంశనినాదంబు, విని పయోధరంబు విరులు గురిసి
తనశరీర మెల్ల ధవళాతపత్రంబు, జేసి మింట నీడఁ జేసెఁ గంటె. 792
- క. మంచిఫలంబులు హరిచే, నింది కచాలంబనముల నెగడుచు నిదె క్రీ
డించెద రంగన చూడుము, చెంచితలం బింఛపత్ర చేలాంచితలన్. 793
- క. ఉల్లసితకుచభరంబుల, నల్లాడెడి నడుముతోడ నలరులదండక
భిల్లి యొకతె హరి కిచ్చెను, హల్లోహలకలిత యగుచు నంగన కంటే. 794
- క. గిరు లెల్ల జగము లయ్యెం, దరు లెల్లను బల్లవించె ధరణిగగనభూ
చరు లెల్లను జొక్కిరి హరి, మురళీరవామృతము సోఁక ముద్దియ కంటే. 795
- మ. బలకృష్ణాంప్రసరోజసంగమముచే భాసిల్లుచుక ధన్యమై
ఫలపుష్పంబులఁ గానికల్ గురిసి సంభావించి మిన్నందుచుక
జలఘాసంబుల గోవులం దనిపి చంచద్బాజరోమాంచమై
వెలసెం జూడఁ గ దమ్మ యీగిరి పురోవీధి సరోజాననా. 796
- వ. అని యిట్లు బృందావనవిహారి యైన గోవిందుని సరిదర్శించి పంచబాణభల్లభగ్ను
హృదయ లయి వల్లవకాంత లేకాంతంబులఁ జింతించుచుఁ దత్పరతంత్ర లయి
యుండి రంత. 797

— హే మం త బు తు వ ర్ణి న ము —

- క. శామంతికాస్రగంచిత, సీమంతవతీకుచోష్ణజితశీతభయ
శ్రీమంతం బయి గొబ్బన, హేమంతము దోచె మదనుఁ డేచె విరహులన్. 800
- క. ఉత్తరపుగాలి విసరె వియత్తలమున, దుహినకిరణుఁ డహితుం డయ్యెం
బొత్తు జరిగె మిథునములకు, నెత్తమ్ములు దటిఁగె హిమము నెలకొనియె నృపా.
- క. ఆహములు సన్నము లయ్యెను, దహనము హిత మయ్యె దీర్ఘదశ లయ్యె నిశల్
బహుశీతోపేతం బయి, యుహుహూ యని వడఁకె లోక ముర్వీనాథా. 800
- క. అన్నులచన్నులదండ వి,పన్నులు గా కెల్లవారు బ్రదికిరి గాకీ
చన్నులు మీఱిన వలి నా,పన్నులు గా కుండఁదరమె బ్రహ్మాదులకున్. 801
- ఆ. పొడుపుఁగొండమీఁదఁబొడుచుట మొదలుగాఁ, బరువు వెట్టియునుఁడుపశ్చిమాద్రి
మఱుఁగుఁభొచ్చెఁగాక నుసలినఁ జలిచేతఁ, జిక్కెఁజిక్కె ననఁగ జిక్కకున్నె.

- క. చెంగల్వవిరులగంధము, మంగళముగఁ గ్రోలుచున్న మధుపము లొప్పె
న్నంగజవహ్నులవై ను, పొప్పింగి విజృంభించు పొగలపోలిక నధిపా. 803
- ఆ. శంభుకంట నొకటి జలరాశి నొక్కటి, మఱియు నొకటి మనుజమందిరముల
నొదిగెఁ గాక మెఱసి యున్న మూడగులు, చలికి నులికి భక్తి సలుపకున్నె.
- ఇ. ఈ హేమంతము రాకఁ జూచి రమణీహేలాపరీరంభన
తృప్తహృద్యంబునఁ గాని దీని గెలువక శక్యంబు గా దంచుఁ దా
రూపాపహవిధిం ద్రిమూర్తులు సతీయుక్తాంగు లైనారుగా
కోహో వార లదేమి సంతతవధూయోగంబు రాఁ గందురే. 805
- క. ఈ హేమంతము రాకకు, శ్రీహరి యొక్కింత వడఁకి చింతింపంగా
నోహో వెఱవకు మని తా, మాహరికిని శ్రీనుచంబు లభయం బిచ్చెన్. 806
- వ. ఇట్లు నితాంతం బగు హేమంతంబున మొదలినెలతోలిదినంబునందు నందుని
మందం గల గోపకుమారికలు రేపకడ లేచి చని కాళిందీజలంబులం దోగి జలతీ
రంబున నినుమునం గాత్యాయనీరూపంబుఁ జేసి సురభికుసుమగంధంబు లిడి
ధూపదీపంబు లిచ్చి బహువిధోపహారంబులు సమర్పించి. 807
- క. ఓకాత్యాయని భగవతి, నీకుక మ్రొక్కెదము నేము నేఁ డనుకంపక
మా కిందఱకును వైశమ, శ్రీకృష్ణుఁడు మగఁడు గాఁగఁ జేయుము తల్లీ. 808
- క. ఓతల్లీ మాకుఁ గృష్ణుఁడు, చేతోవిభుఁ డైననాఁడు చెలువల మెల్లక
నేతినసంతము లాడుచు, జాతర నేనెదము భక్తిచాతురితోడన్. 809
- వ. అని నమస్కరించి హవిష్యంబులు గుడుచుచు నివ్వధంబున మాసవ్రతంబు సలిపి
రం దొక్కనాఁడు. 801

— గోపికావస్తాపహరణము —

- మ. రమణుల్ ప్రార్థన మేలుకొంచి సఖులక రం డంచు నాత్మీయనా
మములం జీరి కుచద్యయీభరములక మధ్యంబు లల్లాడఁగాఁ
బ్రమదోద్ధామగజేంద్రయాన లగుచుం బద్మాక్షునిం బాడుచుక
యమునాతీరముఁ జేరఁబోయిరి గృహీతానోన్యహస్తాబ్జలై. 811
- వ. ఇట్లు నదీతీరంబు సేరఁ జని గజగమనలు విజనస్థలంబున వలువలు విడిచి యిడి
మది శంక లేక యకలంకలై క్రుంకు లిడఁ జలంబుల జలంబులు సొచ్చి. 812
- క. వారిజలోచనుఁ బాడుచు, వారిజలోచనలు వారివారికి వేడ్క
వారివిహారము సలిపిరి, వారివిహారములు జగతివారికిఁ గలవే. 813
- వ. ఆసమయంబున. 814
- క. తోయజనయనలు యమునా, తోయములం దుండు పెఱిగి దూరగుడయ్యుం
దోయజనయనుఁడు హరి తన, తోయముగోపకులు దానుఁ దోఁతెంచె నృపా.
- తరలము. కదలకుం డని తోడివారలఁ గన్నుపన్నుల నిల్పుచుం

బదము లొయ్యన నేలఁ బెట్టుచుఁ బద్మ నేత్రుఁడు మాని యై
పొదలమాటున నల్లనల్లన పొంచి పొంచి నతాంగుఁ డై
యదను గోరుచు డాసి వ్రేతలయంబరంబులు దొంగిలెన్.

816

వ. ఇట్లు దొంగిలి.

817

శా. ఉద్యద్గంధగజేంద్రగౌరవముతో యోహంబరంబుల్ విభుం
డాద్యుం డర్భకుభంగి నర్భకులతో హాస్థియై కొంచుఁ ద
న్నద్యంభగకణశీతవాతజనితానందంబుతో నెక్కెఁ దా
సద్యోము క్తదురంతపాదపజనుస్సంతాపమున్ నీపమున్.

818

వ. అప్పు డయ్యింతు లి ట్లనిరి.

819

క. మామావలువలు ముట్టకు, మానూ కొనిపోకు పోకు మన్నింపు తగ్గ
మామాన మేల కొనియెదు, మామానసహరణ మేల మానుము కృష్ణా.

820

సీ. బహుజీవనముతోడ భాసిల్లి యుండుటో గోత్రంబు నిల్పుటో కూర్చి తోడ
మహి నుద్ధరించుటో మనుజునిహంబవై ప్రజలఁ గాచుటో కాక బలిఁ దెరల్చి
పిన్నవై యుండియుఁ బెంపు వహించుటో రాజుల గెల్పుటో రణములందు
గురునాజ్ఞ సేయుటో గుణనిధి వై బలప్రఖ్యాతిఁ జూపుటో భద్రలీల

అ. బుధులు మెచ్చుభువిఁ బ్రబుద్ధత మెఱయుటో, కల్కితనముసేయ ఘనత గలదె
వావి లేదు వారువారు నావా రను, నెఱుక వలదె వలువ లిమ్ము కృష్ణ.

821

క. కొంటివి మాహృదయంబులు, గొంటివి యానంబు లజ్జఁ గొంటివి వలువల్
గొంటి విఁక నెట్లు సేసెదో, కొంటెవు గద నిన్ను నెఱిగికొంటిమి కృష్ణా.

822

సీ. రాజసంబున నీవు రంజిల్లు నెఱుంగ మే చెలరేగి వింతలు సేయుచుండ
సత్త్వసంపద గల్గి జరగుటఁ దలఁపమే నీరి గల్గి యన్యులఁ జెనకుచుండు
గురుతరశక్తియుక్తుడ వాట యెఱుంగమే తామసంబున నెగ్గు దలఁచుచుండ
నొకభంగితో నుండకుండు జింతింపమే మాయావి యై మాటుమలయుచుండ

అ. నేమిజాడవాడ వేపాటి గలవాడ, వేగుణంబు నెఱుంగ వెల్లయెడల
నొదిగి యుండనేర వోరంతప్రాద్దును, బటము లీగదయ్య పద్మనయన.

823

క. రాజుల నెఱుంగవు బలిమిని, రాజిల్లెడుచీర లీవు రమణుల మింక
రాజున నెఱిగించెద మో, రాజీవదలాక్ష నీవు రాజవె ధరకున్.

824

వ. అని పలికినకన్నియలపలుకు లాలించి మందహాససుందరవదనారవిందుఁ డై గోపాల
బాలకులకరంబులం గరంబులు వ్రేసి యమ్ముద్దియల సుద్దేశించి నెఱవాదిచతురుం
డి ట్లనియె.

825

శా. రామల్ రాజులతోడ నీపనికి నారంభింతురే మీక్రియన్
మోమో తేమియు లేక దూలెదరు మీమోసంబు చింతింప రం
భోమధ్యంబుననుండి వెల్వడి వెసం బూర్ణేందుబింబానల్

మీమీచీరలు వచ్చి పుచ్చుకొనుఁడా మీ కిచ్చెదం జెచ్చెరన్. 826

వ. అనిన నవ్వునవతు లొండొరుల మొగంబులు సూచి నగుచు మర్తంబులు నాటు
నవ్వుటలకు మగుడం బలుక సిగ్గునడచు నగ్గలం బయిన చలిని వలిగొని కంఠ
ప్రమాణజలంబులం దుండి డోలాయమానమానన లై యిట్లనిరి. 827

క. మావలువ లాగడంబున, నీ వేటికిఁ బుచ్చుకొంటి నీ వల్పుడవే
నీవెలుఁగని దే మున్నది, నీ విందఱలోన ధర్మనిరతుడవు గదే. 828

✓ శా. ఇంతుల్ తోయము లాడుచుండ మగవా రేతెంతురే వచ్చిరా
యింతల్ సేయుదురే కృపారహితులై యేలోకముం దైన నీ
వింతల్ నీతలఁ బుట్టెఁ గాక మఱి యేవీ కృష్ణ యోచెల్ల నీ
చెంతఁ దాసులమై చరించెదము మాచేలంబు లిప్పింపవే. 829

క. వచ్చెదము నీవు పిలిచిన, నిచ్చెద మే మైనఁగాని యెటఁ జూరు మనినం
జొచ్చెదము నేడు వస్త్రము, లిచ్చి మముం గరుణతోడ నేలుము కృష్ణా. 830

వ. అనిన దరహాసితవదనుం దై హరి యి ట్లనియె.

క. ఏతరుణుఁడు మగఁ డౌటకు, మీతపములు నెప్పుఁ డింక మీయానలు నుం
డీ తప్పిన నీకూరిమి, మీతలలనె పుట్టెనోటు మేదిని లేదే! 832

క. ఎవ్వనిఁ గని మోహించితి, రెవ్వఁడు మీమానధనము లెల్ల హరించె
నివ్వటిలే మీకుఁ గూరిమి, యెవ్వనిపైఁ బలుకరాదె యే నన్ముడనే. 833

వ. అనిన విని నుందరు లనోన్యన్యసందర్శనంబులు సేయుచు హృదయారవిందంబు
లందుఁ గందర్పండు సందడింప నగుచు నిరుత్తర లయి యున్న లోకోత్తరుం
డి ట్లనియె. 834

క. నాయొంటికి దాసుల రై, నాయాజ్ఞ వహించి మారు నడచెద రేని
మీయంబరంబు లిచ్చెదఁ, దోయంబులు వెడలి రండు తోయ్యలలాఱా. 835

వ. అనిన విని హరిమధ్యలు చలికి వెఱచి సలిలమధ్యంబున నిలువ నోపక. 836

క. కొందఱు వెడలుద మందురు, కొందఱు వెడలుటయు సిగ్గుఁ గొను గోవిందుం
డందురు కొందఱు దమలో, గొందలమందుదురు వడఁకుగొని మనుజేంద్ర.

వ. మఱియు నెట్టకేలకుఁ జిత్తంబులు గట్టిపఱచుకొని తనుమధ్యలు తోయమధ్యం
బు వెలువడి. 838

క. చంచత్పల్లవకోమల, కాంచననవరత్నఘటితకంకణమచిరో
దంతితకరసంఛాదిత, పంచాయుధగేహ లగుచుఁ బడఁతులు వరుసన్. 839

వ. చని ప్రాధ లై ననుందరుల ముందట నిడుకొని మందగమనలు మందహాసంబు
తోడ నెదుర నిలిచిన నరవిందనయనుం డి ట్లనియె. 840

సీ. శృంగారవతులార నీ గ్గేల మిముఁ గూడి పిన్ననాటను గోలఁ బెరిగినాడ
నెలుఁగనే మీలోన నెప్పుడు నున్నాడ నేను జూడనిమర్త మెద్ది గలదు

- వ్రతనిష్ఠ లై యుండి వలువలు గట్టక నీరు సొత్తురె మీరు నియతి దప్పి
కాత్యాయనీదేవిఁ గల్ల సేయుట గాక యీరితి నోచువా రెందుఁ గలరు
- ఆ. వ్రతఫలంబు మీరు వలచినఁ జక్కగ, నింతు లెల్లఁ జేతు లెత్తి మ్రొక్కి
చేరి పుచ్చుకొనుఁడు చీరలు సిగ్గు వో, నాడ నేల యెగ్గు లాడనేల. 841
- వ. అనిన విని మానవతులు దమలోన. 842
- మ. వ్రతముల్ సేయుచు నొక్క మా టయిన నెవ్వనిన్ విచారించినన్
వ్రతభంగంబులు మాను నట్టి వరదున్ వామాత్ము లీక్షించియున్
గతచేలాప్లవనంబు నేడు వ్రతభంగం బంచు శంకించి ఘా
లతటన్య స్తకరాబ్జ లై సరసలీలన్ మ్రొక్కి ర ట్లండలున్. 843
- క. బాలలకు హస్తకీరత, ఫాలలకు నితాంతశీతపనాగమనా
లోలలకు సంబరములు గృహాలుఁడు హరి యిచ్చె భక్తపాలకుఁ డగుటన్. 844
- ఆ. చీర లపహరించి సిగ్గులు విడిపించి, పరిహసించి యైనఁ బరఁగ మనకు
ఘనుఁడు నోముకొఱత గాకుండ మ్రొక్కించె, ననుచు హరినుతించి రబలెల్ల.
- క. ఊల్లములు నొవ్వ నాడినఁ, గల్లలు సేసినను నగినఁ గలఁచిన నైనన్
వల్లభులు సేయుకృత్యము, వల్లభలకు నెగ్గు గాదు వల్లభ మధిపా. 846
- వ. ఇట్లు హరి వలువ లిచ్చినం గట్టుకొని సతు లతనియందు బద్ధానురాగ లయ్యుఁ
జలంపక తెప్ప లిడక తప్పక చూడ నాప్రోడ యెఱింగి చేరి వారి కిట్లనియె.
- సీ. లక్షణవతులార లజ్జించి చెప్పరు గాని మీమర్తముల్ గానఁ బడియె
నను గొల్వఁ జింతించినారు నాచేతను సత్యంబు మీనోము సఫల మగును
గామితార్థంబులకలిమిఁ జెప్పఁగ నేల ననుఁ గొల్వ ముక్తికి నడవ వచ్చుఁ
గడమ కూడఁగ నంబికాదేవి నోచంగ నటమీఁద రాత్రులయందు మీకు
- ఆ. నన్నుఁ బొందఁ గల్గు నమ్మి పొం డని హరి, వల్కు నింతు లెల్లభ్రాంతిఁ జనిరి
తపము పండెననుచుఁ దత్పదాంభోజముల్, మానసించుకొనుచు మందకడకు.

—ॐ మునిభార్య లన్నముఁ దీసికొని వచ్చి శ్రీకృష్ణుని నారగింపఁజేయుట ॥—

- వ. ఇట్లు గోపకన్యకలందుఁ బ్రసన్నుం డై గోవిందుండు బృందావనంబు దాఁటి
దూరంబున ధేనువుల మేపుచుండఁ జండకిరణునియొండం బడి దండించెడి తరుల
దండ నండగొనుచు నాతపత్రాకారంబులై నీడలు, సేయుచున్న వృక్షంబుల నీక్షించి
కృష్ణబలశ్రీదామచేవ ప్రస్థవిశాలార్జున ప్రముఖులకుం దక్కినగోపకు లిట్లనిరి.
- మ. అపకారంబులు సేయ మెవ్వరికి నేకాంతంబులం దుండు నా
తపశీతానిలవర్ష వారణము లై త్వగ్గంధనిర్భాసభ
స్తపలాశాగ్రమరందమూలకుసుమచ్ఛాయాఫలశ్రేణిచే
నుపకారంబులు సేయు నగ్ధలకు నీయుర్విజముల్ గంఠిరే. 850
- వ. అని చిగురాకు పువ్వు గాయ వండు తండంబులవ్రేఁగున వీరినతరువులనడిమి

తేనువునం బసుల దాటుల దాటించి యమునకుం జని వెడదమడుగుల మెల్లన
చల్లనినీరు ద్రానించి తత్సమీపంబున మేపుచు వల్లవలెల్ల మాకలుగొని
యాశలిగొంటి మని విన్నవించినఁ దనకు భక్తురాండ్రగు విప్రభార్యలవలనం
బ్రసన్నుడై వారలం జూచి రామసహితుం డైనహరి యిట్లనియె. 851

శీ. వల్లవలార యీసనముగవిపులు బ్రహ్మవాసులు దేవభవనమునకు
నరుగుట కాంగిరిసాహాయత్రంబు సలుపుచు నున్నారు పరుండు మీరు
మారామములు నెప్పి మైత్రితో వడిగిన నన్నంబు వెట్టెర రనుచుఁ బలుక
వారలు చని విప్రవరుల కెల్లను మ్రొక్కి పసుల మేపుచు బలభద్రకృష్ణు
తే. లలసి పుట్టించి రిట మమ్ము వన్న ముకుగ, ధర్మవిమలార యధిపదాతలార
పెట్టుఁ డన్నంబు శ్రాతులు వివిచి తెచ్చి, పెట్టుదురుగాదె మిముతోటివెద్దలెల్ల. 852

క. ఘనదీప్తితుపకు నైవం, జనుఁ గురువంగఁ బశుపదంబు పౌత్రాచార్యుం
జనివవెనుక దోషములే, దవభూత్తమతార పెట్టుఁ డన్నము మాకున్. 853

వ. అని గోపకులు పలికిన. 854

మ. క్రతువున్ మంత్రముఁ దంత్రమున్ ధనములుం గాలంబు దేశంబు జే
వతయున్ ధర్మము నన్యముల్ దలఁచ నెవ్వఁ డట్టిరర్వేశ్వరున్
మతి నూహింపక గోపబాలుఁ డనుచున్ మందస్థితిం జూచి దు
ర్మతు లై యన్నము లేదు లే వరిరి సన్మానక్రియాగూన్యులై. 855

వ. అంత గోపకులు నిరాశులై వచ్చి యెఱింగించిన హరి లోకేశానుసారి యగుచు
మీ రయ్యార్థుల నడుగక వారిభార్యలకు మారాక జెప్పం డన్నంబు వెట్టెద
రని పంచిన వారలు నని బ్రాహ్మణుల దర్శించి నడుస్కరించి సంపూజితులై
యిట్లనిరి. 856

క. గోవుల మేపును నాకొని, గోవిందుం డన్న మడగిగొని రం డని మ
హివేశం బుత్తెంచెను, ధీవిలసితలార రండు తెం డన్నంబుల్. 857

వ. అనిన విని గోవిందదర్శనకుతూహలలై ధరణీసురమండరులు సంశ్రమానం
దంబులు డెందంబుల నందడివ భక్త్య భోజ్య లేహ్య చోష్య పానీయభేదంబు
లుం గలిగి పంష్కారపంపన్నంబు లై నయన్నంబులు కుంభంబుల నిడిగొని సు
రంభంబుల నముద్రంబునకు నడచునదుల తెఱంగున. 858

క. విడ్డలు మగలును భ్రాతలు, జడ్డము చని వల దనంగ నటు దలఁ డని మా
తొడ్డుచు జగదీశ్వరునకు, జడ్డవ నన్నంబు నొనుచుఁ జని రాసుదతుల్. 859

వ. చని యమునాసమీపంబున నవపల్లవాలిరొంబును విగతవనచరశోకంబును నైవ
యశోకంబు క్రింద నిర్మలస్థలంబున. 860

శీ. ఒకచెలికానినై నొకచేయి సాచి వే తొకచేత లీలాబ్జ మూచువానిఁ
గొప్పన కందవిగొన్ని కుంతలములు నెక్కుల నృత్యంబు నేయువానిఁ

చ. కటకట మోసపోయితిమి కాంతలపాటియు బుద్ధి లేదు నే
డిట హరిఁ గానఁ బో నెటుగ మేము దు రాత్తుల మేము కల్లపో
ద్యులము విష్ణుదూరగుల ప్రాజ్ఞత లేల తపంబు లేల స

- ర్యటనము లేల శీలములు యాగములుక మఱి యేల కాల్పనే. 872
- క. జపహోమాధ్యయనంబులు, దపములు వ్రతములును లేనితరుణులు హరిస
త్కృపఁ బడసి రన్నిగలిగియుం, జపలతఁ బొందితిమి భక్తిసలువమి నకటా. 873
- క. సురగురులగుయోగీంద్రుల, నరుదుగ మోహితులఁ జేయు హరిమాయమమున్
సరగురుల మూఢవిపుల, నురవడి మోహితులఁ జేయ నోపక యున్నే. 874
- మ. క్రతువుల్ ధర్మము మంత్రతంత్రధనముల్ గాలంబు దేశంబు దే
వతయుక వహ్నులు మేదినిసురులు నెవ్వఁ డట్టిసర్వేశుఁ డీ
క్షితి రక్షింప జనించినాఁ డెఱుంగ మాశ్రీభర్తకు గర్తకుం
గుతలోద్ధర్తకు మేము మ్రొక్కెదము రక్షోనాథసంహర్తకున్. 875

— నందాదు లింద్రయాగమునేయ శ్రీకృష్ణునితో నాలోచించుట —

- వ. అని మఱియు ననేకవిధంబులఁ పశ్చాత్తాపంబులం బొంది హరిం దలంచి శమింపు
మని మ్రొక్కి బ్రాహ్మణులు కంసభీతు లయి బలకృష్ణసందర్శనంబు సేయంజనరై
రంత నక్కడ నఖిలదర్శనం దైనహరి యింద్రయాగంబు సేయం దలంచి తన
కడకు వచ్చిననందాదిగోపవృద్ధులం గని నందున కిట్లనియె. 876
- సీ. యాగంబు సేయంగ నర్థించి వచ్చితి రియాగమున ఫల మేమి గలుగు
నెవ్వఁడు దీనికి నీశ్వరుం డధికారి యెవ్వఁడు సాధన మెంత వలయు
శాస్త్రీయమో జనాచారమో కార్యంబు వైరుల కెఱిగింపవలదు గాని
యెఱిగెడిమిత్రుల కెఱిగింపదగుఁ జేరి యెఱిగిచేసినఁ గోర్కు లెల్లఁ గలుగుఁ
- ఆ. బగయుఁ జెలిమి లేక పరఁగినమిముబోటి, మంచివారి కేల మంతనంబు
తలఁపు లెల్ల మాకుఁ దగ నెఱిగింపవే, తాత వాక్సుధాప్రదాత వగుచు. 877
- వ. అని వలికిన ప్రాధకుమారునికిఁ దండ్రీ యిట్లనియె. 878
- సీ. పర్జన్యుఁ డధికుండు భగవంతుఁ డమరేంద్రుఁ డతనికిఁ బ్రియమూర్తులగుచునున్న
మేఘబృందంబులు మేదినితలముపై నతనిపంపున భూతహర్షణముగ
జలములు గురియుఁదజ్జలపూరములఁ దోగి పండు సస్యంబు లాపంట దమకు
ధర్తార్థకామప్రదాయకంబుగ లోకు లెల్లను బ్రదుకుదు రింత యెఱిగి
- తే. మేఘవిభుఁ డైన యింద్రుండు మెచ్చుకొఱకు
నింద్రయాగము సేయుదు రెల్లనృపులు
కామలోభభయద్వేషకలితు లగుచుఁ
జేయకుండిన నశుభంబు నెందుఁ బుత్ర. 879
- వ. అదియునుం గాక. 880
- ఆ. మఖము సేయ వజ్ర మది సంతసించును, వజ్ర సంతసంప వాన గురియు
వాన గురియుఁ గసపు వసుమతిఁ బెరుగును, గసపు మేసి ధేనుగణము బ్రదుకు.
- క. ధేనువులు బ్రదికెనేనిక, మానదు ఖునఁజై పాడి మందలఁ గలుగు

మానుగను బాడి గలిగిన, మానవులును సురలుఁ దనిసి మనుదురు పుత్రా.

వ. అని యిట్లు నొడివిన నందునివచనంబులు విని యింద్రునికిఁ గోపంబు దీపింప దనుజదమనుండు తండ్రి కిట్లనియె. 883

క. కర్తమునఁ బుట్టు జంతువు, కర్తమునన వృద్ధి బొందుఁ గర్తమునఁజెడం
గర్తమె జనులకు దేవత, కర్తమె సుఖదుఃఖములకుఁ గారణ మధిపా. 884

క. కర్తములకుఁ దగుఫలములు, కర్తలకు నిడంగ రాజు గాని సదా ని
ష్కర్తుఁ డగునీశ్వరుండును, గర్తవిహీనునికి రాజు గాఁడు మహాత్మా. 785

వ. కావునఁ గర్తానుయాతంబు లయినభూతంబులకుఁ బురుషాత్మనివలనీభీతియేటికి పురాతనజన్మసంస్కారంబులు గుప్పలు గొని కప్పినఁ గర్తంబులఁ దప్పించి పెంపు వడయ నప్పు మేల్వరుండును నేరఁ డితరులం జెప్ప నేల సురాసురనరానీకం బులతోడిలోకంబు నిజసంస్కారవశంబై యంద డింది యున్నది సందేహంబు లేదు దేహి కర్తవశంబున గురుతను దేహంబులం బొచ్చి వెడలు నొజ్జ వేలుపు నెచ్చెలి పగలు చుట్టంబులు కర్తంబునం జీవుండు కర్తంబుతోడన వర్తించు నతనికిఁ గర్తంబు దైవతంబు కర్తంబునం బ్రతుకుచు నితరనేన నేయుట సతి పతి విడచి జారుం జేరిన చందం బగు విప్పుండు వైదికకర్తంబున మెలంగు నృపతి ధరణీపాలనంబున సంచరించు వైశ్యుండు వాణిజ్యకృషికునీదగోరక్షణాదుల వర్తించు శూద్రుం డగ్రజన్తుల నేవించి బ్రదుకు సత్త్వరజస్తమోగుణంబు లుత్పత్తిస్థితిలయకారణంబు లందు రజంబున జగంబు జన్తించు రజోగుణ ప్రేరితంబు లయి మేఘంబులు వర్తించు వర్షంబునం బ్రజావృద్ధి యగు నింద్రుం డేమి నేయంగలవాఁ డదియునుం గాక. 886

శా. కోపింపం బని లేదు శక్రునికిఁ దాఁ గోపించుఁ గా కేమి సం
క్షేపం బయ్యెడి దేమి పట్టణములుం గేహంబులుం దేశముల్
వ్యాపారంబులు మీకుఁ బోయెడినె శైలారణ్యభాగంబులకా
గోపత్యంబున నుండుచుకా మనకు సంకోచింపఁగా నేటికిన్. 887

సీ. పసులకుఁ గొండకు బ్రాహ్మణోత్తములకు మఖము గావించుట మంచిబుద్ధి
యింద్రయాగంబున కేమేమి దెప్పింతు రవి యెల్లఁ దెప్పింపుఁ డరసి మీరు
పాయసంబులు నపూపములు నైదవు పిండి వంటలుఁ బప్పును వలయునట్టి
ఫలశాకములు వండఁబంపుండు హోమంబు నేయుండు ధేనుదక్షిణల నిచ్చి

తే. బహురసాన్నంబు వెట్టుండు బ్రాహ్మణులకు
నచలులై పూజ లొనరింపుఁ డచలమునకు
నధమచండాలశునకసంహతికిఁ దగిన
భక్ష్యముల నిండు కసవులు పసుల కిండు 888

శా. గంధాలంకరణాంబరావళులచే గ్న సేసి యిష్టాన్నముల్

బంధుశ్రేణియు మీరలుం గుడిచి నాభాషారతిక వేడుకల్
సంధిల్లక గిరిగోద్విజానలనమస్కారంబు గావింపుఁ డో
జం ధర్మం బనో లోచెనేని జనకా జన్మంబు ధన్యం బగున్.

889

వ. ఆని మఱియు నిలింపవలసొంపు దింపుతలంపున నిష్ఠుఖంబు దనకు సమృతం బని
గోవిందుండు పఠికిన నందాదులు మేలు మేలని తద్వచనప్రకారంబునం బుణ్యా
హవాచనంబులు సదివించి ధరణిసురులకు భోజనంబు లిడి షసులకుం గనవు
లొసంగి రప్పుడు.

890

మ. సకలాభీర్షులు వీడె కృష్ణుఁ డన నైజం బైన రూపంబుతో
సకలంకస్థితి నుండి శైల మిదె మీ రర్చింప రం డంచుఁ దా
నొకశైలాకృతిఁ దాల్చి గోపకులతో నొండ్పొండ పూజించి గో
పకదత్తాన్నము లాహరించె విభుఁ డాప్రత్యక్షశైలాకృతిన్.

891

మ. వినుడీ శైలము కామరూపి ఖలులక వేధించు నాజ్ఞాన్నముల్
మన మొప్పించిన నాహరించె మనలక మన్నించె జిత్తెంబులో
ననుకంపాతిశయంబు సేసె మనపై నంచుక సగోపాలుండై
వనజాతుండు నమస్కరించె గిరికిఁ వందారుమందారుండై.

892

వ. ఇట్లు గోపకులు హరిసమేతులై గిరికిం బూజనోపహారంబులు సమర్పించి గోధనం
బులం బురస్కరించుకొని భూసురాశీర్వాదవచనంబులతో గిరికిం బ్రదక్షిణంబు
సేసి రాసమయంబున.

893

క. గుఱ్ఱములవరువు మెచ్చని, నఱ్ఱలఁ గట్టిన రథంబు నందప్రముఖుల్
గుఱ్ఱలయార్దులు నెలగఁగఁ, దొఱ్ఱులగమివెంట నింటఁ డోలి రిలేశా.

894

క. పాటించి గానవిద్యా, పాటవమునఁ దేరు లెక్కి బహుతానములం
బాటలగంధులు కృష్ణుని, బాటల బాడిరి విరోధిపాటనుఁ డనుచున్.

895

క. కుండనిభాషీనంబులు, మండితవర్ణములు వివిధమహితాకృతులు
నిండినకడుపులుఁ గన్నుల, పండువులుగఁ బాడికుఱ్ఱిపదువులు నడచెన్.

896

క. పొగ రెక్కినమూపురములు, దెగ గల వాలములు శైలదేహంబులు భూ
గగనములు నిండుఱంకెలు, మిగుల మెఱయువృషభగణము మెల్లన నడచెన్.

897

వ. ఇట్లు పర్వతప్రదక్షిణంబు సేసి గోపకులు మాధవసమేతులై మందకుం జని
రంత మహేంద్రుం డంతయు నెఱింగి మహాకోపంబునఁ బ్రళయప్రవర్తకంబు
లగుశివ రక్తమేఘంబులం జీరి యిట్లనియె.

898

మ. పెరుగుల్ నేతులు ద్రావి క్రొవ్వి భువి నాభీరుల్ మదాభీరులై
గిరిసంఘాతకతోరపత్తదళనక్రీడాసమారంభదు
ర్భరదంభోలిధరుం బురందరు ననుం బాటించి పూజింప క
గిరికిం బూజలు సేసి పోయి రిదె పో కృష్ణుండు ప్రేరేపగన్.

899

గురుదేవహీను బాలుని, గిరిభూజప్రముఖవాసుఁ గృష్ణు నసీశుం
బరిణామశీలుఁ గులగుణవిరహితుఁ జేపట్టి యిందు విడిచిరి గొల్లల్. 900

విమలఘనతరాత్మవిజ్ఞానవిద్యచే, నిగుడలేక యుడుపనిభము లగుచుఁ
గర్తసుయము లైన క్రతువుల భవమహాన్య వము గడవఁ గోరినారు వీరు. 901

ఉద్యత్సంపద నమ్మి నందతనయోద్యోగంబునకా వెట్టు లై
మద్యాగంబు విసర్జనీయ మని రీ మర్త్యుల్ వడికా మీరు మీ
విమృద్వల్లులఁ గప్పి గర్జనములకా వేధించి గోవుల్ జనుల్
సద్యోమృత్యువుఁ బొంద తాల్ గురియుండి శౌర్యం బవార్యంబుగన్. 902

మీ వెంట వత్తు నే నై, రావణనాగంబు నెక్కి రయ మొప్పంగ
దేవగణంబులతోడను, గోవిందునిమంద లెల్లఁ గొందలపెట్టన్. 903

అని యిట్లు వలికి జంభవైరి సంరంభంబున దంభోలి జళిపించి బింకంబున శంకిం
పక కింకతోడ సంకలియ లూడ్చిన మహానిలప్రేరితంబు లయి చని నందుని
కుందమీఁద నమోఘంబు లైన మేఘంబులు మహాఘంబు లై పన్ని ప్రచండ
గతిం జండమరీచిమండలంబుఁ గప్పి దివి నిండి దిశ లావరించి రోదోంతరాళంబు
నిరంతరనీరంధ్రనిబిడాంధకారబంధురంబుగ నిరోధించి బలిభంజనద్వితీయపాద
పల్లవభగ్నం బైన బ్రహ్మాండభాండంబుచిల్లుల జల్లించి తోరంగు బహిష్పముద్ర
సలిలనిర్మలంబులవడువున నెడతెగక తోరంబు లైన నీరధారలం గురియుచు శిలల
వర్షించుచుఁ బిడుగుల టువ్వుచు నుండ మిట్టుపల్లంబులు సమతలంబు లయి యే
కార్ణవంబు రూపుసూపిన నందు దుడుకడుచుచు నీడుచు విలయశిఖిశిఖాసంరంభ
విజృంభమాణవిద్యుల్లతావిలోకంబున రిమ్మలుగొని సొమ్మలు వోవుచున్న లేగలు
ను లేగలకుమూతు లడ్డంబు లిడి ప్రళయభైరవభేరిభాంకారభీషణంబు లగుగర్జన
ఘోషణంబులఁ జెప్పుడువడి చిందఱవందఱ లైన డెందంబులం గంది కుండివ్రాలు
ధేనువులును ధేనువుల వెనుక నిడుకొని దురంతకల్పాంతకారకీలికరాళకాలకంత
కరవిశాలగదాఘాతప్రభూతంబు లైన నిర్ఘాతపాతంబులకు భీతంబులై హరికి
మ్రొక్కి రక్షరక్షేతిశబ్దంబులు నేయుకై వడి విడువని జడిం బడి సైరింపక శిరం
బులు వంచుకొని గద్గదకంతంబున సంభారవంబులు నేయు వృషభంబులును
వృషభాదిగోరక్షణంబు నేయుచు దుర్వారఘోరశిలాసారంబుల సారంబులు
నెడి శరీరంబులు భారంబు లైన మ్రానుపడు గోపకులును గోపకులం బట్టుకొని
దట్టం బయిన వానకోట్టునం బెట్టునడి బడుగునడుములు నుసులువడ వడవడ వడం
కుచు గోవిందుని జీరుగోపికలును గోపికాజనకతనకుచకలశ యుగళంబుల మఱుం
గునం దలలు పెట్టుకొనిపరవశు లైన శిశువులునుం గలిగి మహాఘోషంబుతోడ
నవ్వం బైనఘోషంబుఁ జూచి ప్రబుద్ధు లైనగోపవృద్ధులు గొందఱు దుర్జనశిక్ష
కుండును సజ్జనరక్షకుండును నైన పుండరీకాక్షునకు మ్రొక్కి యిట్లునిరి. 904

- ఉ. అక్కట వానఁ దోగి ప్రజ మాకుల మయ్యె గదయ్య కృష్ణసి
వెక్కడ నుంటి వింతదడ వేలసహించితి నీవదాబ్జముల్
దిక్కుగ నున్న గోపకులు దీనత నొంద భయావహించై
గ్రక్కునఁ గావ కిట్లునికి కారుణికోత్తమ నీకు బాడియే. 905
- క. ఈయులుములు నీమెలుములు, నీయశనులఘోషములు నీజలధారల్
నీయాన దొల్లి యెల్లుగము, నూ యాలింపంగదయ్య గుణరత్న నిధి. 906
- క. వారి బరు వయ్యె మందల, వారికి నిదె పరులు లేరు వారింపంగా
వారిదపటలభయంబును, వారిరుహదళాక్ష నేడు వారింపంగదే. 907
- వ. అనిన విని సర్వజ్ఞం దైన కృష్ణుం డంతయు నెఱింగి. 908
- ఉ. త న్నొకయింత కైకొనరు తప్పిరి యొగము నేసి కంచు దా
మిన్నుననుండి గోపకులమీద శిలల్ గురియించుచున్న వాఁ
డున్నతనిజ్జరేంద్రవిభవోత్థితగర్వనగాధిపాధుఁ దై
కన్నులఁ గాన డింద్రుఁ డిటు గర్వపరుం డొరుఁ గాన నేర్పునే. 909
- క. దేవత లందఱు నన్నును, నేమితురు రాజ్యమహిమఁ జెనెనట చెటుచు
గా వలదు మానభంగము, గాపెంపంగ వలయు శాంతి గలిగెడుకొంతై. 910
- వ. అని చింతించి శిలావర్షహతులై శరణాగతు లైన ఘోషజనుల రక్షించుట
తగ వని సకలలోకరక్షకుం డయిన విచక్షణుండు. 911
- చ. కలఁగకుఁడీ వధూజనులు కంపము నొందకుఁడీ ప్రతీశ్వరుల్
తలఁగకుఁడీ కుమారకులు తక్కినవారలు తాలవానచి
నలఁగకుఁడీ పశుప్రజము నక్కడ నక్కడ నిల్వనీకుఁడీ
మెలఁపున మీకు నీశ్వరుండు మే లొసఁగుం గరుణార్పించిత్తుఁడై. 912
- వ. అని పలికి. 913

శ్రీకృష్ణుండు గోవర్ధనవ్యవహారము నెత్తుట

- క. కిరియై ధర యెత్తినవారి, కరిసరసిజముకుళ మెత్తుగతిఁ క్రిభువనశం
కరకరుఁడై గోవర్ధన,గిరి యెత్తెం జక్క నొక్కకేలగ లీలన. 914
- క. దండిని బ్రహ్మాండంబులు, చెండులక్రియఁ బట్టి యెగురఁజెచ్చెడుహరికి
గొండఁ బెకలించి యెత్తుట, కొండొకపని గాక యొక్కకొండా తలఁపన. 915
- వ. ఇట్లు గిరి యెత్తి. 916
- శా. బాలుండాడుచు నాతపత్ర మని సంభావించి పూగుత్తి కెం
గేలం దాల్చినలీల లేనగవుతోఁ గృష్ణుండు దా నమ్మహ
నైలంబుగ వలకేలఁ దాల్చి విపులచ్చత్రంబుగాఁ బట్టె నా
భీలాశ్రమ్యుతదుశ్చిలాచకితగోపీగోపగోపం క్తికన్. 917
- వ. ఇట్లు గోత్రంబు ఛత్రంబుగాఁ బట్టి గోపజనులకు గోపాలశేఖరుం డిట్లనియె.

- క. రా తల్లి రమ్మ తండ్రి, వేతలు గోపకులు రండు వినుడి గర్త
త్తాతలమున నుండుడు గో, వ్రాతముతో మీరు మీకు వలసినయెడలన్. 919
- కా. బాలుం డీశఁడు కొండ దొడ్డది మహాభారంబు నైరింపఁగాఁ
జాలండ్లో యని దీని క్రింద నిలుపన్ శంకింపఁగాఁ బోల దీ
శైలాంబోనిధి జంతుసంయుతధరాచక్రంబు పైపడ్డ నా
కే లల్లాడదు బంధులార నిలుఁ డీ క్రిందం బ్రమోదంబునన్. 920
- వ. అని పలుకుచున్న హరిపలుకులు విని నెవ్వనమ్ముల నమ్మి కొండయడుగునం దమ
తమయిమ్ములం బుత్రమిత్రకళత్రాదిసమేతులై గోవులుం దారును గోపజనులు
జనార్దనకరుణావిలోకనామృతవర్షంబున నాశలినీరుపట్టులచొ ప్పెఱుంగక కృష్ణ
కథావినోదంబుల నుండి రివ్వధంబున. 921
- మ. హరివోర్దండము గామ గుబ్బ శిఖరం బాలంబిముక్తావళిల్
పరగన్ జాతెక్షతోయబిందువులు గోపాలాంగనాపాంగహా
సరుచుల్ రత్నచయంబు గాఁగ నదలచ్చత్రంబు శోభిల్లెఁ ద
ద్గిరిభిద్వర్షదభంజి యై జలధరాక్లిన్నప్రజారంజియై. 922
- క. రాజీవాక్షునిచే నొక, రాజీవముభంగి శైలరాజము మెఱసెన్
రాజేంద్ర మీఁద మధుకర, రాజక్రియన్ మేఘరాజి రాజిల్లెఁ గడున్. 923
- క. వడిగొని బలరిపుపనుపున, నుడుగక జడి గురినె నేడహోరాత్రము ల
య్యెడ గోపజనులు బ్రదికిరి, జడిఁ దడియక కొండగొడుగుచాటున నధిపా. 924
- వ. ఇట్లు హరి యేడహోరాత్రంబులు గిరి ధరించిన గిరిభేది విసిగి వేసరి కృష్ణు
చరితంబులు విని వెఱఁగుపడి విఫలమనోరథుండై మేఘంబుల మరలించుకొని
చనియె నంత నభోమండలంబు విద్యోతమానఖద్యోతమండలం బగుట విని గో
వర్ధనధరుండు గోపాలకుల కి ట్లనియె. 925
- క. ఉడిగెను వానయు గాలియు, వడి నెడి నదు లెల్లఁ బొలిచె వఱద లిగిరెఁ గొం
డకుగున నుండక వెడలుండు, కొడుకులుఁ గోడండ్లు సతులు గోవులు మీరున్. 926
- వ. అనిన విని సకలగోపజనులు శకటాద్యుపకరణసమేతు లయి గోవులుం దారును
గొండయడుగు విడిచి వచ్చి రచ్యుతుండును జెచ్చెరఁ దొల్లింటియట్ల నిజస్థానం
బున గిరి నిలిపె నంత వల్లపులెల్లం గృష్ణుం గొగిలించుకొని సముచితప్రకా
రంబుల సంభావించి దీవించిరి గోపికలు నేన లిడి దధ్యన్నకబళంబు లొసంగుచు
నాశీర్వాదించిరి నందబలభద్రరోహిణీయశోద లాలింగనంబు నేసి భద్రవాక్యం
బులు ఎలికిరి సిద్ధసాధ్యగంధర్వవరులువిరులు గురియించిరి సురలు శంఖదుండు
భలు మ్రొయించిరి తుంబురుప్రముఖు లయిన గంధర్వులు పాడి రవ్వుడు. 927
- క. వల్లవకాంతలు దనకథ, లెల్లను బాడంగ నీరజేక్షులుఁ డంతన్
వల్లవబలసంయుతుఁ జై, యెల్లన గోష్ఠంబు నేరె సురీనాథా. 928

వ. అయ్యవసరంబునఁ గృష్ణాచరిత్రంబులు దలంచి వెలుంగుపడి గోపజనులు నందున కిట్లనిరి.

సీ. కన్నులు దెఱవసీకడుఁ జిన్నిఁపావ డై దానవిచనుఁబాలు ద్రాగి చంపె
మూఁడవనెలనాఁడు ముద్దులబాలుఁ డై కోపించి శకటంబుఁ గూలఁ దన్నె
నేఁడాదికుట్టుఁ డై యెగసి తృణాపర్తు మెడఁ బట్టుకొని కూల్చి మృతునిఁజేసె
దల్లి వెన్నలకు నై తను తోలఁ గట్టినఁ గొమరుఁ డై మద్దులు గూల నీడ్యెఁ
తే. బసులఁ గ్రేపులఁ గాచుచు బకునిఁ జీరె, వెలఁగతో వత్సదైత్యునివ్రేసి గెడవె
సబలుఁడై ఖరదైత్యుని సంహరించె, నితఁడు కేవలమనుజుఁడై యెంచి చూడ.

క. తెంపరి యై రామునిచే, జంపించె బలంబు మింగె జటులదవాగ్ని
సొంపు నెడఁ ద్రొక్క కాళియుఁ, ద్రుంపక కాళింది వెడలఁ దోలెన్ లీలన్.

క. ఏడేండ్లబాలుఁ డెక్కడ, క్రీడం గరి తప్పియెత్తుక్రియ నందఱముం
జూడ గిరి యెత్తు లెక్కడ, వేడుక నొకచేత నేఁడు వెలుఁగొఁగాదే. 932

క. ఓనంద గోపవల్లభ, నీనందనుఁ డాచరించు నేర్పరితనముల్
మానవులకు శకంబులై, మానవమాత్రుండె నీకుమారుఁడు డండ్రీ. 933

వ. అసిన విని నందుండు వారలం జూచి మున్ను తనకు గర్గమహాముని చెప్పినసంకే
తంబు దెలిసి శంక లేదు కృష్ణుండు లోకరక్షకుం డయిన పుండరీకాతుని నిజాం
శంబ యనుచు నంతరంగంబునం జింతింతు నని పలికిన వెలుంగుపడి గోపకులు
గృష్ణుం డనంతుం డని పూజించి రంత. 934

మ. హరి గేలన్ గిరి యెత్తి వర్ష జలఖన్నాభీరగోరాజ్జీ
శరణం బైనఁ ద్రిలోకరాజ్యమదముం జాలించి నిర్గర్వఁడై
సురభిం గూడి బలారి వచ్చి కసియెన్ సొం వేది దుష్ట ప్రజే
శ్వరదుర్గాననిరాకరిష్టుఁ గరుణావరిష్టు శ్రీకృష్ణునిన్. 935

క. కని యింద్రుఁడు పూజించెను, దినకరనిభనిజకేరీటదీధితిచేతన్
మునిహృదలంకరణంబులు, సునతోద్ధరణములు నందసుతుచరణంబుల్. 936

వ. ఇట్లు నమస్కరించి కరకమలంబులు ముకుళించి హరికి హరిహాయుం డిట్లనియె.

సీ. పరమ నీధామంబు భాసురసత్త్వంబు శాంతంబు హతరజస్తవము నిత్య
మధికతపోమయ వట్లు గావున మాయ నెగఁడెఁగణములు నీకు లేవు
గుణహీనుఁడవు గాన గుణముల నయ్యెడి లోభాదికములు నీలోనఁ జేర
వైన దుర్జననిగ్రహము శిష్టరక్షయుఁ దగిలి చేయఁగ దండధారి వగుచు
తే. జగముభర్తవు గురుఁడవు జనకుఁడవును, జగదధీశుల మను మూఁడజనులు దలఁక
నిచ్చువుట్టిసరూపంబు లీవు దాల్చి, హితము నేయదు గాదె లోకేశ్వరేశ. 938

క. నావంటి వెట్టివారిని, శ్రీవల్లభ నీవు కాన్తి నేసితి వేని
గావరము మాని పెద్దల, త్రోవన్ జరుగుదురు బుద్ధితోడుత నీశా. 939

- క. ఓక్కొకలోకము: గాచుచు, నెక్కుడుగర్వమున నేమె యీశుల మనుచు
బొక్కి ననుబోటివెట్టులు, నిక్కము నీమహిమ: దెలియనేర రనంతా. 940
- ఆ. వాసుదేవ కృష్ణ వరద స్వతంత్ర విజ్ఞానమయ మహాత్మ్య సర్వపుణ్య
పురుష నిఖిలబీజభూతాత్మక బ్రహ్మ, నీకు నందనంబు నిష్కలంక. 941
- కా. నీసామర్థ్య మెఱుంగ మేఘములచే నీఘోషమున్ భీషణో
గ్రాసారంబున ముంచితిన్ ముఖము నాకై వల్లపుల్ నేయ రం
చోపర్వేశ భవన్తహాత్వమున నాయుద్యోగ మిట్లయ్యె నీ
చాసున్ నన్నుఁ గృతాపరాధు: గరుణన్ దర్శింపవే మాధవా. 942
- మ. నిను బ్రహ్మదు లెఱుంగలేరు జడతానిష్ఠుండ లోకత్రయా
వనదుత్తానగరిష్ఠుండన్ విపులదురైర్నిదుష్యభూయిష్ఠుండన్
విషయత్యాగపరిష్ఠుండం గుజనగర్విశ్రేష్ఠుండన్ దేవ నీ
ఘనలీలావిభవంబుచెంపు: దెలియంగా నెవ్వండన్ సర్వగా. 943
- వ. ఆనివ విని వగుచు జలధరగంభీరరవంబుల శక్తునకుం జక్రి యిట్లనియె. 944
- మ. అచరాధీశ్వర లక్ష్మితోఁ దగిలి యిట్లాడుండవై యున్న నీ
సహదోదేకము ద్రుంచివైచుటకు నీజన్మంబు దప్పించితిం
బ్రమదశ్రీకులు దండధారి నగు నన్ భావింప రెవ్వని ని
క్కము రక్షింపదలంతు వాని నధను గావించు జంభాంతకా. 945
- క. నాయాజ్ఞ సేయుచుండుము, నీయధికారంబునందు నిలువు సురేంద్ర
శ్రీయుతుండవై మదింపకు, శ్రేయంబులు గల్గు: బొమ్ము సితకరిగమనా. 946
- వ. అని యిట్లు జిష్టుని బలుకుచున్న కృష్ణునికి మ్రొక్కి గోగణసమేత యయిన
కామధేనువు భక్తజనకామధేను వయిన యీశ్వరున కిట్లనియె. 947
- క. విశ్వేశ విశ్వభావన, విత్వాకృతి యోగివంద్య విను నీచేతక
శాశ్వతుల మైతి మిప్పుడు, శాశ్వతముగఁ గంటి మధికసౌఖ్యంబు హరి. 948
- వ. దేవా మాకుం బరమదైవతంబ వింద్రుండవు భూసురగోసురసాధుసౌఖ్యంబుల
కొఱకు నిన్నింద్రునిం జేసి పట్టంబు గట్టు మని విరిచి నియమించి పుత్రైంచె
నీవు భూతలభూరిభారనివారణంబు సేయ నవతరించిన హరి నని పలికి యంత. 949
- మ. సురభీషీరములన్ సురద్విపమహాశంకలతానీతని
గ్రరగంగాంబువులన్ నిలింజననీ సన్తానిసంఘంబుతో
సురనాథుం డభిషిక్తుఁ జేసి పలికెన్ సొంపార గోవిందుం డం
చు రణాక్రాంతవిపక్షు దోయజదళాతున్ సాధుసంరక్షణున్. 950
- సీ. తుంబురునారదాదులు సిద్ధచారణగంధర్వులును హరికథలు వాడి
రమరకాంతలు మింట నాడిరి వేల్పులు గురియించి రంచితకుసుమవృష్టి
జగములు ఘూడును సంతోషమును బొందె: గుట్టులచన్నులఁ గురిసెఁ బాలు

- నవజలంబులతోడ నదు లెల్లఁ బ్రవహించె నిఖిలవృక్షములుఁ దేనియలువడిసె
తే. సర్వలతికల ఫలపుష్పచయము లమరె, బర్వతంబులు మణిగణప్రభల నొప్పెఁ
బ్రాణులకు నెల్లఁ దమలోనిపగలు మానె, వాసుదేవునియభిషేకవాసరమున.
వ. ఇట్లు గోపగోగణపతిత్వంబునకు గోవిందు నభిషిక్తుం జేసి వీడ్కొని పురందరుండు
దేవగణంబులతో దివంబున కరిగె సంత. 952

— శ్రీకృష్ణమూర్తి నందుని వరుణనగరమునుండి కొని తెచ్చుట —

- సీ. నందుఁ దేశాదశినాఁ దుపవాసంబు జేసి శ్రీహరిపూజ సేసి దనుజు
వేళ యెటుంగక వేగకముందర ద్వాదశీస్నానంబు దగ నొనర్ప
యమునాజలము సొర నపు వరుణుడూత నందుని వరుణునినగరమునకుఁ
గొనిపోవఁ దక్కినగోపకు లందఱు నందగోపకునిఁ గానక కలంగి
తే. రామకృష్ణులఁ బోర్కొని రవము సేయఁ
గృష్ణుఁ డీశుండు తమతండ్రి గికురువెట్టి
వరుణభృత్యుండు గొనిపోయి వరుణుఁ జేర్చు
ఁటఁగి రయమున నచ్చోటి కేఁగె నధిప. 953
- వ. అప్పుడు. 954
- క. వచ్చినమాధవుఁ గనుఁగొని, చెచ్చెర వరుణుండు పూజ సేసి వినతుఁ డై
యచ్చుగ ని ట్లని పలికెను, విచ్చేసితి దేవ నానివేశంబునకున్. 955
- ఉ. ఏవిభుపాదపద్మరతు లెన్నఁడు నెవ్వరుఁ బొంద లేనిపెం
ద్రోవఁ జరింతు రట్టి బుధతోపక నీవరుదెంచుటం బ్ర మో
దావృత మయ్యెఁ జిత్తము గృతార్థత నొందె మనోరథంబు నీ
సేవఁ బవిత్ర భావమును జెందె శరీరము నేడు మాధవా. 956
- ఉ. ఏపరమేశ్వరుఁ జగము లిన్నిటిఁ గప్పిన మాయగప్పఁగా
నోపక పారతంత్ర్యమున నుండు మహాత్మక యట్టిసీకు ను
ద్దీపితభద్రమూర్తికి సుధీజనరక్షణవ ర్తికిం దనూ
తాపము వాయ మ్రొక్కెద నుదారతపోధనచక్రవ ర్తిన్. 957
- చ. ఎటుఁగోడు వీడు నాభటుఁ డొకించుకయైన మనంబులోపలం
దెఱువ లేక నీజనకుఁ దెచ్చె దయం గొని పొమ్ము ద్రోహమున్
మఱియు నన్ను నీభటుని మన్నన నేయుము నీదుసై రణన్
వఱుదుఁ గాదె యోజనకవత్సల నిర్మల భక్తవత్సలా.
- వ. అని యిట్లు పలుకుచున్న వరునిఁ గరుణించి తండ్రిం దోడ్కొని హరి దిరిగి
వచ్చె సంత నందుండు దన్ను వెన్నుండు వరుణనగరంబుననుండి విడిపించి తెచ్చిన
వృత్తాంతం బంతయు బంధువుల కెఱింగించిన వారలు కృష్ణుం డీశ్వరుం డని
తలంచి రఖిలదర్శనుం డయిన యీశ్వరుండును వారలతలం వెఱింగి వారికోరిక

- సఫలంబు నేయుదు నని వారి నందఱి బ్రహ్మహంబున ముంచి యెత్తి. 959
- ఆ. ప్రకృతి కామకర్త పరవశ మై యుచ్చు
నీచగతులఁ బొంది నెఱయ బ్రమసి
తిరుగుచున్న జనము తెలియ నేరదు నిజ
గతివిశేష మీజగంబునంను. 960
- మ. అని చింతించి దయాభుఁ డైనవారి మాయాదూరమై జ్యోతి యై
యనిరూప్యం బయి సత్య మై యెఱుక యై యానంద మై బ్రహ్మ మై
యనఘాత్తుల్ గుణనాశమందుఁ గను నిత్యాత్మీయలోకంబు గ్ర
క్కునఁ జూపెం గరుణార్ద్రచిత్తుఁ డగుచున్ గోపాలకశ్రేణికిన్. 961
- వ. ఇట్లు వారి ము న్నక్రూరుండు వొందినలోక మంతయుం జూపి బ్రహ్మలోకంబు
సూపినం జూచి నందాదులు పరమానందంబునం బొంది వెఱుగుపడి హంసస్వ
రూపకుం డైన కృష్ణునిం బొడగని పొగడి పూజించి రంత. 962
- చ. కలువలమేలికందువలు కాముని కయ్యపుఁబాళెముల్ వియో
గులఁ దలఁచెంచువేళలు చకోరకపంక్తులభోగకాలముల్
నెలువలు నై రణల్ విడిచి చిక్కుతఱుల్ ఘనచంద్రచంద్రికా
జ్వలితదిశల్ శరన్నిశలు జారకదుర్దశ లయ్యె నయ్యెడన్. 963
- ఆ. కామతంత్ర టీక కలువలజోక కం, దర్పుడాక విటులతాల్చి పోక
చకితచక్ర వాక సంప్రీతజనలోక, రాక వచ్చె మేలురాక యగుచు. 964
- క. పతి దనకరములఁ గుంకుమ, సతిమొగమున నలఁదుభంగి సముదయవేళాం
చితకరరాగమున నిశా,పతి రంజించెన్ నరేంద్ర ప్రాకృతిమొగమున్. 965
- సీ. విటనేనపై దండు వెడలెడువలతేనిగొల్లెనపై హేమకుంభ మనఁగఁ
గాముకథృతివల్లికలు ద్రెంప నెత్తిన శంబరాంతకుచేతి చక్రమనఁగ
మారుండు పాంథులమానాటవులు గాల్పుఁ గూర్చిననిప్పులకుప్ప యనఁగ
విరహిమృగమ్ముల వేటాడ మదనుండు దెచ్చినమోహనదీప మనఁగ
- ఆ. వింతనునుపు గల్గి వృత్తమై యరుణ మై, కాంతితోఁ జకోరగణము లుబ్బుఁ
బొడుపుఁగొండచక్కిఁబొడిచె రాకాచంద్ర, మండలంబు గగనమండలమున. 966

— శరద్రాత్రిం గాన మొనర్చు కృష్ణసన్నిధికి గోపికలు వచ్చుట —

- వ. ఇట్లు వొడిచి నవకుంకుమాంకితరమాముఖమండలంబునుంబోలె నఖండం బైన
చంద్రమండలంబుఁ బొడగని పుండరీకనయనుండు యమునాతటవనంబున జగ
న్తోహనంబుగా నొక్కగీతంబుఁబాడిన,వినిపరాయ త్తచిత్తలై తత్తలై తత్తలై తత్తలై
ప్రేత లేపనులకుం జేతు లాడకయు గోవులకుం గ్రేవుల నిడువకయు విడిచి
విడిచియు నీడకయు నీడి యీడియు నీడినపాలు కాఁపకయు గాఁచి కాఁచియుఁ
గాఁగినపాలు డింపకయు డించి డించియు డించినపాలు బాలురకుం బోయకయుఁ

బోసి పోసియుఁ బతులకుఁ బరిచర్యలు నేయకయుఁ జేసి చేసియు నశనంబులు
గుడువకయుఁ గుడిచి కుడిచియుఁ గునుమంబులు ముడువకయు ముడిచి
ముడిచియుఁ దొడవులు దొడుంగకయుఁ దొడిగి తొడిగియు గోష్ఠంబులపట్టుల
నుండకయుఁ బాయఁబంబు నెఱయ పండకయు నయ్యెయ్యెడల నిలుచం బడకయుఁ
గాటుకలు సూటి నిడకయుఁ గురులు సక్క నొత్తకయుఁ గుచంబుల గంధంబు
లు గలయ మెత్తకయుఁ బయ్యెదలు విప్పి కప్పకయు సఖులకుఁ జెప్పకయు
సహోదరులు మగలు మామలు మఱిందులు బిడ్డలు నడ్డంబు చని నివారిం
పం దలారింపకయు సంచలించి పంచభల్లునిభల్లుంబుల మొల్లంపుజల్లుల పెల్లునం
దల్లడిల్లి డిల్లపడి మొగిళ్ళగమివెలువడి యుల్లసిల్లు తటిల్ల తలపొందున మంద
గమన లమందగమనంబుల మంద వెలువడి గోవిందసందర్శనంబునకుం జని
రప్పుడు. 967

మ. తరుణుల్ గొందఱు మూలగేహముల నుద్దండించి రారాక త
ద్విరహాగ్నిం బరితాప మొందుచు మనోవీధి విభు మాధవుం
బరిరంభంబులు నేసి జారుఁ డనుచుక భావించియుం బొక్కి పొం
దిరి ముక్తిక గుణదేహముక విడిచి ప్రీతిక బంధనిర్ముక్త లై. 968

వ. అనిన నరేంద్రుం డిట్లనియె. 969

క. జారుఁ డని కాని కృష్ణుఁడు, భూరిపర బ్రహ్మ మనియు బుద్ధిఁ దలంపక
నేరదు గుణమయదేహము, లేరితిక విడిచి రింతు లెఱిగింపు శుకా. 970

వ. అనిన శుకుం డిట్లనియె. 971

మ. మును నే జెప్పితిఁ జక్రికిం బగతుండై మూఘండు నైద్యుండు పెం
పునఁ గైవల్యపదంబు నొందెఁ బ్రియలై పొందంగ రా కున్నదే
యనఘు డవ్యయుఁ డప్రమేయుఁ డగుణుం డైనట్టి గోవిందుమూ
ర్తి నరశ్రేణికి ముక్తిదాయని సుమీ తెల్లంబు భూవల్లభా. 972

ఆ. బాంధవముననైనఁ బగనైన వగనైనఁ, బ్రీతినైనఁ బ్రాణభీతినయిన
భక్తి నైన హరికిఁ బరతంత్రులైయుండు, జనులు మోక్షమునకుఁ జనుదు రధిప. 973

వ. అటు గావునఁ బరమపురుషుండును సజుండును యోగీశ్వరుండును నైన
హరిని సోకిన స్థావరం బయిన ముక్తం బగు వెఱగుపడ వలన దివ్యిధంబున. 974

క. ఘనమధురగీతనినదము, విని వచ్చినగోపికలను వీక్షించి నయం
బున మేటి సుగుణి నేర్పరి, తనవానైభవము మెఱయఁ దగ నిట్లనియెన్. 975

శా. మేలా మీకు భయంబు వుట్టదు గదా మీమందకుక సింహశా
ర్థులారా నేకవమఃఖ్యముల్ దిరిగెడిక దూరంబు లేతెంతురే
యేలా వచ్చితి రినిశాసమయమం దిచ్చోట వర్తింతురే
చాలుం జాలు లతాంగులార చనుడి సంప్రీతితో మందకున్. 976

కా.మీ రేలెంచినజాడఁ గానక వగఁ మీతల్లులుం దండ్రులుఁ
మీరాముల్ మఱిదుల్ తనూజులు గురుల్ మీసోదరుల్ బంధువుల్
మేరల్ మాటిరి లేరు పోయి రనుచుఁ మీఘోషభూభాగమం
దేరితిం బరికించిరో తగవులే యీసాహసోద్యోగముల్. 976

చ. ఇలువడి సున్న సేసి హృదయేశుల సిగ్గులు వుచ్చి యత్తమా
మల నెరియించి సోదరులమానము సూజులు వుచ్చి తల్లిదం
డ్రులరుచి మాన్చి బంధులకు రోత యొనర్చును జారవాంఛలఁ
వలనటి సత్కులాంగనలు వత్తురె లోకులు సూచి మెత్తురే. 977

సీ. ప్రాణేశుఁ డెఱిగినఁ బ్రాణంబునకుఁ దెగు దండించు నెఱిగిన ధరణివిభుఁడు
మామ యెఱిగిన మనువెల్లఁ జెడిపోవుఁ దలవరి యెఱిగినఁ దగులు సేయుఁ
దలిదండ్రు లెఱిగినఁ దల లెత్త కుండుదు రేరా లెఱిగిన నెత్తి పాడుచు
నాత్మజు లెఱిగిన నాదరింపరు చూచి బంధువు లెఱిగిన బహి యొనర్తు

అ. రితరు లెఱిగిరేని నెంతయుఁ జల్కఁగా, జూతు రిందు నందు సుఖము లేదు
యశము లేదు నిర్భయానందమును లేదు, జారుఁ జేరఁ జనదు చారుముఖికి.

క. నడవడి గొఱ గాకున్నను, బడునైన గురూపి యైనఁ బామరుఁ డైనఁ
జడుఁ డైన రోగి యైనను, విడుచుట మరియాద గాదు విభు సంగనకున్. 979

చ. ఇది యమునానదీజలసమేధితపాదపల్లవప్రసూ
నదళవిరాజితౌ బగువనంబు మనంబుల మేర దప్పెనో
పాదెగిట వేడ్పుబిడ్డలకుఁ బోయుండు పాలు విడుండు లేగలఁ
మొదవులకుఁ నిశ్చేయరుల ముద్దియలార భజింపుఁ డొప్పుగన్. 980

చ. వనితలు నన్నుఁ గోరి యిట వచ్చితి రింతఁ గొఱంత లేదు మే
లొనరె నమస్తజంతువులు నోలి: బ్రియంబులు గావె నాకు నై
నను నిలువంగఁ బోలదు సనాతనధర్మము లాడువారికిం
దెనిమిటులఁ భజించుటలు పెద్దలు సెప్పుచు నుండు రెల్లెడన్. 981

క. థ్యానాకర్ణనదగ్గన, గానంబుల నాతలంపు గలిగినఁ జాలుం
బూనెదరు కృతార్థత్వము, మానవతుల్ చనుండు మరలి మందిరములకున్.

వ. అని పలికిన విని.

సీ. విరహాగ్నిశిఖలతో వెడలునిట్టూర్పుల ముమ్మరంబులఁ దాకి మోము లెండ
గన్నుల వెడలెడికజ్జలధారలు కుచకుంకుమంబుల గ్రొచ్చి పాఱఁ
జెక్కులఁ జేర్చినచేతులవేడిమి మోముఁదమ్ములమేలిమురువు డిండఁ
బొరి:బొరి: బుంఖాసుపుంఖంబు లై తాఁకుమదనుఁగోలలధైర్యమహిమ నెదర

తే. దుగ్గిభరమున మాటలు దొట్టుపడఁగఁ, బ్రియము లాడనిప్రియుఁజూచి బెగ్గడిల్లి
చరణములనేల వ్రాయుచు సంభ్రమమునఁ, గాంతలెల్లను వగల నాక్రాంతలగుచు.

వ. ఇ ట్లనిరి.

935

మ. అకటా నమ్మితి మేము క్రూరుఁ డని ని స్పర్శంబె మాయొండ్లలో
సకలవ్యావుల డించి నీపదసరోజాతంబు లర్పింపఁ జొ
క్కక యేతెంచితి మీశుఁ డాధ్యుఁడవు మోక్షోసక్తులం గాచుపో
లిక గావం దగుఁ గావవే విడువ మేలే కాంతలక భ్రాంతలన్.

936

మ. పతులక బిడ్డల బంధులక సతులకుం బాటించు పేదర్తప
ద్ధతి యా నంటివి దేహధారిణులకుఁ ధర్మజ్ఞ చింతింపుమా
పతిపుత్రాదికనామమూర్తి వగుచుక భాసిల్లు నీయందుఁ ద
త్పతిపుత్రాదికవాంఛలక సలిపి సంభావించు టన్యాయమే.

937

మ. త్తకోకిలము. నీపయిక రతి నేయుచుందురు నేర్పరుల్ సతతప్రియో
ద్ధీపకుండవు గాన నెవ్వగఁ దెచ్చు నాథసుతాదులం
జూప నేటికి మన్తహాళలు సుట్టి నీకడ నుండఁగాఁ
బాప నేల మదీయతాపముఁ బాపఁ బోలుఁ గృపానిధీ.

938

సీ. నీపాదకమలంబు నెమ్మి డగ్గఱఁ గాని తరలి పోవంగఁ బాదములు రావు
నీకరాజంబులు నెఱి నంటి తిరఁ గాని తక్కినపనికి హస్తములు సొరవు
నీవాగమృతధార నిండఁ గ్రోలఁగఁ గాని చెవు లన్యభాషలు సేరి వినవు
నీసుందరాకృతి నియతిఁ జూడఁగఁ గాని చూడ వన్యంబులఁ జూడ్మికపలు

ఆ. నిన్నకాని పలుక నేరవు మాజిహ్వా, లొల్ల ననుచుఁ బలుకనోడ వీవు
మామనంబు లెల్ల మరపించి దొంగలి, తేమి నేయువార మింకఁ గృష్ణ.

939

చ. నీరికి నుదారచిహ్నములు నేయుభవచ్చరణారవిందముల్
సరసిజనేత్ర మాతపముసంపదఁ జేరితి మెట్టకేలకుక
మరలఁగ లేము మామగలమాటల నొల్లము పద్మగంధముల్
మరగినతేటు లన్యకుసుమంబులచెంతను జేర నేర్పునే.

990

ఆ. సవతులేక నీవిశాలవక్షస్థలిఁ, దొలసితోడఁ గూడఁ దోయజాతు
మనువు మనుచు నెపుడు మాకాంత నీపాదకమలరజముఁ గోరుఁగాదె కృష్ణ.

ఉ. అత్తలు మామలుక వగవ నాటడి కోడక నాథులక శుగా
యత్తులఁ జేసి యిల్వరుస లాటడి వోవఁగ నీదునవ్వులక
మెత్తనిమాటలక మరుఁడు మేకొని యేచిన వచ్చినార మే
పొత్తుల నొల్లమోపుకుపభూషణ దాస్యము లిచ్చి కావవే.

992

మ. మగువల్ నీక్కరె తొల్లివల్లభులకుల్ మన్నించి తద్వల్లభుల్
మగపంతంబు దలంపరే తగులముల్ మాపాలనే పుట్టెనే
మగవా రాడెడుమాటలే తగవు నీమాటల్ మనోజాగ్నిచే
బొగులం జాలము కొంగిలింపుము మఱుం బుణ్యంబు పుణ్యాత్మకా.

993

- ఉ. కుండలదీప్తగండమును గుంచితకుంతలఫాలమున్ సుధా
మండితపల్లవాధరము మంజులహాసవిలోకనంబు నై
యుండెడునీముఖంబుఁ గని యుండఁగ వచ్చునె మన్తభేత్తుతో
దండవిముక్తబాణముల దాసుల మయ్యెద మాదరింపవే. 994
- శీ. నీయథరామృతనిర్ఘ్నరంబుల నేడు నేరి వాతెఱలపైఁ జిలుక కున్న
నీవిశాలాంచితనిర్మలవక్షంబుఁ గుచకుట్టలంబులఁ గూర్చు కున్న
నీరమ్యతరహస్తనీరజాతంబులు చికురబంధంబులఁ జేర్చు కున్న
నీకృపాలోకననీవహంబు మెల్లన నెమ్మొగంబులమీఁద నెఱప కున్న
- ఆ. నీసవీనమాననీయసల్లాపంబు, కర్ణరంధ్రదిశలఁ గప్పకున్న
నెట్లు బ్రదుకువార మోదుఁ జేరెడువార, మధిప వినఁగఁదగదె యాఁడుకుయులు.
- మ. భవదాలోకనహాసగీతజము లై భాసిల్లుకామాగ్నులన్
భవదీయాధరపల్లవామృతముచేఁ బాపం దగుం బాపవే
ని వియోగానలహేతిసంహతులచే నీ త్రై భవచ్చింతలన్
భవదంఘ్రిద్వయవీధిఁ బొందెదము నీపాదంబులాసం బ్రియా. 996
- క. తరుమృగఖగగోగణములు, కర మొప్పెడునిన్నుఁ గన్నఁ గానము విన్నం
గరఁగి పులకించు నబలలు, గరఁగరె నినుఁ గన్న నీదుగానము విన్నన్. 997
- శీ. ఈపంచబాణాన్ని నేమిట నార్తము నీమంజువాగ్వృష్టి నెగడదేని
నీమన్తంథాంభోధి నేత్రోపఁ గడతుము నీదృష్టి నావ యై నిలువదేని
నీచిత్తైత్యభావంత మేజాడఁ జెఱుతుము నీహాసచంద్రిక నిగుడదేని
నీదర్పకజ్వర మేభంగి నడఁతుము నీనవాధరసుధ నింపవేని
- ఆ. నెట్లు నిర్వహింతు మేలాగు మాలాగు, కరుణ నేయవేనిఁ గదియవేని
మరుఁడు నిర్దయుండు మన నిచ్చునే యశో, దాకుమార యువతిదైర్యహార.
- క. అమరులఁ గాచిన హరిక్రియఁ, గమలేక్షణ నీవు నేడు కరుణ సభయహ
స్తము మాఁయురముల శిరములఁ బ్రమదంబున నిడుము మూర్ఛపాల్పడకుండన్.
- క. కట్టా తలమునుకలునై, దట్టపుచిరహాభితెరలు తరుణుల నేఁచన్
నెట్లున్ దరిఁజేర్చ వయో, కట్టించివి గదా కుమార కరుణోదారా. 1000
- వ. అని యిట్లు కుసుమశరునిశరపరంపరాపరవశలై యోపికలు లేక పలికిన గోపి
కలదీనాలాపంబు విని నవ్వి యోగేశ్వరేశ్వరుం డయినకృష్ణుం డాత్మారా
ముండై వారలతో రమించె నప్పుడు. 1001
- మ. కరుణాలోకములం బటాంచలకచాకర్షణంబులన్ మేఖలా
కరబాహు స్తనమర్చనంబుల నఖాంకవ్యాప్తులన్ సర్తవా
కృరిరంభంబుల మంజులాధరసుధాపానంబులం గాంతలం
గరఁగించెన్ రతికేళిఁ గృష్ణుండు గృపం గందర్పుఁ బాలార్పుచున్. 1002

క. మక్కువ వికసితవదనలు, నక్కంగఁ దనుఁ గొల్వ హాసచంద్రికతోడన్
మిక్కిలి మెఱసెను గృష్ణుఁడు, చుక్కలగమినడిమిపూర్ణ సోమునిభంగిన్. 1003

ఆ. సతులు దన్ను బాడ సంప్రీతి నాడుచు, నటుత నున్నవై జయంతితోడ
వనజలోచనుండు వనభూషణుం డయ్యె, యువతిజవశతెంబు లోలిఁ గొలువ.

ఉ. చిక్కక యీశుఁడై యెదిరిఁ జిక్కుల బెట్టెడిమాయలానికిం
జిక్కి-కృతార్థులై మరునిచిక్కులఁ జొక్కి లతాంగు లుండఁగా
మక్కువ శాంతి నేయుటకు మన్నన నేసి ప్రసన్నుఁ డాటకుం
జక్కన నావిభుండు గుణశాలి దిరోహితుఁ డయ్యె నయ్యెడన్. 1005

వ. ఇట్లు హరి గనుమొఱంగి చనినతటిం గానక కరిం బాసి తిరుగుక రేణులపెల్లున
సుల్లంబు దల్లడిల్ల వల్లవకాంతలు తదియగమనహాసలీలావిలాసవీక్షణవిహార
వచనరచనానురాగంబులం జిత్తంబులు గోల్పడి వివిధచేష్టలకుం బాల్పడి తదాత్మ
కత్వంబున నేన నేన కృష్ణుండ నని కృష్ణగుణావేశంబులం జరియించుచు. 1006

క. భూతములలోనఁ వెలిఁ బ్రఖ్యాతుం డగునట్టివానిఁ గాంతలు కాళిం
దీతీరవనాంతరముల, బ్రాంతిక్ వెదకంగఁ జనిరి పాడుచు నధిపా. 1007

సీ. పున్నాగ కానవే పున్నాగపందితుఁ దిలకంబ కావవే తిలకనీటలు
ఘనసార కానవే ఘనసారశోభితు బంధూక కానవే బంధుమిత్రు
మన్నథ కానవే మన్నథాకారుని వంశంబ కానవే వంశధరుని
జందన కానవే చందనశీతలుఁ గుందంబ కానవే కుందరదను

తే. నింద్రభూజమ కానవే యింద్రవిభవుఁ
గువలవృక్షమ కానవే కువలయేశుఁ
బ్రియకపాదప కానవే ప్రియవిహారు
ననుచుఁ గృష్ణుని వేదకి రయ్యబ్జమాఖులు, 1008

వ. మఱియును. 1009

ఉ. నల్లనివాఁడు పద్మనయనంబుబవాఁడు కృపారసంబు వైఁ
జల్లెడువాఁడు మౌళిపరిసర్పితపింఛమువాఁడు నవ్వు రా
జిల్లెడుమోమువాఁ డోకఁడు చెల్వలమానధనంబుఁ దెచ్చె నో
మల్లియలార మీపొదబమాటున లేడు గ దవ్వు చెప్పరే. 1010

ఉ. అంగజ నైనఁ జాడ హృదయంగముఁడై కరఁగించువాఁడు శ్రీ
రంగదురంబువాఁడు మధురం బగువేణురవంబువాఁడు మ
మృంగజపువ్వుఁడూపులకు నగ్గము నేసి లవంగలుంగనా
రంగములార మీకడకు రాఁడు గదా కృప నన్నుఁ జూపరే. 1011

సీ. మానినీమన్నథు మాధవుఁ గానరే సలలితోదారవత్సకములార
సలలితోదారవత్సకవైరి ధూనరే సుందరోన్నతలతార్జునములార

సుందరోన్నతలతార్జునభంగాఁ గానరే ఘనతరలనదశోకంబులార
ఘనతరలనదశోకస్ఫూర్తిఁ గానరే నవ్యరుచిరకాంచనంబులార

ఆ. నవ్యరుచిరకాంచనకిరీటుఁ గానరే, గహనపదవికురపకంబులార
గహనపదవికురపకనివాసిఁ గానరే, గణికలార చారుగణికలార.

1012

సీ. ఆదె నందనందనుం డంతర్నితుం డయ్యెఁ బాటలీతరులార పట్టరమ్మ
హేలావతులఁ గృష్ణ యేల పాసితవని యైలేయలతలార యడుగరమ్మ
వనజాత్ముఁ డిచటికి వచ్చి డాఁగఁడు గదా చూతమంజరులార చూడజమ్మ
మానినీమనసుతో మారాన యెఱిగించి మాధవీలతలార మనుపరమ్మ

ఆ. జాతినతుల బాయ నీతియే హరి కని, జాతులార దిశలఁ జాటరమ్మ
కదళులార పోయి కదలించి శిఖిసింఘ, జాటుఁ దెచ్చి కరుణఁ జూపరమ్మ. 1013

క. హరిచరణములకుఁ బ్రియవై, హరి నిను మన్నింప భద్ర మందెడుతులసీ
హరి నీదెస రాఁడు గదా, హరిచో పైఞ్జిఁగించి శుభము లందింపఁగదే. 1014

తే. పొగడఁ దగువానిఁ గానరే పొగడలార, యీడెఱుంగనివిభుఁ జూపుఁ డీడలార
మొల్ల మగుకీర్తివాడేడి మొల్లలార, శుకనిగదితునిఁ జెప్పుడు కింశకములార.

క. తరుణీకుచకుంకుమయుత, హరికంధరదానుఁగంధ మడరెడుఁ జూడ్కుల్
హరిఁ గనినపగిదిఁ దనరెడి, హరిణీ హరిజాడఁ బుణ్య మయ్యెడిఁ జెప్పుమా. 1016

క. కిటి యై కాఁగిటఁ జేర్చెను, వటుఁ డై వర్ధిల్లి కొలిచె వడిఁ గృష్ణం డై
యిటుఁ బద చిహ్నము లిడఁ గ్రిందటిబామున నేమి నోచి తమ్మ ధరిత్రీ. 1017

వ. అనుచు మదనోన్మాదచిత్తలై తదాత్మకత్వంబునఁ గృష్ణలీలల ననుకరించుచు.

సీ. పూతన యై యొక్కపాలతి చరింపంగ శౌరి యై యొకకాంత చన్నుగుడుచు
బాలుఁ డై యొకభామ పాలకు నేడ్పుచో బండినే ననులేముఁ బాటఁ దన్ను
సుడిగాలి నని యొక్కసుందరి గొనిపోవ హరి నని వర్తించు నబ్జముఖయు
బకుడ నేనని యొక్కవడతి సంగంభింప బద్ధాక్షుఁ డనుకొమ్మ పరిభవించు

ఆ. నెలమి రామకృష్ణు లింతు లిద్దఱు గాఁగ, గోపవత్సగణము గొంద టగుదు
రసురవైరి ననుచుఁ నబల యొక్కతె చీరుఁ, బసుల మనెడిసతుల భరతముఖ్య.

ఆ. లోక మెల్ల గుఱిలోపల నున్నది, మాధవుండ నేను మాత వీవు
చూడు మనుచు నొక్కసుందరియొక తెకు, ముఖముఁ దెరిచిచూపు ముఖ్యచరిత.

క. వెన్నలు దొంగిలి తినియెడి, వెన్నుండ నని యొకతె నుడువ వేటిొక్కతె చే
సన్నల యశోద నంచును, గ్రన్నన కుసుమములదండఁ గట్టు నిలేశా. 1021

క. కాళియఘణి యిది వీరలు, కాళియఘణిసతులు మ్రొక్కఁ గడఁగిరి నే గో
పాలకుమారుండ ననుచును, లీలాగలి నాడు నొక్కలేమ నరేంద్రా. 1022

క. తరుణులు గోపకు లందఱు, హరిజోయించి డిదె మాన గురిసె హరి నే నని భా.
శురవేదాంబుల మ్రొక్కతె, గిరి నెత్తెద ననుచు చిత్తుఁ గెంగెల వృషా. 1023

క. మీరలు గోపకు లే నను,రారిని దావాగ్ని వచ్చె నటు సూడకుడీ
వారింఁచెద నని యొక్కతె, నేరి బయల్ కబళనంబు నేయు నరేంద్రా. 1024

వ. ఇట్లు తన్తయత్వంబున గోపసుందరులు బృందావనంబునం గలతరులతాదుల
హరి నడుగుచు దుర్గమగు లయినవిసినమార్గంబులసరోజాతకేతనహలకులిశకల
శాంకుశాదిశుభలక్షణలక్షితంబు లయి మనోహరంబు లయినహరిచరణంబుల
చొప్పు గని తప్పక చెప్పికొనుచుఁ దమలో నిట్లనిరి. 1025

సీ. కొమ్మకుఁ బువ్వులు గోసినాఁ డిక్కడ మొనసి పాదాగ్రంబు మోపినాఁడు
సతి నెత్తుకొని వేడ్క జరిగినాఁ డిక్కడఁ దృణములోఁ దోఁపదు తెఱవజాడ
ప్రియకు ధమ్మిల్లంబు వెట్టిరాఁ డిక్కడఁగూర్చున్నచోటిదె కొమరుమిగులు
నింతికిఁ గెమ్మైవి యిచ్చిరాఁ డిక్కడ వెలది నిక్కినగతి విశద మయ్యె

ఆ. సుదతితోడ నీరు సొచ్చినాఁ డిక్కడఁ, జొచ్చి తా వెడలిన చోటు లమరె
దరుణిఁ గాముకేళిఁ దనిపినాఁ డిక్కడ, ననఁగి వెనఁగి యున్నయంద మొప్పె.

వ. మఱియును.

1027

సీ. ఒకయెలనాఁగచే యూఁదినాఁ డిక్కడ సరస నున్నవి నాల్గుచరణములును
నొకనీలవేణితో నొదిగినాఁ డిక్కడ మగజాడలో నిదె మగువజాడ
యొకలేమ మ్రొక్కిన నురివినాఁ డిక్కడ రమణిమ్రొక్కినచొప్పు రమ్యమయ్యె
నొకయింతి కెదురుగా నొలసినాఁ డిక్కడ నన్యోన్యముఖములై యంఘ్రులొప్పె

ఆ. నొకతె వెంటఁ దగుల నుండక యేఁగినాఁ, డడుగుమీఁదఁదరుణియడుగులమరె
నబల లిరుగెలంకులందు రాఁ దిరిగినాఁ డాటుపదము లున్నవమ్మ యిచట.

సీ. ఈచరణంబులే యిందునిభానన సనకాదిమునియోగసరణి నొప్పు
నీపాదతలములే యెలనాఁగ శ్రుతివధూసీమంతవీధులఁ జెన్నుమిగులు
నీపదాబ్జంబులే యిభకులోత్తమయాన పాలేటిరాచూలిపట్టుఁగొమ్మ
లీసుందరాంఘ్రులే యిందీవరేక్షణ ముక్తికాంతామనోమోహనంబు

ఆ. లీయడుగులరజమె యింతి బ్రహ్మేశాది, దివిజవరులు మాళిదిశలఁ దాల్తు
రనుచుఁ గొందఁ జబల లబ్ధాతుఁ డేఁగిన, క్రమముఁ గనియు నతనిఁ గానరైరి.

వ. అప్పుడు.

1030

సీ. పతులదై న్యంబును భామలక్ష్మర్యంబుఁ జూపుచు విభుఁ డొక్కసుదతితోడ
విహరింప నది యెల్ల వెలఁదుల వర్జించి నాయొద్ద నున్నాఁడు నాథుఁ డనుచు
గర్వించి రాఁ జాలఁ గమలాక్ష మూపున నిడుకొనుమనుడు నయ్యాశ్వరుండు
మొఱిగిపోయినఁ దాపమును బొంది యొక్కష్ట యొక్కడఁ జనితి ప్రాణేశరమణ

తే. నీకు వరపుడ నయ్యెద నిలుపు మనుచు, వగవఁ గొందఱుకాంత లా వనితఁ జూచి
వరుడ మన్నింప గర్వించి వనజనేత్ర,చిక్కె నేఁ డని వెఱుగును జెంది రపుడు.

వ. మఱియును.

1032

- సీ. ఈపాదరింటిలో నిందాఁడ గృష్ణుండు నాతోడ మన్తధనటన మాడె
నియ్యోల మగుచోట నిందాఁడ జెలుపుండు గాఢంబుగా నన్నుఁ గొఁగిలించె
నీమహిజమునీడ నిందాఁక సుభగుండు చిట్టంటుచేతల సిగ్గుగొనియె
నీపుష్పలతపొంత నిందాఁక దయింతుండు నను డాసి యధరపానంబు నేసె
- ఆ. నీప్రసూనవేది నిందాఁక రమణుండు, గుసుమనామములను గొప్పఁ దీర్చె
ననుచుఁ గొంద అతివ లంభోజనయనుని, పూర్వలీలఁ దలచి పొగడి రధిప.
- మ. అని యిబ్బంగి లతాంగు లందఱును బృందారణ్యమం దీశ్వరుఁ
వనజాక్షుం బరికించి కానక విభుఁ వర్ణించుచుం బాడుచుఁ
మనముల్ మాటలుఁ జేప్తులుం గ్రియలు నవ్వునాథువైఁ జేర్చి వే
చని రయ్యాముననైకతాగ్రమునకుఁ సంత్యక్తగేహేచ్ఛలై.
- వ. చని గోపికలు హరి నుద్దేశించి యిట్లనిరి.

1034

1035

—ॐ గోపికాగీతలు—

- క. నీవు జనించినకతమున, నోవల్లభ లక్ష్మీ మంద నొప్పె నధికమై
నీవెంటనె ప్రాణము లిడి, నీవా రరనెదరు చూపు నీరూపంబున్.
- క. శారదకమలోదరరుచి, చోరక మగుచూపువలన సుందర మిమ్ముం
గోరి వెల యీని దాసుల, కీరత నొప్పించు టిది వధించుట గాదే.
- ఆ. విషజలంబువలన విషధరదానవు, వలన తాలవానవలన వహ్ని
వలన నున్న వానివలనను రక్షించి, కుసుమశరనిబారిఁ గూల్పఁదగునె.
- ఉ. నీవు యశోదబిడ్డఁడవె నీరజనేత్ర సమస్తజంతుచే
తోవిడితాత్త వీశుఁడవు తొల్లి విరించి దలంచి లోకర
క్షావిధ మాచరింపు మని సన్నతి నేయఁగ సత్కులంబునకా
భూవలయంబుఁగావ నిటు పుట్టితి గాదె మనోహరాకృతిన్.
- ఆ. చరణసేవకులకు సంసారభయమును, బాపి శ్రీకరంబు పట్టు గలిగి
కామదాయి యైనకరసరోజంబు మా, మస్తకముల నునిచి మనువు మీశ.
- ఉ. గోవులవెంటఁ ద్రిమృదుచుఁ గొల్చినవారలపాపసంఘముల్
ద్రోవఁగఁ జాలి శ్రీఁ దనరి దుష్టభుజంగఘణాలతాగ్రసం
భావితమైన నీచరణపద్మము చన్నులమీఁద మోపి త
ద్భావజపుష్పభల్లభవబాధ హరింపు వరింపు మాధవా.
- ఓ. బుధరంజనియును సూక్తయు, మధురయు వగునీదువాణి మరగించెను నీ
యధరామృతసంసేవన,విధి నంగజతాప మెల్ల విడిపింపఁగదే.
- ఓ. మగువలయెడ నీక్రూర్యము, దగునే నిజభక్తభీతిదమనుడ వకటా
తగదు భవద్దాసులకును, నగుమొగముం జూపి కావు నభినదభాషా.
- ఓ. ఘనలక్ష్మీయుత మై వినకా శుభద మై కామాదివిధ్యుని యై

1036

1037

1038

1039

1041

1042

1043

సనకాదిస్తుత మై నిరంతరతఃస్సంత ప్తపున్నాగజీ
వన మై యొప్పెడునీకథామృతము ద్రావం గల్గునే భూరిదా
సనిరూఢత్వము లేనివారలకు మానారీకునోహారకా.

క. నీనగవులు నీచూడ్కులు, నీనానావిహరణములు నీభ్యానంబుల్
నీనర్తాలాపంబులు, మానసముల నాటి నేడు మగుడవు కృష్ణా. 1045

ఆ. ఘోషభూమి వెడలి గోవుల మేపంగ, నీరజాభమైన నీపదములు
గసపు శిలనుఁ దాకి కడునొచ్చునో యని, కలఁగుమామనములు కమలనయన.

ఉ. మావటివేళ నీవు వనమధ్యము వెల్వడి వచ్చి గోష్పద
ప్రాప్తితథూళిధూసరితభాసితకుంతల మై సరోరుహా
ద్వీపిత మైననీమొగము ధీరజనోత్తమ మాకు వేడ్కతోఁ
జూపి మనంబులక మరునిఁ జూపుదు గాదె క్రమక్రమంబునన్. 1047

ఆ. భక్తకామదంబు బ్రహ్మసేవిత మిలా, మండనంబు దుగ్ధిమద్దనంబు
భద్రకరమునైనభవదంఘ్రియుగము మా, యరములందురమణ యనుపదగదె.

ఆ. సురతవర్ధనంబు శోకాపహరణంబు, స్వరితసంశనాశసంగతంబు
సన్యరాగజయము నైననీమధురాధ, రామృతమునఁ దాప మార్పు మీశ.

ఉ. నీ వడవిం బగల్ దిరుగ నీకుటిలాలకలాలితాస్య మి
చ్చావిధిఁ జూడ కున్న నిమిషంబులు మాకు యుగంబు లై చనుం
గావున రాత్తులైన నినుఁ గన్నుల నెప్పుడుఁ జూడ కుండ ల
క్షీవర తెప్ప లడ్డముగఁ జేసె నిదేల విధాత కూర్మఁ డై. 1050

ఉ. అక్కట బంధులుక మగలు నన్నలుఁ దమ్ములుఁ బుత్రకాదులుక
నెక్కిని రాత్రిఁ బోకుఁ డన నీమృదుగీతరవంబు వీనులక
వెక్కన మైన వచ్చితిమి వేగమె మోహము నొంది నాథ నీ
వెక్కడఁ బోయితో యెటుఁగ మీక్రియ నిర్దయుఁ డెందుఁ గల్గునే. 1051

తే. మదనుఁ డార్వంగ నీ వాడుమంతనములు, నవరసాలోకనం బగు నగుమొగంబు
కమల కిరవైనమహితవత్సస్థలంబు, మామనంబుల లోఁగొని మరవె గృష్ణ.

మ. అరవిందంబులకంబెఁ గోమలము లై యందంబు లైయున్న నీ
చరణంబుల్ కఠినంబు లై మొనయు మాచన్నంగవల్ మోహగా
నెరియం బోలు నటంచుఁ బొక్కుదుము నీ యీకర్మకారణ్యభూ
పరిసంచారము కృష్ణ నీప్రియులకుం బ్రాణవ్యథం జేయదే. 1058

క. కట్టా మన్మథుకోలులు, నెట్టన నో నాట బెగడి నీపాదంబుల్
వట్టికొనఁగ వచ్చినమము, నట్టడవిని డించి పోవ నాయమె కృష్ణా. 1054

క. హృదయేశ్వర మాహృదయము, మృదుతరముగఁ జేసి తొల్లి మిక్కిలి కడ నీ
హృదయము కఠినము చేసెను, మఠియెసాభాగ్య మిట్టియగుటయు గలదే. 1055

ఉ. క్రమ్మి నిశాచరుల్ సురనిశాయములన్ వడిచి దాకి వీడ వా
లమ్ములతెట్టెముల్ చటప నడ్డము వచ్చి జయింతు వండ్రు ని
న్నమ్మినముగ్ధులన్ రహితనాథుల నక్కట నేడు రెండుమూఁ
డమ్ములయేటుకాఁ డెగవ నడ్డము రాఁ దగదే కృపానిధి. 1056

క. తియ్యవిలుకాఁడు డీకొని, ప్రయ్యలుగాఁ దూఱనేసె వనితలమనముల్
వియ్యాస నింక నయినం, గు య్యానింపం గదయ్య గోవింద హరి. 1057

మ. అని యి ట్లంగన లంచితస్వరముతో నంకించుచుం బాడుచుం
దను రావే యని చేరి యేడువ జగత్త్రాణుండు త్రైలోక్యమో
హనుఁ డై మన్నథమన్నథుం డయి మనోజ్ఞాకారి యై హరి యై
ఘనపీతాంబరధారియై పొడమెఁ దత్కాంతాసమీపంబునన్. 1058

క. వచ్చినవల్ల భుఁ గనుగొని, విచ్చేసె నటంచు సతులు వికసితముఖులై
యచ్చుగ ప్రాణము లొడలికి, వచ్చిన నిలుచుండు నవయవంబులభంగిన్. 1059

సీ. అబల యొక్కతె భక్తి నంజలి గావించి ప్రాణేశుకెంగేలు వట్టికొనియె
నింతి యొక్కతె జీవితేశ్వరుబాహువు మూఁపున నిడికొని ముదము నొందె
వనిత యొక్కతె తనవల్లభుతాంబులచర్చిత మాత్మహస్తమునఁ దాల్చె
బడఁతి యొక్కతె ప్రియుపదములు విరహాగ్నితప్తకుచంబులఁ దాపుకొనియె

ఆ. భామయొక తె భ్రమికుటిబంధంబు గావించి, ప్రణయభంగరోషభాషణమున
దవ్వుదశన యగుచు దండించుకైవడి, వాడిచూడ్కిగముల వరునిఁ జూచె. 1060

క. హరిముఖకమలముఁ జూచుచు, దరుణి యొకతె తెప్పలిడక తనియకయుండెన్
హరిపదకమలముఁ జూచుచు, మరగి తనివి లేనిసుజనుమాడ్కి నరేంద్రా. 1061

ఉ. ఓక్కలతాంగి మాధవునియుజ్జ్వలరూపము సూడ్కితీవలం
జిక్కఁగఁ బట్టి హృద్గతముఁ జేసి వెనిం జన కుండ నేత్రముల్
గ్రక్కున మూసి మేనఁ బులకంబులు గ్రవ్వుఁగఁ గొంగిలించుచుం
జొక్కము లై నలోచవులఁ జొక్కుచు నుండెను యోగికై వడిన్. 1062

సీ. ఎలయించి ప్రాణేశ యెందుఁ బోయితి వని తోరంపుటలుకతో దూతె నొకతె
జలజాక్ష ననుఁ బాసి చనఁగ నీపాదంబుఁ లెట్లాడె నని వగ నెయిదె నొకతె
నాథ నీ వరిగిన నాప్రాణ మున్నది కూర్చి యే యిది యని కుండె నొకతె
యీశ్వర నను నిన్ను నిందాఁకఁ తాపెనే పాపపువిధి యని పలికె నొకతె

ఆ. తలఁగి పోవునట్టిత ప్పేమి నేసితి, నధిప పలుకు ధర్మ మనియె నొకతె
యేమి నోముఫలమొ హృదయేశనీమోము, మరలఁగంటిమనుచుమనలె నొకతె.

క. పలికినఁ బ్రతిజ్ఞఁ దప్పెడి, బలికించినఁ గాని రమణుఁ బలుక నటంచుం
గలకంతి యొకతె ఛెలితోఁ, బలుకుల నమృతములు గురించుటగిదిం బలికెన్.

గ. పట్టినఁ గాని మనోవిభూతి, బట్టె గతాంబుల నొక్కతాళి పట్టి

- పట్టుకొని చెప్పెదైర్యము, పట్టెల్లను మరునిలెంకిపట్టుగ నధిపా. 1065
- క. చెలువుడు నెప్పుక పోయిన, సొలపున నొకముగ్ధ మున్నుచూడ ననుచు నొక
దల వంచి యుండఁ జాలక, దల యెత్తుచు లోన మరుడు దల యెత్త నృపా.
- వ. ఇవ్విధంబున.
- క. హరిసురుచిరలలితాకృతిఁ, దరుణులు గని ముక్తవిరహతాపజ్వర లై
పరమోత్సవంబు సలిపిరి, పరమేశ్వరుఁ గనినముక్తబంధులభంగి 1068
- వ. అంత నక్కాంతుండు గాంతాజనపరిక్రాంతుం డై వనాంతరంబున శక్తికిరసం
యుక్తుం డైనపరమపురుషుండునుం బోలె వారలం దోడ్కొని మందారకుందకు
సుమపరిమళమిళిత పవమానమానితమధుకరనికరఝంకారసుకుమారంబును శర
త్కాల చంద్రకిరణసందోహసందళితాంధకారంబును యమునాతరంగసంగత
కోమలవాలుకాస్పారంబును నై యమలినం బైనపులినంబు ప్రవేశించె వారును
జ్ఞానకాండంబున నీశ్వరుం గని శ్రుతులు ప్రమోదంబునం గామానుబంధంబులు
విడిచినవిధంబున హరిం గని విరహవేదనలు విడిచి పరిపూర్ణమనోరథ లై.
- క. పాతీననయన లెల్ల న, కఠిన్యపటాంబలములఁ గౌతుకములు హృ
త్పీఠముల సందడింఁగఁ, బీఠముఁ గల్పించి రంతఁ బ్రియునకు నధిపా. 1070
- ఆ. పరమమోగిహృదయభద్రపీఠంబుల, నుండుమేటి వ్రజవధూత్తరీయ
పీఠమున వసించి పెంపారెఁ ద్రిభువన, దేశలక్ష్మీ మేనఁ దేజరిల్ల. 1071
- మ. మదనోద్దీపకుఁ డైననాథునికి సమ్మానంబు గావించుచుక
ముదితల్ హాసవిలోకవిభ్రమములక మోదించుచుం జేరి త
త్పదముల్ హస్తతలంబులం బిసుకుచుం బై ముట్టుచుక దూలుచుం
జదురుల్ వల్కుచుఁ గూర్చి ని ప్లినిరి యీషతోపదీప్తాస్యలై. 1072
- క. కొలిచినఁగొలుతురు కొందఱు, గొలుతురు దముఁ గొలువకున్నఁగొందఱువతులం
గొలిచినను గొలువకున్నను, గొలువదు మఃకి కొంద తెలవి గోపకుమారా, 1073
- వ. అని త న్నుద్దేశించి రహస్యంబుగాఁ బలికిననుందరులపలుకులు విని గోపాలసుం
దరుం డి ప్లినియె. 1074
- సీ. కొలిచినఁ గొలుతురు కొందఱు పశువులభజనముభంగిని ఫలముకొఱకు
నైసఖ్యధర్మములందు సిద్ధింపవు కొందఱు తండ్రులగుణముఁ దాల్చి
దయ గలవారలు తగినసుహృత్తులు గొలువనివారలఁ గొల్తు రెపుడు
ధర్మకామంబులు దనరంగఁ గొందఱు కొలువనివారిని గొలుచువారిఁ
- ఆ. గొలుచుతలఁపులేమిఁ గొలువ రాత్తారాము, లాప్తకాము లజ్ఞు లతికఠినులు
వారియందుఁ బిదప వానిఁగాఁ జింతించి, యే లతాంగులార యిట్టు లనుట.
- క. ఏనిం దెవ్వఁడ నయినం, గా నంగనలార పరమకారుణికుండక
మానసబంధుడ నిత్య, థ్యానము మీ కొసగవలసి తలఁగితిఁజండీ. 1076

మ. నను నేనించుచు నున్నవారలకు నే నారూపముం జూపఁ జూ
చినఁ జాలించి మదించి వారు మఱి నక నేవింపరో యంచు ని
ర్ధనికుం డాత్త ధనంబు నెడ్డ నెపుడుం దత్పరవశ్యంబుఁ దా
ల్చినభంగిక ననుఁ బాసి మత్ప్రియుఁడు దాఁ జింతించు నారూపమున్. 1077

తరలము. తగవు ధర్మముఁ జూడనొల్లక తల్లిదండ్రుల బంధులక
మగల బిడ్డలఁ బాసి వచ్చినమన్నిషక్తల మిమ్ము నేఁ
దగదు పాసీతిఁ దప్పు నైపుడు తద్వియోగభరంబునక
వగలఁ బొందుచు మీర లాడినవాక్యముల్ వినుచుండితిన్. 1078

ఉ. పాయనిగేహశృంఖలలఁ బాసి నిరంతరమత్పరత్వముం
జేయుచు నున్నమీకుఁ బ్రతి నేయ యుగంబుల నైన నేర నక
బాయక కొల్చుమానసము ప్రత్యుపకారము గాఁ దలంచి నా
పాయుటఁ దప్పుగాఁ గొనక భామినులార కృపక శమింపరే. 1079

క. చక్కగ హరి యిటు పలికిన, చక్కనివాక్యముల నతఃసంగమమున లో
నిక్కినవియోగతాపము, లొక్కట విడిచిరి లతాంగు లుర్విసాధా. 1080

— రాసక్రీడాభివర్ణనము —

ఉ. ఆనమయంబునక విభుఁ డనంతఁడు గృష్ణుఁడు చిత్రమూర్తి యై
చేసెను మండలభ్రమణశీలపరస్పరబద్ధబాహుకాం
తాసువిలాసముక బహువిధస్ఫురితాననహస్తపాదవి
న్యాసము రాసముం గృతవియచ్చరనేత్రమనోవికాసమున్. 1031

వ. ఇట్లు బహుగతులం దిరుగ నేర్పరి యగుహరి దర్శించి తనయిరుగెలంకుల నలం
కృత లయి కళంకరహితచంద్రవదన లిద్దఱుముద్దియ లుద్దిగొని వీణ లందుకొని
వీణలం బ్రవీణులై సొంపుమెఱసి యింపుగ వాయించుచు నానందలహరీనిధానం
బగుగానంబు నేను సవరళం బై తరళంబు గానివేడుక సరళం బగుమురళంబు
లీలం గేల నందుకొని మధురం బగునధరంబునం గదియించి మించి కామినీ
జనకబరికాసాగంధికగంధ బంధురకరాంగుళీకసలయంబులు యతిలయంబులం
గూడి వివరంబుగ మురళీవివరంబుల సారించి పూరించుచు సరిలేని భంగిం
ద్రభంగి యై కమలకర్ణికాకారంబున నడుమ నిలిచి మఱియు గోపసుందరు
లెందఱందఱకు నంద ఱయి సుందరులకవలియెడలం దానును దన కవలియెడల
సుందరులును దేజరిల్ల నృత్తవిద్యామహోల్లాసవేలావలయవలయితం బై విస్తృతా
ఖండలం బైనరాసమండలంబు గల్పించి వేల్పులు హర్షంబునం గుసుమవర్షం
బులు గురియ నందుఁ బ్రసూనమంజరీసహచరంబులైన చంచరీకంబులమించుప్రక
టించుచు సువర్ణమణిమధ్యగంబులైన మహేంద్రనీలంబులతెఱంగు నెఱపుచుఁ
గరిణీవిహారబంధురంబులైన సీంధురంబులచెలుపుఁ గైకొనుచుఁ బల్లవితకుసుమిత

లతానుకూలంబులై నతమాలంబులసౌభగునెగడించుచు మెఱపుచీవల నెడనెడం
 బెడం గడరునల్ల మొగిల్ల వెల్లు సూపుచు తరంగిణీసంగతంబు లయిన రోహణాచల
 శృంగంబులబాగు లాగించుచు జగన్తోహనుండైయుండిర క్షకమలారుణంబులును
 జంద్రసకలనిర్మల నఖరసంస్ఫురణంబులును సనకసనందనాదియోగీ ద్రమానసా
 భరణంబులును నయిన చరణంబులు గదియ నిడి సమస్థితి నంజలిపుటంబులం
 బుష్పంబు లుల్లసిల్లఁ జల్లి సల్లలితకమలప్రశస్తంబు లయిన హస్తంబులు వల్ల
 వీజసులకంతంబులవై నిడి తాను గీతానుసారంబుగ విచిత్రపాదసంచారం
 బులు సలుపుచు వర్తులాకారరాసబంధంబుల నర్తనంబునం బ్రవర్తించి వెండి
 యు వ్రేతలుం బానును శంఖ పద్మ వజ్ర కందుక చతుర్ముఖ చక్రవాళ చతు
 ర్భుద్ర సౌభద్ర నాగ నంద్యావర్త కుండలీకరణ ఖురరీబంధ ప్రముఖంబు లయిన
 విశేష రాసబంధంబులకుం జొచ్చి యేకపాద సమపాద వినివర్తిత గతాగత
 వలిత వైశాఖమండలత్రిభంగిప్రముఖంబు లై న తానకంబుల నిలుచుచుఁ గనక
 కింకిణీమంజులమంజీరశింజనంబులు జగజ్జనకర్ణరజనంబు లై చెలంగ ఘటిత
 మర్ధితపార్శ్వగ ప్రముఖంబు లై న పాదకర్త ఖేదంబులు నేయుచు సమపాదశకట
 వదనమతల్లిశుక్తిప్రముఖంబులు లై నపార్థివచారివిశేషంబులును నపక్రాంతడోలా
 పాదసూచీప్రముఖంబు లై నవ్యోమచారివిశేషంబులనుం జూపుచు సురేంద్ర
 శాఖశాఖామనోహరంబులును నపహసితదిక్కరీద్రకరంబులును ద్రిలోకజ్ఞ
 మంకరంబులును నగుకరంబులం దిరంబు లగు రత్నకటకంబులమెఱుంగులు నింగి
 చెఱుంగులందఱుచుకొన నర్థచంద్ర కర్తరీముఖ కపిత్థ కటకాముఖ శుకతుండ
 లాంగూల పద్మకోశ పతాక ప్రముఖంబు లై నస్వస్వభావసూచక నానావిధకర
 భావంబు లాచరించుచుఁ గటినిబద్ధసువర్ణవర్ణచేలాంపలప్రభానికరంబులు సుక
 రంబు లై దిశాంగనాముఖంబులకు హరిద్రాలేపనముద్రాలంకారంబు లొసం
 గుచు నాస్కందితభ్రమరశకటాసనప్రముఖంబు లై న జానుమండలఖేదంబులును
 నలాత దండలాత లలిత విచిత్రప్రముఖంబు లై న దైవమండలంబులు నొనర్పు
 చుఁగమనీయకంబుకంతాభిరామంబులునుద్దామతేజస్తోమంబులు నై ననీలమాక్షిక
 వస్త్రవైడూర్యదామంబులరుచు లిందిరాసుందరీమందిరంబు లయి సుందరంబు
 లై నయురంబులం దిరుగుడువడి కలయం బడ సంగంతరవాహ్యలకు ఛత్రప్ర
 ముఖంబు లై నశ్రమణవిశేషంబుల విలసించుచు నిద్దంబు లగుచెక్కుటద్దంబుల
 నుద్దవిడిం దద్దయుం బ్రభాసితచంద్రమండలంబు లగుకుండలంబుమెఱుంగు
 మొత్తంబులు నృత్యంబు లొనరింపఁ గటిభ్రాంతదండరచితలలాటతిలకమయూర
 లలితచక్రమండలనిశుంచితగంగావతరణ ప్రముఖంబు లై నకరణంబు లెఱింగించు
 చు వెలిదమ్మివిరులసిరులు జెన్నుమిగులుకన్నులవలన దీపజనన్దైన్యకర్మశంబు లై

తనకుటాక్షదర్శనజాలంబులు జాలంబులై కామినీజననయనమీనంబుల నావరింప
లలితకుంచితవికాసముకుళప్రముఖంబు లయిన చూడ్కులం దేజరిల్లుచు ననేకపరి
పూర్ణచంద్రసౌభాగ్యసదనంబు లగువదనంబులఁ బ్రసన్నరాగంబులు ప్రకటిం
చుచు నుదంచితపించమాలికామయూఖంబు లకాలశక్రచాపంబులసొంపు పం
పాదంప నికుంచితాకుంచిత కలపితాకంపిత పరివాహిత పభావృత్తప్రముఖంబు
లైన శిరోభావంబులు నెఱపుచు మృగనాభితిలకంబులు గల నిటలఫలకంబులఁ
జకురంబులనికరంబులు గప్ప నపరాజితసూచికావిధ్దపరిచ్ఛిన్న విష్కంభ రేచిత
ప్రముఖంబు లగునంగహారంబుల విలసిల్లుచుఁ జరణకటికరకంఠరేచకంబు లాచ
రించుచు నొప్పె నప్పు డారాసంబు సంజనితసకలజనమానసోల్లాసకరంబై సుధా
ర్ణవంబునుం బోలె నుజ్జ్వలరసాభిరామం బై రామరాజ్యంబునుంబోలె రాగపరి
పూర్ణం బై పూర్ణచంద్రమండలంబునుంబోలెఁ గువలయానందంబై నందనవనం
బునుంబోలె భ్రమరవిరాజమానం బై మానధనుచిత్తంబునుంబోలెఁ బ్రధాన
వృత్తిసమర్థం బై సమర్థకవివిలసనంబునుంబోలె బహుప్రబంధభాసురం బై సుర
లోకంబునుంబోలె వసుదేవనందనవిశిష్టంబై శిష్టచరితంబునుంబోలె ధరణి
గగనమండలసుందరంబై సుందరీరత్నంబునుంబోలె నంగహారమనోహరంబై
హరవధూనిలయంబునుంబోలె ననేకచారిసుకుమారంబై సుకుమారవృత్తం
బునుంబోలె నుద్దీపితవంశం బై యుండె నందు.

1082

చ. నడుములు వీఁగి యాడఁ జిటునవ్వులు నివ్వటిలంగ హారముల్
సుడివడ మేఖలల్ వదలఁ జూడ్కి మెఱుంగులు వర్షఘర్షముల్
వాడమఁ గురుల్ చలింప శ్రుతిభూషణముల్ మెఱయన్ సకృష్ట లై
పడఁతుక లాడుచుం జెలంగి పాడిరి మేఘతటిల్ల తాప్రభన్.

1083

క. అంకరహితేందువదనలు, పంకజలోచనునిఁ గూడి పరంగ నటంపం
గింకిణుల మాపురంబుల, కంకణములమ్రోత లెసఁగెఁ గర్ణోత్సవ మై.

క. హరిణీనయనలతోడను, హరి రాసక్రీడ నేయ నంబరవీధిన్
సురనాథులు భార్యలతో, సొరిది విమానంబు లెక్కి చూచి రిలేళా.

1085

క. కురిసెం బువ్వులవానలు, మొరనెన్ దుందుభులు మింట ముదితలు దారున్
సరసన్ గంధర్వపతుల్, వరుసన్ హరిఁ బాడి రపుడు వసుధాధీశా.

1086

క. రామలతోడను రాసము, రామానుజుఁ డాడఁ జూచి రాగిల్లి మనో
రాములమీఁద వియచ్చర, రామలు మూర్ఛిల్లి పడిరి రాజకులేంద్రా.

1087

క. తారాధిపనిభవదనలు, తారాధిపవంశ్యుఁ గూడి తారు నటంపం
దారలతోడ సుధాంశుఁడు, దారున వీక్షింప రేయి దడవుగ జరగెన్.

1088

మ. యమునాకంకణచారి యై వనజపుష్పామోదసంచారియై
రమణీఘర్షనివారి యై మదవతీరాసశ్రమోత్తారి యై

- ప్రమదామానసనవ్యభవ్యసుఖసంపత్కారియై చేరి యా
కమలాక్షుం డలరంగ గాలి విసరెం గల్యాణభావంబునన్. 1089
- వ. అప్పుడు. 1090
- చ. ప్రమద యొక్క మాధవుడు పాడ విపంచి ధరించి కేల సం
భ్రమమునఁ దంత్రిమీటుచుఁ దిరంబుగ తాయము నేసి యొక్కరా
గము దగ నానిపించి సుభగస్వరజాతులు వేటువేట కా
నమరంగఁ బాడె డా రమణుఁ డానన దారువు లంకురింపఁగన్. 1091
- క. ఆడుచుఁ బాడుచు నందొక, చేడియ మంజీరమంజుశింజిత మమరం
గూడి హరికరము సనుగవ, వై డాయఁగ దిగిచె జఘనభారాలసయై. 1092
- క. చందన లిప్తం బైయర, విందామోదమున నొప్పువిపులభుజము గో
విందుఁ డొకతరుణిమూపునఁ, జొందించిన నది దెమల్చి పులకించె నృపా. 1093
- సీ. చెలువయొక్క తెచ్చెక్కు జెక్కుతోమోపిన విభుడు దాంబూలచర్మితమువెట్టె
నాడుచు నొకలేమ యలసినఁ బ్రాణేశుఁ డున్నతదోఃస్థంభ మూత సేనఁ
జెమరించి యొకబాల నేరినఁ గొనగోరఁ జతురుడు కుచఘర్తజలము వాపె
నలకంబు లొకయింతి కళిక చిత్రకరేఖ నంటినఁ బ్రియుడు వాయంగ దువ్వె
- ఆ. బడఁటి యొకతె పాట వాడి డస్సిన నథ, రామృతమున నాథుఁ డాదరించె
హార మొక్కసతికి నంసావృతం బైనఁ, గాంతుఁ డురముఁ జేర్చి కౌగిలించె.
- క. హాసంబులఁ గరతలవి, న్యాసంబుల దర్శనముల నాలాపములన్
రాసశ్రాంతల నాహరి, నేనెన్ మన్ననలు కరుణనేసి నరేంద్రా. 1095
- క. హరి తనుసంగసుఖంబునఁ, బరవశ లై వ్రేత లెల్లఁ బయ్యెదలు నిజాం
బరములు నెఱుగమి చోద్యమె, సురసతు లీక్షించి కరగి చొక్కిరి మింటన్.
- వ. ఇట్లు భగవంతుం డై నకృష్ణుం డాత్మారాముం డయ్యును గోపసతు లెంద అంద
అకు నందఱై నిజప్రతిబింబంబులతోడం గ్రిడించుబాలుపోలిక రాసకేలి సలిపిన.
- క. తగఁ గూడి యాడి మనముల, నగఁ జూచెం బలికె నందనందను డనుచున్
మగువలు పెద్దటికముతోఁ, బొగడిరి తమపూర్వజన్మపుణ్యశ్రేణిన్. 1098

— జల శ్రీ డా భి వ ర్ణ న ము —

- వ. ఇట్లు హరి రాసకేలి సాలించి కరకాంచిత లగుతటిల్లతల చెలువున ఘర్తనలికణా
క్రాంత లగుకాంతలం గూడి జలశ్రీ డాకుతూహలుండై యమునాజలంబులు
సొర నందు ముందర సుందరులు సొచ్చి పదప్రమాణంబు జానుదఘ్నంబు కటి
ద్వయసంబు మధ్యమాత్రంబు కుచంబులబంటి యని పలుకుచుం గుచనయన
నాభివివరకుంతలంబులు చక్రవాకజలచరావర్తనై వాలంబులచందంబున నందం
బుగ నీడు వొందినయేలు లని కళిందనందన గరంబులు సాచి, పరిరంభంబులకు
నారంభించువడి నెదురు చనుదెంచి తాకు తరంగంబులకు నులుకుచు

సారసంబులకుం గరంబులు సాచుచు మరాళంబులం జోపుచుఁ జెన్నుమిగిలిన
యన్నులచన్నులయెత్తువత్తుమను నెపంబులం దపంబుల నీటఁ గావించుమాడ్కిని
సంచరించుచక్రవాకంబులం దోలుచు నితాంతకాంతిసదనంబు లగువదనంబు
లకు నోడి వ్రీడం జెంది కంది చందురుండు సలం బుడిగి జలంబునం బడి కంపించు
కరణి నిజకరచలితజలప్రతిబింబితుండై కదలుచుద్రునిం గని మెచ్చి సోలుచు సలి
లావగాహాసమయసముచ్చలితవారిశీకరపరంపరలవలన మకరందపానమత్తమధు
కరపక్షవిక్షేపణసంజాతవాతసముద్ధూతకుముదాదిపరాగపటలంబులం జేరుచు
మోముఁదమ్ములకమ్మఁదనంబునకు మూఁగి జమ్ము రనుతుమైదలకు వెఱచుచుఁ
గరంబులనీరెగయంజఱచుచు నీలనీరదనిపతితపయోబిందుసంవోహంబులం దడి
యుపువ్వుఁదీవియలబాగునఁ గృష్ణకరద్వయతోయంబులం బెక్కుతోయంబులం
దడియుచుఁ గ్రందుకొని సుడియుచు నసమబాణునిపులుగడిగినకుసుమబాణంబుల
పగిది మేనులు మెఱయ సలిలావగాహాసపరాయత్తచిత్త లగుచు మొత్తంబులై
సరసభాషణంబులం ద్రుల్లుచుఁ గరంబుల నీరు నించి హరిమీఁదం జల్లుచుఁ
జల్లునెడం దడబడఁ దాఁటుచు దాఁటి చనక నిలువరించుచు వినోదింప
హరియుం గరేణుకరవికీర్ణనీరథారాభిషిక్తంబగు శుండాంబులీలనాభీరకామినీ
కరసముజ్ఞితజలాసారంబులం దోఁగుచు వ్రజపథూజనహస్తప్రయుక్తకష్టార
కైరవపరాగపటలంబువలన భూతిభూషణునిరివహించుచు గోపికాజనపాణికిస
సమున్నతకమలదళంబులవలన సహస్రనయనునిరూపుఁ జూపుచు గోపాల
బాలికాకుచకలశకుంకుమపంకంబువలన బ్రభాతబాలభానునిభంగి భాసిల్లుచు
ఘోషయోషాకటాక్షవిక్షేపణంబువలన మధుపపరివృతహరిచందనసౌందర్యంబు
నొందుచు కల్లవీహాసరుచులవలనఁ జంద్రికాప్రభాభాసితనీలశైలంబుక్రియ
నమరె నంత.

1099

మ. సతులుం దానును నీటిలో వెడలి భూషాగంధచేలాద్యలం
కృతుఁ డై కుంభికరేణుయూథములతోఁ గ్రీడించుచందంబునఁ
లతలందుం దరులందుఁ బుష్పమయలీలాశయ్యలందుఁ సుఖో
న్నతుఁ డై కృష్ణుఁడు క్రీడలం దనిపె నా నారీలలామంబులన్.

1100

వ. ఇట్లు శరత్కాలంబున వెన్నుం డింద్రియస్థలనంబు నేయక గోపికలతోడ రమించె
నని చెప్పిన మునివరునకు భూవరుం డి ట్లనియె.

1101

మత్తకోకిలము. ధర్మకర్తయు ధర్మభర్తయు ధర్మమూర్తియు నైన స
త్కర్మ డీశుఁడు ధర్మశిక్షయు ధర్మరక్షయుఁ జేయఁగా
నర్హిల్గ ధరమీఁదఁ బుట్టి పరాంగనాజనసంగ మే
ధర్మమంచుఁ దలంచి చేసె నుదాత్తమానస చెప్పుమా.

1102

వ. అనిన శుకుం డి ట్లనియె.

1103

- ఆ. సర్వభతుఁ డగ్ని సర్వంబు భక్షించి, దోషి గానిపగిది దోష మైనఁ
జేసి దోషపదముఁ జెందరు తేజస్సు, లగుటఁ జంద్రవాసవాదు లధిప. 1104
- క. ఈశ్వరుఁడు గానివాఁడు న, రేశ్వర పరకాంతఁ దలఁచి యెట్లు బ్రదుకు గౌ
రీశ్వరుఁడు దక్క నన్యుఁడు, విశ్వభయదవిషము మ్రింగి వెలయంగలఁడే. 1105
- క. సత్యము ప్రభువులవచనము, నిత్యముఁ దద్వచనవీధి నిలుతురు పెద్దల్
సత్యాసత్యము గావున, సత్య మనుచుఁ జనరు వారిచరితమున నృపా. 1106
- మ. ఘను లై యెవ్వరిపాదపంకజపరాగఞ్ఞానసంప్రాప్తయో
గనిరూఢత్వముచే మునీంద్రులు మహాకర్తంబులం బాసి బం
ధనిరోధంబులు లేక విచ్ఛలవిడిక దర్పింతు రాదివ్యశో
భనుఁ డెట్లుండిన నుండెఁ గాక కలవే బంధంబు లుర్విశ్వరా. 1107
- ఆ. గోపజనములందు గోపికలందును, సకలజంతులందు సంచరించు
నామహాత్మునకుఁ బరాంగన లెవ్వరు, సర్వమయుఁడు లీల సలిపెఁగాక. 1108
- వ. అని ఛెప్పి శుకుం డి ట్లనియె నంత బ్రాహ్మముహూర్తంబునం గృష్ణ పీడ్మొని
గోపిక లిచ్చ లేకయు నిండ్లకడ కేగినం గృష్ణమాయామోహితులై గోపకులు
వారలం గోపింప నేరరై రివ్వధంబున. 1109
- ఇంద్ర. గోపాలకృష్ణుండును గోపకాంతల్, ప్రాపించి క్రీడించినభంగు లెల్లఁ
రూపించి వర్ణించి నరుండు హృత్సం, తాపంబులఁ బాయును దత్ప్రసక్తిన్. 1110

— పర్వహాపి యగుసుదర్శనుం డనుగంధర్వనికాపవిమోచనము —

- వ. అంత నొక్కనాఁడు నందాదు లై నగోపకు లంబికావనంబువకు శకటంబు లెక్కి
జాతరకుం జని సరస్వతీనదీజలంబుల స్నానంబులు జేసి యుమామహేశ్వరుల
నర్పించి కానిక లిచ్చి బ్రాహ్మణులకు గోహిరణ్యవస్త్రాన్నదానంబు లొసంగి
జలప్రాశనంబు జేసి నియమంబున నుండ దైవయోగంబున నాఁగొని యొక్క
మహారంగంబు నిదుర వోయిననందునిం గఱచి మ్రింగ నగ్గలింప నతండు కృష్ణ
కృష్ణైతివచనంబులం దన్ను విడిపింపు మని మొఱి యిడిన విని. 1111
- క. గోపకు లందఱు మేల్కొని, కోపముతోఁ బెద్దగుదెలఁ గొఱపుల మొత్తం
దాపము నొందియు వదలక, పాపపుఁబెనుబాము నందుఁ బట్టె నృపాలా. 1112
- వ. అయ్యవసరంబునఁ గృష్ణుఁడు దర్పించి పాదతాడనంబు జేసి త్రొక్కినసర్పంబు
సర్పరూపంబు విడిచి విద్యాధరేంద్రరూపంబు దాల్చి హరికి మ్రొక్కిన నతనికి
హరి యి ట్లనియె. 1113
- ఉ. మండితమూర్తితోఁ గనకమాలికతో శుభలక్షణుండవై
యుండెడునీకుఁ గప్తపుమహారగదేహ మి దేల వచ్చె నె
వ్వండవు నామ మెయ్యది భవంబున కెద్ది మిషంబు నాకు నొం
దొండ యెఱుంగఁజెప్పుము బుధోత్తమ నీపని చోద్య మయ్యెడిన్. 1114

వ. అనిన వాఁ డిట్లనియె దేవా యేచు సుదర్శనుం డను విద్యాధరుండ విమానా
రూఢుండ నై రూపసంపద్ధర్మంబులం జొక్కి దిక్కులం జరించుచు నొక్కయెడ
నాంగిరసు లైనఋషులం గురూపు లైనవారలం గని నగిన వారును నీవు రూప
దర్పంబున మమ్ము నగితివి గావున మహాసర్పంబ వైయుండు మని శపించి పిదప
నే వేడుకొనిన నిట్లనిరి. 1115

చ. యదుకులమందు భక్తులభయంబు హరించుటకుఁ జనార్దనుం
డుదయము నొంది యీ యడవి కొక్కదినంబున రాఁగలండు త
త్సమమున నీవు దన్నఁబడి పన్నగదేహము తోడఁ బాసి నీ
మొదలిటిమేను గాంచెదవు మూఢుండ పా మ్మని రాదయానిధుల్. 1116

మ. నినుఁ జింతించిన విన్నఁ జేరుకొనినన్ నిర్మలమై క్రుశ్ని పా
పనికాయంబు వినష్ట మా నట భవత్పాదంబు నామీదఁ బె
ట్టినఁ దద్భ్రాహ్మణశాపసంజనితకౌటిల్యంబు దా నిల్పునే
పనజాతేక్షణ నేడు వాసె నురగత్వం బెల్ల నే బోయెదన్. 1117

వ. అని విన్నవించి హరికిఁ బ్రదక్షిణంబు వచ్చి మ్రొక్కి సుదర్శనుండు దివంబున
కుం జనియె సర్పంబువలన నంతుండు విముక్తుం డయ్యెఁ దత్ప్రకారంబు విని
వెఱుగుపడి గోపకులు దేవతామహోత్సవంబు సమాప్తి నొందించి కృష్ణకీర్త
నంబు సేయుచు మరల మందకుం జని రంత. 1118

— శుభేరభటుం డగు శంఖచూడుండను గుహ్యతుని సంహరించుట —

చ. మఱి యొకనాటిరాత్రి బలమాధవు బుజ్జ్వలవస్త్రమాలికా
ధరులును లేవనాభరణధారులు నై చని మల్లికాదిపు
ష్పరసనిరుగ్నమత్తమధుపంబులగీతము వించుఁ దదన్వనాం
తరమున వెన్నెల్ గ్రజనితంబిను లుండఁగఁ బాడి రింపుగన్. 1119

క. ఆపాట నెవుల సోకిన, నేపాటియు దేహలతల నెఱుంగక దృగ్వా
చాపాటవములు నెడి పడి, రాపాటలగంధులెల్ల నటవీవీధిన్. 1120

వ. ఇట్లు సకలభూతసమ్మోహనం బగు గానంబు సేయుచు నిచ్చావర్తనంబులం బ్రమ
త్తులచందంబున రామకృష్ణులు క్రీడింపఁ గుభేరభటుండు శంఖచూడుం డను
వాడు రామకృష్ణరక్షిత లగు గోపికలం దనయోగబలంబున నుత్తరపుదిక్కు
నకుం గొనిపోవ నయ్యాపిజ్జనంబులు రామకృష్ణేతిభాషణంబులం జీరి పులికి
నగపడిన మొదవులక్రియ మొఱి లిడిన విని. 1121

ఉ. గ్రద్దన సాలవృక్షములు గైకొని బల్లిదు లన్నదమ్ము లా
యిద్దఱుఁ గాలమృత్యువులయేపున వే చని యోడకుండుఁ డో
ముద్దియలార యంచుఁ దను ముట్టినఁ జూచి కలంగి గుహ్యకుం
డుద్దవడిం దగం బఱచె నుత్తర మింతుల డించి భీతుడై. 1122

వ. ఇట్లు గుహ్యకునిచేత విడివడిన గోపికల రక్షించుకొని యుండు మని బలభద్రునిఁ బలికి. 1123

శా. ఓరీ గుహ్యక పోకు పోకు మని రోషోక్తి బకారాతి వాఁ
డేరూపంబున నెందుఁ జొచ్చె నెటఁ బోయెం దోడఁ దా నేఁగి దు
ర్వారోదంచితముష్టి వానితలఁ ద్రవ్వం బట్టి తద్వీరుతో
టీరభ్రాజితరత్నముం గొనియె దండిఁ గోపికల్ సూడఁగన్. 1124

వ. ఇట్లు శంఖచూడునిం జంపి వానిశిరోరత్నంబు దెచ్చి బలభద్రునికిచ్చి మెప్పించె
మఱియు నొక్కదినంబునం గృష్ణుండు వనంబులకుం జనిన సతనీలీలలు వాడుచు
నిండ్లకడఁ దద్విరహవేదనానలభరంబు సహింపక గోపికలు దమలో నిట్లనిరి.

శా. భూవిక్షేపముతోడ దాపలిభుజంబుం జెక్కుఁ గీలించి కె
మ్మోవిక వేణువుఁ గూర్చి సుస్వరముగా మ్రోయించుచు న్నంగుళి
ప్రావీణ్యంబు విభుండు సూపఁ గని సప్రాణేశలై యుండియున్
నీవీబంధము లూడఁ బొక్కుదురువో నింగిక నిలింపఁగనల్. 1126

మ. నవమూఢుర్యము గల్గు కృష్ణమురళీనాదామృతస్యందముల్
నెవులం బొచ్చి హృదంతరాళముల భాసిల్లక సజత్సంబులై
యువిదా మేపులకుం దొఱంగి మృగగోయూథంబు లుత్కంఠతో
దివికిం గంతము లెత్తి లో వదలుఁబో దేహేంద్రియవ్యాప్తులన్. 1127

శా. ఓకంజేక్షణ కృష్ణఁ డుజ్జ్వలితహరోద్ధాముడై గానవి
ద్యాకౌతూహలితక మనోజ్ఞమురళీభావనంబు గావింపఁగా
నాకర్ణించి సశంపమై మొరయునీలాభ్రంబుగాఁ జూచుచుం
గేకారావము లిచ్చుచున్ మురియుఁ బో కేకింద్రసంఘాతముల్. 1128

మ. లలనా యేటికిఁ దెల్లవాతె రవి యేలా తోఁచెఁ బూర్వాద్రిపైఁ
గలకాలంబు నహంబు గాక నిసి గాఁ గల్పించు డాబ్రహ్మ దా
వలతోడుం గృప లేడు కీరములు దుర్వారంబు లెట్లో కదే
కలదే మాపటివేళయుం గలుగునే కంజాక్షుసంభోగముల్. 1129

ఉ. ఎప్పుడు ప్రాద్దు గ్రంథు హరి యెప్పుడు గోవుల మేపి వచ్చు నా
కెప్పుడు తన్ముఖాంబుజసమీక్షణ మబ్బు నతండు వచ్చి న
న్నెప్పుడు గారవించుఁ దుది యెప్పుడు మద్విరహాగ్నిరాశికిం
జెప్పఁ గదమ్మ బోటి మరుచేతల నుల్లము దల్లడిల్లెడిన్. 1130

మ. చెలియా కృష్ణుండు నన్నుఁ బాసి వనముం జేరంగ నయ్యాక్షణం
బులు నా కన్నియు నుండ నుండఁ గడు నాపూర్ణంబు లై సాఁగి'లో
పలఁ దోఁచుం బ్రహరంబు లై దినము లై పక్షస్వరూపంబు లై
నెల లై యబ్దము లై మహాయుగము లై నిండారుకల్పంబు లై. 1131

వ. అని మఱియుఁ గృష్ణవిరహదుఃఖంబున బహువిధంబులఁ పశ్చాత్తాపంబు నొందుచు గోపిక లోపికలు లేక యెట్టకేలకు దివంబు గడపి దినాంతసమయంబు నందు. 1132

మ. అదె భానుం డపరాద్రిఁ జేరె నిదె సాయంకాల మేతెంచె నల్లదె గోపాదపరాగ మొప్పెనఁగె బృందారణ్యమార్గంబునం దిదె వీతెంచె వృషేంద్రఘోషము ప్రియుం డేతెంచె రం డంచుఁ దామెదు రేతెంతురు మాపు కృష్ణునికి నయ్యింతుల్ వరిభాగిత లై. 1133

వ. ఇట్లు దన కెదురు వచ్చిన మచ్చిక నచ్చెలువల నచ్యుతుం డిచ్చానువర్తనంబుల గారవించె నంత నొక్కనాడు. 1134

— పృషభాసుర సంహారము —

సీ. ఎవ్వనిమూఁపుర మీఁతించి మేఘంబు లద్రిశృంగం బని యాశ్రయించు నెవ్వనిఱంకె కణ్డేంద్రియంబులు సోఁక గర్భపాతం బగు గర్భిణులకు నెవ్వనిపదహతి నెగయుపరాగంబు లంధకారారాతి నావరించు నెవ్వఁడు గొమ్ముల నెదిరించి చిమ్మినఁ బృథ్వీధరంబులు వెల్లగిల్లు
తే. నట్టిపృషభాసురేంద్రుఁ డహంకరించి, వాలలత యెత్తి పెనుఱంకె వైచి నేలఁ గాలు ద్రవ్వచు నిశితశృంగములుసాచి, మందభగడంగఁ గవినె నమందగతిని.
వ. ఇట్లు పృషభాకారంబున నరిష్టండు హరికి నరిష్టంబు నేయం దలంచి వైకురికిన.

ఉ. క్రేపులు వాతె గోవులకుఁ క్రేపులు గోవులు గోవృషంబులం బైపడె వత్సధేనువృషభంబులు గోపకులందుఁ జొచ్చె నా గోపకు లావృషేంద్రములు గోవులు లేగలు విచ్చి పాటఁ గా గోపచమూవిభుండు గనె గోవృషదైత్యుండు వెంట నంటంగన్. 1137

వ. ఇట్లు భయభ్రాంతులై కాంతలుం దారును గృష్ణకృష్ణ రక్షింపు రక్షింపు మని యెడుగోపకులకు నడ్డంబువచ్చి దీనజనరక్షకుం డైనపుండరీకాక్షుం డిట్లనియె.

ఉ. బాలుర నింతులం బనులఁ బాటంగఁ దోలుట బంటుపంతమే చాలు వృషాసురేంద్ర బలసంపదఁ జూపఁగ నెల్లబోటిగో పాలురమంద గాదు చనఁ బైపడితేనిఁ బ్రచండకృష్ణశా ర్థూలము నేడు నీగళముఁ ద్రుంపక చంపక పోవ నిచ్చునే. 1139

ఆ. అనుచు ధిక్కరించి హస్తతలంబులఁ జప్పుడించి నగుచుఁ జలము మీఱఁ బన్న గేంద్రభయదబాహుదండము సాచి, దండి మెఱసి దనుజదండ నిలిచె. 1141

వ. అప్పుడు.

చ. ఖరముల నేలఁ ద్రవ్వచు నకుంతితవాలసమీరణంబులక విరవిరఁ బోయి మేఘములు వివ్వ విషాణము లొడ్డికొంచు దుస్తరతమూర్తియై పృషభదైత్యుండు గన్నుల నిష్ప లొల్కుఁగా

- దురదుర వచ్చి తాఁకె రిపుదుర్తదమోచనుఁ బద్ధలోచనున్. 1142
- ఉ. యాదవకుంజరుండు వృషభాసురుకొమ్ములు రెండుఁ బట్టి య
ష్టాదశపాదమాత్రము గజంబు గజంబును ద్రొబ్బుకై వడిక
లేదిల ద్రొబ్బు నయ్యసుర బిమ్మిటి నొంది చెమర్చి మ్రొగి దు
ర్వాదముతోడ డీకొనెఁ బ్రమత్తవిమర్దను నా జనార్దనున్. 1143
- ఆ. అంత గోపసింహుఁ డసురకొమ్ములు వట్టి, ధరణి ద్రొబ్బి త్రొక్కి దైత్యభటుల
కొమ్ము మీఁగ సురలకొమ్ము వర్ధిల వాని, కొమ్ము వెటికి మొత్తి కూల్చె నధిప.
- క. ఉక్కు నెడి రోఁజి నెత్తురు, ముక్కున వాతను స్రవింప మూత్రశక్పత్తుల్
మిక్కిలి విడుచుచుఁ బసరపు, రక్కసుఁ డని సమసెఁ బ్రజకు రాగం బమరన్.
- వ. ఇట్లు వృషభాసురుం జంపిన నిలింపులు గుంపులుగొని విరులు వర్షింప గోపకులు
హర్షింప గోపసతు లుత్కర్షింప బలభద్రుండును దానను గోవిందుండు
పరమానందంబున మందకుం జనియె వంత. 1146
- చ. భునుఁ డొకనాఁడు నారదుండు గంసునితోడ యశోద గూఁతుఁ దా
గనుటయుఁ జేసి దేవకి గర్భజుఁ డాటయు మున్ను రోపిణి
తనేయుండు రాముఁ డాటయును దద్విభు లిద్దఱు మంద నున్నవా
రని యెటుఁగంగఁ జెప్పిన మహాద్భుత మంచుఁ జలించి కిన్కతోన్. 1147
- చ. కొడుకుల మందలోన నిడి గొంటుతనంబున మోసపుచ్చె నీ
బడుగును బట్టి చంపు టిది భావ్య మటంచుఁ గృపాణపాణియై
వడి వసుదేవుని దునుమ వచ్చిన కంసునిఁ జూచి నారదుం
డుడుగుము చంపఁ బోల దని యోడక మానిచి పోయె మింటికిన్. 1148
- వ. మఱియు నలుక డీటక కంసుండు దేవకీవసుదేవుల లోహపాశబద్ధులం జేసి కేళి
యనువానిం బిలిచి రామకేశవులం జంపు మని పంపి మంత్రిభటగజారోహక
చాణూరముష్టిక పాల్వకొసలప్రముఖుల రావించి యిట్లనియె. 1149
- కా. ఎంధుఁ న న్నెదిరించి పోవుటకు దేవేంద్రాదులుం జాల రీ
బృందారణ్యముమంద నిప్పుడు మదాభీరార్థకుల్ రామగో
విందుల్ వర్ధిలు చున్నవా రట రణోర్విం గంసునిం ద్రుంతు మం
చుఁ దర్పంబులు నల్కు చుండు రట యీ చోద్యంబులక వింటిరే. 1150
- క. పట్టణజనములు సూతురు, దట్టంబుగ మల్లరంగతలపార్శ్వములం
చెట్టింపుడు తమగంబులు, పెట్టింపుడు వీట మల్లుపోరనుమాటన్. 1151
- కా. విన్నాణంబులఁ బోర నేర్తురు మహావీర్యప్రతాపాదిసం
పన్నుల్ మీరలు మేటిమల్లుగములం బ్రఖ్యాతులై పెంపుతో
మన్నా రాబలకృష్ణులం బెనఁకువక మర్దించి మత్స్యీలికా
సన్నుల్ గండు పురీజనుల్ వొగడ నోచాణూర యో ముష్టికా. 1152

శా. శారా హస్తీపకేంద్ర గండమదధారాగంధలోభాంధగం
భీరాళిప్రజ మైన మత్కువలయాపీడద్విపేంద్రంబు మ
ద్వారోదంచితదేహభీపరిసర స్తంభంబు డాయంగ నా
భీరుల్ రా నదలించి డీకొలుపు నీ పీఠంబు తోరంబుగన్.

1153

క. పశువిశసనములు నేయుడు, పశుపతికిం బ్రియముగాంగ భావించి చతు
ర్దశినాడు ధనుర్యాగము, విశదంబుగఁ జేయవలయు విజయముకొఱకున్.

1154

వ. అని తనవారి నందఱ నయ్యైపనులకు నియమించి యదుశ్రేష్ఠుం డగు నక్రూరుని
బిలిపించి చెట్ట వట్టికొని యిట్లనియె.

1155

శా. అక్రూరత్వముతోడ నీవు మనఁగా నక్రూరనామంబు ని
ర్వక్రత్వంబునఁ జెల్లె మైత్రి సలుపక వచ్చుకొని నుం జేరి నీ
వక్రోధుండవు మందలోన బలకృష్ణాభీరు లస్తద్విదా
శక్తి డారతులై చరింతురట యోజం దెచ్చి యొప్పింపజే.

1156

అ. నాకు వెఱచి సురలు నారాయణుని వేడికొనిన నతఁడు వచ్చి గోపకులము
నందుఁ గృష్ణమూర్తి నానకదుండుభి, కుదితుఁ డయ్యె ననఁగ నొకటి వింటి.

వ. కావున నీవు గోపకులచేత నరులుగొని ధనుర్యాగంబుఁజూడ రం డని వారలం
దోడ్కొని రమ్మ వచ్చిన.

1158

శా. కొండల్ గూలంగ ద్రొబ్బుకొమ్మలతుదిం గోపించి కోరాడుచో
దండిక దండి నధశరించు నొకవేదండంబు నాయంట బ్ర
హ్మాండం బైనఁ గదల్చ నోపు బలకృష్ణాభీరులం జోరిలో
ఖండింపం దడ వెంత దాని కదియం గాదేని నక్రూరకా.

1159

శా. చాణూరుండును ముష్టికుండును సభాసంఖ్యాతమల్లుల్ జగ
త్ప్రాణుక మెచ్చురు సత్త్వసంపదల బాహుబాహిసంగ్రామపా
రీణుల్ వారలు రామకృష్ణులబలోద్రేకంబు నైరింతురె
ఊణప్రాణులఁ జేసి చంపుదురుసూ సిద్ధంబు యుద్ధంబునన్.

1160

సీ. ఆ రామకేశపు లంతరించిన వసుదేవముఖ్యులఁ జంపి తెగువ మెఱసి
వృష్టిభోజదశార్వావీరులఁ దెగటార్చి ముదుకడఁడు రాజ్యకాముకుడు ఖలుడు
నగునుగ్రనేను మాయయ్య గీటడఁగించి వినతండ్రి దేవకుఁ బిలుకుమార్చి
మఱియు వైరుల నెల్ల మర్దించి నే జరాసుంధ నరక బాణ శంఖరాది

అ. సఖులతోడ భూమిచక్ర మేలెడఁ బొమ్ము, తెమ్ము వేగమ వసుదేవసుతుల
మఖముపేరు నెప్పి మంత్ర భేదము నేయ, వలయు బెంపఁ జనదు వైరిజనుల.

వ. అనిన నక్రూరుం డిట్లనియె.

1162

ఉ. పంపినఁ జోనివాడనె నృపాలక మానవు లెన్నఁ దమ్ము నూ
హింపరు దైవయోగముల నించుక గానరు తోచినట్లు ని

మృంపగటిః జరింతు రది గా దన వచ్చునె యీశ్వరేచ్ఛః ద
ప్లింపగ రాదు నీపగతుబిడ్డలఁ దెచ్చెదఁ బోయి వచ్చెదన్.

1164

శ్రీకృష్ణుండు కేశివ్యాహనురుల సంహరించుట

వ. అని పలికి రథం బెక్కి యక్రూరుండు సనీన సకలజనులను వీడుకొలిపి కంసుం
డంతిపురంబునకుం జనియె నంతఁ గంసప్రేరితుం డై.

1164

సీ. ఖరపుటాహతిఁ దూలి కుంభినీచక్రంబు ఘణిరాజఘణులకు బరువు నేయ
భీషణహేమావిభీషితు లై మింట నమృతాంధు లొండొరు నండ గొనఁగఁ
జటులచంచలనటాచ్చటలగాడ్పులమేఘములువిమానములపై మునుఁగుపడఁగ
వివృతాస్యగహ్వరవిపులదంతంబులు ప్రళయాగ్నికీలల పగిది మెఱయ

ఆ. గాలపాశలీల గా వాల మే పార, వాహ మగుచు గంధవాహగతుల
విజితశక్రపాశి వీర్యపయోరాశి, కేశి వచ్చి మంద క్లేశ మంద.

1165

క. భీషణహోటకదానవ, హేమానిర్హోషభిన్నహృదయనిఖిలగో
యోషాపురుషార్థక మై, ఘోషము హరి సూడ దైన్యఘోషం బయ్యెన్.

వ. అయ్యవసరంబున.

1157

ఉ. వేదల ఘోషగోపకుల బి ట్టదలించుట వీరధర్మమా
కాదు వ్రజంబులో దనుజఘస్పరుఁ డేఁ డని తన్ను రోయు క్ర
వ్యాదునిఁ జూచి గోపకుల కడ్డము వచ్చి నిశాట యింకఁ జో
రా దని శౌరి సీరె మృగరాజుక్రియ న్నెదిరించె దైత్యుడున్.

1168

ఆ. నిష్ఠురోగ్రసంహననదంబుతో నింగి, మ్రింగుభంగి నోరు మిగులఁ దెఱచి
కఱవ రాఁగ నతఁడు గాటు దప్పించినఁ, దన్నె నెగసి తురగదానవుండు.

ఉ. తన్ని నతన్నునం బడక దానవహంత సమీకరంత యై
కన్నులఁ గెంపువెం వెనయ గ్రక్కుని ఘోటనిశాటుపాదముల్
వన్నె నెడంగఁ బట్టి వడి వైచె ధనుశ్శతమాత్రదూరముం
బన్నగడింభమున్ విసరి పాఱంగ వైచుఖగేంద్రుకై వడిన్.

1170

ఉ. వైచిన మ్రొగి లేచి వెస వాఙనిశాటుండు హంకరించి సం
కోచము లేక వైపడిన గోపకులేంద్రుండు దిగ్గజేంద్రశం
దాచటులప్రభాబలవిడంబక మైనభుజార్థశంబు దో
షాచరునోటిలో నిడియెఁ జండఘణిన్ గుహ నుంచుకై వడిన్.

3171

కా. దంభోభిప్రతిమానకర్మశమహోద్యద్వామదోఃస్తంభమున్
శుంభల్లీల నఘూరి వానిరదముల్ చూర్ణంబు లై రాలఁగా
గంభీరంబుగఁ గుఱిలోఁ జొనిపి వీకన్ వృద్ధి బొందించుచుం
గుంభించెం బవనంబు పిక్కటిలఁ దత్కుఱిన్ నరేంద్రోత్తమా.

1172

- క. వాయువు వెడలక నిలిచిన, గాయంబు సెమర్పఁ గన్నఁగన వెలి కుటుకన్
మాయసెడి తన్నుకొనుచును, గూయుచు నశ్వాసురుండు గూలెన్ నేలన్.
- ఆ. ఘోటకాసురేంద్రకుక్షిలోఁ గృష్ణుని, బాహు వధిక మైనఁ బట్టలేమిఁ
బగిలి దోసపండుపగిది దద్దేహంబు, వసుమతీశ రెండువ్రయ్య లయ్యె. 1174
- క. నలినాత్ముండు లీలాగతి, విలయముఁ బొందించె నిట్లు వీరావేశిం
బలరాశి జగదభినవ, బలరాశి విజితశక్రపాశిం గేశిన్. 1175
- వ. ఆసమయంబునం బుష్పవర్షంబులు గురియించి సురలు వినుతించి రంత హరి
భక్తివిశారదుం డైననారదుండు వచ్చి గోవిందుని సందర్శించి రహస్యంబున
నిట్లనియె. 1176
- సీ. జగదీశ యోగీశ సర్వభూతాధార సకలసంపూర్ణ యీశ్వర మహాత్మ
కాష్ఠగతజ్యోతికై వడి నిఖిలభూతములందు నొకఁడ వై తనరు దీప్త
సద్భూధుండవు గుహాశయుండవు సాక్షివి నీయంతవాడ వై నీవు మాయఁ
గూడి కల్పింతువు గుణముల వానిచేఁ బుట్టించి రక్షించి పాలియఁజేయు
- ఆ. దీప్తపంచ మెల్ల నిట్టిసీ విప్పుడు, రాజమూర్తు లయినరాక్షసులను
సంహరించి భూమిచక్రంబు రక్షింప, నవతరించినాడ వయ్య కృష్ణ. 1177
- వ. దేవా నీచేత నింకఁ జాణూర ముష్టిక గజ కంస శంఖ యవన ముర నరక పాం
డక శిశుపాల దంతవక్ర సాల్వప్రముఖులు మడిసెదరు పారిజాతం బపహృతం
బయ్యెడిని నృగుండు శాపవిముక్తుం డగు శ్యమంతకమణిసంగ్రహం బగుమృత
బ్రాహ్మణపుత్రప్రదానంబు సిద్ధించు నర్జునసారథి వై యనేకాక్షాహిణీబలంబుల
వధియించెదవు మఱియును. 1178
- శా.కృష్ణా నీ వొనరించుకార్యములు లెక్కింపఁ సమర్థుండె వ
ర్ధిష్ఠుం డైన విధాత మూఁడుగుణముల్ దీపించు లోపించు రో
చిష్ఠుత్వంబున నుండు నీవలన నిస్సీమంబు నీరూపు నిన్
విష్ణున్ జిష్ణు సహిష్ణు నీశు నమితున్ విశ్వేశ్వరున్ మ్రొక్కెదన్. 1179
- వ. అని వినుతించి వీడుకొని నారదుం డరిగె నంత నొక్కనాఁడు కృష్ణసహితు లయి
గోపకుమారు లడవికిం జని పసుల మేపుచు నొక్కకొండదండ నిలాయనక్రీడ
సేసి రందు. 1180
- క. కొందఱు గొఱియల మంచును, గొందఱు పాలకుల మంచుఁ గుటిలత్వమునం
గొందఱు దొంగల మనుచును, జెంది కుమారకులు క్రీడసేసిరి తమలోన్. 1181
- శా.ఆలో దొంగలలో మయాసురసుతుం డాద్యుండు వ్యోముండు గో
పాలుం డై చని మేషకల్పనలతో భాసిల్లి క్రీడించుత
ద్బాలవ్రాతము నెల్ల మెల్లన చతురపంచావశిష్టంబుగా
జైలాంతర్లహలోనికిం గొని చనెం జౌర్యం బవార్యంబుగన్. 1182

- వ. ఇట్లు కొండగుహలోన గ్రమక్రమంబున గోపకుమారుల నిడి యొక్క పెను
తాతఁ దద్వారంబు గప్పి యెప్పటియట్లు వచ్చిన. 1183
- ఉ. వీరుఁడు మాధవుం డఖిలవేది నిశాచరభేది నవ్వుతో
నొర నిశాట దొంగతన మచ్చుపడెన్ నెఱదొంగ వాడు వా
భీరుల నెల్ల శైలగుహఁ బెట్టిలి చిక్కినవారిఁ బెట్ట రా
రార యటంచుఁ బట్టె మృగరాజు వృకాఖ్యముఁ బట్టుకై వడిన్. 1184
- ఉ. పంకజలోచనుం డొడిసి పట్టిన శైలనిభాసురాకృతిఁ
బింకముతోడఁ బొంగి విడిపించుకొనంగ బలంబు లేమి లో
శంకిలి బిట్టు తన్నుకొనఁ జక్కన యా రణభీము వోయ్యముని
గొంకక గూల్చె నవ్విభుఁడు గో యని మింట సుపర్వ లార్వంగన్. 1185
- ఆ. ఘోరదనుజు నేలఁ గూల్చి పర్వతగుహ, వాత సున్న తాయి ప్రయ్యం దన్ని
గుహఁ జరించుచున్న గోపాలకులఁ గొంచు, బల్లిదుండు గొల్లపల్లె కరిగె. 1186
- వ. అంత నా రాత్రి మధురానగరంబున సక్రూరుండు వసియించి మఱునాఁడు లేప
కడ లేచి నిత్యకృత్యంబు లాచరించి రథం బెక్కి కదలి సందగోపకులంబునకుం
బోవుచుం దెరువునఁ దనలో నిట్లనియె. 1187
- ❖ కంసునిపంపున సక్రూరుండు బృందావనంబునకుఁ బయలుపడుట ❖
- ఉ. ఎట్టితపంబు సేయఁబడె నెట్టిచరిత్రము లబ్ధ మయ్యెనో
యెట్టిధనంబు లద్దు లకు నీఁబడెనో తొలిబామునందు నా
యట్టి వివేకహీనునకు నాదిముసింద్రులు యోగదృష్టులం
బట్టఁగ లేని యీశ్వరుని బ్రహ్మమయఁ హరిఁ జూడఁ గల్గెడిన్. 1188
- ఉ. సూరులు దొల్లి యేవిభునిశోభితపాదసఖప్రభావళిం
జేరి భవాంధకారములఁ జిక్కఁ దాటుదు రట్టిదేవునిఁ
వైరముతోడ నైనఁ బిలువన్ ననుఁ బంచి శుభంబు నేసె ని
ష్కారణమైన ప్రేమ నిదె కంసునిఁ బోలు సఖుండు గల్గునే. 1189
- మ. ఇతఁ డా కంసునిచేతఁ బంపువడి నన్ హింసింప నేతెంచినాఁ
డతిదుష్టుం డని చూచునో సకలభూతాంతర్వహిర్వధ్యసం
గతుఁ డాటం దలపోసి నన్ను సుజనుంగాఁ జూచునో యెట్టియు
న్నతి గావించునో యేక్రియం బలుకునో నాభాగ్య మెట్లున్నదో. 1190
- వ. అని మఱియును. 1191
- మ. అలకభ్రాజితమై సుధాంశునిభమై హాసప్రభోద్దామమై
జలజాతం బయి కర్ణకుండలవిరాజద్గండమై యున్నయా
జలజాతాతుముఖంబు సూడఁ గలుగున్ సత్యంబు వో నాకు నా
వల దిక్కేగుచు నున్న వీ వనమృగ వ్రాతంబు లీత్రోవలన్. 1192

ఉ. మాపటివేళ నేను జని మాధవుపాదసమీపమందు దం
డాపతితుండనైన నతఁ డాశుగ కాలభుజంగవేగ సం
తాపితభక్తలోకభయదారణ మైన కరాబ్జ మాదలన్
మోపి హసించి నాకభయముఁ గృపతోడుత నీయకుండునే. 1193

వ. అని మఱియు నక్రూరుం డనేకవిధంబుల గోవిందసందర్శనంబు గోచుచు నమంద
గమనంబున సుందరస్యందనారూఢుడై చని చని. 1194

క. ముందటఁ గనె ఘనచందన, కుంద కుంజ తాలసాల కురవక పట మా
కందన్ నందితబలగో,విందన్ వికచాచుకారవిందన్ బృందన్. 1195

వ. కని బృందావనంబు దఱియుం జొచ్చి యందు సాయంకాలంబున నడవికి నెఱిగెల
మేతలవెంబడిం దిగంబడి రాక చిక్కిన కుట్టగోడె పడ్డతండంబులం గానక పాద
యిటుము మిట్టు పల్లం బనక తూటి పాటి వెదకి కానక చీరెకు గోపకుల
యాహ్వానశబ్దంబు లాకర్ణించుచుఁ గోమలఘాసఖాదనకుతూహలంబులం జిక్కి
మక్కువం గ్రేపులం దలంచి తలారెంపక తమకంబులం దమతమయంత నంభార
వంబులు నేయుచు నూధంబులు స్రవించు బరువులిడుధేనువులును ధేనువులకు
నోసరించుచు సద్యోజాతంబు లగు తర్లకంబుల వహించి నవసూతికలు వెను
తగులుటవలన దామహస్తులై చను వల్లవుల మెల్లన విలోకించుచు మందయిరు
గెలంకులం గలంకరహితులై పులి చివంగి వేగి లోనగువాలుమెకంబుల మొత్తం
బులవలన నప్రమత్తులయి కుతారకుంతశరాసప్రముఖాయుధంబులు ధరియించి
కావలి తిరుగు వ్రేలం గడచి నానావిధసరసతృణకబళఖాదన గరిష్ఠలై గోష్ఠంబులు
ప్రవేశించి రోమంధలీలాలనలై యున్న ధేనువులును జన్నులు గుడిచి తల్లుల
మ్రోలఁ బెల్లు రేగి క్రేళ్లుకులేగలును వెదలైన మొదవులం బైకొని
పరస్పరవిరుద్ధంబులై డీకొని కొమ్ముల యుద్ధంబులు నలుపు వృషభంబులును
నకుంతిబలంబులం గంతరజ్జువులం ద్రెంచుకొని పాద లుఱికి దాఱి తల్లులం
దూఱి కుడుచు తఱిపిదూడల దట్టించి పట్టనోపక గ్రద్దనఁ బెద్దలం జీరు గోప
కుమారులును గొడుకుల మగల మామల మఱిందుల వంచించి పంచాయుధభల్ల
భగ్నహృదయలై గృహకృత్యంబులు మఱచి శంకిలక సంకేతస్థలంబులఁ గృష్ణా
గమతత్పరలై యున్న గోపకామినులను గోష్ఠప్రదేశంబుల గోవులకుఁ గ్రేపుల
విడిచి యొడ్డుచు మరలం గట్టుచు నీడ్పుచుం గ్రీడించు గోపకులును గోఖురసము
ధూతకరీపపరాగపటంబులవలన నుల్లారి డులడుల నైన ధేనుదోహనవేళా
వికీర్ణపయోబిందుసందోహ పరంపరాసంపాదిత పంకంబులును దోహనసమయ
గోపకరాకృష్టగోస్తననిర్గతంబు లయి కలశంబులందుఁ బడియెడుక్షీరధారలచ
చ్ఛుళ్లును మహాక్షకంతసమర్పనన్నీర్ధంబు లైన మందిరద్వారదారుస్తంభంబులు
పొంతల నుండి యులికిపడి నలుదిక్కులు గనుంగొని నూతన జనవిలోకన కుపి

తంబులై కరాళించుసారమేయంబునుం గలిగి బలకృష్ణబాహుదండప్రాకార
రక్షావిశేషభూషం బైనమోషంబు బ్రవేశించి యందు. 1196

క. జలజాంకుశాదిరేఖలు, గలహరిపాదములచొప్పుఁ గని మోదముతోఁ
బులకించి రథము డిగి యు, త్కలికన్ సంతోషబాష్పకలితాక్షుండై. 1197

మ. కనె నక్రూరుండు పద్మనేత్రులను రంగద్వాత్రులన్ ధేనుదో
హనవాటిగతుల న్నలంకృతుల నుద్యద్భాసులం బీతనీ
లనవీనోజ్జ్వలవాసులం గుసుమమాలాధారులన్ ధీరులన్
వనితాకాములఁ గృష్ణరాముల జగద్వంద్యక్రమోద్ధాములన్. 1198

క. కని వారలపాదములకు, వినయంబున మ్రొక్కె భక్తివివశం డగుచుం
దనువునఁ బులకాంకురములు, మొనయఁగ నానందబాష్పములు జడిగురియన్. 1200

వ. తదనంతరంబ.
క. అక్రూరు లైనజనుల న, వక్రగతిం గాచు భక్తవత్సలుఁ డంత
న్నక్రూరుఁ గొంగిలించెను, జక్రాంకితహస్తతలముఁ జూచి నరేంద్రా. 1201

వ. మఱియు నక్రూరుండు బలభద్రునికిం బ్రజతుండైన నతండు గొంగిలించి చెట్టపట్టు
కొని కృష్ణసహితుండై గృహంబునకుం గొనిపోయి మే లడిగి గద్దియయిడి పాద
ప్రక్షాళనంబు నేసి మధుపర్కంబు సమర్పించి గోవు నిచ్చి యాదరంబున రసవ
దన్నంబు వెట్టించి తాంబూలగంధమాల్యంబు లొసంగె నయ్యవసరంబున
నందుం డుపవిష్టం డైనయక్రూరుని సత్కరించి యిట్లనియె. 1202

క. చెలియలు మొఱియిడ నల్లుర, ఖలుండై పొరిగొనినయట్టికంసుండు బ్రదుకం
గలదే మనికి దశార్హుల, కిలవై మీసేమ మింక నే మని యడుగన్. 1203

వ. అని పలికె నంత నక్రూరుం డొకపర్యంకంబున సుఖోపవిష్టం డై యుండ
హరి యిట్లనియె. 1204

మ. శుభమే నీకుఁ బ్రమోదమే సఖులకుం జుట్టాలకున్ నేమమే
యభయంబే ప్రజ కెల్ల గోత్రజాల కాత్మానందమే మామ ము
క్తభయందే వసుదేవదేవకులు తత్కారాగృహంబందు మ
త్ప్రభవవ్యాజనిబద్ధులై బ్రతికిరే ప్రాణానిలోపేతులై. 1205

మ. నెఱి నేఁ డిక్కడ నీవు రాఁగ వగతో నీతోడ నే మైన నా
కెఱుంగం జెప్పుమంచుఁ జెప్పరు గదా యే మందు రావార్త యే
తెఱుగున్ లేదని డస్సిరో వలచిరో దీనత్వముం జెందిరో
వెఱితో నాతలిదండ్రు లెట్లు వడిరో విన్నింపు మక్రూరకా. 1205

వ. మఱియు నీ వేమికారణంబున వచ్చి తని హరి యడిగిన నతండు కంసునికి నార
దుండు వచ్చి చెప్పినవై రానుబంధప్రకారంబును గంసుండు దేవకీవసుదేవుల
వధియింపఁ గమకించి మానినతెఱంగును ధనుర్వాగంబువేరు నెప్పి పుత్తెంచిన

ప్రకారంబును నెఱింగించిన రామకృష్ణులు నగిరి తమ్ముం బరివేష్టించిన నందాది గోపకులం జూచి కృష్ణుం డి ట్లనియె. 1207

శా. భూనాథుండు మఖంబుఁ జూడఁ బిలువం బుత్తెంచినాఁ డవ్విభం
గానం బోవలెఁ బాలునెయ్యిపెరుగుల్ గట్నంబులుం గానికల్
మీనే రొప్పంగ గూడఁ బెట్టుడు తగ్గఁ మీమీనివాసంబులన్
యాసంబుల్ గొని రండు పొండు మధుకాయాత్రాభిముఖ్యంబుగన్. 1208

వ. అని నియమించె నంత నక్రూరుండు మధురకు హరిం గొనిపోయెడినని యెఱింగి వ్రేతలు గలంగి. 1209

మ. హరినవ్వుల్ హరిమాటలున్ హరిమనోజ్జాలాపముల్ లీలలున్
హరివేడ్కల్ హరిమన్ననల్ హరికరాబ్జాలంబనాహాసముల్
హరిణిలోచన లంఘనం మఱి యుపాయం బెట్లొకో యంచు లో
నెరియన్ ముచ్చట లాడి రంత గము లై యేకాంత గేహంబులన్. 1210

వ. మఱియఁ దమలో ని ట్లనిరి. 1211

ఉ. మేటిగృహస్థు బ్రహ్మ యని మిక్కిలి సమితి మమ్మ చూడ నే
పాటియు లేదు మాకుఁ బరిపాలకుఁ డైనసరోజనేత్రు ని
చ్చోట వసింప నీక యొకచోటికిఁ బో విధియించి పిన్నబి
డ్డాటలు చేసె నీదుడుకు లక్కట భారతి కైనఁ జెప్పరే. 1212

వ. అని విధిం దూఱుచు మదనతాపాయత్తచిత్త లై. 1213

ఉ. ర మ్మని చీరినంతన పురంబున కేఁగెడుఁ గాని నన్ను నీ
కొవ్వలు నమ్మినారు మరుకోలల కగ్గము సేసి పోవఁ గా
ముమ్మర మైనతాపమున మ్రొగ్గుదురో యనఁ డంబుజాక్షుఁ డా
యవ్వులు గోపవృద్ధులుఁ బ్రయాణము వ ధ్దిన రైరి చెల్లరే. 1214

శా. అక్రూరుం డని పేని వెట్టుకొని నేఁ డస్తన్ననోవల్లభం
జక్రిన్ మాకడఁ బాపికొంచు నరుగం జర్పించి యెఱెంచినాఁ
డక్రూరుం డఁట క్రూరుఁ డీతఁడు నిజం బక్రూరుఁ డానేని ని
ర్వక్రత్వంబునఁ గృష్ణుఁ బెట్టి తనత్రోవం బో విచారింపఁడే.

ఉ. పుల్లసరోజలోచనలు పూర్ణసుధాంశుముఖుల్ పురాంగనల్
మెల్లనె యెల్లి పట్టణముమేడలనుండి సువర్ణలాజముల్
సల్లగ వారిఁ జూచి హరి సంగతి నేయఁ దలంచుఁ గాక ప్రే
పల్లె వసించుముద్దియలపైఁ బడ నేల తలంచు నక్కటా. 1216

క. పురసతులవిలోకనములు, సరసాలాపములు సర్వసంభోగములున్
మరగి హరి మనల నొల్లఁడు, సరవరు లోయవ్వు నూతనప్రియులు గడే. 1217

క. పుట్టెన్నఁడు హరి నెఱుంగని, పట్టణసుందరుల కితనిఁ బలిఁ జేసి కడున్

- దట్టపువిరహాగ్నులకును, గట్టిడిదైవంబు ఘోషకాంతల వెదకెన్. 1218
- మ. హరి నేలా కొనిపోయె దంచు మన మాయక్రూరుఁ బ్రార్థితమా
హరిఁ బో నీకుఁడు నిల్పరే యనుచు నేఁ డర్పితమా వేల్పులన్
హరిపాదంబులకడ్డముల్ వడుదమా హా దైవమా యంచు నా
తరుణుల్ మేనులుఁ జీరలున్ మఱచి కందర్పజ్వరభ్రాంతలై. 1219
- మ. ఉవిదల్ సిగ్గులు మాని కన్దవల నీ రొండొండ వర్షింపఁగా
వివశత్వంబులతోఁ గపాలతటసంవిన్యస్తహస్తాబ్జలై
పవనోద్ధాతలతాభలై మముఁ గృపం బాలింపు గోవింద మా
ధవ దామోదర యంచు నేడ్చిరి సుజాతం బైన గీతంబులన్. 1220
- వ. అంత మఱునాఁడు సూర్యోదయకాలంబునం గృష్ణుండు దనతోడఁ బయనం
బునకు గమకించి నడుచుగోపికలను మరలి వత్తు నని దూతికాముఖంబున నివ
ర్తించి శకటంబులందుఁ గానికలు గోరసంబు నిడికొని నందాదు లయినగోప
కులు వెనుతగుల నక్రూరచోదితం బయిన రథం బెక్కి మధురాభిముఖుం డై
చను సమయంబున. 1221
- చ. అదె చనుచున్నవాఁడు ప్రియుఁ డల్లదె తే రదె వైజయంతి య
ల్లదె రథఘోటకాంప్రి రజ మాదెస మార్గము చూడుఁ డంచు లో
నొదవెడి మక్కువన్ హరిరథోస్తుఖలై గములై ప్రజాంగనల్
గదలక నిల్చి చూచి రటు గన్నుల కన్బిగయంతదూరమున్. 1222
- వ. ఇట్లు బలభద్రాకూరసహితుండై చని. 1223
- క. అవలోకించెను గృష్ణుండు, ప్రవిమలకల్లోలపవనభాసితజన్య
న్నవసన్నపాపనైన్యం, గవిజనమాన్యం గళిందకన్యకా ధన్యన్. 1224
- వ. కని తత్కాళిందియందుఁ బరిక్షుణ్ణమణిగణసమ జ్జ్వలంబు లగు జలంబులు ద్రావి
తరుసమూహసమీపంబున రామసహితుం డై కృష్ణుండు రథంబు ప్రవేశించె
నంత నక్రూరుండు వారలకు మ్రొక్కి వీడ్కొని కాళిందీహృదయంబు సొచ్చి
విధిపూర్వకంబుగ వేదమంత్రంబుల జపించుచు. 1225

— అక్రూరుండు యమునక రామకృష్ణుల దర్శించి సుతించుట —

- ఉ. స్నానము సేసి చేసి నదిచల్లనినీరను రామకృష్ణులన్
మానుగఁ జూచి వీరు రథమధ్యమునక వసియించి యున్నవా
రినదినీరిలోఁబలికి నెప్పుడు వచ్చి ర టంచు లేచి మే
థానిధి సూచె వారిని రథస్థుల భక్తమనోరథస్థులన్. 1226
- వ. చూచి వెఱుగుపడి. 1227
- తా. కంటిక్ మున్ను రథంబుపై జలములోఁ గంటిక్ దుదిం గ్రమ్మఱం
గంటిం దొంటిరథంబుమీఁద నిదె యీకల్యాణశాంతి తే

వెంటం దోచిరి రెండుదిక్కుల మనోవిభ్రాంతియో నీరిలో
నుం టాశ్చర్యము చూతు నంచు మఱియు న్నూహించి మగ్నాంగు డై.

ఉ. పోషితబాంధవుండు యదుపుంగవుఁ డా జలమందుఁ గాంచె స
ద్భాషు సహస్రమస్తకవిభాసితభూషు నహీశు భూమిభృ
ద్యేషుఁ గృపాభిలాషుఁ బ్రతివీరచమూవిజిగీషు నిత్యసం
తోషు నరోషు నిర్బళితదోషు ననేకవిశేషు శేషునిన్. 1229

వ. మఱియు నీలాంబరసంయుతుండును సింహాదిసన్నతుండును నై యొప్పు
నప్పాచుతేనిం దప్పక కనుంగొని. 1230

సీ. ఆభోగిభోగపర్యంకమధ్యంబున వలనొప్పు పచ్చనివలువవాని
మేఘంబుపై నున్న మెఱుంగుచందంబున నురమున శ్రీదేవి యొప్పువాని
ముసరుతేటులు విప్ప ముఖవత్సుము గల తనయుఁ డాడెడిబొడ్డుదమ్మివానిఁ
గదలినబహుపదక్రమవిశేషంబుల రవము సూపెడి నూపురములవాని

ఆ. జలజగర్భరుద్రసకననందన, సద్విజామగప్రశస్యమాన
చరితుఁ డైనవాని సౌందర్యభిని యైస, వాని నొక్కపురుషచర్యుఁ గాంచె.

వ. మఱియును జారులక్షణలక్షితనఖపాదగుల్ఫజానుజంఘోరు కటినాభిమధోద్ధరం
డును సాదరుండును శ్రీవత్సకాన్తుభవనమూలికావిరాజితవిశాలవత్సుండును
బుండరీకాత్ముండును శంఖపక్షగదాపద్మహస్తండును సత్త్వగుణప్రశస్తండును
బ్రహ్మసూత్రకటినూత్రహారకేయూరకటకంకణకుండల కిరీటాదివిభూషణుండు
ను భక్తజనపోషణుండును సుందరకపోలఫాలనాసాధరవదనకర్ణుండును నీలనీ
రదవర్ణుండును గంబుకంఠరుండును గరుణాగుణబంధురుండును బ్రహ్మాదనా
రదసునందనందప్రముఖసంభావితుండును శ్రీపుష్టితుష్టికీర్తికాంతిలోద్భావిద్యా
విద్యాశక్తిమాయాదిసేవితుండును నైయొప్పు నప్పురమేశ్వరునకు మ్రొక్కి భక్తి
సంభ్రమంబు లగ్గలంబులుగ గద్గదకంఠం డై దిగ్దశం గరంబులు ముకుళించి
యిట్లని వినుతించె. 1232

దండ. శ్రీమానిసీమానచోరా శుభాకార వీరా జగద్దేతు హేతు ప్రకారా సమస్తంబు
నస్తంగతంబై మహలోలకల్లోలమాలాకులాభీలపాథోనిధింగూలం గా బాలకేళీగ
తిందేలి నారాయణాఖ్యం బటుఖ్యాతిశోభిల్లునీనాభికంజంబులోలోకపుంజంబులం
బన్ను విన్నాణియై మన్నయాబహ్మ యుత్పన్నుఁ డయ్యెంగదా పావకాకాశవా
తావనీవార్యహంకారమాయామహామానసాదుల్ హృషీకాదులు లోకముల్
లోకబీజంబులు నిత్యసందోహమై నీమహాదేహమం దుల్లసించు వసించు
నశించు జడత్వంబు లే కాత్మయై యొప్పు నీయొప్పిదం బెల్ల నోచెల్ల చెల్ల
విచారింపఁ దా రెంతవా రెంతవారైన మాయాదు లామాయతోఁ గూడుక్రి
డించు లోకానుసంధాత యాధాత నిర్ణేతయే నీకళారాశికిం గొంద అంభోజ

గర్భాదు లభ్యాత్తలందు న్న శేషాధిభూతంబులందు న్న నేకాధిదైవంబులందున్
 ✕ సదా సాక్షి వైయుండు వంచుం దదంతర్గతజ్యోతి వీశుండ వంచుం ద్రయీపద్మ
 తిం గొండ టింద్రాదిదేవాభిధానంబులన్ నిక్కుచొక్కండవంచున్ మఱిగొండ
 తారాధకర్తంబులం ద్రుంచి సంసారముం ద్రెంచి సన్నస్తులై మించి విజ్ఞాన
 చతుండ వంచున్ మఱిం బాంచరాత్రానుసారంబుగాఁ ద్వన్దయత్వంబుతోఁ
 గొండ టీ వాత్స వంచున్ మఱిం గొండ తావాసుదేవాదిభేదంబులన్ నల్పురై
 చెల్వు వాటింతు వంచున్ మఱి నీవు నారాయణాఖ్యుండ వంచున్ శివాఖ్యుం
 డ వంచున్ మఱిం బెక్కుమార్దంబులన్ నిన్ను నగ్గింతు రె గ్గేమి యేటుల్
 పయోరాశినే రాసు లై కూడుక్రీడకవిశేషంబు లెల్ల న్నశేషంబు లై డింది
 నీయందనూనంబు లీనంబులొనేక రాకేందుబింబంబు కుంభాంతరంభంబులం బింబి
 తంబైన వేటున్న దే యెన్న నేలా ఘంటాంతర్గతాకాశముల్ దద్దుటాంతంబులం
 దేక మారేఖ లోకావధిన్ వీక నేపాకలం బోక యేకాకి వై యుండు దీశా
 కృశానుండు నెమ్మోము సోముండు భానుండుఁ గన్నుల్ దిశల్ గర్జముల్ భూమి
 పాదంబు లంభోనిధుల్ గుఱిశల్యంబు లద్రుల్ లతాసాలముల్ రోమముల్
 గాలిప్రాణంబు బాహుల్ సురేంద్రుల్ ఘనంబుల్ గచంబుల్ నభోవీధి నాభి
 ప్రదేశంబు రేలుం బగళ్లున్ నిమేషంబు లంభోజగర్భంబు గుహ్యంబు వర్షంబు
 వీర్యంబు నాకంబు మూర్ధంబు గా నేక మై యున్న నీమేనిదండం బయో
 జాతగర్భాండముల్ మండితోదుంబరానోకహానేక శాఖాఫలాపూరితానంత
 జంతుప్రకాండంబులీలం బ్రసిద్ధోదరాశిస్థజంతుప్రకారంబుగా నిండి యుండున్
 మహారూప నీరూపముల్ వెగ్గలం బుగ్గడింఁక లయాంభోధిలోమీనుమేనన్
 విరోధిన్ నిరోధించి సాధించి మున్ వేధకున్ వేదరాశిం బ్రసాదింపవేత్తుంపవే
 కైటభశ్రీమధుం జక్రి వై మొత్తవే యెత్తవే మందరాగంబు రాగంబుతోఁ
 గూర్తలీలాపరిష్కంధి వై పండి వై మేదినిన్ మీదికిం ద్రోచి దోషాచరుం
 గొప్పులన్ నెమ్ములం జిమ్ముచున్ గ్రువ్వవే త్రవ్వవే ఘోరవైరిన్ సృసింహుండ
 వై దండి వై దండి వైరోచనిం జూచి యాచింపవే పెంపవే మేను బ్రహ్మాండము
 న్నిండఁ బాటుండ వై రాజకోటిన్ విపాటింపవే రాజవై రాజబింబాస్యకై
 దుర్బదారిన్ విదారింపవే నొంపవే హ్రూరులన్ వాసుదేవాదిరూపంబులన్ శుద్ధ
 బుద్ధుండ వై వైరిదారాంతరంగంబుల న్నంతరంగంబులుంగా గరంగింపవే
 పెంపు దీపింపవే కల్కిమూర్తిం బ్రవర్తించి నిన్నెన్న నే నెవ్వఁడన్ నన్ను మా
 యావిపన్నున్ విషణ్ణుం బ్రపన్నుం బ్రసన్నుండ వై ఖన్నతం బాపి మన్నిం
 పవే పన్నగాధీశతల్పా కృపాకల్ప వందారుకల్పా నమస్తే నమస్తే నమ
 స్తే నమః.

జలవాంఛారతి నెండమావులకు నాసల్ నేయుచందంబునం

దలతున్ సత్యము లంచు మూఁడు వృథాతత్త్వజ్ఞుడన్ నాకు నీ

విలసత్పాదయుగంబు సూపి కరుణన్ వీక్షింపు లక్ష్మీపతి.

1234

వ. అని మఱియును వినుతింప నక్రూరునికి యమునాజలంబులలోనన తనమొదలి

మేను సూపి చాలించి నటునికై వడిం దిరోహితుం డైననక్రూరుండు నీరు పెడలి

వెఱంగుపడుచు వచ్చి రథారోహణంబు నేసిన హరి యి ట్లనియె.

1235

క. జలములు చేరువ నున్నవి, తలపోయగ నీవు పోయి తడ వయ్యె నదీ

జలముల నభమున ధరణిం, గలుగనిచోద్యములు నీకుఁ గానంబడెనే.

1236

వ. అనిన నతం డి ట్లనియె.

1237

క. నీలోన లేనిచోద్యము, లేలోకములందుఁ జెప్ప రిశ్వర నీటన్

నేలన్ నింగిని నున్నవె, నీలోఁ జోద్యంబు లెల్ల నెగడె మహాత్మా.

1238

వ. అని పలికి సాయంకాలంబునకు నక్రూరుండు మధురానగరంబు నేర రథంబు

గడవె నంత నటమున్న చని నందాడులు పురోపవనంబున విడిసి యుండ వారలం

గూడికొని కృష్ణం డక్రూరుని జూచి నీవు రథంబు గొనుచు నగరంబునకుం

జనుము మేము వెనుక వచ్చెద మనిన నతం డి ట్లనియె.

1239

క. నాయంటికి విచ్చేయుము, నీయంఘ్రిసరోజరేణునికరము సోకన్

నాయిల్లు పవిత్రం బగు, శ్రీయత నీభటునిఁ బెద్ద నేయం దగడే.

1240

వ. అని మఱియుఁ బ్రార్థించిన హరి యి ట్లనియె.

1241

❦ శ్రీకృష్ణమూర్తి మధురానగరప్రవేశము నేయుట ❦

క. యదుకులవిద్యేషణుఁ డై, మదమున వర్తించుకంసు మర్దించి భవ

త్సదనంబుఁ జూడ వచ్చెదఁబొద యీస్యందనము గొనుచుఁ బురమున కనఘా.

వ. అని పలికిన నక్రూరుండు పురంబునకుం జని రామకృష్ణులు వచ్చి రని కంసున

కెఱింగించి తనగృహంబునకుం జనియె నంత నపరాహ్ణంబున బలభద్రగోపాల

సహితుం డై కృష్ణుండు.

1248

మ. పరిఖల్ గోటలుఁ గొమ్మలుం బడగలుం బ్రాసాదముల్ వీధులున్

హరులుం దేరులు వీరులున్ గజములున్ హర్ష్యంబులున్ వాద్యముల్

తరణుల్ ఘానములున్ ధనంబులు మహోద్యానంబులున్ దీర్ఘి కల్

గర మాశ్చర్యరూచిం దనర్చుమధురన్ గాంచెన్ విభుం డంతటన్.

1244

వ. కని యప్పురంబు ప్రవేశించి వచ్చుసమయంబున.

1245

ఉ. నందతపగిఫలంబు సుగుణంబులపుంజము గోపకామినీ

బృందమునోముపంట సీరివిందు దయాంబుధి యోగిబృందముల్

డెందములందుఁ గోరెడుకడిందినిధానము నేగవచ్చె నో

సుందరులార రండు ఛని చూతము కన్నులకీర్తి దీఱగన్.

1246

వ. అని మఱియు గోవిందసందర్శనకుతూహలంబులఁ బౌరసుందరులు పరస్పరా
వహాయమానలై భుజానలై భోజనభాజనంబులు దలంగఁ ద్రోచియు శయా
నలై లేచియు నభ్యజ్యమానలై జలంబు లాడకయు గురుజనశిష్యమాణలై
యోడకయు గృహకార్యప్రసర్తమానలై పరిశ్రమింపకయు రమణరమణు
లై రమింపకయు శిశుజనవిభ్రాణలై డించియు నలంకుర్వాణలై యనోన్మన
వస్త్రాభరణమాల్యానులేపనంబులు వీడ్వడ భరించియు నరిగి. 1247

క. వీటఁ గల చేడఁ లెల్లను, హాటకమణిఘటితతుంగహర్ష్యాగ్రములం
గూటువలు గొనుచుఁ జూచిరి, పాటించి విశాలవత్సుఁ బద్మదభాక్షున్. 1248

సీ. వీడఁతు రక్కసి విగతజీవగఁ జన్నుఁబాలు ద్రావినమేటిబాలకుండు
వీడఁతు నందునివెలఁదికి జగమెల్ల ముఖమందుఁ జూపినముద్దులాఁడు
వీడఁతు మందలో వెన్నలు దొంగిలి దర్పించి మెక్కినదాఁచరీడు
వీడఁతు యలఁచుఁచి వ్రేతలమానంబు సూటఁబాడిన లోకసుందరండు

తే. వీడు లే కున్నపుర మటవీడ్వలంబు, వీనిఁ బొందనిజన్మంబు విగతఫలము
వీనిఁ బలుకనివచనంబు విహగరుతఃపూ, వీనిఁ జూడనిచూడ్కులు వృథలువృథలు.

మ. చెలియా గోపిక లీకుమారతలకుం జింతించుచుం బాడుచుం

గలయం బల్కుచు నంటుచున్ నగుచు నాకర్షించుచున్ హస్తగా
మలకక్రీడకుఁ దెచ్చి నిచ్చులుచు సమూహంబులం బొందఁగాఁ
దొలిజన్మంబుల నేమి నోచిరొఁదే దుర్గప్రదేశంబునన్. 1250

క. అని మఱియుఁ బౌరకాంతలు, మునుకొని హరిరూపు నేత్రములవెంటను లోఁ
గొని తాల్చిరి హృదయములను, జనితప్రమదమున విరులు సల్లుచు నధిపా.

వ. మఱియును.

1252

క. నానావిధగంధములుఁ బ్రసూనఫలాదులును హరితశుభలాజములుం

గానిక లిచ్చుచు విపులు, మానుగఁ బూజించి రాకుమారోత్తములన్. 1253

వ. ఆసమయంబున నగరద్వారంబుననుండి వచ్చు రాగకారుం డగు నొక్కరజకుం
గని హరి యిట్లనియె. 1254

— శ్రీకృష్ణుండు రజకునిఁజంపి వాయకసుదాము తానగుపూజల నంగీకరించి మేలూసంగుట —

ఉ. విందుల మై నరేశ్వరునివీటికి వచ్చితి మేము మాకు మా
మందలలోనఁ గట్టికొన మంచి పటంబులు లేవు సీముడిక
సుందరధాతచేలములు శోభిలుచున్నవి తెమ్ము నిన్ను మే
లందెడు నిమ్ము రాజుదెస నల్లుర మోరజకాన్వయాగ్రణీ.

1255

వ. అనిన రోషించి వాఁ డిట్లనియె.

1256

శా. ఎట్టెట్రామనుజేంద్రు చేలములు మీఁకీ బాడియే మీరలుం
గట్టం బోలుదురే పయోఘృతదధిగ్రాసంబులన్ మత్తులై

- యిట్టాడం జనెఁ గాక గొల్లలకు మీ కెబ్బంగి. నోరాడెడిక
గట్టాప్రాణముఁ గోలుపోయెదు సుమీ కంసోద్ధతిక బాలకా. 1257
- క. మారాజుసొమ్ముఁ గైకొన, నేరాజులు వెఱతు రింతయెల్లిదమే నీ
కీరాజరాజగృహమున, నీరాజన మేల గొల్ల యేఁగుము తలఁగన్. 1258
- వ. అనిన విని రోషించి. 1259
- క. ఘోరకరాగ్రతలంబున, ధీరుఁడు శృష్టండు శిరము దెగిపడఁ గొట్టెం
బొరులగుండెలు వగులఁగ, వీరోద్రేకి మదాబివేకి నాకినె. 1260
- వ. ఇట్లు భగ్నుం డైన రజకునిఁ జూచి వానిభావలు పటములు డించి వెఱచి వెఱ
చిన రాజకృష్ణులు వలసినవస్త్రంబులు ధరియించి కొన్ని గోపకుల కొసంగి
చను చుండ. 1261
- క. అంతట నొకవాయకుఁ డా క్రంతక వసుదేవసుతులఁ గని బహువర్ణా
త్యంతమృదుపటాభరణము, లెంతయు సంతసముతోడ నిచ్చెన్ మెచ్చన్. 1262
- శా. కారుణ్యంబున వానిఁ గైకొని యలంకారంబు గావించి శృం
గారోదంచితదిగ్గజేంద్రకలభాకారంబులం బొల్పి రా
శూరుల్ మాధవుఁ డంత వాయకునిశుశ్రూష మహాప్రీతుఁ డై
పారూప్యంబును లక్ష్మీయు న్నొసఁగె నైశ్వర్యాదిసంఘాయ యై. 1263
- వ. అంత నారామకృష్ణులు సుదాముం డనుమాలాకారు గృహంబునకు జనిన
నతండు గని లేచి గ్రక్కున మ్రొక్కి చక్కన యర్ఘ్యపాద్యాదికంబు లాచరించి
పానుచరు లయినవారలకుఁ దాంబూలకుసుమగంధంబు లొసంగి యిట్లనియె.
- ఉ. పావన మయ్యె నాకులము పండెఁ దపంబు గృహంబు లక్ష్మీకీ
నేవిత మయ్యె నిష్టములు నేకుటె విశ్వనిదానమూర్తు లై
భూవలయంబు గావ నిటు వ్రట్టినమీరలు రాకఁజేసి నే
నేవీధ మాచరింతుఁ బను లెయ్యవి బంట నెటుంగఁ జెప్పరే. 1265
- వ. అని పలికి. 1266
- క. దామోదరరాముల కు,ద్దామయశోహసితతుహినధాములకు వధూ
కాములకుఁ దెచ్చియిచ్చె సు,దాముండు ఘనసురభికుసుమదామము లధిపా.
- క. వారును మాలికుఁ డిచ్చిన, భూరికుసుమదామములను భూషితు లై నీ
కోరినవర మిచ్చెద మని, కారుణ్యము నేయ నతండు గని యి ట్లనియెన్. 1268
- క. నీపాదకమలనేవయు, నీపాదార్చకులతోడినెయ్యమును నితాం
తాపారభూతదయయును, దాపనమందార నాకు దయనేయఁ గదే. 1269
- వ. అని వేడికొనిన నిచ్చి మఱియు మాధవుం డవ్వూలికునకు బలాయుగకాంతికి ర్తి
సంపద లొసంగి వానిగృహంబు వెడలి రాజవీధిం జని చని. 1270
- క. ఆనలినాటుండు గాంచెను, నానా లేపములభాజనము నేకొనుచుం

- బూని చనుదెంచుదానిని, నాననరుచినిచయవినమితాబ్జం గుబ్బన్. 1271
- వ. కని యిట్లనియె. 1272
- క. ఎవ్వరిదానవు లేపము, లెవ్వరికిం గోరి కొనుచు నేగెదు నీవే
రెవ్వతె మా కిష్టిన్నియు, నివ్వటిలేదు చక్క నగుచు నీరజనేత్రా. 1273
- వ. అనిన నయ్యబల యిట్లనియె. 1274
- ఉ. చక్కనివాడ వాడు సరపంబుల నొంపకు మెల్ల వారికి
జక్కదనంబు లెక్కడివి చారుశరీర త్రివక్ర యండు నే
నిక్కము కంసుదాసిని వినిర్జలలేపనవిద్యదాన నక
మిక్కిలి రాజు మెచ్చు దగ మీరు విలేపనముల్ ధరింపరే. 1275
- క. అని పలికి యాకుమారుల, తనువులు నగవులును వీక్షితమ్ములు మాటల్
దనచి త్తముఁ గరఁగించిన, ననులేపము లిచ్చె వారి కబల ప్రియముతోన్. 1276
- సీ. ఇవ్విధంబునఁ గుబ్బ యిచ్చినలేపంబు లన్నియుఁ దానుదేహమున నలఁది
కొని ప్రసన్నతనొంది కుబ్జమువ్వంకల యొడలు సక్కఁగ నొత్తి యనుపదలఁచి
తత్పదంబులమీఁదఁ దనపదంబులు ద్రొక్కి హస్తాంగుళదవ్యయ మబలగౌద
క్రింద విప్పుగ నిడి కృష్ణుండు మీఁదికి నెత్తిన వక్రత లేల్ల మాని
ఆ. చక్క నైనచి త్తజన్తుబాణముక్రియఁ, గొమరు మిగిలి పిఱుండు గుచయుగంబు
సొంపు నేయఁ దరుణి సుందరమూర్తి యై, కమలనయనుఁ జూచి కాంక్షతోడ. 1277
- క. వేంచేయుము నాయుంటికి, బంచశరాకార యనుచుఁ బైకొం గాక
ర్పించి హరిఁ దిగిచె గామిని, పంచాశుగబాణజాలభగ్నహృదయ యై. 1278
- క. కామిని తిగిచినఁ గృష్ణుండు, రాముని వీక్షించి నగుచు రాజానన మ
త్కామితముఁ దీర్చి పిదపక, నీమందిరమునకు వత్తు నే డలుగకుమీ. 1279
- వ. అని వీడుకొలిపి కృష్ణుండు విపణిమార్గంబునం జని చని తాంబూలమాలికా
గంధంబులును బహువిధంబు లయినకానికలును బొదు లిచ్చినఁ బరిగ్రహిం
చుచు ధనుశ్చాల కరిగి యందు. 1280
- క. సురరాజువింటికై వడి, గురుతర మై భూరివీరగుప్తం బయి దు
స్తర మైనవిల్లు పొగడని, నరులు వల దనంగ చిట్టు నగి వికసితుఁ డై. 1282
- శా. బంధుల్ మే లన వామహస్తమునఁ జాపం బెత్తి మార్వీలతా
సుంధానం బొనరించి కొంచెపుఁదెగక శబ్దించుచుక ధీరతా
సింధుం డాహరి దాని ఖండితముగాఁ జేసె జనుల్ చూడఁగా
గంధేభంబు రసాలదండము నొగికి ఖండించుచందంబునన్. 1282
- క. కోదండభంగనిర్గత, నాదము వీనులకు భీషణం బయి యాశా
రోదోంతరములు నిండుచు, భేదించె భోజవిభుని భింకము నధిపా. 1283
- వ. అప్పుడు, 1284

ఉ. అద్దిర రాచవిల్ విఱిచె నర్భకుఁ డెంతయు శంక లేక నేఁ
దుద్ధవిడిఁ సహింపఁ దగ దుగ్రతఁ బట్టుద మంచుఁ గ్రుద్ధు లై
గ్రద్దన లేచి తద్దనువు కావలివా రరుదేర వారి న
య్యిద్దఱుఁ గూడి పట్టి మడియించిరి కార్తుకఖండహస్తులై.

1285

వ. ఇట్లు రామకృష్ణులు మధురాపురంబున విహరించి వెడలి విడిదలకుం జని రంత.

— సూర్యాస్తమయ చంద్రోదయములవర్జనము —

మ. గగనారణ్యచరాంధ కారగజముం గాలాహ్వయవ్యాధుఁ డ
చ్చుగఁ బట్టక గమకించి మ చ్చిడుట కై చూతాంకురశ్రేణిచే
నొగిఁ గల్పించినకందుకం బనఁగ సూర్యుం డంత వీక్షింపఁగాఁ
దగె మందప్రభతోడఁ బశ్చిమమహాథాత్రిధరేంద్రంబునఁ.

1287

క. తరుణుఁ డగుశీతకరునిక, మరగి వియల్లత్తీ దన్ను మాని ముమకఁడుక
ఖరకరుఁడు ననుచు ద్రొబ్బిన, కరణిక రవి పశ్చిమాద్రికడఁ గ్రుంకె నృపా.

ఆ. కళలు గలుగుఁ గాక కమల తోడగుఁ గాక, శివునిమాళిమీఁదఁ జేరుఁ గాక
నన్యు నొల్లఁ దపనుఁ డైన మత్పతి యని, సాధ్వీ భంగిఁ గమలజాతి మొగిడె.

క. సుందరసాయంసంధ్యా, వందనవిప్రార్ఘ్యతోయవజ్రహతోద్య
స్తందేహోసురరక్త, స్యందముక్తియఁ గెంపుసాం పెనుగె నపరదిశన్.

1290

ఆ. భూమి నిండి మింటఁ బూర్ణ మై కర్కట, మకర మీనరాశి మహిత మైన
హరియశస్సుభాభియందలితుంపురు, లనఁగఁ జొక్క లొప్పె నాకసమున.

1291

క. ఎల్లదిశలు నిండినశ్రీ, వల్లభుగుణమహిమ బ్రహ్మ వాసించుటకై
చల్లినమ్మగమద మనఁగా, వెల్లివిరిసెఁ దమము గగనవీధుల నెల్లన్.

1292

క. ఆచీఁకటి వెనుతగిలినఁ, బ్రాచీదిశనుండి గంతుఁబరువున రవి భ
ర్తాచలముమలక త్రోవను, వే చనియెం గాక నిలిచి విలుగక యున్నే.

1293

ఉ. మీకును వైరి యెప్పుడును మిక్కిలి మాకును వైరి రాజు దో
షాకరుఁ డింక వచ్చు జలజాతములార మదీయబాలురం
జేకొనుఁ డంచు బాలకులఁ జేకటి దాచినభంగిఁ జిక్కిరా
రాక వసించెఁ దుష్టెదలు రాత్రి సరోరుహకుట్ట లంబులన్.

1294

సీ. ప్రాచీదిశాంగనాఫాలతలంబున దీపించుసిందూరతిలక మనఁగ
దర్పించి విరహులదైర్యనల్లులు ద్రెంప దర్పకుం డెత్తినదాత్ర మనఁగ
నలిగి కాలకిరాతుఁ డంధకారమృగంబు ఖండింప మెఱయించు ఖడ్గ మనఁగ
గగనతమాలవృక్షముతూర్పుకొమ్మను లలిత మై మెఱయుపల్లవ మనఁగఁ

ఆ. దొంగలు సంతసిల్ల దొంగలు భీతిల్లఁ, గడలి మిన్ను ముట్టి కడలుకొనఁగఁ
బొడిచె శీతకరుఁడు భూరిచోరక, ప్రీతికరుఁడు జారభీతికరుఁడు.

1295

క. దర్పితతారాధిపతి, సర్పితకిరణౌ ఘమిళితసకలదివం బై

- యేర్పడి కమలభవాండము, గర్భారపుఁగ్రోవిభంగిఁ గనుపట్టె నృపా. 1296
- క. ఆరేయి గోపయుతు లై, ఊరాన్నము గుడిచి రామకృష్ణులు మదిఁ గం
పారంభ మెఱిఁగి యిష్టవిహారంబుల నప్రమత్తు లై యుండి రిడన్. 1297
- క. తనపురికి రామకృష్ణులు, సనుదెంచి నిజానుచరులఁ జంపుటయు మహా
ధనువుఁ గదిసి విటుచుటయును, విని కలనుఁడు నిద్ర లేక విశ్వలమితియై.
- సీ. కర్మరంధ్రములు చేఁ గప్పిన లోపలి ప్రాణాఘోషము విసఁబడక డిందె
ఁజోయాదికములందుఁ దొంగిచూచినయంతఁ దలఁగానరాదయ్యెదనుపుమీఁద
గరళాఖ నాసికాగ్రంబువై నిడిచూడ గ్రహతారకలు రెండుగా నగపడె
వెలుఁగున నిలు చుండి వీక్షింపఁగా మేని నీడ సరంధ్రమై నేలఁ దోఁచె
- ఆ. పరిసరమున దృష్ట మాట లే దయ్యెను
దశపులెల్ల హేమతరువు లగుచు
మెఱయు చుండఁ గౌటమృత్యువు డగ్గఱ
బుద్ధి యెల్లఁ గలఁగె భోజనతీకి. 1298
- క. గరళముఁ దినుటయుఁ జేతముఁ, బరిరంభించుటయు నగ్నభావుఁ డవుటయు
శిరమునఁ దైలము వడుటయు, ఖరపతి నెక్కుటయు నతఁడు కలలోఁగనియెన్
- వ. మఱియు రక్తకుసుమమాలికాధరుం డై యొక్కరుండ నెక్కడ నేనియుం జన
చున్నవాడ నని కల గాంచి మరణ హేతుకభ్రాంతిం జింతాక్రాంతుండై నిద్ర
జెందక వేగించు చున్న సమయంబున. 1299

— మూ ర్కొ ద య వ ర్ణ న ము —

- క. అరుణహరినఖరవిదళిత, గురుతిమి రేఖేంద్రకుంభకూటవినిర్దు
క్తరుధిరమాక్రికములక్రియ, సురపతిదిశఁ గెంపుతోడఁ జొక్కలు మెఱసెన్.
- సీ. పొలోమి దనబాలుసాన్నువైఁ గనుపట్టఁ బన్నినవవడంపుబంతి యనఁగ
నాయురర్థములవ్యయంబు లొత్తిలి చాటుకాలజాంఘికుచేతిఘంట యనఁగ
ఘనజంతుజీవితకాలరాసుల విధి కొలువ నెత్తినహేమకుంభ మనఁగ
బల్బిమదిక్కాంత పరఁగఁ గై నేయుచో ముందట నిడుకొన్న ముకుర మనఁగ
- తే. గోకతాపాశమదివ్యఘటిక యనఁగఁ
బద్ధి నీకాంతనోములఫల మనంగ
మూఁడుమూర్తులపారంపుముద్ద యనఁగ
మిహిరమండల ముదయాద్రిమీఁద నొప్పె. 1300
- క. వచ్చెం జల్లనిగాడ్పులు, విచ్చెం గమలములు దమము విరిసి బిలంబుల్
చొచ్చెం బద్ధమరందము, మెచ్చెం దుమైదలు గ్రోలి మిహిరుఁడు వొడమన్.
- క. సంకాశితోదయాచల, పంకజసఖకిరణరాగపరిపూర్ణం బై
పంకేరుహగర్భాండము, కుంకుమసలిలంపుఁగ్రోవిశామరున నొప్పెన్. 1301

వ. తదనంతరంబున.

1306

సీ. పాపాణవల్లి కపంకాదిరహితంబు మృదులకాంచననిభమృజ్జయంబు
గమనీయకస్తూరికాజలసీ క్తంబు బద్ధచందనదారుపరివృతంబు
మహనీయకుసుమదామధ్వజతోరణమండితోన్నతమంచమధ్యమంబు
బ్రహ్మణక్షత్రియపౌరణ్యోలాహలం బశ్రాంతతూర్యత్రయాంచితంబు

ఆ. నిర్మలంబు సమము నిష్కంటకంబు నై, పుణ్యపురుషమనముఁ బోలి కంస
నైన్యతుంగ మగుచు సంతృప్తశోకాంతరంగమైన మల్లరంగ మొప్పె. 1307

క. ఆమల్లరంగపరిసర, భూమిస్థితమంచమందు భోజేంద్రుడు మా
న్యామాత్యసంయుతుండై, భూమిశులు గొలువ నుండె బొక్కుచు నధిపా.

మ. సకలాంభోనిధిమేఖలావహనముం జాలించి యేతెంచునా
గకులాగంబులభంగి నొప్పుచుఁ దగం నై నేసి చాణూరము
ష్టికకూటుల్ సలతోసలుల్ గురువులన్ నేవించుచున్ రంగధా
త్రికి నేతెంచిరి తూర్యఘోషముల నుద్రేకం బనేకంబుగన్. 1309

క. నందాదులైన గోపకు, లండలుఁ జని కానుకలు సమర్పించి నృపున్
సందర్శించి తదనుమతిఁ, జెంది మహామంచముల వసించిరి వరుసన్. 1310

వ. అంత రామకృష్ణులు నలంకృతులై మల్లదుందుభినినదంబు విని సందర్శనకుతూ
హలంబున. 1311

క. ఓడక రంగద్వారము, జాడం జని వారు కనిరి సమదకువలయా
పీడంబున్ భిన్నపరా, క్రీడంబుం బ్రమదకంటకీతచూడంబున్. 1312

వ. కని తత్కరిపాలకశ్రేష్ఠుడైన యంబష్ఠునికి మేఘనాదగంభీరభాషణంబుల రిపు
భీషణుండగు హరి యిట్లనియె. 1313

— శ్రీకృష్ణుండు కువలయాపీడ మనుగజంబును వధించుట —

శా. ఓరీ కుంజరపాల మాదెనకు నీయుద్యన్త దేభేంద్రముం
జేరేఁపం బనిలేదు త్రిప్పు మరలం జేరేఁచినన్ నిన్ను గం
భీరోగ్రాశనితుల్యముష్టిహతులన్ భేదించి నేఁడంతకుం
జేరం బుత్తు మహత్తరద్విపముతో సిద్ధంబు యుద్ధంబునన్. 1314

వ. అని పలికి.

ఉ. మించినకొప్పుఁ జక్కనిడి మేలనఁ బచ్చనిచీర కాసె బం
ధించి లలాటకుంతలతత్వి మరలించుచు సంగరక్రియా
చుంచుతఁ జేర్చి బాలకుఁడు చూచుజనంబులు దన్ను బాపురే
యంచు నుతింప డగ్గటియె హస్తజితాగము గంధనాగమున్. 1316

క. అంజక బాలకుఁ డనియును, గొంజక దయ మాలి రాజకుంజర యంతం
గుంజరముగు డీకొలిపెను, గుంజరపాలకుఁడు గోపకుంజరుమీఁదన్. 1317

వ. మఱియు నయ్యనేకపం బనేకపపాలకవేరితం బయి మహావాతసంఘాత సమ
 ధూతం బగు విలయకాలకీలకేళిని బిట్టు మిట్టిపడి మృత్యుదేవతయెత్తునంగాల
 పోలిక శమనునిగమనిక నెదిరి మదసలిలపరిమళలుబ్ధపరిభ్రమద్భ్రమరగాయ!
 ఝంకృతు లహంకృతి సంపాదింపం గులకుంభినీధరగుహకుంభకుంభనంబుగ
 ఘీంకరించి రోషభీషణశేషభోగిభోగభయంకరం బగు కరంబున శౌరిం జీ
 చీరికిం గొనక పట్టిన నట్టిట్టు గెంటి విధుంతుదవదనగహ్వరంబువలన విడివడ
 యులుకుతరణికరణి దర్పించి కుప్పించి పాదమధ్యంబునకు ససాధ్యుండై దూడ
 దాఁటి మాటుపడినం గ్రోధబంధురంబై సింధురంబు మహావృష్ణవమధ్యమంథాయ
 మానమంధరమహీధరంబుకై వడి జిఱజిఱం దిరిగి కానక భయానకంబై గాఢ
 వెరవునం గని పొంగి చెంగటం బ్రళయదండిదండప్రళస్తంబగు హస్తంబు వం
 వంచించి చుట్టిపట్టి పడవ్రేయం గమకించినం జలింపక తెంపున హరి కరిపిఱిం
 కుటికి మహారాహువాలవల్లికాకర్షణోదీర్ఘం డగు సువృష్ణతెఱంగున నెగిరి శుం
 డాలంబువాలంబు లీలం గేల నొడిసిపట్టి జలిపించి పంచవింశతిబాణాసనప్రమాణ
 దూరంబు బీరంబునం ద్రిప్పి వైవ నవ్వారణంబు దుర్నివారణంబై రణంబున
 కోహటింపక సవ్యావసవ్యపరిక్రమణంబుల నవక్రం బై కవిసిన నవసవ్యసవ్య
 క్రమంబులం దప్పించి రొప్పి కుప్పించి యెదుర్కొనినం గర్కశం డయి మేచకా
 చలతుంగశృంగనిభంబగు కుంభికుంభంబుచక్కటి వ్రక్కలై చెక్క లేగయ
 దురంతకల్పాంతజీమాతప్రభూతనిర్ధాతనిష్ఠురం బగుముష్టి సారించి యూచి
 పాడిచినం దద్విక్షిప్తపూర్ణరక్తసిక్తమాక్షికంబులు వసుంధరకు సంధ్యారాగరక్త
 తారకాచ్ఛన్నంబగు మిన్నుచె న్నలవరింప నిలువరింపక మ్రొగిమోడరిలి మ్రొగ్గక
 దిగ్గన నగ్గజంబు లేచి చూచి త్రోచి నడచి సంహారసమయసముద్రసంఘాత
 సంభూతసముత్తుంగభంగసంఘటితం బగు కులాచలంబుక్రియం గ్రమర నమృహ
 భుజానిభుజాదండంబులవలన ఘట్టితంబై కట్టలుక ముట్టి నెట్టుకొనుమువ్వురంబు
 గం గొవ్వులం జిమ్మిన నష్టేటి చేసూటి మెఱసి హస్తాహస్తిసంగరంబునం గరం
 బొప్పి దప్పింబడక నొప్పించిన నకుంతితకాలకంతకతోరభల్లభగ్నం బగు పురంబు
 పగిది జలధిం జటులఝంఝానిలవికలం బగు కలంబుకై వడి నమృదకలంబు బలంబు
 దక్కి చిక్కి స్రుక్కిపడి లోభికరంబునుంబోలె దానసలిలధారావిరహితంబై
 విరహితలంపునుం బోలె నిరంతరచిత్తజాతవిగ్రహంబై గ్రహణకాలంబునుం
 బోలె బరాధీన ఖరకరంబై ఖరకరోదయంబునుం బోలె భిన్నపుష్కరం బై
 పుష్కరవైరివిలసనంబునుం బోలె నభాసితపద్మకంబై యున్న సమయంబున.

శా. కాలం ద్రొక్కి నలీలుడై నగవుతోఁ గంఠీరవేంద్రాకృతిం
 గేలక భీషణదంతముల్ వెఱికి యక్షిణంబుగా మొల్లి గో
 పాలగ్రామణి పీఠమాళిమణియై ప్రాణంబులం బొపె నా

- శైలేంద్రాభముః బ్రాణలోభము నుదంచత్సారగంధేభమున్. 1319
- వ. మఱియు దంతిదంతతాడనంబుల దంతావళపాలకులం గాలుప్రాలి కనిపి తత్ప్ర
దేశంబు వాసి. 1321
- మ. కరిదంతంబులు మూపులందు మెఱయన్ ఘర్తాంబువుల్ మోములన్
నెరయం గోపకు లంత సంత మలయన్ నిత్యాహవస్థేము లా
హరిరాముల్ సనుదెంచి కాంచిరి మహాగ్రాడంబరాపూరితా
మరమర్త్యాదిజనాంతరంగము లసన్నల్లాపనీరంగమున్. 1321
- సీ. మహితరాద్రంబున మల్లుర కశని యై నరుల కద్భుతముగ నాథుఁ డగుచు
శృంగారమునఁ బురస్త్రిలకుఁ గాముఁ డై నిజమృత్యు వై కంసునికి భయముగ
మూఢులు బీభత్సమును బొంద వికటుఁడై తండ్రికిదయరాఁగఁ దనయుఁడగుచు
ఖలులకు విరసంబుగా దండి యై గోపకులకు హాస్యంబుగాఁ గులజుఁ డగుచు
- ఆ. బాంధవులకుఁ బ్రేమ భాసిల్ల వేలువై, శాంత మొనర యోగిజనుల కెల్లఁ
బరమతత్త్వ మగుచు భాసిల్లె బలునితో, మాధవుండు రంగమధ్యమందు. 1322
- వ. అప్పుడు. 1323
- క. చచ్చినకుంభీంద్రంబును, వచ్చినబలమాధవులను వరుసం గని తా
నొచ్చినచిత్తముతోడతఁ, జెచ్చెరఁ గడు వెఱచె భోజసింహుం డధిపా. 1324
- ఉ. ధీరుల వస్త్రమాల్యమణిదీప్తవిభూషణధారులన్ మహా
కారుల సర్వలోకశుభకారుల మానవమానిసిమనో
హారుల రంగభూతలవిహారుల గోపకుమారులన్ మహా
వీరులఁ జూచి చూచి తనివిం దుదిముట్టక లోకు లందఱున్. 1325
- ఉ. సన్నతరామకృష్ణముఖచంద్రమయూఖసుధారసంబులం
గన్నులఁ ద్రావుచందమునఁ గాంచుచు జిహ్వల నంటి చూచులీ
ల న్నుతి నేయుచుం గరములం బరిరంభము నేయుభంగి న
త్యున్నతిఁ జూపుచుం దగిలి యొండొరుతోడ రహస్యభాషులన్. 1326
- క. వసుదేవునివాసంబున, వసుధన్ రక్షింప వీరు వైష్ణవతేజో
లసనమునఁ బుట్టినా రఁట, పసిబిడ్డ లనంగఁ జనదు పరదేవతలన్. 1327
- సీ. చంపె రక్కసిఁ బట్టి చక్రవాకునిఁ గూల్చె బడ ద్రొబ్బె మద్దుల బకుని జీరె
నఘదై త్యుఁజొరిగొనె నడరివత్సకుఁ ద్రుంచె గిరియె త్రిదేవేంద్రుఁ గ్రిందుపఱిచెఁ
గాలియు మర్దించె గహనానలముఁ ద్రావె గేళి నంతకుపురికైవ కనిచె
మయుపుత్రుఁ బరికూర్చె మఱియును దానవభటుల మర్దించి గోపకులఁ గాచె
- తే. గోపకాంతలమనములఁగోర్కిదీర్చె, నీసరోరుహలోచనుం డీశుభాంగుఁ
డీమహామహాఁ డీదిగ్గజేంద్రనిభుండు, మనుజమాత్రుఁడె తలపోయ మాధవుండు

శ్రీకృష్ణలరాములు చాణూరముష్టికులను వధించుట

వ. అని పలుకుచుఁ బౌరజనులుసూచుచుండ రామకృష్ణులకుఁ జాణూరుం డిట్లనియె.

మ. వనమార్గంబున గోపబాలకులతో వత్సంబులకా మేపుచుం
బెనఁగకా మిక్కిలి నేర్చినా రనుచు నీపుష్కీజనుల్ నెప్ప మా
మనుజేంద్రుం డిట మిమ్ముఁ జీరఁ బనిచెకా మల్లాహవక్రీడకుం
జనదే కొంతపరాక్రమింప మనకుకా సభ్యుల్ విలోకింపఁగన్. 1330

మ. జనసక్షిత్వంబులు మేలె సాము గలదే సత్రాణమే మేను భూ
ప్రవరుం డానన మి మ్మనంగఁజలెనే పాళీ లభీష్టంబు లే
వనివో కాక కృతాంతదండకమవో ఫాలాక్షునేత్రాగ్నివో
నవనీతంబులముద్ద గాదు మెనఁగకా నాముష్టి గోపార్భకా. 1331

క. జనములు నేర్చినవిద్యలు, జననాథునికొఱకుఁ గాదె జననాథుండు నీ
జనములు మెచ్చుఁగఁ యుద్ధంబున మనముం గొంతప్రాద్దు వృత్తమె కృష్ణా. 1332

వ. అనిన విని హరి యిట్లనియె. 1333

ఉ. సాములు లేవు పిన్నలము సత్త్వము గల్గినరాదు మల్లసం
గ్రామవిశారదుల్ గులిశకర్కశదేహులు మిఱు మిఱకడ
న్నేము చరించు తెట్లు ధరణీపతివేడ్కలు సేయువారముం
గాము వినోదముల్ సలుపఁ గాదన వచ్చునె యొక్కమాటికిన్. 1334

క. నీతోడత నేఁ బెనఁగెదఁ, బ్రీతికా ముష్టికునితోడఁ బెనఁగెడి బలుండు
గ్రాతతమల్లాహవమున, భూతలనాథునికి మెచ్చు బుట్టెంతు సభన్. 1335

వ. అనిన విని చాణూరుం డిట్లనియె. 1336

శా. నాతోఁ బోరఁగ నెంతవాడ నసిరో నాపాటియే నీవు వి
భ్యాతుండం గులజుండ సద్గుణుండ సత్కర్తృస్వభావుండ నీ
కేతాద్వ్యగీభవంబు తెల్లఁ గలవే యీవీటఁ బోరాడుటల్
వేతల్ సూడఁగఁ గుప్పిగంతు లిడుటే వీక్షింపు గోపార్భకా. 1337

శా. స్థాణుకా మెచ్చుండు బ్రహ్మఁ గైకొనఁడు విష్వక్సేను నవ్వుకా జగ
త్పాణుకా రమ్మనఁ డీడు గాఁడని మహాబాహుబలప్రాధి న
క్షీణుం డాడికి నెల్లి నేఁ డనఁడు వైచిత్రికా వినోదించున
చ్చాణూరుం డొకగోపబాలుపనికికా శక్తుండు గాకుండునే. 1338

క. ప్రల్లద మేటికి గోపక, బల్లిదుండను లోకమందు బ్రభ్యాతుండ నా
చల్లడముక్రిందఁ దూఱని, మల్లురు లేరెందు ధరణీమండలమందున్. 1339

సీ. చలమున నను డాసి జలరాశిఁ బౌరరాదు నిగిడి గోత్రముండ నిలువరాదు
కేడించి కుంభినిక్రిందికిఁ బోరాదు మనుజునింహుండ నని మలయ రాదు
చేరిన బడవైతుం జెయి సాచుగా రాదు బెరసి నాముందటఁ బెరుంగరాదు

భూనాథహింసకుఁ బోరాదు నను మీఱి శోధింతుఁ గానలఁ జొరఁగ రాదు

ఆ. ప్రబలమూర్తి ననుచు భాసిల్లఁగా రాదు, ధరఁ బ్రబుద్ధుడ నని తలఁచరాదు
కల్కితనము చూపి గర్వింపఁగా రాదు, తరము గాదు కృష్ణ తలఁగు తలఁగు.

వ. అది గాక నీవు శ్రీహరి నంటేని. 1341

సీ. మహిమతో నుండంగ మధురాపురము గాని పాలుపారవై కుంతపురముగాదు
గర్వంబుతో నుండఁ గంసునిసభ గాని సంసారరహితులసభయుఁ గాదు
ప్రకటించి వినఁగ నాబాహునాదము గాని నారదువీణాస్వనంబు గాదు
చదురు లాడఁగ మల్లజనవిగ్రహము గాని రమతోడిప్రణయవిగ్రహము గాదు
తే. వెలసి తిరుగంగ వేదాంతవీధి గాదు, మొఱఁగి పో మునిమనములమూల గాదు
సాఁగి నడువంగ భక్తులజ్ఞాడ గాదు, శౌరి నామ్రాల నీవెందుఁ జనియె దింక.

వ. అని పలికి. 1343

సీ. రోషాగ్నిధూమప్రరోహంబుకై వడి శిరమున సన్నపుశిఖ వెలుంగ
నాశామదేభేంద్రహస్తసన్నిభము లై బాహుదండంబులు భయదములుగ
లయసమయాంతకోల్ల సితదంష్ట్రలభంగిఁ జాఁగినకోటమీసములు మెఱయ
నల్లనితెగ గలనడగొండచాఱ్ఱున నాభీలనీలదేహంబు మెఱయఁ

ఆ. జరణహతుల ధరణి సంచలంపఁగ నభో, మండలంబు నిండ మల్ల సఱచి
శౌరి దెసకు నడచెఁ జాణూరమల్లుండు, పారలోకహృదయభల్లుఁ డగుచు.

వ. ఇట్లగ్గలం బగునగ్గలిక డగ్గఱిన మల్లునిం గని మెల్లన మొల్లం బగుబీరంబు
వెల్లిగొన వల్ల నవల్లభుం డుల్లసిల్లి బాహునాదంబున రోదోంతరాళంబు పూ
రించి మించి కవిసె నిట్టిద్రులు నుద్దవిడి నున్నతవిషమంబు లగుతాణ లిడి కరి
కరియును హరి హరియును గిరి గిరియునుం దాఁచువీచం దలపడి యితరేతర
హేతిహింసితంబు లగుదవానలంబులతెఱంగునఁ బరస్పరదీర్ఘనిర్ఘాతఘట్టితంబు
లగుమహాభ్రంబులవిభ్రమంబున నన్యోన్యత్తుంగతరంగతాడితంబు లగుకల్పాంత
కాలసముద్రంబులరౌద్రంబున నొండొరుల ముష్టిఘట్టనంబుల ఘట్టితశరీరు
లై దద్దరిలక డగ్గఱి గ్రద్దన నయ్యిద్రులుం దిరుగునెడ హరి సొచ్చి వేర్చి యార్చి
జెట్టిం బట్టి పడం దిగిచి పాదంబుల జాడించి సముల్లాసంబున నెసకంబు
నకు వచ్చిన మెచ్చి నొచ్చి యచ్చపలుండు మీఱి మోర సారించి తెరలక
పొరలం ద్రొచ్చిన నబ్బలానుజం డుబ్బి గొబ్బున మేను వర్ధిల్ల నర్థాంగకంబున
నుండి జానువుల నొత్తుచు సురవడిం గరవడంబున నున్న నాదుర్మయుండును
బాల మేలుమే లని లీలం గాలు సొర నిచ్చి త్రోచినం జూచి యేచి భేచరు
లగ్గించి యుగ్గడింప నగ్గోపకుమారుండు పాటవంబునను రాటవంబునకుం జని
వెన్నెక్కి నిక్కిననక్కంసభటుండు. మదజలరేఖాబంధురం బగుగంధసీంధురంబు
చందంబునఁ బదంబును బదంబునం గరంబును గరంబునం గ్రహించి సహించి

వహించి నైపుణంబున లోపలం దిరిగి యట్టిట్టు దట్టించిన దిట్టతనంబునం దిటవు
దప్పక యప్పుద్దలోచనుండు కేడించి యేచి సమతలంబున వైచి ప్రచండం
బగువాని పిచండంబు వాగించి కాలంగాలు గీలించి డొక్కరంబు గొనిననయ్య
భ్యాసి సభ్యులు సన్నుతింపం గ్రమ్మఱించి జడ్డనం గా లడ్డగించి రక్షించు కోనిన
నారక్షోవైరి వానికటిచేలంబు వట్టి యెత్తి యొత్తి నడుమరాగెయిడి సందువెట్టి
నవ్విస నవ్విరోధి కాలు కాలిలో నిడి వేధించిన నిరోధించిన నిరోధంబు బాసి
తిరిగి వసుదేవుపట్టి పట్టినంబు గొని దట్టించిన నుబ్బరికచేసి చాణూరుండు
హరికరంబు పట్టి హుమ్మని నెఘైగంబునం గా లిడి మీఁదైనం గేళిబాలకుండు
కాలి గాల నివారించి మీఁదై నెగడి యుండనీక దుర్వారబలంబున విదలించి
లేచి గృహీతపరిపంధిచరణుం డై విపత్తునివత్తుంబు వశ్రీవజ్రసన్నిభం బగు
పిడికిటం బొడిచిన వాడు వాడిచెడక విజృంభించి యంభోరాశిమధ్యంబునం
దిరుగులైలంబుపోలిక నేల జిఱజిఱం దిరిగి తన్నిన వెన్నుండు కుప్పించి యుప్పురం
బెగసి మీఁద నుటికిన నతండు కృష్ణపాదసంధిపరిక్షిప్తపాదుం డై యెగసి లేచి
సముద్ధతుం డయ్యె నయ్యెడ.

1345

క. బలభద్రుండు ముష్టికుండును, బలములు మెఱయంగఁజేసి బాహుబాహిం
బ్రళయాగ్నులక్రియఁ బోరిరి, వెలయంగ బహువిధము లైనవిన్నాణములన్.

వ. ఇవిధంబున.

1347

క. వల్లవులు పెనఁగి రున్నత, గల్లులతో భిన్నదిగిభకరవల్లులతో
మల్లులతో రిపుమానస, భల్లులతో భీతగోపవల్లులతోడన్.

1348

వ. ఆసమయంబునఁ బొరకాంతలు మూఁకలు గట్టి వెచ్చ నూర్పుచు ముచ్చటలకుం
జొచ్చి తమలో నిట్లనిరి.

1349

ఉ. మంచికొమారులం గుసుమమంజుశరీరులఁ దెచ్చి చెల్లరే
యంచితవజ్రసారులు మహాద్రికతోరులు నైనవల్లురం
గ్రించులఁ బెట్టి రాజు పెనఁగించుచుఁ జూచుచు నున్నవాడు మే
లిండుక లేడు మాను మనఁ డిట్టిదురాత్ముని మున్ను వింటిమే.

1350

క. చూచెదరు గాని సభికులు, నీచిన్ని కుమారకులకు నీమల్లరకున్
ఓచెల్ల యీడు గా దని, సూచింపరు పతికిఁ దమకు శోకము గాదే.

1351

సీ. వేణునాళముల మై వెలసిన మాధవుం డధరామృతము లిచ్చి యాదరించు
బింఛదామముల మై పెరిగిన వెన్నుండు మస్తకంబునఁ దాల్చి మైత్రి నెఱపు
బీతాంబరముల మై బెరసిన గోవిందుఁ డంసభాగమునఁ బాయక ధరించు
వై జయంతికలమై వాలినఁ గమలాక్షుఁ డతికుతూహలమున నలుతఁ దాల్చు

తే. దనరుబృందావనంబునఁ దరులమైనఁ, గృష్ణుఁ డానందమునఁ జేరి క్రీడ సల్పు
నెట్టినోముల నయిన మున్నిట్టివిధము, లేల కామైతి మోయమ్మ యింక నెట్లు.

- ఉ. పాపపుబ్రహ్మ గోపికలపల్లెలలోన సృజింపరాదె ము
న్నీ పురిలోపలక మనల నేల సృజించె నటైన నిచ్చలుం
జేపడుంగాదె యీసుభగుం జెందెడిభాగ్యము సంతతంబు నీ
గోపకుమారుం బొంద మును గోపకుమారిక లేమి నోచిరో. 1353
- క. గోపాలకృష్ణతోడను, గోపాలనచేళలందుం గూడి తిరుగు నా
గోపాలు రెంత ధన్యులొ, గోపాలుర కైన నిట్టి గురురుచి గలదే. 1354
- క. శ్రమజలకణసి క్తంబై, కమలదళేక్షిణునివదనకమలము మెఱసెన్
హిమజలకణసి క్తంబై, కమనీయం బగుచు నున్న కమలముభంగిన్. 1355
- ఆ. సభకుం బోవరాదు సభవారిదోషంబు, నెఱిగి యూరకున్న నెఱుంగకున్న
నెఱిగి యుండి యైన నిట్టట్టు వలికినఁ, బ్రాజ్ఞుడైన బొందుం బాపచయము.
- వ. అని పెక్కండ్రు పెక్కువిధంబులం బలుకుచుండఁ దద్బాహుయుద్ధంబున.
- క. ధృతి నెడి లోఁబడె మల్లుం, డతులితభవజలధితరికి హతరిపుపురికి
హితకరికి ధృతగిరికి, దతహరిరవభరితశిఖరిదరికి హరికిన్. 1358
- క. హరికిని లోఁబడి బెగడక, హరియురము మహాగ్రముష్టి నహితుండు పొడువన్
హరి కునుమమాలికాహత, కరిభంగిం బరాక్రమించె గలహాద్ధతుండై.
- క. శౌరి నెఱి జూచ్చి కరములు, కూరగతిక బట్టి త్రిప్పి కుంభిని వైచెన్
శూరుం గలహాగభీరుక, వీరుం జాణూరు ఘోరు వితతాకారున్. 1360
- క. శోణితము నోర నొలుకఁగఁ, జాణూరుం డట్లు కృష్ణసంభ్రామణసం
క్షీణుండై షోణిం బడి, ప్రాణంబులు విడిచె గంసుప్రాణము గలఁగన్. 1361
- క. బలభద్రుండును లోకులు, బలభద్రుం డనఁగఁ బెనఁగి పటుబాహుగతిక
బలభేది మెచ్చు ద్రిప్పెను, బలవస్తుష్టికుని గంసుబలములు బెగడన్. 1362
- క. త్రిప్పి నేల వైవ దిగ్గన రక్తంబు, వదనగహ్వరమున వఱదవాఱ
ముష్టికుండు ఘోరముష్టి సత్త్వము నెడి, కూలె గాలిఁ దరువు గూలినట్లు.
- వ. మఱియును. 1364
- ఆ. పాటవమునఁ బలుపిడికిట, సూటిం బడఁబొడిచె బలుండు శోషితఘనబా
హాటోపన్యసతికిటుం, గూటుక వాచాటు నధికఘోరలలాటున్. 1365
- వ. అంత నద్దనుజాంతకుండు చరణప్రహరణంబుల భిన్నమస్తకులం జేసి వానిచెలు
లం గూటతోసలశలుల సంతకాంతికంబున కనిచిన. 1366
- క. వల్లవబాలకు లని మన, మల్లవరులు పెనఁగి నేడు మడిసిరి వీరల్
బల్లిదులు తలఁడు తలఁ డని, చెల్లాచెద రైరి పాటి చిక్కిన మల్లుల్. 1367
- ఉ. మల్లురఁ జంపి గోపకసమాజములో మృగరాజురేఖ శో
భిల్లఁగఁ బాదపద్మములఁ బెల్లుగ నందెలు మ్రోయు వచ్చునా
వల్లవరాజసందనుల వారక చూచి మహీసురాదు ల

ల్లల్లన సంస్తుతించిరి ప్రియంబుగఁ గంసుఁడు దక్క నందఱున్.

1368

— శ్రీకృష్ణుండు కంసుని వధించుట —

వ. అంత సభాజనంబులకలకలంబు నివారించి మంత్రులం జూచి కంసుం డిట్లనియె.

ఉ. వల్లవబాలురన్ నగరివాకిటికిన్ వెడలంగ ద్రొబ్బుఁ డీ
గొల్లల ముట్టికోల్ గొనుఁడు కూరుని నందునిఁ గట్టుఁ దుర్వికిం
దెల్లము గాఁగ నేడు వసుదేవునిఁ జంపుఁడు తండ్రి గాఁడు వీఁ
డెల్లవిధంబులం బరుల కిష్టుఁడు కావకుఁ డుగ్ర సేనునిన్.

1370

వ. అని పలుకు సమయంబున.

1371

శా. జంఘాలత్వముతో నగోపరిచర త్సారంగహింసేచ్ఛ ను
ల్లంఘింపన్ గమకించు సింహము క్రియన్ లఱింపి పౌరప్రజా
సంఘాతంబులు తల్లడిల్ల వారి కంసప్రాణహింసార్థియై
లఘించెం దమగంబుమీఁదికి రజోల్లాసంబు భాసిల్లఁగన్.

1372

క. తమగమున కెగురు యదున, త్తమగణ్యునిఁ జూచి ఖడ్గధరుఁడై యెదిరెం
దమగమివారలు వీరో, త్తమగణవిభుఁ డనఁగఁ గంసధరణీపతియున్.

1373

శా. పక్షింద్రుం డురగంబుఁ బట్టునిధ మొప్పు గేళబంధంబు లో
కక్షి భంబుగఁ బట్టి మాళిమణు లాకల్పాంతవేళాపత
న్నక్షత్రంబులభంగి రాల రణసంరంభంబు డిందించి రం
గక్షిణిం బడద్రొబ్బెఁ గృష్ణుఁడు వెసం గంసున్ నృపాత్తంసునిన్.

1374

శా. మంచాగ్రంబుననుండి రంగధరణీమధ్యంబునం గూలి యే
సంచారంబును లేక చిక్కి జను లాశ్చర్యంబునం బొందఁగాఁ
బంచత్వంబును బొంది యున్న విమతుం బద్మాక్షుఁ డీడ్చెన్ వడిన్
బంచాస్యంబు గజంబు నీడ్చుపగిదిన్ బాహుబలోల్లాసియై.

1375

క. రోషప్రమోదనిద్రా, భాషాశనపానగతులఁ బాయక చక్రిన్
దోషరతిఁ జూచి యైన వి, కేషరుచిం గంసుఁ డతనిఁ జెందె నరేంద్రా.

1376

వ. ఆసమయంబున.

1377

క. గోపాలుఁ డొక్కఁ డద్దిర, భూపాలకుఁ జంపె వీనిఁ బొదువుం డేత
ద్రూపాలస్యము లే లని, తాపాలఘురోషు లగుచు దర్శిద్దతులై.

1378

శా. న్యగ్రోధుండును గహ్వరుఁడు మొదలుగా నానాయుధానీకసా
మగ్రిం గంసునిసోదరుల్ గవియుడు మాద్యద్ధజేంద్రాభుఁడై
యుగ్రుండ్లై పరిఘాయుధోల్లసితుఁడై యుండొండ చెండాడి కా
లాగ్రక్షిణికి బుచ్చె రాముఁడు గరియస్థేముఁడై వారలన్.

1379

వ. అయ్యవసరంబున.

1380

క. చేతులఁ దాళము లొత్తుచు, జేతోమోదంబుతోడ సిగముడి వీడం

బాతర లాడుచు మింటను, గీతము నారదుడు వాడె గృష్ణ యనుచున్.

క. వారిజభవద్రాదులు, భూరికుసుమవృష్టిఁ గురిసి పొగడిరి కృష్ణుఁ
భేరులు మ్రోసెను నిర్జర, నారులు దివి నాడి రధికనటనముల నృపా. 1382

వ. అంతటఁ గంసాదులకాంతలు భక్తమరణదుఃఖాక్రాంతలై కరంబుల శిరంబులు
మోడుకొనుచు కృష్ణునిలభాదామణి కృష్ణుని నై వదనంబులు వెలుగడి
వచ్చి వీరశయ్యాన్నితలు నైనవిభులం గొనిలించుకొని సుష్టరంబుల విలపించి
రండుఁ గంసభార్య లిట్లనిరి. 1383

సీ. గోపాలసింహంబు గోపించి వెల్వడి నిను గజేంద్రముభంగి నేడు గూల్చె
యాదవేంద్రానిల మాభీలజనమున నిను జిహ్వాజముమాడ్కి నేల వ్రాల్చె
వాసుదేవాంభోధివారి యుద్వేల మై నిను దీవికై వడి నేడు ముంచె
దేవకీసుతవజ్ర దేవత లలరంగ నినుఁ గొండక్రియ నేడు నిహతుఁ జేసె

తే. ఈ మనోనాథ ఈ వీర ఈ మహాత్మ
ఈ మహారాజ నీ విట్లు హతుఁడ నైన
మనుచు నున్నార మక్కట మమ్ముఁ జోలు
కతివృద్ధయలు జగతివైఁ గలరె యెందు. 1384

క. భూతముల కెగ్గు నేసిన, భూతంబులు నీకు బెగ్గు పుట్టించె వృథా
భూత మగుమనికి యెల్లను, భూత ద్రోహికిని శుభము పొంద దధీశా. 1385

క. గోపాలకృష్ణతోడను, భూపాలక మున్ను తోడరి పొలిసినవారిక
నీపాల బుధులు నెప్పురె, కోపాలస్యములు విడిచి కొలువం దగదే. 1386

వ. అని విలపించు చున్న రాజవల్లభల నూరార్చి జగద్వల్లభుం డైనవారి కంసాదు
లకుం బరలోకసంస్కారంబులు నేయం బనిచి దేవకీవసుదేవుల బంధనంబు విడి
పించి బలభద్రసహితుం డై వారలకుం బ్రణామంబులు నేసిన. 1387

మ. కని లోకేశులు గాని వీరు కొడుకుల్ గా రంచుఁ జిత్తంబులక
జనయిశ్రీజనకుల్ విచారపరు లై శంకింపఁగృష్ణుండు దా
జనసమ్మోహిని యైనమాయఁ దదభిజ్ఞానంబు వారించి యి
ట్లనియెఁ సాగ్రజుఁ డై మహావిపతుఁ డై యానందసంధాయి యై. 1388

— శ్రీకృష్ణుండు దేవకీవసుదేవులచేమహన్ని యుగ్ర నేనునికి బట్టంబు గట్టుట —

సీ. మమ్ముఁ గంటిరి గాని మాబాల్యపొగడకై శోరవయసులఁ గదిసి మీర
లెత్తుచు దించుచు నెలమి మన్నించుచు నుండుసౌభాగ్యంబు నొంద రైతి
రాకాంక్ష గలిగియు నది దైవయోగంబు తల్లిదండ్రులయొద్దఁ దనయు లుండి
యేయవసరమున నెబ్బంగి లాలితు లగుచు వర్ధిల్లుదు రట్టిమహిమ

తే. మాకు నిన్నాళ్లు లే దయ్యె మఱియు వినుడు
నిఖిలపురుషార్థహేతు వై నెగడు చున్న

- మేని కెవ్వార లాధ్యులు మీర కారె
యాముణము దీర్ప నూతేండ్ల కైన జనదు. 1389
- క. చెల్లుబడి గలిగి యెవ్వఁడు, తల్లికి దండ్రికిని దేహధనముల వృత్తుల్
చెల్లింపఁ డట్టికష్టుఁడు, ప్రల్లదుఁ డామీఁడ నాత్మ పలలాశి యగున్. 1390
- క. జననీజనకుల వృద్ధులఁ, దనయుల గురువిప్రసాధుదారాదుల నే
జనుఁడు ఘనుఁ డయ్యుఁ బ్రోవక, వనరును జీవన్ముతుండు వాఁడు ధరిత్రిన్. 1392
- వ. అదియునుం గాక.
- శా. కారాశాలల మానిమి త్తము మిముం గంసుండు గారింపఁగా
వారింపంగ సమర్థుల గలిగియున్ వారింపఁగా రాక ని
మ్మారుణ్యాత్ముల మైనకూర్చుల మహాకౌటిల్యసంచారులన్
సారాతిక్షములార మమ్ముఁ గొఱతల్ సైరించి రక్షింపరే. 1393
- వ. అని యిట్లు మాయామనుష్యుం డైనవారి పలికినపలుకులకు మోహితు లై
వారల సకపీఠంబుల నిడుకొని కౌగిలించుకొని వారివదనంబులు కన్నీటం దడు
పుచుఁ బ్రేమపాశబద్ధు లై దేవకీవసుదేవు లూర కుండి రంత వాసుదేవుండు
మాతామహుం డైన యుగ్ర సేనుం జూచి. 1394
- చ. అనఘ యయాతిశాపమున యాదవవీరులకున్ నరేశ్వరా
సనమున నుండరాదు నృపసత్తమ రాజపు గమ్ము భూమి కే
నినుఁ గొలువంగ నిర్జరులు నీ కరిఁ బెట్టుదురన్యరాజులం
బనిగొను లెంత రమ్మ జనపాలనశీలివి గమ్ము వేడ్కతోన్. 1395
- వ. అని పలికి. 1396
- క. మన్నించి రాజుఁజేసెను, వెన్నుఁడు సత్యావధాను విశ్రుతదానున్
సన్నతమానున్ గదన, చ్చిన్నాహితస్సేను సుగ్రసేనున్ దీనున్. 1397
- వ. తదనంతరంబ తొల్లి కంసభీతులై విదేశంబులం గృశియించు చున్న యదువృష్టి
భోజమరుదశార్వాకుకురాంధకప్రముఖు లగు సకలజ్ఞాతసంబంధులను రావించి
చిత్తంబు లలర విత్తంబు లిచ్చి వారివారినివాసంబుల నుండ నియోగించె నివ్వ
ధంబున. 1398
- క. మధుసూదనసత్కరుణా, మధురాలోకనవిముక్త మానసభయులై
మధురవచనములఁ దారును, మధురానగరంబు ప్రజలు మనిరి నరేంద్రా. 1399
- వ. అంత నొక్కనాఁడు సంకర్షణసహితుండై నందునిం జీరి గోవిందుం డిట్లనియె.
- శా. తండ్రిం జూడము తల్లిఁ జూడము యశోదాదేవియున్ నీవు మా
తండ్రిం దల్లియు నంచు నుండుదుము సద్ధర్మంబులం దొల్లి యే
తండ్రుల్ బిడ్డల నిట్లు వెంచిరి భవత్సృజన్యభావంబులన్
దండ్రి యింతటివార మైతిమి గదా తత్తద్వయోలీలన్, 1401

- ఉ. ఇక్కడ నున్న బాంధవుల కెల్లను సౌఖ్యము నేసి వత్తు మే
మక్కడికిఁ మదియులకు నందఱకుఁ వినిపింపు మయ్య నే
మెక్కడ నున్న మాకు మది నెన్నఁడుఁ బాయవు మీ వ్రజంబులో
మక్కువతోడ మీరు కృప మా కొనరించు క్రియావిశేషముల్. 1402
- వ. అని పలికి వస్త్రభూషణాదు లొసంగి పాదరంబుగం గొంగిలించుకొని గోవిం
దుం డనిచిన నందుండు ప్రణయవిహ్వలుండై బాష్పజలపూరితలోచనం
డగుచు వల్లవులుం దానును వ్రేపల్లెకుఁ జనియె నంత. 1403
- క. గర్గాదిభూసురోత్తమ, వర్గముచే నుపనయనము వసుదేవుఁడు స
న్దారంబునఁ జేయించెను, నిగర్వచరిత్రులకును నిజపుత్రులకున్. 1404
- క. ద్విజరాజవంశవర్షులు, ద్విజరాజముఖాంబుజోపదిష్టవ్రతు లై
ద్విజరాజత్వము నొందిరి, ద్విజరాజాదికజనంబు దీవింపంగన్. 1405
- వ. ఉపనయనాంతరంబున వసుదేవుండు బ్రాహ్మణులకు సదక్షిణంబులుగా ననేక
గోహిరణ్యాదిదానంబు లొసంగి తొల్లి రామకృష్ణులజన్మసమయంబులందు నిజ
మనోదత్త లైనగోవుల నుచ్చరించి యిచ్చి కామితార్థంబుల నర్థలకుం బెట్టె
నిట్లు బ్రహ్మచారు లై. 1406
- శా. ఉర్విఁ మానవు లెవ్వ రైన గురువాఁగోద్యుక్తు లై కాని త
త్పుర్యారంభము సేయఁ బోల దనుచుఁ బోధించుచందంబునఁ
సర్వజ్ఞత్వముతో జగద్గురువులై సంపూర్ణులై యుండియుం
గుర్వంగీకరణంబు సేయఁ జని రాగోవిందుఁడుఁ రాముఁడున్. 1407
- వ. చని మహావైభవరాశి యైనకాశిం జేరి తత్తీరంబున నవంతీపురనివాసియు సకల
విద్యావిలాసియునైనసాందీపని యనుబుధవర్షునిం గని యథోచితంబుగ దర్శించి
శుద్ధభావవర్తనంబుల భక్తి సేయు చుండ వారలవలన సంతుష్టుం డై. 1408
- శా. వేదశ్రేణియు సంగకంబులు ధనుర్వేదంబుఁ దంత్రంబు మ
న్వాదివ్యాహృతధర్మ శాస్త్రములు నుద్యన్యాయముం దర్కవి
ద్యాదక్షత్వము రాజనీతియును శుద్ధప్రక్రియం జెప్పె నా
భూదేవాగ్రణి రామకృష్ణులకు సంభూతప్రమోదంబునన్. 1409
- క. ఆటువదినాలుగువిద్యలు, నటువదినాలుగుదినంబు లంతన వారల్
నెఱవాదు లై నకతమున, నెఱి నొక్కొకనాఁటివినికి నేర్పి రిలేశా. 1410
- క. గురువులకు నెల్ల గురులై, గురులఘుభావములు లేక కొమ రొందుజగ
ద్గురులు త్రిలోకహితార్థము, గురుశిష్యన్యాయలీఁ గొలిచిరి వేడ్కన్.
- వ. ఇట్లు కృతకృత్యు లైనశిష్యులం జూచి వారలమాహాత్మ్యంబునకు వెఱుగుపడి
సభార్యుం డైనసాందీపని యిట్లనియె. 1412
- శా. అంభోరాశిః బ్రభాసతీర్థమున ము న్నస్తతనూసంభవుం

- డంభోగాహము సేయుచు మునిగి లేడయ్యెం గృహంభోనిధుల్
శంభద్వీర్వులు మీరు మీగురునికిం బోద్యంబుగా శిష్యుత్
గాంభీర్యంబున బుత్రదక్షిణ యిడం గర్తవ్య మూహింపరే. 1413
- క. శిష్యులు బలాధ్యులైన వి, కేష్యస్థితి నొంది గురువు జీవించును ని
ర్భాష్యగుణబలగర్వితులు, శిష్యులరై గురునికోర్కి నేనం దగదే. 1414
- ప. అనిన విని రామకృష్ణులు గుర్వర్థంబుగా దుర్వారరథారూఢులై రయంబునం
బని రౌద్రంబున సమాద్రంబుఁ జేరి యిట్లనిరి. 1415
- క. సాగర సుబుద్ధితోడను, మాగురువుత్రకుని దెప్పు మా తాడిన నీ
వాగడ మవుదువు దుస్సహ, చేగరణాభీలనిశితవిశిఖాగ్నులకున్. 1416
- ప. అనిన వారలకు జలరాశి యి ట్లనియె. 1417
- ఉ. వంచన యింత లేదు యదుజ్జల భులార ప్రభాసతీరమం
దంచితమూర్తి విప్రుసుతుఁ డార్యుఁడు తోయము లాడు చుండ ను
త్పంచలితోర్చియొక్కటి ప్రచండగతిం గొనిపోయెఁ బోవఁగాఁ
బంచజనుండు మ్రింగె నతిభాసురశీలుని విప్రుబాలునిన్. 1418
- ప. అని వానివనియించుచో లెఱింగించిన. 1419
- కా. శంఖారావముతోడఁ బంచజనుండు శంకించి చిత్తంబులో
సంఖిన్నుండుగ వార్ధిఁ జొచ్చి దహనజ్వాలాభహేమోజ్జ్వల
త్పంఖాస్త్రంబునఁ గూల్చి వానిజతరంబుఁ వ్రచ్చి గోవిందుఁ డ
ప్రేంబిచ్చిత్తుండు బాలుఁ గానక గురువ్రే మోదితోబోయిగూఁ డై. 1420
- క. దానవునిదేహజం బగు, మానితశంఖంబు గొనుచు మసలక బలుఁడుం
దో నే తేరంగ రథియై, దానవరిపుఁ డరిగె దండధరుపురికి నృపా. 1421
- ప. చని సంయమనీనామనగరంబుఁ జేరి తద్ద్యారంబునఁ బ్రళయకాలమేఘగంభీర
నినదభీషణం బగుశంఖంబు పూరించిన విని వెఱుగుపడి. 1422
- కా. అస్తద్భావంబులంబుఁ గైకొనక శంఖారావము మానసా
పస్తారంబుగ నెవ్వఁ డొక్కొ నగరప్రాంతంబునం జేసె మ
ద్విస్తేరావహరోషపావకునిచే విధ్వస్తుఁ డై వాడు దా
భస్తం బై చెడు నంచు నంతకుండు కోపప్రజ్వలన్పూర్తియై. 1423
- ప. వచ్చి రామకృష్ణులం గని వారు లీలామనుష్యులయినవిష్ణుమూర్తు లని యెఱింగి
భక్తితోడం బూజ చేసి సర్వభూతమయుం డగుకృష్ణునకు నమస్కరించి యేమి
సేయుదు నాన తి మ్మనిన నమ్రహత్తుం డి ట్లనియె. 1424
- క. చెప్పెద మాగురునందనుఁ, దప్పు గలుగఁ జూచి నీవు దండనమునకుఁ
దెప్పించినాడ వాతని, నొప్పింపుము మాకు వలయు నుత్తమచరితా. 1425
- క. అనిన విని వీడె వీనిం, గొనిపాం డని భక్తితోడ గురునందనుని

- చ్చినఁ గృష్ణుఁడు వీడ్కొనియెను, ఘనదుర్జనదమను మహిషగమనుఁ శమనున్.
 వ. ఇట్లు జము నడిగి తెచ్చి రామకృష్ణులు సాందీపనికిం బుత్తుని సమర్పించి యింక
 నేమి నేయ వలయు నానతిం డనిన సతం డిట్లనియె. 1427
- క. గురునకుఁ గోరినదక్షిణఁ, గరుణా ము న్నైవ్వఁ డిచ్చె ఘనులార భవ
 ద్గురునకుఁ గోరినదక్షిణఁ, దిరముగ నిచ్చితిరి మీరు దీపితయశు లై. 1428
- క. కాలునివీటికిఁ జని మృత, బాలకుఁ దే నొరులవశమె భవదీయకృప
 మేలు దొరకొనియె మాకు విశాల మగుం గాత మీయశము లోకములన్. 1429
- వ. మహాత్ములారా యేను గృతాస్థుండ నైతి నని దీవించిన సాందీపని వీడ్కొని
 కృతకృత్యులై రామకృష్ణులు రథారోహణంబు చేసి మధురకుం జనుదెంచి
 పాంచజన్యంబు పూరించినఁ గని నష్టధనంబులు గనినవారిభంగిం బ్రజలు ప్రమో
 దించి రంత నొక్కనాఁ డేకాంతంబున. 1430

శ్రీకృష్ణుండు గోపకాంశలచెంతకు నుద్ధవునిఁ బంపుట

- శా. నావైఁ జిత్తము లెప్పుడున్ నిలుపుచున్ నారాకఁ గాంక్షించుచున్
 నావే రాత్తల నావహించుచు వగన్ నానాప్రకారంబులన్
 గోపాలాంగన లెంతజాలిఁ బడిరో కోపించిరో దూటిరో
 ప్రేవల్లెన్ నిజధర్మ గేహములలో విభ్రాంతచైతన్య లై. 1431
- వ. అని చింతించి. 1432
- క. సిద్ధవిచారు గభీరున్, వృద్ధపచోవర్జనీయు వృష్టిప్రవరున్
 బుద్ధినిధి నమరగురుసము, నుద్ధవునిం జూచి కృష్ణుఁ డొయ్యన పలికెన్. 1433
- శా. రన్ధూ యుద్ధవ గోపకామినులు నారాకల్ నిరీక్షించుచున్
 సమ్మోహంబున నన్నియున్ మఱచి యేచందంబునం గుందిరో
 తమ్మున్ నమ్మినవారి డిగ్గవిడువన్ ధర్మంబు గా దండు వే
 పొమ్మా ప్రాణము లేక్రియన్ నిలిసిరో ప్రోద్యద్వియోగాగ్నులన్. 1434
- క. లోకిక మొల్లక న న్నొలోకించు ప్రపన్నులకును లోఁబడి కరుణా
 లోకనములఁ బోషింతును, నా కౌశ్రితరక్షణములు నై సర్గిముల్. 1435
- క. సుందేహము మానుం డర,విందాననలార మిమ్ము విడువను వత్తున్
 బృందావనమున కని హరి, సుందేశము వంపె ననుము సంకేతములన్. 1436
- వ. అని మందహాససుందరవదనారవిందుం డై కరంబు కరంబున నవలంబించి సరస
 వచనంబు లాడుచు వీడుకొలిపిన నుద్ధవుండును రథారూఢుండై సూర్యాస్తమ
 యసమయంబునకు నందవ్రజంబు నేరి వనంబులనుండి వచ్చుగోవులచరణరేణు
 వులం బ్రచ్చన్నరథుం డై మెచ్చి నందుమందిరంబు ప్రవేశించిన. 1437
- శా. ఆపుణ్యాత్మనిఁ గౌగిలించుకొని నందాభీరు డానంది యై
 మాసాలింటికిఁ గృష్ణుఁ డీతఁ డనుచున్ మన్నించి పూజించి వాం

- ఛాపూర్ణంబుగ మంజులాన్న మిడి మార్గాయాసముం బాపి స
ల్లాపోతాహముతోడ నిట్లనియె సంలక్షించి మోదంబునన్. 1438
- క. నామిత్రుడు వసుదేవుడు, సేమంబున నున్నవాడె చెలువుగఁ బుత్రుల్
సేమంబున సేవింప మహామత్తుం డైనకంసుఁ డడఁగినపిదపన్. 1439
- శా. అన్నా భద్రమె తల్లిదండ్రుల మముక్ హర్షించి చింతించునే
తన్నుం బాసిన గోపగోపికల మిత్రవ్రాతముక్ గోగణం
బు న్నిత్యంబుఁ దలంచునే వననదీభూముల్ ప్రసంగించునే
వెన్నుం డెన్నడు వచ్చునయ్య యిటు మావ్రేపల్లెకు న్నుద్ధవా. 1440
- క. అంకిలి కలుగక మా కక, లంకేందునిపగిది గాంతిలితం బగుత
త్పంకజనయనునినెవ్వైగ, మింక విలోకింపఁ గలదె యీజన్మమునన్. 1441
- క. అని హరి ము న్నొనరించిన, పను లెల్లను జెప్పి చెప్పి బాష్పాకులలో
చనుఁ డై డగ్గుత్తికతో, వినయంబున నుండె గోపవీరుం డంతన్. 1442
- క. వెనిమిటి బిడ్డనిగుణములు, వినుతింప యశోద ప్రేమవిహ్వలమతియై
చను మొనలఁబాలు గురియఁగఁ, గనుఁగొనలనుజలము లొలుకఁగా బెగ్గలియెన్. 1443
- వ. ఇట్లు గోవిందసందర్శనాభావవిహ్వల లైనయశోదానందులకు నుద్ధవుం డి
ట్లనియె. 1444
- క. జననీజనకుల మిమ్ముం, గనుఁగొన శీఘ్రంబె వచ్చుఁ గని భద్రంబుల్
వనజాతుం డొనరించును, మనమున వగవకుఁడు ధైర్యమండనులారా. 1445
- మ. బలుఁడుం గృష్ణుఁడు మర్త్యులే వసుమతీభారంబు వారింప వా
రలరూపంబులఁ బుట్టినాఁడు హరి నిర్వాణప్రభుం డెవ్వఁ డు
జ్వలుఁ డై ప్రాణవియోగకాలమునఁ దత్సర్వేశుఁ జింతించు వాఁ
డలఘుశ్రేయముఁ బొందు బ్రహ్మమయుఁ డై యర్కాభుం డై నిత్యుఁ డై. 1446
- సీ. అట్టినారాయణుం డఖిలాత్మభూతుండు కారణమానవాకారుఁ డైనఁ
జిత్తంబు లతనిపైఁ జేర్చి సేవించితి రతికృతార్థుల రైతి రనవరతము
శోభిల్లు నింధనజ్యోతిచందంబున నఖిలభూతములందు నతఁ డతనికి
జననీజనకదారసఖపుత్ర బాంధవశత్రుప్రియాప్రియజనులు లేరు
- ఆ. జన్మకర్తములును జన్మంబులును లేవు, శిష్టరక్షణంబు సేయుకొఱకు
గుణవిరహితుఁ డయ్యు గుణి యయి సర్వరక్షణవివాశకేళి సలుపు చుండు. 1447
- వ. అని మఱియుఁ బెక్కువిధంబుల హరిప్రభావంబు లుపన్యసించుచు నారేయి
గడపి మఱునాఁడు దధిమధనశబ్దంబు లాకర్ణించుచు లేచి కృతానుష్ఠానం డై
యుద్ధవుం డొక్కరహస్యప్రదేశంబున నున్నసమయంబున. 1448
- శా. రాజీవాతుఁడు సుందరాస్యుఁడు మహోరస్కుండు పీతాంబరుం
డాజానుస్థితబాహుఁ డంబురుహమాళాలంకృతుం డుల్లస

ద్రాజత్కుండలుఁ డొక్కవీరుఁ డిచటఁ రాజిల్లు చున్నాఁడు మా
రాజీవాత్సునిభంగి నంచుఁ గని రారాజాన్వయఁ గోపికల్.

1449

చ. అని లజ్జాసహితహాసవిలోకనంబులు ముఖంబులకుం జెలు వొసంగ ని ట్లనిరి.

— శ్రీ మ ర గీ త ము —

చ. ఎఱుంగుదు మేము నిన్ను వనజేక్షణమిత్రుఁడ వీవు కూరిమిఁ
మెఱయుచుఁ దల్లిదండ్రులకు మే లెఱిగింపఁ బ్రియుండు వంపఁగా
వఱలెడభక్తి వచ్చితివి వారల నైన మనంబులోపలఁ
మఱవఁడు శౌరి మేలు మఱిమాన్యులు రాజున కెవ్వ రిచ్చటన్.

1451

క. మునివరు లై నను బంధుల, ఘనసఖ్యము విడువ లేరు గాక విడువరే
సనిమిత్తసఖ్య మాఁచటి, పని దీఱిన సఖులు విరులఁ బాయునొ లేదో.

1452

చ. అని యిటు గోపికల్ వలుక నం దొకగోపిక కృష్ణపాదచిం
తనమునఁ జొక్కి చేరువను దైవవశంబునఁ గాంచె సుజ్జ్వల
త్సునిశితసద్వివేకముఁ బ్రసూనమరందమదాతిరేకముఁ
ఘనమృదునాదసంచలితకాముకలోకముఁ జంచరికమున్.

1453

ప. కని హరి తన్నుం బ్రార్థింపఁ బుత్తెంచినదూత యని కల్పించుకొని యుద్ధవునికీ
నన్యాపదేశం బై యెఱుకపడ నయ్యళికిం దొయ్యలి యి ట్లనియె.

1454

మ. భ్రమరా దుర్జనమిత్ర ముట్టుకుము మాపాదాబ్జముల్ నాగర
ప్రమదాఢీకుచకుంకుమాంకితలసత్ప్రాణేశదామప్రసూ
నమరందారుణితాననుండ వగుటఁ నాథుండు మన్నించుఁ గా
క మము స్నేహుచుఁ బొరకాంతలశుభాగారంబులఁ నిత్యమున్.

1455

మ. ఒకపువ్వందలితేనె ద్రావి మధుపా యుత్సాహి వై నీవు వే
టొకటిం బొందెదుభంగి మ మ్మధరపీయూషంబునం దేల్చి మా
యకలంకోజ్జ్వలయావనంబు గొని యన్యాసక్తుఁ డయ్యెఁ విభం
డకటా యాతని కెట్లు దక్కె సిరి మిథ్యాకీర్తి నమ్రేం జొమి.

1456

శా. భృంగా కృష్ణుండు మంచివాఁ డనుచు సంప్రీతిం బ్రశంసించె దీ
సంగీతంబున నేము సొక్కుదుమె తచ్చారిత్రముల్ వింతలే
యంగీకారము గావు మాకుఁ బురకాంతాగ్రప్రదేశంబులఁ
సంగీతం బొనరింపు వా రిడుదు రోజ న్నికు నిష్టార్థముల్.

1457

మ. సమదాఢీశ్వర చూడు ముజ్జ్వలితహాసభ్రావిజృంభంబులఁ
రమణీయుం డగుశౌరిచేఁ గరగరే రామల్ త్రిలోకంబులం
బ్రమదారత్నము లక్ష్మీ యాతనిపదాబ్జాతంబు సేవింప ని
క్కము నే మెవ్వర మాకృపాజలధికిం గారుణ్యముం జేయగన్.

1458

శా. రోలంబేశ్వర నీకు దాత్యము మహారూఢంబు నీనేరువుల్

- చాలుక మచ్చరణాబ్జముల్ విడువు మస్తన్నాథపుత్రాదులక
లీలం బాసి పరంబు డించి తనకుక లీనత్వముం బొందును
మేలూ పానె విభుండు ధార్మికులు ము న్నీచందముల్ మెత్తురే. 1459
- శా. వాలిం జంపెను వేటకానిపగిదిక వంచించి దై త్యానుజ్ఞ
లోలం బట్టి విరూపఁ జేసెను బలిక లోభంబుతోఁ గట్టి యీ
త్రైలోక్యంబు మొఱంగి పుచ్చుకొనియెక ధర్మజ్ఞుడే మాధవుం
డేలా పట్టద యెగ్గు మావలన నీ కెగ్గింపఁగా నేటికిన్. 1460
- ఉ. పన్నుగ మింటిపై కెగసి పాటువిహంగము లైన వీనులం
ద న్నొకమాటు విన్న గృహదారసుతాదులఁ బాపి విత్తపం
పన్నత డించి సంసరణపద్ధతిఁ బాపెడువాడు నిత్యకాం
క్ష న్నెఱి నున్నమాబ్రదుకు నైచునె యేల మధువ్రతోత్తమా. 1461
- మ. కమనీయం బగువేటకానిపలు కాకర్ణించి నిక్కంబుగాఁ
దమచిత్తంబుఁ జేర్చి చేరి హరిణుల్ తద్బాణనిర్భిన్న లై
యమితోగ్రవ్యథ నొందుభంగి హరిమాయాలాపముల్ నమ్మి దుః
ఖములం జెందితి మంగజాస్త్రజనితోగ్రశ్రాంతి నిందిందిరా. 1462
- ఉ. బంధుల బిడ్డలక మగల భ్రాతలఁ దల్లులఁ దండ్రులక మనో
జాంధతఁజేసి డించి శరణందినమమ్ము వియోగదుగ్ధశా
సింధువులోనఁ ద్రోచి యిటు నేరక పోవుట పాడి గాదు పు
ష్పంధయ మీయధీశునకుఁ బాదములం బడి యొత్తి చెప్పవే. 1463
- సీ. కాంచనరత్న సంఘటితసాధంబులే మాకుటిరంబులు మాధవునకు
వివిధనరేంద్ర నేవితరాజధానియే మాపల్లె యదువంశమండనునకు
సురభిపాదపలతాశోభితారామమే మాయరణ్యము సింహమధ్యమునకుఁ
గమనీయలక్షణగజతురంగంబులే మాధేనువులు కంసమర్దనునకు
- తే. రూపవిభ్రమనైపుణయాధ లైన
మగువలమె మేము మస్తథమస్తథునకు
నేల చింతించు మముఁ గృష్ణుఁ డేల తలఁచుఁ
బృథివి నధిపులు నూతనప్రియులు గారె. 1464
- వ. అని మఱియు ని ట్లనేకవిధంబులఁ గృష్ణసూదగ్ధనలాలన లయి పలుకు చున్నగోపి
కలవచనంబులు విని యుద్ధవుండు మధురాలాపంబుల నూరాచ్ఛుచు ని ట్లనియె.
- మ. జపదానవ్రతహోమసంయమతపస్వాధ్యాయముఖ్యంబులక
నిపుణుల్ గోరియు నేవిభుక మనముల నిల్పంగలే గట్టిర
ద్విపులాకారునిపై పుహామహిముపై విశ్వేశుపై మీ కజ
స్రపటుధ్యానము లీట్లు నిల్చునె భవచ్ఛారిత్రముల్ చిత్రముల్. 1466

క. నను మీకడకుం గృహ్లాడు, పని పంపెడువేళఁ బిలిచి పలికినవలుకుల్
వినుఁ డన్నియు వివరించెద, వనజేశ్వరిలార మీరు వగవకుం డింకన్. 1467

వ. అని హరివచనంబులు గా నిట్లనియె. 1468

సీ. ఎల్లకార్యములకు నేను బ్రథానకారణము గావున మీకు రమణులార
కలుగదు మద్వియోగము చరాచరరూపములలో మహాభూతములు వనించు
కరణి నుండుదు సర్వగతుడ నై నే మనఃప్రాణబుద్ధిగుణేంద్రియాశ్రయుండ
నాత్మయం దాత్మచే నాత్మఁ బుట్టింతు రక్షింతును ద్రుంతు హృషీకభూత

తే. గుణగణాకార మాత్మకుఁ గొమరుమిగులు
నిబిడమాయానుభవమున నిత్యశుద్ధ
మాత్మ విజ్ఞానమయము నై యమరుగుణముఁ
బ్రకృతికార్యమనోవృత్తిఁ బట్టి పొందు. 1469

చ. కలఁ గని లేచి మున్ను గలఁ గన్నసమస్తవిధంబుఁ గల్లగాఁ
దలఁచినభంగి మానసపదార్థముచే నిఖిలేంద్రియాశ్రముల్
బలమునఁ గట్టి తజ్ఞుడై ప్రపంచము లే దనుఁ దన్ననంబుఁ దా
రలయక కట్టుడుక బుధుల కష్టల నొండొకభేద మున్నదే. 1472

ఆ. సాంఖ్యయోగనిగమసత్యతపోదమ్యములు మనోనిరోధమును గడపల
గాఁగ నుండు జలధికడపలగాఁ గల, నదులభంగి నళిననయనలార. 1471

మ. చెలువల్ దవ్వుల నున్నవల్లభులవైఁ జిత్తంబులం గూర్తురు
త్కలికం జేరువవారికంటె నదియుం గా కెప్పుడు న్నన్ను మీ
రలు చింతించుచు నుండఁగోరి యిటు దూరస్థత్వముం బొందితిం
దలఁకం బోలదు నన్నుఁ గూడెదరు నిత్యధ్యానపారిణ లై. 1472

వ. అని మీకుం జెప్పు మని కృష్ణుండు నెప్పె ననవుడు సుద్ధవునికిం గోపికలు సుం
తసించి యిట్లనిరి. 1473

ఉ. ఇమ్ముల నున్నవాడె హరి యిక్కడి కెన్నడు వచ్చు వచ్చి మా
యుష్మలికంబు వాపునె ప్రియుం డిటు వచ్చెద నన్న సైతమే
యష్టభురాపురీరమణు లడ్డము వత్తురు గాక చెల్లరే
మమ్ము విభాత నిర్దయుండు మన్తధవేదనపాలు నేనెనే. 1474

చ. మఱచు నొకో మదిం దలఁచి మాధవుఁ డాయమునాతటంబునం
దఱచుగ దివ్యసౌరభలతాగ్రహసీమల నేము డాఁగఁగా
మఱుపులనుండి నీడలకు మ మ్రెలయించి కలంచి దేహముల్
మఱచినఁ దేర్చి నూల్కొలిపి మన్తధలీలఁ దేల్పుచందముల్. 1475

శా.నీతో నర్తగృహంబులం బలుకునే నే మెల్ల వంశోల్లస
ద్వీతభ్రాంతల మై కళిందతనయాతీరంబునం జేరినం

- జేతోజాతసుఖంబులం దనిపి మాచి తస్థితుల్ చూడ లీ
లాతంత్రజ్ఞత దాగి మెల్లన మదాలాపంబు లాలించుటల్. 1476
- క. ముచ్చటవేళలఁ జెప్పనె, యచ్చుగ మును నేము నోమునప్పుడు జలముల్
సొచ్చినమాచేలంబులు, మ్రుచ్చిలి యిచ్చినవిధంబు మూలం బెల్లన్. 1477
- శా.వకాంతంబున నీదుపై నొరగి తా నే మేని భాషించుచో
మాకాంతుండు వచించువే రవిసుతామధ్యప్రదేశంబునఁ
రాకాచంద్రమయూఖముల్ మెఱయఁగా రాసంబు మాతోడ నం
గీకారం బొనరించి బంధనియతిం గ్రీడించువిన్నాణముల్. 1478
- సీ. తనుఁ బాసి యొక్కింతతడవైన నిటమీఁద నేలపై మేనులు నిలువ వనుము
నేలపై మేనులు నిలువక యటమున్న దైర్యంబు లొక్కటఁ దలఁగు ననుము
దైర్యంబు లొక్కటఁ దలఁగినప్పటికీ జిత్తంబు లిక్కడఁ జిక్క వనుము
చిత్తంబు లిక్కడఁ జిక్కక వచ్చినఁ బ్రాణంబు లుండక పాయు ననుము
- తే. ప్రాణములువోవ మఱివచ్చి ప్రాణవిభుఁడు, ప్రాణిరక్షకుఁడగు తన్నుఁ బ్రాణులెల్లఁ
జేరి దూఱంగ మఱి యేమి నేయువాఁడు, వేగ విన్నప మొనరింపవే మహాత్మ.
- క. తగులరె మగలను మగువలు, దగులదె తను మున్ను కమల దగవు విడిచియుం
దగిలినమగువల విడుచుట, దగుఁ దగ దని తగవు వలుకఁ దగుదువు హరికిన్.
- సీ. విభుఁడు మావ్రేవల్లవీధుల నేతేరఁ జూతుమే యొకనాఁడు చూడ్కు లలరఁ
బ్రభుఁడు మాతో నర్తభాషలు భాషింప విందుమే యొకనాఁడు వీను లలరఁ
దనువులు పులకింప దయితుండు దాసినఁ గలుగునే యొకనాఁడు కౌగిలింపఁ
బ్రాణేశ మ ఘేల పాసిత వని దూఱ దొరకునే యొకనాఁడు తొట్టుపడఁగ
- తే. వచ్చునేవారి మేమున్నవనముఁజూడఁ, దలఁచునేభర్త మాతోడితగులుతెఱఁగుఁ
దెచ్చునేవిధి మన్నాఁడుఁ దిట్టువడక, యెఱుంగఁబలుకు మహాత్మ నీకెఱుంగవచ్చు.
- వ. అని దుఃఖార్థవమగ్నం బైనగోకులంబు నుద్ధరింపుము రమానాథ యని గోపి
కలు వగచి తదనంతరంబ మఱియు నుద్ధవనిగదితం బయినకృష్ణసందేశంబువలన
విరహవేదనలు విడిచి యుద్ధవునిం బూజించి రిట్లు కృష్ణలీలవర్ణనలు నేయుచు
వ్రేవల్లె నుద్ధవుండు 'గొన్ని నెల లుండి నందాదుల వీడ్కొని మరలి రథా
రూఢుం డై చనిదని. 1482
- క. సారమతిఁ బ్రణుతి నేయుచు, నారయ నుద్ధవుండు గాంచె నఘసంహారి
హారిక మధురానగరవి,హారిక రిపుజనమదాపహారిక శౌరిన్. 1483
- వ. కని యథోచితంబుగా సంభాషించుచుఁ దనచేత నందాదులు పుత్తెంచినకాని
కలు బలకృష్ణులకు నుగ్రసేనునికి వేటువేటు యిచ్చె నని చెప్పి శుకుండు పరీక్షి
స్తరేంద్రున కిట్లనియె. 1484

— కృష్ణుండుద్ధవునితోఁ జేరుకొని కుబ్జాగృహంబునకు వరుగుట —

మ. తను మున్నంగజకేళిఁ గోరినలతాతన్విక రతికీడలం

దనుషం గోరి జనార్దనుం డరిగె రత్నస్వర్ణమాల్యానులే
పనభూషాంబరధూపదీపపరిదీప్తం బై మనోజప్రదీ
పన మై యున్న తదీయగేహమునకుం బంచేషుపంచేషుఁ డై.

1485

వ. ఇట్లరిగి తద్దేహమధ్యంబున.

1486

ఆ. కాముశరమువోలెఁ గమలారికళవోలె, మెలఁగి యాడ నేర్పుమెఱపుఁబోలె
నిఖిలభువనమోహినిదేవతయుఁబోలె, జెలుపు మెఱసి యున్న చెలువఁ గనియె.

మ. హరి యేతెంచిన లేచి సంశ్రమముతో నాళీసమూహంబుచే
సిరియొప్పక విహితోపచారములు తాఁ జేయించి సౌవర్ణసుం
దరతల్పస్థితుఁ జేసి యుద్ధవుని నుద్యత్ప్రీతిఁ బూజించి భా
సురపీఠంబున నుండు మంచు మది నొత్సుకొంటు శోభిల్లఁగన్.

1488

క. ఆళీనివహనివేదిత, మాలామృగనాభిషంకముణిమయభూషా
చేలాలంకృత యగుచును, హేలావతి గోరె వనరుహేక్షణఁ గవయన్.

1489

క. లీలావతీకృతోల్లాస, దేలాకర్పూరమిళితహితమధురమహా
హాలారసపానమద, శ్రీలాలిత యగుచు నబల చేరెం గృష్ణున్.

1490

మ. సరసాలోకనవృష్టి పైఁ గురియుచున్ సమ్యక్గృహించేవై ఖరిం
గరఁగంజేసి సువర్ణకంకణసమగ్రం బై ననైరంధ్రీకేల్
కరపద్మంబునఁ బట్టి తల్పమున కాకర్షించి గంభీరతం
బిరంభాదుల నాన పుచ్చి మరు సంభావించుచున్ వేడుకన్.

1491

ఉ. జాతియుఁ గాలముం గళయు సత్త్వము దేశము భావచేష్టలున్
ధాతువుఁ బ్రాయముం గుణముఁ దద్దశయున్ హృదయంబుఁ జూడ్కియుం
ప్రీతివిశేషముం దెలిసి పెక్కువిధంబులఁ ద్రోయ్యుటన్ మనో
జాతసుఖంబులం దనిపె శౌరి వధూహృదయాపహారి యై.

1492

క. కరపద్మంబుల మాధవుఁ, గరమొప్పం గొంగిలించికామానలముం
గరభోరువు వర్జించెను, గర మరు దని తోడిశీతకరములు లలరన్.

1493

మ. సనకాదుల్ తలపోసి కాననివిభున్ సర్వప్రభున్ దుర్లభున్
మును దా నిచ్చినయంగరాగసుకృతామోదంబునం గూడియున్
ఘననిర్వాణవిభూతి యి మ్మనక యాకంజాక్షి యే బాయఁ జా
ల ననుం గొన్నిదినంబు లంగభవలీలం దేల్పవే నాపుడున్.

1494

ఆ. వనిత గోరుకొనినవర మిచ్చి శౌరి యా, యుద్ధవుండుఁ దాను నువిదయిల్లు
వెడలె నపుడు తియ్యవిలుకాఁడు సురభిలో, దిగయిల్లు వెడలు తెఱఁగుమెఱయ.

క. ఏవేదంబులఁ గానని, దేవోత్తముఁ గాంచి ముక్తితెరు వడుగక రా
జీవేక్షణ రతి యడిగెను, భావింపఁ దదీయకర్తృఫల మెట్టిదియో.

1496

క. కారుణ్యంబునఁ గృష్ణుండు, తారుణ్యము మెఱసి మదనతంత్రంబుల లీ

- లారణ్యవీధిఁ దేల్చెను, నైరంధ్రీ విభవవిజితశక్రపురంధ్రీన్. 1497
- వ. తదనంతరంబ కృష్ణుం డుద్ధవరామసహితుం డై హస్తినాపురంబునకు నశూరునిం బనుపం దలంచి తద్దృహంబునకుం జనిన నతండు వారలం గని లేచి రామ కృష్ణులకు నమస్కరించి యుద్ధవుం గౌఁగిలించుకొని వారి నందఱు యథావిధిం బూజించి హరిపాదంబులు దనతోడలమీఁద నిడుకొని యిట్లనియె, 1498
- క. అనుచరులుఁ దానుఁ గంఘుఁడు, సనియెన్ నీచేత జమునిసదనంబునకున్
ఘనులార మీబలంబున, నొనరఁగ యాదవులవంశ ముద్భృతమయ్యెన్. 1499
- వ. మహాత్ములారా మీరు విశ్వాదిపురుషులరు విశ్వకారణులరు విశ్వమయుల రగు మీకుం గార్యకారణంబులు లే వవధరింపుము పరమేశ్వరా నీవు రజోగుణంబున నఖిలంబు సృజించి కారణరూపంబునఁ దదనుప్రవిష్టుండ వై శ్రుతదృష్ట కార్యరూపప్రపంచాకారంబున దీపించుచుండువు కార్యరూపచరాచరదేహంబులు నై ప్రకాశించుచుండంబున నొక్కండవు కారణహితుండవు నాత్మతంత్రుండవు నై యుండియు విశ్వాకారంబునఁ బెక్కుగుండువు సృష్టిస్థితిలయంబులం జేయు చుండియు విజ్ఞానమూర్తి వగుటం బరిభ్రామితుం డైనజీవునిభంగి గుణకర్తృబద్ధుండవు కావు కావున సిద్ధంబు తన్నిమిత్తంబు బంధహేతువును సిద్ధింపదు. 1500
- సీ. పరఁగ జీవునినైన బంధమోక్షము లంట వంటునే పరతత్త్వ మైననిన్ను
నంటునే యీశ దేహాద్యుపాధులు ననిర్వచనీయములు గాన వరుస నీకు
జన్మంబు జన్మసంశ్రయభేదమును లేవు కావున బంధమోక్షములు లేవు
గణుతింప ని న్నులూఖిలబద్ధుఁ డనుటయు నహిముక్తుఁ డనుటయు నస్పదీయ
- ఆ. బాలబుద్ధి గాదె పాపండుముఖరమా, గ్గములచేత నీజగద్ధితార్థ
మైనవేదమార్గ మడఁగి పో వచ్చిన, నవతరించి నిలుపు దంబుజాక్షు, 1501
- క. ఆనీవు ధరణిభారము, మానిచి రక్కసుల నెల్ల మర్దించుటకై
యానకదుండుభియింటను, మానుగ జన్మించితివి సమంచితకీర్తిన్. 1502
- మ. త్రిజగత్పావనపాదతోయములచే దీపించి వేదామర
ద్విజముఖ్యాకృతి వైననీవు కరుణన్ విచ్ఛేయుటంజేసి మా
నిజగేహంబులు ధన్యతం దనరెఁ బో నిన్నార్ద్ర లర్పింపఁగా
నజితత్వంబులు వారి కిత్తు వనుకంపాయ త్తచిత్తుండ వై. 1503
- కా. వీపుణ్యాతిశయప్రభావముననో యీజన్మమం దిక్కడన్
సీపాదంబులు గంటి ని న్నైఁగితిన్ నీవుం గృపాభుండ వై
నాపై నర్పితిఁ జేసి మాన్పు గదవే నానాధనాగారకాం
తావుత్రాదులతోఁడిబంధనము భక్తవ్రాతచింతామణి. 1504

వ. అని పలికిన నగుచు నక్రూరునికి మాటలవలన సంసారబంధం బగుమోహంబుఁ గలుగొలుపుచు హరి యిట్లనియె. 1505

— కృష్ణుం డక్రూరుని హస్తినాపురంబునకుఁ బంపుట —

క. బంధుండవు సద్యోహిత, సంధుండవు వావిఁ జూడ జనకుండవు కృపా
సింధుండ వెల్లగుణముల, సంధుండవు గావు ప్రోవ నర్హుడ వెందున్. 1506

చ. కొలుతురు మర్త్య లిప్తములు గోరి శిలామయదేవసంఘముఁ
జలమయతీర్థసంఘమును సంతతము న్నటు వారు గొల్వఁగా
వల దన రాదు గాక భగవత్పదభక్తుల రై నమీక్రియన్
సొలయక దేవతీర్థములు చూచినయంతనె కోర్కు లిచ్చునే. 1507

వ. మహాత్మా పరమభాగవతుండ వై ననీవు మా కభీష్టంబు లొనరింప నర్హుండవు
వినుము పాండురాజు పరలోకగతుం డైన గుంతీసహితు లై నపాండవులు ధృత
రాష్ట్రశాసనంబునఁ గరిపురంబున నున్నవా రటు నిజపుత్రమోహితుం డగు
నయ్యధిపతి వారియందు సమత్వంబునం జరింపం డటుగావున. 1508

క. వారలు బంధులు గావున, వారలకును మే లొనర్చి వారలరంగా
వారింప వలయు దుస్థితిఁ, వారిజరిపునంశ పొమ్ము వారిం జూడన్. 1509

వ. అని పలికి సంకర్షణోద్ధవసహితుం డై హరి నిజగృహంబునకుం జనుటయు
నక్రూరుండు కౌరవరాజభాని యగుకరిపురి కరిగి యందు ధృతరాష్ట్ర భీష్మ
విదురబాస్థిక భారద్వాజగౌతమదుర్యోధనకర్ణాశ్వత్థామాదులం గుంతీసహితు
లై నపాండవులం దక్కినబంధువులనుం గని యథోచితసత్కారంబుల నంది
తద్వర్తనంబు లెఱింగిగొనుచుఁ గొన్నిదినంబు లుండ నొక్కనాడు విదురుండు
విన నేకతంబున నక్రూరునికిం గుంతి యిట్లనియె. 1510

శా. అన్నా తల్లులుఁ దండ్రులుఁ భగినులు న్నల్లుండు మద్భాగితల్క
నిన్నుం బొమ్మనువేళ నే మనిరి మానెవ్వల్ విచారెంటురే
యున్నారా సుఖయుక్తు లై మృగి వృకప్రూహంబులో నున్న రే
ఖ నే నీక్కడ నున్నదానఁ గుమనఃకౌరవ్యమధ్యంబునన్. 1511

మ. కఱపించెఁ ఫణికోటిచే లతికలం గట్టించి గంగానదిఁ
బెఱిఁద్రోపించె విషాన్వితాన్న మొసఁగెన్ నిద్రారతిం జెంది యే
మఱి యుండం బొడిపించె నాయుధములన్ వత్పుత్రులం దేమియుం
గొఱగాఁ డీధృతరాష్ట్ర సూనుండు మహాక్రూరుండు గార్హంబునన్. 1512

మ. బలుఁడుం గృష్ణుండు నెన్నఁ డైన దమలో భాషించి మేనత్తబి
డ్డలకుఁ మేలు దలంతురే వగవులన్ డయ్యంగఁ బాల్తె రయో
జలజాతాతుండు భక్తవత్సలుఁ డిలాచక్రంబు భాగించి యి
మ్ముల నిప్పించునె నాకుమారకులకుఁ ముఖ్యప్రకారంబునన్, 1513

వ. అని పలికి కృష్ణుని జిత్తంబున నిల్చి నమస్కరించి సుకీర్తనంబు చేసి సర్వాత్మక
సర్వపాలక పుండరీకాక్ష శరణాగత నైననన్ను రక్షింపు మని వగచు చున్న
కుంతికి నక్రూరుండు విదురసమేతుం డై ప్రియవచనంబుల దుగభోషణమనంబు
నేసి వీడ్కొని బంధుమిత్రమధ్యంబున సుఖోపవిష్టం డై యున్నధృతరాష్ట్రు
కి ట్లనియె.

1514

ఉ. నీయనుజుండు పాండుధరణీవిభుఁ డీల్చిన నీవు భూమి ధ
ర్మాయతబుద్ధి నేలుచుఁ బ్రజావళిఁ గాచుచు గౌరవంబుతోఁ
బాయక లోకులందు సమభావన చేసితివేనిఁ గీ ర్తియున్
శ్రేయము గల్గు వే టొకటి నేసిన దుర్గతి గల్గు భూవరా.

1515

సీ. అవనీశ పాండవులందు నీనందనులందు సమాచండ వగుట బుద్ధి
యెవ్వనితో యోగ మిం దెవ్వనికి నిత్య మంగనాగారపుత్రాదీకముల
వలన నయ్యెడి దేమి వసుమతి నొకజంతు వుదయింప నొకజంతు వుక్కడంగు
నొకఁడు పుణ్యముఁ జెంద నొకఁడుపాపమునొందు మీనజీవనభూతమిళితజలము

ఆ. తత్తనూజ లెట్లు ద్రావుదు రట్లు మూఁఢాత్మవిత్త మెల్ల నపహరింతు
రహితు లై నకొడుకు లటమీఁద మనియైనఁ, జబ్బియైనఁ దండ్రి జాడఁ జనరు.

క. కావున మూఢాత్ముడ వై , నీ వార్జించినధనంబు నీపుత్రులు దు
ర్భావులు పుచ్చుకొనంగా, భూవర నిందితుడ వగుదు భూనాకములన్. 1517

కా. నిందం బొందకు మయ్య యీతనువు దా నిద్రాకళాదృష్ట మా
సందోహంబువిధంబు నిల్వదు సుమీ జాత్యంధతం బొందియున్
మంద ప్రజ్ఞత లేల చేసెదవు సమ్యక్జ్ఞానచతుండ వై
సందేహింపక యిమ్ము పాండవులకున్ సర్వంసహాభాగమున్.

1518

వ. అనిన ధృతరాష్ట్రుం డి ట్లనియె.

1519

సీ. నీమాట మంచిది నిశ్చయ మగు నైన నస్థిరం బైన నాయంతరంగ
మందు నిల్వదు సుదామాచలస్ఫటికశిలాతలోద్యతతటిల్ల తికభంగి
నమృతంబు నొందియు నానందితుండు గాని నరుమాడ్కి నేను నానంద మొంద
నీశ్వరాజ్ఞావిధ మెవ్వఁడు దప్పింపనోపు విజ్ఞానియై యుండి యైన

ఆ. విశ్వ మెల్ల జేసి విభజించి గుణముల, నెవ్వఁ డనుసరించె నెవ్వఁ డవని
భార మెల్లఁ బాయఁ బ్రభవించె దేవకి, కెవ్వఁ డాత్మతంత్రుఁ డీశ్వరుండు.

వ. అట్టికృష్ణునకు నమస్కరించెద నానందనందనునిదివ్యచిత్తంబునం గలతెఱం
గున బ్రదుకం గలవార మని వీడ్కొలిపిన నక్రూరుం డతనితలం పెఱింగి
యి ట్లనియె నీతలంపుఁ గనుంగొంటి నీ కిష్టం బగునట్లు వర్తింపు మని పలికి
మరలి మధురకుం జనుదెంచి తదీయవృత్తాంతంబు రామకృష్ణుల కెఱింగించె
సంతఁ గంసభార్యలగు నస్త్రీయుఁ బ్రాస్త్రీయు విధవలై దుగభించుచుం దమతండ్రి

యైనజరాసంధుకడకుం జని.

1521

శా. వాండ్రుకా వీండ్రును రాజులే యనుచు గర్వప్రాధితో యాదవుల్
వేండ్రం బైనబలంబుతో మధురకుఁ వే వచ్చి నిష్కారణం
బాండ్రుక బిడ్డలు బాధులుఁ ఁగవఁ గంసాదితమానాథులం
దండ్రీ చంపిరి కృష్ణుచేత నిటు వైధవ్యంబు వచ్చెం జుమి.

1522

వ. అనిన విని ప్రళయకాలానలంబుతెఱంగున మండిపడి శోకరోషంబులు బంధు
రంబులుగా జరాసంధుం డిట్లనియె.

1523

శా. ఏమీ కృష్ణుండు కంసునిక రణములో హింసించె నోఁజెల్ల నా
సామగ్ధ్యంబు దలంపఁ డించుకయు మచ్చుఁడప్రతాపానలో
ద్దామార్పుల్ వడి నేడు గాల్పు యదుసంతానాటవీవాటికక
భూమిం గ్రుంగిన నింగిఁ బ్రాకిన మహాంభోరాశిలోఁ జొచ్చినన్.

1524

క. యాదవవిరహిత యగుఁ బో, మేదిని నాచేత నేడు మీఁదుమిగిలి సు
పాదితబలు లై వారిరుద్రాదులు నింద్రాదు లెవ్వ రడ్డం బైనన్.

1525

— జరాసంధుండు మధురమీఁద దండెత్తి పచ్చి కృష్ణునితో యుద్ధముసేయుట —

వ. అని పలికి సమకసన్నాహసంకులం బగుచిత్తంబునఁ గోపంబు దీపింప సంగరభేరి
వ్రేయించి కదలి.

1526

క. దత్తుం డై యిరువదిమూఁ, డక్షోహిణు లైనబలము లనుగతములుగా
నాక్షణమ జరాసంధుండు, ప్రక్షోభముతోడ మధురపైఁ జనియె నృపా.

1527

క. గంధేభతురగరథభట, బంధురచరణోత్థితో గ్రపాంసుపటలయో
గాంధీభూతము లై దివి, మంథరగతి నడచె నపుడు మార్తాండహరుల్.

1528

వ. ఇట్లు చని నిరంతరకిసలయపత్రకోరకకుసుమస్సభారవిసమితవృక్షవిలసితమహా
ద్యానంబును సుద్యానవనభాగవలమానజలోన్నయనదాయయంత్రలతానిబద్ధ
కలశవిముక్తసలిలధారాశీకర పరంపరాసంపాదిత వర్షాకాలంబును గాలకింకర
సదృశవీరభటరథతుంగసామజానీకసంకులంబును గులాచారధర్మప్రవీరపౌరజన
భాసురంబును సురాభేద్యమానమహోన్నతాట్టాలకయంత్రభయంకరప్రాకార
చక్రంబును జక్రసారసహంసాదికలకలారావకలితసరోవరంబును సరోవరసం
ఘ్నహల్లకకమలపరిమళమిళితపవనిరాజితంబును జితానేకమండలేశ్వరభూషణ
మణిగణరజోనివారితమదగజేంద్రదానజలప్రభూతపంకంబును బంకరహిత
యాదవేంద్రదత్తసువర్ణాచల కల్పతరు కామధేను సమృద్ధివద్విజ్ఞననికేతనంబును
కేతనసన్నిబద్ధచామరమయూరచాపశింజినీనినదపరిపూరితాభంబును సత్సంలి
హమహాప్రాసాదసౌధగవాక్షరంధ్రనిర్గత ఘనసారధూపధూమపటలవిలోకనసం
జనిత జలధర భ్రాంతివిభ్రాంతిశిఖండితాండవరుచిరంబును జిరతరానేకదేవాలయ
జోఘుష్మమాణతూర్ణనినద పరిభావిత పారావారకల్లోలఘోషంబును ఘోష

కామినీ ప్రాణవల్లభబాహుదండపరిరక్షితంబు నై పరులకు నలక్షితం బైనమధు
రానగరంబు నేరి వేలాలంఘనంబునేసి వెల్లివిలినమహార్జునంబులెఱంగునఁ బట్ట
ణంబునకు ముట్టణంబు చేసి చుట్టును విడిసిన జరాసంధునివేలంబుఁ గనుంగొని
బలానుజం డగుహరి దనమనంబున.

1529

శా. విదున్నాలుగునాటురెండునిరఁమాడఁజొహిణుల్ సుట్టి సం
ఛాదించెం బుర మెల్ల మాగధునెడన్ సామంబు దానంబు సం
భేదంబుం బని లేదు దండవిధి శోభిల్లం బ్రయోగించి యీ
భూదేవీవరభార మెల్ల నుడువం బోలున్ జయోద్భాసి నై.

1530

క. ఏ నవతరించు తెల్లను, మానుగఁ జతురంతథరణిమండలభరమున్
మానుపుకొఱకుం గాదే, పూనెద నిదిమొదలు దగిలి భూభర ముడుపన్. 1531

ఆ. మగధనాథుఁ బోర మడియింపఁ బోలదు
మడియ కున్న వీడు మరలి మరలి
బలముఁ గూర్పుకొనుచుఁ బటలెంచుఁ బటతేరఁ
ద్రుంప వచ్చు నేలదొసఁగు దొఱంగ.

1532

ప. అని యిట్లు తలపోయు చున్న సమయంబున నభోభాగంబున నుండి మహాప్రభాస
మేతంబులును సపరిచ్ఛద సూతంబులును ననేకబాణబాణాసనచక్రాదివివిధా
యుధోపేతంబులు నైనరథంబులు రెండు మనోరథంబులు పల్లవించి దైవయో
గంబునఁ జేర వచ్చినం జూచి హరి సంకర్షణున కిట్లనియె.

1533

శా. కంటే రామ రథంబు లాయుధములున్ గాఢప్రకాశంబు లై
మింటన్ వచ్చెను వీనిఁ గైకొని సురల్ మెచ్చన్ నృపశ్రేణులన్
బంటింపం బని లేదు చంపుము ధరాభారంబు వారింపు మీ
వెంటన్ నీయవతారమున్ సఫల మా వేవేగ లె మ్మాజికిన్.

1534

వ. అని పలికి.

1535

క. ఖరు లై దృఢకవచధను, శృరు లై యధిగతరథానుచరు లై మదవ
త్కరు లై ఘనహరు లై బల, హరు లయ్యెడ నాజి కేఁగి రతిభీకరు లై.

1536

వ. ఇట్లు సమరసన్నాహంబునం బురంబు వెడలి.

1537

ఉ. అన్యులు దల్లడిల్ల దనుజాంతకుఁ డొత్తె గభీరహూషకా
తన్యమహాప్రభావవికటికృతపద్మభవాండజంతుచై
తన్యము ధన్యమున్ దివిజతాపసమాన్యముఁ ప్రీతభక్తరా
జన్యము భీతదుశ్చరితశాత్రవనైన్యముఁ బాంచజన్యమున్.

1538

క. సింధురథంజనపూరిత, బంధురతరశంఖనినదభారమున జరా
సంధునికిం గలపైన్యము, లంధము లై సంచలించె నాహవభూమిన్.

1539

వ. అయ్యవసరంబున మాగధుండు మాధవున కిట్లనియె.

1540

- సీ. అదలించి రొప్పంగ నాలమందలు గావు గంధగజేంద్రసంఘములు గాని
పరికించి వినగ నంభారవంబులు గావు వాజీంద్రహేమారవములు గాని ✓
పదహాతిఁ గూల్పంగఁ బ్రాతఁబండ్లివి గావు నగసమానస్యందనములు గాని
ప్రియము లాడంగ నాభీరలోకము గాదు కాలాభవైరివర్గంబు గాని
- తే. యార్ప వనవహ్నిగాదు బాణాన్ని గాని
మరియ బృందావనము గాదు మొసలు గాని
యమున గాదు నటింప ఘోరాజి గాని
పోరు నీ కేల గోపాల పొమ్ము పొమ్ము. 1541
- మ. తరుణిం జంపుటయో బకుం గెడపుటో థాత్రీజముల్ గూల్పుటో
ఖరముం ద్రుంచుటయో ఫణిం బఱపుటో గాలిన్ నిబంధించుటో
గిరి హస్తంబునఁ దాల్చుటో లయమహాగ్ని స్ఫారదుర్వారదు
ర్భరబాణాహతి నెట్లు నిల్చెదవు సప్రాణుండ వై గోపకా. 1542
- వ. అదియునుం గాక. 1543
- సీ. గోపికావల్లకీఘోషణంబులు గావు శింజినీరవములు చెవుడుపలుచు
వల్లవీకరముక్తవారిధారలు గావు శరవృష్టి ధారలు చక్కు సేయు
ఘోషాంగనాపాంగకుటిలాహతులు గావు నిశితాసినిహతులు నిగ్రహించు
నాభీరకామినీహస్తాబ్జములు గావు ముష్టిఘాతంబులు మురువు డించు
- తే. నల్లవ్రేపల్లెగాదు ఘోరావనీశ, మకరసంఘాతసంపూర్ణకుగధరాజు
వాహినీసాగరం బిది వనజనేత్ర, నెఱసి నిను దీవికై నడి నేడు ముంచు. 1544
- వ. అనిన శ్రీహరి యిట్లనియె. 1545
- ఉ. పంతము లేల తొల్లి జనపాలురఁ బోరుల గెల్చినాఁడ వం
ద్రుంతియ చాలదే బిరుదు లాడుట బంటుతనంబుత్రోవయే
యింతటఁ దీతెనే మగధ యేటికి జేరెదు నీవ యేల క
ల్పాంతమహోగ్రపావకుని నైన హరింతు వరింతు సంపదన్. 1546
- క. గోపాలుండ వని పలికితి, భూపాలక దీన నేమి పోరాడంగా
గోపాలమహీపాల, వ్యాపారాంతరము దెలియ వచ్చుం బిదపన్. 1547
- వ. అనిన రోషబంధురం డై జరాసంధుం డిట్లనియె. 1548
- ఉ. బాలుండ వీవు కృష్ణ బలభద్రుని బంపు రణంబు సేయ గో
పాలకబాలుతోడ జనపాలశిఖామణి యైనమాగధుం
డాలము సేసె నంచు జను లాడెడిమాటకు సిగ్గు వుట్టెడిం
జాలుఁ దొలంగు దివ్యశరజాలుర షమ్ము జయింప వచ్చునే. 1549
- వ. అనిన నగధరుం డిట్లనియె. 1550
- క. పొగడుకొనుదురే శూరులు, మగఁటిమిఁ జూపుదురు గాక మాగధ నీకున్

- మగతనము గలిగెనేని, దగు మెఱయ వికత్తనములు దగ వీహారన్. 1551
- వ. అనిన రోపించి. 1552
- చ. పవనుడు మేఘరేణువుల భానుకృతానులఁ గప్పుకై వడిఁ
వివిధబలౌఘముం బనిచి వేగమ మాగధుఁ డావరించె భూ
మ్యవనఁదరిష్టులం గుఱిమతాపనినాథనిరాకరిష్టులఁ
దివిషదలంకరిష్టుల నతిస్థిరజిష్టుల రామకృష్టులన్. 1553
- మ. హయహేషల్ గజబృంహితంబులు రథాంగారావముల్ శింజి
చయటంకారములు వివర్ధితగదాచక్రాస్త్రనాదంబులు
జయశబ్దంబులు భేరిభాంకృతులు నిస్సాణాదిఘోషంబులు
భయదప్రక్రియ నొక్కవీడ నెగనెక్ బ్రహ్మాండభేదంబుగన్. 1554
- వ. మఱియు నయ్యెడ మాగధమాధవవాహినులు రెండు నొండొంటిం దాఁకి రౌ
ద్రంబున సంవర్తనమయసముద్రంబులుభంగి నింగికిం బొంగి చెలంగి చలంబునం
దలపడి పోరునెడ మసరు కవిసి మహారణ్యంబులు వెలువడి మార్కొనుమద
గజంబులమాడ్చిని మహోత్కంఠంబు లగుకంఠీరవంబులతెఱంగున దుర్ల
భంబు లగుశరభంబులచాడ్పునం బ్రచండంబు లగుగండభేరుండంబులగమనికం
దమతమ మొనలకుం దలకడచి వీరరసంబు వివిధరూపంబు లై నవిధంబునం బదు
గురు నూర్వరు వేవురు గములై కులకుధరగుహంతరాశంబులు నిండ సింహ
నాదంబు లొనర్చుచు నార్చుచు నట్టహాసంబులు నేయుచు సరివీరుల రోయుచుఁ
బటహకాహళ భేరిశంఖశబ్దంబులకు నుబ్బుచు గర్వంబునం బ్రబ్బుచు గదల వ్రే
యుచుఁ గాండంబుల నేయుచు ముద్గంబుల నొత్తుచు ముసలంబుల మొత్తుచు
గుంతంబుల గ్రుచ్చి యెత్తుచుఁ గరవాంబులం ద్రెంచుచుఁ జక్రంబులం ద్రు
చుచు శస్త్రంబులం దఱుఁగుచుఁ జిత్రంబుగఁ దిరుగుచుఁ బరిఘంబులఁ ద్రిప్పికొ
ట్టుచుఁ బ్రాసంబులం బెట్టుచు శూలంబులఁ జిమ్ముచు సురియలఁ గ్రమ్ముచు బహు
భంగులఁ బరాక్రమించువీరభటులును నిబిడనీరంధ్ర నేమినిర్ఘోషంబుల నాకా
శంబు నిరవకాశంబుగ ననగ్దశచక్రమార్గంబులం బడుపదాతులు చదియ నరదం
బులు దోలి వివిధాయుధప్రయోగంబులవైరులవ్రచ్చి చిందఱవందఱలాడు రథి
కులును రథిశరపరంపరలఁగంపింపక మహామోఘమేఘధారలకుఁ జలింపనిధరణీ
ధరంబులచాడ్పున రథంబులకుం గవిసి కల్పాంతకాలదండిదండప్రచండంబు లగు
శుండాదండంబులు సాచి పూచి కడనొగ లొడిసి తిగిచి కుదిచి విఱచి కూబ
రములు నులుములుగ జిజిజిఁ ద్రిప్పివైచియు భటులఁ జటులగతిం బంతులక్రి
య నెగుర వైచి దంతంబుల గ్రుచ్చియు ఘోటకంబుల వ్రచ్చియు విచ్చిలవిడిం
దిరుగుకరులును వజ్రవస్త్రధారలకుం దప్పి కకుష్పలకు నెగయుతెక్కలు గల
గిరులసిరులం బక్కెరలతోడ హేమారవభీషణంబు లై మనోజవంబు లగుతురం

గంబులం బటపి తురంగపదపాంసుపటలప్రభూతబహుళాంధకారంబులు గరకలి
తకఠోరఖడ్గమరిచిజాలంబు నివారించుచు నానాప్రకారంబులం బ్రతిపూహం
బులం జించి చెండాడురాహుత్తులు గలిగి సంగ్రామంబు భీమం బయ్యె నందు.

క. చెడురథములుఁ దెగుహరులును, బడుకరులునుమడియుభటులుఁబటచురుధిరమున్
మడియుతల లొటగుతసువులు, పొడియగుతోడవులునుమధురిపుని దెసఁగలిగెన్.

క. భీతం బై హతసుభట, వ్రాతం బై భగ్నతురగవారణరథసం
ఘాతం బై విజయ శ్రీ, వీతం బై యదుబలంబు విఠిగె నరేంద్రా. 1557

కా. యోధాగ్రేసరుఁ డీహలాయుధుఁడు లోకోత్కృష్టబాహుబల
శ్రీధారేయుఁడు కృష్ణుఁ డిట్టిఘనులం జిత్రంబు నేఁ డిట్లు సంగ
రోధించెన్ బలముం దెరల్పై మగధేంద్రుం డంచు నీక్షించుచున్
సౌధాగ్రంబులఁ బొరకాంతలు మహాసంతప్తలై రెంతయున్. 1558

వ. ఇట్లు దనమొనలు విఠిగి పాఠినం గనుంగొని సమరసంరంభంబున హరి విశ్వం
భరాభరణవేదండశకుండాభంబు లగుబాహుదండంబులు వెంచి విజృంభించి
బ్రహ్మాండకుహరకుంభపరిస్ఫోటనం బగుపాంచజన్యనినదంబు నిబిడనిర్హతశబ్దం
బుగా నుదంచితపింఛదామంబు సుక్రందనచాపంబుగాఁ బ్రశస్తహస్తలాఘవం
బున శరాకర్షణసంధానమోక్షణంబు లేర్పడక నిర్వక్రచక్రాకారంబుతోడ
మూర్తాండమండలప్రభాప్రచండం బగుశాశ్వతోదండంబులు క్రొవ్వులుంగుగా

దిగ్గజేంద్రకర్ణభీషణంబు లగుగుణమోషణంబులు ఘుమఘుమారావదుస్స
హంబు లయినగర్జనంబులుగా రథతురంగమరింఖాసముద్ధాతపరాగపటల
పరంపరాసంపాదితపుంజీహృతం బగువెంజీకటి యిరులు గా నసమసమరస
న్నాహచాతురీవిశేషంబులకుం జొక్కి నిక్కి కరంబు లెత్తి వర్తనంబులం బ్రవ
ర్తించునారదహస్తనిన్యాసంబులు లీలాతాండవమండితమహోత్సంతంబు లగు
నీలకంఠంబులు గా సుందరస్యందన నేమినిర్ఘోషభీతు లయి కుంభికుంభం
బులపై వ్రాబువీరులు మత్తమయూరకేకారవచకితు లై యువతికుచకుంభ
ములమీఁద వ్రాలెడుకాముకులు గా నానానరేంద్రరక్తపిపాసాపరవశంబులై
వాచటచు చున్నభూతవ్రాతంబులు వర్షవర్షేతినిస్వనంబు లొసంగుచాతకం
బులుగా నభంగసంగరప్రేరకుండగుహలాయుధండు వృష్టికారణం బగుమంద
సమీరణంబుగా ననల్పకల్పాంతకాలనీలవలాహకంబుభాతిం బరఁగుమేనిచాయ
తోడం దోయజనాభం డరాతిచతురంగదేహక్షేత్రంబులం బుంఖానుపుం
ఖంబులుగ నసంఖ్యాతబహువిధదివ్యబాణవర్షంబులు గురియునెడ శస్త్రాస్త్ర
పరంపరాసంఘట్టనజనితంబు లగుమిడుఁగులులు వగ్గాకాలవిహితవిద్యోతమాన
ఖిద్యోతంబులును విశిఖవికీర్ణవీరకోటిరఘటితపద్మరాగశకలంబు లింద్రగోపం
బులును మహితమార్గణవిదళితమత్తమాతంగకుంభమాక్రికంబులు వడగండ్లును

జటులార్థచంద్రశరచ్చిన్నచరణంబు లయి కృష్ణ కృష్ణ నిలు నిలు మని పలుకుచుం
గూలెడుమేనులు కృషీవలకరపరశుధారావిదళితమూలవిశాలసాలంబులును
భాసురభల్లభగ్నంబు లయినవదనగహ్వరంబులవలన డుల్లెడుదంతపుంజంబులు
మాలతీకుసుమంజరులును నవ్యశారాచభిన్నదేహంబు లయి దిగ్గనఁ గ్రొగ్గండ్ల
వలన వెడలురక్తస్యందసందోహంబులతో సంచరింపక ప్రాణంబులు విడుచు
శుండాంబులు నెలయేటులతోడికొండలును గఠోరకాండఖండితంబు లయిన
భుజాదండంబులతోడఁ గలసి పడినవజ్రమయకఁఠికాభరణంబులు భోగిభోగ
సమేతకేతకీసుమంబులును బ్రశయాల్లవకల్లోలశబ్దసన్నిభంబు లయినభేరీరవం
బులు భీకరభేకనికారవంబులును దారుణేషువెలూనవాహవారణ మనుజమస్త్రీ
ష్కంబు రొంపియు నైసొంపుమెఱయ నాభీలకీలాలప్రవాహంబులు ప్రవహించె
నందు భుజంబులు భుజంగంబులుగఁ గపాలంబులు కమతంబులుగ శిరోజంబులు
శైవాలంబులుగఁ గరంబులు మీనంబులుగ హయంబులు నక్రంబులుగ గజంబు
లు దీవులుగ ధవళచ్చత్రంబులు నురువులుగఁ జామరంబులు గలహంసంబులుగ
భూషణత్న రేణురాసులు పులినంబులుగ నొప్పె నప్పుడు. 1559

లయవిభాతి. హసితహరినీలనిభవసనము విశాలకటి

నసమనయనాద్రిపరిలసిత మగుమేఘో

ల్లసనము వహింపఁ గరకీసలయుము హేమమణి

విసరవలయద్యుతులు దెసలతుదలందుం

బసలు గురియంగ సరభసమున బలుండు దర

హసితము ముఖాబ్జమున నెసఁగ ఘనకాలా

యసమయమహోగ్రతరముసలము వడిక విసరి

కసిమసఁగి శత్రువుల నసువులకుఁ బాపెన్. 1560

లయవిభాతి. ప్రలయసమయాంతకుని చెలువునఁ గటాక్షముల

నలఘుచటులాగ్నికణములు నెదరఁ గోలా

హలముగ సువర్ణ మణివలయనిచయోజ్జ్వలిత

హలము వడిఁ జూచి శిరములు నురములు ని

ర్ధలితములుగఁ శకలములుగ నొనరింపఁ గని

బెలుకుటి జరాసుతునిబలము రణవీధిం

జలితదనుజావలికి బలికి భయభీతసుర

ఫలికిఁ ద్రిజగచ్చలికి హలికిఁ దలడించెన్. 1561

శా.రోషోద్రేకకళాభయంకరమహారూపంబుతో నొక్కచే

నీపాదండము పాఁచి లాంగలము భూమిశోత్తమగ్రీవలక్

భూషల్ రాలఁ దగిల్చి రాఁ దిగిచి సంపూర్ణోద్ధతిక్ రోఁకటక్

- వేషంబుల్ నెడ మొత్తై రాముడు రణోర్వి నెత్తురుల్ జొత్తిలన్. 1562
౯. హలిహలహృతకరికుంభ, స్థలముక్తాఫలము లోలిఁ దనరెఁ గృషికలాం
గలమార్గక్షీణ బీజా, వలికై పడి నద్భుతాహవక్షేత్రమునన్. 1563
౯. తఱిమి హలి హానియు విధిరుచు
నెఱిఁ గడిసిన బెగడి విమరనికరము లెడ లై
వెఱంగువడు నొదంగు నడంగుచు
మలుకడుఁ జెడు మడియుఁ బొరలు మరలుం దెరలున్. 1564
౧౦. హరి తిగ్గ గోళతంబుల, హరిదంతన మెల్లఁ గప్పనాకృతిఁ గడిమిన్
హరి తిగ్గ గోళతంబుల, హరిదంతన మెల్లఁ గప్పె నతిభీకరుఁ డై. 1565
౧౧. పదుగు రేగురు దీర్ఘ బాణముల్ గాఁచిన గుడులు గ్రుచ్చినభంగిఁ గూలువారుఁ
దలలు ద్రెవ్విన మున్ను దారు పీఠించిన వారల నొప్పించి వ్రాలువారుఁ
బదములు దెగి పడ్డ బాహులఁ జోరి నిర్మూలితబాహు లై మ్రొగ్గువారు
క్షతముల రుధిరంబు జల్లంప నిర్మలయుతశైలములభంగి నుండువారు
౧౨. భ్రాతృపుత్రమిత్రబంధువుల్ వీఁగిన, నడ్డ మరుగు దెంచి యడఁగువారు
వాహనములు దెగిన వడి నన్యవాహనా, ధిష్ఠ లగుచు నెదిరి త్రెల్లువారు. 1566
మఱియును. 1567
౧౩. ఈ కాయంబులఁ బాసినంతటనె మా కెగ్గెమి జేతృత్వమున్
నీకుం జెల్లదు కృష్ణ నిర్జరుల మై ని న్నోర్తు మా మీఁదటన్
వైకుంఠంబున నంచుఁ బల్కుక్రియ దుర్వారాస్త్రభిన్నాంగు లై
యాకంపింపక కొంద తాడుదురు గర్వాలాపముల్ కృష్ణునిన్. 1568
ఇన్నిధంబున. 1569
- జగతీశ యేమి నెప్పుడు, నగణితలయవార్ధిభయద మై మూఁగినయ
మృగ భేషుబలము నెల్లను, దెగఁ జూచిరి హరియు హలియుఁ దీవ్రకీడన్. 1570
భువనభవస్థితివిలయము, లవలీలం జేయుహరికి నరినాశన మెం
తవిషయ మైన మనుజుఁ డై, భవ మొందుటఁజేసి పొగడఁబడియెం గృతులన్.
ఆసమయంబున. 1572
- అంహాకర్తులు దల్లడిల్ల భయదాహంకారుఁ డై సీరి దో
రంహం బొప్ప హలాహతిఁ రథధనూఢభ్యంబులం గూల్చి త
త్సంహారస్పృహః జొచ్చి పట్టెను జరాసంధున్ మదాంధున్ మహా
సింహంబుం బ్రతిసింహముఖ్యము బలశ్రీః బట్టునే రేర్పడన్. 1573
ఇట్లు పట్టుకొని. 1574
- కుంతితు లై పరుల్ బెగడ భూరబలుండు బలుండు వాని సో
ల్లుంతము లాడుచున్ దిగిచి లోకభయంకర మైనముష్టిచే

- గతగణాను జేసి శమకంబున మొత్తంగ భూభరక్షయో
త్సంతుడు చక్రిమీఁ దెటిఁగి కార్యము గల్గిన మాన్పి యిట్లనున్. 1575
- శా. దగ్గిఁగం బనిలేదు పొమ్ము బలసందోహంబులం దెమ్ము చే
తగ్గిఁగం బెడలంగ గమ్ము రిపులం దండింపు కాదేని భూ
స్వగభేలజ్జన మెల్ల మెచ్చ నృప నీకౌర్యోన్నతుల్ సూపి మే
దగ్గిఁగండంబులు భూతముల్ దినఁ దనుత్యాగంబు నేయం దగున్. 1576
- వ. అని నగుచు విడిపించిన చిడిముడికి నగ్గలం బయినసిగ్గున మ్రగ్గి నెమ్మొ
గంబు సూపక కోపకపటభావంబులు మనంబునం బెంగొనఁ దపంబు చేసియైన
వీరలం జయించెద నని పలాయితు లైనరాజులం గూడికొనుచు జరాసంధుండు
దిరిగి చనియె సురలు గుసుమవర్షంబులు గురియ హలియు హరియును మధురాన
గరజనవందిమాగధజేగీయమాను లై వీణావేణమృందగశంఖమందుభినదంబు
లాకర్ణించుచు మృగమదజలసి క్తవిమలవీధికాశతంబును వివిధచిత్రకేతనాద్య
లంకృతంబును సువర్ణమణిమయజయ స్తంభనిబద్ధతోరణసంయుతంబును వేదనాద
నినాదితంబును సంతృప్తజనసంకులగోపురంబు నైనపురంబుఁ బ్రవేశించి రండు.
- ఉ. వెల్లువ లైనవైరినృపవీరుల నెల్ల జయించి వీటికిఁ
బల్లిదు లైనకృష్ణబలభద్రులు వచ్చుచు నున్నవారు రం
డుల్లము లారఁ జాత మని యున్నతసాధము లెక్కి వారిపైఁ
బల్లవపుష్పలాజములు పారపురంధ్రులు సల్లి రెల్లెడన్. 1578
- వ. ఇట్లు పురంబు ప్రవేశించి యుద్ధప్రకారం బెల్ల నుగ్రసేనున కెఱింగించి కృష్ణం
డిచ్చానిహారంబుల నుండె మఱియు నెక్కువమత్సరంబున నవ్వూగధుండు
మహీమండలంబునం గలదుష్టవహీతులనెల్లం గూడికొని సప్తదశవారంబులు
సప్తదశాక్షాహిణీబలసమేతుండై మధురానగరంబుపై విడిసి మాధవభుజాస్త్రా
కారరక్షితు లగుయాదవులతోడ నాలంబు చేసి నిర్హాలితబలుం డై పోయి
క్రమృత సప్తాదశయుద్ధంబునకు వచ్చునెడం గలహవిద్యావిశారదుం డగునార
దుండు కాలయవనుకడకుం జని యిట్లనియె. 1579
- మ. యననా నీవు సమస్తభూపతుల బాహుభర్తగర్వోన్నతిం
బవనుం డభ్రములక హరించుపగిదిక భంజించియు న్నేల యా
దవులక గెల్వవు వారలక మఱిచియో దర్పంబు లే కుడియో
యవివేకస్థితి నొందియో వెఱచియో హైన్యంబునుం జెందియో. 1580
- క. యాదవులలోన నొక్కఁడు, మేరినివై సత్త్వరేఖ మెఱసి జరాసం
ధాదులఁ దూలం దోలెను, దాదృశుఁ డిల లేడు వినవె తత్కర్తృంబుల్. 1581
- వ. అనిన విని కాలయవనుం డిట్లనియె. 1582
- శా. ఏమీ నారద నీవు చెప్పిననరుం డేరూపువాఁ డెంతవాఁ

దేమేరకా విహరించు నెవ్వఁడు సఖుం డెం దుండు నేపాటిదో
స్సామ్యధ్యంబునఁ గయ్యముల్ సలుపు నస్తద్బాహుశౌర్యంబు సం
గ్రామక్షోణి భరించి నిల్వఁ గలఁడే గర్వాధ్యుడే చెప్పమా.

1583

వ. అనిన విని దేవముని యిట్లనియె.

1584

సీ. నీలజీమూతసన్నిభశరీరమువాఁడు తామరసాభనేత్రములవాఁడు
పూర్ణేందుబింబంబుఁ బోలెడిమోమువాఁడు న్నతదీర్ఘ బాహువులవాఁడు
శ్రీవత్సలాంఘనాంబితమహారమువాఁడు కౌస్తుభమణిపదకంబువాఁడు
శ్రీకరసీతకాశేయచేలమువాఁడు మకరకుండలదీప్తి మలయువాఁడు

తే. రాజ యంతంతవాఁడన రానివాఁడు, మెఱసి దిక్కుల నెల్ల ను మెఱయువాఁడు
దెలిసి యేవేళలం దైనఁ దిరుగువాఁడు, పట్టనేర్చినఁ గాని లోబడనివాఁడు.

వ. అని మఱియు నతనిలక్షణంబులు చెప్పిన విని సరకు నేయక.

1586

ఉ. యాదవుఁ డెంతవాఁడు ప్రళయాంతకుఁ డైన నెదిర్చెనేనియుం
గా దనఁ బోర మత్కలహాకర్కశబాహుధనుర్విముక్తనా
నాదృఢ హేమపుంఖకఠినజ్వలదస్త్రపరంపరాసము
త్పాదితవహ్నికీలముల భస్మము నేనెదఁ దాపసోత్తమా.

1587

వ. అని పలికి కాలయవనుండు మూఁడుకోట్లమైచ్చవీరులం గూడుకొని శీఘ్రగమ
నంబున దాడివెడలి మధురాపురంబుమీఁద విడిసినం జూచి బలభద్ర సహితుం
డై కృష్ణుం డిట్లని వితర్కించె.

1588

సీ. యవనుండు పుర మెల్ల నావరించెను నేటియెల్లింటిలోపల నీనడుమను
మాగధుండును వచ్చి మనమీఁద విడియును యవనమాగధులు మహాప్రబలులు
పురిరెండువంకల బోరుదు రట్టిచో నోపినభంగి నొక్కొక్కచోట
మనము యుద్ధము నేయ మఱి యొక్కఁ డెడసొచ్చి బంధులనందఱు బట్టిచంపు

తే. నొండెఁ గొనిపోయి చెఱఁ బెట్టు నుగ్రకర్ణుఁ
డైనమాగధుఁ డది గాన నరివరులకు
విడియ బోరాడఁగా రానివిషమభూమి
నొక్కదుర్గంబు నేసి యం దునుప వలయు.

1589

వ. అని వితర్కించి సముద్రు నడిగి సముద్రమధ్యంబునఁ బండ్రెండుయోజనంబుల
నిడుపు నంతియవెడల్పుం గలదుర్గప్రదేశంబు సంపాదించి తన్మధ్యంబునం గృ
ష్ణుండు సర్వాశ్చర్యకరంబుగ నొక్కనగరంబు నిర్మింపు మని విశ్వకర్మ బంచిన.

ఆ. వరుణపురముకంటె వాసపురికంటె, ధనదువీటికంటె దండధరుని
నగరికంటె బ్రహ్మనగరంబుకంటె బ్రహ్మపుటము గాఁగ నొక్కపురముఁజేసె.

వ. అందు.

1592

క. ఆకసము తోడిచూ లనఁ, బ్రాకారము పొడవు గలదు పాతాళమహా

లోకముకంటెను లోకే తెంతో కల దాపరిఖ యెటుంగ దొరక దొకరికిన్.

క. కోటయు మిన్నును దమలోఁ, బాటికి జగడింప నడ్డపడి నిల్చినవా
చాటులరుచి దారకములు, కూటువ లై కోటతుదలఁ గొమరారుఁ బురిన్. 1594

శా. సాధుద్వారకవాటకుడ్యవలభి స్తంభార్థశాగేహళీ
వీధివేదిగవాడుచత్వరసభావేశ్చ ప్రమాణప్రసా
సౌధాట్టాలకసాలహర్ష్యశిఖాసౌహృదసౌధముల్
శ్రీధర్మస్థితి నొప్పుఁ గాంచనమణిస్త్రిధంబు లై యప్పురిన్. 1595

క. కూడిగ్రహంబులు దిరుగంగ, పేడలతుడిసిలుపులంప ముంగడికొలల్
క్రీడింపరు పురుషులతో, ప్రీతం దద్యేళలంబు దిను మూసీలన్. 1596

ఉ. ఆయతవజ్రనీలమణిహాటకనిర్మలహర్ష్యసౌధవా
తాయనరంధ్రనిర్గతసితాభ్రమహాగణధూపధూమముల్
తోయదపంక్తులో యనుచుఁ జంగమహేరుహర్ష్యశాఖలం
జేయుచు నుండుఁ దాండవవిశేషము లప్పురిఁ గేకిసంఘముల్. 1597

ఆ. సరస నడచు చుండి సౌధాగ్రహేమకుంభములలోన నినుండు ప్రతిఫలింప
నేర్పరింప లేక నినులు వెక్కిం ద్రంచుఁ, బ్రజలు సూచి చోద్యపడుదు రండు.

ఉ. శ్రీరమణీయగంధములఁ జెన్ను వహించుఁ బురివనంబులం
గోరకజాలకస్తబకకుట్టలపుష్పమరందపూరవి
స్ఫారలతాప్రకాండవిటపచ్చదపల్ల వపల్ల రిశిషా
సారపరాగమూలఫలసంభృతవృక్షలతావిశేషముల్. 1599

క. శ్రీకరములు జనహృదయవ, శ్రీకరములు మందపవనశీర్ష మహాంభ
శ్రీకరములు హంసవిహం, గాకరములు నగరికుసలయాబ్జాకరముల్. 1600

క. నవకుసుమామోదభరా, జవనము రఱిఖిన్న దేహజన్వేదాంభో
లవనము సమధిగతవనము, పవనము విహరించుఁ బారభవనములందున్. 1601

క. బ్రహ్మత్వము లఘు వగు నని, బ్రహ్మయు బిరుదులకు వచ్చి పట్టుడు గాకా
బ్రహ్మదికళలఁ దత్పురి, బ్రహ్మజనుల్ బ్రహ్మ జిక్కు పలుపరె చర్చన్. 1602

క. నగరీభూసురకృతలస, దగణితమఖిధూమపిహిత మై కాక మహా
గగనము నీలం బగునే, మిగులంగ బెడఁ గగునె గ్రహసమృద్ధం బయ్యున్. 1603

క. తిరుగరు పలు కర్థులకును, సురుంగరు ధన మిత్తు రితరసుదతిమణులకా
మరుగరు రణమునఁ బిఱికి, నరుగరు రాజన్యతనయు లానగరమునన్. 1604

క. రత్నాకరమై జలనిధి, రత్నము లీ నేర దేవరత్నాకరమో
రత్నములఁ గొనుదు రిత్తుకు, రత్నాకరజయులు వైశ్యరత్నములు పురిన్. 1605

క. తుంగంబులు కరహతగిరి, శృంగంబులు దానజలవశీకృతభృంగీ
భృంగంబులు పటుశైలస, మాంగంబులు నగరిమత్తమాతంగంబుల్. 1606

క. ప్రియములు జితపవనమనో
రయములు కృతజయము లధికరమణీయగుణా
న్వయములు సవినయములు ని
ర్భయములు హతరిపుచయములు శట్టణహయముల్. 1607

క. పులులపగిది గంతీరవములక్రియ శరభములమాడ్కి ముదితమదేభం
బులతెఱుగున నానావిధ, కలహమహోద్భటులు భటులు గల రావీటన్. 1608

క. ఆవీట నుండువారికి, భావింపఁగ లేవు తుట్టిపాపాదులు త
ద్దోవిందకృపావశమున, దేవప్రతిమాను లగుచు దీపింతు రిలన్. 1609

సీ. ఆసక్తి కృష్ణముఖావలోకనమంద హరిపాదనేవనమంద చింత
వెఱపు నారాయణవిముఖకార్యములంద పారవశ్యము విష్ణుభక్తియంద
బాష్పనిర్గతి చక్రిపద్యసంస్తుతులంద పక్షపాతము శార్ఙ్గభక్తులంద
లేమి గోవిందాన్యలీలాచరణమంద శ్రమము గోవిందపూజనములంద

తే. బంధ మచ్ఛ్యుతేతరదుష్టపదములంద, జ్వరము మాధవవిరహితక్షణములంద
మచ్చురము లీశక్రైంకర్యకుతములంద, సరవరోత్తమ వినుము తన్నాగరులకు.

వ. మఱియు నప్పురవరంబున హరికిం బారిజాతమహిజంబును సుధర్మ యనియెడి
దేవసభయును దేవేంద్రుం డిచ్చె కర్ణకదేశంబుల నలుపు గలిగి మనోజవం
బులును శుక్లవర్ణంబులు నైనతురంగంబుల వరుణుం డొసంగె మత్స్యకూర్మ
పద్మమహాపద్మశంఖముకుందకచ్చవనీలంబు లనునెనిమిదినిధులఁ గుఱెరుండు
సమర్పించె నిజాధికారసిద్ధిఁగొఱుకు దక్కినలోకపాలకులును దొల్లి తమకు భగవ
త్కరుణాకటాక్షవీక్షణంబుల సంభవించినసర్వసంపదల మరల సతిభక్తితో
సమర్పించి రివిధంబున. 1611

క. దర్పించి చేసి పురము స, మర్పించెను విశ్వకర్తమంగళగుణసం
తర్పితగహ్వరికిని గురు, దర్పితదుఃఖప్రవాహతరికిన్ హరికిన్. 1612

వ. ఇట్లు విశ్వకర్తనిర్మితం బైనద్వారకానగరంబునకు నిజయోగప్రభావంబున మధు
రాపురజనుల నందఱు జేర్చి బలభద్రున కెఱింగించి తదనుమతంబున నందన
వనంబు నిర్మమించుపూర్వదిగ్గజంబు వెంపున పేరుగిరిగహ్వరంబు వెలువడుకంతి
రవంబు తెఱుగున హరిహాయదీగంతరాళంబున నుదయించునంధకారపరిపంథికై
వడి మధురానగరంబు వెలువడి నిరాయుధుం డై యెదురువచ్చుచున్నహరిం గని.

— శ్రీకృష్ణుండు నిరాయుధుం డై కాలయవనుండు వెంట నంటఁ బరుగెత్తుట —

మ. కరిసంఘంబులు లేవు రావు తురగౌఘంబుల్ రణవ్రాతముల్
పరిసర్పింపవు రారు శూరులు ధనుర్బాణాసీముఖ్ఖాయుధో
త్కరముం బట్టెడు శక్రచాపయుతమేఘస్ఫూర్తితో మాలికా

- ధరుఁ డొక్కఁ డదె నిర్ణమించె నగరద్వారంబునం గంటిరే. 1614
- శా. ఎన్నే నయ్యె దినంబు లీనగరిపై నేతెంచి పోరాటకున్
ము న్నెవ్వఁడును రాఁడు వీఁ డొకఁడు నిర్వక్తాయుధుం డేగుదెం
చె న్న నోర్వఁగనో ప్రియోత్పలకునో శ్రీఁ గోరియో చూడుఁ డం
చు న్నాత్మీయజనంబుతోడ యచనేళుం డిట్లు తర్కింపఁగన్. 1615
- క. విభు లగు బ్రహ్మప్రముఖుల, కభిముఖుఁ డై నడప కుండు నట్టిగుణాధ్యుం
డిభరాజగమన మొప్పుఁగ, నభిముఖుఁ డై నడచెఁ గాలయవసున కధిపా. 1616
- వ. ఆసమయంబున నయ్యాదవేంద్రు నేర్పడం జూచి. 1617
- మ. వనజాతాక్షుఁడు సింహమధ్యుండు రమావక్షుండు శ్రీవత్సలాం
ఛనుఁ డంభోధరదేహుఁ డిందుముఖుఁ డంచద్దీర్ఘబాహుండు స
ద్వనమాలాంగదహరకంకణసమిద్యత్కుండలుం డితఁ డా
ముని సూచించినవీరుఁ డౌ ననుచు నమ్మాధుండు గాఢోద్ధతిన్. 1618
- సీ. చటులవాలాభీలనైంహి కేయునిభంగి లాలితేతరజటాలతిక దూలఁ
బ్రళయావసరబృహద్భాను హేతిద్యుతిఁ బరుపారుణశ్శ్రుపటలి వ్రేలఁ
గాదంబినీచ్చన్న కాంచనగిరిభాతిఁ గవచసంవృతదీర్ఘకాయ మమర
వల్చికసుప్తదుర్వారాహికైవడిఁ గోశంబులో వాలు కొమరు మిగుల
- ఆ. నార్పి వేర్పి మించి యశ్వంబు గదలించి, కమలసంభవాదిఘనుల కై నఁ
బట్ట రానిప్రోడఁ బట్టెద నని జగ, దవనుఁ బట్టఁ గదిసె యవనుఁ డధిప. 1619
- క. ఇటు దన్నుఁ బట్ట వచ్చినఁ, బటుతరజవరేఖ మెఱసి పట్టువడక ది
క్తటము లదుర హరి వాతెం, జటులగతిక వాఁడుఁ దోడఁ జనుదేరంగన్.
- వ. అప్పుడు కాలయవసుం డిట్లనియె. 1621
- మ. యదువంశోత్తమ పోకు పోకు రణ మీ నర్హుంబు గంసాదులక
గదనఁజే జయించి తీ వని సమిత్కామంబునక వచ్చితిక
విదితఖ్యాతులు పీటఁబోవ నరికిక వె న్నిచ్చి యిబ్బంగి నేఁ
గుదురే రాజులు రాజమాత్రుడవె వైగుణ్యంబు వచ్చుం జుమి. 1622
- మ. బలిమిక్ మాధవ నేడు నిన్ను భువనప్రఖ్యాతిగాఁ బట్టుదుక
జలముల్ సొచ్చిన భూమిక్రిందఁ జనినక కైలంబుపై నెక్కినక
జలిదండక విలుసించినక వికృతదూషణంబుఁ బ్రవేశించినక
జలధిక్ దాటిన నగ్రజన్మహాలికాశ్వాటాకృతుల్ దాల్చినన్. 1623
- వ. అదియునుం గాక. 1624
- మ. శరమల్ దూఱు మధనుర్గణతాశబ్దంబు శేతేర వా
హరిరింభోద్ధతధూళి గన్న రికిటా హాస్యండ వై పాతె దు
ర్బువై నేర్చియో బోలె కదసి ముక వాతాశితో శశితో

గరితో మల్లురతో జరాతసయుతోఁ గంసావనీనాథుతోన్. 1625

వ. అని పలుకుచుఁ గాలయవనుండు వెంట నడుగుచేర సరకుసేయక మందహాసంబు
ముఖారవిందంబునకు సౌందర్యంబు నొసంగ వేగిరపడకు రమ్మ రమ్మనుచు
హరియును. 1626

సీ. అదె యిదె లోబడె నని పట్ట వచ్చినఁ గుప్పించి లంఘించుఁ గొంతదడవు
పట్ట రా దీతని పరు వగ్గలం బని భావింపఁగా సమీపమున నిలుచు
నడరి పార్శ్వంబుల కడ్డంబు వచ్చినఁ గేడించి యిట్టట్టుఁ గిక్కురువెట్టు
వల్లీకతరుసరోవరము లడ్డం బైన సవ్యాసవ్యసంచరతఁ జూపు

తే. బల్లముల డాఁగు దిబ్బల బయలుపడును, నీడలకుఁ బోవు నిలుముల నిగిడితాటు
నన్ను బట్టినినీవుమానవుడవనుచు, యవనుఁ డెగవంగ బహుజగదవనుఁ డపుడు.

వ. మఱియును. 1628

సీ. సకలభూత వ్రాతసంవాసుఁ డయ్యును వసములు నగములు వరుస డాటు
లోకోన్నతుండును లోకచక్షుఁడు నయ్య మాటమాటికి నిక్కి మగిడిచూచుఁ
బక్షువిపక్షసంబంధశూన్యం డయ్యుఁ దను విపక్షుఁడు వెంటఁ దగుల నిగుడు
విజయాపజయభావవిరహితుం డయ్యుఁ దా నపజయంబును జెందినట్ల తోచు

ఆ. నభయభయవిహీనుఁ డయ్య భీతునిమాడ్కి, గానఁబడును సర్వకాలయాపుఁ
డయ్యెఁ గాలచకితుఁ డైనకై వడి వన,మాలి పఱచువెఱపు మాలి యధిప.

వ. ఇవిధంబున. 1630

క. దారితశాత్రవభవను న,పారమహావేగవిజితపవనుఁ యవనుఁ
దూరము గొని చని కృష్ణుఁడు, ఘోరంబగునొక్కలై లగుహ వడిఁ బొచ్చెన్.

క. అదె లోబడె నిదె లోబడె, నదె యిదె పట్టెద నటంచు నాశావశుఁ డై
యదుసింహునిపదపద్ధతి, వదలక గిరిగవ్వారంబు వాడుం బొచ్చెన్. 1632

వ. ఇట్లు సొచ్చి మూఢహృదయంబునుంబోలె దమగిపూర్ణం బయినగుహాంత
రాశంబున దీర్ఘతల్పనిద్రితుం డై గుఱువెట్టు నున్నయొక్కమహాపురుషునిం
గని శ్రీహరిగాఁ దలంచి. 1633

ఉ. ఆలము నేయ లేక పురుషాధమ దుర్లభకంటకద్రుమా
భీలమహాశిలాసహితభీకరకుంజరఖడ్గసింహాశా
ర్థులతరతుసంకలితదుర్గవధంబునఁ బాటులెంచి యీ
లై లగుహా ననిద్రుక్రియఁ జాఁగి నటించినఁ బోవ నిత్తునే. 1634

క. ఎక్కడ నెవ్వారలకును, జిక్కిననుచు నారదుండు నెప్పెను నాకుం
జక్కిలి వెక్కడఁ బోయెడు, నిక్కముగా నిద్రవుత్తు నిన్నీకొండన్. 1635

ఆ. అనుచు యవనుఁ డట్టహాసంబు గ వింటి, చటుటఁగిరినకలిశిసదృశ మైన
పాద మెత్తి తన్నెఁ బఱి తడ్డవాఁబు, నగగహం బ్రతిష్ఠనఁబు నిగుడ. 1636

ఉ. తన్నిన లేచి నీల్గి కనుడమ్ములు మెల్లన విచ్చి లోపలన్
సన్నపుగిన్న వర్ధిల దిశల్ గని దృష్టిసమిద్ధవిగ్రహా
త్పన్నమహాగ్నికీలముల భస్మము నేసె నతండు సాయక
చ్చిన్నవిరోధికంతవను శ్రీభవనున్ యవనున్ లఘుక్రియన్.

1637

ప. ఇ క్లేకక్షణమాత్రంబున యననుండు నీ ఆయ్యె ననిన విని రా జిట్లనియె. 1638

— ముచుకుందునిపూర్వకభాభివర్ణనము —

ఆ. ఎవ్వఁ డాతఁ డతని కెవ్వండు దండ్రి ఘో, రాద్రిగుహకు నేటి కతఁడు వచ్చి
నిద్రవోయె యవను నిటు గాల్పు నెట్లోపె, దెలియఁబలుకు నాకు ధీవరేణ్య.

వ. అనినం బరీక్షిన్న రేంద్రునకు నతికుతూహలంబుతో శుకయోగివర్ణం డిట్లనియె
నిత్యైకుకులసంభవుండు మాంధాతకొడుకు ముచుకుందుం డనురాజు రాక్షస
భీతులైనవేల్పులం బెద్దకాలంబు సంరక్షించిన మెచ్చి వా రమరలోకరక్షకుం
డైనయారాజుకుమారునికడఁ జేరి యిట్లనిరి.

1640

మ. జగతి న్నిర్గతకంటకం బయినరాజ్యంబున్ విసర్జించి శూ
రకణాగ్రేసర పెద్దకాలము యమున్ రక్షించి తీలోన నీ
మగువల్ మిత్రులు బంధులున్ సుతులు సంబంధుల్ భువిన్ లేరు కా
లగతిం జెందిరి కాల మెచ్చరికి దుర్లంఘ్యుంబె దా నారయన్.

1641

క. కాలము ప్రబలులకును బలి, కాలాత్తుం డీశ్వరుం డగణ్యుండు జనులం
గాలవశులఁ గాఁ జేయును, గాలము గడవంగ లేరు ఘను లెవ్వారున్. 1642

క. వర మిచ్చెద మర్థింపుము, ధరణీశ్వర మోక్షపదవి దక్కను మే మె
వ్వరమును విభులము గా మీ, శ్వరుఁ డగుహరి దక్క మోక్షసంగతిఁ జేమన్.

వ. అని పలికిన దేవతలకు నమస్కరించి ముచుకుందుండు నిద్రం గోరి దేవదత్తనిద్రా
వశుం డై పర్వతగుహంతరాళంబున శయనించి యుండె యవనుండు నీతైన
పిమ్మట హరి ముచుకుందుని ముందట నిల్చిన.

1644

శ్రీ. ననరుహలోచను వైజయంతీదామశోభితు రాకేందుసుందరాస్య
కుకుకుండలకాంతిమహితగండస్థులఁ గొస్తుభాలంకృతు ఘనశరీరు
శ్రీదత్తలాంఛనాంచితవతు మృగరాజమధ్యం జతుర్బాహు మందహాసుఁ
గాంచనసన్నిభకాశేయవాసు గాంభీర్యసాందర్యశోభితుఁ బ్రసన్ను

ఆ. నమ్మహాత్ముఁ జూచి యాశ్చర్యమును బొంది, తన్నోజ్జ్వలీప్తి దనకుఁ జూడ
నలవి గాక చకితుఁ డై యెట్టకేలకుఁ, బలికె చ్చితి నవనిపాలకుండు.

1645

మ. శశివో యింద్రుడవో విభావసుడవో చండప్రభారాశివో
శశిచూడామణివో పితామహుడవో చక్రాంకహస్తుడవో
దిశలున్ భూమియు మిన్ను నిండె నిదె నీతేజంబుఁ జూడంగ దు
ర్వశ మై యెవ్వడ వేల వచ్చి తిచటన్ వర్తించె దేకాకి వై.

1646

- క. ఈయడవి విషమకంటక, భూయిష్ఠము ఘోరసత్త్వపుంజాలభ్యం
జో యయ్య యెట్లు వచ్చితి, నీయడుగులు కమలపత్త నిభములు సూడన్. 1647
- వ. మహాత్మా యేను నీశుశ్రూషణంబు నేయం గోరెద నీజన్మగోత్రంబు లే నె
ఱుంగ నర్హుండ నేని నెఱింగింపుము నే నియ్యోమవంశసంభవుండ మాంధాతృ
నందనుండ ముచుకుందుం డనువాడ దేవహితార్థంబు చిరకాలజాగరత్తాం
తుండ నయి నిద్ర నొంది యింద్రియసంచారంబులు మఱచి. 1648
- శా. ఏ నిద్రించుచు నుండ నొక్కమచుజం డేతెంచి దుష్కర్మం దై
తానీతై చెడె నాత్మకీర్తిషమునన్ దర్శింప గై యంతటన్
శ్రీనాథాకృతి వై ననిన్నుం గని వీక్షింప న్నశక్తుండ నై
దీనత్వంబును జెందితిన్ ననుం గృపాదృష్టిన్ విలోకింపవే. 1649
- వ. అనిన విని మేఘగంభీరభాషణంబుల హరి యిట్లనియె. 1650
- సీ. భూరజంబుల నైన భూనాథ యెన్నంగఁ జనుఁ గాని నాగుణజన్మకర్త
నామంబు లెల్ల నెన్నంగ నెవ్వరుఁ జాల రది యేల నాకును నలవి గాదు
నేలకు వ్రేఁ నైననిఖలరాక్షసులను నిర్జించి ధర్మంబు నిలువఁ బెట్టి
బ్రహ్మచే మున్ను నేఁ బ్రార్థింపఁ బడి వసుదేవునింటను వాసుదేవుఁ డనఁగఁ
- ఆ. గరుణ నవతరించి కంసాఖ్యతో నున్న, కాలనేమిఁ జంపి ఖలుల మఱియుఁ
ద్రుంచు చున్నవాడఁ దొడరి నీచూడ్కి నీ,తైనవాడు కాలయవనుఁ డనఁఘ.
- వ. వినుము తొల్లియు నీవు నన్ను నేనించినకతంబున ని న్ననుగ్రహింప నీశైలగు
హకు నేతెంచితి నభీష్టంబు లయినవరంబు లడుగు మిచ్చెద మద్భక్తు లగు
జనులు గ్రవ్వుట శోకంబున కర్హులు గా రనిన హరికి ముచుకుందుండు నమస్క
రించి నారాయణదేవుం డగుట యెఱింగి యిరువదియైనిమిదవమహాయుగంబు
నందు నారాయణుం డవతరించు నని మున్ను గర్హండు చెప్పుటఁ దలంచి. 1652
- ❦ ముచుకుందుండు శ్రీకృష్ణుని స్తోత్రము చేయుట ❦
- క. నీమాయః జిక్కి పురుష, స్త్రీమూర్తికజనము నిన్ను నేవింపదు వి
త్తామయగృహగత మై సుఖ, తామస మై కామవంచితం బయి యీశా. 1653
- ఉ. పూని యనేకజన్మములఁ బొంది తుదిం దసపుణ్యకర్తృసం
తానమువేర్చి గర్తవసుధాస్థలిఁ బుట్టి ప్రపూర్ణ దేహుఁ డై
మానవుఁ డై గృహేచ్ఛఁ బడు మందుఁ డజంబు తృణాభిలాషియై
కానక పోయి నూతఁ బడుకై వడి నీపదభక్తిహీనుఁ డై. 1654
- క. తరుణీపుత్ర ధనాదుల, మరగి మహారాజ్యవిభవమదమత్తుండ నై
నరతనులుబ్బుండ నగునా, కరయంగ బహుకాల మీశ యాటడివోయెన్.
- క. ఘటకుడ్యసన్నిభం బగు, చటులక శేఖరముఁ జొచ్చి జనపతి నంచుం
బటుచతురంగంబులతో, నిటుఁ నటుఁ దిరుగుదును నిన్ను నెఱుంగక యీశా.

- ఆ. వివిధకామభోగవిషయశాలను మత్తు, సప్రమత్తవృత్తి సంతకుండ
వై నసీపు వేశ యరసి త్రుంతువు సర్వ, మొదింగి మూషికంబు నొడియునట్లు.
- క. సరవరసూక్ష్మత మై రథ, కరిసేవిత మైనయొడలు కాలగతిక భీ
కరమృగభక్షిత మై దు, స్తరవిక్రమిభస్మసంజ్ఞితం బగు నీశా. 1653
- ఆ. సకలదిశలు గెలిచి సములు వర్ణింపంగఁ, జారుపీత మెక్కి సార్వభౌముఁ
డైన సతులగృహములందుఁ గ్రీడాభోగవృత్తి నుండునిన్ను వెదక లేడు.
- ఆ. మానసంబుఁ గట్టి మహితభోగంబులు, మాని యింద్రియములమదము లడఁచి
తపము సేసి యింద్రతయ కోరుఁగాని నీ, యమృతపదము గోగఁ డజ్ఞుఁ డీశ.
- నీ. సంసారియై యున్న జనునకు నీశ్వర నీకృప యెప్పుడు నెఱయఁ గల్గు
నప్పుడు బంధంబు లన్నియుఁ దెగిపోవు బంధమోక్షం బైనఁ బ్రాప్త మగును
సత్సంగమంబు సత్సంగమంబున నీదుభక్తి సిద్ధించు నీభక్తివలన
సన్తుక్తి యగు నాకు సత్సంగమముకంటె మును రాజ్యబంధనిర్మూలనంబు
- తే. గలిగినది దేవనీయసుగ్రహము గాదె
కృష్ణ నీసేవ గాని దక్కినవి వలదు
ముక్తి సంతాయి వగునిన్ను ముట్ట గొలిచి
యాత్మ బంధంబు గోరునే యార్జ్యుఁ డెందు. 1661
- వ. కాపునరజ స్తమస్స త్వగ్గుణంబుల యనుబంధంబు లగునైశ్వర్యశత్రుమరణధర్మాది
విశేషంబులు విడిచి యీశ్వరండును విజ్ఞానభునుండును నిరంజనుండును నిర్గు
ణుండును నద్వయుండును నై నపరమపురుషుని ని న్నాశ్రయించెద జరకాలంబు
గర్వఫలంబులచేత నార్తుండ నై క్రమృతం దద్వాసనల సంతప్తుండ నై తృప్తం
బాయక శత్రువు లైనయింద్రియంబు లాటింటిని గెలువ శోనినాకు శాంతి యొ
క్కడిది విపన్నుండ నైననన్ను నిర్భయుం జేసి రక్షింపు మనిన ముచుకుందునికి
హరి యిట్లనియె. 1662
- ఉ. మంచిది నీదుబుద్ధి నృపమండన నీవు పరార్థ మెట్లు వ
ర్తించిన నైనఁ గోరికల దిక్కునఁ జిక్కువు మేలు నిర్మల
దంచితవృత్తి నక గొలుచుధన్యు లబద్ధులు నెట్లు నీకు ని
శ్చించలభక్తి గల్గెడిని సర్వము నేలుము మాన నేటికిన్. 1663
- వ. నరేంద్రా నీవు తొల్లి తత్రధర్మబున నిలిచి మృగయానిదంబుల జంతువుల
వధియించినాడవు తపఃబున దత్కర్తవిముక్తుడ వై తర్వాతిజన్తంబున సర్వ
భూతసఖత్వంబు గలిగి బ్రాహ్మణశ్రేష్ఠుండ వై నన్ను జేరెద వని వీడ్కొలిపిన
హరికి బ్రదక్షిణంబు వచ్చి సమస్కరించి గుహ వెడలి సూక్ష్మప్రమాణదేహంబు
లతో నున్న మనుష్యులకువృక్షైతాదులం గని కలియఁగంబు ప్రాప్తం బగు నని
తలంచి యుత్తరాభిముఖుం డై తపోనిష్ఠుఁ డగుచు సంశయంబులు విడిచి

సంగంబులు పరిహరించి విష్ణుసీయందుఁ జిత్తంబుఁ జేర్చి గంధమాదనంబు ప్రవేశించి మఱియు నరనారాయణాచార్యుల నై నబదరికాశముంబు చేసి శాంతుండై హరి నారాధించు చుండె నిట్లు ముచుకుందుని వీడ్కొని.

1664

శా. అచ్చిద్రప్రకటప్రతాపరవిచే నాశాంతరాశంబులం

బ్రచ్చాదించుచుఁ గ్రష్టాటక మధురకుం బద్మాక్షుఁ డేతెంచి వీడాచచ్చాదించి మహానిరోధముగఁ జక్రాకారమై యున్న యాష్టేచ్ఛవ్రాతము నెల్లఁ ద్రుంచె రణభూమిం బెంపు సొం పారగన్.

1665

జరాసంధుండు ప్రవర్షణిగిని దహించుట

వ. ఇట్లు ఘోరములం బొరిగొని మఱియు నమృతరానగరంబునం గలధనంబు ద్వారకానగరంబునకుం బంచిన మనుష్యులు గొనిపోవునెడ.

1666

సీ. ఘోటకసంఘాతఖురసమున్నిర్గతధూళి జీమూతసందోహముగను
మహనీయ మదకలమాతంగకటదానధారలు కీలాంధారలుగను
నిరుపమస్యందననేమినిర్ఘోషంబు దారుణగర్జిత ధ్వానముగను
నిశితశస్త్రాస్త్రమానితద్విర్భరోచులు లలితసేదామినీలతికలుగను

తే. శత్రు రాజప్రతాపాగ్ని శాంతముగను
వృష్టికాలము వచ్చునవిధము దోచ
నేఁగుదెంచె జరాసంధుఁ డిరువదియును
మూఁడునక్షాహిణులు దన్ను మొనసి కొలువ.

1667

చ. ఇటు చనుదెంచి యున్న మగ ధేశ్వరవాహినిఁ జూచి యుద్ధసంఘటనము మాని మానవులకై వడి భీరులభంగి నోడి ముందటిధన మెల్ల డించి మృదుతామరసాభవదద్వయుల్ క్రియాపటువులు రామకేశవులు వాటిరి ఘోరవనాంతరంబులన్.

1668

వ. ఇట్లు పటచు చున్న కృష్ణబలభద్రులం జూచి వారల ప్రభావంబు లెఱుంగక పరిహసించి.

ఉ. ఓయదువీరులార రభసోద్ధతిఁ బాటకుఁ డిట్లు పాటినం
బోయెడువాడఁ గాను మిము భూమి నడంగిన మిన్ను ప్రాకినం
దోయధిఁ బొచ్చినం దగిలి త్రుంచెద నంచు సమస్తసేనతోఁ
బాయక వచ్చె వెంటఁ బడి బాహుబలాధ్యుండు మాగధేశుండున్.

1670

వ. మఱియుం బలాయమాను లై బహుయోజనంబులదూరంబు సని విశ్రాంతులై తమకు డాగ నెల వగు నని యింద్రుండు మిక్కిలి వర్షింపఁ బ్రవర్షణాఖ్యం బై పదునొకండుయోజనంబులపొడవును నంతియొ వెడలువును గలగిరియెక్కి రంభ.

1671

శా. అకై లేంద్రముఁ జుట్టి రా విడిసి రోహవిష్టుం డై మాగధో

ర్వీశుం డావసుదేవనందనులఁ దా వీక్షింపఁగా లేక త
న్నాశేచ్ఛన్ బిలసానుశృంగములఁ బూర్ణశ్రోధుఁడై కావ్యముల్
రాసుల్ గా నిడి చిచ్చు వెట్టుఁ బనిచెన్ రౌద్రంబుతో భృత్యులన్. 1672

వ. ఇట్లు జరాసంధపరిజనప్రదీపితం బైనమహానలంబు దరికొనియె నందు. 1673

క. పొగలెగసె బొగలతుదలను, మిగులుచుమిడుఁగులునుగిడెమిడుఁగులుగమిము
న్నుగ బ్రహ్మాండము నిండెను, భగభగమని మంటలాదవె భయదము లగుచున్.

వ. మఱియు నవ్వహానలంబు బిలసానుశృంగవృక్షలతాకుంజపుంజంబుల దరికొని
శిఖలు కిసలయంబులుగ విస్ఫులింగంబులు విరులుగ సముద్ధాతధూమపటలంబులు
బంధురస్కంధశాఖావిసరంబులుగ ననోహకంబుకై వడి నభ్రంకపంబై ప్రబ్బి
కఠోరసమీరణసమున్నతమహోల్కాజాలతిరోహిత వియచ్చరవిమానంబును
వివిధ విధూమవిస్ఫులింగవిలోకనప్రభూతనూతన తారకాభ్రాంతివిభ్రాంతగగన
చరంబును సంతప్యమానసరోవరసలిలంబును విశాలజ్వాలాజాలజాజ్వల్యమాన
తక్కిలచందసాగరుకర్పూరధూమవాసనావాసిత గగనకుహరంబును గరాళ
కీలాజాలదందవ్యామానకీచకనికుంజపుంజసంజనితచిటచిటారావపరిపూరితదిగం త
రాళంబును భయంకరబహుళతరశిఖాభిద్యమాన పాషాణమోషణపరిమూర్ఛిత
ప్రాణిలోకంబును సంతప్యమానశాఖాశాఖాంతరనిబిడ నీడనిహితశాబకవియోగ
దుగ్ధిఖడ్గోలాయమానవిహంగకులంబును మహాహేతిసందీప్యమాన కటిసూత్ర
సంఘటితమయూరభించకుచకలశయుగళభారాలసశబరకామిసీసమాశ్రిత నిర్ఘ్న
రంబును దగ్ధానేక మృగ మిథునంబు నై యేర్చునెడ. 1675

క. ఇల నేకాదశయోజన, ములపొడ వగు శైలశిఖరముననుండి వడిన్
బలకృష్ణులు రిపుబలముల, వెలి కుఱికిరి కానఁబడక విలసితలీలన్. 1676

వ. ఇట్లు శత్రువుల వంచించి యాదవేంద్రులు సముద్రపరిఖం బైనద్వారకానగరం
బునకుం జనిరి జరాసంధుండు వారలు దగ్ధులై రని తలంచుచు బలంబులుం
దానును మగధదేశంబునకు మరలి చనియె నంత. 1677

— రుక్మిణీకల్యాణకథాప్రారంభము —

క. ఆవనజగద్భవంపున, రైవతుఁ డనురాజు దెచ్చి రామున కిచ్చెన్
రేవతి యనియెడుకన్యను, భూవర మును వింటి కాదె బుద్ధిం దెలియన్. 1678

వ. తదనంతరంబు. 1679

మ. ఖగనాథుం డమరేంద్రు గెల్చి సుధ మున్ గైకొన్నచందంబునన్
జగతీనాథులఁ జైద్యపక్షచరులన్ సాశ్వాదులం గెల్చి భ
ద్రగుఁడై చక్రీ వరించె భీష్మకసుతన్ రాజీవగంధీ రమా
భగవత్యంశభవన్ మహాగుణమణి బాలామణి రుక్మిణి. 1780

అనిన రాజిల్లనియె మున్ను రాక్షసవివాహంబున స్వయంవరంబునకు వచ్చిన

హరి రుక్మిణి గొనిపోయె నని పలికితివి కృష్ణుం డొక్కఁడుం డెవ్విధంబున
సాశ్వాదులం జయించి తనపురంబునకుం జనియె నదియునుం గాక. 1681

శా. కల్యాణాత్త క మైనవిష్ణుకథ లాకర్ణించుచుక ముక్తవై
కల్యం డెవ్వఁడు తృప్తుఁడౌ నవి పినంగాఁ గ్రొత్త లౌ చుండు సా
కల్యం బేర్పడ భూసురోత్తమ రెండుం బల్కవే రుక్మిణీ
కల్యాణంబు పినంగ నాకు మదిలోఁ గౌతూహలం బయ్యెడిన్. 1682

క. భూషణములు సెవులకు బుధ, తోషణము లనెకవస్త్రమరితొడ్చిని
శృంగేషణములు మంగళేతర, భూషణములు గరుదగమనుగుణభాషణముల్.

వ. అని రాజడిగిన శుకుం డిట్లనియె. 1684

చ. వినుము విదర్భదేశమున వీరుండు మండితభర్త భీష్మము
డనునొకదొడ్డరాజు గలఁ డాతని కేపురు పుత్రు లగ్రజుం
డనఘుండు రుక్మినా బరంగు నందఱకుం గడగొట్టుచెల్లె లై
మనుజవరేణ్య పుట్టె నొకమానిని రుక్మిణి నాఁ బ్రసిద్ధ మై. 1685

క. బాలేందురేఖ దోచిన, లాలిత యగునపరదిక్కులాగున ధరణీ
పాలునిగేహము మెఱసెను, బాలిక జన్మించి యెదుగ భాసుర మగుచున్. 1685

వ. మఱియు దినదిన ప్రవర్ధమాన మై. 1637

సీ. వేర్వేర బొమ్మల పెండ్లిడ్లు నేయుచు నబలలతోడ వియ్యంబు లందు
గుఱ్ఱనగూళ్ళను గొమ రొప్ప వండించి చెలులకుఁ బెట్టించుఁ జెలువు మెఱసి
రమణీయమందిరా రామదేశంబులఁ బువ్వుండిఁగెలకును బ్రోది వెట్టు
సదమలమణిమయసాధభాగంబుల లీలతో భర్త డొలికల నూఁగు

తే. బాలికలతోడఁ జలరేగి బంతు లాడు, శారికాకీరపంక్తికిఁ జదువు సెప్పు
బర్హి సంఘములకు మురిపములు గఱపు, మదమ రాశంబులకుఁ జూపుమందగతులు.

వ. అంత. 1689

సీ. దేవకీసుతుశోర్కీతీఁగలు వీడంగ వెలదికి మైదీఁగె వీడఁ దొడఁగె
గమలనాభునిచిత్తకమలంబు వికసింపఁ గాంతి నింతికి ముఖకమల మొప్పె
మధునిరోధికిలోన మదనాగ్ని పొడచూపఁ బొలఁతికిఁ జనుదోయి పొడవుసూపె
శౌరికి ధైర్యంబు సన్నమై డయ్యంగ జలజాక్షిచుధ్యంబు సన్న మయ్యె

౨. హరికి బ్రేమబంధ మధికంబు గాఁ గేశ, బంధ మధిక మగుచు బాల కమరె
బద్ధ నయచువలనఁ బ్రమదంబు నిండాఁ, నెలతయావనంబు నిండి యుండె.

౩. ఇట్లు రుక్మి రుక్మరథ రుక్మబాహు రుక్మకేశ రుక్మనేత్రు లనునేపురకుం జెలియ
లై నరుక్మిణీదేవి దనయెలస్థాయంబున. 1691

౪. తనతండ్రి గేహమునకుం, జనుదెంచుచు నున్న యతిధిజనులవలనఁ గృ
ష్ణనిరూపబలగుణాదులు, విని కృష్ణుండు దనకుం దగినవిధుం డని తలఁచెన్.

క. ఆలలనరూపు బుద్ధియు, శీలము లక్షణము గుణముఁ జింతించి తగ్గ
బాలాగత్నముఁ దన కిల్లాలుగఁ జేకొందు ననుచు హరియుం దలఁచెన్. 1693

వ. అంత. 1694

ఉ. బ్రీడుకీపు లెల్లఁ గృష్ణునకు బాలిక నిచ్చెద మంచు శేముషీ
సింధువు లై విచారములు సేయఁగ వారల నడ్డపెట్టి దు
స్సంధుఁడు రుక్మి కృష్ణునెడఁ జాల విరోధముఁ జేసి మత్తపు
వృంధయ వేణి నిత్తు శిశుపాలున కంచుఁ దలంచె సంధుఁడై. 1695

ఉ. అన్నతలంపు దా నెఱిగి యన్నవసీరజగంధి లోన నా
పన్నత నొంది యావుఁ డగు బ్రాహ్మణు నొక్కనిఁ జీరి గర్వసం
ఛన్నుఁడు రుక్మి సేడు ననుఁ జైద్యున కిచ్చెద నంచు నున్నవాఁ
డెన్నివిధంబులం జని బుధేశ్వర చక్రికి విన్నవింపవే. 1696

క. అయ్యా కొడుకువిచారము, లయ్యయు వారింపఁ జాలఁ డటు గా కుండఁ
నెయ్య మెఱిగించి చీరుము, చయ్యన నిజసేవకానుసారిఁ శౌరిన్. 1697

వ. అని కొన్నిరహస్యవచనంబులు నెప్పిన విని బ్రాహ్మణుండు ద్వారకానగరంబు
నకుం జని ప్రతిహరులవలనఁ దనరాక యెఱింగించి యన్నగధరుం డున్ననగరు
ప్రవేశించి యందుఁ గనకాసనాసీనుండయి యున్నపురుషోత్తముం గాంచి పెండ్లి
కొడుకవు గ మ్మని దీవించిన ముసిముసినగవులు నగుచు బ్రహ్మణ్యదేవుం డైన
హరి దనగద్దయ దిగ్గన డిగ్గి బ్రాహ్మణుం గూర్చుండ నియోగించి తనకు దేవతలు
సేయుచందంబునం బూజలుసేసి సరసపదార్థసంపన్నం బైనయన్నంబుఁ బెట్టించి
రెట్టించినప్రియంబున నయంబున భాసురుం డైనభూసురుం జేరి లోకరక్షణ
ప్రశస్తం బయినహస్తంబున నతనియడుగులుపుడుకుచు మెల్ల నయిట్లనియె. 1698

సీ. జగతీసురేశ్వర సంతోషచిత్తుండ వై యున్న నీధర్మ మతిసులభము
వృద్ధసమ్మత మిది విత్త మెయ్యది యైనఁ బ్రాపింప హర్షించు బ్రాహ్మణుండు
దనధర్మమున నుండుఁ దరలఁ డాధర్మంబు గోరిక లతనికేఁ గురియు చుండు
సంతోషి గాఁ డేని శక్రుఁ డైన నశించు నిర్ధనుండైనను నిద్రవోవు

ఆ. సంతసించె నేని సర్వభూతసుహృత్త, ములకుఁ బ్రాస్తలాభ ముదితమాన
సులకు శాంతులకును సుజనులకును గర్వ, హీనులకును వినతు లే నొనర్తు.

ఉ. ఎవ్వనిదేశమం దునికి యెవ్వనిచేఁ గుశలంబు గల్గు మీ
కెవ్వనిరాజ్యమందుఁ బ్రజ లెల్ల సుఖింతురు వాఁడు మత్ప్రియుం
డివ్వనకాశిదుర్గమున కెట్లరుదెంచితి వయ్య నీవు లే
నవ్వులు గావు నీతలఁపునం గలమే లొనరింతు ధీమణి. 1700

వ. అని యిట్లు లీలాగృహీతశరీరుం డైనయప్పరమేశ్వరుం డడిగిన ధరణీసురవరుం
డతనికి సవినయంబుగా నిట్లనియె దేవా విదర్భదేశాధీశ్వరుం డైనభీష్మకుం డను

రాజు గలం దారాజుకూతుగు దుక్తిణి యనుకన్యకామణి గల దయ్యిందువదన
నీకుం నైంకర్యంబు నేయంగోరి వివాహమంగళప్రశస్తం బయినయొక్కసందే
శంబు విన్నవింపు మని పుత్రైంచె నవధరింపుము. 1701

సీ. వనీగుణములు కర్ణేంద్రియంబులు సోక దేహతాపంబులు దీటి పోవు
నేనీశుభాకార మీక్షింపఁ గన్నుల కఖిలాష్టలాభంబు గలుగు చుండు
నేనీచరణసేవ లేప్రాప్తుఁ జేసిన భువనోన్నతత్వంబుఁ బొందఁ గలుగు
నేనీలసన్నామ మేప్రాప్తు భక్తితోఁ దడవిన బంధసంతతులు వాయు
తే. నట్టి నీయందు నాచిత్త మనవరతము, నచ్చి యున్నది నీయాన నాన లేదు
కరుణఁ జూడుము కంసారి ఖిలవిదారి, శ్రీసుతాకార మానినీచిత్తచోర.

శా. ధన్యుల లోకమనోభిరాముఁ గులవిద్యారూపతారుణ్యసా
జన్యశ్రీబలదానశౌర్యకరుణాసంశోభితుఁ నిన్ను నే
కన్యలో గోరరు కోరదే మును రమాకాంతాలలామంబు రా
జన్యానేకపసింహ నావలననే జన్మించెనే మోహముల్. 1703

ఉ. శ్రీయుతమూర్తి యోపురుషసింహమ సింహముపాలిసొమ్ము గో
మాయువు గోరుచందమున మత్తుఁడు చైద్యుఁడు నీపదాంబుజ
ధ్యాయని యైననన్ను వడిఁ దాఁ గొనిపోయెద సంచు నున్నవాఁ
దాయధమాధముం డెఱుంగఁ డద్భుత మైనభవత్ప్రతాపమున్. 1704

మ. ప్రతముల్ దేవగురుద్విజన్తబుధసేవల్ దానధర్మాదులు
గతజన్తంబుల నీశ్వరుఁ హరి జగత్కల్యాణుఁ గాంక్షించి చే
సితినేనీక వసుదేవనందనుఁడు నాచిత్తేశుఁ డాఁ గాక ని
ర్జితు లై పోదురు గాక సుగరములోఁ జేవీశముఖ్యాభముల్. 1705

ఉ. అంకిలి నెప్ప లేదు చతురంగబలంబులతోడ నెల్లి యో
పంకజనాభ నీవు శిశుపాలజరాసుతులఁ జయించి నా
వంకకు వచ్చి రాక్షసవివాహమునక భవదీయశౌర్యమే
యుంకువ నేని కృష్ణ పురుషోత్తమ చేకొని పొమ్ము వచ్చెదన్. 1706

సీ. లోపలిసాధంబులోన వర్తింపంగఁ దే వచ్చునే నిన్నుఁ దెత్తు నేనిఁ
గావలివారలఁ గలబంధువులఁ జంపి కాని తే రా దని కమలనయన
భావించి తేని నుపాయంబు నెప్పెద నాలింపు కులదేవయాత్రఁ జేసి
నగరంబు వెలువడి నగజాతకును మ్రొక్కఁ బెండ్లికి మునుపడఁ బెండ్లి కూతు

తే. నెలమి మావారుఁ బంపుదు రేను నల్లె, పురము వెలువడి యేతెంచి భూతనాథు
సతికి మ్రొక్కంగ నీవు నాసమయమందు, వచ్చి కొనిపొమ్ము నన్ను నవార్యచరిత.

మ. ఘనులాత్తియతమోనివృత్తిగొఱకై గౌరీశుమర్యాద నె
వ్వనిపాదాంబుజతోయమందు మునుంగఁ వాంఛింతు రే నట్టిసి

యనుకంపక విలపింపనేని వ్రతచర్యక నూలుజన్మంబులక
నినుఁ జింతించుచుఁ బ్రాణముల్ విడిచెదక నిక్కంబుప్రాణేశ్వరా.

1708

సీ. ప్రాణేశ నీమంజుభాషలు విన లేనికర్ణ రంధ్రంబులకలిమి యేల
పురుషరత్నమ నీవు భోగింపఁగా లేనితనులతవలనిసౌందర్య మేల
భువనమోహన నిన్నుఁ బొడఁగఁగఁగా లేనిచతురింద్రియములనత్వ మేల
నయిత నీయధరామృతం బానఁగా లేనిజిహ్వకు ఫలరససిద్ధి యేల

ఆ. నీరజాతనయన నీవనమాతృకా, గంధ మబ్బు లేనిఘ్రాణ మేల
ధన్యచరిత నీకు దాన్యంబు సేయని, జన్మ మేల యెన్ని జన్మములకు.

1709

వ. అని యిట్లు రుక్మిణీదేవి పుత్రైంచినసం దేశంబును రూపసౌందర్యాదివిశేషంబు
లును బ్రాహ్మణుండు హరికి విన్నవింది కర్తవ్యం చెల్లి సేమ నవధరింపు మని
సవన్ద నంబుగా మఱియు నిట్లనియె.

1710

సీ. పల్లవవైభవాస్పదములు పదములు గనకరంభాతిరస్కారు లూరు
లరుణప్రభామనోహరములు గరములు గంబుసౌందర్యమగళము గళము
మహితభావాభావమధ్యంబు మధ్యంబు చతురుత్సవదాయి చన్నుదోయి
పరిహసితార్ధేంద్రపటలంబు నిటలంబు జితమ త్రమధుకరశ్రేణి వేణి

ఆ. భావజాశుగములప్రాపులు చూపులు, కుసుమశరునివింటికొమలు బొమలు
చిత్రతోషణములు చెలువభాషణములు, జలజనయనముఖము చంద్రసఖము.

ఉ. ఆయెలనాఁగ నీకుఁ దగు నంగనకుం దగు దీపు మాయుపా
ధ్యాయులయాన వెండ్లియగుఁ దప్పదు జాడ్యము లేల నీవు నీ
తోయమువారిఁ గూడుకొని తోయరుహాననఁ దెత్తు గాని వి
చ్చేయుము శత్రులక నుటుముసేయుము సేయుము శోభనం బిలన్.

1712

— శ్రీకృష్ణుండు కుండినగరంబునకు రథారూఢుం డై చనుట —

వ. అని యిట్లు పలికిన బ్రాహ్మణునివలన విదర్భరాజతనయ పుత్రైంచినసం దేశంబును
రూపసౌందర్యాదివిశేషంబులును విన నవధరించి నిజకరంబున నతనికరంబు పట్టి
నగుచు నయ్యాదవేంద్రుం డి ట్లనియె.

1713

ఉ. కన్నియమీఁద నాతలఁపు గాఢము కూరుకు రాదు రేయి నా
కెన్నఁడు నావివాహము సహింపక రుక్మి దలంచుకీడు నే
మున్నె యెటుంగుదం బరులమూఁక వధించి కుమారిఁ దెత్తు వి
ద్యన్నుత మ్రాను ద్రచ్చి నవపహ్ని శిఖక వడిఁ దెచ్చుకై వడిన్.

1714

క. వచ్చెద విదర్భభూమికి, బొచ్చెద భీష్మకునిపురము సురుచిరలిలం
దెచ్చెద బాలక వ్రేల్చిడి, వచ్చెద నడ్డంబు రిపులు వచ్చినఁ బోరన్.

1715

వ. అని పలికిన రుక్మిణీదేవి వెండ్లివత్సత్రంబు దెలిసి తనపంపున రథసారథి యైనదారు
కుండు శైబ్యసుగ్రీవమేఘపుష్పవలాహకంబు లనుతురంగంబులం బూన్చి రథ

మాయత్రంబు చేసి తెచ్చిన నమోఘమనోరథుండై హరి దాను బ్రాహ్మణుం
డును రథారోహణంబుజేసి యేకరాత్రంబున నానర్తకదేశంబులు గడచి విదర్భ
దేశంబునకుం జనియె నందుఁ గుండిసఘరీశ్వరుండైన భీష్మకుండు కొడుకునకు
వశుండై కూతు శిశుపాలున కిత్తునని శోభనోద్యోగంబులు సేయించె నప్పుడు.

సీ. రచ్చలు క్రంతలు రాజమార్గంబులు విపణిదేశంబులు విశదములు గఁ
జేసిరి చందననీ క్తతోయంబులు గలయంగఁ జల్లిరి కలువడములు
రమణీయవివిధతోరణములు గట్టిరి సకలగృహంబులుఁ జక్కఁ జేసి
కర్పూరకుంకుమాగరుధూపములు వెట్టి రతివలుఁ బురుషులు నన్నియెడల

ఆ. వివిధవస్త్రములను వివిధమాల్యాంబరా, భరణలేపనములఁ బరఁగియుండి
రఖిలవాద్యములు మహాప్రీతి మ్రోయించి, రుత్సవమున నగర మొప్పి యుండె.

వ. అంత నాభీష్మకుండు విహితప్రకారంబునం బితృదేవతల నర్పించి బ్రాహ్మణులకు
భోజనంబులు వెట్టించి మంగళాశీర్వచనంబులు సవివించి రుక్మిణీదేవి నభిషిక్తం
జేసి వస్త్రయుగళభూషితం గావించి రత్నభూషణంబు లిడంజేసె ఋగ్వజ్రాస్సా
మాధర్వణమంత్రంబుల మంగళాచారంబు లొనరించి భూసురులు రక్షోకరణంబు
లాచరించిరి పురోహితుండు గ్రహశాంతిగొఱకు నిగమనిగదితన్యాయంబున
హోమంబుఁ గావించె మఱియు నారాజు దంపతులమేలుగొఱకుఁ దిలధేను కల
దాతకనకచేలాదిదానంబులు భరణిదేవతల కొసంగె నయ్యవసరంబున. 1718

మ. భటసంఘంబులతో రథావళులతో భద్రేభయాథంబుతోఁ
బటువేగాన్నితఘోటకవ్రజముతో బంధుప్రియశ్రేణితోఁ
గటుసంరంభముతో విదర్భతనయం నైకొందు నంచుక విశం
కటవృత్తిం జనుదెంచె జైద్యుండు గడుక గర్వించి యవ్వీటికిన్. 1719

ఉ. బంధులఁ గూడి కృష్ణబలభద్రులు వచ్చినఁ బాఱఁ దోలి ని
ర్మంధరవృత్తిం జైద్యునికి మానినిఁ గూర్చెద మంచు నుల్లస
త్సింధురవీరరథ్యరథసేనలతోఁ జనుదెంచి రాజరా
సంధుండు దంతవక్త్రుడును సాల్వవిదూరకపాండ్రకాదులున్. 1720

వ. మఱియు నానాదేశంబులరాజు లనేకు లేతెంచి రందు శిశుపాలు నెదుర్కొని
పూజించి భీష్మకుం డొక్కనివేశంబున నతని విడియించె నంత నావృత్తాం
తంబు విని. 1721

చ. హరి యొకఁ డేఁగినాడు మగధాదులు చైద్యహితానుసారు లై
నరపతు లెందఁ జేనిఁ జనినారు కుమారికఁ దెచ్చుచోట సుం
గర మగుఁ దోడు గావలయుఁ గంఠవిరోధికి నంచు వేగ దా
నరిగె హలాయుధుండు గమలాక్షునిజాడ ననేకసేనతోన్. 1722

క. ఆలోపల నేకతమున, నాలోలవిశాలనయన యగురుక్మిణి త

- న్నాలోకలోచనుడు హరి, యాలోకము చేసి కదియడని శంకితయై. 1723
- శా. లగ్నం బెల్లివివాహముం గదిసె నేలా రాడు గోవిందుడు
ద్విగ్నం బయ్యెడి మానసంబు వినెనో వృత్తాంతముఁ బ్రాప్తాణుం
డగ్నిద్యోతనుఁ డేటికిం దడసె నాయత్నంబు సిద్ధించునో
భగ్నంబై చనునో విరించికృత మెబ్బంగిఁ బ్రవర్తించునో. 1724
- మ. ఘనుఁ డాభూసురుఁ డేగెనో నడుమ మాన్యశ్రాంతుడై చిక్కెనో
విని కృష్ణుం డిది దప్పుగాఁ దలఁచెనో విచ్చేసెనో యాశ్వసుం
డనుకూలంపఁ దలంచునో తలఁచుడో యార్యామహాదేవియున్
నను రక్షింప నెఱుంగునో యెఱుంగదో నాభాగ్య మెట్లున్నదో. 1725
- వ. అని వితర్కించుచు. 1726
- ఉ. పోఁ డను బ్రాహ్మణుండు యదుపుంగవువీటికి వాసుదేవుఁడు
రాఁ డను నింకఁ బోయి హరి రమ్మని చీరెడియిట్టబంధుఁడున్
లేఁ డను రుక్మిణిం దగవు లే దిటఁ జైద్యున కిత్తు నంచు ను
న్నాఁ డను గౌరి కీశ్వరికి నావలనం గృప లేదు నేఁ డనున్. 1727
- ఉ. చెప్పదు తల్లికిం దలఁపుఁజిక్కు దిశల్ దరహాసచంద్రికం
గప్పదు వక్త్రతామరసగంధసమాగతభృంగసంగమున్
రొప్పదు నిద్రఁ గైకొన దురోజపరస్పరసక్తహారముల్
విప్పదు కృష్ణమాన్దగతవీక్షణపంక్తులు ద్రిప్ప చెప్పుడున్. 1728
- చ. తుడువదు కన్నులన్ వెడలుతోయకణంబులు కొప్పుఁ జక్కఁగా
ముడువదు నెచ్చెలిం గదిసి ముచ్చటకుం జన దన్న మేమియుం
గుడువదు నీరముం గొనదు కూరిమిఁ గీరముఁ జేరి పద్యమున్
నొడువదు వల్లకీగుణవినోదము నేయదు డాయ దన్యులన్. 1729
- సీ. మృగనాభి యలఁదదు మృగరాజమధ్యమ జలముల నాడదు జలజగంధి
ముకురంబు సూడదు ముకురసన్నిభముఁ పువ్వులు దులుమదు పువ్వుఁబోడి
వనకేళిఁ గోరదు వనజాతలోచన హంసంబుఁ బెంపదు హంసగమన
లతలఁ బోషింపదు లలికాలితదేహ తొడవులు దొడవదు తొడవుతొడవు
ఆ. తిలక మిడదు నుదుటఁ దిలకినీతిలకంబు, కమలగృహముఁ జొరదు కమలహస్త
గారవించి తన్నుఁ గరుణఁ గైకొన వన,మాలి రాడు తగవు మాలి యనుచు.
వ. మఱియును. 1731
- మ. మలఁగున్ మెల్లనిగాలికిం బటురట న్నత్తద్విరేఫాలికిం
దలఁగుం గోయిలమ్రోతకై యలఁగు నుద్యత్కీరసంభాషలం
గలఁగున్ వెన్నెలవేడిమి న్నలఁగు మాకందాంకురచ్ఛాయకుం
దొలఁగుం గొప్ప మనోభవానలశిఖాదోధూయమానాంగియై. 1732

వ. ఇట్లు హరిరాక కెదురుచూచుచు సకలప్రయోజనంబులయందును విరక్తయై
మనోజానలంబునం బొగిలెడి మగువకు శుభంబుఁ జెప్పు విధంబున వామ
లోచనభుజంబు లదరునంతఁ గృష్ణునియోగంబున వేగంబున బ్రాహ్మణుండు
సనుదెంచిన నతనిముఖలక్షణం బుపలక్షించి యాకలకంఠి మహాత్మాంతతోడ
నకుంతయై మొగంబునం జిటునగవు నిగుడ నెదురుసని నిలువంబడిన బ్రాహ్మ
ణుం డి. ట్లనియె.

1733

ఉ. మెచ్చె భవద్గణోన్నతి కమేయధనాభి లిచ్చె నాకుం దా
వచ్చె సుదర్శనాయుధుండు వాడె సుకాసురు లెల్ల కడ్డమై
వచ్చిన నైన రాక్షసవివాహమునం గొనిపోవు నిన్ను నీ
సచ్చరితంబు భాగ్యమును సర్వము నేడు ఫలించె గన్యకా.

1734

వ. అనిన వైదర్భి యి ట్లనియె.

1735

మ. జలజాతేక్షణుఁ దోడితెచ్చితివి నాసందేశముం జెప్పి నఁ
నిలువంబెట్టితి నీకృపఁ బ్రదికితి నీయంతపుణ్యాత్మకుల్
గలరే దీనికి నీకుఁ బ్రత్యుపకృతిం గావింప నే నేర నం
జలిఁ గావించెద భూసురాన్వయమణి సద్బంధుచింతామణి.

1736

వ. అని నమస్కరించె నంత రామకృష్ణులు దనకూతురివాహంబునకు వచ్చుట
విని తూర్వఘోషంబులతో నెదుర్కొని విధ్యుక్తప్రకారంబునం బూజించి
మధుపర్కంబు లిచ్చి వివిధాంబరాభరణంబులు మొదలైన కానిక లొసంగి
భీష్మకుండు బంధుజనసేనాసమేతులైనవారలకుఁ దూర్జంబున సకలసంపత్పరిపూ
ర్ణంబులై ననివేశంబులు కల్పించి విడియించె నిట్లు గూడిన రాజుల కెల్లను వయో
వీర్యబలవిత్తంబు లెట్లట్ల కోరినపదార్థంబు లెల్ల నిప్పించి పూజించె నంత విదర్భ
పురంబు ప్రజలు హరిరాక విని వచ్చిచూచి నేత్రాంజలులం దదీయవదనకమల
పానంబు నేయుచు.

1737

మ. తగు నీచక్రివిదర్భరాజసుతకుం దధ్యంబు వైదర్భియుం
దగు నీచక్రికి నింతమంచి దగునే దాంపత్య మీయిద్దఱిం
దగులం గట్టిన బ్రహ్మ నేర్పరి గదా దర్పహతారాతియై
మగఁ డౌ గావుతఁ జక్రి యీరమణికి మాపుణ్యమూలంబునన్.

1738

వ. అని పలికి రాసమయంబున.

1739

సీ. సన్నద్ధులై బహుశస్త్రసమేతులై బలసి చుట్టును వీరభటులు గొలువ
ముందట నుపహరిములుఁ గానికలుఁ గొంచు వర్గంబులై వారవనిత లేఁగఁ
బుష్పగంధాంబరభూషణకలితలై పాడుచు భూసురభార్య లరుగఁ
బణవమద్ధశంఖపటహకాహళ వేణుభేరిధ్వనుల మిన్ను పిక్కటిలఁగఁ
ఆ. దగిలి సఖులు గొలువఁ దల్లులు బాంధవ, సతులుఁ దోడ రాఁగ సవినయముగ

నగరు వెడలి నడచె నగజాతకును మ్రొక్క, బాల చికురసిహితఫాలయగుచు.

వ. మఱియు సూతమాగధవందిగానుకపాతకము లంశంత నభినందించుచుం జను
చేర మందగమనంబున ముకుందచరణారవింశంబులు డెందంబునఁ దలంచుచు
నిందుధరసుందరీమందిరంబు నేరి సలిలధారాధాతకరచరణారవిందయై వార్చి
శుచియై గౌరీసమీపంబునకుం జనియె నంత ముత్తైమవ లగుభూసురోత్తములభా
ర్యలు భవసహితయైనభవానికి న్నజ్జనంబు గావించి గంధాక్షతంబు లిడి వస్త్ర
మాల్యభూషణాదుల నలంకరించి ధూపదీపంబు లొసంగి నానావిధోపహారం
బులు సమర్పించి కానిక లిచ్చి దీపమాలికల నివాళించి రుక్మిణీదేవిని మ్రొ
క్కించి రప్పడు.

1742

ఉ. నమ్మితి నామనంబున సనాతను లైనయుమామహేశ్వర
మిమ్ముఁ బురాణదంపతుల మేలు భజితుఁ గదమ్మ మేటివె
ద్దమ్మ దయాంబురాశిని గదమ్మ హరిం బతిఁ జేయు మమ్మ నిఁ
నమ్మినవారి కెన్నఁడును నాశము లేదు గదమ్మ యీశ్వరీ.

1742

వ. అని గౌరీదేవికి మ్రొక్కి పతులతోడం గూడినబ్రాహ్మణభార్యలకు లవణాపూ
పంబులును దాంబూలకంతసూత్రంబులును నిక్షుదండంబులు నిచ్చి రుక్మిణీదేవి
వారలం బూజించిన.

1743

ఆ. వార లుత్సహించి వలనొప్ప దీరించి, నేర లిడిరి యువతిశిరమునందు
నేన లెల్లఁ దాల్చి శివవల్లభకు మ్రొక్కి, మాననియతి మాని మగువ వెడలె.

వ. ఇట్లు మేఘమధ్యంబు వెలువడి విలసింపుకొక్కరు మెటుంగు తెఱంగున మృగ
ధరమండలంబు నిర్గమించి చరించుమృగంబుచందంబునఁ గమలభవనర్తకుం డెత్తి
నజవనికమఱుంగు చెరలి పొడసూపినమోహినిదేవతకైవడి దేవదానవసంఘాత
కఠిలనవ్యాపనవ్యసమాశృప్యమాణ పన్నగేంద్రసాశపరివలయితపర్యాయపరి
భ్రాంతమందరాచల మంథానమధ్యమానఘూర్ణిత ఘుమఘుమాయితమహార్ణవ
మధ్యంబుననుండి చను దెంచు నిందిరాసుందరీవై భవంబున బహువిధప్రభా
భాసమానయై యిందుధరగేహినీమందిరంబు వెలువడి మానసకాసార హేమకమ
లకాననవిహారమాణమదమరాళంబుభంగి మందగమనంబునఁ గనకకలశయుగళ
సంకాశకర్మశపయోధరభారపరికంఠ్యమానమధ్యయై రత్నముద్రికాలంకృ
తం బైనకెంగేల నొక్కసఖిలలామంబు కైదండ గొని రత్ననివహసమంచిత
కాంచనకర్ణపత్రమయూఖంబులు గండభాగంబుల నర్చనంబులు సలుప నర
విందపరిమళకుతూహలావతీర్ణ మత్తమధుకరంబులమాడ్చి నరాళంబులైన కుంభల
జాలంబులు ముఖమండలంబునం గ్రందుకొన సుందరమందహాసరోచులు
దిశలందు బాలచంద్రికాసౌందర్యంబు నావహింప నధరబింబఫలారుణమరీచి
మూలికలు రదనకుందకుట్టలంబుల కనురాగంబు సంపాదింప మనోజాతకేతన

సన్నిభంబైన పయ్యదకొంగు దూఁగ సువర్ణ మేఖలాఘటితమణికిరణపటలంబు ల
కాలశక్రచాపజనకంబులై మెఱయఁ జెఱకువిలుతుల డొర వెఱికి వాఁడియిడి
జళిపించిన ధగద్ధగాయమానంబులకు బాణంబులపగిది సురుచిరవిలోకననికరం
బులు రాజవీరులహృదయంబులు భేదింప శింజానమంజుమంజీరనినదంబులు
సెవులపండువులు నేయఁ బాదసంచారంబున హరిరాక కెదురుచూచుచు వీర
మోహిని యై చను దెంచుసమయంబున.

1745

మ. అళినీలాలకఁ బూర్ణచంద్రముఖ నేణాక్షిం బ్రవాళాధరం
గలకంఠిక్ నవపల్ల వాంప్రియుగళక్ గంధేభకుంభస్తనిం
బులిసశ్రోణి నిభేంద్రయాన నరుణాశ్రీభోజాతహస్తక్ మహా
త్పలగంధిక్ మృగరాజమధ్యఁ గని విభ్రాంతాత్మలై రందలున్.

1746

వ. మఱియు నయ్యంతిదరహాసలజ్జావలోకనంబులం జిత్తంబు లేమఱి దైర్ఘ్యంబులు
దిగనాడి గాంభీర్యంబులు విడిచి గౌరవంబులు మఱచి చేష్టలు మాని యెఱుక
లుడిగి యాయుధంబులు దిగవైచి గజతురగరథారోహణంబులు నేయనేరక
రాజు లెల్ల నేలకు వ్రాలి రాయెణిలోచన తనవామకరకఖంబుల నలకంబులు
దలంగంద్రోయుచు నుత్తరీయంబు సక్కు నొత్తుచుఁ గడగంటిచూపులం
గ్రమంబున నారాజలోకంబు నాలోకింపుచు.

1747

మ. కనియెక్ రుక్మిణి చంద్రమండలముఖం గంఠీరవేంద్రావల
గ్ను నవాంభోజదళాత్ముఁ జారుతరవృక్షుక్ మేఘసంకాశదే
హు నగారాతిగజేంద్రహస్తనిభబాహుం జక్రిఁ బీతాంబరుక్
ఘనభూమాన్వితుఁ గంబుకంఠ విజయోత్కంఠుక్ జగన్తోహనున్.

1748

— కృష్ణుండు శత్రురాజులు సూచుచుండ రుక్మిణీదేవిని గొనిపోవుట —

వ. కని తదీయరూపవయోలావణ్యవై భవగాంభీర్యచాతుర్యతేజోవిశేషంబులకు సంత
సించి మనోభవశరాక్రాంతయై రథారోహణంబు గోరుచున్న వారోహం
జూచి పరిపంధిరాజులోకంబు సూచుచుండ మందగమనంబున గంధసింధు
రంబులీలం జను దెంచి ఘోరపంబులనడిమిభాగంబు గొని చను కంఠీరవంబుకై వడి
నిఖిలభూపాలగణంబుల గణింపక తృణీకరించి రాజకన్యకం దెచ్చి హరి దన
రథంబుమీఁద నిడికొని భూనభోంతరాళంబులు నిండ శంఖంబు పూరించుచు
బలభద్రుండు తోడ నడచ యాదవవాహినీపరివృత్తుండై ద్వారకానగర
మార్గంబు వట్టి చనియె నంత జరాసంధవళు లయినరాజు లందఱు హరిపరాక్ర
మంబు విని సహింపనోపక.

1749

మ. ఘనసింహంబులకీర్తి నీచమృగముల్ గైకొన్న చందంబునక్
మనకీర్తుల్ గొని బాలఁ దోడ్కొనుచు నున్నదంబుతో గోపకుల్
సనుచున్నా రదె శౌర్య మెన్నటికి మీశస్త్రముల్ గాల్చనే

తనుమధ్యక విడిపింపమేని నగరే థాత్రీజనుల్ క్రంతలన్.

1750

వ. అని యొండొరులం దెలుపుకొని రోషంబులు హృదయంబుల నిలుపుకొని సం
రంభించి తనుత్రాణంబులు వహించి ధనురాదిసాధనంబులు ధరియించి పంతంబు
లాడి తమతమచతురంగబలంబులం గూడికొని జరాసంధాదులు యదువీరుల
వెంటనంటి తాకి నిలునిలుం డని ధిక్కరించి పలికి యుక్కు మిగిలి మహీ
ధరంబులమీఁద సలిలధారలు గురియుధారాధరంబులచందంబున బాణవర్షం
బులు గురిసిన యాదవసేనలం గలదండనాయకులు కోదండంబు లెక్కిడి గుణం
బులు మ్రోయించి నిలువంబడి రప్పడు.

1751

క. అరిబలభటసాయకముల, హరిబలములు గప్పబడిన నడరెడ భీతికై
హరిమధ్య సిగ్గుతోడను, హరివదనముఁ జూచె జకితహరిణేక్షణయై.

1752

వ. ఇట్లు చూచిన.

1753

క. చొచ్చెద రదె యదువీరులు, వచ్చెద రరిసేన నెల్ల వైరులు వెలుచకై
నొచ్చెదరును విచ్చెదరును, జచ్చెదరును నేడు చూడు జలజాతాక్షి.

1754

వ. అని రుక్మిణీదేవిని హరి యూటడించె నంత బలభద్రప్రముఖు లైనయదువీరులు
ప్రళయవేళల మిన్నునం బన్ని బలుపిడుగు లడరించు పెనుమొగిళులవడు
వున జరాసంధాదిపరిపంధిరాజచక్రంబుమీఁద నవక్రపరాక్రమంబున శిఖిశిఖా
సంకాశనిశితశిలీముఖనారాచభల్లప్రముఖంబు లైన బహువిధబాణపరంపరులు
గురియ నదియును విదళితమత్తమాతంగంబును విచ్చిన్నతురంగంబును విభిన్న
రథపరూఢంబును వినిహతపదాతియూఢంబును విఖండితవాహవారణరథారో
హణమస్తకంబును విశకలితవక్షోమధ్యకర్ణకంఠకపోలహస్తంబును విస్ఫోటిత
కపాలంబును విక్రీర్ణకేశజాలంబును విపాటితచరణజానుజంఘంబును విదళిత
దంతసంఘంబును విఘటితవీరమంజీరకేయూరంబును విభ్రష్టకుండలకిరీటహారం
బును విస్తృతపీఠాలాపంబును విదార్యమాణగదాకుంతతోమరపరశుపట్టిస
ప్రాసకరవాలశూలచక్రచాపంబును వినిపాతితకేతనచ్చత్రచామరంబును విలూన
తనుత్రాణంబును విలీయమానఘోటకసంఘరింఖాసముదూతధరణీపరాగంబును
వినష్టరథవేగంబును వినివారితసూతమాగధవందివాదంబును వికుంతితహయ
హేమాపటహాభాంకార కరటిఘటాఘ్నింకార రథనేమిపటపటాత్కార తురగ
నాభిఘంటా ఘణఘణాత్కార వీరహలంకార భూషణఝణఝణాత్కార
నిస్సాణధణధణాత్కార మణినూపురక్రేంకారకింకిణీకిణాత్కారశింశనీటంకార
భటపరస్పరధిక్కారనాదంబును వినిగ్భిద్యమానరాజసమూహంబును విద్యమాన
రక్తప్రవాహంబును విశ్రూయమాణభూతవేతాళకలకలంబును విజృంభమాణ
ఘోరవకాకిగృధ్రంకాదసంకులంబును బ్రచలితకబంధంబును బ్రభూత పలలగం
ధంబును బ్రదిపితమేడోమాంసుభిరభాదంబును బ్రవర్తితదాకినీప్రమోదం

బునునై యుండె నప్పుడు.

1755

చ. మగిడి చలించి పాటుచును మాగధముఖ్యులు గూడి యొక్కచో
వగచుచు నాలిఁ గోల్పడినవాని క్రియం గడు వెచ్చ మార్పుచున్
మొగమున దప్పి దేరఁ దమముందటఁ బొక్కుచునున్న చైద్యుతోఁ
బగతురచేతిలోఁ బడక ప్రాణముతోడుత నున్నవాడవే.

1756

వ. అని మఱియును.

1757

ఆ. బ్రదుకవచ్చు నొడలఁ బ్రాణంబు లుండిన, బ్రదుకు గలిగె నేని భార్య గలదు
బ్రదికి తీవు భార్యపట్టు దయ్య మెటుంగు, వగవవలదు చైద్య వలదు వలదు.

వ. వినుము దేహధారి స్వతంత్రుండు గాఁడు జంత్రగానిచేతిజంత్రపుబొమ్మకై వడి
నీశ్వరతంత్రపరాధీనుండై సుఖదుఃఖంబులందు నర్తనంబులు సలుపు తొల్లి
నేను మధురాపురంబుమీఁదఁ బదియేడుమాటులు పరాక్రమంబున విడిసి చక్రి
చేతం బరాజితబలచక్రండునై కామపాలుచేతం బట్టువడి కృష్ణుండు కరుణసేసి
విడిపించిన వచ్చి క్రమృతి నిరువదిమూడఁడఁడఁహిణులం గూడికొని పదునెనిమి
దవమాటు దాడిచేసి శత్రులం దోలి విజయంబు చేకొంటి నిట్టిజయాపజయం
బులందు హర్షశోకంబుల నెన్నుండునుం జెంద దైవయుక్తం బయినకాలంబునం
జేసి లోకంబులు పరిభ్రమించుచుండు నదియునుం గాక.

1759

మ. తమకుం గాలము మంచిదైన మనలం ద్రైలోక్యవిఖ్యాతవి
క్రములక గెల్చిరి యాదవుల్ హరిభుజాగర్వంబునన్ నేడు కా
లము మేలై చను దెంచెనేని మనమున్ లక్షించి విద్వేషులక
సమరక్షణి జయింత మింతపనికై శంకింప నీ కేటికిన్.

1760

వ. అని యిట్లు జరాసంధుండు నతనియొద్దిరాజులును శిశుపాలునిపరితాపంబు
నివారించి తమతమభూములకుఁ జనిరి శిశుపాలుండు ననుచరసేనాసమేతుండై
తననగరంబునకుం జనియె నంత రుక్మి యనువాఁడు కృష్ణుండు రాక్షసవివాహం
బునం దనచెలియలిం గొనిపోవుటకు సహింపక నేకాఁడఁహిణిబలంబుతోడ స
మరసన్నాహంబునం గృష్ణుని వెనుతవిలి పోవుచుఁ దన సారథితో నిట్లనియె.

ఉ. బల్లిదు నన్ను భీష్మజనపాలకుమారకుఁ బిన్నజేసి నా
చెల్లెలి రుక్మిణిం గొనుచుఁ జిక్కనినక్కపుబంటపోలె నీ
గొల్లఁడు వోయెడిక రథముఁ గూడఁగఁ దోలుము తేజితోల్లస
దృల్లపరంపరక మదముఁ బాపెదఁ జూపెద నాప్రతాపమున్.

1762

వ. అని యిట్లు రుక్మి యనువాఁడు హరికొలంది యెటుంగక సారథినదలించి రథంబు
గూడం దోలించి గోపాలక వెన్నముచ్చ నిమిషమాత్రంబు నిలునిలు మని
తీరస్కరించి బలువింట నారి యొక్కించి మూఁడువాఁడితూపుల హరి నొప్పించి
యిట్లనియె.

1763

సీ. మాసరివాడవా మాపాపఁ గొనిపోవ నేపాటిగలవాడ వేది వంశ
మొందు జన్మించితి వెక్కడఁ బెరిగితి వెయ్యది నడవడి యెవ్వఁ డెఱుఁగు
మానహీనుడ వీవు మర్యాదలును లేవు మాయ గైకొని కాని మలయ రావు
నిజరూపమున శత్రునివహంబువైఁ జోవు వసుధేశు డవు గావు వావి లేదు

ఆ. కొమ్మ నిమ్మ నీవు గుణరహితుండవు, విడువు విడువ వేని విలయకాల
శిఖిశిఖాసమానశితశిలీముఖముల, గర్వ మెల్లఁ గొందుఁ గలహమందు. 1764

వ. అని పలికిన నగధరుండు నగి యొక్కబాణంబున వానికోదండంబు ఖండించి
యాఱుశరంబుల శరీరంబు దూఱ నేసి యెనిమిదివిశిఖంబుల రథ్యంబులం గూల్చి
రెండమ్ముల సారథిం జంపి మూడు వాడితూపులఁ గేతనంబుఁ ద్రుంచి మఱియు
నొక్కవి ల్లదినం దునిమి వెండియు నొక్కధనువు పట్టిన విడలించి క్రమంబునం
బరిఘపట్టినశూలచర్తానీశ క్తితోమరంబులు ధరియించిన ధనుఃలు చేసి
క్రమ్మఱ నాయుధంబు లేన్ని యెత్తిన నన్నియు శకలంబులు గావించె నంతటఁ
దనివి సనక వాడు రథంబు డిగ్గి ఖడ్గహస్తంజై దవానలంబువయిం బడు మిడుత
చందనంబునం గదిసిన ఖడ్గవచంబులు చూర్ణంబులు చేసి మెఱుంగులు చెదర
నడిదంబు వెఱికి జలిపించి వానిశరంబు తెగ వ్రేయ గమకించి నడుచుచున్న
నడ్డంబు వచ్చి రుక్తిణీదేవి హరిచరణారవిందంబులు పట్టుకొని యిట్లనియె. 1765

మత్తకోకిలము. నిన్ను నీశ్వర దేవదేవుని నిర్ణయింపఁగ లేక యో
సన్నుతామరకీర్తిశోభిత సర్వలోకశరణ్య మా
యన్న యీతఁడు నేడు చేసె మహాపరాధము నీయెడఁ
నన్ను మన్ననసేసి కావు మనాథనాథ దయానిధి. 1666

మత్తకోకిలము. కల్ల లే దని విన్నవించుట గాదు వల్లభ యీతనికే
బ్రల్లదుం దెగఁ జూచితేనియు భాగ్యవంతుల మైతి మే
మల్లుఁ డయ్యె ముకుందుఁ డీశ్వరుఁ డంచు మోదితు లైన మా
తల్లిదండ్రులు పుత్రశోకముఁ దాల్చి చిక్కుదు రీశ్వరా. 1767

మ. అని డగ్గు తికతో మహాభయముతో నాకంపితాంగంబుతో
వీసత శ్రాంతముఖంబుతో శ్రుతిచలద్వేణికలాపంబుతోఁ
గనుదోయిం జడిగొన్న బాష్పములతోఁ గన్యాలలామంబు మొ
క్కిన రుక్తిం దెగ వ్రేయఁ బోక మగిడెం గృష్ణండు రోచిష్ణుడై. 1768

వ. ఇట్లు చంపక బావా 18 వ్తని చిటునగవు నగుచు వానిం బట్టి బంధించి గడ్డం
బును మీసంబును దలయును రేవులు వాఱఁ గొటిగి విరూపింజేసె నంత యదు
వీరులు పరసైన్యంబులం బాఱఁ దోలి తత్సమీపంబునకు వచ్చి రప్పుడు హత
ప్రాణుండై కట్టునడి యున్నరుక్తింజూచి కరుణసేసి బలభద్రుండు బంధంబులు
విడిచి హరి దగ్గఱి యిట్లనియె. 1769

- / క. తల మనక భీష్మనందను, తలయును మూతియును గొలుగఁ దగవే బంధుం
దలయును మూతియుగొలుగుట, తలఁ దలుగుటకంటె: దుచ్చితరము మహాత్మా.
క. కొందలు రిపు లని కీడును, గొందలు హితు లనుచు మేలుఁ గూర్చు నిజమీ
వందటియందును సముండవు, పొందఁగ నే లయ్య విషమబుద్ధి ననంతా. 1711

— సహోదరునిభంగమునకు ఖన్నయగురుక్మిణీదేవి బలభద్రుం డూరార్చుట —

- వ. అని తర్జించి పలికి రుక్మిణీదేవి నుపలక్షించి యి ట్లనియె. 1772
శా. తోడంబుట్టినవానిభంగమునకుఁ దగఁగించి మాకృష్ణు నె
గ్గాడం జూడకు మమ్మ పూర్వభవకర్తాధీనమై ప్రాణులం
గీడుక మేలును జెందు లేఁ డొకఁడు శిక్షింపంగ రక్షింప నీ
తోడంబుట్టువు కర్త శేషపరిభూతుండయ్యె నేఁ డియ్యెడన్. 1773

- క. చంపెడిదోషము గలిగినఁ, జంపఁ జనదు బంధుజనులఁ జను విడువంగాఁ
జంపిన దోషము సిద్ధము, చంపను మఱి యేల మున్న చచ్చినవానిక. 1774

- ఆ. బ్రహ్మచేత భూమిపతుల కీధర్మంబు
కల్పితంబు రాజ్యకాంక్షఁజేసి
తోడిచూలు నయినఁ దోడంబుట్టినవాఁడు
చంపుచుండుఁ గ్రూరచరితుఁ డగుచు. 1775

- క. భూమికి ధనధాన్యములకు, భామలకును మానములకుఁ బ్రభవములకుం
గామించి మీఁడు గానక, శ్రీమదమున మానధనులు చెనకుదు రొరులన్. 1776

- వ. వినుము దేవమాయం జేసి దేహభిమాను లైనమానవులకుఁ బగవాఁడు బంధుం
డుదాసీనుం డనుమోహంబు సిద్ధం బయి యుండు జలాదులయందుఁ బంద్రసూ
ర్యాదులు ఘటాదులందు గగనంబును బెక్కియి కానంబడుభంగి దేహధా
రుల కందఱికి నాత్మ యొక్కఁడయ్యును బెక్కిండ్రితోఁచు నాద్యంతంబులు
గలయీదేహంబు ద్రవ్యప్రాణగుణాత్మకం బయి యాత్మయందు నవిద్యచేతఁ
గల్పితం బై దేహిని సంసారంబునం ద్రిప్పు సూర్యుండు తటస్థుండై యుండఁ
బ్రకాశమానంబు లయినదృష్టిరూపంబులుబోలె నాత్మతటస్థుండై యుండు
దేహేంద్రియంబులు ప్రకాశమానంబు లగునాత్మకు జేటొక్కటితోడ సం
యోగవియోగంబులు లేవు వృద్ధిక్షయంబులు చంద్రకళలకుం గాని చంద్రునికి
లేనికై వడి జన్తనాశంబులు దేహంబునకుం గాని యాత్మకుఁ గలుగ నేరవు
నిద్రవోయినవాఁ డాత్మను విషయఫలానుభోగంబు నేయించు లేఱంగున నెఱుక
లేనివాఁడు నిజము గానియర్థంబునందును భవంబు నొందుచుండుఁ గావున.

- క. అజ్ఞానజ మగుశోకము, విజ్ఞానవిలోకనమున విడువుము నీకుం
బ్రజ్ఞావతికిం దగునే, యజ్ఞానులభంగి వగవ సంభోజముఖి. 1778

- వ. ఇట్లు బలభద్రు చేతఁ దెలుపంబడి రుక్మిణీదేవి దుగ్గింబు మాని యుండె నట

రుక్మియనువాండును బ్రాణావశిష్టుండై విడువంబడి తన విరూపభావంబునకు
నెరియుచు హరిం గెలిచికాని కుండినపురంబు చొర నని ప్రతిజ్ఞ చేసి తత్పుర
సమీపంబున నుండ నివ్విధంబున.

1779

— శ్రీకృష్ణుండు రుక్మిణీదేవిని పెండ్లియాడుట —

క. రాజీనలోచనుండు హరి, రాజసమూహముల గెలిచి రాజస మొప్పు
రాజిత యగుతనపురికిని, రాజాననఁ దెచ్చె బంధురాజి నుతింపన్.

1780

వ. అంత నయ్యాదవేంద్రునినగరంబున సమారభవివాహకృత్యంబును బ్రవర్తమాన
గీతవాద్యనృత్యంబును బ్రతిగృహాలంకృతవీలసితాశేషనరనారీవర్గంబును బరిణ
యమహోత్సవసమాహూయమాన మహీపాలగజఘటాగండమండల దానసలిల
ధారాసీక్తమార్గంబును బ్రతిద్వారమంగళాచారసంఘటిత క్రముక కదళికా
కర్పూరకుంకుమాగరుధూపపరిపూర్ణకుంభంబును విభూషితసకలగృహవేదికాక
వాటగేహళీ స్తంభంబును విచిత్రకుసుమాంబరరత్నతోరణవిరాజితంబును సము
ద్ధూతకేతనవిభ్రాజితంబునునై యుండె నయ్యవసరంబున.

1781

మ. ధ్రువకీర్తి హరి పెండ్లియాడె నిజచేతోహరిణిఁ మానవై
భవగాంభీర్యవిహరిణిఁ నిఖిలసంపత్కారిణిఁ సాధుబాం
ధవసత్కారిణిఁ బుణ్యచారిణి మహాదారిద్ర్యసంహరిణిఁ
సువిభూషాంబరధారిణిఁ గుణవతీచూడామణిఁ రుక్మిణిన్.

1782

క. సతులుం దారును బౌరులు, హితమతిఁ గానికలు దెచ్చి యిచ్చిరికరుణో
న్నతపరిష్కలకును మా,నితరోచిష్టలకు రుక్మిణీకృష్ణలకున్.

1783

క. హరిపెండ్లికిఁగైకేయక, కురుస్మంజయయదువిదర్భకుంతినరేంద్రుల్
పరమానందముఁ బొందిరి, ధరణీశులలోన గాఢతాత్పర్యములన్.

1784

క. హరి యీతెఱంగున రుక్మిణి, నరుదుగఁ గొనివచ్చి పెండ్లియాడుట విని దు
ష్కరకృత్య మనుచు వెఱఁ గంది రాజులు రాజసతులు దిక్కుల నెల్లన్.

1785

ఆ. అనఘ యాదిలక్ష్మి యైనరుక్మిణితోడఁ, గ్రీడ సలుపుచున్నకృష్ణుఁ జూచి
పట్టణంబులోనిప్రజ లుల్లసిల్లిరి, ప్రీతు లగుచు ముక్తభీతు లగుచు.

1786

వ. అని చెప్పి.

1787

క. కువలయరక్షాతత్పర, కువలయదళనీలవర్ణ కోమలదేహః
కువలయనాథశిరోమణి, కువలయజననినుతవిమలగుణసంఘాతా.

1788

మాలిని. సరసిజనిభహస్తా సర్వలోకప్రశస్తా
నిగుమమశుభమూర్తి నిర్మలారూఢకీర్తి
పరమౌదయవిదారి భక్తలోకోపకారి
గురుబుధజనతోపి ఘోరదైత్యశోపి.

1789

గద్యము. ఇది శ్రీపరమేశ్వరకరుణాకలితవితావిచిత్ర కేసనమంత్రిపుత్ర సహజ పాండిత్య పోతనామాత్య ప్రణీతం బయిన శ్రీమహాభాగవతం బనువు రాణంబు నందు దేవకీదేవివివాహంబును గగనవాణీశ్రవణంబును గంసోద్దేశంబును వసు దేవప్రార్థనంబును యోగమాయాప్రభావంబును బలభద్రుజన్మంబును బ్రహ్మాది సురస్తోత్రంబును గృష్ణావతారంబును ఘోషప్రవేశంబును యోగనిద్రాచరి తంబును నందపుత్రత్వంబును బూతనాసంహారంబును శకటభంజనంబును దృణావర్తమరణంబును గర్భాగమనంబును నారాయణాదినామనిర్దేశంబును బాలక్రీడయును మృదృచ్ఛాణంబును వాసుదేవవదనగహ్వరవిలోక్యమాన చరాచరసమస్తలోకవిలోకనంబును నవనీతచౌర్యంబును యశోదారోషం బును నులూఖిలబంధనంబును నర్జునతరుయుగశనిపాతనంబును నలకూబరమణి శ్రీవులశాపమోక్షాణంబును బృందావనగమనంబును వత్సపాలనంబును వత్సా సురవధయును బకదనుజవిదారణంబును నఘాసురమరణంబును వత్సాపహరణంబును నూతనవత్సబాలకల్పనంబును బ్రహ్మవినుతియు గోపాలనంబును గార్దభాసురహింసనంబును గాలియఫణిమర్దనంబును గరుడకాలియనాగవిరోధ కథనంబును బ్రలంబాసురహింసనంబును దవానలపానంబును వర్షర్తువర్ణనంబును శరత్కాలలక్షణంబును వేణువిలాసంబును హేమంతసమయసమాగమంబును గోపకన్యాచరితహవిష్యవ్రతంబును గాత్రాయనీశేవనంబును వల్లభీవస్త్రాపహరణంబును విప్రవనితాదత్తాన్నభోజనంబు నింద్రయాగనివారణంబును నంద ముకుందసంవాదంబును బర్వతభజనంబును బాహుసలిలవర్షంబును గోవర్ధ నోద్ధరణంబును వరుణాకింకరుండు నందునిం గొనిపోయిన హరి దెచ్చుటయును వేణుపూరణంబును గోపికాజనఘోషనిర్గమనంబును యమునాతీరవనవిహరణం బును గృష్ణాంతర్ధానంబును ఘోషకామినీగణపరిదేవనంబును గోపికాన్వేషణంబును గోపికాగీతలును హరిప్రసన్నతయును రాసక్రీడనంబును జలకేళియును సర్పరూపకుం డయినసుదర్శనవిద్యాధరుండు హరిచరణతాడనంబున నిజరూ పంబు వడయుటయును శంఖచూడుం డనుగుహ్యాకుని వధించుటయు వృష భాసురవిదళనంబును నారదవచనంబున హరిజన్మకథ యెఱింగి కంసుండు దేవకీ వసుదేవుల బద్ధులం జేయుటయును ఘోటకాసురుం డయినకేశి యనుదనుజుని వధించుటయును నారదస్తుతియును వ్యోమదానవమరణంబును నక్రూరాగమ నంబును నక్రూరరామకృష్ణులసల్లాపంబును ఘోషనిర్గమనంబును యమునా జలాంతరాళంబున నక్రూరుండు హరివిశ్వరూపంబు గాంచుటయు నక్రూరస్తవం బును మథురానగరప్రవేశంబును రజకవధయును వాయకమాలాకారసమ్మానం బును గుఙ్గాప్రసాదకరణంబును ధనుస్సంగంబును గండుదుస్స్వప్నంబును గువ లయాపీడపీడనంబును రంగస్థలప్రవేశంబును జాణూరముష్టికిలవధయును గంస

వధయును వసుదేవదేవత బంధమోక్షణంబును సుగ్రనేనురాజ్యస్థాపనంబును
 రామకృష్ణులు సాందీపనివలన విద్య లభ్యసింతుటయును సంయమనీనగరగమ
 నంబును గురుపుత్రదానంబును సుద్ధపునిఘోషయాత్రయును భృమరగీతలును
 గుబ్బావాసగమనంబును గరినగరంబునకు నక్రూరుండు సని కుంతిదేవి నూదా
 ర్పుటయు కంసభార్యలగు నస్త్రీప్రాస్తులు జరాసంధునకుం గంసుమరణం బెఱిం
 గించుటయును జరాసంధునిదండయాత్రయును మథురానగరనిరోధనంబును
 యుద్ధంబున జరాసంధుండు సప్తదశవారంబులు పలాయితం డగుటయును
 నారదప్రేరితుండై కాలయవనుండు మథురపై దాడివెడలుటయును ద్వారకా
 నగరనిర్మాణంబును మథురాపురనివాసులం దనయోగబలంబున హరి ద్వారకా
 నగరంబునకుం దెచ్చుటయును గాలయవనుండు హరివెంటంజని గిరిగుహయందు
 నిద్రితుండైన ముచుకుందునికోపదృష్టివలన నీటగుటయును ముచుకుందుండు
 హరిని సంస్తుతి చేసి తపంబునకుం జనుటయును జరాసంధుండు క్రవ్వుట రామ
 కృష్ణులపై నేతెంచుటయును బ్రవర్షణపర్వతారోహణంబును గిరిదహనంబును
 గిరి డిగ్గనుటికి రామకృష్ణులు ద్వారకానగరంబునకుం జనుటయును రుక్మిణీ
 జననంబును రుక్మిణీసందేశంబును వసుదేవాగమనంబును రుక్మిణీగ్రహణం
 బును రాజలోకపలాయనంబును రుక్మి యనువాని భంగంబును రుక్మిణీకల్యాణం
 బును ననుకథలు గల దశమస్కంధంబునందలి పూర్వభాగము. 1790



శ్రీ రఘు
శ్రీకృష్ణాయనమః.



శ్రీమదాంధ్ర భాగవతము

దశమస్కంధము, ఉత్తరభాగము



కర పరిశోషితర

త్నాకర కమనీయగుణగణాకర కారు

ణ్యాకర భీకరశరథా

రాకంపితదానవేంద్ర రామనరేంద్రా.

1

వ. మహనీయగుణగరిష్ఠు లగునమ్మునిశ్రేష్ఠులకు నిఖిలపురాణవ్యాఖ్యాన వైఖరీసమేతుం డైనసూతుం డిట్లనియె నట్లు ప్రాయోపవిష్టుం డైనపరీక్షిన్నరేంద్రుండు రక్షిణీపరిణయానంతరంబున నైనకథావృత్తాంతం బంతయు వినిపింపు మనిన శుకయోగీంద్రుం డిట్లనియె.

2

—ॐ ప్రద్యుమ్నకుమారచరిత్రప్రారంభము ॐ—

ఉ. తామరసాత్తునంశమున దర్పకుఁ డీశ్వరకంటిమంటలం దా మును దగ్ధుడై పిదపఁ దత్పరమేళుని దేహలబ్ధికై వేమటు నిష్ఠఁ జేసి హరివీర్యమునం బ్రభవించె రుక్మిణీ కామినిగర్భమం దసురఖండనుమాటమూర్తియో యనన్.

3

వ. అంత నాడింభకుండు ప్రద్యుమ్నుం డనువేర విఖ్యాతుం డయ్యె నాశిశువు సూతికాగృహంబునం దల్లిపొదిగిట నుండం దనకు శత్రుం డని యెఱింగి శంబరుం డనురాక్షసుండు దనమాయాబలంబునం గామరూపియై వచ్చి కొనిపోయి సముద్రంబులో వైచి తనగృహంబునకుం జనియె నంత నాశాబకుండు జలధి జలంబునం దిగంబడ నొడసి యొకమహామీనంబు మ్రింగె నందు.

4

క. జాలిఁ బడి పాటుజలచర, జాలంబులఁ బోవనీక చని రోషాగ్ని జ్వాలలు నిగుడంగ నూరక, జాలంబులు వైచిపట్టుజాలరు లంతన్.

5

వ. సముద్రంబులోన నామీనంబును దత్సహచరంబులైనమీనంబులనుం బట్టికొని తెచ్చి శంబరునకుం గానికఁగా నిచ్చిన నతండు వండి తెం డని మహానసగృహంబునకుం బంచిన.

6

క. రాజునగరియడబాలలు, రాజీవముకడుపు వచ్చి రాజనిభాస్యుక
రాజశిశువుఁ గని చెప్పిరి, రాజీవదళాక్షి యైనరతికి నరేంద్రా.

7

వ. అంత నారదుండు వచ్చి బాలకునిజన్మంబును శంబరోద్యోగంబును మీనోదర
ప్రవేశంబునుం జెప్పిన విని యారతి మాయావతి యనువేర శంబరునియింటఁ
బొతివ్రత్యంబు సలుపుచు దహనదగ్ధుం డయినతనవెనిమిటి శరీరధారణంబు
సేయుట కెదురుచూచుచున్నయది గావున నయ్యశ్శకుండు దర్పకుం డని తెలిసి
మెల్లన పుత్రార్థిని యైనతెఱంగున శంబకునియనుమతి వడసి సూరకాశుల
యొద్ద నున్నపాపిని దెచ్చి పోషించు చుండె నాకుమారుండును శీఘ్రకా
లంబున నారూఢయావనుం డై.

8

క. సుందర మగుతనరూపము, సుందరు లొకమాటు దేఱి చూచినఁ జాలుక
సౌందర్య మేమి చెప్పను, బొందెద మని డాయబుద్ధి బుట్టించు నృపా.

9

సీ. చక్కని వారలచక్కదనంబున కుపమింప నెవ్వఁడు యోగ్యుఁ డయ్యె
మిక్కిలితపమున మెఱయునంబికకు నై శంకరు నెవ్వఁడు సగము సేసె
బ్రహ్మత్వమును బొంది పరఁగువిభాతను వాణికై యెవ్వఁడు వాడి సెటిచె
వేయి డాగులతోడివిబుధలోకేశుని మూర్తికి నెవ్వఁడు మూల మయ్యె

తే. మునుల తాలిమి కెవ్వఁడు ముల్లుసూపు, మగలమగువలనెవ్వండు మరులుకొలుపుఁ
గుసుచుధనువున నెవ్వండు కొనువిజయము, చిగురువాలన నెవ్వండునీక్కుపలుచు.

వ. అని తన్ను లోకులు వినుతించుప్రభావంబులు గలిగి పద్మదళలోచనుండును
బ్రలంబబాహుండును జగన్తోహనా కారుండు నై నపంచబాణునిం గని లజ్జాహాస
గర్భితంబు లైనచూపులం జూచుచు మాయావతి సురతభ్రాంతిఁ జేసినం జూచి
ప్రద్యుమ్నుం డిట్లనియె.

11

మత్తకోకిలము. నాతనూభవుఁ డీతఁ డంచును నాన యించుక లేక యో
మాత నీ విదియేమి నేఁ డిటు మాతృభావము మాని సం
ప్రీతిఁ గామినిభంగిఁ జేసెద వెక్కువిభ్రమముల్ మహా
భ్యాతవృత్తికి నీకు ధర్మము గాదు మోహము నేయఁగాన్.

12

వ. అనిన రతి యిట్లనియె నీవు నారాయణనందనుండ వైనకందర్పుండవు పూర్వ
కాలంబున నేను నీకు భార్య నైనరతిని నీవు శిశు వై యుండునెడ నిర్దయుం
డై దొంగిలి తల్లిం దొఱంగఁ జేసి శంబరుండు కొనివచ్చి నిన్ను నీరధిలో వైచిన
నొక్కమీనంబుమ్రొంగె మీనోదరంబు వెడలితీవుమీదటికార్యమాకర్ణింపుము.

క. మాయావి వీడు దుర్బతి, మాయఁడు సంగరములం దమద్వైత గెలుచుక
మాయికరణమున వీనిక, మాయింపుము మోహనాదిమాయలచేతన్.

14

మత్తకోకిలము. పాపకర్తుఁడు వీడు ని న్నిటఁ బట్టి తెచ్చిన లేచి నా
పాపఁ డెక్కడఁ బోయెనో సుతుఁ బాపితే విధి యంచుఁ డా

గ్రేపుః బాసినగోపుభంగిని ఖన్న యై వడి గాఢసం
తాప యై నిను నోచి కాంచినతల్లి కు య్యిడ కుండునే. 15

వ. అని పలికి మాయావతి మహానుభావుం 'డై నప్రద్యుమ్నునికి సర్వశత్రుమాయా
వినాశి యయినమహామాయావిద్య నుపదేశించె నివ్విధంబున. 16

మ. గురుమాయారణవేది యై కపచిత్తై కోదండి యై బాణి యై
హరిజం డోరినిశాట వైశిలివి నాఁ డంభోనిధిక్ నన్ను ఘో
రరణాంభోనిధి వైతు నిన్ను నిదె వే రవ్యుచుఁ జీరెక్ మనో
హరదివ్యాంబరు నుల్ల సర్దనుజసేనాశంఖగుక్ శంబరున్. 17

చ. అదలిచి యిట్లు కృష్ణసుతుఁ డాడినస్థూరభాషణంబులం
బదహత మై వడిం గవియుపన్నగ రాజముఁ బోలి శంబరుం
డదరుచు లేచి వచ్చి గద నచ్యుతనందను వ్రేసె నజ్జ్వల
ద్భిదురకతోరఘోషసమభీషణనాదము చేసి యాహ్నుచున్. 18

క. దనుజేంద్రుఁడు వ్రేసినగదఁ, దనగదచే బాయ నడిచి దనుజులు బెదరె
దనుజాంతకునికుమారుఁడు, దనుజేశునిమీఁద నార్చి తనగద వై చెన్. 19

వ. అంత నారక్కసుండు వెక్కసం. బగురోసంబునఁ దనకుఁ దొల్లి మయుం డెటిం
గించిన దైతేయమాయ నాశ్రయించి మింటికి నెగసి పంచబాణునిపై బాణ
వర్షంబు గురిసిన నవ్వుహారండు నొచ్చియు సంచలింపక మచ్చురంబున సర్వ
మాయావినాశని యైనసాత్త్వికమాయం బ్రయోగించి దనుజుని బాణవృష్టి
నివారించె మఱియు వాఁడు భుజగగుహ్యాకపిశాచమాయలు పన్ని నొప్పించిన
నన్నియుం దప్పించి. 20

క. దండధరమూర్తిఁగైకొని, యొం డాడక చక్రిసూనుఁడుగ్రతరాసిక్
ఖండించె శంబరునితలఁ, గుండలకోటీరమణులు గుంభిని రాలన్. 21

క. చిగురాకడిదపుథారను, జగములఁ బరవశము సేయుచలపాదికి దొ
డ్డగునుక్కడిదంబునఁ దన, పగతుం దెగ వ్రేయు లుంతపని చింతింపన్. 22

క. బెగడుచు నుండఁగ శంబరుఁ, దెగడుచుఁ బూరింటిజోదుధీరగుణంబుల్
వొగడుచుఁ గురిసిరి ముదమున, నెగడుచుఁగుసుమములముసురు నిర్జరు లధిపా.

— రతీదేవి ప్రద్యుమ్నుసహిత యై గగనమార్గంబున ద్వారకకుఁబోవుట —

వ. ఇట్లు శంబరుని వధియించి విలసిల్లు చున్నయిండువిలుకానిం గొంచు నాకాశ
చారిణియైనయారతీదేవి గగనపథంబుఁ బట్టి ద్వారకానగరోపరిభాగంబునకుం
జనుదెంచిన. 24

ఆ. మెలుఁగుఁదీఁగెతోడిమేఘంబుకై వడి, యువిదతోడ మింటి నుండి కదలి
యరుగుదెంచె మదనుఁ డంగనాజనములు, మెలుఁగు చున్నలోనిమేడకడకు. 25
మ. జలదశ్యాముఁ బ్రలంబబాహుయుగళుం జంద్రాననుక్ నీలసం

కులవక్త్రాలకుఁ బీతవాసు ఘనవత్సుఁ సింహమధ్యుఁ మహా
త్పలపత్త్రేక్షణు మందహాసలలితుం బంచాయుధుఁ నీరజా
తులు దా రేమలుపాటు చూచి హరి యంచుం డాఁగి రయ్యెయెడన్. 26

క. కొందలు హరి యగునండరు, కొందలు చిహ్నములు కొన్నికొన్ని హరికి లే
వందురు మెల్ల నె తెలియుద, మందురు మరుఁ జూచి కొంద అబలలుగుములై.

క. హరి యని వెనుచని పిదపఁ, హరిఁ బోలెడువాఁడు గాని హరి గాఁ డనుచుఁ
హరిమధ్య లెల్లనల్లన, హరినందను డాయ వచ్చి రాశ్చర్యమునన్. 28

ఉ. అన్నులు సేర వచ్చి మరు నందఱుఁ జూడఁగఁ దాను వచ్చి సం
పన్న గుణాభిరామ హరిపట్టపుదేవి విదర్భపుత్రికైఁ
గన్నుల నాకుమారకునికై వడి నేర్పడఁ జూచి బోటితోఁ
జమ్ములు సేవ నిట్లయె సంభ్రమదైన్యము లుల్లసిల్లఁగన్. 29

శా. ఈకంజేక్షణుఁ డీకుమారతిలకుం డీయిందుబింబాననుం
డీకంఠీరవమధ్యుఁ డిచ్చటికి నేఁ డెందుండి యేతెంచెనో
యీకల్యాణునిఁ గన్నభాగ్యవతి మున్నేనోములన్ నోచెనో
యేకాంతామణియందు వీఁగి కనెనో యేకాంతుఁ డీకాంతునిన్. 30

శా. ఆలీ నాతోలుచూలిపాపనికి బోర్కాడించి నే సూతికా
శాలామధ్యవిశాలతల్పగత నై చ న్నిచ్చి నిద్రింప నా
బాలుఁ నాచనుఁబాలకుం జెఱిచి యేపాపాత్తు లేత్రోవ ము
న్నే లీలం గొనిపోయిరో శిశువుఁ దా నేతల్లి రక్షించెనో. 31

క. కొడుకఁడు నాపొదిగిటిలోఁ, జెడి పోయిననాటనుండి చెలియా తెలియం
బడ దేవార్తయు నతఁడే, వడుపున నెచ్చోట నిలిచి వర్తింపజెనో. 32

క. ఇందాఁక వాఁడు బ్రదికిన, సందేహము లేదు దేహచాతుర్యవయ
స్సొందర్యంబుల లోకులు, వందింపఁగ నితనియంతవాఁ డగుఁజొచ్చి. 33

మ. అలివా సిద్ధము నాఁటిబాలకున యీకార మీవర్ణ మీ
గతి యీహాసవిలోకనస్వరము లీగాంభీర్య మీకాంతి వీఁ
డతఁడే కాఁ దగు నున్న వారలకు నాయాత్మేశుసారూప్యసం
గతి సిద్ధింపదు వీనియందు మిగులం గౌతూహలం బయ్యెడిన్. 34

క. పొదలెడి ముదమునఁ జిత్తము, గదలెడి నాయెడమమూఁపు గన్నులవెంటం
బొదలెడి నానందాశ్రులు, మెదలెడిఁ బాలిండ్లఁ బాలు మే లయ్యెడినో. 35

వ. అని డోలాయమానమానసయై వితర్కించుచు. 36

క. తనయుఁడని నొడువఁ దలఁచును, దనయుఁడుగాకున్న మిగులఁ దతిగొనిసవతుల్
దను నగియొద రని తలఁచు న,తనుసంశయ మలమిఁకొనఁగఁ దనుమధ్య మదిన్. 37

వ. ఇట్లు రుక్మిణీదేవి విచారించు చుండ లోపలిగరికావలివారివలన విని కృష్ణుండు

దేవకీవసుదేవులం దోడ్కొని చనుదెంచి సర్వజ్ఞుం డయ్యు నేమియు వివరింపక
యూరకుండె నంత నారదుండు సనుదెంచి శంబరుండు గుమారుని గొనిపో
వుట మొదలైన వార్త లెఱింగించిన. 38

క. చచ్చినబాలుండు గ్రవ్వుట, వచ్చినక్రియ వచ్చెఁ బెక్కువర్షములకు నీ
సచ్చరితు నేడు గంటియి, చెచ్చెర ము నైట్టి తపము నేయంబడెనో. 39

వ. అని యంశగిపురకాం బును దేవకీవసుదేవరాజుఁకృష్ణులును యథోచితక్రమం
బున నా దంపతుల దివ్యాంబరాభరణాలతోఁబుట్ట సత్కరించి సంతోషించిరి
రుక్మిణీదేవియు నందనుం గౌఁగిలించుకొని. 40

శా. అన్నా నాచనుఁ బాపి నిన్ను దనుజుం డంభోనిధిఁ వైచెనే
యెన్నే వర్షము లయ్యెఁ బాసి సుత నీ వేరితి జీవించి యే
సన్నాహంబున శత్రు గెల్చితివా యాశ్చర్యులు సుధిల్లెఁజీ
నిన్నుం గాంచితి నింతకాలమునకు నే ధన్యతం జెందితిన్. 41

వ. అని కొడుకుం జూచి సంతోషించి కోడలిగుణంబులు కైవారంబు నేసి వినో
దించుచుండె నంత ద్వారకానగరంబుప్రజలు విని హర్షించి రందు. 42

క. సిరిపెనిమిటిపుత్రకుం డగు, మరుఁ గని హరిఁ జూచినట్ల మాతలు దమలోఁ
గరఁగుదురట పరకాంతలు, మరుఁ గని మోహంధకారమగులు గారే. 43

వ. అని చెప్పి శుకుం డిట్లనియె. 44

❀ శ్రీకృష్ణుండు లోకాపవాదనివృత్తికొఱకు స్యమంతకమణిం దెచ్చుట ❀

క. సత్రాజిత్తు నిశాచర, శత్రునకుం గీడు నేసి సద్వినయముతోఁ
బుత్రి స్యమంతకమణియును, మైత్రిం గొని తెచ్చి యిచ్చె మనుజాధీశా. 45

వ. అనిన విన రా జిట్లనియె. 46

ఆ. శౌరి కేమితప్పు సత్రాజితుండు నేనె, గూఁతు మణిని నేల కోరి యిచ్చె
నతని కెట్లు గలిగె నా స్యమంతకమణి, విప్రముఖ్య నాకు విస్తరింపు. 47

వ. అనిన విని శుకయోగివర్యుం డిట్లనియె సత్రాజిత్తుచువాండు సూర్యునకు భక్తుం
డై చెలిమి నేయ నతనివలన సంతసించి సూర్యుండు స్యమంతకమణి నిచ్చె నా
మణి కంతంబున ధరియించి సత్రాజిత్తు భాస్కరునిభంగి భాసమానుండై ద్వార
కానగరంబునకు వచ్చిన దూరంబున నతనిం జూచి జనులు మణిప్రభాపటలతేజో
హృతదృష్టు లయి సూర్యుం డని శంకించి వచ్చి హరి కిట్లనిరి. 48

క. నారాయణ దామోదర, నీరజదళనేత్ర చక్రి నిఖలేశ గదా
ధారణ గోవింద నమ,స్కారము యదుపుత్ర నిత్యకల్యాణనిధి. 49

మ. దివిజాధీశ్వరు లిచ్చుగింతుకు గదా దేవేశ నిజ జూడ యా
దవంశంబున గూఢమూర్తివి జగత్ప్రాణుండ వై యుండఁగా
భవదీయాకృతిఁ జూడ నేఁ డిదె రుచిప్రచ్ఛన్నదిగ్భాగుండై

- రవియో నీరజగర్భఁడో యొకఁడు సేరక వచ్చె మార్గంబునన్. 50
- వ. అని యిట్లు పలికిన మాధజనులం జూచి గోవిందుండు నగి మణిసమేతుం డైన
సత్రాజితుండు గాని సూర్యుండు గాఁ డని పలికె నంత సత్రాజితుండు శ్రీయు
తం బయి మంగళాచారసంచారం బైన తనగృహంబునకుం జని వ హీనులచేత
నిజదేవతామందిరంబున నవ్వుణి శ్రేష్ఠంబు ప్రవేశంబు నేయించె నదియును బ్రతి
దినంబు నోమిదిబారువుల సుఖంబు గలిగించుచుండు. 51
- క. ఏరా జేలెడు వసుమతి, నాత్మము పూజ్యమాన మగు నక్కడ రో
గారిష్టస్వమాయక, మారీడుర్భి శభయము మాను నరేంద్రా. 52
- క. అవ్వుణి యాదవవిభునకు, ని వ్వుని హరి యడుగ నాతఁ డీక ధనేచ్ఛు
బొమ్మని పలికెను జక్రికి, నివ్వుణి యీటున్న మీఁద నే మా ననుచున్. 53
- వ. అంత. 54
- చ. అడలెడు వేడ్కఁ గంతమున నవ్వుణిఁ దాల్చి ప్రసేనుఁ డొక్కనాఁ
డడవికి ఘోరవన్యమృగయారతి నేగిన వానిఁ జంపి పైఁ
బడి మణిఁ గొంచు నొక్కహరి పాటఁగ దాని వధించి డాసి యే
ర్పడఁ గనె జాంబవంతుఁడు ప్రభా త్తదిగంతము నాస్యమంతమున్. 55
- క. కని జాంబవంతుఁ డామణిఁ, గొనిపోయి సమీపశైలగుహఁ బొచ్చి ముదం
బునఁ దనకూరిమిసుతకును, ఘనకేళీకందుకంబుగాఁ జేసె నృపా. 56
- వ. అంత సత్రాజితుండు తనసహోదరుం డైన ప్రసేనునిం గానక దుఃఖించుచు. 57
- మ. మణి కంతంబునఁ దాల్చి నేఁ డడవిలో మావాఁడు వర్తింపఁగా
మణికై పట్టి వధించినాఁడు హరికిఁ మర్యాద లే దంచు దూ
షణముం జేయఁగ వానిదూషణముఁ గంపధ్వంసి యాలించి యే
వ్రణముఁ నాయెడ లేదు నింద గలిగెఁ వారించు టేరితియో. 58
- వ. అని వితర్కించి. 59
- మ. తనవా రెల్లఁ బ్రసేనుజాడఁ దెలుపం దర్శించుచుక వచ్చి త
ద్వనవీధిం గనె నేలఁ గూలిన మహాశ్వంబుం బ్రసేనుం బ్రసే
నుని హింసించిన సింహముఁ మృగపతిఁ నొప్పించి ఖండించి యే
గిన భల్లూకము సొచ్చి యున్న గుహయుం గృష్ణుండు రోచిష్టుఁడై. 60
- వ. కని తనవెంట వచ్చిన ప్రజల నెల్ల గుహాముఖంబున విడిచి సాహసంబున
మహాసుఖావుం డైనహరి నిరంతరనిబిడాంధకారబంధురం బయి భయంకరంబై
వికాలం బయిన గుహాంతరాళంబు సొచ్చి చని యక్కడ నొక్కబాలిక కెదుర
దర్శనీయకేళికందుకంబుగా వ్రేలం గట్టబడిన యవ్వుణి శ్రేష్ఠంబుఁ గని హరింప
నిశ్చయించి. 61
- క. మెల్లనె పదము లిడుచు యదు, వల్లభుఁ డా శిశువుకడకు వచ్చిన గుండెల్

జల్లనగఁ జూచి కంపము, మొల్లంబుగ దానిదాది మొఱవెట్టె నృపా. 62

వ. అంత నాధ్వని విని బలవంతుం డైన జాంబవంతుండు వచ్చి తనస్వామి యని కృష్ణు నెఱుంగక ప్రాకృతపురుషుం డని తలంచి కృష్ణునితో రణంబుచేసె నందు.

క. పలమునకు బోరెడుడే, గలక్రియ శస్త్రములఁ దరులఁ గరముల విజయే
చ్చల నిరువదియొనిమిది దిన, మూలు వోరిరి సగచరేంద్రముఖుడు హరియున్.

క. అడిగములుఁ దగులుఁ కటిగిన, బెడిదము లగు మగతనముల బిఱుతివక వడిం
బిడుగులవడువునఁ బడియెడి, విడికిసిపొటులును గలన బాసి రికవురున్. 65

కా. స్పష్టాహంశృతు లుల్లసిల్లి హరియున్ భల్లూకలోకేశు డుక్
ముష్టాముష్టి నహర్నిశంబు జయసమ్రాహంబునం బోరఁచోఁ
బుష్టిం బాసి ముకుందముష్టిగూతులం బూర్ణశ్రమోపేతుడై
పిష్టాంగోరుశరీరుడై యతఁడు దా భీతాత్ముడై యిట్లునున్. 66

వ. దేవా నిన్నుఁ బురాణపురుషు నధీశ్వరు విష్ణుం బ్రభవిష్ణు నెఱుంగుదు సర్వ
భూతంబులకుం బ్రాణప్రతాపదైర్యబలంబులు నీవ విశ్వంబునకు సర్వస్థితిల
యంబు లెవ్వ రాచరింతురు వారికి సర్వస్థితిలయంబులఁ జేయునీశ్వరుండవు నీవ
యాత్మపు నీవ యని మఱియును. 67

సీ. బాణాగ్ని నెవ్వఁడు పఱపి పయోరాశి నింకించి బంధించి యేపు మాపెఁ
బరంగ నెవ్వఁడు ప్రతాపప్రభారాశిచే దానవగర్వాంధతమన మడఁచెఁ
గంజాతములు ద్రెంచు కరిభంగి నెవ్వఁడు దశకంఠకంఠ బృందములు ద్రుంచె
నాచంద్రసూర్యమై యమరు లంకారాజ్యమునకు నెవ్వఁడు విభీషణుని నిలిపె
తే. నన్ను నేలినలోకాధినాథుఁ డెవ్వఁ, డంచితోదారకరుణారసాన్ని యెవ్వఁ
డాతఁడవు నీవ కావె మాహాత్మ నేడు, మాటుపడి యెగ్గు నేసితి మఱువవలయు.

వ. అని యిట్లు పరమభక్తుడైన జాంబవంతుండు వినుతించిన నతనిశరీరనిగ్రహ
నివారణంబుగా భక్తవత్సలుం డైన హరి దన కరంబున నతనిమేను నిమిరి మేఘు
గంభీరభాషణంబుల నిట్లనియె. 69

క. ఈ మణి మాచే బడె నని, తామసు లొనరించునింద దప్పెడుకొఱకై
నీమందెర మగు బలమున, కే మరుదెంచితిమి భల్లుకేశ్వర వింటే. 70

వ. అనిన విని సంతసించి జాంబవంతుండు మణియునుం దనక్కూతు జాంబవతి యను
కన్యకామణియునుం దెచ్చి హరికిఁ గానికఁగా సమర్పించె నటమున్న హరి
వెంట వచ్చినవారలు బిలంబువాకిటం బంద్రెండుదినంబులు హరిరాక కెదురు
చూచి వేసరి పగచి పురంబునకుం జని రంత దేవకీవసుదేవులును రుక్మిణియును
మిత్రబంధుజ్ఞాతిజనులును గుహ సొచ్చి కృష్ణుండు రాక చిక్కెనని శోకించి.

క. దుర్గమ మగు బిలమున హరి, నిర్గతుడై చేరవలయు నేఁ డని పౌరుల్
వర్గములై సేవించిరి, దుర్గం గృతకుశలమార్గఁ దోపితభర్తన్. 72

- క. డోలాయితమానసులై, జాలింబడి జనులు గొలువఁ జండిక పలికె
బాలామణితో మణితో, హేలాగతి వచ్చు నంబుజేక్షణుఁ డనుచున్. 73
- క. యత్నము సఫలం బయిన స, పత్నసమూహములు బెగడఁ బద్మాక్షుం డా
రత్నముతోఁ గన్యాజన, రత్నముతోఁ బురికి వచ్చె రయమున నంతన్. 74
- క. మృత్యుఁ డైనవాఁడు పునగా, గతుఁడైనక్రియం దలంచి కన్యాదాణిసం
యతుఁడై నచ్చిన హరిఁ గని, వితతోత్సఃకాతుకములు వెలసిరి పాడల్. 75
- ప. ఇట్లు హరి దనపరాక్రమంబున జాంబవంతివేమి జరిగెహించి రాజసభకు సత్రా
జిత్తుంబిలిపించి తద్వృత్తాంతం బంతయు నెఱిగించి సత్రాజిత్తుఁడు మణి నిచ్చె
నతండును సిగ్గునడి మణిం బుచ్చుకొని వశ్యుత్తాపంబు నొందుచు బలవద్విరో
ధంబునకు వెఱచుచు నింటికిఁ జని. 76
- క. పాపాత్ముఁ పాపములం, బాపంగా నోపునట్టి పద్మాక్షునివైఁ
బాపము గల దని నొడివిన, పాపాత్మునిపాపమునకుఁ బారము గ దే. 77
- మ. వితభాషిత్యము మాని యేల హరిపై మిథ్యాభియోగంబు నే
సిఁచి బాపాత్ముఁడ నథలోభుఁడను దుశ్శిక్షుండు మత్తుగడ దు
ర్జతి నీదేహముఁ గాల్పనే దురిత మేమాగ్ధంబునం బాయు నే
గతిఁ గంసారి ప్రసన్నుండై మనుచు నక గాద్యభ్యాపావంబునన్. 78
- ఆ. మణిని గూఁతు నిచ్చి మాధవుపదములు, పట్టుకొంటినేని బ్రదుకు గలదు
సంతసించు నతఁడు సదుపాయ మగు నిది, సత్య మితరస్యత్తిఁ జక్కఁబడదు. 79
- మ. అని యిబ్బంగి బహుప్రకారముల నేకాంతస్థుండై యింటిలోఁ
దనబుద్ధిం బరికించి నీతిగని సత్రాజిత్తు సంప్రాప్తశో
భనుండై యిచ్చె విపత్ప్రయోధివారికిఁ భామామనోహారికిఁ
దనుజాధీశవిదారికిఁ హరికిఁ గాంతారత్నముఁ రత్నమున్. 80
- ఉ. తామరసాక్షుఁ డచ్యుతుఁ డుదారయశోనిధి పెండ్లియాడె నా
నామనుజేంద్రనందితగుణాస్థితిలక్షణ సత్యభామ ను
ద్దామవతిప్రతాప్తనయధర్మ విచక్షణతాదయాయశగి
కామను సత్యభామను ముఖద్యుతినిర్జితసోమ నయ్యెడన్. 81
- క. మణి యిచ్చినాఁడు వాసర, మణి నీకును మాకుఁ గలవు మణులు కుమారీ
మణి చాలు నంచుఁ గృష్ణుఁడు, మణి సత్రాజిత్తునకును మరలఁగ నిచ్చెన్. 82
- ప. అంత నక్కడఁ గుంతీసహితు లయిన పాండవులు లాక్షాగారంబున దగ్ధులై రని
విని నిఖిలార్థదర్శనం డయ్యును గృష్ణుండు బలభద్రసహితుండై కరినగరం
బునకుం జని కృపవిదురగాంధారిభీష్మద్రోణులం గని దుగ్ధోపశమనాలాపంబు
లాడుచుండె నయ్యెడ.

— శతధన్యుఁడు సత్రాజితునిఁ జంపి మణి నపహరించుట —

సీ. జగతీశ వివసయ్య శతధన్యు బొడగని యక్రూరకృతవర్మ లాప్తవృత్తి

మన కీర్తు ననుచు సమృద్ధి జేసి తనకూతుఁ బడ్డాడునకు నిచ్చి పాడి దప్పె
ఖలుఁడు సత్రాజితుఁ డలయ కేక్రయనైన మణిపుచ్చుకొనుము నీమతము మెఱసి
యని తన్నుఁ బ్రేరేప నాశతధన్వుండు పశువుఁ గటికివాఁడు పట్టి చంపు

ఆ. కరణి నిడురవోవఁ గడఁగి సత్రాజిత్తు, బట్టి చంపి వానిభామ లెల్ల
మొఱలువెట్టి లోభమునఁ జేసి మణి గొండుఁ,జనియె నొక్కనాఁడు జనవరేణ్య.

వ. ఇట్లు హతుం డైన తండ్రిం గని శోకించి సత్యభామ యతనిం దైలద్రోణియం
దుఁ బెట్టించి హస్తీపురంబునకుం జని సర్వజ్ఞుం డైన హరికి సత్రాజిత్తుమరణంబు
విన్నవించిన హరియును బలభద్రుండు నీశ్వరు లయ్యును మనుష్యభావంబుల
విలపించి రంత బలభద్రసత్యభామాసమేతుండై హరి ద్వారకానగరంబునకు
మరలి వచ్చి శతధన్వుఁ జంపెద నని తలంచిన నెఱింగి శతధన్వుండు ప్రాణభ
యంబునఁ గృతవర్తననిటికిఁ జని తనకు సహాయుండవు గ మ్మని పలికినం గృత
వర్త యి ట్లనియె. 85

ఉ. అక్కట రామకృష్ణులు మహాత్ములు వారల కెగ్గు నేయఁగా
నిక్కడ నెవ్వఁ డోపు విను మేర్పడఁ గంసుఁడు బంధుయుక్తుడై
చిక్కఁడె మున్ను మాగధుఁడు నేనలతోఁ బదియేడుతోయముల
దిక్కులఁ బాఱఁడే మనకు దృష్టము వారలలావు వింతయే. 86

వ. అని యాత్తరంబు నెప్పిన విని శతధన్వుం డక్రూరునియింటికిం జని హరితోడి
పగకుం దోడు రమ్మని చీరిన సక్రూరుండు హరిబలపరాక్రమధైర్యసైర్యంబు లుగ్గ
డించి మఱియు ని ట్లనియె. 87

సీ. ఎవ్వఁడు విశ్వంబు నెల్ల సరీలుఁ దై పుట్టించు రక్షించుఁ బాలియఁజేయు
నెవ్వనిచేష్టల నెఱుంగరు బ్రహ్మ మెవ్వనిమాయ మోహించు భువన
మేడెడ్లపాపఁడై యేవిభుఁ డొకచేత గోరక్షణమునకై కొండ నెత్తె
నెవ్వఁడు కూటస్థుఁ డీశ్వరుఁ డద్భుతకర్తుఁ డనంతుండు కర్త సాక్షి

తే. యట్టి ఘనునకు శౌరికి ననవరతము, మ్రొక్కెదము గాక విద్వేషమునకు నేము
వెఱతు మొల్లము నీ వొండువెంటఁబొమ్ము, చాలుఁబని వేలువచ్చు నీసఖ్యమునను.

వ. అని యి ట్లక్రూరుం డుత్తరంబు వలికిన నమృతామణి యక్రూరునియొద్ద నుంచి
వెఱచి శతధన్వుండు తురగారూఢుండై శతయోజనదూరంబు సనియె గరుడ
కేతనాలంకృతం బైన తే రెక్కి రామకృష్ణులు వెనుచని రంత నతండును మిథి
లానగరంబుఁ జేరి తత్సమీపంబునందు. 89

చ. తురగము డిగ్గి తల్లడముతో శతధన్వుండు పాదచారియై
పరువిడఁ జోకు పోకు మని పద్మదళాక్షుండు గూడఁ బాటి భీ
కరగతి వానిమస్తకము ఖండితమై పడ వ్రేసె జక్రముం
బరిహతదైత్యచక్రముఁ బ్రభాచయమొదలిదేవశక్రమున్.

వ. ఇట్లు హరి శతధన్వుని వధియించి వానివస్త్రంబులందు మణి పెదకి లే కుండుటఁ దెలిసి బలభద్రునికడకు వచ్చి శతధన్వుం డూరక హతుం డయ్యె మణి లేదనిన బలభద్రుఁ డిట్లనియె.

91

సీ. ఆమణి శతధన్వుఁ డపహరించుట నిక్క మెఱ్వరిచే దాఁప నిచ్చినాఁడొ
వేగమె నీ వేగి పెదకుము పురిలోన వై దేహు దర్శింప వాంఛ గలడు
పోయి వచ్చెద నీవు పొమ్మని వీడొని మెల్లన రాముండు విధిలఁ జొచ్చి
పోయిన జనకుండు పొడగని హర్షించి యెంతయుఁ బ్రహముతో నెదురువచ్చి
తే. యర్ఘ్యపాద్యాదికృత్యంబు లాచరించి, యిచ్చుగించినవస్తువు లెల్ల నిచ్చి
యుండుమని భక్తిచేసిన నుండె ముసలి, కువలయేశ్వర విధిలలోఁ గొన్ని యేండ్లు.

వ. అంత దుర్యోధనుండు విధిలొనగరంబునకుం జరు దెంచి జనకరాజుచేత సమ్మానితుండై.

93

క. చలమున గాంధారేయుండు, లలితగదాయుద్ధగౌళము నేర్చెఁ దగఁ
హలిచే నాశ్రితనిర్జర, ఫలిచేఁ ద్రైలోక్యవీరభటుగణబలిచేన్.

94

వ. అటుఁ గృష్ణుండును ద్వారకానగరంబునకుం జని శతధన్వునిమరణంబును మణి లే కుండుటయును సత్యభామకుం జెప్పి సత్యభామాప్రియకరుండు గావున సత్రాజిత్తునకుం బరలోకక్రియలు నేయించె నక్రూరకృతవర్తలు శతధన్వుమరణంబు విని వెఱచి ద్వారకానగరంబు వెడలి బహుయోజనదూరభూమికిం జని రక్తూరుండు లేమింజేసి వానలు లేక మహాత్పాతంబులును శరీరమానసతాపంబులును ద్వారకానగరవాసులకు సంభవించిన నందులవృద్ధజనులు బెగడి హరి కిట్లనిరి.

95

సీ. కమలాక్ష వివవయ్య కాశీశుఁ డేలేడి కుంభిని వానలు గురియకున్నఁ
గోరి శ్వఫల్కునిఁ గొనిపోయి యతనికి గాంధిని యనియెడు కన్య నిచ్చి
కాశీవిభుండు సత్కారంబు నేసిన వానలు గురినె నా వసుధమీఁద
నాతనిపుత్రకుఁ డైన యక్రూరుండు నంతటివాఁడు మహాతపస్వి

ఆ. మరలి వచ్చెనేని మాను నుత్పాతంబు, లెల్ల వాన గురియు నీ స్థలమున
దేవ యతనిఁ దోడి తెప్పింపు మన్నింపు, మానవలయుఁ బీడ మానవులకు. 96

వ. అని పలుకు పెద్దలపలుకు లాకర్ణించి దూతలం బంపి కృష్ణుం డక్రూరుని రావించి పూజించి ప్రియకథలు కొన్ని నెప్పి సకలలోకజ్ఞుండు గావున మృదుమధుర భాషణంబుల నతని కిట్లనియె.

97

సీ. తా నేఁగుచో శతధన్వుండు మణిఁ దెచ్చి నీయింటఁ బెట్టుట నిజము దెలిసి
నాడ సత్రాజిత్తునకుం బుత్రకులు లేమి నతనికి గాఢస్థింబు లాచరించి
విత్తంబు ఋణమును పభటింపఁకొనియెన రతనిపుత్రి లెల్ల నతఁడు వరుల
చేత దుర్మరణంబుఁ జందినాఁ డతఁడై సత్కర్మములు మీఁద జరుపవలయు

ఆ. మణి గ్రహింపు మీన మాయన్న నను నమ్మ, డెలమి బంధుజనుల కెల్ల జూపు
మయ్య నీశ్వహమున హాటక వేదికా, సహితమఖము లమరు సంతతమును. 98

వ. అని యిట్లు సామవచనంబులు హరి వలికిన సక్రూరుండు వస్త్రచ్ఛన్నం బైన
మణిం దెచ్చి హరి కిచ్చిన. 99

ఉ. సంతస మంది బంధుజనసన్నిధికి హరి దెచ్చి చూపె న
క్రాంతవిభాసమానఘృణిజాలపలాయితభూనభోంతర
ధ్వాంతము హేమభారచయవర్షణవిస్మితదేవమానవ
స్వాంతముఁ గీర్తిపూరితదిశావలయాంతము నా స్యమంతమున్. 100

క. చక్రాయుధుఁ డీక్రియఁ దన, యక్రూత్యంబు జనుల కందఱకును ని
ర్వక్రముగఁ దెలిపి క్రమ్మఱ, నక్రూరుని కిచ్చె మణిఁ గృపాకలితుండై. 101

క. ఘనుండు భగవంతుఁ డీశ్వరుఁ, డనఘుండు మణి దెచ్చి యిచ్చినట్టి కథనముగా
వినినఁ బఠించినఁ దలచిన, జనులకు దుర్గళిముఁ బాపసంఘముఁ దలఁగున్. 102

— శ్రీకృష్ణం డింద్రప్రస్థపురామన కరుగుట —

వ. అంత నొక్కనాఁడు పాండవులం జూడ నిశ్చయించి సాత్యకిప్రముఖయాదవులు
గొలువఁ బురుషోత్తముం డింద్రప్రస్థపురంబునకుం జనినం బ్రాణంబుం గనిన
యింద్రియంబులభంగి వా రఖలేశ్వరుం డైనవారిం గని కౌగిలించుకొని కృష్ణుని
దివ్యదేహసంగమంబున నిర్ధూతకల్తఘ్నలై యనురాగహాసవిభాసితంబైన ము
కుందముఖారవిందంబు దర్శించి యానందంబు నొందిరి గోవిందుండును యుధి
ష్ఠిరభీమనేనులపరణంబులకు నభిచందనంబులు నేసి యర్జును నాలింగంబున స
త్కరించి నకులసహదేవులు మ్రొక్కిన గుచ్చి యెత్తి యుత్తమవీతంబున నాసీ
నుండై యుండె నప్పుడు. 103

క. చంచద్భనకుచభారా, కుంచిత యై క్రొత్తపెండ్లి కూతు రగుట నిం
చించుక సీగ్ధు జనింపఁగ, బాంచాలతనూజ మ్రొక్కెఁ బద్మాక్షునకున్. 104

వ. అంత సాత్యకి పాండవులచేతం బూజితుండై యొక్కవీతంబున నాసీనుండై
యుండెఁ దక్కిన యనుచరులును వారిచేతఁ బూజితు లై కొలిచి యుండిరిహరి
యుం గుంతిదేవికడకుం జని నమస్కరించి యిట్లనియె. 105

క. అత్తా కొడుకులుఁ గోడలుఁ, జిత్తానందముగఁ బనులు నేయఁగ నాత్తా
యత్తానుగవై యాజ్ఞా, సత్తాదులు గలిగి మనుదె సమ్మోదమునన్. 106

చ. అనవుడుఁ జేమవిహ్వలత నందుచు గద్గదభాషణ బులం
గనుగవ నశ్రుతోయములు గ్రమ్మఁగ గుంతి సుయోధనుండు నే
సిన యపకారముం దలచి చెందిన దుఃఖము లెల్లఁ జెప్పి యా
దనుజునిరోధి కిట్లనియె దద్దయుఁ బెద్దఱకంబు నేముచున్. 107

శీ. అన్న నీచుట్టాల నరయడు మఱియు సెపు పుత్తైచిని నెమ్మిత్తోడ

మాయన్న యేతెంచి మముఁ జూచి పోయెను నీల్పి యున్నాఁగము నీబలమున
నాపిన్నవాండ్రకు నాకు ది క్కెవ్వరు నేఁ డాదిగా నింక నీవె కాక
యఖిలజంతువుల కీ వాత్సవు గావునఁ బరులు నావా రని భ్రాంతి నేయ
తే. వయ్య నాభాగ్యమెట్టిదో యనవరతముఁ జిత్తముననుండి కరుణ మాచిక్కు లెల్లఁ
బాపుచుందువుగాదె యోపరమపుణ్య, యదుకుమారవరేణ్య బుభాగ్రగణ్య.

వ. అనిన యుధిష్ఠిరుం డి ట్లనియె.

ఉ. పట్టఁగ లేరు నిన్నుఁ దమభావములందు సనందనాదు లే
పట్టుననైన నట్టి గుణభద్రచరిత్రుడ వీవు నేడు మా
చుట్టమ వంచు వచ్చెదవు చూచెద వల్పులమైన దుష్టు నే
మెట్టితపంబు చేసితి మధీశ్వర పూర్వశరీరవేశలన్. 110

వ. అని ధర్మజుండు దన్నుఁ బ్రార్థించివ నింద్రప్రస్థపుంగువారలకు నయనానందం
బు నేయుచు హరి గొన్ని నెలలు వసియించి యుండె నం దొక్కనాడు. 111

మ. తురగశ్రేష్ఠము నెక్కి కంకటధనుస్తూణీశరోవేతు డై
హరితోడఁ వనభూమి కేఁగి విజయుం డాసక్తు డై చంపె శం
బరశార్దూలతరతుశల్యచమరీభల్లూకగంధర్వకా
సరకఁతీరవఖడ్గోలహరిణీపారంగముఖ్యంబులన్. 112

క. అచ్చోటఁ బవిత్రము లై, చచ్చినమృగరాజి నెల్ల జననాథునకుం
దెచ్చి యొసంగిరి మెచ్చుగఁ, జెచ్చెర నరుఁ గొల్చి యున్న నేవకు లధిపా. 113

వ. అంత నర్జునుండు నీరువట్టున డస్సిన యమునకుం జని యమ్మహారథు లైన నరనా
రాయణు లందు వార్చి జలంబులు ద్రాని యొకపులిసప్రదేశంబున నుండి. 114

చ. ఉపగతు లై నయట్టిపురుషోత్తమపార్థులు గాంచి రాపగా
విపులవిలోలనీలతరవీచికలందు శిరోజభారరు
చ్యవహాసీతాళిమాలిక నుదంచితబాలశశిప్రభాలికం
దపసునిబాలికా మదనదర్పణతుల్యకపోలపాలికన్. 115

వ. కని యచ్యుతుండు వంచిన వివ్వచ్చుండు సని యాకన్య కి ట్లనియె. 116

మ. సుదతీ యెవ్వరిదాన వేమిఁకొఱ కిచ్చోటం బ్రవర్తించె దె
య్యది నీనామము గోర్కి యెట్టిది వివాహకాంక్షతోఁ గూడి యీ
నదికే వచ్చినజాడ గానఁబడె ధన్యం బయ్యె నీరాక నీ
యుదయాదిస్థితి నెల్లఁ జెప్పు మబలా యుద్యత్కురంగేక్షణా. 117

వ. అనిన నర్జునునకుఁ గాళింది యి ట్లనియె. 118

మ. నరవీరోత్తమ యేను సూర్యునిసుతా నాపేకు కాళింది భా
స్కరసంకల్పితగేహమందు నదిలొఁ గంజాతు విష్ణుం బ్రభు
వరుఁ గాఁ గోం తపంబు నేయుచు నొయి వాంఛింపఁ గృష్ణుండు వ

- న్యరతిఁ వచ్చి వరించు నంచుఁ బలికెఁ నాతఁ డ్రి నాతోడుతన్. 119
- వ. అనిన విని ధనంజయుఁ డా నీలవేణిసలుకులు హరికిం జెప్పిన విని సర్వజ్ఞుండైన హరియు హరిమధ్యను రథంబుమీఁద నిడుకొని ధర్మరాజుకడకుం జని వారలు గోరిన విశ్వకర్తను రావించి వారిపురం బలివిచిత్రంబు నేయించె. 120
- క. దేవేంద్రుని ఖాండవ మ, ప్పాపకునకు నీఁ దలంచి పార్థుని రథకుం గావించి సూతుఁ డయ్యెను, గోవిందుఁడు ముఱుదితోడికూరిమి వెలయన్. 121
- వ. ఇట్లు నరనారాయణులు సహాయులుగా దహనుండు ఖాండవవనంబు దహించి సంతసించి విజయునకు నక్షయతూణీరంబులు నభేద్యకవచంబును గాండివ ముని యెడి బాణాసనంబును దివ్యరథంబును ధవళరథ్యంబులు నిచ్చె నందు. 122
- ఉ. వాసవసూనుచే దనకు వహ్నిశిఖాజనితోగ్రవేదనల్
వాసినఁ జేసి యొక్కసభ పార్థున కిచ్చె మయుండు ప్రీతుఁడై
యాసభలోనఁ గాదె గమనాగమనంబులఁ గౌరవేంద్రుఁ డు
ల్లాసముఁ బాసి యుండుట జలస్థలనిర్ణయబుద్ధిహీనుడై. 123
- శ్రీకృష్ణుండు కాళింది మిత్రవింద నాగ్నజతి భద్ర లక్షణ యనువారలఁ బరిణయం బగుట —
- వ. అంతం గృష్ణుండు ధర్మరాజప్రముఖుల వేడుకొని సాత్యకిప్రముఖసహచరులు గొలువ మరలి తన పురంబునకుం జనుదెంచి బంధుజనంబులకుఁ బరమానందంబు నేయుచు నొక్కపుణ్యదివసంబున శుభలగ్నంబునం గాళిందిం బెండ్లి యయ్యె మఱియు నవంతిదేశాధీశ్వరు లైన విందానువిందులు దుర్యోధనునకు వశ్యులై హరికి మేనత్త యైన రాజాధిదేవికూతు రైన తమచెలియలివివాహంబు నేయ నుద్యోగించి స్వయంవరంబు జాటించిన. 124
- క. భూరమణులు సూడంగ హరి, వీరతఁ జేకొనియె మిత్రవిందను నిత్యా పూరితసుజనానందం, జారుచికుర కాంతివిజితపట్టదబృందన్. 125
- సీ. జనసాధ వినుము కోసలదేశ మేలెడి నగ్నజిత్రను సరనాథుఁ డొకఁడు
సుమతి ధార్తికుఁడు దత్తుత నాగ్నజతి యను కన్యక గుణవతి గలదు దానిఁ
బెండ్లియాడుటకునై పృథివీశు లేతెంచి వాడికొమ్మలు గలవాని వీర
గంధంబు సోకినఁ గాలుత్రవ్వెడివాని నతిమదమ త్రంబు లైనవాని
- తే. గోవృషంబుల నేడింటిఁ గూర్చి తిరిగి, బాహుబలమున నెవ్వఁడు పట్టి కట్టు
నతఁడు కన్యకుఁ దగు వరుం డనిన వానిఁ, బట్టుజాలక పోదురు ప్రజలు బెగడి.
- వ. ఇట్లు గోవృషంబుల జయించినవాఁ డక్కన్యకు వరుం డనిన భగవంతుం డైన హరి విని సేనాపరివృతుండై కోసలపురంబునకుం జనినఁ గోసలాధీశ్వరుండు హరి నెదుర్కొని యర్ఘ్యపాద్యాదివిధులం బూజించి వీరంబు సమర్పించి ప్రతివందితుం డై యున్న యెడ. 127
- క. ఆరాజకన్య ప్రయమున, సారాజాక్షు మోహనాకారుఁ ద్రిలో

- కారాధితు మాధవుఁ దన, కారాధ్యుండైన నాథుఁ డని కోరె నృపా. 128
- వ. మఱియు నక్కన్యకారత్నంబు తనమనంబున. 129
- ఆ. విష్ణుఁ డవ్యయుండు విభుఁడు గావలె నని, నోచినట్టితొంటినోముఫలము
సిద్ధి మయ్యెనేని జేకొనుఁ జో నన్ను, జక్రధరుఁడు వైరిచక్రహరుఁడు. 130
- మ. సిరియుం బద్మభవేశదిక్పతులు ముక్ సేవించి యెవ్వనిశ్రీ
చరణాంభోజపరాగమున్ శిరములన్ సమ్యగ్గతిం దాల్తు రి
ధరణీచక్రభరంబు వాపుటకు నుద్యత్కేళిమూర్తుల్ దయా
పరుడై యెవ్వఁడు దాల్చు నట్టిహరి యెబ్బంగిం బ్రవర్తించునో. 131
- వ. అని యిట్లు నాగ్నజితి విచారించునెడఁ గృష్ణుం డారాజుం జూచి మేఘగంభీర
నినదంబున ని ట్లనియె. 132
- క. అన్యుల యాచింపరు రాజన్యులు సౌజన్యకాంక్షఁ జనుదెంచితి మీ
కన్యక వేడెద నిమ్మా, కన్యాశుల్కుదుల మేము గాము నరేంద్రా. 133
- వ. అనిన విని రా జి ట్లనియె. 134
- శా. కన్యం జేకొన నిన్నిలోకముల నీకన్నన్ ఘనం డైనరా
జన్యం డెవ్వఁడు నీగుణంబులకు నాశ్చర్యంబునుం బొంది తా
నన్యారంభము మాని లక్ష్మీ భవదీయాంగంబునన్ నిత్యయై
ధన్యత్వంబునఁ జెంది యున్నది గదా తాత్పర్యసంయుక్తయై. 135
- శా. చంచల్దోవృషసప్తకంబుఁ గడిమిన్ నైరించి యెవ్వఁడు భం
జించున్ వానికే గూఁతు నిత్తు నని యే జీరించినన్ వైభవో
దంచదర్శులు వచ్చి రాజతనయుల్ తత్పాదశృంగాహతిం
గించిత్కలము నోర్వ కేగుదు రనిం గేడించి భిన్నాంగులై. 136
- శా. ఉష్ణాంశుండు తమంబుఁ దోలుక్రియ నీ వుగ్రహవక్షోణిలోఁ
గృష్ణా వైరులఁ దోలినాడవు రణక్రిడావిశేషంబులన్
నిష్ణాతుండవు సప్తగోవృషములన్ నే డాజి భంజించి రో
చిష్ణుత్వంబున నేడు నేకొనుము మాశీతాంశుబింబాననన్. 137
- వ. అని నగ్నజిత్తు దనకూతురివాహంబునకుం జేసిన సమయంబు నెప్పిన విని. 138
- చ. కనియె నఘారి వత్సబకకంసవిదారి ఖలప్రహారి దా
ఘనతరకిల్బిషంబుల నగణ్యభయంకరపౌరఃపంబులన్
సునిశితశృంగనిర్దళితశూరసమూహముఖామిషంబులన్
మానసగుణోన్మిషంబుల మహాపరుషంబుల గోవృషంబులన్. 139
- ఉ. చేలము సక్కుఁ గట్టుకొని చిత్రగతిన్ వడి నేడుమూర్తులై
బాలుఁడు దారురూపములఁ బట్టెడుకై వడిఁ బట్టి వీరశా
ర్థులుఁడు గ్రుద్ది నేలఁ బడఁ ద్రొచి విహాధతిఁ గట్టి యాడె భూ

పాలకు లెల్ల మెచ్చ వృషభంబులఁ బర్వతసన్నిభంబులన్. 140

వ. ఇట్లు వృషభంబుల నన్నిటిని గట్టి యీడ్చినం జూచి హరికి నగ్నజిత్తు నాగ్న జితి నిచ్చిన విధివత్ప్రకారంబునం బెండ్లియయ్యె నా రాజసుందరు లానందం బునం బొంది రా సమయంబున బ్రాహ్మణాశీర్వాదంబులును గీతపటహాశంఖకాహళ భేరిమృదంగనినదంబులును జెలంగె నంత నాకోసలేంద్రుండు దంపతుల రథా రోహణంబు నేయించి పదివేలధేనువులును విచిత్రాంబరాభరణభూషిత లైన యువతులు మూడువేలును దొమ్మిదివేలగజంబులును గజంబులకు శతగుణము లైన రథంబులును రథంబులకు శతగుణంబు లైన హయంబులును హయంబులకు శతగుణాధికం బైన భటసమూహంబును నిచ్చి పుత్రులైన వచ్చునప్పుడు. 141

ఉ. భూతి యెలర్పఁ గోసలునిపుత్రికకై చనుదెంచి తొల్లి యాఁ బోతులచేత నోటువడి పోయినభూపతు లెల్ల మాధవుం డా తరుణిఁ వరించుట చరావలిచే విని త్రోవ నై న్యసం ఘాతముతోడఁ దాఁకి రరిగర్వవిమోచనుఁ బద్మలోచనున్. 142

ఉ. దండి నరాతు లెల్ల హరిఁ దాఁకిన నెడ్డము వచ్చి వీఁకతో భండనభూమియందుఁ దనబాంధవు లెల్లను సంతసింపఁగా గాండివచాపము క్తవిశిఖంబుల వైరుల నెల్లఁ జంపె నా ఖండలనందనుండు శశకంబుల సింహము చంపుకై వడిన్. 143

వ. ఇట్లు హరి నాగ్నజితిం బెండ్లియై యరణంబు వుచ్చుకొని ద్వారకానగరంబునకు వచ్చి సత్యభామతోడం గ్రీడించుచుండె మఱియును. 144

మ. జనవంద్యఁ శ్రుతకీర్తి నంద్యఁ దరుణిఁ సందర్శనఁజేసిపా ద్యనుజఁ మేనమఱందలిఁ విరులలోలాపాంగఁ నై కేయి ని ధ్ధనయోన్నిధ్యఁ బ్రవూర్ణ సద్గుణసముద్రఁ భద్ర నతుద్ర నా వనజాతాత్ముండు పెండ్లియాడె నహిత వ్రాతంబు భీతంబుగన్. 145

వ. మఱియును. 146

చ. అమరులఁ బాఱఁదోలి భుజగాంతకుఁ డైన ఖగేశ్వరుండు ము న్నమృతముఁ దెచ్చుకై వడి మదాంధుల రాజుల నుక్కడంచి యా కమలదళాయతేక్షణుండు నైకొని తెచ్చెను మద్రకన్యకఁ సమదమృగేక్షణఁ నయవిచక్షణలక్షణఁ బుణ్యలక్షణన్. 147

వ. ఇట్లు హరికి రుక్మిణియు జాంబవతియు సత్యభామయుఁ గాళిందియు మిత్రవిం దయు నాగ్నజితియు భద్రయు మద్ర రాజసుందన యైన లక్షణయు ననంగానెన మండ్రభార్య లైరి మఱియు నరకాసురుని వధియించి తన్నిరుద్ధకన్యల షోడశ సహస్రసంఖ్యల రోహిణి మొదలైనవారిం బరిగ్రహించె ననిన విని. 148

క. ధరకుం బ్రియసందనుఁ డగు, నరకుని హరి యేల చంపె నరకాసురుండా

వరకుంతల లగు చామీ, కరకుంభస్తనుల నేల కారలఁ బెట్టెన్.

149

వ. అనిన నరేంద్రుఁడు మునీంద్రుం డిట్లునియె నరకాసురునిచేత నదితికర్ణకుండలంబులును వరుణచ్చత్రంబును మణిపర్వత మనియెడు నమరాద్రిస్థానంబును గోలు పడుటయు నీంద్రుండు వచ్చి హరికి విన్నవించిన హరి నరకాసురవధార్థంబు గరుడవాహనారూఢుండై చను సమయంబున హరికి సత్యభామ యిట్లునియె. 150

— శ్రీకృష్ణుండు సత్యభామతోఁగూడ నరిగి నరకాసురుని వధించుట —

శా. దేవా నీవు నిశాటసంఘముల నుద్దీపించి చెండాడ నీ
ప్రావీణ్యంబులు సూడఁగోరుదుఁ గదా ప్రాణేశ మున్నించి న
న్నీ వెంటం గొనిపొమ్ము నేఁడు కరుణా నేజూచి యెఱెంచి నీ
దేవీసంహతికెల్లఁ జెప్పుదు భవద్దీప్తప్రతాపాన్నతుల్.

151

వ. అనినఁ బ్రాణరల్లభకు వల్లభుం డిట్లునియె.

సీ. సమదపుష్పంధయర్థుంకారములు గావు భీషణకుంభీంద్రబృంహితములు
వాయునిర్గతవద్ద వనరేణువులుగావు తురగరింఖాముఖోద్ధూతరజము
లాకీర్ణజలతరంగాసారములు గావు శత్రుధనుర్ముక్తసాయకములు
గలహంససారసకాసారములు గావు దనుజేంద్రనైన్యకదంబకములు

తే. గమలకఙ్కరకుసుమసంఘములు గావు, చటులరిపుకూలఖడ్గాదిసాధనములు
కన్య నీ వేడ రణరంగగమన మేడ, వత్తు వేగమ నిలుపుము వలదు వలదు.

153

వ. అనినఁ బ్రియునకుం బ్రియంబు జనియింప డగ్గటి.

154

ఉ. దానవు లైన నేమి మఱి దైత్యసమూహము లైన నేమి నీ
మానితబాహుదుర్గములమాటున నుండఁగ నేమిశంక నీ
తో నరుచెంతు నంచుఁ గరతోయజముల్ ముకుళించి మ్రొక్కె న
మూనిని దన్ను భర్త బహుమానపురస్కరదృష్టిఁ జూడఁగన్.

155

వ. ఇట్లు తనకు మ్రొక్కిన సత్యభామను గరకమలంబుల గ్రుచ్చి యెత్తి తోడ్కొని
గరుడారూఢుండై హరి గగనమార్గంబునం జని గిరిశస్త్రసలిదహనపవన
దుర్గమందై మురాసురపాశపరివృతం బయిన ప్రాగ్జ్యోతిషపురంబు డగ్గటి. 156

మ. గదచేఁ బర్వతదుర్గముల్ శకలముల్ గావించి సత్తేజిత
ప్రదరశ్రేణుల శస్త్రదుర్గచయముఁ భంజించి చక్రాహతిం
జెదరఁ వాయుజలాగ్నిదుర్గముల నిశ్చేషంబులం జేసి భీ

ప్రదుండై వాలునఁ ద్రుంచె గృష్ణుండు మురప్రచ్ఛన్నపాశంబులన్.

157

వ. మఱియును.

158

శా. ప్రాకారంబు గదాప్రహరముల నుత్పాటించి యంత్రంబులుఁ
నాకారాతులమానసంబులును భిన్నత్వంబు సొదంగ న
స్తోకాకారుండు శౌరి యెత్తె విలయోద్ధూతాభ్రనిర్హితరే

భాకాశిన్యముఁ బొంచజన్యము విముక్తప్రాణివైతన్యమున్.

159

వ. అంత లయకాలకాలాభగర్జనంబుపగిది నొప్పు నప్పుహాధ్వని విని పంచశిరుం
డైన మురాసురుండు నిదుర సాలించి యాపులించి నీల్లి లేచి జలంబులు వెడలి
వచ్చి హరిం గని ప్రళయకాలకీల్లికై వడి మండుచు దుర్నిరీక్ష్యుండై కరాళిం
చుచుం దనపంచముఖంబులం బంచఘాతమచుం బయిన లోకంబుల మ్రొగ నప్పు
ళించుచందంబునం గొని యాభీక్షిలాజటాలం బగు శూలంబున గరడుని వైచి
భూనభోంశరంబులు నిండ నార్పుచు.

160

క. దురదురఁ బరువిడి బిరుసున, హరిహరి నిలునిలువు మచుచు నసుగఁగఁ గదిసెన్
మురమురదివిజాలహృదయము, మెగమెగయి దెయడఁగుననుచు మెఱసెన్ హరియున్.

వ. అప్పుడు.

162

క. గరుడునిపైఁ బడ నచ్చిన, మురశూలము నడుమ నొడిసి ముత్తునియలుగాఁ
గరముల విఱిచి ముకుందుఁడు, ముగముఖములనిశితవిశిఖములు వడిఁ జొనిపెన్.

మ. గద వ్రేసెన్ మురదానవుండు హరిపైఁ గంసారియుం దద్దడన్
గదచేఁ ద్రుంచి సహస్రభాగములుగాఁ గల్పించె నాలొన వాఁ
డెదురై హస్తము లెత్తికొంచు వడి రా నీక్షించి లీలాసమ
గ్రదశన్ వానిశిరంబు లైదును వడిన్ ఖండించె జక్రాహతిన్.

164

వ. ఇట్లు శిరంబులు చక్రిచక్రధారాచ్చిన్నంబు లయిన వజ్రవజ్రధారాదళితశిఖరం
బై కూలెడి శిఖరిచంగంబున మురాసురుండు జలంబులందుఁ గూలిన వానిసూ
నులు జనకవధజనితశోకాతురులై జనార్దను మర్దింతు మని రణకుర్దనంబునం
దామ్రుండు సంతరితుండు శ్రవణుండు విభావసుండు వసుండు నభస్వంతుండు
నరుణుండు నన నేడ్వరుయోధులు సక్రోధులై కాలాంతకచోదితం బైన ప్రళ
యవనసప్తకంబుభంగి నరకాసుర ప్రేరితులై రయంబునఁ బీఠం డనియెడు దం
డనాథుం బురస్కంచుకొని పఱలెంచి హరిం దాఁకి శరశక్తిగదాఖడ్గకరవాల
శూలాదిసాధనంబులు ప్రయోగించిన.

165

ఉ. ఆదనుజేంద్రయోధవివిధాయుధసంఘము నెల్ల నుగ్రతన్
మేదిని గూల నేయుచు సమిద్ధనిరర్గళమార్గణాళిఁ గ్ర
వ్యాధకులాంతకుం డసురహస్తభుజాననకంఠజానుజం
ఘాదులఁ ద్రుంచివైచెఁ దిలలంతల ఖండములై యిలం బడన్.

166

వ. మఱియు హరిశరజాలచక్రనిహతు లయి తనవారలు మడియుటకు వెఱంగుపడి
రోపించి గరుడగమనుని దూషించి తన్ను భూషించుకొని సరకునేయక నరకుం
డు వరకుండలప్రముఖాభరణభూషితుం డయి దానసలిలధారానీక్తగండంబులు
ను మహోర్దండశుండంబులు నైన వేదండదండంబులు నడవ వెడలి భండనంబు
నకుం జని.

167

మ. బలవంతుండు ధరాసుతుండు గనె శుంభద్రాజబింబోపరి
 స్థలశంపాన్నితమేఘమో యన ఖగేంద్రస్కంధపీఠంబువై
 లలనారత్నముఁ గూడి సంగరకథాలాపంబులం జేయు ను
 జ్వలనీలాంగుఁ గనన్నిపంగుఁ గుహనాచంగుఁ రణాభంగునిన్. 168

వ. కని కలహంబునకు నగకాసురుండు గమకింపం దమకింపక విలోకించి సంభ్ర
 మంబున. 169

కా. వేణిం జొల్లెము వెట్టి స ఘటితనీచీబంధయై భూషణ
 శ్రేణిం దాల్చి ముఖేందుమండలమరీచీజాలముల్ పర్వగాఁ
 బాణిం బయ్యెదఁ జక్కగాఁ దూటిమి శుంభస్వీకసంరంభయై
 యేణీలోపన లేచి నిల్చె దనప్రాణేశాగ్రభాగంబునన్. 170

— సత్యభామ సరకాసురునితో యుద్ధంబు సేయుట —

క. జన్యంబున దనుజుల దా, ద్వన్యము లుడుపంగఁ గోరి చనుదెంచిన సౌ
 జన్యవతిఁ జూచి యదురా, జన్యశ్రేష్ఠుండు సరససల్లాపములన్. 171

క. లేమా దనుజుల గెలువఁగ, లేమా నీవేల కడఁగి లేచితి విటు రా
 లే మాను మాన వేనిన్, లే మా విల్లందికొనుము లీలం గేలన్. 172

వ. అని పలికి. 173

క. హరిణాక్షికి హరి యిచ్చెను, సురనికరోల్లాసనమును శూరకరోరా
 సురనైన్యత్రాసనమును, బరగర్వనిరాసనమును బాణాసనమున్. 174

కా. ఆవి ల్లంది బలంబు నొంది తదగణ్యానంతజేహోవిశే
 పావిర్యాతమహాప్రతాపమున వీరాలోకదగ్గోకయై
 తా వేగన్ సగుణంబుఁ జేసె ధనువుం దన్వంగి దైత్యాంగనా
 గ్రీవాసంఘము నిర్గుణంబుగ రణక్రీడామహోత్సంతతోన్. 175

క. నారి మొరయించె రిపునే, నారింఖణ హేతు వైన నాదము నిగుడక
 నారీమణి బలసంప, న్నారీభాదికము మూర్ఛ నంద నరేంద్రా. 176

సీ. సౌవర్ణ కంకణార్పణార్పణనినదంబు శింజినీరవముతోఁ జెలిమి సేయఁ
 దాటంకమణిగణధగధగదీప్తులు గండమండలరుచి గప్పికొనఁగ
 ధవళతరాపాంగధశధశరోచులు బాణజాలప్రభాపటలి నడచ
 శరపాతఘుముఘుమశబ్దంబు పరపంథినై నికకలకల్పనము నుడువ

తే. వీరశృంగారభయరౌద్రవిస్తయములు
 గలసి భామిని యయ్యెనో కాక యనఁగ
 నిషువుఁ దొడుగుట దివుచుట యేయు పెల్ల
 నెటుఁగరాకుండ నని నేసె నిందువదన. 177

మ. పరుఁ జూచుక వరుఁ జూచు నొంప నలరింపక రోషరాగోదయా

విరతభూక్తిమందహాసములతో వీరంబు శృంగారమున్
జరగన్ గన్నులఁ గెంపు సొంపుఁ బరంగం జండాస్త్రసందోహమున్
సరసాలోకసమూహమున్ నెఱపుచుం జంద్రాప్య హేలాగతిన్.

178

మ. అలినీలాబక చూడ నొప్పెసఁగె బ్రత్యాల్లిధపాదంబుతో
నలీకన్దేదక్షిణకాలకలహో నాకర్ణి కానితస
ల్లలితజ్ఞానఖపుంఖదీప్తిశులహో యోగ్యలోకంబుతో
వలయాకారధనుర్విముక్తచిఖివ్రాతాహతా తయై.

179

✓ సీ. బొమ్మపెండ్లిండ్లకుఁ బో నొల్ల నను బాల రణరంగమున కెట్లు రాఁ దలంచె
మగవారిఁ గనినఁ దా మఱుఁగుఁ జేరెడునింతి పగవారి గెల్వ నేపగిదిఁ జూచె
బసిడియయ్యెల్ల లెక్క భయ మందు భీరువు ఖగపతిస్కంధ మేకడిఁది నెక్కె
సఖులకోలాహలస్వనము లోర్వనికన్య కటహభాంకృతుల కెబ్బంగి నోర్చె
ఆ. నీలకంఠములకు నృత్యంబుఁ గఱపుచు, నలసి తలఁగి పోవునలరుఁబోడి
యేవిధమున నుండె నెలమి నాలీఢాది, మానములను రిపులమాన మడఁచు.

180

✓ సీ. వీణెఁ జక్కఁగ బట్టి వెర వెఱుంగనికొమ్మ బాణాసనం బెట్లు పట్టి నేర్చె
మ్రాఁతునఁ దీగెఁ గూర్పంగ నేరనిలేమ గుణము నేక్రియ ధనుఁకోటిఁ గూర్చె
సరవి ముత్యము గ్రువ్వఁ జాలనియబల యేనిపుణత సంధించె నిశితశరముఁ
జిలుకకుఁ బద్యంబు నెప్ప నేరని తన్వి యస్త్రమంత్రము లెన్నఁ డభ్యసించె
ఆ. బలుకు మనినఁ బెక్కుపలుకనిముగుడ యే, గతి నొనర్చె సింహగర్జనములు
ననఁగ మెఱసెఁ ద్రిజగదభిగామగుణధామ, చారుసత్యభామ సత్యభామ.

181

శా. జ్యోవల్లిధ్వని గర్జనంబుగ సురలో సారంగయూథంబుగా
నావి బ్లింద్రశరాసనంబుగ సరోజాత్ముండు మేఘంబుగాఁ
దా విద్యుల్లతభంగి నింతి సురజిద్ధావాగ్ని మగ్నంబుగాఁ
బ్రావృట్కాలము నేనె బాణవయ మంభశీకర శ్రేణిగాన్.

182

✓ సీ. రాకేందుబింబమై రవిబింబమై యొప్పు నీరజాతేక్షణనెవ్వెగంబు
కందర్పకేతువై ఘనధూమకేతువై యలరుఁ బూఁబోడిచేలాంచలంబు
భావజుపరిధియై ప్రళయార్కుపరిధియై మెఱయు నాకృష్టమై మెలఁతచాప
మమృతప్రవాహమై యనలసందోహమై తనరారు నింతిసందర్శనంబు
ఆ. హర్షదాయయై మహారోషదాయయై, పరఁగు ముద్గరాలిబాణవృష్టి
హరికి నరికిఁ జూడ నందంద శృంగార, వీరరసము లోలి విస్తరిల్ల.

183

ప. ఇవిధంబున.

184

క. శంపాలతాభవెడిదపు, టంపఱచే ఘోరదానవానీకంబుల్

పెం పఱి సన్నాహంబుల, సొం పఱి భూసుతునివెనుకఁ జొచ్చెన్ విచ్చెన్.

185

ప. అయ్యవసరంబునం గంపసంహరి మనోహరిణిం జూచి సంతోషకారియుం గరు

- తారసావలోకనప్రసారియు మధురపచనసుధారసవిసారియుం దదీయసమరస
న్నాహనివారియు నై యి ట్లనియె. 186
- క. కొమ్మ దానవనాథుని, కొమ్మ హవమునకుఁ దొలఁగె గురువిజయముఁ గై
కొమ్మ మెచ్చితి నిచ్చెదఁ, గొమ్మ భరణములు నీవు గోరిన వెల్లెన్. 187
- వ. అని పనికి సమ్మోహరూపంబులును మోహనదీపంబులును దూరీకృతచిత్తవిత్తే
పంబులు నైన సమ్మోహంబులం గళావతిం దద్దయుఁ బెద్దజీకంబు నేసి తత్కరకిసల
యొల్ల సీతబాణాసంబు మరల నందుకొనియె నప్పుడు సువైరి మురవైరి
కి ట్లనియె. 188
- క. మగున మగవారిముందట, మగతనములు సూప రణము మానుట నీకుఁ
మగతనము గాదు దనుజులు, మగువలదెసఁ జనరు మగలమగ లగుట హరీ.
వ. అనిన హరి యి ట్లనియె. 190
- క. నరకా ఖండించెద మ, త్కరకాండాసవవిము క్తఘనశరముల భీ
కరకాయు నిన్ను సురకీన్నరకాంతలు సూచి నేఁడు నందం బొందన్. 191
- వ. అని పనికి హరి నరకాసురయోధులమీఁద శతఘ్నియనుదివ్యాస్త్రంబు ప్రయో
గించిన నొక్కవరుసను వార లందఱు మహావ్యథం జెందిరి మఱియును. 192
- మ. శరవిచ్చిన్నతురం*మై పటుగదాసంభిన్న మాతంగమై
యరుచక్రహతవీరమధ్యపదబాహుస్కంధముఖ్యాంగమై
సురభితై న్యము దైన్యముం బొరయుచున్ శోపించి హైన్యంబుతో
హరిమ్రోలన్ నిలువంగ లేక పఱచెన్ హాహనినాదంబులన్. 193
- వ. అప్పుడు. 194
- ఆ. మొనసి దనుజయోధముఖ్యులు నిగిడించు, శస్త్రసముదయముల జనవరేణ్య
మురహరుండు వరుస మూఁడేసి కోలల, ఖండితంబు నేసెఁ గదనమందు. 195
- క. వెన్నుని నత్యను మోచుచు, బన్నుగఁ బదనఖరచంచుపఱుహతులన్
భిన్నములు నేసె గరుడుండు, పన్నిన గజసముదయములఁ బొరవముఖ్యా. 196
- వ. మఱియు విహగరాజపక్షవిత్తేపణసంజాతవాతంబు సైరింపం జాలక హతశేషం
బైన సైన్యంబు పురంబు సొచ్చుటం జూచి నరకాసురుండు మున్ను వజ్రాయు
ధంబుం దిరస్కరించినఁ దనచేతిశక్తిం గొని గరుడుని వైచె నతండును విరుల
దండప్రేటునఁ జలింపని మదోద్ధండవేదండంబునుంబోలె విలసిల్లె నయ్యవస
రంబున గజారూఢుండై కలహరంగంబున. 197
- మ. సమదేభేంద్రము నెక్కి భూమిసుతుఁ డాచక్రాయుధున్ వైవ శూ
లము చే బట్టినయంతలోన రుచిమాలాభిన్న ఘోరాసురో
త్తమచక్రం బగు చేతిచక్రమున దైత్యధ్వంసి ఖండించె ర
త్నమయోదగ్రవిసూత్నకుండలసమేతం బైన తన్మూర్ధమున్. 198

శా. ఇల్లాలం గిటి యైనకాలమున మున్నే నంచు భూపింతు వో
తల్లి నిన్నుఁ దలంచి యైన నిచటం దన్నుం గృహం గావడే
చెల్లం జో తలఁ ద్రెంచె నంచు నిల నాజేపించుచందంబునన్
ద్రెల్లెం జస్పడు గాంగ భూమిసుతుఁ డుద్దీప్తాహవక్షోణివై. 199

క. కంటిమి నరకుండు వడఁగా, మంటిమి నేఁ డనుచు వెన నమర్త్యులు మునులున్
మింటం బువ్వులు గురిఁజూచుఁ, బంటింపక పొగడి రోలిఁ బద్మదళాక్షున్. 200

వ. అంత భూదేవి వాసుదేవుని డగ్గఱ నేతెంచి జాంబూనదరత్నమండితం బైన
కుండలంబులును వైజయంతి యనువనమాలయును వరుణదత్తం బైననీతచ్చ
త్రంబు నొక్కమహాత్మ్యంబును సమర్పించి మ్రొక్కి భక్తితాత్పర్యంబులతో
డం గరకమలంబులు ముకుళించి విబుధవందితుండును విశ్వేశ్వరుండును నైన
దేవదేవుని నిట్లని విసుతించె. 201

❧ భూదేవి శ్రీకృష్ణుని ప్రతించుట ❧

సీ. అంభోజనాభున కంభోజనేత్రున కంభోజమాలాసమన్వితునకు
నంభోజపడున కనంతశక్తికి వాసుదేవునకును దేవదేవునకును
భక్తులు గోరినభంగి నేరూ పైనఁ బొందువానికి నాదిపురుషునకును
సఖునిదాన మై యాపూర్ణవిజ్ఞానుఁ డైనవానికి బరమాత్మునకును

ఆ. ధాతఁ గన్న మేటితండ్రికి నజునికి, నీకు నందనంబు నే నొనర్తు
నిఖిలభూతరూప నిరుపమ యీశ ప, రాపరాత్మ మహిత యమితచరిత. 202

వ. దేవా నీవు లోకంబుల సృజించుటకు రజోగుణంబును రక్షించుటకు సత్త్వ
గుణంబును సంహరించుటకుఁ దమోగుణంబును ధరియింతువు కాలమూర్తివి ప్ర
ధానపూరుషుడవు పరుండవు నీవ నేనును వారియు వహ్నియు ననిలుండు
నాకాశంబుఁ దన్మాత్రులు నింద్రియంబులును దేవతలును మనంబును గర్తయును
మహత్తత్త్వంబును జరాచరం బైనవిశ్వంబు నద్వితీయుండ వైననీయందు
సంభవించుము. 203

చ. దయ నిటు సూడుమా నరకదైత్యునివిడ్డఁడు వీఁడు నీదెసన్
భయమున నున్నవాఁడు గడుబాలుఁ డనన్యశరణ్యుఁ డార్తుఁ డా
శ్రయరహితుండు దండ్రీకియ శౌర్యము నేరఁడు నీపదాంబుజ
ద్వయఁ బొడగాంచె భక్తపరతంత్రసువీక్షణ దీనరక్షణ. 204

వ. అని యిట్లు భూదేవి భక్తితోడ హరికిం బ్రణమిల్లి వాక్కుసుమంబులం బూజిం
చిన నర్చితుం డై భక్తవత్సలుం డయినపరమేశ్వరుండు నరకపుత్రుం డయిన
భగదత్తున కభయం బిచ్చి సర్వసంపద లొసంగి నరకాసురగృహంబు ప్రవే
శించి యందు. 205

శ్రీకృష్ణుడు బదాఱువేలకన్నయల వరించిదేవలోకమునకుఁ బోయి పారిజాతము దెచ్చుట

ఉ. రాజకులవతంసుఁడు పరాజితకంసుఁడు సొచ్చి కాంచె ఘో

రాజుల రాజులం బటుశరాహతి నొంచి ధరాతనూజుఁడు

త్రేజితశక్తిఁ దొల్లి చెఱదెచ్చినవారిఁ బదాఱువేలఘా

శ్రీజనమాన్యలక గుణవతీవ్రతధన్యల రాజకన్యలన్.

206

మ. కని రారాజకుమారికల్ పరిమళత్కృతూహలాక్రాంత లై

దనుజాధీశచమూవిదారు నతమందారుక శుభాకారు నూ

తనశృంగారు వికారదూరు సుగుణోదారుక మృగీలోచనా

జనచేతోధనచోరు రత్నమకుటస్ఫారుక మనోహరునిన్.

207

వ. కని యతనిసౌందర్యగాంభీర్యచాతుర్యాదిగుణంబులకు మోహించి తమకంబులు

జనియింప దైర్యంబులు సాలించి సిగ్గులు వర్జించి పంచశరసంచలితహృదయ

లై దైవయోగంబునం బరాయత్తంబు లైనచిత్తంబుల నమృతకాశినులు

దత్తతంబున మనోజం డుత్తలపెట్ట నతండు దమకుఁ బ్రాణవల్లభుం డనివరియించి.

ఉ. పాపపురక్కసుండు నెఱ పట్టె నటంచుఁ దలంతు మెప్పుడుం

బావుఁడె వానిధర్మపునఁ బద్మదళాక్షునిఁ గంటి మమ్మ ము

న్నీపురుషోత్తముం గదియ నేమివ్రతంబులు నేసినారమో

యాపరమేష్ఠి పుణ్యుఁడు గదమ్మ హరిక మముఁ గూర్చె నిచ్చటన్.

209

క. ఉన్నతి నీతండు గొంగిట, మన్నింపఁగ నింక బ్రదుకు మానిని మనలో

ము న్నేమినోము నోఁచెనో, సన్నతమార్గముల వివినజలదుర్గములన్.

210

క. విన్నారమె యీచెలువముఁ, గన్నారమె యిట్టిశౌర్యగాంభీర్యంబుల్

మన్నార మింతకాలముఁ, గొన్నారమె యెన్నఁ డయినఁ గూరిమి చిక్కన్.

211

సీ. వనజాక్షి నేఁ గన్క నైజయంతిక నైనఁ గదిసి వ్రేలుదుఁ గదా కంతమందు

బింబోష్ఠి నేఁ గన్కఁ బీతాంబరమ నైన మెఱసి యుండుదుఁగదా యురమునందు

గన్నియ నేఁ గన్కఁ గౌస్తుభమణి నైన నొప్పుసూపుదుఁ గదా మేనునిండఁ

బాలిక నేఁ గన్కఁ బాంచజన్యమ నైన మొససి చొక్కుదుఁ గదా మోవిఁగ్రోలి

ఆ. పద్మగంధి నేను బర్హదామమ నైనఁ, జిత్రరుచల నుందు శిరమునందు

ననుచుఁ బెక్కుగతుల నాడిరి కన్యలు, గములు గట్టి గరుడగమనుఁ జూచి.

శా. భూనాథోత్తమకన్యకల్ వరుస సంభోజాతనేత్రుండు స

న్నే నవ్వెం దగఁ జూచె డగ్గటియె వర్ణించెక వివేకించె స

వ్మానించెం గరుణించె జే రడిగె సన్మార్గంబుతోఁ బెండ్లి యా

నేనే చక్రికి దేవి నంచుఁ దమలో నిర్ణీత లై రందఱున్.

213

వ. ఇట్లు బహువిధంబులం దమతమమన్ననలకు నువ్విష్ణురూకన్నియలం బదాఱు

వేల ధవళాంబరాధరణమాల్యానులేపనంబు లొసంగి యందలంబుల నిడి వార

లను సరకాసురభాండాగారంబునం గలనానావిధంబు లయినమహాధనంబులను
రథంబులను దురంగంబులను ధవళంబు లై వేగవంతంబు లై యైరావతకుల
సంభవంబు లైనచతుర్దంతదంతావళంబులను ద్వారకానగరంబునకుం బనిచి
దేవేంద్రునిపురంబునకుం జని యదితిదేవిమందిరంబు సొచ్చి యాపెద్దమ్మకు ముద్దు
సూపి మణికిరణపటలపరిభావితభానుమండలంబు లైనకుండలంబు లొసఁగి
శచీసమేతుం డైనమహేంద్రునిచేత సత్యభామతోడం బూజితుం డై పిదప
సత్యభామ కోరిననందవనంబు సొచ్చి.

214

మ. హరి కేలం బెకలించి తెచ్చి భుజగేంద్రారాతిపైఁ బెట్టె సుం
దరగంఠానుగతభ్రమద్భ్రమరనాదవ్రాతముం బల్లవాం
కురళాఖాఫలపర్ణపుష్పకలికాగుచ్ఛాదికోపేతమున్
గిరిభిత్త్రాతముఁ బారిజాతముఁ ద్రిలోకీయాచకాఖ్యాతమున్.

215

వ. ఇట్లు పారిజాతంబును హరించి యదువల్లభుండు వల్లభయుం దానును విహగ
వల్లభారూఢుం డయి చనుచున్న సమయంబున.

216

సీ. సరకాసురునిబాధ నలఁగి గోవిందునికడ కేఁగి తత్పాదకమలములకుఁ
దనకిరీటము సోఁక దండప్రణామముల్ గావింప నాచక్రీ కరుణ నేనీ
చనుదెంచి భూసుతు సమయించి తనవారిఁ దన్ను రక్షించుటఁ దలఁచు మఱచి
యింద్రుండు బృందారకేంద్రత్వమదమునఁ బద్మలోచన పోకు పారిజాత

ఆ. తరువు విడువు మనుచుఁ దాఁకె నడ్డము వచ్చి, తఱిమి సురలు నట్ల దాకి రకట
యెఱుక వలదె నిష్టరేంద్రత గాల్పనే, సురలతామసమును జూడ నరిది.

217

వ. ఇట్లు దనకు నొడ్డారించి యడ్డంబువచ్చిన నరేంద్రాదుల నిర్జించి తనపురంబున
కుం జని నిరంతరసురభిక్షుసుమమకరందమాధురీవి శేషంబులకుఁ జొక్కి చిక్కక
నాలోకంబుననుండి వెండి నరుగుదెంచుతుమైగలకుఁ నెమ్మి దలంచు చున్న
పారిజాతమ్ము నాశ్రితపారిజాతుం డయినహరి మహాప్రేమాభిరామ యగుసత్య
భామతోఁ గ్రీడించుమహోద్యానంబున సంస్థాపించి సరకాసురునియింటం దెచ్చిన
రాజకన్యక లెందఁ బందఱకు నన్నినివాసంబులు కల్పించి గృహోపకరణంబులు
సమర్పించి.

218

చ. అమితవిహారుఁ డీశ్వరుఁ డనంతుండు దా నొకనాఁడు మంచెల
గ్నమునఁ బదాఱువేలభవనంబులలోనిఁ బదాఱువేలరూ
పములఁ బదాఱువేలనృపబాలలఁ బ్రీతిఁ బదాఱువేలచం
దముల విభూతి నొందుచు యథావిధితో వరియించె భూవరా.

219

ఉ. దానములందు సమృద్ధవిధానములం దవలోకభాషణా
హ్వనములందు నొక్కక్రియ నాలలితాంగుల కన్నిమూర్తు లై
తా ననిశంబుఁ గానఁబడి తక్కువ యెక్కువ లేక యుత్తమ

- జ్ఞానగృహస్థధర్మమునఁ జక్రి రమించె బ్రహ్మార్జునాముఁడై. 220
- క. తరుణులు వెక్కఁడ్రయినను, బురుషుఁడు మన లేడు సవతిపోరాటమునకొ
హరి దాఁ బదాఱువేపురు, తరుణులతో సమత మనియె దక్షత్యమునన్. 221
- శా. ఎన్నేభంగులయోగమార్గముల బ్రహ్మాంద్రాదు లీక్షించుచు
మున్నే దేవునిఁ జూడఁ గానక తుదికొ మోహింతు రామేటి కే
విన్నాణంబుననో సతుల్ గృహిణు లై విఖ్యాతి సేవించి ర
చ్చిన్నాలోకనహాసభాషణరతిక్లేషానురాగంబులన్. 222
- సీ. ఇంటికి వచ్చిన నెదు రేఁగుదెంచుచు నాసీతవస్తువు లందుకొనుచు
సౌవర్ణమణిమయాసనములు వెట్టుచుఁ బదములు గడుగుచు భక్తితోడ
సంవాసితస్నానజలము లం దిచ్చుచు సద్గంధవస్త్రభూషణము లొసఁగి
యిష్టపదార్థంబు లిడుచుఁ దాంబూలాదు లొసఁగుచు విసరుచు నోజ మెఱసి
తే. శిరము దువ్వుచు శయ్యవైఁ జెలుపుమిగుల, నడుగు లొత్తుచు దాసీసహస్రయుక్త
లయ్యుఁ గొలిచిరి దాసు లై హరి నుదారుఁ, దారకాధిపదనలు దారు దగిలి.
- శా. నన్నే పాయఁడు రాత్రులకొ దినములకొ నన్నే కృపం జెందెడికొ
నన్నే దొడ్డుగఁ జూచు వల్లభలలో నాథుండు నాయంటనే
యున్నాఁడంచుఁ బదాఱువేలు దమలో నూహించి సేవించి రా
యన్నుల్ గాఢపతి ప్రతాప్తపరివర్యాభక్తియోగంబులన్. 224
- క. ఆరామలతో నెప్పుడుఁ, బోరాములు సాల నెఱపి పురుషోత్తముఁడుకొ
గారామునఁ దిరిగెను సౌ, ధారామలతాసరోవిహారముల నృపా. 225
- క. ఏదేవుఁడు జగముల ను, త్పాదించును మనుచుఁ జెలుచుఁ బ్రాభవమున మ
ర్యాదారక్షణమున కై, యాదేవుం డెల్లు మెఱసె యాదపులందున్. 226

— శ్రీకృష్ణుండు కేళీగృహమునందు రుక్మిణీదేవితో విరసోత్స లాడుట —

- వ. అంత నొక్కనాఁడు రుక్మిణీదేవి లోఁగిట మహేంద్రనీలమరకతాదిమణి స్తంభవ
లభివిటంకపటలదేహళీకవాటవిరాజమానంబును శాతకుంభకుడ్యగవాక్షవేదికా
సౌపానంబును విలంబమానముక్తాఫలదామవిచిత్రకౌశేయవితానంబును వివిధ
మణిదీపికావిసరవిభ్రాజమానంబును మిథుకరకులకలితమల్లికాకుసుమమాలికాభి
రామంబును జాలకరంద్రవినిర్గతకర్పూరాగరుధూపధూమంబును వాతాయన
విప్రకీర్ణశిశిరకరకీరణస్తోమంబును బారిజాతవనామోదపరిమిళితపవనసుందరంబు
నయినలోపలిమందిరంబున శరచ్చంద్రచంద్రికాధవశపర్యంకమధ్యంబున జగ
దీశ్వరుం డయినహరి సుఖాసీనుం డైయుండ సఖిజనంబులుం దానును డగ్గటి
కొలిచి యుండి. 227

- సీ. కుచకుంభములమీఁదికుంకుముతోరాయుహారంబు లరుణంబు లగుచు మెఱయఁ
గరవల్లవము సాచి కదలింప నంగుళీయకంకణప్రభ లావరింపఁ

గదలినబహురత్నకలితనూభరముల గంభీరనినదంబు గడలుకొనఁగఁ
గాంచనమణికర్ణికామయూఖంబులు గండపాలికలపై గంతు లిడఁగఁ
తే. గురులు నర్తింపఁ బయ్యెదకొంగు దూఁగ, బోటిచే నున్న చామర పుచ్చుకొనుచు
జీవితేశ్వరు రుక్మిణి సేర నరిగి, వేడ్క లిగురొత్త మెల్లన వీవఁ దొడఁగె. 228

వ. అప్పుడు.

229

మ. పతి యేరూపము దాల్చినం దదనురూపం బైనరూపంబుతో
సతి దా నుండెడునట్టిరూపవతి నాచంద్రాస్య నాలక్ష్మి నా
సుతనుఁ రుక్మిణి నాయనన్యమతి నాశుద్ధాంతరంగం గళా
చతురత్వంబున శౌరి యిట్లనియెఁ జంచన్తందహాసంబుతోన్.

230

మ. బలశౌర్యంబుల భోగమూర్తి కులరూపత్యాగసంపద్ధణం
బుల దిక్పాలురకంటఁ జైద్యముఖరుల్ పూర్ణుల్ ఘనుల్ వారికిఁ
నెలఁతా తల్లియుఁ దండ్రియుఁ సహజాదుఁ నిన్నిచ్చినం బోక యీ
బలవద్భీరుల వార్ధిలీనుల మముం బాటింప నీ కేటికిన్.

231

సీ. లోకులనడవడిలోనివారము గాము పరులకు మాజాడ బయలు పడదు
బలమదోపేతులు పగగొండు మాతోడ రాజపీఠములకు రాము తఱచు
శరణంబు మాకు నీజలరాశి సతతంబు నిష్క్రించనుల మేము నిధులు లేవు
కలవారు చుట్టాలు గారు నిష్క్రించనజనబంధులము ముక్తసంగ్రహాలము
ఆ. గూఢవర్తనులము గుణహీనులము భీటు, లైనవారిఁ గాని నాశ్రయింప
మిందుముఖులు దగుల రిటువంటిమముబోటి, వారి నేల దగుల వారిజాక్షి.

క. సీరియును వంశము రూపును, సరియైన వివాహసఖ్యసంబంధంబుల్
జరగును సరి గా కున్నను, జరగవు లోలాక్షి యెట్టిసంసారులకున్.

233

క. తగ దని యెఱుంగవు మమ్ము, దగిలితివి మృగాక్షి దీనఁ దప్పుగు నీకుం
దగినమనుజేంద్ర నొక్కనిఁ దగులుము గుణహీనజనులఁ దగునే తగులన్.

234

సీ. సాల్వజరాసంధచైద్యాదిరాజులు చెలఁగి సక వీక్షించి మలయుచుండ
నది గాక రుక్మిణియన్నయు గర్వించి వీర్యమదాంధుఁడై వెలయు చున్న
వారిగర్వంబులు వారింపఁగాఁ గోరి చెలువ నిన్నొడిచి తెచ్చితిమి గాని
కాంతాతనూజార్థకాముకులము గాము కామమోహాదులఁ గ్రండుకొనము

తే. విను ముదాసీనులము క్రియావిరహితులము
పూర్ణలము మేము నిత్యాత్మబుద్ధితోడ
వెలుగు చుందుము గృహదీపవిధము మెఱసి
నవలతాతన్ని మాతోడ నవయ వలదు.

235

వ. అని యిట్లు భగవంతుం డైనవారి దన్నుఁ బాయక నేవించుటం బ్రియురాలను
బట్టంపుదేవి ననియెడిరుక్మిణివర్పంబు నేర్పున నుపసంహరించి యూర కుండిన

నమ్రానవతి యప్రియంబులు నపూర్వంబులు నైనమనోవల్లభమాటలు విని యు
రంతం బైనచింతాభరంబున సంతాపంబు నొందుచు, 236

సీ. కాటుక నెఱయంగఁ గన్నీరు వఱద లై కుచకుంభయుగళకుంకుమము దడియ
విడువక వెడలెడువేడినిట్టూర్పుల లాలితాధరకిసలయము గండఁ
జెలువంబు నెఱిదప్పి చిన్న వోవుచు నున్నవదనారవిందంబు వాడు దోష
మారుతాహతిఁ దూలుమహితకల్పకవల్లివడువున మేక వడ వడ వడంకఁ

తే. జిత్త మెఱియంగఁ జెక్కిటఁ జెయ్యి నేర్చి
కాతుకం జేది షడతలాగ్రమున నేల
వ్రాసి వెంపుచు మో మరవాంచి వగలఁ
బొందె మవ్వంబు గందినపువ్వుబోలె.

237

చ. అలికులవేణి తన్నుఁ బ్రియుఁ డాడినయప్రియభాష లిమ్మెయ్యి
సొలవక కర్ణరంధ్రముల సూదులు చొన్నినరీతి గాఁగ బె
బ్బులిరొద విన్న లేడిక్రియఁ బొల్పటి చేష్టలు దక్కి నేలపై
వలనటి వ్రాలెఁ గి లెడలి వ్రాలినపుత్తడిబొమ్మకై వడిన్.

238

వ. ఇట్లు వ్రాలిన.

239

మ. ప్రణతామ్నాయుండు కృష్ణుఁ డంతఁ గదిసెక బాష్పావరుద్ధారుణే
క్షణ విస్త్రస్థవిసూత్నభూషణ దురుక్తకూరనారాచశో
షణ నాలింగితథారుణిక్ నిజకులాచారైకసద్ధర్మచా
రిణి విశ్లేషిణి వీతతోషణిఁ బురంధ్రీగ్రామణిక్ రుక్మిణిన్.

240

సీ. కని సంభ్రమంబునఁ దనువునం దనువుగా ననువునఁ జందనం బల్ల నలఁది
కన్నీరు పన్నీటఁ గడిగి కర్పూరంపుఁబలుకులు నెవులలోఁ బాఱ నూఁది
కర మొప్ప ముత్యాలసరులచి క్కెడలించి యురమునఁ బొందుగా నిరువుకొలిపి
తిలకంబు నునుఫాలఫలకంబుపైఁ దీర్చి వదలినభూషణావలులు దొడిగి

తే. కమలదళచారుతాలవృంతముల విసరి
పాలుచుపయ్యెదఁ గుచములఁ బొందుపఱిచి
చిత్త మిగురొత్త నొయ్యన నేదఁ దేర్చి
విగియఁ గొంగిటఁ జేర్చి నెమ్మెగము నిమిరి.

241

తే. నెరులుగలమరుసీలంపుటునులసిరుల, నరులుగొనఁ జాలి నరులను మరులుగొలిపి
యరులుగెలిచినతుమ్మెద గలులఁ దెగడు, కురుల నులిదీర్చి విరు లిడి కొప్పువెట్టి.

క. మురసంహరుఁ డిందిరి, గరుదనిలచలత్ప్రసూనఃలికాంచితమం
దరశయ్యఁ జేర్చి భీష్మక, వరపుత్రిక్ సుతచరిత్ర వారిజనేత్రన్.

243

ఇట్లు పానువునం జేర్చి మృదుమధురభాషణంబుల ననునయించిన.

244

— రుక్మిణీదేవి శ్రీకృష్ణలాలితయై యతని స్తుతించుట —

క. పురుషోత్తముముఖశోమల, సరసిజ మయ్యిందువదన సప్రీడాహః
సరుచిస్నిగ్ధాపాంగ, స్ఫురదవలోకనము లొలయఁ జూచి ట్లనియెన్. 245

క. మురహర దివసాగమగళ, దరవిందదళాక్ష తలఁచ నది యట్టిద లే
నిరవధికవిమలతేజో, వరమూర్తివి భక్తలోకవత్సల యెందున్. 246

తే. సంచితజ్ఞానసుఖబలైశ్వర్యశక్తు, లాదిగాఁ గలసుగుణంబు లమరు నీకు
నేను దగుదునె సర్వలోకేశ్వరేశ, లీలమై సచ్చిదానందశాలి వనఘ. 247

సీ. రూఢిమైఁ బ్రకృతిపూరుషకాలములకు నీశ్వరుడ వై భవదీయచారుదివ్య
లలితకళాకాశలమున నభిరతుఁ డై కడఁగునీరూప మెక్కడ మహాత్మ
సత్త్వాదిగుణసముచ్చయయు క్తమూఢాత్మ నయిననే నెక్కడ ననఘచరిత
కోరి నీమంగళగుణభూతి దానంబు నేయంగఁ బడు నని చెందుభీతి

తే. నంబునిధిమధ్యభాగమం దమృతఘన, పటలపాండురనిభమూర్తి పన్నగేంద్ర
భోగశయ్యను బవ్వలింపుచును దనరు, నట్టియున్నతలీల దివ్యంబు దలఁచ. 248

వ. శబ్దస్పర్శరూపరసగంధంబు లనియెడుగుణంబులచేతఁ బరిగ్రహింపఁబడినమంగళ
సుందరవిగ్రహుండ వై యజ్ఞానాంధకారనివారకం బైనరూపంబుఁ గైకొని భవ
దీయు లైననేవకులకు ననుభావ్యుండవైతి భవత్పదారవిందమకరందరసాస్వాద
లోలాత్తు లైనయోగీంద్రులకైనను భవన్తార్థంబు స్ఫుటంబు గా దట్లగుటంజేసి
యీమనుజపశువులకు దుర్విభావ్యం బగుటయేమి నెప్ప నిట్టియీశ్వరుండు వైన
నీకు నిచ్చు స్వతంత్రంబు గావున నదియును నా కధికంబు గావున నిన్ను నే
ననుసరింతు దేవా నీ వకించునుండ వైతేని బలిభోక్త లయిన బ్రహ్మాండ్రాదు
లెవ్వనికొఱకు బలినమర్పణంబు నేసిరి నీవు సమ స్తపురుషార్థమయుండ వనియును
ఫలస్వరూపి వనియును నీయందలిప్రేమాతిశయంబులంజేసి విజ్ఞానదీపాంకురం
బున నీర స్తనమస్తవోపాంధకారులై యిహసౌఖ్యంబులు విడిచి సుమతులు
భవదీయదాససంగంబు గోరు చుండుదు రట్లు నేయ నేరక నిజాధికారాంధకార
మగ్నులైనవారు భవత్తత్త్వంబు దెలిసి బలిప్రక్షేపణంబులు నేయం జాలక
మూఢులై సంసారచక్రంబునం బరిభ్రమింతు రదియునుం గాక. 249

ఆ. వరమునీంద్ర యోగివరసురకోటిచే, వర్జితప్రభావవైభవంబు
గలిగి యఖిలచేతనులకు విజ్ఞానప్రదుండ వగుదు వభవ దురితదూర. 250

వ. దేవా భవదీయకుటిలభూమి క్షేపణీకాలవేగంబుచేత విధ్వస్తమంగళం
కమలభవభవపాకవాసనాదులం దిరస్కరించినట్టిమదీయచి త్రంబున. 251

చ. నిను వరియించినం బెలుచ నీరజలోచన శార్ఙ్గసాయకా

సననీనదంబులక సకలశత్రుధరాపతులక జయించి బో

రవఁ బశుకోటిఁ దోలుమ్మగిరాజు నిజాంశము భూరిక శ్రీ

కొనినవిధంబునక నను సకుంతలశూరతఁ దెచ్చి తీర్వరా. 252

ఉ. అట్టిన్మపాలకీటముల నాజి నెదుర్పంగ లేనివానియ
ట్లాట్టినభీతిమై నిటు పయోధిశరణ్యుడ వైతి వింతయుక
నెట్టన మూయ గాక యివి నిక్కములే భవదీయభక్తులై
నట్టినరేంద్రమాళిమణు లంచితరాజముఖుల్ ముదంబునన్. 253

ఆ. వితతరాజ్యగరిమ విడిచి కాననముల, నాత్మలందు మీపదాబ్జయుగము
వలఁతి గాఁగ నిలిపి వాతాంబుపర్ణాశ, నోగ్రనియతు లగుచు నుందు రభవ. 254

మ. విమలజ్ఞాననిరూఢు లై నజనముల్ వీక్షింప మీపాదకం
జమరందస్ఫుటదివ్యసౌరభము నాస్వాదించి నిర్వాణరూ
పము సత్పూరుషవాగుదీరితము శోభాశ్రీనివాసంబు నౌ
మిము నేవింపక మానవాధముని దుర్దేహాత్ము నేనింతురే. 255

వ. మఱియును దేవా భూలోకమునందును నిత్యనివాసంబునందును సకలప్రదేశం
బులందును జగదీశ్వరుండ వయినన్ని నభిమతంబు లయినకామరూపంబులు
గైకొని వరియింతు భవదీయచరణారవిందమకరందాస్వాదనచాతుర్యభుర్యభృంగి
యైనకామిని యతిహేయం బైనత్వక్ శ్రమరొమనఖకేశంబులచేతఁ గప్పంబడి
యంతర్గతం బయినమాంసాస్థిరక్తక్రిమివిట్కుఁఫిత్తవాతంబు గలజీవచ్ఛవం
బయిననరాధముని మూఢాత్మ యై కామించునే యదియునుం గాక. 256

సీ. నీరదాగమమేఘనిర్వృత్తయగిపానచాతకం జేఁగునే చౌటిపడకుఁ
బరిపక్వమాకందఫలరసంబులు గ్రోలుకీరంబు సనునె దుత్తూరములకు
ఘనరవాకర్ణ నోత్కలికమయూరము గోరునే కఠినర్నిశ్చీరవంజుఁ
గరికుంభపిశితసద్దాసమోదితసింహ మరుగునే శునకమాంసాభిలాషుఁ

తే. బ్రవిమలాకార భవదీయపాదపద్మ, యుగసమాశ్రయనైపుణోద్యోగచిత్త
మన్యుఁ జేరునె తన కుపాస్యంబు గాఁగ, భక్తమందార దుర్భవభవవిదూర.

క. వాసవవందిత భవకమ, లాసనదివ్యప్రభాసభావలి కెపుడుక
నీసమధికచారిత్రక, థాసురుచిరగాన మవితథం బయి చెల్లున్. 258

క. ధరణీనాథులు దమతమ, వరవనితామందిరముల వసియించుచు గో
ఖరమౌఢ్యాలంబులగతి, స్థిరబద్ధ లగుదురు నిన్నుఁ దెలియనికతనన్. 259

ఆ. జలజనాభ సకలజగదంతరాత్మ వై, నట్టిదేవ నీపదారవింద
యుగళి సానురాగయుక్త మై నామది, గలుగునట్లుగాఁగఁ దలఁపు మనఘ.

ఆ. పృథురజోగుజప్రవృద్ధ మైనట్టిసీ, దృష్టిచేత నన్నుఁ దేరకొనఁగఁ
జూచు పెల్లఁ బద్మలోచన నామిఁది, ఘనదయార్ద్రదృష్టి గాఁ దలంతు. 261

వ. అదియునుంగాక మధుసూదనా నీవాక్యంబులు మిథ్యలు గావు తల్లివచనంబు
కూతున కభిమతంబు గాదె యావనారూఢమదంబున స్వైరిణి యగుకామిని

పురుషాంతరానక్త యగుట విచారించి పరిజ్ఞాని యైనవాడు విడుచు నవివేకి
యయినపురుషుం డింద్రియలోలుం డై రతిం దగిలి దాని విడువనేరక పరిగ్ర
హించి యుభయలోకచ్యుతుం డగు నట్లు గావున నీయెటుంగనియర్థంబు గలదే
యని విన్నవించిన రుక్మిణీదేవివచనంబులకుఁ గృష్ణుండు సంతసిల్లి యట్లనియె.

— కృష్ణుండు రుక్మిణీదేవి నూతిడించుట —

చ. అలికులవేణి నవ్వులకు నాడినమాటల కింత సీమదిం
గలఁగఁగ నేల వేటలను గయ్యములక రతులందు నొవ్వఁగా
బలికినమాట లెగ్గు లని పట్టుదురే భవదీయచి త్తముం
దెలియఁగఁ గోరి యే బలికితిక మదిలో నిటు గుండ నేటికిన్. 263

వ. అదియునుం గాక. 264

ఉ. కింకలు ముద్దుఁబల్కులును గెంపుఁగనుంగవ తియ్యమోవియక
జంకెలు తేటిచూపు లెకసక్కిములుక నెలవంకబొమ్మలుం
గొంకక వీడ నాడుటలుఁ గూరిమియుం గలకాంతఁ గూడుటల్
అంకితిలేక జన్మఫల మబ్బుట గాదె కురంగలోచనా. 265

వ. అని మఱియు ని ట్లనియె. 266

ఉ. నీవు పతివ్రతామణివి నిర్మలధర్మవివేకశీలస
ద్భావపు నీమనోగతులఁ బాయక యెప్పుడు నస్తదీయసం
సేవయ కాని యన్యము భజింపపు పుట్టిననాటనుండి నీ
భావ మెఱింగి యుండియును బల్కినతప్పు సహింపు మానినీ. 267

వ. అని వెండియు నిట్ల నియె నీవాక్యంబులు శ్రవణసుఖంబులు గావించె నీవు వివి
ధంబు లైనకామంజులు గోరితివేని నవి యన్నియు నాయంద యుండుటం
జేసి యేకాంతసేవాచతుర వైసనీకు నవి యన్నియు నిత్యంబు లై యుండు నీ
పాతివ్రత్యంబును నాయందలిన్నేహంబు నతివిశదంబు లయ్యె నావాక్యంబుల
చేత భవదీయచిత్తంబు చంచలంబుగాక నాయందులబుద్ధి దృఢం బగుం గావున
సకలసంపద్విలసితం లైనద్వారకాదినగరదివ్యమందిరంబులందు నీదుభాగ్యం
బునంజేసి సంసారికైవడి నీయందు బద్ధానురాగుండ నై వర్తింతుఁ దక్కినప్రా
ణేంద్రియపరవశత్వంబున వికృతశరీరభారిణి యైనసతి నన్నుం జెందుట దుష్క
రం బదియునుంగాక మోక్షప్రదుండ నై ననన్నుం గామాతుర లైనయల్పమతు
లు వ్రతతపోమహిమలచేత దాంపత్య యోగంబుకై సేవించు రదియంతయు నా
మాయావిజృంభితంబు దానంజేసి వారు మందభాగ్యు లై నిరయంబు నొందుదు
రట్లు గావున నీసమాన యైనకాంత యేకాంతలందైనఁ గలదె నీవివాహ
కాలంబున ననేకరాజన్యవరులఁ గైకొనక భవదీయమధురాలాపశ్రవణాత్మ
కుండ నయిననాసన్నిధికి నాశరీరం చితరయోగ్యంబు గాదు నీకు శేషంబ నయి

యున్నదాన నని యేకాంతంబునక బ్రాహ్మణుం బుత్తెంచిన నేనును జనుదెంచి
నీపరిణయవిషయంబున భవత్సహోదరుం బట్టి విరూపుం గావించిన నది గ
నుంగొనియును నాయందులవిప్రయోగంబున నూర కుండితి వది గావున
బహుప్రకారంబు లై వర్తించునీసద్గుణంబులకు సంతసింతు నని యివ్వధంబున
దేవకీసుతుండు నరలోకవిడంబనంబుగ గృహస్థునిభంగి నిజగృహశృత్యంబు
లాచరించు చుండె నని శుకుండు మఱియు నిట్లనియె. 268

క. అని యిట్లు కృష్ణుఁ డాడిన, విషయవివేకానులాపవితతామృతనే
చనముదితహృదయ యై య, వృనితామణి వికచవదనవనరుహ యగుచున్. 269

క. నగ వామతించుచూపులు, నగధరు మొగమునను నిలిపి నయమునఁ గరముల్
మొగిచి వినుతించె గృష్ణుఁ, ఖగవాహుఁ రుచిరదేహుఁ గలితోత్సాహున్.

చ. ఆతులవిరాజమానముఖుఁ డై వివిధాంబరచారుభూషణ
ప్రతతులతోడఁ గోరినవరంబులు దద్దయు నిచ్చె గృష్ణుఁ డు
న్నతశుభమూర్తి దేవగణనందితకీర్తి దయాసువర్తి యై
యతిమృదువాణికిం గిసలయారుణపాణికి నీలవేణికిన్.

271

వ. ఇట్లు సప్తానించి కృష్ణుండు రుక్తిణియుం దానును దదనంతరంబ.

272

చ. ఎలమి ఘటింపఁగాఁ గలసి యీడెలనీడల మల్లికాలతా
వలిఁ గరవీరజాతి విరవాదులవీధులఁ గమ్మదెమ్మెరల్
వొలయునవీనవాసములఁ బొన్నలఁ దిన్నెలఁ బచ్చరచ్చలం
గొలఁకుల లేఁగెలంకులను గోరిక లీరిక లొత్తఁ గ్రొత్త లై.

273

క. ఆరామభూములందు విహారామలసౌఖ్యలీల సతిమోదముతో

నారామానుజుఁ డుండెను, నారామామణియుఁ దాను సభిరామముగన్. 274

వ. మఱియు ననేకవిధవిచిత్రమణివితానాభిశోభిత ప్రాసాదోపరిభాగంబులను లాలిత
నీలకంఠ కలకంఠ కలవింక శుకకలాపకలితమకరందపానమదవదించిందిరి ఝంకార
సంకులకమలకన్లరసుధాసారసీహారపూరిత కాసారతీరంబులను ధాతునిర్మర
రంజితసానుదేశ గిరికుంజపుంజంబులను గృతకశైలంబులను శ్రీడాగృహంబు
లనుం జెలంగి నందనందనుండు విదర్భరాజనందనం దగిలి కందర్పకేళి
లోలాత్తుం డయ్యె ననంతరం బాసుందరీలలామంబువలనఁ బ్రద్యుమ్నుండు
చారుదేష్టుండు సుదేష్టుండు సుచారువు చారుదేహుండు చారుగుప్తుండు
భద్రచారువు చారుచంద్రుండు విచారువు చారువు ననియెడుపదుగురుతనయులం
బడసె నట్లు సత్యభామాజాంబవతీనాగ్నజిలికాలిందీమాద్రీమిత్రవిందాభద్రలకు
వేలువేలు పదుగురేసి భద్రమూర్తు లై నకుమారు లుదయించి రివ్వధంబున
మఱియును.

275

చ. అసఖు పదాటువేలసతులందు జనించిరి వేలువేలు సం

దనదశకంబు తత్పుత్రవితానము గాంచి రనేకసూనుల
 న్నైనయంగ నిట్లు పిల్లచెఱి కీనిన కైవడి బుత్తపాత్రవ
 ర్ధనమున నొప్పు గృష్ణుండు ముదంబున దామరతంప రై భువిన్. 276

తే. అట్లు యాదవవృష్టిభోజాంధకాది
 నామధేయాంతరముల నెన్నంగ నూట
 యొక్క ధైచాల పర్థిల్లు సక్కులంబు
 నృపకుమారులఁ జదివించునేర్పు గలుగు. 277

తే. గురజనంబులు విను మూడుకోట్లమీఱ, నెనుబదెనిమిదివేలపై నెనంగనూర్వు
 రన్నఁ దద్బాలకావలి నెన్నఁదరమె, శూలి కై నను దామరచూలి కై న. 278

వ. అందు గోవిందనందనుం డైనప్రద్యుమ్నునకు రుక్మికూతువలన ననిరుద్ధుండు
 సంభవించె ననిన మునివరునకు భూవరుం డిట్లనియె. 279

క. బవరమునఁ గృష్ణుచే ము, స్తవమానము నొంది రుక్మి యచ్యుతు గెలువం
 దివురుచుఁ దగనుత నరిసంభవునకు నెట్టిచ్చె నెఱుంగఁ బలుకు మునీంద్రా. 280

సీ. నాపుడు శుకయోగి నరనాయకోత్తమ నీవు చెప్పినయట్ల నెమ్మనమునఁ
 బద్దాయతాతుచేఁ బడినబన్నమునకుఁ గనలుచు నుండియు ననుజతోడి
 నెయ్యంబునను భాగినేయున కిచ్చెను గూతు సంచితపుష్పకోమలాంగిఁ
 దనపూన్ని దప్పినఁ దగ విదర్భేశుండు విను మెఱింగింతు నవ్విధము దెలియఁ

తే. బరంగ రుక్మవతీస్వయంవరమున కొగి, నరుగుదెం డని భీష్మభూవరసుతుండు
 వరుస రప్పించె రాజన్యవరకుమార,వరుల ననువార్త కలరి యాహరిసుతుండు.

చ. వరమణిభూషణప్రభలవర్గ మనర్థశేఖంగిఁ బర్వఁ బ్ర
 స్ఫురితరథాధిరోహణవిభూతి దలిర్ప మనోహరైకసు
 స్థిరశుభలీల నేఁగె యదుసింహకిశోరము రాజకన్యకా
 పరిణయవైభవగతస్పృహలకకోటికి రుక్మినీటికిన్. 282

చ. చని పురిః జొచ్చి పృష్టికులసత్తముఁ డచ్చట మూఁగి యున్నయ
 వ్వునుజవరేణ్యనందనులు మానము దూలి భయాకులాత్తు లై
 చనంగ ననేకచండతరపాయకసంపదఁ జూపి రుక్మినం
 దనఁ గొని వచ్చి వేడ్క నిజథామము సొచ్చె నవార్యశౌర్యుం డై. 283

వ. ఇట్లు తెచ్చి ప్రద్యుమ్నుండు హరిణానయనం బరిణయం బయిన యనంతరంబ. 284

క. ధీరుండు కృతవర్తసిసుకు, మారుండు వరియించె రుచిరమండనయుత సం
 భోరుమాముఖ రుక్మిసుతం, జారుమతీకన్యఁ బ్రకటనజ్జనమాన్యన్. 285

తే. ప్రకటచరితుండు భీష్మభూపాలసుతుండు
 మనము మోడింప గనుసూరి మునుమరాలి
 రుక్మిలోచన ననుమానరుత్తశాంతిఁ

- జెలిమి ననిరుద్ధునకుఁ బెండ్లి నేయునపుడు. 286
- క. పాలుపుగ రత్నవిభూషో, జ్వలులై శుభవేళ నవ్వివాహోత్సము ని
ర్మలబహువై భవశోభన, కలితవిదర్భావనీశకటకంబునకున్. 287
- చ. హరియును రుక్మిణీసతియు నాబలభద్రుడు శంబరారియున్
నరిమదభేది సాంబుడును నాదిగ రాజకుమారకోటి సిం
ధురరథవాజినద్భటులతోఁ జని యందు సమగ్రవై భవా
చరితవివాహాయు క్తదివసంబులు వేడుకఁ బుచ్చి యంతటన్. 288
- క. ఒకనాడు యదుకుమారకు, లకలంకసమగ్రవై భవాటోపమహా
త్ముకులై యుండఁగఁ జూపో, పక యొకసక్కెమున నవనిపాలురు వరుసన్. 289
- ఉ. ఎచ్చరికం గళింగధరణీశుడు రుక్మిమొగంబు సూచి నీ
యొచ్చెము దీర్చుకో నిదియ యొప్పగువేళ బలుండు జూద మం
దిచ్చ గలండు గాని పాలు పెక్కిన నేర్పరి గాండు గాన నీ
కిచ్చు నవశ్యమున్ జయము నీఁగుము తొల్లిటఁ బడ్డబన్నమున్. 290
- క. అని పురికొల్పిన రుక్మియుఁ, దనచేటు దలంప లేక తాలాంకునితో
డను జూదమాడఁ దివిరెను, వనజాసనుకృతము గడచువా రెవ్వ రిలన్. 291
- వ. అంత. 292
- క. కోరి విదర్భుడు కుటిలవిహారుండై పిలిచె జూద మాడ జితారిన్
హరిన్ సన్నతసూరిన్, నీరిన్ రైవతసుతార్ద్రచిత్తవిహారిన్. 293
- ఆ. పూని మనము గొంత ప్రాద్దువోకకు రామ, నెత్త మాడ నీవు నేర్తు వనఁగ
విందు మిపుడు గొంతవెల యొడ్డియాడుద, మనిన బలుండు లెస్స యని చెలంగి.
- క. మదిలోనిచలము డింపక, పది యిరువది నూలు వేయి పదివే లిదె ప
న్నిద మని యొడ్డుచు నాడిరి, మదమున నిద్దలును దురభిమానము పేర్చిన్. 294
- ఉ. ఆడినయాట లెల్లఁగు హలాయుధుఁ డోడిన రుక్మి గెల్పుడున్
దోడినృపాలకోటి పరితోషముఁ జెందఁ గళింగభూవిభుం
డోడె బలుం డ టంచుఁ బ్రహసోక్తుల నెంతయు రాముఁ జిల్కఁగా
నాడెను దంతపంక్తివెలి యై కనుపట్టఁగఁ జాల నవ్వచున్. 295
- తే. బలుండు కోపించి యొకలక్షసఖము నేసి
యాడెఁ బ్రకటంబుగా జూద మపుడు గెల్పు
గెల్పినను రుక్మి యిది యేను గెల్పియాండ
గెలుపు నీ దని కికురింప నలవి యగునె. 296
- క. అనపుడు హలధరుఁ డచ్చటి, జనపాలకసుతులఁ జూచి సత్యము వలుకుం
డని యడిగిన వారలు రు, క్షునిహితు లై పలుక రైరి మొగమోటమునన్. 297
- ఉ. అప్పటియట్లు యొడ్డి ముసలాయుధుఁ డేపున నాడి జూదముం

జొప్పడ గెల్చి యీగెలుపు సూడంగ నాదియె వీనిదో జనుల్
దప్పక చెప్పఁ దన్న విదితధ్వనితో నశరీరవాణి తా
నిప్పటియాట రాముఁడె జయించె విదర్భుఁడె యోధా నావుడున్.

299

వ. విని సకలజనంబులు నదృష్టానందనిమగ్నమానసు లైరి కుటిలస్వభావు లయిన
భూవరులు రుక్తిం గైకొల్పిన నతండు దనతోల్లొంటిపరాభవంబు దలంచి యెదిరి
దన్ను నెలుంగక బలాబలవివేకంబు నేయనేరక విధివళానుగతుం డై చలం
బున బలునిం గని యిప్పటియాటయు నేన గెల్చి యుండ వృథాజల్పకల్పనుండ
వయి నీవు గెల్చితి నని పలికెన పక్షవిద్యానైపుణ్యంబు గలభూపకుమారులతోఁ
బసులకాపరు లెత్తునత్తురే యని క్రొవ్వన నవ్వచుం బలికిన నప్పులుకులు నెవు
లకు ములుకుల క్రియం దాకినఁ గోపాద్ధిపితమానసుండై వెటవెటఁ బండ్లుగొలు
కుచుం గన్నుల నిప్పు లుప్పతిల్లఁ గినుకం దోక ద్రొక్కినమహారంగంబునోజ
రోజుచు దండతాడితం బయినపుండరీకంబులీల హుమ్మని మ్రోయుచుఁ బ్ర
చండబాహుదండంబులు సాచి పరిఘం బందుకొని పరిపంథి యైనరుక్తిని నతని
కనుకూలం బయినరాజులోకంబును బడలుపడ నడిచె నయ్యవసరంబున.

300

క. మును దంతపంక్తి వెలి గాఁ, దను నవ్వినయక్కలింగుఁ దల వట్టి రయం
బునఁ బడఁ దిగిచి వదన మేపునఁ బెడచే వ్రేసి దంతములు వెన డులిచెన్.

301

క. అంతం బోవక ధక్తిని, దంతంబులు మున్ను డులిచి తను వగళింపఁ
అంతకుపురి కేగెను వాఁ, డెంతయు భయ మంది రాజు లెల్లం గలఁగన్.

302

వ. అట్లు చేసి యయ్యాదవసింహం బసహ్యావిక్రమంబునం జెలంగె నంత.

303

క. భూవర పద్మాక్షుఁడు దన, బావ హతుం డగుట గనియుఁ బలుకక యుండఁ
భావమున దుక్తిణిబల, దేవుల కే మనఁగ నెగు దేగుకొ యనుచున్.

304

వ. అంత నావిదర్భానగరంబు నిర్గమించి.

305

క. పరమానురాగరససృ, భరితాంతగీరణు లగుచుఁ బాటించి వధూ
వరులను రథమం దిడి హల, ధరహారిరుక్తిణులఁ గొల్చి తగ యదువీరుల్.

306

ఉ. మంగళతూర్యఘోషము లమందగతిం జెలఁగంగ మత్తమా
తంగతురంగసదృటకదంబముతోఁ జని కాంచి రంత నా
రంగలవంగలుంగవిచరన్త దభ్రంగసురంగనాదస
త్సంగతరంగిణికలితసంతతనిర్మల నాకుశలభిన్.

307

వ. ఇట్లు పురోపవనోపకంఠంబునకుం జని.

308

క. అందు వసించిరి నందిత, చందనమందారకుండ చంద్రలసన్తా
కందములనీడ హృదయా, నందము సంధిల్ల నందనందనముఖ్యుల్.

309

వ. తదనంతరంబ పురప్రవేశంబు నేసి రని చెప్పి శుకయోగింద్రుండు పరిక్షిన్నరేం
దున కి ట్లనియె.

310

— బాణాసురం డీశ్వర ప్రసాదంబు నొందుట —

- తే. అనఘ బలినందనులు నూర్పు రందులోన
నగ్రజాతుండు బాణుఁ డత్యుగ్రమూర్తి
చిరయశోహరి విజితపూజితపురారి
యహితతిమిరోష్ణకరుండు సహ స్రకరుండు. 311
- క. బాణుండు విక్రమజితగీ, ర్వాణుండు సని కాంచె భక్తివశుఁ డై సగణ
స్థాణుక నిగ్ధళితాసమ, బాణుం దాండవధురీణు భక్తత్రాణున్. 312
- క. కని యనురాగవికాసము, దనమనమునఁ గడలుకొనఁగ భరఁ జాగిలి వం
దన మాచరించి మోదము, దనరంగఁ దాండవము సలుపుతటి నయ్యభవున్. 313
- ఉ. సంచితభూరిబాహుబలసంపదవెంపున నారజంబు వా
యించి యనేకభంగుల నుమేశుఁ ద్రిలోకశరణ్యు నాత్మ మె
చ్చించి ప్రమోది యై నిజవశీకృతనిశ్చలితాంతరంగుఁ గా
వించి తదాననాంబురుహవీక్షణుఁ డై తగ మ్రొక్కి యిట్లునున్. 314
- ఉ. శంకర భక్తమానసవశంకర దుష్టమదాసురేంద్రనా
శంకర పాండునీలరుచిశంకరవర్ణ నిజాంగ భోగిరా
ట్టుంకణ పార్వతీహృదయకైరవకైరవమిత్ర యోగిహృ
త్పంకజపంకజాస్త నిజతాండవభేలన భక్తపాలనా. 315
- వ. అని వినుతించి. 316
- ఉ. దేవ మదీయవాంఛితము తేటపడ న్నిటు విన్నవించెదక
సీవును నద్రినందనయు నెవ్వని నాపురికోటవాకిటం
గావలి యుండి నన్నుఁ గృపఁ గావుము భక్తఫలప్రదాత యో
భావభవారి నీచరణపద్మము లెప్పుడు నాశ్రయించెదన్. 317
- వ. అని యభ్యర్థించినం బ్రసన్నుం డై భక్తవత్సలుం డగుపురాంతకుండు గౌరీసమే
తుం డై తారకాంతకాదిభూతగణంబులతోడ బాణానివాసం బగుశోణపురంబు
వాకిటం గాఁపుండెఁ బదంపడి యొక్కనాఁ డబ్బలినందనుండు. 318
- తే. దర్పమునఁ బొంగిరుచిరమార్తాండదీప్త, మండలముతోడ మార్పడుమహితశోణ
మణికిరీటము త్రిపురసంహరునిపాద, వనజములు సోక మ్రొక్కి యిట్లుని నుతించె.
- సీ. దేవ జగన్నాథ దేవేంద్రవందిత వితతచారిత్ర సంతతపవిత్ర
హాలాహలాహార యహిరాజకేయూర బాలేందుభూష సద్భక్తపోష
సర్వలోకాతీత సద్గుణసంఘాత పార్వతీహృదయేశ భవవినాశ
రజతాచలస్థాన గజచర్మపరిధాన సురవైరివిధ్వస్త శూలహస్త
- తే. లోకనాయక సద్భక్తలోకవరద, సురుచి రాకార మునిజనస్తుతవిహార
భక్తజనమందిరాంగణపారిజాత, నిన్ను నెప్పుడు నుతిసేయ నేర్చు నభవ. 320

వ. అని స్తుతియించి.

321

మ. అనిలో నన్ను నెదిర్చి బాహుబలశౌర్యస్ఫూర్తిఁ బోరాడఁ జూ
లిసవీరుం డొకఁ డైన బందెమునకుఁ లేఁ డయ్యె భూమండలి
న్ననయంబుఁ భవదగ్గర త్తకరసాహస్రంబుకండూతి వా
యునుపాయంబును లేద యీభరము నెట్లొర్తు న్నుమానాయకా.

322

సీ. హుంకారకంకణక్రేంకారశింజినీటంకారనిర్ఘోషసంకులంబు
చండదోర్దండభాస్వంత్రండలాగ్రప్రకాండఖండితరాజమండలంబు
శూలాహతక్షతోద్వేలకీలాలకట్లోలకేళీసమాలోకనంబు
శుంభదున్నదకుంభికుంభస్థలభ్యంససంభూతశౌర్యవిజృంభణంబు

తే. గలుగునుద్దామభీమసంగ్రామకేళి, ఘనపరాక్రమవిక్రమక్రమము గాఁగ
జరపలేనట్టికరములు కరము దుగ్ధి, కరము లగుఁ గాక సంతోషకరము లగునె.

ఉ. కాన మదీయచండభుజగర్వపరాక్రమకేళికిఁ సముం
డీనిఖిలావనిం గలఁడె యిందుకళాధర నీవు దక్కఁగా
నా నిటలాంబకుండు దనుజాధిపుమాటకుఁ జాట రోసి లో
మానినరోషవార్ధి గడ లొత్తఁగ నిట్లని పల్కె భూవరా.

324

క. విను మూఢహృదయ నీకేతన మెప్పు డకారణంబ ధారుణిపైఁ గూ
లును నపుడ నీభుజావలి, దునియఁగ నాయంతవానితో నని గల్గున్.

325

వ. అని పలికిన నట్లు సంప్రాప్తమనోరథుం డై నిజభుజవినాశకార్యధురీణుం డగు
బాణుండు సంతృప్తాంతరంగుం డగుచు నిజనివాసంబునకుం జని తనప్రాణవల్ల
భలయుల్లంబులు పల్లవింప జేయుచు నిజధ్వజనిపాతంబు నిరీక్షించు చుండె
దదనంతరంబ.

326

సీ. ఆదానవేశ్వరుననుఁగుఁగుమారి యుపాకన్య విమలసౌజన్యధన్య
రూపవిభ్రమకళారుచిరకోమలదేహ యతనునాటవబాణ మనఁగఁబరఁగు
సుందరీరత్నంబు నిందునిభాసన యలిసీలవేణి పద్మాయతాక్షి
యొకనాఁడు రుచిరసౌధోపరివేదికాస్థలమున మృదుశయ్య నెలమిఁ గూర్చి

తే. మున్ను దనచౌల నెన్నఁడు విన్న యతఁడుఁ

గన్నులారంగఁ దాఁ బొడగన్నయతఁడుఁ

గానియసమానరూపరేఖావిలాస

కలితు ననిరుద్ధు నర్తిలిఁ గవసినటుల.

327

చ. కల గని యంత మేలుకని కన్నుల బొప్పకణంబు లొల్కుఁగాఁ
గలవలెఁ గాక నిశ్చయముగాఁ గమనీయవిలాసవిభ్రమా
కలితతదీయరూపము ముఖంబున ప్రేలినయట్ల తోచినం
గళవళ మందుచుఁ బిగియఁ గొగిటిచే బయ లప్పళించుచున్.

328

వ. మఱియును.

329

చ. సరసమృదూక్తులుం గుసుమసాయకేళియు శాటికాకచా
కరవణముల నఖక్రియలుఁ గ్రమకపోలలలాట మేఖలా
కరకుచబాహుమూలములుఁ గైకొనియడుండుట లాదిగాఁ దలొ
దరిమది గాఢ మై తగిలె దర్పకుఁ డచ్చున నొత్తినట్లయ్యె.

330

సీ. కలికిచ్చేష్టలు భావగర్భంబు లై నను బ్రియుమిఁదిహూరిమి బయలుపఱుపఁ
బిడపిదనై లజ్జ మదిఁ బద నిచ్చినఁ జెలిమేనఁ బులకలు చెక్కు లొత్త
మదనాగ్నిసంతప్తమానస యగుటకు గురుకుచహారవల్లరులు గండఁ
జిత్తంబు నాయకాయప్త మై యుంటకు మఱుమాట లాడంగ మఱపు గదర

తే. నతివమనమున సిగ్గు మోహంబు భయముఁ
బొడమ నునుమంచు నెత్తమ్మి బొదువుమాడ్కిఁ
బ్రథమచింతాభరంబునఁ బద్మనయన
కోరి తలచీర వాటింప నేర దయ్యె.

331

వ. ఇట్లు విరహవేదనాదూయమానమానసయై యుండె నంత నెచ్చెలులు డాయం
జను దెంచినం దనమనంబునం బొడముమనోజవికారంబు మఱువెట్టుచు నప్పుడు.

చ. పారిఁ బారిఁ బుచ్చునూర్పుగమిఁ బుక్కిట నుంచి కుచాగ్రసీమపై
చెరసినసన్న లేఁజెమటబిందువు లొయ్యన నార్పుఁ గన్నులం
దొరఁగెడుబాష్పపూరములు దొంగలితెప్పల నాని చుక్కలం
దరుణులు రండు చూత మని తా మొగ మెత్తును గూఢరాగ యై.

332

వ. ఇవ్విధంబునం జరియించు చుండె నట్టియెడ.

334

తే. అంత కంతకు సంతాప మతిశయించి
వలుఁదచన్నులు గన్నీటిఁజడఁ దడియఁ
జెలుల దెసఁ జూడఁ జాల లజ్జించి మొగము
వాంచి పలుకక యుండె నవ్వనరుహాక్షి.

335

వ. అంత.

336

తే. బలితనూభవుమంత్రి కుంభాండుతనయ, తనబహిగిప్రాణ మిది యనఁ దనరునట్టి
కామినీమణి ముఖపద్మ కాంతివిజిత, శిశిరకరచారుదచిరేఖ చిత్రరేఖ.

337

వ. కదియ వచ్చి యబ్బాల నుపలక్షించి.

338

తే. భామినీమణి సొబగుని బయల వెదకు
విధమునను నాత్మవిభుఁ బాసి విహ్వలించు
వగను జేతికి లోనైనవానిఁ బాసి
భ్రాంతి బొందినభావంబు ప్రకట మయ్యె.

339

తే. వనిత నాకన్న నెన రైనవారు నీకుఁ గలుగ నేర్తురె నీకోర్కిఁ దెలియఁ జెప్పు

కున్న మీయన్నతో డన్నఁ గన్నఁగవను, నలరునునుసిగ్గుతో నగ వామతింప.

వ. ఇవ్విధంబునఁ జిత్తరేఖం గనుంగొని యి ట్లనియె. 341

చ. చెలి కలలోన నొక్కసరసీరుహనేత్రుఁడు హారరత్నకుం
డలకటకాంగుళీయకరణన్తణిసూపుగభూషణుండు ని
ర్మలకనకాంబరండు సుకుమారతనుండు విఠిలదేహుఁ డు
జ్జ్వలరుచిసూతనప్రసవసాక్షుకుం డున్నతపక్షుఁ డెంతయున్. 342

చ. నను విగియారఁ గొఁగిట నునం బలకారఁగఁ జేర్చి మోదముం
దనుకఁగ నంచితాధరసుధారస మిచ్చి ఖనోజకేళికిం
బనుపడఁ జేసి మంజుమృదుభాషణఁ జేలిచి యంతలోననే
చనియెడు దుఃఖివార్ధిఁ బెలుచున్ ననుఁ ద్రోచి సరోరుహోపనా. 343

వ. అనుచు నున్న త్తకాశించి తోయి చి త్తజాయత్యంబయి త త్తటంబున విరహోపలం
బుత్తలవెట్టఁ గన్నీరు కున్నీరుగా వగచుచు విన్న నయినవదనారవిందంబు
వాంచి యార నున్నఁ జిత్తరేఖ దనమనంబున నయ్యిగ్గతిసంతాపంబు చింతించి
యి ట్లనియె. 344

చ. సరసిజనేత్ర యేటికి విచారము నాకుశలత్వ మేర్పడన్
సరసురయక్షకింపురుషనాగనభశ్చరసిద్ధసాధ్యకి
న్నరవరముఖ్యులం బట నునన్ లిఖయించినఁ జూచి నీమనో
హరుఁ గని వీడె పొమ్మనిన నప్పుడె వానిని నీకుఁ దెచ్చెదన్. 345

వ. అని యొడంబటిచి మిలఱులనిమంచుతోడం బురుడించుధశభమనుమెఱుంగులు
దుఱంగలిగొనుపటంబు నాపటంబు నేసి వజ్రంబున మేదించి పంచపన్నియలు
వేటువేట కనకరజతపాత్రంబుల నించి కేలం దూలిక ధరించి యొక్కవిజనస్థలం
బునకుం జని ముల్లోకంబులం జేరు గలిగి వయోరూపసంపన్ను లయినపురుష
ముఖ్యుల నన్వయగోత్రనామధేయంబులతోడ వ్రాసి యాయితం బయినయ
ప్పటంబు దనముందటఁ దెచ్చివెట్టి యిప్పటంబునం దగులనివారు లేరు వారిం
జెప్పెద సావధానంబుగ నాకర్ణింపు మని యి ట్లనియె. 346

సీ. కమనీయసంగీతకలితకోవిదులు కింపురుషగంధర్వకిన్నరులు వీరె
సతతయావనయదృచ్ఛావిహారులు సిద్ధసాధ్యచారణనభశ్చరులు వీరె
ప్రవిమలసౌఖ్యసంపద్వైభవులు సుధాశనమరుద్యక్షరాక్షసులు వీరె
నిరుపమరుచికళాన్వితకామరూపు లై పొగఁ జొందునట్టివన్నగులు వీరె

తే. చూడు మని నేర్పు దీపింపఁ జూపుటయును, జిత్తము నిజమనోరథసిద్ధి వడయఁ
జాల కుండిన మధ్యమత్తాతలాధి, పతులఁ జూపుచు వచ్చె నప్పద్ధనయన. 347

ఉ. మాళవ కొంకణ ద్రవిడ మత్స్య పులింద కలింగ భోజ నే
పాళ విదేహ పాండ్య కురు బర్బర సింధు యుగంధ రాంధ్ర బం

- గాళ కరూళ టేంకణ త్రిగర్త సుదేష్ట మరాట లాట పాం
చాల నిషాద ఘూర్జరక సాశ్వ మహీశులు వీరె కోమలీ. 34
- ఉ. సింధురవైరివిక్రముడు సీతమయూఖమరాళికాపయ
స్సింధుపటిరనిర్తలవిశేషయశోవిభవుండు శౌర్యద
ర్వాంధరిపుష్పితీశనికరాంధతమగటలార్కు డీజరా
సంధునిఁ జూడు మాగధుని సద్బ్రహ్మదశ్వసుతుం గృశోదరి. 34
- మ. సకలోర్వితలనాథసన్నతుడు శశ్వద్భూరిబాహుబలా
ధికుఁ డుగ్రహవకోవిదుండు త్రిజగద్విఖ్యాతచారిత్తకుం
డకలంకోజ్వలదివ్యభూషుండు విదర్భాధీశ్వరుం డై నభీ
ష్టకభూపాలకుమారుఁ జూడు మితనికా మత్తద్విరేఫాలకా. 35
- ఉ. సంగరరంగనిర్దలితచండవిరోధివరూధినీశమా
తుంగతురంగసద్భటరథప్రకరైకభుజావిజృంభణా
భంగపరాక్రమప్రకటభవ్యయశోమహనీయమూర్తి కా
లింగుండు వీఁడె చూడు తరళీకృతచారుకురంగలోచనా. 35
- మ. సుగుణాంభోనిధి ఫాలలోచను సుమేశు న్నాత్మ మెప్పించి శ
క్తిగరిష్ఠం బగుశూలముం బడసె నక్షీణప్రతాపోన్నతికా
జగతికా మిక్కిలి మేటివీరుండు రణోత్సాహుండు భూపాత్ముఁడీ
భగదత్తుం గనుఁగొంటె పంకజముఖి ప్రాజ్ఞోతిషాధీశ్వరున్. 35
- మ. వికచాంభోరుహపత్ర నేత్రుఁ డగుగోవిందుండు దాఁ బూనునం
దకచక్రాబ్జగదాదిచిహ్నములచేతకా వాసుదేవాఖ్య ను
త్సుకుఁ డై యెప్పుడు మచ్చరించు మనిఁ గృష్ణుండన్న నీమేటి పాం
డ్రకుఁ గాశీశసఖుం గనుంగొనుము వేడ్కం జంద్రబింబాననా. 35
- మ. ద్విజశుశ్రూషయు సూన్యతప్రతము సద్వృత్తి భుజాగర్వముకా
విజయాటోపముఁ జాపనైపుణియు ధీవిస్ఫూర్తియుం గల్గునీ
రజనీనాథకుల ప్రదీపకులఁ బూటం జూడు పద్మాక్షి ధ
ర్మజభీమాష్టనమాద్రినందనుల సంగ్రమైకపారీణులన్. 354
- మ. బలిమికా సర్వనృపాలుర న్నదిమి కప్పంబుల్ దగం గొంచు ను
జ్వలతేజోవిభవాతిరేకమున భాస్వత్కిర్తి శోభిల్లఁగాఁ
బాలు పొందం దను రాజరా జన మహాభూరిప్రతాపంబులుం
గలదుర్యోధనుఁ జూడు సోదరయుతుం గంజాతపత్రేక్షణా. 355
- వ. అని యిట్లు సకలదేశాధీశ్వరు లగురాజనకుల నెల్లఁ జూపుచు యదువంశసంభవు
లై సేశురసేనవసుదేవోద్ధవాదులం జూపి మఱియును. 356
- ఉ. శారదనీరదాబ్జఘనసారసుధాకరకాశచంద్రికా

సారపటీరవర్ణ యదుసత్తము నుత్తమనాయకుం బ్రమ
త్తారిన్యపాలకాననహతాశనమూర్తిః బ్రలంబదైత్యసం
హారునిఁ గామపాలుని హలాయుధుఁ జూడుము దైత్యనందనా.

357

కమనీయశుభగాత్రుఁ గంజాతదళనేత్రు వసుధాకళత్రుఁ బావనచరిత్రు
సత్యసంకల్పు నిశాచరోగ్రవికల్పు సతపన్న గాకల్పు నాగతల్పు
గొస్తుభమణిభూష గంభీరమృదుభాష శ్రీతజసహేషు నంచితవిశేషు
నీలనీరదకాయు నిర్జితదైతేయు ధృతపీఠకాశేయు నతవిధేయు

నఖమహాగదవైద్యు వేదాంతవేద్యు, దివ్యమునిసన్ను తామోదుఁ దీర్థపాదు
జిష్ణు పరసద్గుణాలంకరిష్ణుఁ గృష్ణుఁ, జూడు దైతేయకులబాల సుధగలీల.

358

స్ఫురదళిశింజినీరవవిభూషితపుష్పధనుర్విముక్తభా
స్వరనవచూతకోరకనిశాతశిలీముఖపాతేభీతపం
కరుహభవాదిచేతననికాయు మనోజనిజాంశు రుక్మిణీ
వరసుతు రాజకీరపరివారుని మారునిఁ జూడు కోమలీ.

359

ఇవిద్విధంబునం జూపిన.

360

వనితారత్నము కృష్ణనందనునిభావప్రాధిఁ దాఁ జూచి గ్ర
ద్దనఁ దన్నుర్తి వరించి చన్నసుగుణోత్తంసంబ కా నాత్మలో
ననుమానించి యనంతరంబ యనిరుద్ధాఖ్యుఁ సరోజాతు నూ
తనచేతోభవమూర్తిఁ జూచి మది సంతాపించుచు న్నిట్లనున్.

361

ఇంతి మదీయమానధన మెల్ల హరించినప్పుచ్చు నిమ్రేయం
బంత మెలర్ప వ్రాసి పటభాగనిరూపితుఁ జేసినట్టిసి
యంతటిపుణ్యమూర్తిఁ గొనియాడఁగ నేర్తునె నీచరిత్రముల్
వంతలె నాకు నీమహితవీరుకులంబు బలంబుఁ జెప్పుమా.

362

అనవుడుఁ జిత్రరేఖ జలజాక్షికి నిట్లను నీకుమారకుం
డనఘుఁడు యాదవాన్వయసుధాంబు శిశూర్లసుధాకరుండు నాఁ
దనరినకృష్ణపాత్రాకుఁ డుదారచరిత్రుఁడు భూరిసింహసం
హాననుఁ డరాతిపై న్యతిమిరార్కుండు వేరనిరుద్ధుఁ డంగనా.

363

అని చెప్పి యే సతిత్వరితగతిం జని యక్కుమారరత్నంబుఁ దోడ్కొనివత్తు నం
తకు సంతాపింప కుండు మని యాక్షణంబ వియద్గమనంబునం జని ముందట.

సరసిజముఖి గనుఁగొనె శుభ, భరితవిలోకనవిధూతభవవేదనమున్
బరసాధనమును సుకృత, స్ఫురణాపాదనముఁ గృష్ణపుటభేదనమున్.

365

కని డాయం జని తదీయసుషమావిశేషంబులకుం బరితోషంబు నొందుచుం
గామినీచరణరణితమణినూపుర ఝణంఝణాధ్వనితమణిగోపురంబును నతివిభవ
విజితగోపురంబును నగుద్వారకాపురంబు నిశాసమయంబునం బ్రచ్ఛన్నవేషం

బునం జొచ్చి కనకకుంభకలితసౌధాగ్రంబున మణిదీపనిచయంబు ప్రకాశిం
జంద్రకాంతశిలాభవనంబున సుధాధామరుచినిచయంబు నపహసించు హం
తూలికాతల్పంబున నిజాంగనారతిశ్రమంబున నిద్రాసక్తుం డై యున్నయ
రుద్ధుం జేరి తనయోగవిద్యామహత్త్వంబున నతని నెత్తుకొని మనోవేగంబు
శోణపురంబునకుం జని బాణాసురనందన యగునుమాసుందరీతల్పంబునం దుని
యిట్లనియె.

36

క. వనజాక్షి చూడు నీవిభు, ననిమిషవగధీరు సూరు నభిరజమానుక
వనధిగభీరు నుదారుని, ననిరుద్ధకుమాను విదళితాహితవీరున్.

36

క. అనిర నుమాసతి దనమన, మున ననున గిల్లి మేను బులకాంకురముల్
మొనమంగ నానందాశ్రులు, గోకులంబు నిలిచిరి బాఖినికా మొన్ననెరిగె

వ. ఇట్లు మనంబున నుత్సహించి చిత్రరేఖ గమంగొని యయ్యింతి యిట్లనియె.

సీ. అతివ వీసాంగత్య మనుభాషురచి నాకుఁ గలుగుటఁ గామాంధకార నుడఁగె
దరలాక్షి సీసఖత్వం బనునావచేఁ గడిచివియోగాల్లిఁ గడవఁ గంటి
నబల నీయనుబంధ మనుసుధావృష్టిచే నంగజనంతాప మూర్ఛ గంటి
వనిత నీచెలితనం బనురసాంజనముచే నామనోహరనిధానంబుఁ గంటి

తే. గలలఁ దోచినరూపు గ్రక్కన లిఖించి

వారు నౌ నన్నఁ దోడైచ్చువారు గలరె

నీటిలో జాడఁ బుట్టించునేర్పు నీక

కాక గల్గునె మూడులోకములయందు.

370

వ. అని వినుతించి చిత్రరేఖను నిజమందిరంబునకుఁ బోవం బనిచినం జనియె నంత
వితజనుల కెవ్వరికిం బ్రవేశింప రానియంతశివురసౌధాంతగంబున ననిరుద్ధుండు
మేల్కని యయ్యింతి గమంగొని యప్పుడు.

371

క. సురచిరమృదుతల్పంబున, బరిరంభణసరసవచనభావకభాచా

తురి మెఱసి రాకుమారుండు, తరుణీమణి బొందె మదనతంత్రజ్ఞుం డై.

372

వ. ఇవిధంబున నతిమనోహరవిభవాభిరామంబు లగుదివ్యాంబరాభరణమాల్యా
నులేపనంబులఁ గర్పూరతాంబూలంబుల వివిధాన్నపానంబుల సురుచిరమణిదీప
నీరాజనంబుల సుగంధబంధురాగరుధూపంబుల నాటలఁ బాటల వీణావినో
దంబులం బరితుష్టిం బొంది కన్యాకుమారకు లానందసాగరాంతర్నిమగ్ను
మానసు లై యుదయాస్తమయనిరూపణంబు నేయ నేరక ప్రాణంబు లొక్కటి
యైనతలంపులం గలసి యిష్టోపభోగంబుల సుఖయించుచుండి రంత.

373

క. ఆలోనన యతిచిర మగు, కాలము సుఖలీల జరగఁగా వరుస నుమా

బాలాలలామ కొయ్యన, చూలేర్పడి గర్భ మొదవె సురుచిరభంగిన్.

374

క. ఆచిన్నె లంగజాలలు, సూచి భయాకులత నొంది స్రుక్కుచుఁ దమలో

నోచెల్ల యెట్టులో యీ, రాచూలికిఁ జాలు నిలిచెరా యిబ్బంగిన్. 375

అని గుజగుజవోపుచు నిప్పని దప్పక దనుజలోకపాలునితోడఁ
వినిపింప వలయు నని వే, చని బాణునిఁ జేరి మ్రొక్కి సద్వివరమునన్. 376

మంతనమున దేవరక, న్యాంతగపుర మేము గాచి యరయుచు నుండఁ
వింతజనములకుఁ జొరంగ దురంతము విను పోతుటేగకైన సురారి. 377

ఇట్టిచోఁ గావలున్న మేమెవ్వరమును, నేమికనుమాయయోకానియెటుంగ మభిష
నీకుమారిక గర్భంబు నివ్వటిల్లి, యున్న దన్నను విని రోషయుక్తుఁ డగుచు. 378

అట్టియెడ దానవేంద్రుండు రోషభీషణాకారుండై కటము లదర బొమలు ముడి
వడం గనుంగవల ననలకణంబు లుప్పతిల్ల సటలు వెఱికినం జటులగతి నెగయు
సింగంబువిధంబున లంఘించుచు భీకరకరవాలంబు గేలం దాల్చి సముద్ధండగతిం
గన్యాసాధాంతరంబునకుం జని. 379

— బాణాసురుం డనిరుద్ధుని నాగపాశబద్ధునిఁ జేయుట —

కనియె శుభోపేతుఁ గందర్పసంజాతు మానితదేహు నాజానుబాహు
మకరకుండలకర్ణ మహిత ప్రభావూర్ణుఁ జిరయశోల్లాసుఁ గౌశేయవాసుఁ
గస్తూరికాల్పివు ఘనకాంతికుముదాప్తు హరిశోభితవత్సు సంబుజాత్తు
యదువంశతిలకు మత్తాలినీలాలకు నవపుష్పచాపుఁ బూర్ణప్రతాపు
నభినవాకారు నక్షవిద్యావిహారు, మహితగుణవృద్ధ మన్తధమంత్రసిద్ధుఁ
గలితపరిబుద్ధు నఖిలలోక ప్రసిద్ధుఁ, జతురు ననిరుద్ధు సంగనాజననిరుద్ధు. 380

కని కన లగ్నలింప సురకంటకుఁ డుద్ధతి సస్ఫటావళిం
గనుఁగొని యీనరాధమునిఁ గట్టుండు పట్టుండు కొట్టుఁ డన్న వా
రనుపమ హేతిదిధితు లహర్పతితేజము మాయఁ జేయ డా
సిన నృపశేఖరుండు మదిఁ జేవయు లావును నేర్పు దర్పమున్. 381

కలిగి మహోగ్రస్పృత్తిఁ బరిఘంబు గరంబున లీలఁ దాల్చి దో
ర్బలఘనవిక్రమ ప్రళయభైరవుభంగి విజృంభణక్రియా
కలన నెదిర్చి దానవనికాయముతోఁ దలపాటుఁ బోటునుం
జలము బలంబు ధైర్యమును శౌర్యము వ్రేటును వాటుఁ జూపుచున్. 382

పదములు బాహులుం దలలు ప్రక్కలు నెక్కులు జానుయుగ్గముల్
రదములు గర్జముల్ మెడ లురంబులు మూపులు వీపు లూరువుల్
చిదురుప లై ధరం దొరంగఁ జిందఱవందఱ నేయ నైనికుల్
కదనపరాఙ్ముఖక్రమముఁ గైకొని పాటిరి కాందిశీకులై. 383

ఇవివిధంబున సైన్యంబు దైన్యంబు నొంది వెఱచియుం బఱచియు వచ్చియుం
జచ్చియుం గలంగియు నలంగియు విఱిగియు సురింగియు జెదరియున్ బెదరియు
జేవ దఱిగి నులుములై తనమఱుంగు సొచ్చిన బాణుండు శౌర్యధురీణుండును

గోపాద్ధీపితమానసుండు నై కదిసి యేసియు వ్రేసియు బొడిచియు నడచియుఁ
బెనంగి. 384

క. క్రుద్ధుం డై యహిపాశని, బద్ధుం గావించె నసురపాలుండు రణస
న్నధుక్ శరవిద్ధు న్నని, ధుక్ మహితప్రబుద్ధు రూపసమృద్ధున్. 385

వ. ఇట్లు కట్టి త్రోచిన నుమాసతి శోకవ్యాకులతచి త్తయై యుండె నంత. 386

క. నీలవటాంచిత మై నువి, శాలంబై వాయుహతిఁ జుడఁగ్వని నా
భీల మగునతనికేతన, మాలోన నకారణంబ యవని గూలెన్. 387

క. అది చూచి దనుజపాలుండు, మదనాంతకుఁ డాడిన్చుమాట నిజముగాఁ
గదనంబు గలుగు ననుచును, ఎదురెదురే చూచు చుండె నెంతయుఁ బ్రీతిన్. 388

వ. అంత నక్కడ. 389

క. ద్వారకలో ననిరుద్ధకు, మారునిపోకకును యదుసమాజము వగలం
గూరుచు నొకవార్తయు విన, నేరక చింతింప నాల్గునెల లరిగె నృపా. 390

వ. అయ్యవసరంబున. 391

— సారదునివలన ననిరుద్ధనివృత్తాంతమును విని కృష్ణుండు బాణాసురునిపై దండెత్తుట —

క. శారదకోమలనీరద, పారదరుచిదేహుఁ డతులభాగ్యోదయుఁ డా
నారదముని యేతెంచె న, పారదయామతి మురారిభజనప్రీతిన్. 392

వ. అట్లు సను దెంచినయద్దివ్యమునికి నిర్మలమణివినిర్మితసుధర్మాభ్యంతరమున యదు
వృష్టిభోజాంధకవీరులు గొలువం గొలు వున్నకమలలోచనుండు ప్రత్యుత్థా
నంబు చేసి యర్ఘ్యపాద్యాదివిధులం బూజించి సముచితకనకాసనాసీనుం జేసిన
నత్రాపసోత్తముండు పురుషోత్తము నుదాత్తతేజోనిధిం బొగడి యనిరుద్ధువృ
త్తాంతం బంతయుఁ దేటపడ నెఱింగించి యప్పుండరికాత్మునిచేత నామంత్రి
ణంబు వడసి యంతర్ధానంబు నొందెఁ దదనంతరంబ కృష్ణుండు శుభముహూర్తం
బున దండయాత్రాభిముఖుం డై ప్రయాణభేరి వ్రేయించి బలంబుల వెడలింప
బ్రద్దలవారిం బనిచి తానును గట్టాయితం బయ్యె నంత. 393

సీ. హరకిరీటకేయూరకంకణకటకాంగుళీయకనూపురాదివివిధ
భూషణప్రతీచే బొలుపారి కరముల ఘనగదాశంఖచక్రములు దనర
సురభిచందనలిప్తసురుచిరోరస్థులిః బ్రవిమలకౌస్తుభప్రభలు నిగుడఁ
జెలువారుపీతకౌశేయచేలము కానె వలను గా రింగులు వాఱఁ గట్టి

తే. శై బ్యసుగ్రీవమేఘపుష్పకవలాహ

కములఁ బూన్చినతే రాయితముగఁ జేసి

దారుకుండు దేర నెక్కె మోదం బెలర్ప

భానుఁ డుదయాచలం బెక్కుపగిది మెఱయ. 394

వ. ఇట్లు రథారోహణంబు నేసి భూసురాశీర్వాచనపూతుండును మహితదూర్వాం

కురాలంకృతుండును లలితపుణ్యాంగనాకరకిసలయకలితశుభాక్షతపిన్ద్యాసభాసు
రమస్తకుండును మాగధమంజులగానానుమోదితుండును వందిజనసంకీర్తనానం
దితుండును బాతకపతనరవవికాసితహృదయుండును నయి వెడలునవసరంబున.

సీ. బలభద్రసాత్యకిప్రద్యుమ్నముఖయదువృష్టిభోజాంధకవీరవరులు
దుర్వారపరిపంథిగర్వభేదనకళాచతురబాహుబలోత్సాహలీల
వారణాశ్రమదనవాజిసందోహంబు సవరణ సేయించి సంభ్రమమున
సముచితప్రస్థానచటులభేరిభూరిఘోష మంభోనిధి ఘోష మడచు

తే. ద్వాదశాక్షోహిణీబలోత్కరము లోలి, నడచె గృష్ణనిరధము వెన్నడి చెలంగి
పుథులగతి ముఖభగీరథురధమువెనుక, ననుగమించువియన్నది ననుకరించి.

వ. ఇవిధిధంబునం గదలి కలిపయప్రయాణంబుల శోణపురంబు సేరం జని వేలా
లంఘనంబు నేసి యదువీరు లంత. 397

మ. సరిదారామసరోవరోపవనయజ్ఞస్థానముల్ మాపి వే
పరిఖల్ పూడిచి యంత్రముల్ దునిమి వప్రవ్రాతముల్ ద్రొబ్బి గో
పురముల్ గూలంగద్రొచి సాధభవనంబుల్ నూకి ప్రాకారముల్
ధరణిం గూల్చి కవాటముల్ విటిచి రుద్దండక్రియాలోలు రై. 398

వ. ఇట్లనేక ప్రకారంబుల గాసి చేసి పురంబు నిరోధించి వేర్చి యార్చినం జూచి
యాగ్రహసమగ్రగ్రమూర్తియుంబోలె సకురసన్నాహసంరంభవిజృంభమాణుం
డై బాణుండు సంగరభేరి వ్రేయించిన. 399

సీ. ఆచక్రవాళానలాచక్ర మంతయు బలసి కుమ్మరసారెపగిదిఁ దిరిగె
ఘనఘోణీఖురకోటిఘట్టితోదకములకరణి సంభోనిధుల్ గలంగి పారలెఁ
గాలరుద్రాభీలకరశూలవతి రాలుపిడుగులగతి నుడుబృంద మెడలెఁ
జటులానిలోద్ధూతశాల్మ లీతూలంబుచాడ్చున మేఘముల్ సదలఁ దూలె

తే. గిరులు వడఁకాడె దివి పెల్లగిల్లె సురల, గుండె లవినె రసాతలఁతోభ మొదవె
దిక్కులురిసెవిమానముల్ దెరలిచెదరె, గలంగిగ్రహరాజచంద్రులగతులుదప్పె.

వ. అట్టిసమరసన్నాహంబునకుఁ గట్టాయితం బై మణిఖచితభర్తవర్తనిర్వలాంశు
జాలంబులును శిరస్త్రాణకిరీటకోటిఘటితవినుత్సరత్నప్రభావటలంబులును గన
కకుండలగ్రవేయహారకంకణతులారాకోటివివిధభూషణవ్రాత రుచినిచయంబులును
బ్రచండబాహుదండసహస్రంబు వెలుంగుచు శరశరాససశక్తిప్రాసతోమరగ
దాకుంత ముసల ముద్గర భిందిపాలకరవాలపట్టిసశూలక్షురికాపరశుపరిఘాదినీశాత
హేతివ్రాతదీధితులును వియచ్చరకోటిసేత్రంబులకు మిటుమిట్లుగొలుపఁ గనకా
చలశృంగసముత్తుంగం బగురథం బెక్కి యరాలివాహినీసందోహంబునకుం
దుల్యం బై ననిజసేనాసమూహంబు లిరుగడల నడవ బాణుం డక్షిణప్రతాపంబు
దీపింప ననికి వెడలె నయ్యవసరంబున. 401

— బాణాసురునికి సహాయభూతుం డగుశివునకుఁ గృష్ణునకు యుద్ధ మగుట —

చ. వరదుఁ డుదారభ క్తజనవత్సలుఁ డైనహరుండు బాణుని
గర మనురక్తి నాత్మజులకంటె దయామతిఁ జూచుఁ గాన తా
దురమొనరించువేడ్కఁ బ్రమథుల్ గుహఁడున్ నిజభూతకోటియున్
సరస భజింప నుజ్జ్వలనిశాతభయంకరశూలహస్తుఁ డై.

402

సీ. ఖురపుటాహతి రేఁగుధరణీపరాగంబు పంకేరుహః ప్తబింబంబుఁ బొదువ
విపులవాలాటోపవిక్షేపజాతవాతాహతి వారివాహములు విరియఁ
గులుచుత్తన్ననివాడికొమ్ములఁ జిమ్మిన బ్రహ్మాండభండకర్పరము వగుల
నలివోకవలె ఖణి ల్లని అంకె వైచిన రోదనీకుహరంబు భేదిలంగ

తే. గళచలద్భర్త ఘంటికాఘుఃఖుణప్రఘోషమున దిక్తఃఖంబు లాకులత నొంద
లీల నడతెంచుకరధాతశైల మనఁగ, నుక్కు మిగిలినవృషభేంద్ర నెక్కి వెడలె.

వ. ఇట్లు వెడలి సమరసన్నాహసముల్లాసంబు మొగంబులకు వికాసంబు నాపా
దింపం ప్రతిపక్షబలంబులతోడం దలపడిన ద్వంద్వయుద్ధం బయ్యె నప్పు డప్పు
రాతనయోధులయాయోధనంబుఁ జూచువేడ్కం జనుదెంచినసరసిజసంభవ
ప్రముఖనిఖిలసురమునియక్షరాక్షససిద్ధసాధ్యచారణ గంధర్వ కిన్నర కింపురుష
గరుడోరగాదులు నిజవిమానాహాధు లై వియత్రలంబున సలిచి రట్టియొడం
గృష్ణుండును హరుండును మారుండును గుమారుండును గూఢకర్ణకుంభాం
డులును గామపాలుండును బాణపుత్రుం డగుబలుండును సాంబుండును సాత్య
కియును బాణుండును రథికులు రథికులును నాశ్వికులు నాశ్వికులును గజారో
హకులు గజారోహకులును బదాతులు పదాతులుం దలపడి యితరేతర
హేతिसంఘట్టనంబుల మిడుంగులులు నెదరం బరస్పరాహ్వనవిరుదాంకితసింహ
నాదవలంకారశింజినీటంకారవారణఘ్రింకారవాజిహేషారవంబులను బటహ
కాహళ భేరిమృదంగశంఖతూర్వఘోషంబులను బ్రహ్మాండకోటరంబు పరిస్ఫో
టితం బయ్యె నయ్యవసరంబున.

404

చ. జలరుహనాభుఁ డార్చి నిజశార్ఙ్గశరాసనము క్తసాయకా
వలి నిగిడించి నొంచెఁ బురవైరిపురోగములక రణక్రియా
కలితుల గుహ్యక ప్రమథకర్పరభూతపిశాచడాకినీ
బలవదరాతియోధులను బమైరపోయి కలంగి పాఱంగన్.

405

వ. ఇట్లేసి యార్చినకుంభినీధరుభుజావిజృంభణసంరంభంబునకు సహింపక నిటలాం
బకుం డనలకణంబు లుమియునిశితాంబకంబులం బీతాంబరుని నేసినవాని నన్నిం
టి నడుమన ప్రతిబాణంబు లేసి చూర్ణంబులు నేసినం గనుంగొని మఱియును.

మ. అనలాతుండు త్రిలోకపూజ్య మగుబ్రహ్మాస్త్రం బరిం బోసి యా
నజాతేక్షణమిందఁ గ్రోధమహిమవ్యాకీర్ణుఁ డై యేసె నే

- సినఁ దద్దివ్యశరంబుచేతనె మరలెచ్చె గృష్ణుఁ డత్యుద్ధతిన్
జనితాశ్చర్యరసాభిమగ్ను లగుచున్ శక్రామ లగ్నింపఁగన్. 407
- శా. వాయవ్యాస్త్ర ముపేంద్రువై నలిగి డుర్వారోధతి న్నేయ దై
తేయధ్వంసియుఁ బార్వతాశుగముచేఁ ద్రెంచెం గ్రతుధ్వంసి యా
గ్నేయాస్త్రం బడరించె నుగ్రగతి లక్ష్మీనాథువై దాని వే
మాయం జేసెను నైద్రబాణమునఁ బద్మాక్షుండు లీలాగతిన్. 408
- వ. మఱియును. 409
- ఉ. పాయనికిన్కతో హరుఁడు పాశుపతాస్త్రము నారె బోసినన్
దోయరుహాయతాక్షుండును దోడన లోభయఃకరోగ్రనా
రాయణబాణరాజము రయంబున నేసి మరలెచ్చె దానిఁ జ
క్రాముధుఁ డిత్తైఱంగునఁ బురారిశరావలి రూపుమాపినన్. 410
- క. డోహ కలంగియు విగతో, త్సావలం డగుహరునిహింఁద జలజాక్షుండు స
మ్రాహనశిలీముఖం బ, వ్యాహతజయశాలి యగుచు నడలించె నృపా. 411
- వ. అ ప్లేసిన. 412
- క. జృంభణశరపాతముచే, శంభుఁడు నిజతనువు పగవశం బయి సోలన్
జృంభితుఁ డై ఘననిద్రా, రంభమున వృషేంద్రమూఁపురముపై వ్రాలెన్. 413
- వ. ఇట్లువ్రాలినం జక్రపాణి పరబలంబుల నిశితబాణపరంపరలం దునిమియు నొక్క
యెడం గృపాణంబులం గణికలు నేసియు నొక్కచోట గదాహతులం దుత్తు
మురుగా మొత్తియు నివ్వధంబునఁ బీనుంగుఁడెంటలు గావించి నంత. 414
- చ. తఱిసి మురాంతకాత్మజఁ డుదాత్తబలంబున బాహులేయుపైఁ
గరికరిఁ దాకి తీవ్ర శితకాండపరంపర లేసి నొంపఁగా
నెఱుకులు గాఁడి పైఁ దొరఁగునెత్తుట జొత్తిలి వైరులార్వఁ దాఁ
బఱచె మయూరవాహనముఁ బైకొని తోలుచు నాజిభీతుఁ డై. 415
- ఉ. పంచి రణక్షితిన్ శరవిపాటితశాస్త్రవవీరుఁ డైనయా
సాంబుఁడు హేమపుంఖశితసాయకజాలము లేర్చి భూరితో
పంబున నేసినన్ బెదరి బాణతనూభవుఁ డోడి పాటె శౌ
ర్యంబును బీరముం దగవు నాఱడి వోవ బలంబు లార్వఁగన్. 416
- మ. వరబాహుబలశాలి యాహలి రణావష్టంభసంరంభవి
స్ఫురదుగ్రాశనితుల్య మైనముసలంబుం బూన్చి వ్రేన్గ బొరిం
బొరిఁ గుంభాండకకూపకర్ణులు శిరంబుల్ వ్రస్సి మేదంబు నె
త్తురుఁ గర్ణంబుల వాతనుం దొరఁగ సంధుల్ ప్రీతి వే చావఁగన్. 417
- వ. అట్టియెడ నైన్యంబు దైన్యంబు నొంది యనాథం బయి టెడి విఱిగి పాఱినం గని
బాణుండు సాత్యకిం గేడించి ప్రళయాగ్నియుంబోలె విజృంభించి చెయి వీచి

బలంబుల మరలం బురికొల్పి తానును ముంగలియై నడచె నప్పు డుభయపై న్యంబు
లన్యోన్యజయకాంక్షం దలపడుదక్షిణోత్తరసముద్రంబులరౌద్రంబున వీరకం
దాకినం బోద ఘోరం బయ్యె నట్టియెడ గదల నడచియుఁ గుతారంబులఁ
బొడిచియు సురియలం గ్రుమ్మియు శరాలంబులం జిమ్మియు శక్తుల నొంచియుఁ
జక్రంబులం ద్రుంచియు ముసలంబుల మొత్తియు ముద్గరంబుల నొత్తియుఁ గుంతం
బుల గ్రుచ్చియుఁ బంతంబు లిచ్చియుఁ బరిఘంబుల నొంచియుఁ బట్టిసంబులం
ద్రుంచియు శరంబుల నేసియుఁ గరవాలంబుల వ్రేసియు సత్రాసు లై పాసియు
విత్రాసు లై డాసియుఁ బెసంగినం దునిసిశిరంబులును దునుక లై నకరంబులును
దెగినకాళ్లును ద్రెస్సినవ్రేళ్లును దుమురు లై నయెముకలును బ్రోవు లై నప్రేవు
లును నులిసినమేనులును నలిసినజానువులును నొగిలినవర్తంబులును బగిలిన
చర్తంబులును వికటంబు లయిననకలావయనంబులును విశీర్ణంబు లయినకర్తంబు
లును విచ్చిన్నంబులైననయనంబులును వెడలురుధిరంబులును బడలుపడుబలంబు
లును గొండలవడువునం బడుమాంసఖండంబులును వాచఱచుకొఱప్రాణంబు
లును వ్రాలినతేరులును గూలినకరులును నొఱలినగుఱ్ఱంబులును దెరలినకాలు
బలంబులును గలిగి పలలఖాదనకుతూహలజనితమదాంధీభూతపిశాచ డాకినీభూత
జేతాశసమాలోలకోలాహలభయంకరారావబధిరీకృతసకలదిశావకాశం బయి
సంగరాంగణంబు భీషణం బయ్యె నయ్యవసరంబున.

418

చ. శరకుముదంబు లుల్లసితచామర ఫేనము లాతపత్రభా
సురనవపుండరీకములు శోణితతోయము లస్థిసైకతో
త్కరము భుజాభుజంగమనికాయము కేశకలాపశైవల
స్ఫురణ రణాంగణం బమరెఁ బూరితశోణనదంబుపోలికన్.

419

వ. అట్టియెడ బాణుండు గట్టలుకం గృష్ణునివైఁ దనరథంబుఁ బఱపించి యఖర్వ
బాహుసహస్రదుర్వారగర్వాటోపప్రదీప్తం దై కదిసి.

420

మ. ఒకయేనూఱుకరంబులకా ధనువు లత్యుగ్రాకృతిం దాల్చిత
క్కక యొక్కొక్కట సాయకద్వయము వీరకం బూన్చునాలోన నం
దకహస్తుండు తదుగ్రచాపచయవిధ్వంసంబుఁ గావించి కొం
జక తత్సారథిఁ గూలఁ నేసి రథముం జక్కాడి శౌర్యోద్ధతిన్.

421

తే. ప్రళయజిమూతసంఘాతభయదభూరి, భైరవారావముగ నొత్తైఁ బాంచజన్య
మఖలజనులు భయభ్రాంతు లై చలింపఁ, గడఁగి నిర్భిన్నరాక్షసీగర్భముగను.

వ. అట్టియవక్రవిక్రమపరాక్రమంబునకు వెగడుపడి బాణుండు లేటమొగంబువడి
నేయునది లేక విన్న నయి యున్నయెడ.

423

సీ. ఆ త్తటిఁ గోటర యనుబాణజనయి త్రి సుతుఁ గాచుమతము నన్నతిఁ దలంచి
వీడి శిరోజముల్ వ్రేలంగ నిర్దుక్తపరిధాన యై మురాసురవిభేది

యెదురు నిల్చిన జూడ జాల రోసి పరాఙ్ముఖుడై యున్న ననువు వేచి
తల్లడించుచు బాణుఁ డుల్లంబు గలఁగంగఁ దలచీర వీడ యాదవులు నవ్వ
తే. నవ్యకాంచనమణిభూషణములు రాలఁ, బాదహతి నేలఁ గంపింపఁ బాటి యాత్మ
పురమువడిఁజొచ్చెనప్పుడు భూతగణము, లాకులతోడ నెక్కడే నరుగుటయును.

క. శిరములు మూఁడును ఘనభీ, కరపదములు మూఁడుఁ గలిగి కనలి మహేశ
జ్వర మురుఘోరాకృతితో, నరుడేరఁగఁ జూచి కృష్ణుఁ డల్లన నగుచున్. 425

చ. పరువడి వైష్ణవజ్వరముఁ బంచిన నయ్యభయజ్వరములున్
వెరవును లావుఁ జేయును వీరము వీరముఁ గల్గి హూఁరసం
గర మొనరింప నందు గరకంఠకృతజ్వర ముగ్రవైష్ణవ
జ్వరమున కోడి పాతె ననివారణ వైష్ణవి వెంట నంటఁగన్. 426

తే. పాటి యేదిక్కుఁ గానక ప్రాణభీతి
నెనసి యెడ్చుచు యాహృషీకేశుపాద
కంజములఁ బడి ననుఁ గావు కావు మనుచు
నిటలతటఘటితాంజలిపుటయు నగుచు. 427

వ. ఇట్లు వినుతించె. 428

శీ. అవ్యయు ననఘు ననంతశక్తిని బరులై నట్టి బహుద్రాకురేంద్ర
వరుల కీశ్వరుఁ డై నవాని సర్వాత్మకు జ్ఞానస్వరూపు సమానరహితు
వరదని జగదుద్భవస్థితిసంహార హేతుభూతుని హృషీకేశు నభవు
బ్రహ్మచిహ్నంబు లై పరఁగుఁసుజ్ఞానశక్త్యాదుల నొప్పు బ్రహ్మంబు నీశు
ఆ. నజపదూర్తి రహితు నిజయోగమాయావి, మోహితాఖిలాత్ము ముఖ్యచరితు
మహితతేజో నాదిమధ్యాంతహినుని, జిన్నయాత్ము నిను భజింతుఁ గృష్ణ. 429

వ. అదియునుంగాక లోకంబున దైతం బనేక ప్రకారంబు లై యుండు నది యెట్టి
దనినం గలాకాష్ఠాముహూర్తంబు లనం గలకాలంబును సుకృతదుష్కృతాను
భవరూపంబు లై నజీవకర్తంబులును స్వభావంబులు సత్త్వరజస్తమోగుణా
త్మకం బైన ప్రకృతియును సుఖదుఃఖాశ్రయం బైన శరీరంబును జగజ్జంతు
నిర్వాహకం బైన ప్రాణంబును సకలపదార్థపరిజ్ఞానకారణం బైన యంతఃకరణం
బును మహదహంకారశబ్దస్పర్శరూపరసగంధతన్మాత్రతత్కార్యభూత గగనపవ
నానలసలిధరాదిపంచభూతంబు లాదిగాఁ గల ప్రకృతివికారంబులును నన్నింటి
సంఘాతంబును బీజాంకురన్ద్యాంబునం గార్యకారణరూప ప్రవాహంబును
నై జగత్కారణశంకితం బై యుండు నది యంతయు భవదీయమాయావిడం
బనంబు గాని యున్నది కాదు తదీయమాయానివర్తకుండ వై ననీవు నానావిధ
దివ్యావతారాదిలీలం జేసి దేవగణంబులను సత్పురుషులను లోకనిర్దావణు
లైన బ్రహ్మాదులను బరిరక్షించుచు లోకహింసాప్రవర్తకు లైనదుష్టమార్గగతు

లం గ్రూరత్తుల హింసించు చుందువు విశ్వవిశ్వంభరాభారనివారణంబు
నేయుటకుఁ గదా భవదీయదివ్యావతారప్రయోజనంబు గావున నిన్ను శర
ణంబు వేడెద.

430

సీ. శాంత మై మహితతీక్ష్ణసుదుస్సహం బై యుదారమై వెలుంగొందుతావకీన
భూరిభాస్వ త్రేజమునఁ దాప మొందితిఁ గడుఁ గృశించితి నన్నుఁ గరుణఁ జూడు
మితరదేవోపాస్తిగతి మాని నీపాదకమలముల్ నేవించువిమలబుద్ధి
యెందాఁక మది దోఁప దండాఁకనే కదాప్రాణులు నిఖిలతాపములఁ బడుట

తే. యవిరళానన్యగతికుల నరసి ప్రాచు, బిరుదు గలనీకు ననుఁ గాచు టరుదె దేవ
ప్రవిమలాకార సంసారభయవిదూర, భక్తజనహృదయతోష పరమపురుష. 431

చ. అనినఁ బ్రసన్నుఁడై హరి యనంతుఁడు దైత్యవిభేది దాని కి
ట్లనియె మదీయసాధన మనన్యనివారణ మాట నీమదిం
గని నను నార్తిఁ జొచ్చితివి గావున మజ్జ్వరతీవ్రదాహవే
దన నినుఁ జొంద దింకఁ బరితాపము దక్కుము నీమనంబునన్.

432

వ. అని మఱియు నప్పండరీకాక్షుం డి ట్లను నెవ్వ రేని నీయుభయజ్వరవివాదం
బును నీవు మత్స్యప్రతిం జొచ్చుటయుఁ జిత్తంబులం దలంతు రట్టిపుణ్యాత్ములు
శీతోష్ణజ్వరాదితాపంబులం బొరయ రని యాన తిచ్చిన నమృహేశ్వరజ్వరంబు
పరమానందభరితహృదయం బై యారథాంగపాణికి సాష్టాంగదండప్రణామం
బాచరించి నిజేచ్ఛం జనియె నంత బాణాసురుండు నక్కడ.

433

— బాణాసురుండు రెండవసారి యుద్ధమునకు వచ్చుట —

సీ. కమనీయకింకిణీఘంటికాసాహస్ర ఘణఘణధ్వనిచేత గగన మగల
నన్యజనాలోకనాభీలతరలోగ్ర కాంచనధ్వజమతాకలు వెలుంగఁ
బృథు నేమిఘట్టనఁ బృథివి కంపింపంగ వల నొప్పుఁ బలుజవాశ్వములఁ బూన్చి
నట్టియున్నతరథం బత్యుగ్రగతి నెక్కి కరసహస్రమున భీకరతరాసి

తే. శరశరాసనముఖిదివ్యసాధనములు

దనరఁ జలమును బలము నుత్కటము గాఁగ
హర్ష మిగురొత్తఁ గయ్యంపుటాయితమునఁ
బురము వెలువడె బలిపుత్రుఁ డురుజవమున.

434

క. చని రణభూమిని మధ్యం, దినమార్తాండప్రచండదీప్తాకృతితోఁ
దనరుచుఁ బరిపంథిబలేం, ధనదవశిఖ యైనకృష్ణుఁ దాఁకెం బెలుచన్.

435

ఉ. తాఁకి భుజావిజృంభణము దర్పము నేర్పును నేర్పడంగ నొ
క్కుఁతున వేయిచేతుల మహోగ్రశరావళి పింజ పింజతోఁ
దాఁకఁగ నేసిన మురవిదారుండు తోడన తచ్చరావళి
నైక గొనంగఁ ద్రుంచె నిశితార్థశశాంకశిలీముఖంబునన్.

436

వ. అంత.

437

చ. నుతనవపుండరీకనయనుం డన నొప్పుమురారి రోషఘూ

ర్ణితమహితారుణాబ్జదళనేత్రుడు దానటు పంచె వై త్యువై

దితిసుతకాననప్రవరదీపితశుక్రము రక్షితాంచితా

శ్రితజనచక్రముఁ సతతనేవితశక్రము దివ్యచక్రమున్.

438

వ. మఱియును బ్రచండమార్తాండమండల ప్రభావిడంబితంబును భీషణశతసహస్ర
కోటిదంభోళినిబిడనిశితథారాసహస్ర ప్రభూతజ్వలనజ్వాలికాహస్తసమస్తకుటిల
పరిపంథిదుర్వారబాహుఖగ్ధ గర్వాంధకారంబును సకలదిక్పాలదేవతాగణజేగీ
యమానంబును సమదధానయజ్ఞశోకకారణభయంకరదర్శనంబును సమంచిత
సజ్జనలోకప్రియంకరస్పర్శనంబును నగునున్ననల బసురాంతకవేగితల బై చది
యూరామకారుండు కదళికాకాండంబుల నేర్పుచండంబునం బేర్చి సమదవే
దండశుండాదండంబుల నిడంబించుచుఁ గగళమణిచలయకేయూరకంకణాబం
కృతంబు నగుతదీయబాహుసహస్రంబుఁ గరచతుష్టయాంశిష్టంబుగాఁ దునుము
నవసరంబున.

439

— శివుండు బాణుని రక్షింప శ్రీకృష్ణుని స్తుతించుట —

తే. కాలకంఠుడు బాణువైఁ గరుణ గలఁడు

గాన యఖలాండపతిఁ గృష్ణుఁ శదియ వచ్చి

పురుషసూక్తంబు సదివి సుపుటకరాజ్ఞుఁ

డగుచుఁ బద్మాయతాత్ము నిట్లని నుతించె.

440

వ. దేవా నీవుబ్రహ్మస్వరూపం బగుజ్యోతిర్నయండువు నిఖిలవేదవేదాంతనిగూఢం
డవు నిర్మలుండవు సమానాధికరహితుండవు సర్వవ్యాపకుండ వై ననిన్ను నిర్మ
లాంతగీకరణు లై నవార లాకాశంబుపగిది నవలోకింతు రదియునుం గాకపంచో
పనిషత్తయం బయినభవదీయదివ్యమంగళమహావిగ్రహపరిగ్రహంబు నేయు
నెడ నాభియం దాకాశంబును ముఖంబునం గృశానుండును శిరంబున స్వర్గం
బును శ్రోత్రంబుల దిశలును నేత్రంబుల సూర్యుండును మనంబునఁ జంద్రుం
డును బౌదంబుల వసుంధరయు నాత్మయం దహంకారంబును జఠరంబున జల
ధులును రేతంబున నంబువులును భుజంబుల నింద్రుండును రోమంబుల మేఘ
మహిరుహశాషధ్రువాతంబులును శిరోజంబుల బ్రహ్మలును జ్ఞానంబున సృష్టియు
నవాంతరప్రజాపతులును హృదయంబున ధర్మంబును గలిగి మహాపురుషుండ వై
లోకకల్పనంబుకొఱకు నీయకుంతితతేజంబు గుప్తంబు నేసి జగదుద్భవంబుకొఱ
కుఁ గైకొన్నభవదీయదివ్యావతారవైభవం బెఱింగి నుతింప నెంతవారము నీవు
సకల చేతనాచేతననిచయంబులకు నాద్యుండవు నద్వితీయుండవు పురాణపురు
షుండవు సకలసృష్టిహేతుభూతుండవు నీశ్వరుండవు దినకరుండు కాదంబిని

కదంబావృతుం డగుచు భిన్నరూపుం డైనబహువిధచ్ఛాయలం దోచువిధంబున
 నీయఘటితఘటానిగ్వాహకం బైనసంకల్పంబునఁ ద్రిగుణాతీతుండ వయ్యును
 సత్త్వాదిగుణవిభానంబుల ననేకరూపుడ వై గుణవంతు లైనసత్పురుషులకుఁ
 దమోనివారకం బైనదీపంబురూపంబునం బ్రకాశించు చుండువు భవదీయ
 మాయావిమోహితు లయినజీవులు పుత్రదారగృహత్రేత్రాదిసంసారరూపంబైన
 పాపపాపావారమహావర్తగర్తంబున మునుంగుచుం దేలు చుండురు దేవా భవ
 దీయదివ్యరూపానుభవంబు నేయం జాలక యింద్రియపరతంత్రం డై భవత్పాద
 సరసీరుహంబులఁ జేర నెటుంగనిమూఢాత్ము డాత్మపంచకుం డనంబడు విపరీత
 బుద్ధిం జేసి ప్రియంశ వైననిన్ను నొల్లక యింద్రియాధానుభవంబు నేయుట
 యమృతంబు మాని హాలాహంబు నేపించుట గాదె జగదుదయపాలనలయ
 లీలాహేతు వై శాంతుండవయి సుహృజ్జనభాగధేయుండవై సమానాధికవస్తు
 శూన్యండ వైననిన్ను నేనును బ్రహ్మయం బరిణతాంతరీకరణు లైనమునిగణం
 బులును భజించుచుండుము మఱియును.

441

తే. అవ్యయుండ వనంతుండ వచ్యుతుండ
 వాదిమధ్యాంతశూన్యండ వఖిలధృతివి
 నిఖిలమం దెల్ల వర్తింతు నీవు దగిలి
 నిఖిల మెల్లను నీయంద నెగడు గృష్ణ.

442

సీ. అని సన్నుతించిన హరి యాత్మ మోదించి మొగమునఁ జిలువవ్వ మొలక లెత్త
 లలితబాలేందుకళామాలి కిట్లను శంకర నీమాట సత్య మరయ
 నేది నీకిష్ట మై యెసఁగెడు దానిన వేడుము నీ కిత్తు వీడవధ్యుఁ
 డది యెట్టి దననఁ బ్రహ్లాదుండు మద్భక్తుఁ డతనికి వరము నీయన్వయమున

తే. జనన మందినవారలఁ జంప ననుచుఁ, గడఁక మన్నించితిని యది కారణముగ
 విశ్వవిశ్వంభరాభారవిపులభూరి, బలభుజాగర్వ మడఁపంగ వలయుఁ గాన. 443

క. కరములు నాలుగు సిక్కిం, బరిమార్చితి వీడు నీదుభక్తుల కగ్రే
 సరుడై పొగ డొంది జరా, మరణాదిభయంబుఁ దక్కి మను నిటమిందన్. 444

వ. అని యాన తిచ్చిన నంబికావరుండు సంతుష్టాంతరంగుం డయ్యె నబ్బలినందనుం
 డట్లు రణరంగవేదిం గృష్ణదేవతాసన్నిధిం బ్రజ్వలితచక్రకృశానుశిఖాజాలంబు
 లందు నిజబాహుసహస్రశాఖాసమిత్ప్రచయంబును దత్తతోద్యోలకీలాలమహి
 తాజ్యధారాశతంబును బరభయంకరవీరహంకారమంత్రంబులతోడ జేల్చి పరి
 శుద్ధిం బొంది విజ్ఞానదీపాంకురంబున భుజాఖర్వగర్వాంధకారంబు నివారించి
 యనవరతపూజితస్థాణుం డగునబ్బాణుండు భువనవిచ్ఛేదజనితనిరూపితస్థాణుం
 డయ్యును దదీయవరదానకలితానందహృదయారవిదం డగుచు గోవింద
 చరణారవిందంబులకుఁ బ్రణామంబు లాచరించి యనంతరంబ.

445

ఉపానిరుద్ధసహితుం డై కృష్ణుండు ద్వారకాపురంబున కరుగుట

క. పురమున కేఁగి యుపాసుం, దరికిని ననిరుద్ధసకు ముదంబున భూపాం
బరదాసదాసికాజన, వరవస్తువితాన మొసఁగి వారనిభక్తిన్. 446

క. కనకరథంబున నిడికొని, ఘనవైభవ మొప్పుఁ గన్యకాయుక్తముగా
ననిరుద్ధుని గోవిందుం, డనుమోదింపంగఁ దెచ్చి యర్పించె నృపా. 447

ఉ. అంత మురాంతకుండు త్రిపురాంతకు వీడ్కొని బాణు నిల్పి య
త్యంతవిభూతిమై నిజబలావలితోఁ జనుదేర నాయుపా
కాంతుండు మున్ను గాఁ బటహకాహళతూర్యునినాడవూరితా
శాంతరుఁ డై వెసం జనియె నాత్మపురీముఖుఁ డై ముదంబునన్. 448

మ. కనియొక గోపకుమారశేఖరుండు రంగత్ఫుల్లకాజీవకో
కనదోత్పంగతరంగసంగతలసత్కాపారక భూరిశో
భననిత్యోన్నతసౌఖ్యభారకను శుంభదైవ్యభవోదారక
జనసంతాపనివారక సుజనభాస్వత్తారక ద్వారకన్. 449

ప. కని డాయం జని పురలక్ష్మీ కృష్ణసందర్శనకుతూహల యై చేసన్నలం జీరుచందం
బున నందంబు నొందునుద్ధాతతరళవిచిత్ర కేతుపతాకాభిశోభితంబును మహా
నీయమరకతతోరణమండితంబును గనకమణివినిర్మితగోపురసౌధప్రాసాదవీధికావిల
సితంబును మాక్తికవితానవిరచితమంగళరంగవల్లీవిరాజితంబును శోభనాకలిత
విన్యస్త కదళికాస్తంభసురభికుసుమమాలికాక్షతాలంకృతంబును గుంకుమ
సలిలసీక్తవిషణిమార్గంబును శంఖదుందుభిభేరిమృదంగ పటహకాహళాది మంగ
ళారావళితంబును వందిమాగధసంగీతప్రసంగంబును నై యతిమనోహర
విభవాభిరామం బైన యప్పురవరంబు సచివపురోహితసుహృద్బాంధవ
ముఖ్యు నెదురకొన భూసురాశీర్వాదంబులను బుణ్యాంగనాకరకలితలలితా
క్షతలను గైకొనుచుం గామినీమణులు గర్భూరనీరాజనంబులు నివాళింపం
బ్రవేశించి నిజమందిరంబున కేఁగి యప్పుండరికాక్షుండు పరమానందంబున
సుఖం బుండె నంత. 450

క. శ్రీకృష్ణునివిజయం బగు, నీకథఁ బరియించువార లెప్పుడు జయముం
గైకొని యిహపరసౌఖ్యము, లాకలోన్నతి వహింతు రవసీనాథా. 451

క. అని చెప్పిన శుకయోగికి, జననాయకుఁ డనియొక గృష్ణచరితము విన నా
మన మెప్పుడుఁ దనియ దింకను, విన వలతుం గరుణఁ జెప్పవే మునినాథా. 452

ప. అనిన బరీక్షిన్నరేంద్రునకు శుకయోగింద్రుం డి ట్లనియె. 453

నృగమహారాజు చరిత్రము

సీ. ధరణీశ యొకనాఁడు హరితనూజులు రతిశ్వరసాంబగదచారుచారుభాను
లాదిగా యదుకుమారావలి యుద్యానవనమున కతివైభవమున నేఁగి

వల నొప్పు నిచ్చానువర్త లై సుఖలీలఁ జరియించి ఘనవిపాసలను జెంది
నెఱి దప్పి సలిల మన్వేషించుచును వేగ వచ్చుచో నొకచోట వారిరహిత
తే. కూపమును నందులో నొకకొండవోలె, విపుల మగుమేనియూసరవెల్లెఁ గాంచి
చిత్తముల విస్తయం బంది తత్తటమునదాని వెడలించువేడుక దగులుటయును.

చ. పరు విడి పోయి తెచ్చి ఘనపాశవశుంబుల నంటగట్టి య
గ్గుగుభజి లండలు గదిసి కోయవి యార్పుచు దాని నెమ్మెయిం
దరలుగఁ దీయ లేక దగ దట్టముగా మది దుట్టగిల్ల నొం
దొరు గడనంగ వేచని పయోరహసాభాస కంఠఁ జెప్పినన్.

455

ఉ. విని సుశీలహాతుఁ డతిస్థితుఁ డై జలమూన్యకూప మ
ల్లన తడియంగ నేగి కృతలాసము మోక్షతృణంబుఁబోలె గొ
బ్బున వెడలించె వామఁ బద్మమన న్నడి యంతలోనఁ గాం
చనరుచి మేనఁ గల్గుపునఃపత్న్యముతోఁ బొడసూపి నిల్పినన్.

456

వ. చూచి కృష్ణుం డతిదివ్యత్వాంతం బంతయు నెఱింగియో నక్కడిజనంబులుం గుమూ
రవర్గంబును దెలియుకొఱకు నతనిచేతఁ దద్వత్వాంతం బంతయు నెఱి
గించువాఁ డై యిట్లనియె.

457

చ. కనమరురత్న భూషణనికాయుండ వై మహనీయమూర్తి వై
యనుపమకీర్తిశోభితుండ వై విలసిల్లుచు థాత్రిమీఁడఁ బెం
పొనరినసీకు నేమిగతి నూనగవెల్లితనంబు చొప్పుడన్
విన నిది చోద్య మయ్యె సువివేకచరిత్ర యెటుంగఁ జెప్పుమా.

458

క. అని యడిగిన మురరిపుపద, వనజంబులఁ దనకిరీటవరమణు లొరయన్
వినయమున మ్రొక్కి యిట్లను, ఘనమోదముతోడ నిటలఘటితాంజలి యై.

తే. విశ్వసంవేద్య మహిత యీవిశ్వమందుఁ
బ్రకటముగ నీ వెటుంగని దొకటి గలదె
యై నాచేత విన నిష్ట మయ్యె నేని
నవధరింపుము వినిపింతు నంబుజాక్ష.

460

శా. ఏనిత్వోకుతనూజుడన్ నృగుండు నా నేపారుభూపాలుండన్
దీనవ్రాతము నర్చి బ్రోచుచు ధరిత్రీనాయకుల్ గొల్పి స
మ్మానింపం జతురంతభూభరణసామర్థ్యుండ నై సంతత
శ్రీ నిండాచినవాడ నుల్లసితకీర్తిస్ఫూర్తి శోభిల్లగన్.

461

చ. పలుకులఁ దన్నుఁ దాఁ బొగడఁ బాతక మందు రటుండె దారకా
వని నీకతావ్రజంబు హిమవారికణంబులు లెక్కవెట్టఁగా
సలవడుఁ గాని యేను వసుధామరకోటికి దాన మిచ్చుగో
వుల గణుతింప థాతయును నోపడు మాధవ యేమి నెప్పుడున్.

462

వ. అదియునుం గాక.

463

చ. పాలుచునువర్ణశృంగభుగముల్ దనరం దోలుచూలు లై సువ
త్సలు గలపాడియావుల నుదాత్తతపోవప్రతవేదపాతముల్
గలిగి కుటుంబు లై విహితకర్తములులం జరియించువేదవి
పులకు సదక్షిణంబుగ విభూతి దలిర్పంగ నిత్తు నచ్యుతా.

464

వ. మఱియు న్యాయసముపార్జితవిత్తముల గోభూహిరణ్యరత్ననివాసహస్తివాజి
కన్యాసరస్వతీవస్త్రతిలకాంచనరజతతయ్యాదిబహువిధదానంబు లనూనంబులు
గా ననేకంబులు సేసితిఁ బంచమహాయజ్ఞంబు లొనరించితి వాపీకూపతటాకవన
నిర్మాణంబులు సేయించితి నివ్వధంబునం జేయుచో నొక్కనాఁడు.

465

క. అనఘా మునుపడఁ గశ్యపుఁ, డనువిపున కే నకల్మషాత్మఁడ నై యి
చ్చినగోవు దప్పి నామం, దను గలసినఁ దెలియ లేక తగ నాగోవున్.

466

క. ఒండొకభూమిసురకుల, మండనునకు దాన మియ మసలక యావి
పుం డాగోవుం గొని చను,చుండఁ మును థార గొన్నయుర్విసురుడున్.

467

క. మది రోష మొదవ దోవతి, వదలిన బిగియించికొనుచు వడిఁ గది నీది నా
మొదవు నడివీధి దొంగిలి, వదలక కొనిపోయె దిట్టివారుం గలరే.

468

చ. అనవుడు నాతఁ డిట్లనియె నాతనితో నిపు డేను దీని నీ
జనపతిచేత థారగొని సాధుగతిం జన నీది యంట యె
ట్లనిన నతండు నేనును ధరాధిపుచే మును థారగొన్నయా
వని వినిపింప నిద్దఱకు నయ్యె నపారవివాద మచ్చటన్.

469

వ. ఇట్లు విపు లిద్దఱుం దమలో సంతకంతకు మచ్చరంబు పెచ్చుపెరిగి కలహించి
నాయున్నయెడకుం జనుదెంచిరి మున్ను నాచేత గోదానంబు గొన్నబ్రా
హ్మణుం డిట్లనియె.

470

సీ. మనుజేంద్ర ప్రజ లధర్మప్రవర్తనముల నడవ కుండఁగ నాజ్ఞ నడపునీవు
మనమున నేధర్మ మని యాచరించితి మును నాకు నిచ్చిన మొదవు దప్పి
వచ్చి నీమందలోఁ జొచ్చిన నిష్ఠ డీభూసురునకు థార వోసి యిచ్చి
తగవు మాలితివి దాతవు నపహర్తవు నైన నిన్నే మందు నవనినాథ

తే. యనినమాటలు సెవులు సోకినఁ గలంగి, భూసురోత్తమ యజ్ఞానపూర్వకముగ
నిట్టిపాపంబు దొరనె నే నెఱిగి నేయఁ, గొనుము నీ కిత్తు నొకలక్షగోధనంబు.

క. అని మఱియును నవ్విపుని, సునయోత్తుల ననునయింపుచును నిట్లంటి
ననుఁ గావు నరకకూపంబునఁ బడఁగాఁ జాలఁ బురుషపుంగవ యనుచున్.

472

తే. ఎంత వేడిన మచ్చరం బంత పెరిగి, మొదల నా కిచ్చినట్టియీమొదవె కాని
యెనయ నీరాజ్య మంతయు నిచ్చితేని, నొల్ల నని విపుఁ డచ్చట నుండకరిగె.

వ. ఆ ట్లతం డరిగిన నారెండవబ్రాహ్మణునిం బ్రార్థించిన నతండును జలంబు డిం

పక పదివే లేటి కోరికపాడిమొరవుల నిచ్చిన నైనను దీనిన కాని యెల్ల న
నిలువక చనియె నంతఃగాలవర్షిం బైన నన్ను దండధరకింకరులు గొనిపోఁ
వైవస్వతుముందటం బెట్టిన సతతం నన్ను నుద్దేశించి యి ట్లనియె. 46

మ. మనుజేంద్రోత్తమ వంశపావన జగన్మాన్యక్రియాచార నీ
ఘనదానకృతుధర్మముల్ త్రిభువనఖ్యాతంబు లై చెల్లెడికి
మును దుష్కర్తృఫలంబు నొంది పిదపం బుణ్యానుబంధంబు లై
చనుసౌఖ్యంబులఁ బొందు పద్మజనియాజ్ఞం ద్రోవఁగా వచ్చునే. 47

వ. అని వేగంబున ద్రొబ్బించిన నేను బుడమిం బడునపుడ యీనికృష్టం బయి
యూసరవెల్లిరూపంబుఁ గైకొంటి నింతకాలంబు తద్దోషనిమిత్తంబున నిద్దరవస్థ
బొందవలసెఁ బ్రాణులకుఁ బుణ్యాపాపంబు లనుభావ్యంబులు గాని యూరక పి
నేరవు నేడు సమస్తదురితనిస్తారకం బయినభవదీయపాదారవిందసందర్శనం
నంజేసి యీఘోరదుర్దశలం బాసి నిర్వలాత్మకుండ నైతి నని పునగప్రణ
మంబు లాచరించి మఱియు ని ట్లనియె. 47

ఆ. కృష్ణ వాసుదేవ కేశవ పరమాత్మ, యప్రమేయ వరద హరి ముకుంద
నిన్నుఁ జూడఁ గంటి నీకృపఁ గనుఁగొంటి, నఖిలసౌఖ్యపదవు లందఁ గంటి. 47

వ. అని యనేకభంగులం గొనియాడి గోవిందునిపాదారవిందంబులు దనకిరీటంబు
సోకం బ్రణమిల్లి దేవా భవదీయపాదారవిందంబులు నాహృదయారవింద
బునం బాయ కుండునట్లుగాఁ బ్రసాదింపవే యని తదనుజ్ఞాతుం డై యచ్చటిజన
బులు సూచి యద్భుతానందంబులం బొంద నతులతేజోవిరాజితదివ్యవిమాన
రూఢుం డై దివంబున కరిగె నంత నమృతాధవుండు నచ్చట నున్నపార్థివోత్తమ
లకు ధర్మబోధంబు గా ని ట్లనియె. 47

శీ. నరనాథకులకాననము దహించుటకును నవసీనుకులని త్త మగ్నికీల
జననాయకులనిజైశ్వర్యాభి నింకింప బ్రాహ్మణత్వేత్తంబు బాడబాబు
పార్థివోత్తములసంపచ్చైలములఁ గూల్చుభూసురధనము దంభోళిధార
జగతీవరులకీర్తించి క్రమాప విప్రోత్తముధనము సూర్యోదయంబు.

తే. విప్రతతిసాముకంటెను విషము మేలు, గగళమునకును బ్రతికృతి గలదు గాని
దాని మాన్యంగ భువి నౌషధములులేవు, గాన బ్రహ్మస్వములుగొంట గాదు పతికి.

క. ఎఱుంగమి నైనను భూసుర, వరులధనం బపహరింప వలనదు పతికి
మలుపున నలము ముట్టిన, దరికొని వెనఁ గాల్చు కున్నె తను వెరియంగన్. 480

వ. మఱియును దనధనంబు పరులచేతఁ గోల్పడినవిప్ర్రండు దుగ్గిమున రోదనంబు
సేయ రానినయశ్రుకణంబుల నవనిరేణువు లెన్నితడియు నన్నివేలేండ్లు తనువే
యెవరుం డైనంత దాదానవేదనలు గ. యభిపానరకంబులం బొందు మఱియు
నతనితోడఁ గ్రిందటఁ బదితరంబులవారును ముందటఁ బదితరంబులవారును ముఖ

నరకవేదనలం బొందుదురు స్వదత్తం బైనబరదత్తంబైననర్థలోభంబునంజేసి దు
శ్శీలుండై బ్రాహ్మణక్షేత్రసంభూతధాన్యధనాదికంబు భుజించు నప్పాపాత్తుండలు
వదివేలసంవత్సరంబులు మలకూఠంబునం గ్రిమిరూపంబున వర్జించు నట్లగుట
యెఱింగి విప్రం డెంత దప్పుసేసిన నెన్ని గొట్టిన నెన్ని దిట్టిన నతని కెదురు
పలుకక వినయంబున వందనం బాచరించుభుక్త్యాత్ములు నాదుపాలింటివా
రదియునుంగాక యేనును బ్రతిదినంబును భూసురుల నతివినయంబునఁ బూజింతు
నిట్లు సేయక విపరీతవర్తనులైనతామసుల నేను వెదకి దండింతు నది గా
వున మీరలు బ్రాహ్మణజనంబులవలనం బరమభక్తి గలిగి మెలంగుం డని యాన
తిచ్చి యాదవప్రకరంబులు సేవింప నఖిలలోకశరణ్యుం డైన యప్పుండరి
కాత్తుండు నిజనివాసంబునకుం జనియె నని చెప్పి శుకుం డిట్లనియె. 481

క. ఈకథఁ జదివిన వారలుఁ, నైకొని వినువారు విగతకలుషాత్తులై
తాకసౌఖ్యము నొందుదు, రాకైవల్యంబుఁ గరతలామలక మగున్. 482

— బలరాముండు సుహృద్బంధుజనదర్శనార్థమై ప్రేషల్లెకుఁబోవుట —

సీ. నరనాథ విను మొకనాఁడు తాలాంకుండు చుట్టాల బంధులఁ జూచువేడ్క
సుందరకాంచన స్త్యందనారూఢుఁ డై భాసిల్లు చున్న ప్రేషల్లె కరిగి
చిరకాలసంగతన్నేహమై గోపగోపాంగనానికర మాలింగనములు
సముచితసత్కృతుల సలుపఁ నైకొని మహాత్ముకలీల నందయశోదలకును
తే. వందనం బాచరించిన వారు మోద, మంది బిగియారఁ గొగిల్ల నొందఁ జేర్చి
సమత దీవించియంకపీఠమునఁజేర్చి, శిరముమూర్కొని చుబుకంబుఁగరము పుణికి.
వ. మఱియు నానందబ్రాహ్మణారాసి క్షకపోలయుగళంబులతోడం గుళలప్రశ్నంబుగా
నిట్లని రన్నా నీవును నీచిన్నితమ్ముండగువెన్నుండును లెస్స యున్నవారె మ
మైప్పుడు నరసి రక్షింపవలయు మాకు నేడుగడయు మీర కాక యెరులు
గలరే యని సముచితసంభాషణంబులం బ్రొద్దు వుచ్చు చుండునంత. 484

క. గోపాలవరులు ప్రమదం, బాపోవనిమది నివర్తితాఖిల గేహ
వ్యాపారు లగుచు హలధరు, శ్రీపాదంబులకు నతులు సేసిరి వరుసన్. 485

క. సీరియు వారికిఁ గరుణో, దారుం డైనడవె సముచితక్రియ లంతం
గోరి తనయాడుగోపకు, మారులఁ జే జఱచి బలుండు మందస్మితుఁ డై. 486

క. నిజసుందరదేహద్యుతి, రజతాచలరుచులఁ దెగడ రాముండు వారల్
భజియింప నేగి యొకచో, విజనస్థలమున వసించి విలసిల్లునెడన్. 487

కవిరాజవిరాజితము. చరణములం గనకస్ఫుటనూపురజాలము గల్లనుచుం జెలఁగం
గరములఁ గంకణముల్ మొరయన్ నలికొ ననియాడఁ గుచాగ్రములన్
సరులు నటించు గురుల్ గునియన్ విలసన్తణికుండలకాంతులు వి
స్ఫురితకపోలములన్ బెరయన్ ప్రజసుందరు లందఁ జమందగతిన్. 488

- కవిరాజవిరాజితము. చని బలభద్రుని శౌగ్యసముద్రుని సంచితపుణ్య నగణ్యనిజం
దశఘనసారఙ్గతీరతుషారసుధారుచికాయు విధేయ సుధా
శనరిపుఖండను సప్తణిమండను సారవివేకు నశోకు మహా
త్మునిఁ గని గోపిక లోపిక లేక యదుప్రభు నిట్లుని రుత్కులికన్. 489
- చ. హలధర నీ సహోదరుఁ డుదంచితకంజవిలోచనుండు స
ల్లలితపురాంగనాజనవిలాసవిహారసమగ్ర సౌఖ్యముల్
గలిగిసుఖించునే మము నొకానొక వేళనయేని బుద్ధిలోఁ
దలచునొ నూతనప్రియలఁ దార్కొని యేమియుఁ బల్కు కుండునో. 490
- క. జననీజనకుల ననుజాలఁ, దనుజాల బంధువుల మిత్రతతుల విడిచె నె
మ్మనమున నొండు దలంపక, తను నమ్మినవారి విడువఁ దగునే హరికిన్. 491
- సీ. సలలితయాముననైకతస్థలముల నుండి మఱ్ఱే మని యూఁడించె
విమలబృందావనవీధి మాచుబుకముల్ పుడుకుచు నే మని బుజ్జగించె
బుష్పవాటికలలోఁ బొలుచుమాకుచయుగ్మ మంటుచు నే మని యాదరించె
గాసారములపొంతఁ గౌఁగిట మముఁ జేర్చి నయ మొప్ప నే మని నమ్మఁ బలికె
తే. నన్నియుమఱచెఁగాఁబోలు వెన్నుఁ డాత్మఁగోరి తాఁ జాయఁగానైన వారివిడుచు
నట్టికృష్ణుండు దము టట్టువెట్టు ననక, యేల నమ్మిరి పురసతుల్ బేల లగుచు. 492
- మ. అని యిబ్బంగి సరోజలోచనుని నర్తాలాపముల్ నవ్వులు
న్ననుబంధుల్ పరిరంభణంబులు రతివ్యాసంగముల్ భావముల్
వినయంబుల్ సరసోక్తులుం దలఁచి యువ్వెల్లూరుచి త్తంబులన్
జనితానంగశరాగ్నిచేత దురవస్థం బొంది శోకించినన్. 493
- వ. అంత బలభద్రుండు వారలమనంబులసంతాపంబులు వాయునుపాయంబు లగు
సరసవతురవచనంబులఁ గృష్ణునిసందేశంబులు నెప్పి విగతభేదలం జేసి యచ్చట
మాసద్వయంబు నిలిచి వసంతవాసరంబులు గడపుచుఁ గాళిందీతీరంబున. 494
- సీ. మాకందజంబీరమందారఖర్జూరఘనసారశోభితవనములందు
నేలాలతాలోలమాలతీమల్ల కావల్లిమతల్లి కావాటికలను
దరళతరంగశీకరసాధుశీతలనైకతవేదికాస్థలములందు
మకరందరసపానమదవదిందిదిరపుంజరంజితమంజుకుంజములను
తే. విమలరుచి గల్గెసానుదేశములయందు, లలితశశికాంతఘనశిలాతలములందు
లీల నిచ్చానిహారవిలోలుఁ డగుచు, సుందరీజనములు గొల్వఁ జూడ నొప్పె.
తే. అట్లు విహరింప వరుణునియాజ్ఞఁజేసి, వారుణీదేవి మద్యభావంబు నొంది
నిఖిలతరుగోటరములందు నిర్గమించి, మించువాసనచేత వాసించె వనము. 496
- వ. అట్టియెడ. 497
- మ. కర మొప్పురునవీనవాసనల నాఘ్రాణించి గోపాలసుం

దరులుం దానును దాయ నేగి యతిశ్రాదం బొప్ప సేవించి యా
తరళాక్షుల్ మణిహేమకంకణర్మణత్కారానుకారంబు లై
కరతాళంబులు మ్రోయఁ బాడుచును వేడ్క న్నాడుచున్ సోలుచున్. 498

సీ. తనమీఁదిబిరుదాంకితము లై నగీతముల్ వాడుచు రా బలభద్రుఁ డంత
మహితకాదంబరీమధుపానమదవిహ్వలాక్షుండు లలితనీలాలకుండు
నాలోలనవపుష్పమూలికోరస్థస్యఁ డనుపమమణికుండలాంచితుండు
ప్రాలేయసంయుక్తపద్మంబుగతి నొప్పు సలలితాననఘర్తజలకణుండు
తే. నగుచు వనమధ్యమున సలిలావగాహ, శీలుఁ డై జలకేళికే జేరి యమున
నిందు రమ్మని పిలువఁ గాళింది యతని, మత్తుఁ డని సడ్డనేయక మసలుటయును.

చ. ఘనకుపితాత్ముఁ డై యమునఁ గన్గొని రాముండు వల్కెఁ దాయఁ జీ
రినఁ జనుదేక తక్కితి పురే నిను నిందఱుఁ జూడ మద్భుజా
సునిశితలాంగలాగ్రమున సొం ఁట నిప్పుడు నూలుత్రోవలై
చన వెనఁ జించి వైతు నని చండపరాక్రమ మొప్పు నుగ్రుఁ డై. 500

వ. అట్లు కట్టలుక రాముం డుద్దామం బగుబాహుబలంబున హలంబు సాచి య
మృహవాహినిం దగిల్చి పెకలి రాఁ దిగిచిన నన్నది భయభ్రాంతయై సుందరీ
రూపంబు గైకొని యతిరయంబునం జనుదెంచి యయ్యదువంశతిలకుం డగు
హలధరునిపాదారవిందంబులకు వందనం బాచరించి యిట్లనియె. 501

మ. బలరామా ఘనబాహ నీయతులశుంభద్విక్రమం బంగనల్
దెలియం జాలెడివారె యీయఖిలథాత్రీభారధారేయని
శ్చలసత్త్వం డగుకుండలీశ్వరుండునుం జర్చింప నీసత్కళా
కలితాంశ ప్రభవుండు నీగురుభుజాగర్వంబు సామాన్యమే. 502

చ. అని వినుతించి యేను భవదంఘ్రిసరోజము లాశ్రయించెదన్
ననుఁ గరుణింపు మన్న యదునందనుఁ డన్నదిఁ బూర్వమార్గ వై
చను మని కామినీనికరసంగతుఁ డై జలకేళి సల్పె నిం
పెనయఁ గరేణుకాయుతమదేభముచాప్పున నమృహానదిన్. 503

తే. అంత జలకేళి సాలించి సంతసంబు, నందు చుండ వినీలవస్త్రాదిరత్న
మండనంబులుఁ గాంచనమాలికయును, దెచ్చి హలి కిచ్చి చనె నానదీలలామ.

క. అవి యెల్లఁ దాల్చి హలధరుఁ, డవిరళగతి నొప్పి వల్లవాంగనలును దా
దివిజేంద్రుఁ బోలి మహితో, త్వవమున వర్తించు చుండె సాఖ్యోన్నతుఁ డై.

క. అవనీశ ఇట్లు హలమునఁ, దివిచిన కాళిందివ్రయ్య దెలు పై నేడున్
భువి నుతి కెక్కిను రాముని, ప్రవిమలతర మైనబాహుబల సూచక మై. 506

వ. అంత బలభద్రుండు ప్రజసుందరీసమేతుం డై నందఘోషంబునం బరితోషంబు
నొందు చుండె నంత నక్కడఁ గరూణాధిపతి యైనపాండ్రకుండు తనదూతం

బిలిచి యిట్లనియె.

607

శ్రీకృష్ణుండు పాండ్రకవాసుదేవునిమీద దండెత్తిపోయి వాని జంపుట

- సీ. మనుజేశ బలగర్వమున మదోన్మత్తుడై యవనిపై వాసుదేవాఖ్యుడనంగ
నే నొక్కరుడఁ గాక యితరుల కీనామ మలవడునే యని యదటు మిగిలి
తెగి హరి దా వాసుదేవుడ ననుకొను నటు పోయి వల దను మనుచు దూతఁ
బద్దాయతాత్మనిపాలికిఁ బొమ్మన్న నరిగి వాఁడంబుబోదరుఁడు పెద్ద
తే. కొలువుఁగైకొని యుండ సంకోచపడక, వినుము మారాజుమాటగా వనజనాభ
యవని రక్షింప వాసుదేవాఖ్య నొంది, నట్టియే నుండ సిగ్గు వోఁదట్టి నీవు.
క. నాపేరును నాచిహ్నము, లేపున ధరియించి తిరిగె దిది పఠతమె యిం
తే పో మది బరికించిన, నేపంత మెటుంగు గొల్లఁ డేమిట నైనన్. 509

- ఆ. ఇంతనుండి యైన నెదిరి ద న్నెఱిగి నా
చిన్నె లెల్ల విడిచి చేరి కొలిచి
బ్రదుకు మనుము కాక పంతంబు లాడెనా
యెదురు మనుము ఘోరకదనమునకు. 510

- క. అనుదుర్భాషలు సభ్యులు, విని యొందోరు మొగము సూచి విస్మితు లగుచు
జనులార యెట్టికొత్తలు, వినఁబడియెడు నిచట లెస్స వింటిరె యనంగన్. 511

- వ. అట్టియెడఁ గృష్ణుండు వాని కిట్లనియె. 512

- మ. వినరా మీసృపుఁ డన్నచిహ్నములు నే వే వచ్చి ఘోరాజిలోఁ
దనమీదఁ వెన వైవఁ గంకఃఖగృధ్ర వ్రాతముల్ మూఁగఁగా
ననిలో దర్పము దూలి కూలి వికలం బై సారమేయానికి
న్నయంబు శరణంబ వయ్యె దను మే నన్నట్లుగా వానితోన్. 513

- క. అని యుద్రేకముగా నాడినమాటల కులికి వాడు డెందము గలఁగం
జని తనయేలిక కంతయు, వినిపించెను నతనిమదికి విరసము గదురన్. 514

- వ. అంతఁ గృష్ణుండు దండయాత్రోత్సక్తుఁడై వివిధాయుధకలితంబును విచిత్ర
కాంచనపతాకాకేతువలసితంబును నగుసుందరస్యందనంబుఁ బటుజవతురంగంబులం
బూన్చి దారుకుండు దెచ్చిన నెక్కి యతిత్వరితగతిం గాశికానగరంబున కరిగినం
బొండ్లకుండును రణోత్సాహంబు దీపింప నఱిపిణిదీప్తితయంబుతోడం బురంబు
వెడలె నప్పు డతనిమిత్రుం డైనకాశీవతియును మూఁ డఱిపిణులతోడం
దోడుపడువాడై వెడలె నిట్లాప్తయతుం డై వచ్చువాని. 515

- సీ. చక్రగదాశంఖశార్ఙ్గాదిసాధనుఁ గృత్రిమకృష్టభశ్రీవిలాసు
మకరకుండలహారమంజీరకంకణమణిముద్రికాపనమాలికాంకుఁ
దరశవిచిత్రపతంగపుంగవకేతుఁ జెలు వొందుపీతకాశేయవాసు

జవనాశ్వకలితకాంచనధారాక్షుని గజకుతూహలు లసన్మణీరీటు

తే. నాత్మసమవేషు రంగహారకలిత

నటసమానునిఁ బొండ్ర భూనాథుఁ గాంచి

హర్షమిగురొత్త నవ్వెఁ బద్మాయతాతుఁ

డంత వాడును నుద్వృత్తుఁ డగుచు నడరి.

516

క. పరిఘశరాసనపట్టిన, శరముద్గరమునలకుంతచక్రగదాతో

మరభిందిపాలశక్తి, తురికాసిప్రాసపరశుశూలముల వెసన్.

517

చ. పరుపడి వైచిన్ దనుజభంజనుఁ డంత యుగాంతకాలభీ

కరమహితోగ్రపావకునికై పడి నేచి విరోధిసాధనో

త్కరముల నొక్కటన్ శరనికాయములన్ నిగిడించి త్రుంచి భా

స్వరగతి నొత్తై సంచలితశాత్రవనైశశస్యము బాంచజన్యమున్.

518

ఉ. వారనియల్కతోఁ గినిసి వారిజనాథుఁడు వారిసైన్యముల్

మారిమసంగినట్లు నులుమాడినఁ బీనుఁగుఁ బెంటలై వెసం

దేరులు వ్రాలె నశ్వములు దెల్లై గజంబులు మ్రొగై సద్భటుల్

ధారుణిఁ గూలి రిట్లు నెఱి దప్పి చనెన్ హతశేషసైన్యముల్.

519

వ. అట్టియెడ రుధిరప్రవాహంబులును మేదోమాంసపంకంబును నై సంగరాంగ

ణంబు ఘోరభంగి యయ్యె నయ్యవసరంబునం గయ్యంబునకుఁ గాలు ద్రవ్య

నప్పొండ్రకుని గనుంగొని హరి సంఖోధించి యిట్లనియె.

520

మ. మనుజేంద్రాధమ పాండ్ర భూపసుత సీమానంబు బీరంబు నేఁ

డనిలో మాపుదు నెద్దు క్రొవ్వి వెలుచ న్నాబోతువై అంకెవై

చినచందంబున దూతచేత నను నాక్షేపించి వల్లన్న పే

రును జిహ్వాంబులు నీవయిన్ విడుతు నెర్పుల్ పర్వ నేఁ డాజిలోన్.

521

క. అది గాక సీదుశరణము, పదపడి యేజొత్తు నీవు బలవిక్రమసం

పద గలపోటరి వేనిం, గదలక నిలు మనుచు నిశితకాండము లంతన్.

522

మ. చల మొప్పన్ నిగిడించి వారిరథముం జక్కాడి తత్సారథిం

దల వేత్తుంచి హయంబున్ నటికి యుద్ధండప్రతాపక్రియం

బ్రశయార్కప్రతిమానచక్రమున నప్పొండ్రున్ వెసం ద్రుంప వాఁ

డిలఁ గూలెం గులికాహతి న్నిరగునై లేంద్రకృతిన్ భూవరా.

523

చ. మడవక కాళికావిభుసిమస్తక ముద్ధతిఁ ద్రుంచి బంతికై

పడి నది పింజ పింజ గఱున్ విశఖాళి నిగడ్చి వానియె

లెడిపురిలోన వైచె నసలీల మురాంతకుఁ డిట్లు వైరులం

గడఁగి జయించి చిత్తమునఁ గౌతుఁముం జిగురొత్త నత్తటిన్.

524

క. సురగంధర్వనభశ్చర, గజదొరగసిద్ధసాధ్యగణము నుతింఁ

- మరలి చనుదెంచి హరి నిజపురమున సుఖ ముండె నతివిభూతి దలిర్పన్. 525
- క. వనజోదరుచిహ్నాంబులు, గొనకొని ధరియించి పాండ్రకుండు మచ్చరి యై
యనవరతము హరి దనతలఁపున గలుగుటఁ జేసి ముక్తి బొందె నరేంద్రా. 526
- సీ. అక్కడఁ గాశిలో నారాజు మందిరాంగణమునఁ గుండలకలిత మగుచుఁ
బడి యున్నతలఁ జూచి పౌరజనంబులు దమరాజుతలయ కాఁ దగ నెఱింగి
చెప్పిన నానృపుడేవితేశ్వరులును సుతులు బంధువులును హితులు గూడి
మొనసి హాహాకారమున నేడ్చి రత్తఱిఁ దత్తనూభవుఁడు సుదక్షిణుండు
- తే. వెలయఁ దండ్రికిఁ బరలోకవిధు లొనర్చి
జనకు ననిలో వధించినచక్రపాణి
నడరి మర్దింపఁ దగునుపాయంబు దలఁచి
చతురుఁ డగునట్టితనపురోహితునిఁ బిలిచి. 527
- క. ఆతఁడుం దానును జని పశు,పతిపదసరసిజములకును బ్రమదముతో నా
నతుఁడై యద్దేవుని బహు,గతులం బూజింప సతఁడు కరుణాన్వితుఁడై. 528
- క. మెచ్చితి నేవర మైనను, నిచ్చెద నను వేడు మనిన నీశ్వర నిన్నున్
నచ్చిన రక్షింతువు పొర,పొచ్చుము సేయక మహేశ పురహర యభవా. 529
- క. దేవా మజ్జనకుని వసు,దేవాత్మ జుఁ డాడిలో వధించెను నే నా
గోవిందుని ననిలోపల, నేవిధమున గెలుతు నాన తీవె పురారి. 530
- తే. అనిన శంకరుఁ డతనికి ననియె ననఘ, నీవు ఋత్విజులును భూసురావళియును
ప్రీతి నభిచార మొనరింప భూతయుక్తుఁ, డగుచుననలుండుదీర్పు నీయభిమతంబు.
- తే. అనిన నాచంద్రమాళివాక్యములభంగి, భూరినియమముతో నభిచారహోమ
మొనరఁ గావింప నన్నియథోచితముగఁ, జెలఁగి దక్షిణవలమానశిఖల వెలఁగె.
- వ. అందుఁ దామ్రశ్రు కేశకలాపంబులును నశనిసంకాశంబు లై ననిడుకోటలును
నిప్పులుపుతిల్లుచూడ్కులు ముడివడినబొమలును జేవుఱించినమొగంబును
గలిగి కృత్య యతిరౌద్రాకారంబునఁ బ్రజ్వరిల్లుచుఁ గుండంబువెలువడి యనుదిన
నిహన్యమాన ప్రాణిరక్తారుణమృత్యుకరవాలంబులీలంజూపట్టునాలుకను సెలవుల
నాఁకొనుచు నగ్నికీలాభీలం బగుశూలంబు గేలందాల్చి భువనకోలాహలంబుగా
నార్పుచు నుత్తలతాలప్రమాణపాదద్వయహతులం దూలు పెందూళి నింగి
మ్రొంగ భూతంబులు సేవింప నగ్నవేష యైనిజవిలోచనసంజాతముద్ధాతనిఖిల
భయంకరజ్వాలికాజాలంబున దిశాజాలంబు నోలిం బ్రేల్పుచు నుద్వేగగమ
నంబున నగధరునగరంబుల కరుగుదేరఁ జౌరజనంబులు భయాకులమానసు లై
దావదహనునిం గని పఱచువనమృగులచాడ్పునం బఱచి సుధర్మాభ్యంత
రంబున జూదం బొడుదామోదరునిం గని రక్షరక్షేతిరవంబుల నార్తు లయి కృష్ణ
కృష్ణ పెనుమంటలం బురంబు గాల్పం బ్రళయాగ్ని సనుదెంచె నన వారిం జూచి

యోడ కోడకుఁ డని భయంబు నివారించి సర్వరక్షకుం డైనపుండరీకాక్షుండు జగదంతరాత్ముండు గావునఁ దద్వృత్తాంతం బంతయుఁ దనదివ్యచిత్తంబున నెఱింగి కాశీరాజపుత్రవేరిత యైనయష్టహాకృత్యను నిగ్రహింపం దలంచి నిజ పార్శ్వవర్తి యై యున్న యద్దివ్యసాధనంబు గనుంగొని యప్పుడు. 533

సీ. భీమ మై బహుతీవ్రథామ మై హతరిపుస్తామ మై సుమహితోద్ధామ మగుచుఁ జండ మై విజితమార్తాండ మై పాలితాజాండ మై విజయప్రకాండ మగుచు దివ్య మై నిఖిలగంతవ్య మై సుజనసంభావ్య మై సద్భక్తసేవ్య మగుచు నిత్య మై నిగమసంస్తుత్య మై వినమితాదిత్య మై నిర్జితదైత్య మగుచు

తే. విలయసమయసముద్యాతవిపులభాస్వ

దళికలోచనలోచనానలసహస్ర

ఘటితపటుసటాజ్వాలికాజటిలసర్వ

భయదచక్రంబు కృత్యపైఁ బంపె శౌరి.

534

వ. అదియును బ్రళయవేళాసంభూతజీమూతసంభూతప్రభూత ఘుమఘుమూటోప నినదాధరీకృత మహాదుస్సహకహకహానిబిడనిస్సననిర్ఘోషపరివూరిత బ్రహ్మాండకు హరంబును నశ్రంలిహాకీలాసముత్కటపటుచిటచిట స్ఫుటస్ఫుటద్విస్ఫులింగ విసరంబును సకలదేవతాగణజయజయశబ్దకలితంబును ననంతతేజోవిరాజితంబు ను నగుచుం గదిసినం బంటింపక కంటగించుకృత్యను గెంటి వెంటనంటిన నది తన తొంటికొద్రంబు విడిచి మగిడి కాశీపురంబు సొచ్చి పారలోకంబు భయాకు లతం బొంది వాహావ రోషభీషణాకారంబుతో నప్పుడు ఋత్విజ్ఞకాయయు తంబుగా సుదక్షిణుని దహించె నత్తఱిఁ జక్రంబును దన్నగరంబు సౌధప్రాకార గోపురాట్టలకాదివివిధవస్తువాహననికరంబుతో భస్మంబు గావించి మరలి యమరులు వెఱఁ గండఁ గమలలోచనపార్శ్వవర్తియై నిజప్రభాపుంజంబు వెలుఁగొండఁ గొల్చి యుండె నని చెప్పి మఱియు నిట్లనియె. 535

క. మురరిపువిజయాంకిత మగు, చరితము సద్భక్తిఁ దగిలి చదివిన వినినకా
దురితములఁ బాసి జనులిహ, పరసౌఖ్యము లతనిచేతఁ బడయుదు రధిపా. 536

వ. అనిన శుకయోగికి రాజయోగి యిట్లనియె. 537

— బలరాముండు ద్వివిదుఁ డనువానరుని సంహరించుట —

క. బలభద్రుఁ డప్రమేయుం, డలఘుఁ డనంతుండు నతనియద్భుతకర్తం
బులు వినియుఁ దనియ దింకను, దెలియఁగ నా కాన తిమ్ము దివ్యముసింద్రా. 538

వ. అనిన రాజునకు శుకుం డిట్లనియె. 539

క. జననాయక విను సుగ్రీ, వునిసచివుఁడు మైందునకు నహోదరుఁ డనఁగా
వినుతికి నెక్కి నద్వివిదుం, డనుష్ణవగుఁడు నరకసఖ్యుఁ డతిదర్శితుఁ డై. 540

సీ. చెలికానిపగఁ దీర్చు దలఁచి కృష్ణుం డేలుపురములు జనపదంబులు దహించి

- సరిదుపవనసరోవరములు గోరాడి మందలఁ గొందల మందఁ జేసి
ప్రాసాదములు ద్రొబ్బి కరిఖని మాయించి చతురంగముల సమయఁ జేసి
పురుషుల సతులను భూధరగుహలలోఁ బెట్టి వాకిలి గట్టి బిట్టు నొంచి
తే. ఫలితతరువులఁ ద్రుంచి సాధుల నలంచి
కోట లగలించి పడుచుల నీట ముంచి
ధరణి నిబ్బంగిఁ బెక్కుబాధలఁ జలంబు
పరంగఁ జేయుచు నొకనాఁడు స్లవగవరుఁడు. 541
- క. చతురమృదుగీతరవ మున్నతి వీతెంచివఁ జెలంగి నగచరుఁ డారై
వతగిరికందరమున కా,యతగతిఁ జని యందు నెత్తమాడెడువానిన్. 542
- చ. లలితవినీలవస్తుని విలాసవతీయుతుఁ జంద్రచంద్రికా
కలితమహాన్నతాంగు మణికాంచనదివ్యవిభూషణోన్నతుఁ
విలసితవారుణీసుమదవిహ్వలలోచనుఁ గాంచె నీరని
ద్వళితరిపుఱిశీతనిజభాముని రామునిఁ గామపాలునిన్. 543
- సీ. కనుఁగొని తత్పురోగమధూమిరుహశాఖ లెక్కియూచుచుఁ జాల వెక్కిరించుఁ
గికురించుచును బండ్లిగిల్చి చూపుచు వెనఁ గొమ్మకొమ్మకు నులుకుచు నదల్పు
దోక నూరక మేను సోకఁగ నులివెట్టు వెడవెడ నాలుక వెడలఁ బెట్టు
బరుల నఖంబుల గిరగిర గోతుచుఁ బొరిఁ బొరి ఫలములు గఱచి వైచు
- తే. గోల్లు తెగఁ గొర్కి యుమియును గుదము సూపు
బలని మర్కటజాతి యిప్పగిదిఁ జూపఁ
గోపమున హలధరుఁ డొకగుండు వైవ
దానిఁ దప్పించుకొని ప్రల్లనమున నతని. 544
- క. నగి యాసవకలశముఁ గొని, జగతీరుహశాఖ యెక్కి చాపలమున న
జ్జగతిపయి వైచె దద్దుట, మగలఁగ నది చూచి కోప మగ్గల మొదవన్. 545
- వ. మఱియును. 546
- క. నీరిని దనమనమున నొక, చీరికిఁ గైకొనక కదిసి చీరలు చింపన్
వారక దా భువిజనములఁ, గారించుట మాన్పఁ దలంచి ఘనకుపితం డై. 547
- వ. ఇట్లు కోపోద్దీప్తితమానసుం డై కనుంగొని హలాయుధుం డవ్పడు. 548
- చ. ముసలముఁ దీవ్రశాతహలమున్ ధరియించి సమస్తచేతన
గ్రసనమునాఁడు పొంగులయకాలునిభంగి నదల్చి నిల్వ వాఁ
డసదృశవిక్రమక్రమవిహార మెల్లర్ప సమీపభూజమున్
వెనఁ బెకలించి మస్తకము వ్రేసె జలంబు బలంబు చొప్పడన్. 549
- వ. ఇట్లు వ్రేయ బలం డవ్పడు. 550
- చ. ఊరపడి దండతాడితమహారగుభంగి గడంగి నీరసా

గరమున నేచి హేమకటకంబుల నొప్పునునందనామభీ
కరముసలంబునఁ ద్వివిదుకంతము వ్రేసినఁ బొల్పె వాఁడు జే
గుఱు గలకొండచందమునఁ గోయని యార్చి సురల్ నుతింపఁగన్. 551

మత్తకోకిలము. అంతవాఁ డొకయింత మూర్ఖులి యంతలోఁ దెలి వొంది దు
ద్ధాంతభూరిభుజావిజృంభణుఁ డై మహీజము పూన్చి దై
త్యాతంకాగ్రజు వ్రేసె వ్రేసిన నాగ్రహంబున దాని నిం
తంత లై ధర రాలఁ జేసె నహీనవిక్రమశాలి యై. 552

క. మఱియును జల ముడుగక వెనుదరుచరుఁ డొకతరువు వ్రేయఁ దాలాంకుం డా
తరువును దునిమిన వెండియుఁ, దొరగించె గుజంబు లతఁడు దోడ్తోఁ దునుమన్.

క. ఆచందంబున వనచరుఁ, డేచి మహీరుహచయంబు లెల్లను హలిపై
వైచి యవి శూన్య మగుటయుఁ, జూచి శిలావృష్టిఁ గురిసె సుర లగ్నింపన్.

క. బలుఁ డపుడు తాలు దుము రై, యిల రాలఁగఁ జేసి యార్వ నే పుడుగక యా
వలిముఖుఁడు తాలసన్నిభ,ము లయిననిజబాహుదండముల నుగ్రుం డై. 555

క. వడిఁ బిడుగుఁబోసిపిడికిటఁ, బొడిచిన వడి వెడక బలుఁడు ముసలము హలమున్
విడిచి ప్లవంగునిమెడఁ గడు, వెడ వెడ విగియించె గ్రుడ్లు వెలి కుఱకంగన్.

క. వదనములఁ జెవుల రుధిరము, మెదడును దొరగంగ వాఁడు మేదినిమీఁదం
జదికిలఁ బడి యొకయింతయు, మెదలక మిడుకంగ లేక మృతిఁ బొందె నృపా.

తే. వానిపాటున కప్పుడు వనసమేత
మగుచు నాశైలరాజ మల్లల్ల నాడె
సురగణంబులు రాముపై సురభికుసుమ
వృష్టి గురియించి రతులసంతుష్టి మెఱసి. 558

వ. ఇవ్విధంబున భువనకంటకుం డైనదుష్టశాఖామృగేంద్రుని వసుంధరకుం బలిచేసి
సకలజనంబులుఁ బరమానందకందళితహృదయారవిందు లై తన్ను నందింప
నయ్యదనందనుండు నిజనగరంబున కరుగుచెంచె నని శుకుండు వెండియు
నమ్మనుజపతి కి ట్లనియె. 559

—● బలరాముండు హస్తినాపురమును గంగలోఁ ద్రోయఁబూనుట —●

సీ. కోరి సుయోధనుకూతురు సర్వలక్షణములు గల్గి లక్షణ యనంగ
మహి నొప్పుకన్యకామణి వివాహంబునఁ జక్రహస్తునితనూజాతుఁ డైన
సాంబుఁడు బలసాహసమున నెత్తుక పోవఁ గౌరవుల్ వీక్షించి కడఁగి క్రొవ్వి
పడుచువాఁ డొకఁ డదె బాలికఁ గొనిపోవు చున్నాఁడు గైకొన కుక్కుమిగిలి

తే. యిట్టివర్తదఁ గయిముట్టి పట్టి తెచ్చి
జనులు వెఱఁ గందఁ జెఱపట్టి యునిచితేని
యదువులు మనల నేమి నేయంగఁ గలరొ

యనుచుఁ గురువృద్ధజనములయనుమతమున.

560

వ. ఇట్లు గడంగి యుద్ధసన్నద్ధులై బలశౌర్యోపేతు లగుకర్ణశల్యభూరిశ్రవోఽజ్ఞకే
తుసుయోధనాథులు సమున్నతరథారూఢులై కూడ నరిగిన వారలం గనుంగొని
జాంబవతీనందనుండు మందస్థితవదనారవిందుం డగుచు సింగంబుభంగి గర్జిం
చుచు మణిదీప్తం బైనచాపంబుఁ బూని నిల్చిన వారును సాంబు నదల్చి నిలు
నిలు మని.

561

తే. చండకోదండము క్తనిశాతవిశిఖ, జాల మందంద పఱిపి యాభీలముగను
నందనందననందనస్యందనంబు, ముంచి రచలేంద్రమును ముంచు మంచుపగిది.

వ. మఱియును.

563

శా. శౌర్యాటోపవిజృంభణంబుల సరోజాతాత్మసూనుఁ సురా
హార్యనైర్మల్యని మీఱ నేయ నతఁ డుద్యద్యాభిబాహుబలా
వాయుం డై శితసాయకాలి నవి మాయం జేసినకా దేవతా
తూర్యంబుల్ దివి మ్రోసె నంత నతఁ డస్తోకప్రతాపాన్నతిన్.

564

వ. ఇట్లు గడంగి బాణజాలంబులు పరఁగించి యందఱ కన్ని రూపులై రథరథ్య
సూతధ్వజపతాకాతపత్రంబులు చూర్ణంబులు గావించి విరథులం జేసి వారల
మెయిమఱివు లటువృట్లు గావించి యొక్కొక్కనిఁ బెక్కు బాణంబుల నుచ్చిహా
నేసిన వారలు శోణితదిగ్ధాంగులై కుసుమితకింశుకంబులుంబోలె నుండి రంత.

ఉ. వార లనేకు లయ్యు బలవంతులు నయ్యు మహోగ్రసంగరో
దారపరాక్రమప్రకటదత్తులు నయ్యుఁ గుమారకుఁ జగ
దీరుని నొక్కనిం జెనకి వ్రేలును వంపఁగలేక సిగ్గునం
గూరినచింత నొండొరులఁ గూడుచు విచ్చుచు వెచ్చు సూర్పుచున్.

566

వ. మిగిడి సమరసన్నద్ధులై సంరంభించి.

567

ఉ. అందఱు నొక్కపెట్ట దనుజాంతకనందనుఁ జట్టు ముట్టి యం
దంద నిశాళసాయకచయంబుల ముంచి రథంబు నుగ్రలీ
లం దునుమాడి చాపము చలంబునఁ ద్రుంచి హయాలిఁ జంపి సూ
తుం దెగటార్చి యంత విరథుం డగుడుకా వెనఁ జొచ్చి పట్టినన్.

568

తే. బాలకుండు చేయునది లేక పట్టువడియెఁ
గౌరవులు దమమనములఁ గౌతుకంబు
లొలయ సాంబునిఁ గన్యకాయుక్తముగను
బురమునకుఁ దెచ్చి రతులవిభూతి మెఱసి.

569

వ. అంత ద్వారకానగరంబున.

570

ఉ. జాంబవతేయువార్త యదుజాతులు నారదయోగిచే సమ
స్తంబును విన్నవా రగుచు సంగరకౌతుక ముప్పటిల్లఁ జి

త్తంబులఁ గౌరవాన్వయకదంబము నొక్కట నుక్కడంచుకో
పంబున నుగ్ర సేనజనపాలుననుజ్ఞ ననూననైన్యముల్.

571

తే. కూడి నడవంగఁ గని వారితోడ బలుఁడు
ధార్తరాష్ట్రులు మనకు నెంతయును డాసి
నట్టిబంధులు వారిపై నిట్టియలుక
నెత్తి చను చుంట యిది నీతియే తలంప.

572

వ. అని వారల వారించి తత్త్వణంబ బంధుప్రియుం డైనబలరాముం డనలార్కసం
కాశం బగుకాంచనరథం బెక్కి యనురక్త లైనభూసురులు నుద్ధవాదికుల
వృద్ధులును సేవింపం గరిపురంబునకుం జని తత్పురోపకంఠవనంబున సురభికుసు
మఫలభరితతరుచ్ఛాయావిరచితచంద్ర కాంతశిలాతలంబునందు వసీయించి మ
హితగ్రహమధ్యగతుండైనపూర్ణచంద్రు ననుకరించి యుండె నంతఁ గార్యబోధ
నంబు సేయుటకై కౌరవులకడకుఁ బ్రబుద్ధుం డైనయుద్ధవునిం బనిచినం జని
యతం డాంబికేయధనురాచార్యుపగాతనూభవసుయోధనులకుం బ్రణమిల్లి
వారిచేత నభినందితుం డై యిట్లనియె.

573

సీ. భూరియశోధనులార తాలాంకుండు సనుదెంచి నగరోపవనమునందు
నున్నవాఁ డనిన వా రుత్సాహమున బలుఁ బొడగనువేడుక బుద్ధిఁ దోడఁ
దనరారుకానికల్ గొని చని యర్హుపాద్యాదిసత్కృతులు నెయ్యమునఁ జేసి
ధేనువు నిచ్చి సమ్మానించి యందఱు నందంద వందనం బొచరించి

తే. యుచితభంగిని నచటఁ గూర్పున్నయెడను
గుళలమే మీకు మాకును గుళల మనుచుఁ
బలికి రాముండు కురునరపాలుఁ జూచి
యచటిజనములు వినఁగ నిట్లనియెఁ దెలియ.

574

ఉ. మానరనాథునాజ్ఞ నిజమస్తములకా ధరియించి కౌరవుల్
మానుగఁ జేయు టొప్పుగూఁ గుమారకు నొక్కనిఁ బెక్కుయూధపుల్
పూనినలావుమై నెదిరి పోర భయించుట మీఁదితప్పు త
వైనను గాచె బాంధవహితాత్మకుం డై మనుజాధినాథుండున్.

575

క. అనుమాటలు విని కౌరవ, జననాయకుఁ డాత్మ నలిగి చాలుఁ బురే యే
మనఁ గలదు కాలగతి చ, క్కనగాలం దొడుగుపాదుకలు దల కెక్కెన్.

576

ఆ. మనము బంధువరుస మన్నించుమన్ననఁ, గాదె రాజ్యభోగగరిమఁ బొడలి
వసుధఁ బేరు గలిగి వాసికి నెక్కుటఁ, దమకు ననుభవింపఁ దగనియట్టి.

577

వ. సితచ్చత్రచామరశంఖకీరీటచిత్ర శయ్యాసాధనింహాసనంబులు కైకొంట మన
మందెమేలంబునం గాదె యిట్టిచో సరివారునుం బోలె నూరక గర్వించుయదు
కులులతోడిసంబంధసఖ్యంబులు సాలుఁ బాములకుఁ బాలు ఘోసి పెంచిన

- విషంబు దప్పునే మమ్ము దరుపంపు నేయ మనుట సిగ్గులేకుంటఁ గాదె యదియు
నుంగాక దివ్యాస్త్రకోవిదు లై నగంగానందసగురుకుసుమారకర్ణాది యోధు
లకు లోబడ్డవానిని మహేంద్రునకై నను విడిపింప వచ్చునే యహహ వృథా
జల్పంబుల కేమిపని యని దుర్భాష లాడుచు దిగ్గన లేచి నిజమందిరంబునకుం
జనియె నప్పుడు హలాయాధుం డమ్మాటల కదిరిపడి. 578
- ఉ. కౌరవుఁ డాడి పోయినయగౌరవభాషల కాత్మఁ గిన్న దై
వాఱుగ నుల్లసత్ప్రళయభాసునికై వడి మండి చండరో
షారుణితాంబకుం డగుచు యాదవవృద్ధులఁ జూచి పల్కెఁ బెం
పారిన రాజ్యవై భవమదాంధులమాటలు మీరు వింటిరే. 579
- తే. శ్రీమదాంధులు సామంబుచేతఁ జక్కఁ
బడుదురే యెందు బోయెడు పసులఁ దోలు
పగిది నుగ్ర భుజావిజృంభణసమగ్ర
సుమహితాటోప మనిలోనఁ జూప కున్న. 580
- క. కౌరవుల సమయఁజేయ నుదారత యదువీరవరులు దామోదరుఁడుకా
రా రావల దని యచ్చట, వారింబిలిఁ గాదె బంధువత్సలయుక్తిన్. 581
- వ. అదియునుం గాక. 582
- సీ. ఏదేవుభృత్యు లై యింద్రాదిదిక్పాలవరులు భజింతురు వరుసతోడ
నేదేవుమందిరం జేపారు దేవతాతరుసభావిభవసుందరతఁ జెంది
యేదేవుపదయుగం జేప్రాద్దు నేవించు నఖిలజగన్తాత యైనలక్ష్మీ
యేదేవుచారుసమిధకళాంశసంభవులము పద్మజభవులు నేను
- తే. నట్టిదేవుండు దుష్టసంహారకుండు, హరి ముకుందుఁడు పంపునేయంగ నొప్పు
నుగ్ర సేనునిరాజ్యసమగ్రగరిమ, యంతయును దార యిచ్చినదట తలంప.
- చ. అదియును గాక యెన్నివిధాంబుజచారురజోవితాన మా
త్రిదివవరాదిదిక్పతికిరీటములందు నలంకరించు భూ
విదితపుణ్యదీగముం గడుఁ బనిత్రము నేయును నట్టికృష్ణుచే
బొదలినరాజ్యచిహ్నములఁ బొందఁగ రా దట యేమిచోద్యమో. 584
- క. తామఁట తలఁపం దల లట, యే మఁట పాదుకల మఁట గణింపఁగ రాజ్య
శ్రీమదమున ని ట్లాడిన, యీమనుజాధమునిమాట కే మన వచ్చున్. 585
- వ. అని సక్రోధమానసుం డై యప్పుడు. 586
- క. ధారుణి నిటమీఁదట ని, మ్మోరవముగఁ జేయ కున్నఁ గా దని యుగ్రా
కారుం డై బలభద్రుఁడు, సీరము వెను బూన్చి లావుఁ జేవయు నెసఁగన్. 587
- వ. ఇట్లు పూన్చి కౌరవరాజధాని యైనకరినగరంబుకడతల హలాగ్రంబును జూ
నిసి యప్పుట భేదనవిస్తారం బగుగడ్డ భుజాగర్వదుర్వారుం డై వెకలించి తిగిచి

గంగాప్రవాహంబునం బడఁద్రోయ గమకించిన నప్పుడు మహాజల మధ్యవిలో
లం బగునానచందంబున నన్నగరంబు వడనడ వడంకుచు గోపురవస్త్రప్రాకార
సౌధాట్టాలకతోరణధ్వజద్వారకవాటకుడ్డవీధీయుతంబుగా నొడ్డగెడ వైనఁ
బౌరజనంబులు పుడమి నడుగు లిడంగ రాక తడంబడుచు నార్తులై కుయ్యిడు
చుండి రట్టిమెడ నమ్మహాత్మాతంబులు గనుంగొనితాలాంకుండు గినుక వొడమి
కావించినయువద్రవంబుగా నెఱింగి దానికిఁ బ్రతీకారంబు లేమిని గళవళంబున
భయాకులమానసులై పుత్రమిత్రకళత్రబంధుభృత్యపౌరజనసమేతంబుగా భీష్మ
దుర్యోధనాదికౌరవులు వేగంబున సతనిచరణంబుల శరణంబుగాఁ దలంచి
సాంబునిం గన్యకాయుక్తంబుగా ననేకమణిమయభూషణాంబరజాలంబులతోఁ
గొనివచ్చి దండప్రణామంబు లాచరించి కరకమలంబులు మొగిల్చి యిట్లనిరి.

క. రామ సమంచితముక్తా, దామ యశగికామ ఘనసుధాధామ రుచి
స్తోమ జయనీమ జగదభి, రామ గుణోద్దామ నిఖిలరాజలలామా. 589

క. నీమహిమ యెఱింగి పొగడఁగ, నేమెంతటివార మఖిలనేతపు త్రిజగ
త్తేమంకరుడవు సుమతివి, తామసులము మమ్ముఁ గావఁ దగు హలపాణి. 590

క. భూచక్ర మెల్లఁ దాల్చిన, యాచక్రీశ్వరుండు దావకాంశుండు బలదే
వాచక్రీకీ నగ్రజుడవు, నీచక్రీయ లుడువఁ జెల్లు నీకు జితారీ. 591

క. రక్షింపుము రక్షింపు ము, పేక్షింపక నమితనిఖిలబృందారక ఘో
రక్షణదాచరవిషనిట, లాక్ష భయాతురుల మమ్ము నరయు మనంతా. 592

వ. మఱియును దేవా యీశచరాచరంబు లయినజగంబుల నీలీలావినోదంబులంజేసి
దుష్టజనమర్దనంబును శిష్టజనరక్షణంబునుం జేయుచు జగదుత్పత్తిస్థితిలయహేతు
వైననీకు నమస్కరింతు మని వెండియు నిట్లనిరి. 593

తే. అవ్యయుండవు సర్వభూతాత్మకుడవు, సర్వశక్తిధరుండవు కాశ్వతుండవు
విశ్వకరుడవు గురుండవు విమలమూర్తి, వై ననిన్ను నుతింప బ్రహ్మకును దరమె

చ. అని వినుతించినం బ్రముదితాత్మకుఁ డై హలపాణి వారలం
గనుంగొని యొడ కోడకుండు కార్యగతిం దగి లిట్లు మీరు నే
సినయవినీతిచేత నిటునేసితి నింక భయంబు దక్కిపొం
డనిన సుయోధనుండు వినయంబున నల్లునిఁ గూతునుం దగన్. 595

క. అనుపుచు నరణము దాసీ, జనముల వేయింటి లక్షసైంధవములఁ దా
నినుమిడియేనుంగులఁ గాంచనరథముల నాటువేల సమ్మతి నిచ్చెన్. 596

వ. ఇట్టిచ్చి యనిచిన బలభద్రుండు గొడుకునుం గోడలిం దోడ్కొనుచుఁ బరమా
నందంబు నొందుచు నక్కడక్కడిజనంబులు పదివేలవిధంబులం బొగడ నిజపురం
బున కరిగి యచ్చట యాదవులతోడఁ దాఁ గరిపురంబునకుం బోయినవిధంబును
వార లాడినదురాలాపంబులును దా నందులకై యొనర్చినప్రతీకారంబును

నెటింగించి సుఖం బుండె వారణపుగంబు నేడును దక్షిణం బెగసి యుత్త
భాగం బొకించుక గంగకై క్రుంగి బలభద్రునిమాహాత్మ్యముః దెలుపు చున
దని యమ్మహాత్ముని భుజవీర్యం బవార్యం బని చెప్పి శుకయోగిండుండు :
క్షిన్నరేంద్రున కీ ట్లనియె. 51

❖ పాదశసహస్రస్త్రీసంగతుం డైనశ్రీకృష్ణునిమహిమ నారదుం డరయుట ❖

- చ. నరవర యొక్కనాడు విను నారదసంయమి మాధవుండు దా
నరకునిఁ ద్రుంచి వానిభవనంబున నున్నపదాఱువేలసుం
దరులను నొక్కమాటు ప్రమదంబున నందఱ కన్నీరూపులై
పరిణయ మయ్యె నా విని శుభస్థితిఁ దద్విభవంబుః జూడఁగన్. 52
- చ. ఇట్లు దలంచి కృష్ణపరిపాలితం బయినద్వారకానగరంబు డాయం జని ముందట
సీ. శుకశ్రీకాశిఖపికకూజిత ప్రసవాంచితోద్ధానవనౌఘములను
గలహంససారసకైరవకమలకన్లుఁగళోభితకమలాకరములఁ
గలమాదిసస్యసంకులవరేక్షుక్షేత్రభూరిలసన్నదీతీరములను
గిరిసానుపతిత్పర్వరకణసందోహసంతత హేమంతసమయములను
తే. గమలసంభవకాంచనకారరచిత, చిరతలై శ్వర్ణనగరలక్ష్మీకరాజు
ఘటితనవరత్నమయ హేమకటక మనఁగ, సోబగుమీటిసఖోటయుఁజూచెమాని.
- చ. మఱియును సముత్తుంగమణిసౌధగవాక్షరంధ్రనిర్గతనీరంధ్రఘనసారచందనాగర
ధూపధూమపటలవిలోకనసంజనితపయోధరాభిశంకాంగీకృత తాండవకేళీవిలా
లపురకామినీజనోపలాలితనీలకంఠసముదయంబును జుద్రకాంతమణిస్ఫటికస్తంభ
సంభృతమరకతపద్మరాగఘటితనవరత్న కాంచన ప్రాసాదశిఖరాగ్రవిన్యస్త బహు
సూర్యవిభ్రమకృదంచిత శాతకుంభకుంభనిచయంబును సమస్తవస్తువిస్తారసమర్చి
తవై శ్వాగారవీధీవేదికాకలితంబును మహితాతపనివారణతరళవిచిత్ర కేతనాః
ద్ధమయూరశింజినీనదపూరితాశాంతరిక్షంబును సరోజనాభపూతనాచేతనాః
హారాది నూతన విజయ సందేశలిఖితస్వర్ణవర్ణావళీ విభాసిత గోపురమణివిటంః
ప్రదేశంబును యాదవేంద్రదగ్ధనోత్పవాహూయయాన సమాగత నానాదేశా
ధీశభూరివారణ దానజలప్రభూతపంకనిరసనైకతాగతజనసమృద్ధ కరకంకణకమణ
వికీర్యమాణరజశుంజంబును విమాత్నరత్నమయమంగళరంగవల్లీవిరాజిత ప్రతి
గృహప్రాంగణంబును గుంకుమసలిలనీ క్షవిపణిమార్గంబును వందిమాగధసంగీత
మంగళారావవిలసితంబును భేరిమృదంగకాహళ శంఖతూర్ణరవాధరీకృత సాగర
ఘోషంబును నై యమరావతీపురంబునుంబోలె వసుదేవనందనివాసం బై
యనలపుటభేదనంబునుంబోలె గృష్ణమార్గసంచారభూతంబై సంయమనీనామ
నగరంబునుంబోలె హరితనూభవాభిరామం బై నైర్మతినిలయంబునుం బోలె
బుణ్యాజనాకీర్ణం బై వరుణనివాసంబునుంబోలె గోత్రరక్షణభవనప్రశస్తం బై

ప్రభంజనపట్టణంబునుంబోలె మహాబలసమృద్ధంబై యలకాపురంబునుంబోలె
ముకుంద వరశంఖమకరాంకకలితం బయి రజతాదలంబునుంబోలె సుగ్రసేనాధి
పార్యాలంకృతం బయి నిగమంబునుంబోలె వివిధవర్ణక్రమవిధ్యక్రమసంచారం
బయి గ్రహమండలంబునుం బోలె గురుబుధకవిరాజమిత్రవిరాజితం బయి
సంతతకల్యాణవేదియుంబోలె వైవాహికోపేతం బై బలిదానవకరతలంబునుం
బోలె సంతతదానవారియు క్తం బై యొప్పునప్పురంబు ప్రవేశించి యందు విశ్వ
కర్తనిర్మితం బైనయంతగపురంబున నుండుషోడశసహస్రహర్ష్యంబులందు. 601

సీ. పటికంపుఁగంబముల్ పవడంపుఁబట్టెను మరకతరచితముల్ మదిర లమర
వైడూర్యమణిగణవలభులఁ బద్మరాగంబుల మొగడులకాంతు లొలయ
సజ్జాతపజ్రలసజ్జాలరుచులతో భాసిల్లు నీలసోపానములును
గరుడపచ్చలవిటంకములును ఘనరుచి వెలసినశశికాంతవేదికలును

తే. వఱలు మాక్రికఘటితకవాటములును, బ్రవిమలస్వర్ణమయసాలభంజకలును
మించుకలరవ మెసఁగఁ గ్రిడించుమిథున, లీల నొప్పుకపోతపాలికలుఁ గలిగి. 602

తే. చేటికానీకపదతులాకోటిమధుర, నినదభరిత మై రుచిరమాణిక్యదీప
మాలికయుఁ గల్గి చూపట్టఁ గ్రాలు నొక్కజలజలోచననిజసౌధతలమునందు.

తే. కనక కంకణార్కుణార్కుణాత్కరకలిత, చంద్రబింబాననాహస్తజలజఘటిత
చామరోద్ధూతమాడుతచలితచికుర, పల్లవునిఁ గృష్ణు వల్లవీపల్లవునిని. 604

వ. మఱియు హాటకనిష్కంబు లట్టులందు వెలుంగొండఁ గంచుకంబులు శిరోవేష్ట
నంబులుఁ గనకకుండలంబులు ధరించి సంచరించుకంచుకులును సమానవ
యోరూపగుణవిలాసవిభ్రమకలిత లయిన విలాసినిసహస్రంబులును గొలువం
గొలు వున్న యుష్పద్మలోచనం గాంచన సింహాసనాసీనుం గాంచె నప్పండరీకా
క్షుండును నారదుం జూచి ప్రత్యుత్థానంబు నేసి యప్పుడు. 605

క. మునిపరుపాదాబుజములు, దనచారుకిరీటమణివితానము సోఁకక
ఁనమితుఁ డై నిజసింహా, సనమునఁ గూర్చుండఁ బెట్టి సద్వినయమునన్. 606

క. తనపాదకమలతీర్థం, బున లోకములం బవిత్రముగఁ జేయుపురా
తనమాని లోకగురుఁ డ, మునిపదతీర్థంబు మస్తమున ధరియించెన్. 607

వ. ఇట్లు బ్రహ్మణ్యదేవుండును నరసఖుండును నైననారాయణుం డశేషతీర్థోప
మానం బయినమునీంద్రపాదతీర్థంబు ధరియించినవాఁ డయి సుధాసారంబులైన
మితభాషణంబుల నారదున కి ట్లనియె. 608

క. ఏపని పంచినఁ జేయుదుఁ, దాపసవర యనుడు నతఁడు దామోదర చి
ద్రూపక భవదవతార, వ్యాపారము దుష్టనిగ్రహాగ్రము గాదే. 609

తే. ఆఖలలోకై కపతివి దయార్ద్రమతివి, విశ్వసంరక్షకుండవు శాశ్వతుండవు
వెలయ నేపనియైనఁ గావించు ననుట, యార్తబంధుండ విది నీకు నదృశ్యుడవై.

- తే. అబ్జసంభవహరదేవతార్చనీయ, భూరిసంసారసాగరోత్తారణంబు
నవ్యయానందమోక్షదాయకము నైన, నీపదభ్యాస మాత్మలో నిలువ నీవె. 611
- వ. అని యభ్యర్థించి యద్దేవునివలనం బ్రసన్నత వడసి తన్వందిరంబు వెడలి ముని
వరుం డమ్మహాత్మునియోగమాయాప్రభావంబు దెలియం గోరి వేటొకచంద్ర
బింబాననాగేహంబునకుం జని యందు నెత్త మాడు చున్న పురుషోత్తము నుద్ధ
వయుతుం గని యద్భుతంబు నొందుచు నతనిచేత సత్కృతుం డై యచ్చోటు
వాసి చని. 612
- క. మునివరుండు కాంచె నొండొక, వనజాయతనేత్రనిజనివాసంబున నం
దనయుతు జిష్టు సహిష్టు, వినుతగుణాలంకరిష్టు విష్టుం గృష్టుక్. 613
- క. నారదుఁ డట చని కనె నొక, వారిజముఖియింట నున్నవాని మురారి
హరి దానవకులనం, హరి గమలాక్షనోవిహరి శౌరిన్. 614
- వ. ఇట్లు కనుంగొనుచుం జనుచుండ నొక్క యెడనమ్మునీంద్రునకు ముకుందుండుప్ర
త్యుత్థానంబుచేసి మునీంద్రు సంతోష కాము లయినవిష్ణు నపూర్ణ కాముల మైన
మేమేమిటఁ బరితృప్తి నొందఁ జేయం గలవారము భవదీయదర్శనంబున నిఖిల
శోభనంబుల నందెడ మని ప్రియ పూర్వకంబుగాఁ బలికిన నానందనందనుమాట
లకు నానందకందళితహృదయారవిందుండును మందస్థితసుందరవదనారవిం
దుండును నగుచు నారదుండు వెండియుం జని చని. 615
- క. అనఘాత్ముడు గనుంగొనె నొక, వనితామణిమందిరమున వనకేళీసం
జనితానందుని ననిమిష, వినమితచరణారుణారవిందు ముకుందున్. 616
- క. పరమేష్ఠిసుతుడు గనె నొక, తరుణీభవనంబునందుఁ దను దాన మనోం
బురుహమునఁ దలంచు చుండెడి, నరకాసురదమనశూరు నందకుమారున్. 617
- వ. మఱియునుం జని చని. 617
- సీ. ఒకచోట సుచితసంధ్యోపాసనాసక్తు నొక చోటఁ బౌరాణికోక్తికలితు
నొకచోటఁ బంచయజ్ఞోచితకర్తుని నొకచోట నమృతోపయోగలోలు
నొకచోట మజ్జనోద్యోగానుషక్తుని నొకచోట దివ్యభూషోజ్జ్వలాంగు
నొకచోట ధేనుదానోత్పలితాత్ముని నొకచోట నిజసుత ప్రకరయుక్తు
తే. నొక్కచోటను సంగీతయుక్తచిత్తు, నొక్కచోటను జలకేళియుతవిహారు
నొక్కచోటను సన్తంచకోపయుక్తు, నొక్కచోటను బలభద్రయుక్తచరితు. 619
- వ. మఱియును, 620
- సీ. సకలార్థసంవేది యొకయింటిలోపలఁ జెలితోడ ముచ్చటల్ సెప్పు చుండు
విపులయశోనిధి వేటొకయింటిలో సరసిజాననఁ గూడి సరస మాడుఁ
బుండరికదళాక్షుఁ డొండొకయింటిలోఁ దరుణికి హారవల్లరులు గ్రుచ్చుఁ
గరుణాపయోనిధి మఱియొకయింటిలోఁ జెలిగూడి విడియము సేయుచుండు

- ఆ. వికచకమలనయముఁ దొకయింటిలో నవ్వుఁ
బ్రవిమలాత్ముఁ దొకటఁ బాడుచుండు
యోగిజనవిధేయుఁ దొకయింట సుఖగోష్ఠి
సలుపు ననఘుఁ దొకటఁ జెలఁగుచుండు. 621
- వ. ఇట్లు సూచుచుం జని యని 622
- క. చతుర్థావసందముఁ దం, చితమతిఁ జని కాంచె నిక్కఱ బలిగేహమునన్
గ్రతుకర్తాచరణుని స్మృతితథాపారణున్ సురేంద్ర నేపితచరణున్. 623
- క. వృత్తారినుతునిఁ బరమమృతిని నారజుఁడు గాంచె వేటోయింటం
బుత్రకపాత్రకదుహితృక, శత్రుసమేతుని ననంతు లక్షణవంతున్. 624
- క. సుందర మగునొకసుందరి, మందిరమునఁ బద్మభవకుమారుఁడు గాంచెన్
నందితనందున్ సుజనా, నందున్ గోవిందు నతసనందు ముకుందున్. 625
- క. జలజభవసుతుఁడు గనె నొక, నలినాక్షినివాసమందు నతభద్రేభున్
జలదాభున్ గతలోభు, న్నలకాళిజిత్వరేపు వంబుజనాభున్. 626
- మ. ఒకయింటం గజవాజిరోహకుఁడు నై యొక్కింట భుంజానుఁ డై
సకలాత్ముఁడు పరుండు షోడశసహస్రస్త్రీనివాసంబులం
దొకబోటింటను దప్ప కుండ నిజమాయోత్సాహుఁ డైయుండ న
య్యకలంకున్ వరదున్ మహాపురుషు బ్రహ్మణ్యున్ నతాబ్జాసనున్. 627
- క. అర్హకచరితు నమితస, మస్తసుధాహారు వేదమస్తకతలవి
స్మస్తపదాంబుజయుగళు న, పాస్తశ్రితనిఖిలపాపుఁ బరము ననంతున్. 628
- ఆ. పరమభాగవతుఁడు పరమేష్ఠితనయుండు, మనుజులీల జెంది మహితసౌఖ్య
చిత్తుఁ డైనయాహృషీకేశుయోగమా, యాప్రభావమునకు నాత్మ నలరి. 629
- క. మాయురె హరిహరి వరద య, మేయగుణా యనుచు నాత్మ మెచ్చి మునీంద్రుం
డాయదునాయకు సుజనవి, ధేయుని నిట్లనియె దేవత్రిజగములందున్. 630
- క. నీమాయఁ దెలియువారలె, తామరసాసనసురేంద్ర తాపసులై నన్
ధీమంతులు నీభక్తిసు, థామాధుర్యమునఁ బొదలుధన్యులు దక్కన్. 631
- క. అని హరించుచు నిక నే, బనివినియెద నిఖిలలోకపాపనమును స
జ్జనహితము నైననీకీ, ర్తన మఖిలజగంబులందుఁ దగ నెఱిగింతున్. 632
- క. అని తద్వచనసుధాసేచనమున ముదితాత్ముఁ డగుచు సంయమి చిత్తం
బునఁ దన్మూర్తిం దగ నిడు, కొని చనియెను హరినులైకకోవిదుఁ డగుచున్. 633
- క. ఈపగిది లోకహితమతి, నాపరమేశ్వరుఁడు మానవాకృతిఁ ద్రిజగ
ద్దీపితచారిత్రుఁడు బహు, రూపములం బొందె సుందరుల నరనాథా. 634
- చ. అని హరి యిట్లు షోడశసహస్రవధూమణులం బ్రియంబున్
మననిజకేళిఁ దేల్చినయమానుషలీల సమగ్రభక్తితో

వినినఁ బఠించినం గలుగు విష్ణుపదాంబుజభక్తియన్ మహా
ధనపశుపుత్రమిత్రవనితాముఖసౌఖ్యములున్ నరేశ్వరా.

635

వ. అని చెప్పి యప్పారాశర్యనందనుం డభిమన్యునందనున కిట్లనియె. నానిశావ
సానంబునఁ బద్మబాంధవాగమనంబును గమలినీలోకంబునకు మును కలుగ
నెఱింగించు చందంబునం గలహంససారసరథాంగముఖజలవిహంగంబులరవం
బులు సెలంగ నరుణోదయంబున మంగళపాతకసంగీతమృదుమధురగాననిన
దంబును లలితమృదంగవీణావేణునినాదంబును వీతేర మేలుకని తనచిత్తంబునఁ
జిదానందమయం బరమాత్ము నవ్యయు నవికారు నద్వితీయు నజితు ననంత
నచ్యుతు నమేయు నాధ్యు నాద్యంతవిహీనుఁ బరమబ్రహ్మంబు నైనతన్నుం
దా నొక్కింత చింతించి యనంతరంబ విరోధరాజన్యనయనకల్తారంబులు ముకు
ళింప భక్తజననయనకమలంబులు వికసింప నిరస్తనిఖలదోషాంధకారుం డైన
గోవిందుండు మొగించినలోచనసరోజంబులు వికసింప జేయుచుఁ దల్పంబు డిగ్గి
చను దెంచి యంత.

636

సీ. మలయజకర్పారమహితవాసితహేమకలశోదకంబుల జలక మాడి
నవ్యలనన్మృదుదివ్యవస్త్రంబులు వల నొప్ప రింగులువాఱఁ గట్టి
మకరకుండలహారమంజీరకేయూరవలయాదిభూషణావలులు దాల్చి
ఘనసారకస్తూరికాహరిచందనమిళితపంకము మేన నలర నలఁది

తే. మహితసౌరభనవకుసుమములు డుఱిమి
పానఁగ రూ పైనశృంగారరస మనంగ
మూర్తిఁ గైకొన్నకరుణాసముద్ర మనంగ
రమణ నొప్పుచు లలితదర్పణము చూచి.

637

తే. కడఁగి సారథి దెచ్చినకనకరథము, సత్యకసుతప్రియోద్ధవసహితుఁ డగుచు
నెక్కి నిజకాంతి దిక్కులఁ బిక్కటిల్లఁ, బూర్వగిరిఁ దోచుభానునిఁబోలివెలిఁగె.

సీ. అభినవనిజమూర్తి యంతగిపురాంగనానయనాబ్జములకు నానంద మొసంగ
సలలితముఖచంద్రచంద్రికాతతి పారజనచకోరముల కుత్సనము నేయ
మహనీయకాంచనమణిమయభూషణదీప్తులు దిక్కులఁ దేజరిల్ల
నల్లనల్లన వచ్చి యరదంబు వెన డిగ్గి హలకులిశాంకుశజలజలశ

తే. లలితరేఖలు ధరణి నలంకరింప, నుద్ధవునికరతల మాని యొయ్య నడచి
మహితగతిదేవతాసభామధ్యమునను, రుచిరసింహాసనమునఁ గూర్చుండె నెలమి.

చ. అతివిభవంబునం దనరి యాత్మతనుద్యుతి తేజరిల్లఁగా
హితులు పురోహితుల్ వసుమతీశులు మిత్రులు బాంధవుల్
సుతులును మాగధుల్ కవులు సూతులు మంత్రులు భృత్యులున్ శుభ
గం గొలువంగ నొప్పె నుడువేవీతుఁ డైనసుభాంశుఁడో యనన్.

640

- క. కరుణార్ద్రదృష్టిః బ్రజలం, బరిరక్షించుచు వివేకభావకభావా
తురి మెఱసి యిష్టగోష్ఠిం, బరమానందమున రాజ్యభారకుఁ డగుచున్. 641
- వ. ఇవిధంబునం బ్రతిదివసంబును నుండునవసరంబున నొక్కనాఁ డపూర్వదర్శ
నుం డైనభూసురుం డొక్కరుండు సనుదెంచి సభామధ్యంబునం గొలు వున్న
ముకుందుని బొడగని దండప్రణామం బొచరించి వినయంబునఁ గరంబులు
మొగించి యిట్లనియె. 642
- క. కంజవిలోచన దానవ, భంజన యోగీంద్రవినులభావలసదోష్ఠి
థాంజన దీప్తినిదర్శన, రంజితశుభమూర్తి కృష్ణ రాజీవాహు. 643
- తే. అవధరింపు జరాసంధుఁ డతులబలుఁడు, దనకు మ్రొక్కనిథారుణిధవుల నెల్ల
వెడకి తెప్పించి యిరువదివేల నాఁకఁ, బెట్టినాఁడు గిరివ్రజపట్టణమున. 644
- తే. వారు పుత్రైరవచ్చినవాఁడ నేను, నరవరోత్తమ నృపులవిన్నపము గాఁగ
విన్నవించెద నామాట వినిన మీఁద, ననఘ నీదయ వారిభాగ్యంబుకొలది. 645
- వ. అని ధరాధిపులవిన్నపంబుగా నిట్లనియె. 646
- ఉ. వారిజనాభ భక్తజనవత్సల దుష్టమదాసురేంద్రసం
హార సరోరుహాసనపురారి ముఖామరవంద్య పాదపం
కేరుహ సర్వలోకపరికీర్తితదివ్యమహాప్రభావసం
సారవిదూర నందతనుజాత రమాహృదయేశ మాధవా. 647
- ఆ. ఆర్తజనుల మమ్ము నరసి రక్షింపు మ, హత్త భక్తజనభయాపహరణ
నిన్ను మది నుతించి నీకు మ్రొక్కెదము నీచరణయుగము మాకు శరణ మనఘ.
- క. బలియుర దండింపఁగ దుర్బలులను రక్షింప జగతిపై నిజలీలా
కలితుఁడ వై యుగయుగమున, నలవడ నుదయింతు కాదె యభవ యనంతా.
- క. నీమదిఁ దోఁపనియర్థం, బీమేదినియందుఁ గలదె యీశ్వర భక్త
స్తోమసురభూజ త్రిజగ, త్రేమంకర దీనరక్షసేయు మురారి. 650
- క. నీపంపు నేమ కుండఁగ, నాపద్మభవాదిసురులకైనను వశమే
శ్రీసతిశరణాగతులం, జేపట్టి నిరోధ ముడుగఁ జేయుము కృష్ణా. 651
- క. అభవుఁడ వయ్యును జగతిం, బ్రభవించుట లీల గాక భవ మందుటయే.
ప్రభువులకుం బ్రభుఁడవు మము, సభయాత్ముల నరసి కావఁ జను నార్తిహరా.
- క. కదనమున నీభుజావలి, కెదిరింపఁగ లేక పాఱఁడే విక్రమసం
పద నెడఁగ జరాసంధుఁడు, పదునెనిమిదిమాల్లు ధరణిపాలురు నవ్వన్. 653
- వ. ఇట్లు తనపడినబన్నములం దలంపక సింహంబు సమదదంతావళంబుల నరికట్టి
కావరించుచందంబున మమ్ముం జెఱపట్టి బాధించు చున్నయప్పాపాత్తుని మర్దించి
కారాగృహబద్ధుల మగుమానిశ్చగధంబులు వాపి సుతదారమిత్రవర్గంబులం
గూర్చి యనన్యశరణ్యుల మై నమమ్ము రక్షింపు మని విన్నవించిరని బ్రహ్మాండు

విష్ణుపంబు నేయునచుయంబున.

654

నారదుండు శ్రీకృష్ణునితో ధర్మజురాజసూయము నెఱవేర్చు మని చెప్పట

సీ. శారదచంద్రికాసారంగరుచితోడ జడముడికెంపు చేఁ జఱచి నవ్వ
శరదంబుదావృతసౌదామనీలతాశోభఁ గాంచనకటిసూత్ర మలర
లలితపూర్ణేందుమండలకలంకముగతి మృదుమృగా జనరుచి మించుఁ జూపఁ
గల్పశాఖాగ్రసంగతపుష్పగుచ్ఛంబులీలఁ గేలను నక్షమాల యమర

తే. భూరిపుణ్యనదీతోయపూరణమునఁ, దగుకమండలు వొక్కహస్తమునఁ దనర
వెల్లజన్నిద మటుత శోభిల్ల వచ్చె, నారదుండు వివేకవిశారదుండు. 655

క. చనుదెంచె నట్లు ముని నిజ, తనుకాంతుల నఖిలదిగ్వితానము వెలుంగఁ
వనజాప్తఁ బోలి యయ్యెద, జనములుఁ గృష్ణుండు లేచి సంప్రీతిమెయిన్. 656

క. వినయమున మ్రొక్కి కనకా, సనమునఁ గూర్చుండఁ బెట్టి సముచితవివిధా
ర్చనములఁ దనిపి మురాంతకుఁ, డనియొక వినయంబు దోఁప నమ్మనితోడన్. 657

తే. ఇప్పు డెందుండి వచ్చితి విందులకును, నఖిలలోకైకసంచారి వగుటఁజేసి
నీయెటుంగనియర్థంబు నిఖిలమందు, నరయ లేదండ్రు మి మ్మొకఁడడుగవలయు.

తే. పాండునందను లిప్పు డేపగిది నెచట
నున్నవారలొ యెఱింగింపు మన్న మాని
కరసరోజాతములు మోడ్చి కడఁకతోడఁ
బలికెఁ గమలాక్షుఁ జూచి సద్భక్తి మెఱసి.

659

వ. దేవా విశ్వనిర్వాణకర్త వై మాయి వై సకలకార్యోత్పాదనాదిశక్తియుక్తుం
డ వై పావకుండు దారువులందు సంతర్హితప్రకాశం దై యున్నచందంబున
వర్తించు చున్ననీదుదురత్యయం బయినమాయాశతంబులఁ బెక్కుమాటులు
పొడగంటి నదియు నాకు నద్భుతంబుగా దదియునుం గాక నీ సకలంబున జగం
బుద్భవం బై భవత్పరతంత్రంబు నగు నట్టి నీ కిష్టంబై నవస్తువు పాధుతరంబుగాఁ
దెలియ నెవ్వఁడు సమర్థుం డేవజార్థంబు ప్రమాణమూలంబునం దోచునదియు
ను లోకవిచక్షణుండ వై ననీదురూపంబు మఱియును ముక్తిమార్గంబు నెటుంగక
సంసారపరవశు లైనజీవులమాయాంధకారంబు నివర్తింపఁ జేయ సమర్థం బగు
నీదివ్యలీలావతారంబులం గలుగుకీర్తి యనుప్రదీపంబుఁ బ్రజ్వలంపఁజేసి కృపనే
యు దట్టి నీకు నమస్కరించెద నదిగావున నీప్రపంచంబున నీయెటుంగనియర్థం
బును గలదే యని కృష్ణునకు నారదుం డిట్లనియె.

660

సీ. అయినను వినిపింతు నవధరింపుము దేవ పాండుతనూజుండు పారమేష్ఠ్య
కామానుమోది యై కానింప నున్నాఁడు రాజసూయమహోర్వరంబు సవ్య
త తే పుత్రా బంధు పంకిం దన కొల్ల భాంధవు డవు
కృష్ణులు డవు పామిపూరి డివు యజ్ఞ తి డివు యజ్ఞభౌక్త

తే. వగుభవత్సేన చాలదే సుగతి వడయనైన నీమేనబావ ధర్మాత్మజుండు
అతనియజ్ఞంబు రక్షింప నంబుజాక్ష,వలయు విచ్చేయు మచటికి వలను మెఱసి.

క. నీవేరు వినిన నొడివిన, బాపంబులు దూలి పోవు పద్మాక్ష జగ
ద్దీపక నీదర్శనమున, నేపారవెభక్తజనుల కిహపరసుఖముల్. 662

మ. భవదీయోజ్జ్వలకీర్తిదిగ్వితతులకా భాసిల్లు యుష్మత్ప్రదో
ద్భవనైర్మల్యజలంబు లుత్కలిక బాతాళంబునం బాటుభో
గవతీనామమునం దనర్చి ధరణి గంగానదీరూప మై
దివి మందాకిని యై జగత్ప్రయమునం దీపించు గాదే హరి. 663

క. ఆమఖవేళ సమస్తధ, రామండలి గల్లుమేటిరాజులు మాని
స్తోమంబును భవదీయమ, హామహిమము జూచి సత్కృతార్థత బొందన్. 664

క. కల రని చెప్పిన నమ్ముని, పలుకులకు ముదంబు నొంది పంకజనాభుం
డెలనవ్వు మొగమునకుఁ జెలు, వాలయంగ బాటించి యుద్ధవున కిట్లనియెన్.

— శ్రీకృష్ణుండు ధర్మపునియాలోచనచొప్పున ధర్మరాజుపాలికి పోవుట —

క. ఉద్ధవ మహితవివేకస, మిద్ధవచోవిభవ కార్య మేగతి నడచుకా
వృద్ధవరానుమతంబుగ, బోధవ్యము గాంగఁ జెప్పు పురుషనిధానా. 666

తే. అనఘచారిత్ర నీవు మాయక్షియుగము, వంటివాడవు మనకు నవశ్యమగుచుఁ
జేయఁ దగినట్టికార్యంబుఁ జెప్పు నీవు, ఏమి పంచినఁ గావించు నిద్ధవరిత. 667

వ. అని సర్వజ్ఞుం డైనహరి యజ్ఞుండపాలెఁ దన్ను నడిగినఁ బురుషోత్తమునిభాషణం
బులకు మనంబున సంతసిల్లి యతనిపాదాంబుజంబులు దనమనంబున నిడికొని
వృద్ధానుమతంబుగా నామోటింగినతెఱంగు విన్నవించెద నవధరింపుము దేవా
దేవముని నెప్పినట్లు భవదీయభక్తుం డైనయుధిష్ఠిరుయాగపాలనంబు సేయం
గైకొనుట కార్యం బదియునుం గాక నిఖిలదిగ్విజయమూలం బగురాజసూయ
కృత్యంబునందు జరాసంధమర్దనంబును నతనిచేత బద్ధులైనరాజులం గారా
గృహవిముక్తులం గావించుటయుం జేకూరు నదియునుం గాక నాగాయుతసత్త్వం
డును శతాక్షోహిణీబలాన్వితుండును సగుమాగధుని వధియింప మనప్రభంజన
నందనుండుగాని యెండోరులు సమర్థులు గా రట్లుగుట నతండు భూసురు లేమి
గోరిన నయ్యర్థంబు వృథ సేయక యిచ్చుం గావునఁ గపటవిప్రవేషంబునం జని
యాజరాసంధుని నాహవభిక్ష వేడి భవత్ప్రీతిధానంబున నప్యవమానతన
యుం డతని వధియించునట్టికార్యంబుసేత బహుళార్థసాధనం బగు నని పలికిన
విని నారదుండును యాదవసంజంబులును సభ్యులును బొగడి రంత. 668

సీ. తరలవినిత్రకన్ధగిరి ప్రభావాలి దనరారుగరుడకేతనము వెలుంగఁ
గాంచననక్రమ ఘటితఘ టాఘణఘణ నాదము ల దిక్కురులు బెదర
పలిక మేఘపుష్పనిలావాళై బృహస్పతివత్సర విస్ఫురణ దుర

- బాలసూర్యప్రభాభాసమానద్యుతి దిగ్వితానంబెల్ల దీటుకొనఁగఁ
తే. బ్రకటరుచి నొప్పు తేరు దాఁకుఁడు దేర
నెక్కి వెడలెడునపుడు వెం వెనయఁ జెలఁగె
శంఖ కాహళపటహానిస్సాణడిండి
మాదిరవములు భరితదిగంతములుగ. 669
- క. మనుజేశ్వరునకుఁ దాలాం, కునకును గురువృద్ధజనులకును జెప్పి ప్రియం
బున ననుపఁ గాంచనస్యం, దనసామజవాజిభటకదంబము గొలువన్. 670
- తే. వందిమాగధసూత్రై వారరవము, వసుమతీసురకోటిదీపనలమ్రోత
లనుగమింపంగ సతులు సౌధాగ్రశిఖర, సీమలందుండి ముత్యాల సేస లాలుక.
- క. లీలం జని కృష్ణుఁడు వా, హ్యలిక నవకుసుమఫలభ రానతశాఖా
లోలఘనసారసాలర, సాలవనస్థలములందుఁ జతురత విడిసెన్. 672
- వ. ఆట్టియెడ సరోజనాభుశుద్ధాంతంబున. 673
- సీ. వికచమరందనవీనసౌరభరసన్నందారకునుమదామములు దుఱిమి
చారుసుగంధకస్తూరికాఘనసారమిళితచందనపంక మెలమి నలఁది
కనకకుండలరణత్కంకణనూపురముద్రికాభూషణములు ధరించి
యంచితముక్తాఫలాంచలమృదులదివ్యాంబరములు నెలువారఁ గట్టి
- తే. యర్థచంద్రుని నెకసక్కె మాడునట్టి, యలికఫలకలఁ దిలకము లలరఁ దీర్చి
పెంపుదీపింప నుడురాజబింబములులు, నవచతుర్విధశృంగార మవధరించి. 674
- తే. జలజలోచనుకడకు నుత్కలికతోడఁ, దనరుశిబికల నెక్కి నందనులుఁ దామఁ
గనఁగ నేతేరఁ బ్రతిహారజనులు వేత్ర, కలితు లై పారులను నెడగలుగజడియ.
- క. అనమాస్త్రుఁడు పులు గడిగిన, కసుమాస్త్రములక హాసించుకోమలతనుపుల
మిసమిస మెఱవఁగ వేశ్యా, విసరము దాసీజనంబు విభవ మెలర్పన్. 676
- ఆ. హరుల వేసడములఁ గరులకు నెక్కి తో, నరుగుదేర బహువిధాయుధములు
దాల్చి సుభటకోటి దగిలి రా నంతగిపు, రాంగనలు సీతాంబుజాతుకడకు. 677
- వ. వచ్చి రంత. 678
- క. నారదుని మాధవుఁడు స, త్కారంబున వీడుకొలుప నతఁడును హృదయాం
భోరుహమునఁ గృష్ణునకును, వారక మ్రొక్కుచును వెన దివంబున కరిగెన్. 679
- క. నరవరులదూతయును ముర, హరుచే నభయప్రదాన మంది ధరిత్రీ
వరులకడ కేగి చచ్చి, దరువచనము నెప్పి సమ్మదంబునఁ దేల్చెన్. 680
- వ. అంతఁ గృష్ణుండు నిజకాంతాతనయబంధుసుహృజ్ఞనసమేతుం డై కదలి చను
నెడ. 681
- చ. కటపటరత్నకంబళనికా ముకుటింము లుల్లసిల్లి చు
త్కటపటుచామరద్వజపతాకకిరీటః తాతః త్రవి

స్ఫుటఘనహేతిదీధితి నభోమణిః గప్పంగః దూర్యఘోషముల్
చటులతిమింగిలోర్తిరవసాగరఘోషము నా క్రమింపంగన్. 682

క. కరిహరిరథసుభటసము, త్కరములు నేవింప మురవిదారుడు గడచెన్
సరిదుపవనదుగ్గసరో, వరజనపదపురపుళిందవనగోష్ఠములన్. 683

వ. ఇట్లు గడచి చనుచు నానర్తకసౌవీరమరుదేశంబులు దాటి యిందుమతిని
దర్శించి దృషద్వతి నుత్తరించి సరస్వతీనది దాటి పాంచాలమత్య్యవిషయం
బులు లోనుగాఁ గడచి యింద్రప్రస్థనగరంబు దాయం జని తత్పురోవకంఠవనం
బున విడిసిన. 684

— పాండవులు శ్రీకృష్ణు నెదుర్కొని తోడ్కొని పోవుట —

క. హరికాక యెఱింగి ధర్మజుఁ, డట లేనిముదంబుతోడ ననుజులు బంధుల్
గురుజననచివపురోహిత, పరిచారకకరిరథాశ్వభటయుతుఁ డగుచున్. 685

క. చిందములు మొరయ గాయక, బృందంబులనుతులు నెవుల బెరయంగ భక్తి
డెందము దగులంగఁ బరమా, నందంబున హరి నెదుర్కొనం జనుదెంచెన్. 686

వ. అట్లు చనుదెంచి ధర్మనందనుండు సమాగతుం డైనసరోజనాభునిం బెద్దతడవు
గాఢాలింగనంబు చేసి రోమాంచకంచుకితశరీరుం డై యానందబాష్పధారా
సిక్తకపోలుండై నిర్భరానంద కందళిత హృదయుండై బాహ్యంబు మఱచి
యుండె నప్పుడు హరిని వాయునందనవాసవతనూభవులు గొంగిటం జేర్చి సమ్మ
దంబు నొందిరి మాద్రేయులు దండప్రణామంబు లాచరించి రంతఁ బుండరీ
కాత్ముండు విప్రవృద్ధజనంబులకు నమస్కారంబులు చేసి వారలు గావించువివి
ధార్చనలం బరితుష్టం డై కేయసృంజయాదిభూవిభుల మన్నించి నూతనమాగ
ధాదుల కనేకపదార్థంబు లొసంగి చతురంగబలసమేతుం డై వివిధమణితోర
ణాదివిచిత్రాలంకృతంబు నతివైభవోపేతంబు నైసపురంబు ప్రవేశించి రాజ
మార్గంబునం జను చుండఁ బౌరకామిను లట్టియెడ. 687

సీ. కొఱనెలపైఁ దోచునిరులునాఁ జెలువొంది

నొసలిపైఁ గురులు తుంపెసలు గునియ

హాటకమణిమయతాటంకరోచులు

గండభాగంబుల గంతులిడంగ

స్ఫురితవిద్రుమనిభాధరబింబరుచితోడ

దరహాసచంద్రిక సరసమాడ

నొండొంటితో రాయునుత్తుంగకుచకుంభ

ములు మొగంబులకును బుటము లెగయ

తే. బడుగునడుములు నడకంగ నడుగు లిడంగ

రవళిమట్టెలు మణిసూపురములు మొరయఁ

బొలుచుకచబంధములు భుజంబుల నటింపఁ
బయ్యెదలు వీడి యాడ సంభ్రమముతోడ.

688

వ. ఇట్లు కృష్ణసందర్శనకుతూహలవరస్పరాహూయమాన లై గురుపతి సుతబంధు
జనంబులు వారింప నతిక్రమించి సమున్నతభర్తృహర్ష్యశిఖరాగ్రంబు లెక్కి
కృష్ణుం జూచి తమలో నిట్లనిరి.

689

సీ. విశ్వగర్భుండునా వెలయువే ల్విల యశోదాసండులకుఁ బ్రియసూనుడయ్యె
బ్రహ్మాదిసురులకు భావింపఁగా రాని బ్రహ్మాంబు గోపాలబాలుఁ డయ్యె
వేదశాస్త్రంబులు వెదకి కానఁగ లేనిగట్టివేతలతోలఁ గట్టువడియె
దివిజుల కమృతంబు దవిలి యిచ్చినభక్తసులభుండు నవనీతచోరుఁ డయ్యె

తే. నెనయఁ గమలాసతికిఁ జిత్తమీనివేల్పు, గొల్లయిల్లాండ్ర యుల్లముల్ పల్లవింపఁ
జేసె నని కామినులు సౌధశిఖరములను, గూడి తమలోన ముచ్చటలాడి రధిప.

వ. మఱియును.

691

సీ. గోపాలబాలురఁ గూడి యాడెడినాఁడు వ్రేపల్లెలోపల నేపు రేఁగి
చల్ల లచ్చంగఁ బోవునతుల కొంగులు వట్టి మెఱుంగుఁజెక్కిళ్ళను మీటిమీటి
కలికి యై ముద్దాడఁ గొంగిటఁ జేర్చినపూజోడికుచములు పుణికి పుణికి
పాయనియనురక్తి డాయఁ జీరినయింతియధరసుధారసం బాని యాని

తే. యురుసమాధిపరాష్టాంగయోగయుక్తు, లైనయోగీశ్వరులు గాన నట్టిజెట్టి
వల్లవీజననవకల్పవల్లి యయ్యె, ననుచుఁ బొగడిరి కృష్ణు నయ్యజ్జముఖులు.

692

మ. అని యిబ్బంగి సరోజలోచనలు సౌభాగ్యంబులందుండి య
వ్వనజాతాక్షునిదివ్యమూర్తి దమభావం బందు గీలించి సు
జనితానందరసాబ్ధిమగ్న లగుచుకా సంప్రీతిఁ దదృవ్యశీ
ర్తన లై చల్లరి నవ్యలాజములు మందారప్రసూనావలుల్.

693

వ. తదనంతరంబ శోభనపదార్థంబులు గొనివచ్చి ధరామరధరావరవణిక్పంగవులు
దామోదరునకు కానిక లిచ్చిరి పుణ్యాంగనాజనంబులు పసిండిపల్లెరంబులఁ గ
ర్పూరసీరాజనంబులు నివాళింప నంతరిపురంబు సొత్తొంచె నంతం గుంతిభోజనం
దనయుం గృష్ణునిం గని పర్యంకంబు డిగ్గి కౌగిలింప నాయదువల్ల భుండు. మే
నత్తకుం బ్రణామం బొచరించె బాంచాలయు ముకుందునకు నభివందనం బొన
రించి కుంతిపంపున గోవిందుభామిను లగురుక్మిణి మొదలగువారికి గంధాక్షత
కుసుమతాంబూలంబు లిడి లలితదుకూలమణిభూషణంబులం బూజించె యుధి
ష్ఠిరుండును గమలనయనునివధూజనుల ననుగతబంధుమిత్రపుత్రసచివపురో
హితపరిచారకసముదయంబుల నుచితంబు లగుస్థంబుల విడియింప నియమించి
దిననంబు నభినయంబు లగువిధోపచారంబులు గావించు చుండె.

694

క. వారి యు యుధిష్ఠిరునిముచిత, పరచర్యల కాన్తి నలరి పాథుండు దాను

సరసవిహారక్రియలను సురుచిరగతిఁ గొన్ని నెలలు సుఖ ముండె నృపా. 695
వ. అంత. 696

◆◆◆ ధర్మరాజు శ్రీకృష్ణసమతంబున భీమాదుల దిగ్విజయంబునకుఁ బంపుట ◆◆◆

- సీ. ధరణీశ యొకనాఁడు ధర్మతనూజుండు ప్రనిమలనిజసభాభవనమందు
హితులునుఁ త్రులుపురోహితులును సుతులును మిత్రులు బంధువులక్షత్రవరులుఁ
బరిచారకులు సూతపాతకకవిబుధవరులును మునులును వరుసఁ గొలువఁ
జరలీల నవరత్నసింహాసనస్థుఁడై కొలు వుండి వినతుఁడై నలిననాభ
తే. భవసరక్షణకత్తు నద్భుతచరిత్రు, యదుకు లేశ్వరు మురదైత్యమదవిభేది
నాప్తు నయవేదిఁ జతురుపాయప్రవీణుఁ, జూచి యిట్లని పలికె నస్తోకచరిత.
తే. అనఘచారిత్ర రాజసూయాధ్వరంబుఁ, నెమ్మిఁ గావించువేడుక నెమ్మనమున
నెనయుచున్నది యది నిర్వహింపనీవ, కాక నాకాత్మబంధువులగలరె యెరులు.
ఉ. ఎవ్వరు నీపదాంబుజము లెప్పుడుఁ గొల్తురు భక్తినిష్ఠులై
యెవ్వరు నిన్నుఁ బ్రేమ నుతియింతురు భూరివివేకశాలునై
యవ్వమలాత్మ లందుదు రుదంచితశోభననిత్యసౌఖ్యముల
నివ్వటిలంగఁ గృష్ణ నిను నేర్చి భజించిన రిత్త వోవునే. 699
వ. అనినఁ గృష్ణుండు ధర్మనందనున కిట్లనియె. 700
చ. నయగుణకాలి పాండునృపనందన సీతలఁ పొప్పు సీక్రతు
క్రియ మునిదేవతాపితృసుకృత్యము నై నిఖిలోగ్రశాత్రవ
క్షయమును బాంధవప్రియము నంచితపుణ్యము నిత్యకీర్తియున్
జయము నొసంగు దీనిఁ గురుసత్తమ వేగ యుపక్రమింపవే. 701
క. మనుచరిత సీసహోదరు, లనుపమదివ్యాస్త్రవేదు లాహవభూమిం
జెనకినవైరినృపాలురఁ, దునుముఁగఁ జాలుదురు శౌర్యదృఢకుభంగిన్. 702
క. గెలుపుము విమతనృపాలుర, వెలయుము బుధవినుత మైనవిశ్రుతకీర్తి
నిలుపుము నిఖిలధరామం, డలిని భవచ్ఛాసనము దృఢంబుగఁ జెల్లన్. 703
క. నీపంచకార్య మొరులం, జూపక యేఁ జేయ నిన్ను జిట్టనవ్రేలం
జూపగ వచ్చునె సకలధ, రావతులకు నీకుఁ జేయరానిది గలదే. 704
వ. కావున. 705
క. విమలమతి నిట్టిమఖరా, జమునకుఁ దెప్పింప వలయు సంభారంబుల్
సమకూర్పుము నీయనుజుల, సమదగతిం బంపు నిఖిలశత్రుల గెల్వన్. 706
క. అనుమాటలు విని కుంతీ, తనయుండు మోదమునఁ బొంగి తామరసాత్ము
వినుతించి శౌర్యలితుల, ననుజులదెను జూచి పలికె వాన్ ముతోడన్. 707
క. పృంజయధూపాలకులున, గంజః ధవాజసుభక్షికోటులు నిగుఁ గొ
ల్పం జను మని నపాదేవుని, నంజు. పొమ్మనియె దక్షిణాశ జయింపన్. 708

- క. ప్రకటచతుర్విధనేనా, ప్రకరంబులు గొలువఁ బడమటిదిశకున్
నకులున్ విదళితరిపుభూ, పకులున్ శౌర్యంబు మెఱసి పార్థివముఖ్యా. 709
- క. దుర్జనభంజను శౌర్యో, పార్జితవిజయప్రకాండు నాహవనిపుణు
న్నర్జనమహితయశోనిధి, నర్జను నుత్తరపుదిశకు ననిచె నరేంద్రా. 710
- ఆ. మహితశౌర్యనిధులు మత్స్యకేకయమద్ర, భూతలేంద్రబలసమేతముగను
దర్పమొప్పుఁ బంచఁ దూర్పుదిక్కునకు ను, ద్దామనిహతవైరిధాము భీము. 711
- చ. పనిచినవార లేఁగి ఘనబాహుపరాక్రమవిక్రమంబుల
న్ననుమకుశౌర్యులై నచతురంతమహీశుల నోర్చి కప్పముల్
కనకవినూత్నరత్నతురగప్రముఖాఖిలవస్తుజాతముల్
గొని చనుదెంచి ధర్మజనకుం బ్రణమిల్లి యుదాత్తవిత్తులై. 712
- చ. తమతమపోయివచ్చినవిధంబుల భూపతులఁ జయించుటల్
క్రమమునఁ జెప్ప నందుల జరాతనయుం డరివెట్టఁ డయ్యె నం
చమరవరేణ్యనందనుఁ డహంకృతి దక్కఁగ విన్నవించినఁ
యమసుతుఁ డూర కుండె వికలాత్తుకుఁ డై విని యంతఁ గృష్ణుఁడున్. 713
- తే. ధర్మనందనుఁ జూచి యుత్కృతికతోడఁ
బలికె మాగధుఁ బోరఁ జంపఁగ నుపాయ
మొకటి గల దది సెప్పెద నుద్ధవుఁడు
నాకుఁ జెప్పినచందంబు నయచరిత్ర. 714
- చ. విను మగధేశ్వరుం డెపుడు విప్రజనావళియందు భక్తియున్
వినయముఁ గల్గి యెద్దియును వేడినచో వృథ నేయ కిచ్చుఁ గా
వున విజయుండునుం బవనపుత్రుఁడు నేనును బ్రాహ్మణాకృతిం
జని రణభిక్ష వేడిన వశంవదుఁ డై యతఁ డిచ్చుఁ గోరికల్. 715
- వ. అట్టియెడ. 716

— శ్రీకృష్ణభీమాష్టపలు జరాసంధుని వధింపఁ బోవుట —

- తే. తవిలి యప్పుడు మల్లయుద్ధమున వానిఁ, బిలుకుమార్పింప వచ్చును భీముచేత
ననిన ధర్మజుఁ డిది లెస్స యనిన విప్ర, వేషములు దాల్చి యరిగిరి విశదయశులు. 717
- వ. అట్లు కృష్ణభీమాష్టపలు బ్రాహ్మణవేషంబులు దాల్చి త్రేతాగ్నులుంబోలెఁ దమ
శరీరతేజోవిశేషంబును వెలుంగ నతిత్వరితగతిం జని గిరిప్రజంబు సొచ్చి యందు
నతిథిపూజలు శ్రద్ధాగరిష్ఠచిత్తుండై కావించు చున్న జరాసంధునిం గనుంగొని
యిట్లనిరి. 718
- క. ధరణీశ యతిథిపూజా, పరుండవు నీ వనుచు దిశలఁ బలుకఁగ విని మే
మరుదెంచితిమి మదీప్సిత, మఱ నేయక యిమ్ము సుప్రతాచారనిధి. 719
- క. అతిథిజనంబుల భక్తి, సతతముఁ బూజించి యుచితసత్కారములు

- న్నతి నడపురజ్జులు కా, శ్వతకీర్తులు ధరణిఁ బడయఁ జాలుదు రనఘా. 720
- క. పరికింపఁగ దేహం బ, స్థిర మని నిజబుద్ధిఁ దలఁచి చిరతరకీర్తి
స్ఫురణం బ్రస్తుతి కెక్కని, పుగుఘండు జీవన్మృతుండు భూరివివేకా. 721
- క. థారుణిలోన వదాన్యుల, కీ రానిపదార్థ మొక్కటేనిం గలదే
కోరినఁ దనమేయొముకలు, భీరుం డై యిచ్చె నని దధీచిని వినమే. 722
- క. అడిగిన వృథ సేయక తన, యొడ లాకలిగొన్నయెటుకు కోగిరముగ నే
ర్పడ నిచ్చి కీర్తిఁ గనె నని, పుడమి మును వినమె యలకపోతము ననఘా.
- క. ఆయింద్రాగ్నులు శ్యేనక, వాయుసరూపములఁ దన్ను వలఁతిగ వేడఁ
ధీయుతుం డై మును శిబి తన, కాయము గో సీచ్చె నన జగంబుల వినమే. 724
- ఆ. ధీరమతులు రంతిదేవహరిశ్చంద్ర, బలుల నుంఛవృత్తి బ్రాహ్మణుని
మున్ను సెప్ప వినమె సన్నతచరితులు, సన్న నైననేడు నున్నవారు. 725
- వ. అనిన విని జరాసంధుండు వారలరూపంబులును మేఘగంభీరభాషణంబులును గు
ణకిణాంకంబులును మహాప్రభావంబులును జూచి తనమనంబున వీరలు బ్రాహ్మణ
వేషధారు లైనరాజేంద్రులు గా నోపుదు రని తలంచి యిష్టహత్తులు గోరిన
పదార్థంబ కాదు ప్రాణంబు లేనియు నిత్తు నదియునుం గాక తోల్లి బలీంద్రుండు
విప్రవాజ్యంబున నడిగినవిష్ణుదేవునకు నాత్మపదభ్రష్టత్వం బెఱింగియు విచారింపక
జగత్ప్రయంబు నిచ్చి కీర్తిపరుం డయ్యె త్తత్రబంధుం డనువాడు బ్రాహ్మణార్థంబు
నిజప్రాణపరిత్యాగంబు సేసి నిర్మలం బగుయశంబు వడసె నది గావున ననిత్యం
బైనకాయంబు విచారణీయంబు గాదు కీర్తి వడయుట లెస్స యని తలంచి
యుదారుం డై కృష్ణార్జునభీములం గని యిట్లనియె. 726
- క. భూరిగుణులార మీమది, కోరిక యెఱింగింపుఁ డేమికోరిననైనా
ధీరత నొసఁగుటయే కా, దారయ నాశిరము ద్రుంచి యైనను నిత్తున్. 727
- ఉ. నావుడుఁ గృష్ణుఁ డమృగధనాథున కిట్లను భూవరేణ్య నీ
భావము సూన్యత్రవ్రతశుభస్థితిఁ జెందుఁ బుటుంగ వచ్చె మా
కివలె నాజిభిక్ష యితఁ డింద్రతనూభవుఁ డే నుపేంద్రుండం
బావని యీతఁ డిం దొకనిఁ బైకొని యొక్కటి పోరఁగాఁ దగున్. 728
- చ. అన విని వాడు నవ్వి యహహా విన వింతలు పుట్టె మున్ను న
న్ననిమొన నోర్వఁ జాలక భయంబునఁ బాటితి పెక్కుమాల్లు పం
చన మధురాపురి విడిచి సాగరమధ్యమునందు డాగవే
వనరుహనాథ నీవిరుదు వాడితనంబును నాకు వింతయే. 729
- క. ఇ న్నేల సెప్ప మాయలఁ, బన్నినఁ బో విడువ గోపబాలక బలసం
పన్నుని మాగధభూవరు, న న్నెటుంగవె తొల్లి నందనందన పోరన్. 730
- ఉ. కాన రణోర్వి న న్నెదురఁ గట్టము గాన తలంగు గోత్రభి

త్సానుడు భూరిబాహుబలదుర్దముఁ డయ్యును బిన్న యీమరు
త్సానుడు మామక ప్రకటదోర్పలశక్తికిఁ జూడఁ దుల్యుఁడౌ
వీనినెదుర్తు నంచుఁ జెయివీచె జరాసుతుఁ డుగ్రమూర్తియై.

731

క. కరువలినుతునకు నొకభీ, కరగద నిప్పించి యొక్కగదఁ దనకేల
ధరియించి నలుపురును గ్ర, చ్చుటఁ బురివెలి కేఁగి యచట సమతలభూమిన్.

732

— శ్రీకృష్ణసహాయం డగుభీముండు జరాసంధునితో యుద్ధము సేయుట —

సీ. పరశ్రుత్యుగ్వృంధు పాథోధియుగళంబు మృగపతిద్వితమంబు వృషభయుగము
పాదకద్వయము దంతావళియుగళంబు దలఁపడువీక నుద్దండలీలఁ
గదిసి యనోన్యన్యభీకరగదాహతుల నుగ్రంబుగ విస్ఫులింగములు నెదరఁ
గెరలుచు సన్యదక్షిణమండలభ్రమణములను సింహచంక్రమణములను

తే. గదిసి పాయుచుఁ బాసి డగ్గఱచు మింటి
కెగసి క్రుంగుచుఁ గ్రుంగి వే యెగసి భూమి
పగుల నార్చి ఛణచ్చటోద్భటమహోగ్ర
ఘనగదాఘట్టనధ్వని గగన మగల.

733

వ. పోరునంత.

734

మ. గద పారించి జరాతనూభవుడు హుంకారప్రఘోషంబులం
జద లల్లాడఁగ బాదఘట్టనములన్ సర్వసహాభాగముం
గదలన్ వాయుజు వ్రేసె వ్రేయ నతఁ డుగ్రక్రోధదీప్తాస్యః డై
యది తప్పించి విరోధిమస్తకము వ్రేయన్ వాడు వోఁ దట్టుచున్.

735

చ మడవక భీమసేనుడును మాగధరాజుఁ గడంగి బెబ్బులుల్
విడివడులీల నొండొరులవీపులు మూపులునుం బ్రకోష్ఠముల్
నడితల లూరుజానుజఘన ప్రకరంబులు బిట్టు ప్రయ్యోగాఁ
బిడుగులఁ బోలుపెన్దల బెట్టుగ వ్రేయుచుఁ బాయుచున్ వెసన్.

736

లయవిభాతి

బెడ గడరు పెన్దల పొడిపొడిగఁ దాఁకఁ బెను

పిడుగు లవనిం దొరఁగ నుడుగణము రాలన్

మిడుంగులు పొరి జదల నడర హరిదంతములు

వడక జడధుల్ గలఁగఁ బుడమి చలియింపన్

వెడచలువ మొత్తియును దడఁబడఁగ నొత్తియును

నెడమగుడు లాచి తిరుగుడు వడఁగ వ్రేయన్

వడవడవడంకుచును సుడివడక డాసి చల

ముడుగ కప్పు డొండొరులు వడి కెడక పోరన్.

737

౪. ఇవ్విధంబునం బోరు చుండ నొండొరులగదాదండంబులు దుమురు లైనన్

బెండు వడక సమదదిగ్గేదండశుండాదండమండితప్రచండంబు లగుబాహుదం
డంబు లప్పరించి ముష్టియుద్ధంబునకు డగ్గటి. 788

లయగ్రాహి.

కాల వేస దాచియును గీ లేడలఁ ద్రోచియును
దాలుములు దూలఁ బెడకేల వడి వేయఁ
ఫాలములుఁ గోతుములుఁ దాల్చులు పక్షములు
వ్రీల నెముకలో మెదడు నేలఁ దుడురై వే
రాల విఫలత్వతవిలోల మగునెత్తురులు
జాలుగొని యోలిఁ బెనుఁగాలుపలుగం బే
తాలమదభూతములు భేదనలఁ జేతులను
దాళములు తట్టుచు సలీలగతి నాడన్.

739

ఉ. ప్రక్కలుఁ జెక్కులుఁ మెడలుఁ బాణితలంబులచే బగుల్పుచున్
ముక్కులు నక్కులుం జెవులు ముష్టిహతిన్ నలియంగ గ్రుద్దుచున్
డొక్కలుఁ బిక్కలున్ ఘనకరోరపదాహతి నొంచుచున్ నెఱుల్
దక్కక స్రుక్క కొండొరులఁ దార్కొని పేర్కొని పోరి రుగ్రతన్. 740

ఉ. హుమ్మని మ్రోగుచుం బెలుచ హుంకృతు లిచ్చుచుఁ బాసి డాసి కో
కొమ్మనుచు న్నొడ శృగల గుల్ల లతెత్తులుగాఁ బదంబులం
గ్రుమ్మచు ముష్టిఘట్టనల స్రుక్కుచు నూర్పులు సందడింపఁగా
సొమ్మలు వోపుచుం దెలియుచున్ మదిఁ జేవయు లావుఁ జూపుచున్. 741

వ. ఇవిధంబున వజ్రవజ్రసన్నిభంబు లగునితరేతరముష్టిఘట్టనంబుల భిన్నాం
గులై రక్తసిక్తశరీరంబులతోడం బుష్పితాశోకంబులవీకను జేగులుఁగొండల
చందంబునను జూపట్టి పోరు చుండఁ గృష్ణండు జరాసంధునిజన్తమరణప్రకారం
బు లాత్మ నెఱుంగుటంజేసి వాయుతనూభవున కలయికలేక లావును జేవయుఁ
గలుగునట్లుగాఁ దద్దాత్రంబునందుఁ దనదివ్యతేజంబు నిలిపి యరినిరసనోపాయం
బూహించి సమీరనందనుండు సూచు చుండ నొక్కశాఖాగ్రంబు రెండు
గాఁ జీరి వైచి వాని నట్లచేరి చంపు మని సంజ్ఞగాఁ జూపిన నతండు నాకీలుదెలిసి
యవక్రపరాక్రమం దై మాగధం బడఁ ద్రోచి వానిపదంబు పదంబునఁ
ద్రొక్కి బాహుయుగళంబున రెండవపదంబుఁ గదల కుండం బట్టి మత్తకపర్యం
తంబుఁ బెళపెళ యనుచప్పు ఘ్రృష్టతిల్ల మత్తదంతావళంబు దాళవృక్షంబు సీరు
చందంబునఁ బాదజానుజంఘోరుకటిమధోదరాంసకర్ణనయనంబులు వేఱువే
ఱుభాగంబులుగా వ్రయ్యలు వాపి యార్చినఁ జౌరజనంబులు గనుంగొని
భయాకులు లై హాహాకారంబులు నేసి రంత. 742

—౧౦ కారాగృహవిముక్తు లగురాజులు శ్రీకృష్ణుని స్తుతించుట ౧—

- క. అనిలజుని దేవపతినం,దనుఁడును బద్ధాతుఁడును నుదారత నానిం
గనములు సేసి పరాక్రమమున కద్భుత మంది మోదమునఁ బొగడి రొగిక్.
- క. వనజాతుఁ డంతఁ గరుణా,వననిధియును భక్తలోకవత్సలుఁడును గా
వున మాగధసుతు సహదే,వునిఁ బట్టము గట్టెఁ దన్నవోన్నతపదవిన్. 744
- క. మగధాభినాథునకు ము, న్నగపడి చెఱసాలలను మహాదుగ్ధములక
నొగులుచుఁ దనపాదాంబుజ,యుగళము చింతించు చున్నయ్యుర్విశ్వరులన్. 745
- వ. అయ్యవసరంబునఁ గృష్ణుండు దనదివ్యచిత్తంబున మఱవ నేవధరింపక చెఱలు విడి
పించిన వారలు పెద్దకాలంబు కారాగృహంబులఁ బెక్కుబాధలం బడి కృశీభూత
శరీరు లగుటంజేరీ రక్తమాంసహాస్యంబు లై త్వగస్థిమాత్రావశిష్టంబులును
ధూళిధూసరంబులు నైన దేహంబులు గలిగి కేళపాశంబులు మాసి జటా
బంధంబు లై నశిరంబులతో మలివపస్తు లై చనుదెంచి యప్పడు. 746
- సీ. నవపద్మలోచను భవబంధమోచను భరితశుభాకారు దురితహారుఁ
గంకణకేయూరుఁ గాంచనమంజీరు వివిధశోభితభూషు విగతదోషుఁ
బన్నగాంతకవాహు భక్తమహోత్సాహు సతచంద్రజాటు నున్నతకిరీటు
హరినీలనిభకాయు వరపీతకాశేయుఁ గటిసూత్రధారు జగద్విహారు
- తే. హరవనమాలికామహితోరువత్తు, శంఖచక్రగదాపద్మశార్ఙ్గహస్తు
లలితశ్రీసత్సశోభితలక్షణాంగు, సుభగచారిత్రు దేవకీసుతునిఁ గాంచి. 747
- చ. భరితముదాత్తు లై విగతబంధను లై నిజమస్తముల్ మురా
సురరిపుపాదఃపద్మములు సోఁకఁగఁ జాగిలి మ్రొక్కి నమ్ము లై
కరములు మోడ్చి యోపరమకారుణికోత్తమ సజ్జనార్తిసం
హరణ వివేకశీల మహితాశ్రితపోషణ పాపశోషణా. 748
- ఆ. వరద పద్మనాభ హరి కృష్ణ గోవింద, దాసదుగ్ధినాశ వాసుదేవ
యవ్యయాప్రమేయ యనిశంబుఁ గావించు, మిందిరేశ నీకు వందనములు. 749
- ఉ. ధీరవిచార మమ్ము భవదీయపదాశ్రయులక జరాసుతో
దారనిబంధనోగ్రహరితాపము నీకరుణావలోకనా
సారముచేత నార్పితివి సజ్జనరక్షయు దుష్టశిక్షయు
న్నారయ నీకుఁ గార్యములు యాదవవంశపయోధిచంద్రమా. 750
- సీ. అవధరింపుము మాగధాధీశ్వరుండు మాకుఁ బరమబంధుఁడుగాని పగయకాఁడు
ప్రకటిత రాజ్యవైభవమదాంధీభూతచేతస్కులము మమ్ముఁ జెప్ప నేల
కమనీయజలతరంగములకై వడి దీపశిఖివోలెఁ జూడ నస్థిరము లైన
గురుసంపదలు నమ్మి పరసాధనక్రియాగమ మేది తద్బాధకంబు లగుచుఁ
- తే. బరఁగునన్యోన్యవై రానుబంధములను

బ్రజలఁ గారించుచును దుష్టభావచిత్తు
లగుచు నాసన్నమృత్యుభయంబు దక్కి
మత్తు లై తిరుగుదురు దుర్మనుజు లంత.

751

చ. కడపటిచేత నైహికసుఖంబులఁ గోల్పడి రిత్తకోర్కివెం
బడి బడి యెండమావులను బాలిశు లై సలిలాశ డాయుచుం
జెడుమనుజుల్ భవాద్భివరిఁ చేరఁగ లేక నశింతు రట్టియా
యిడుమలఁ బొందఁ జాలము రమేశ త్రిలోకశంకర్ మాధవా.

752

ఉ. వేదవధూశిరోమహితవీధులఁ జాల నలంకరించుచు
పాదసరోజయుగ్మము శుభస్థితి మాహృదయంబులందు ని
త్యోదితభక్తిమైఁ దగిలి యుండునుపాయ మెఱుంగఁ బల్కు దా
మోదర భక్తదుర్భవపయోనిధితారణ సృష్టికారణా.

753

క. అని తను శరణము వేడిన, జననాథులకులను సూచి సదమలభక్తా
వనచరితుఁడు పంకజలో, చనుఁ డిట్లను చారితోడ సదయామతి యై.

754

చ. జనపతులార మీపలుకు సత్యము రాజ్యమదాంధచిత్తు లై
ఘనముగ విప్రులం బ్రజలఁ గాటియఁ బెట్టుటఁజేసి కాదె వే
న నహంష రావణార్జునులు నాశము నొందిరి కాన ధర్మపా
లనమునఁ గాక నిల్చునె కులంబు బలంబుఁ జిరాయురున్నతుల్.

755

వ. అదిగావున మీమనంబుల దేహం బనిత్యంబుగాఁ దెలిసి.

756

ఉ. మీరలు ధర్మముం దగవు మేరయుఁ దప్పక భూజనాళిఁ బెం
పారుచు సౌఖ్యసంపదల నందఁగఁ బ్రోచుచు భూరియజ్ఞముల్
గౌరవవృత్తి మత్పరము గా నొనరించుచు మామకాంక్షిపం
కేరుహముల్ భజించుచు నకిల్బిపు లై చరియింపుఁ డిమ్ములన్.

757

వ. ఆ ట్లయిన మీరలు బ్రహ్మసాయుజ్యప్రాప్తు లయ్యెదరు మదీయపాదారవిందంబు
లందుఁ జలింపఁ భక్తియుఁ గలుగు నని యాని తిచ్చి యారాజనరుల మంగళ
స్నానంబులు నేయించి వివిధమణిభూషణమృదులాంబరమాల్యానులేపనంబు
లొసంగి భోజనతాంబూలంబులం బరితృప్తులంజేసి యున్నతరభావ్యసామజాధి
రూఢులం గావించి నిజరాజ్యంబులకుఁ బూజ్యులంజేసి యనిచిన.

758

క. నరవరు లీచందంబున, మురసంహరుచేత బంధమోక్షము లై సు
స్థిరహర్షంబులతో నిజ, పురములకుం జసిరి శుభవిభూతి దలిర్పన్.

759

క. హరిమంగళగుణకీర్తన, నిరతముఁ గావించుచును వినిర్మలమతు లై
గురుబంధుపుత్రజాయా, పరిజన మలరంగఁ గృష్ణఁ బద్మదళాక్షున్.

760

వ. బహుప్రకారంబులం బొగడుచుఁ దమతమదేశంబులకుం జని.

761

క. నలినదళలోచనుఁడు దముఁ, దెలివినసర్వర్థపద్ధతిని దగవరు లై

యిలఁ బరిపాలించుచు సుఖ, ముల నుండిరి మహితనిజవిభుత్వము లలరన్. 762
 వ. ఇట్లు కృష్ణుడు జరాసంధవధంబును రాజలోకంబునకు బంధమోక్షణంబును
 గావించి వాయునందనవాసవతనయులుం దానును జరాసంధతనయుం డగుసహ
 దేవుండు సేయువిధింబు లగుపూజలు గైకొని యతని నుండ నియమించి య
 చోట్టు గదలి కతివయప్రయాణంబుల నింద్రప్రస్థపురంబునకుం జను దెంచి
 తద్వార్త ప్రదేశంబున విజయశంఖంబులు పూరించిన బ్రతిపక్షభయదంబును బాం
 ధవప్రమోదంబును నగునమ్మహాఘోషంబు విని పౌరజనంబులు జరాతనయు
 మరణంబు నిశ్చయించి సంతసిల్లిరి వారిజాతుండును భీమసేనపార్థులతోఁ
 బురంబు ప్రవేశించి ధర్మనందనునకు వందనం బొచరించి తమపోయినతెఱంగును
 నచ్చట జరాసంధుని వధియించినప్రకారంబును సవిస్తరంబుగా నెఱింగించిన
 నతండు విస్తయవికచలోచనంబుల నానందబొప్పంబులు గురియ నమ్మాధవు
 మాహాత్మ్యంబునకుం దమయందలి భక్తిన్నేహదయావిగుణంబులకుం బరితో
 పంబు నొందుచు గృష్ణుని జూచి యిట్లనియె. 763

సీ. కమలాక్ష సర్వలోకములకు గురుండ వై తేజరిల్లెడుభవదీయమూర్తి
 యంశాంశసంభవు లగులోకపాలురు నీయాజ్ఞఁ దలమోచి నిఖిలభువన
 పరిపాలనిపుణు లై భాసిల్లుచున్నవా రట్టిసీ కొకనృపు నాజ్ఞ సేయు
 టరయ నీమాయ గా కది సిక్కిమే యేక మై యద్యతీయ మై యవ్యయంబు
 తే. నైనసీతేజమున కొకహాని గలదె, చిన్తయాకార నీపాదసేవకులకు
 నాత్మ పరభేదబుద్ధి యెందైన గలదె, పుండరీకాక్ష గోవింద భువనరక్ష. 764

— ధర్మరాజు చేసెడురాజనాయంబునందు శ్రీకృష్ణుండు శిశుపాలుని వధించుట —

వ. అని గోవిందునిం బొగడి యద్దేవుననుమతంబునం గుంతీసుతాగ్రజుండు పరతత్త్వ
 విజ్ఞాను లైనధరణీసుకులను బుల్బిజాలం గా వోయించి. 765

సీ. పాత్యవతేయకశ్యపశరద్వాజోపహారివిశ్వామిత్ర వీతిహాత్ర
 మైత్రేయపై లసుమంతుమధుచ్ఛందగౌతమసుమతిభార్గవవసిష్ఠ
 వామదేవాకృత ప్రణకణ్ణజై మినిధౌమ్యపరాశ రాధర్మకవచు
 లసితవై శంపాయనాసురిభార్గవ క్రతువీరసేనగర్గత్రికవ్య

ఆ. ముఖ్యు లైనపరమమునులను గృపుని గాం, గేయకుంభజాంబికేయవిదుర
 కురుకుమారబంధుకులవృద్ధధారుణీ, సురనరేంద్రవైశ్యశూద్రపరుల. 766

క. రప్తింప వారు హర్షము, టుప్పతిలంగ నేగుదెంచి యుచితక్రియలం
 దప్పక కనుగొను చుండంగ, నప్పుడు విధ్యుక్తనియతు లై భూమిసురుల్. 767

ఆ. కడంగి సవనభూమిఁ గనకలాంగలముల, నర్థి దున్ని పాండవాగ్రజునకు
 నచట దీక్ష చేసి యంచితస్వర్ణమ, యోషకరణముల నలోపముగను. 768

ఇట్లు నియమంబున సముచితక్రియాకలాపంబులు నడపు చుండి రప్పుడు. 769

క. సకలావనీశుఁలిచ్చిన, యకలంకసువర్ణ రత్నహయధనవస్త్ర,
ప్రకరంబులు మొదలగుకానుక లంఘనకొనక సుయోధనుని నియమించెన్.

నీ. అర్థిజాతము గోరివట్టిన స్తుత్ర లెల్లఁ దగఁ బంచి యిడఁగ రాధాతనూజు
సరసాన్న పానాదిసకలపజార్థముల్ పాశముల్ నేయింపఁ బవనతనయుఁ
బంకజోదరునొద్దఁ బాయక పరివర్త్య దవిలి కాఁపింప వాసవతనూజు
సవననిమిత్తంబు సంచితద్రవ్యంబు పెంపుతో వేగ తెప్పింప నకులు

తే. దేవగురువృద్ధధాత్రీసురావలులను
నరసి పూజింప సహదేవు నఖిలజనుల
బొలుచుమృష్టాన్నతతులఁ దృప్తులను జేయ
ద్రౌపదిని నియోగించెను ధర్మసుతుఁడు.

771

వ. ఆయ్యవసరంబున.

772

చ. హరి శిఖి దండపాణి నికషాత్తజ పాశి సమీర గుహ్యకే
శ్వర శశిమాళి పంకరుహసంభవ చారణ సిద్ధ సాధ్య కి
న్నర గరు డోర గాఢరగణంబులు వచ్చి ముఖంబుఁ జూచి య
చ్చెరువడి తొల్లి యెప్పుడును జేయుముఖంబులు నింత యొప్పునే.

773

క. అది గాక యిందిరావిభు, పదములు సేవించునట్టిభాగ్యము గలుగఁ
దుదిఁ బడయరాని బహుసంపద లెవ్వయుఁ గలవె యనుచుఁ బ్రస్తుతిసేయక.

వ. అప్పుడు.

775

చ. అమరసమాను లై తనరుయాజకవర్గము లోలి రాజసూ
యమఖినిథానమృత్రముల నగ్ని ముఖంబుగఁ జేసి ధర్మజుం
గ్రమమున వేలింపఁ గ్రతుకాజకమాప్తిదినంబునకా నృపా
త్తముండు గడంగి యాజకపదస్యగురుద్విజకోటిఁ బెంపునన్.

776

వ. పూజించునప్పు డం దగ్గర జాన్తు లెవ్వ రని యశిగిన సదస్యులు దమకుఁ దోఁ
చినవిధంబులం బలుక పూరితావళంబులు వారించి వివేకశీలుండుచు జతుశవచ
నకోవిదుండును నగుసహదేవుండు భగవంతుండును యదుకులసంభవుండును
నైన శ్రీకృష్ణుని జూపి యిస్తుహాత్తుని సంతృప్తుఁ జేసిన భువనంబు లన్నియుం
బరితుష్టిఁ బొందు నని చెప్పి ధర్మజుం జూచి యిట్లనియె.

777

ఉ. కాలము దేశముకా గ్రతువుఁ గర్తముఁ గర్తయు భోక్తయుం జగ
జ్జాలము దైవముకా గురువు సాంఖ్యము మంత్రము నగ్ని యాహుతుల్
వేళలుఁ విప్రులుం జననవృద్ధిలయంబుల హేతుభూతముల్
లీలలుఁ దాన యై తగ వెలంగెడు నెక్కటితేజ మీశుఁడున్.

778

చ. ఇతఁడె యితండు గన్ను లొకయించుక మోడ్చిన నీచరాచర
స్థితభువనంబు నన్నియు నశించు నితం డవి విచ్చిచూచినకా

- వితతము లై జనించు బ్రభవిష్ణుడు విష్ణుడు నైనయట్టియీ
కృతుఫలదుండు గా కొరుఁ డొకం డెటు లర్హుఁడు శిష్టపూజకున్. 779
- ఉ. ఈపురుషోత్తముఁ జగదధీశు ననంతుని సర్వశక్తుఁ జ
ద్రూపకు సగ్రపూజఁ బరితోషితుఁ జేయ సమ స్తలోకముల్
వే పరితుష్టిఁ బొందుఁ బృథివీవర కాపున నీపు కృష్ణునిఁ
శ్రీపతిఁ బూజనేయు మెడనేయక మాటలు పేయు నేటికిన్. 780
- క. అని సహదేవుఁడు వలికిన, విని యస్పటిజనులు మనుజుభిరులును ఋషులుఁ
మునుకొని మనముల మోదము, దనుకఁగ నీది లెస్స యనునీ భర్తజుఁ డంతన్. 781
- క. మునిజనమానసమధుకర్త, వనజాతము లైనయట్టివారిజవళలో
చనుపదయుగళప్రయోగన మొగిఁ గావించి తజ్జలంబులు భక్తిన్. 782
- క. తానును గుంతయు ననుజులు, మానుగ ద్రుపదాత్మజులును మత్తకములఁ బెం
పూనిననియతి ధరించి మహానందముఁ బొంది రతిశయప్రీతిమొయిన్. 783
- క. చంచత్కాంచనచురిరో, దంచితవస్త్రముల నూతనార్కప్రభలఁ
మించినరత్నములం బూజించెఁ ధర్మజుఁడు కృష్ణు జిష్ణు సహిష్ణున్. 784
- వ. ఇట్లు పూజించి యానందబాష్పజలబిందుకందభీతనయనారవిందంబులం గోవిం
దునిసుందరాకారంబు దర్శింపఁజాల కుండె నట్లు పూజితుం డై తేజరిల్లుపుం
డరికాతు నీరీక్షించి హస్తంబులు నిజమస్తకంబుల ధరించి వినుతులు సేయుచు
నఖిలజనంబులు జయజయశబ్దంబు లిచ్చిరి దేవతలు వివిధతూర్యఘోషంబుల
తోడం బుష్పవర్షంబులు గురియించి రయ్యజనరంబున. 785
- క. దమఘోషసుతుఁడు దద్విభ, వము సూచి సహింప కలుక నత్రి లఁగాఁ బీ
తము డిగ్గి నీలిచి నిజహస్తము లెత్తి మనోభయంబు దక్కినవాఁ డై. 786
- వ. అప్పండరికాతుండు విను చుండ సభాసదులం జూచి యిట్లనియె. 787
- క. చాలు బురే యహహ యీ, కాలము గడపంగ దురవగాహం బగు నీ
తేలా తప్పెను నేఁ డీ, బాలకువచనముల చేతఁ బ్రాజ్ఞులబుద్ధుల్. 788
- వ. ఇట్లు దప్పినతెఱుం గెట్లనిన బాత్రాపాత్రవివేకంబుసేయ నేర్చినవిజ్ఞాననిపుణులు
నున్నతసత్త్వగర్వితులు బహువిధతపోవ్రతనియమశీలురు వనల్పతేజులు మౌహై
శ్వర్యశక్తిధరులుఁ బరతత్త్వవేదులు నఖిలలోకపాలపూజితులు విగతపాపులుఁ
బరమయోగీంద్రులు నుండ వీరిం గైకొనక వివేకరహితు లై గోపాలబాలునిం
బూజ సేయుటకు నెట్లు సప్తతించిరి పురోడాశంబు సృగాలంబున కర్హం బగు
నే యదియునుం గాక. 789
- సీ. గురుదేవశూన్యుండు కులగోత్రరహితుండు దలిదండు లెవ్వరో తడవఁ గాన
మప్పులఁ బొరలెడు నాదిమధ్యావసానంబులం దరయ మానంబు లేదు
బహురూపి యై పెక్కుభంగుల వర్తించు వావివర్తనములు వరుస లేవు

పరికింప విగతసంబంధుండు దలపోయ మానిమి త్తంబున మాని సయ్యెఁ
తే. బరంగ మున్ను యయాతిశాపమునఁజేసి, వాసి కెక్కడ యాయదువంశమెల్ల
బ్రహ్మతేజంబునెల్లఁ గోల్పడినయితఁడు, బ్రహ్మముషి సేవ్యుడగునె గోపాలకుండు.
క. జారుండు జన్తావధియును, బోరుండు ముప్పోకలాండు సుమహితపూజా
చారక్రియలకు నర్హుడై, వారక యితఁ డనుచు నశుభవాక్యస్ఫూర్తిన్. 791

చ. అని తను దూఱ నాడిన మురాంతకుఁ డాశిశుపాలువాక్యముల్
విని మదిఁ జీరికిం గొనఁడు విశ్రుతఫేరవరావ మాత్తఁ గై
కొననిమ్మగేంద్ర రీతి మునికోటియు రాజులుఁ బద్మనాభు నా
డినయవిసీతభాషలకు డెందమునం గడు వంత నొందుచున్. 792

ఉ. వీనులు మాసికొంచు విన విస్తయ మంచు ముకుంద మాధవ
శ్రీనిధి వీని నేగతికిఁ జేర్చెదో యంచు దురాత్ముఁ డిట్టుచు
న్నానరనాథులుకా మునులు నచ్చట నిబ్బక పోవఁ బొండునం
తానము లప్రమేయబలదర్పమహాద్ధతరోపచిత్తు లై. 793

వ. అప్పుడు కేకయస్సంజయభూపతులుం దామును వివిధాయుధపాణులై యదల్చి
నిల్చిన వాఁడునుం బిటుతివక యదల్చి పలుకయు వాలునుం గైకొని భుజాగర్వ
దుర్వారుం డై గోవిందునిఁ దదనువర్తు లైనవారలం గుపితుం డై నిందింప నమ్ము
కుండుం డాగ్రహంబున లేచి తనక ట్టెదుర నెదిర్చి యున్న శిశుపాలుని దూక్షేక్ష
ణంబుల నీక్షించుచు నాక్షణంబ తన్నస్తంబు నిశితధారాకరాళం బైనచక్రం
బున నవక్రపరాక్రముం డై రుధిరంబు దొరంగం దునుమ నమ్మహాకలకలం బాక
ర్ణించి చైద్యబలంబులు దదీయపక్షచరు లైనభూపతులును గనుకనిం బఱచి
రయ్యవసరంబున. 794

క. మునివరులును జనపతులును, గనుఁగొని వెఱఁ గండఁ జైద్యుగాత్రమునందుం
డనుపమతేజము వెలువడి, వనజోదరుదేహమందు వడిఁ జొచ్చె నృపా. 795

వ. అనిన మునివరునకు భూవరుం డి ట్లనియె. 796

క. కమలాతుని నిందించిన, దమఘోషతనూభవుండు దారుణమలకూ
పమునం బొందక యేక్రియ, సుమహితమతిఁ గృష్ణునందుఁ జొచ్చె మునీంద్రా. 797

వ. అనిన శుకయోగి రాజయోగి కిట్లనియె. 798

మ. మధుదై త్యాంతకుమీఁదిమత్సరమునకా మత్తిల్లి జన్మత్రయా
వధి యేప్రాద్దుఁ దదీయరూపగుణదివ్యధ్యానపారీణాఢీ
నిధి యాటక శిశుపాలభూవిభుండు తా నిర్ధాతసర్వాఘుఁ డై
విధిదుద్రాదుల కందరానిపదవికా వే పొందె నుర్విశ్వరా. 799

వ. అంత ధర్మనందనుండు ఋత్విగ్గణంబులను సదస్యులను బహుదక్షిణలం దనిపి
వివిధార్చనలం బూజించి యవభృథస్నానక్రియాపరితోషంబున. 800

సీ. మురజమృదంగగోమఖశంఖడిండిమహావాదిరవము లంబులము నిండఁ

గవిసూతమాగధగాయకవంశవైతాళికవినుతు లందంక బెరచు

వితతమర్దళవేణువీణారవంబులగతులకు నర్తకీగతులు సెలంగఁ

దరళవిచిత్రకధ్వజపతాకాంతిసస్యందనగజవాజిచయము లెక్కి

తే. సుతసహోదరహితపురోహితజనంబు, గటకకేయూరహారంకణకిరీట

వస్త్రమాల్యానులేపనవ్రాతములను, విభవ మొప్పారఁ గ్రేనేసీ పెడల సంత.

వ. మఱియు యదు సృంజయ కాంభోజ కురు కేకయ కోసలభూపాలముఖ్యులుచతు

ర్విధసేనాసమేతులై ధరణి గంపింప వెన్నడి నడతేర ఋత్విజ్ఞేకాయంబును

సదస్యులను బ్రహ్మఘోషంబు లొలయ మున్నిడికొని శోభమానానూనప్రభా

భాసమానసువర్ణమయమాలికాదివ్యమణిహారంబులు గంతంబునం దేజరిల్ల ను

న్నతజవాశ్వంబులం బూన్చినపుష్పరథంబు గళత్రసమేతుం డై యెక్కి యతి

మనోహరవిభవాభిరాముం డై చనుదెంచు చుండె నప్పుడు వారాంగనాజనం

బులు దమతమవారలం గూడికొని. 802

సీ. కనకాద్రి సానుసంగతకేసులభాతిఁ గ్రొమ్ములు వీఁపుల గుడిసి యాడఁ

దరళతాటంకముక్తాఫలాంశుద్యుతుల్ చెక్కుటద్దములతోఁ జెలిమినేయ

బొలసి యదృశ్య మై పోనిక్రొమ్మెఱుగుల గతులఁ గటాక్షదీధితులు దనర

మంచుపై నెగయ నూఁకించుజక్కవ లనఁ జన్నులు జిలుఁగుకంచలల నటుమ

తే. మహితకుచభారకంపితమధ్య లగుచు

నర్థి మొలనూళ్లు మెఱయఁ బయ్యదలు జీరఁ

గరసరోజాతకంకణకర్ణానములును

జగణనూపురఘోషముల్ సందడింప. 803

వ. మఱియు నయ్యిందువదన లందంద మందగమనంబునం జెందఁ ఘర్తజలబిందు

సఁదోహకందళితమందహాసచంద్రిక సుందరవదనారపిందంబుల నిందిందిరుచిర

చికురబృందంబులు చిందఱవందఱ లై సందడిగొన నమరదానందహృదయ లై

సువర్ణశృంగసంగతంబు లై నసంకుఠదమలయజముఖసురభితోయంబులు సము

దాయంబు లై తమతోయంబుల వారిపయం జల్లుచుఁ జెందోవలఁ గెందలిరుల

రచియించినచిమ్మనఁగ్రోవులం దావులు గలపూఁదేనియలు నీచి వావులు చెలిపి

తేవలు మీఱఁ గ్రేవల నుండి యమ్ములం గని ఛిమ్ములు మృగమడుకుంఁమపంఁ

బును గొంక బింకంబుల జంకె లోలయం బంకికనన్నభంబు లగుమొగఁబుల

నేమఱించి చరముచు నుల్లంబులు వల్లపింపఁ బెల్లడరి యండియలు గల్లుగ

ల్లని మొరయఁ గ్రేళ్లు దాటుచుం జారుచంద్రిక సాంఘససాంధూళిమిళితరజసీప

రాగంబు రాగంబు రంజిల్లం గరంబులం బుచ్చికొని శిరఁబులం జల్లుచుఁ జిత్తం

బుల నమ్మత్తకాశినులవృత్తంబు లగుకుచంబుల కెత్తు వత్తు మని బిత్తరించు

పువ్వుగుత్తులం ద త్తఱంబున వ్రేయుచుఁ బరిహసించుచు ననోన్యన్యకరకిసలయకనక
కరండభరితం బగుపన్నీటం జెంగావిడిలుఁగుఁబుట్టుంబులు దట్టంబుగాఁ దోగి మ
ర్తంబులు బయలు పడిన నగ్గలంబు లగుసిగ్గులకు నొప్పిదంబు లగుతమకనుతెప్ప
లడ్డంబునేయుచుఁ బురుషులుం దాము నారామ లభిరామలీలారసోక్తు లెనయ
నంతరంగంబుల సంతసంబునం బంతంబులిచ్చుచు వసంతంబు లాడి రవ్వేళ
నతులవిమానారూఢు లై నయింద్రపురంధ్రీజనంబులుంబోలె హాటకశిబిక లెక్కి
నిజచేటికాజనంబులు నేవింపం జను దెంచుభూకాంతకాంతాజనంబులుం దమసర
సంబులకు నర్హంబు లై నధరణీపాలవధూబలామంబు లాదరించుచెలులవైఁ దమ
సఖిజనంబులం బురికొల్పి చల్లించుచు భావగర్భితంబు లగువారిచతురసర
సోక్తుల మందహాసచంద్రికలు ముఖకమలలీలావిలాసలక్ష్మీం బ్రోది నేయం జని
రివ్విధంబున నిజసామ్రాజ్యవిభవంబు పూజ్యంబుగా నజాతశత్రుండు గంగా
ప్రవాహంబున కరిగి యందు నిజవధూయుక్తుం డై శాస్త్రోక్తప్రకారంబున నవ
భృథస్నానం బాచరించె నాసమయంబున.

804

క. అనిమిషదుందుభిఘనని, స్వనములు వీలెంచెఁ బుష్పవర్షము గురినెన్
మునిదేవపితృమహీసుర, వినుతులరస మెసఁగె నపుడు విమలచరిత్రా.

805

క. నరు లెట్టిపాపు లైనను, గర మర్థిని నెద్ది నేసి గతకల్మషు లై
చరియింతు రట్టియవభృథ, మరుడగఁ గావించి రెలమి నఖిలజనంబుల్.

806

ఆ. అంత ధర్మతనయుఁ డభినవమృదులదు, కూలసురభికుసుమమాలికాను
లేపనములు రత్నదీపితభూషణా, వళులు దాల్చి వైభవమున నొప్పె.

807

వ. అంత నవభృథస్నానానంతరంబున మరలి చనుదెంచి.

808

ఉ. పాండుతనూభవాగ్రజుఁడు పాండుయశోనిధి భాసమానమా
ర్తాండవిభండు యాజకసదస్యమహీసురమిత్రబంధురా
ణ్డాండలిఁ బూజ చేసి బుధమాన్యచరిత్రుఁడు వారి కిచ్చె నొం
డొండ దుకూలరత్నకనకోజ్జ్వలభూషణముఖ్యవస్తువుల్.

809

వ. అట్లు నారాయణపరాయణు లై దేవసమానప్రకాశప్రభావంబుల సకలనరనారీ
లోకంబు లనర్హ్యురత్నమయభూషణమాల్యానులేపనంబులు ధరియించి పరమా
నందభరితాత్ము లై యొప్పి యుండి రంత.

810

చ. సునిశితభక్తిఁ దన్మఖముఁ జూడఁగ వచ్చినయట్టిదేవతా
మునిధరణీసురప్రకరభూపరవిడ్డనశూద్రకోటియ
జ్జనవరచంద్రుఁడె నుచితతత్త్వతులం బరితోపచిత్తు లై
వినయముతోడ ధర్మజుని వీడ్కొని పోవుచుఁ బెక్కుభంగులన్.

811

చ. హరిచరణంబుజాతయుగళార్చకుఁ డై పెనుపొందుపాండుభూ
వరసుతురాజసూయమఖవైభవమున్ సుతయించుచున్ సమా

- దరమున నాత్మభూముల కుదారత నేగిరి ధర్మసూనుడుఁ
సరసిజనేత్రుఁ డా ననుపజాలక యుండు మటంచు వేడినన్. 812
- వ. అట్లు పాండవాగ్రజప్రార్థనం గైకొని దామోదరుండు సమస్తయాదవులను
గుశస్థలికిఁ బోవం బనిచి కతిపయపరిజనంబులుం దానును నతనికిం బ్రియంబుగాఁ
దన్నగరంబునఁ బ్రమోదంబున నుండె నని చెప్పి మఱియు నిట్లనియె. 813
- చ. జనవర పాండుభూపతనుజాతుఁడు దుస్తర మా మనోరథా
భిని సరసీరుహాక్షుఁ డనుతెప్పకతంబున దాఁటి భూరిశో
భనయుతుఁ డై మనోరుజయుఁ బాసి ముదాత్మకుఁ డై వెలింగె న
వ్యసరుహనాభుదాసజనవర్యులకుం గలవే యసాధ్యముల్. 814
- వ. అట్టియెడ. 815
- ఆ. రాజసూయమఖవరప్రభావమునకు
నఖిలజనులు మోదమంది రపుడు
కలుషమానసుండు కులపాంసనుఁడు సుయో
ధనుఁ డొకండు దక్క ధరణినాథ. 816
- వ. అనిన విని శుకయోగింద్రునకుఁ బరిక్షిన్నరేంద్రుం డిట్లనియె. 817
- ఆ. అఖిలజనులకెల్ల నానందజనక మై, యెనయుమఖము కురుకులేశ్వరునకుఁ
గర మసహ్య మైనకారణ మెయ్యది, యెఱుంగఁ బలుకు నాకు నిద్ధచరిత. 818
- చ. అనిన మునీంద్రుం డిట్లను ధరాధిపుతోఁ గురురాజు పాండునం
దనులదెస న్న నేకదురితంబులు నిచ్చులుఁ జేయు చుండు నై
నను నొకనాఁడు పంకరుహనాభదయాపరిబ్రభూరిశో
భనజితదేవదైత్యనరపాలకరాజ్యరమామహాత్మ్య మై. 819
- చ. వెలయుననూనసంపదల విశ్రుతకీర్తలు మిన్ను ముట్టఁ బెం
పలరినపాండుభూపరసుతాగ్రజుఁ డంతిపురంబులోన ను
జ్జ్వలమణిభూషణాంశురుచిజాలము పర్వః బయోజనాభు ను
త్కలిక భజించుచుకొ ఘనసుఖస్థితి భూరిమనోహరాకృతిన్. 820
- వ. ఉండం గనుంగొని యదియునుం గాక యొక్కనాఁడు లలితాష్టమిశశాంకబింబం
బుల విడంబించుచు నింద్రసీలరుచినిచయంబు నవహాసించుకుటలకుంతలంబులు
నటనంబు సలుపం దనరునిటలఫలకంబులును బుష్పచాపుచాపంబురూపు నేపు
మాపుభూయిగోపాంతంబు లై సౌదామనీదామరుచిస్తోమంబు లై కర్ణాంతసీ
మంబు లై యంజనంబులతోడ రంజిల్లునేత్రకంజంబులును నవమల్లికాముకుళవి
భాసితదంతమరీచికానిచయోద్ధిపితమందహాసపంద్రికాధవళితంబులును ముకు
రోపమితంబులు నై కర్ణకుండలమణిమరీచిజాలంబులు బెరసి బహుప్రకారం
బులఁ బర్వం బొలుచుకపోలపాలికలును విలసితగ్రైవేయకముక్తాఫలహారనిచ

యంబుల కిమ్ముచూపక మిసమిసని పసగల మెఱుంగులు గిటికొనమీటినం బగులు
ననం బొగడం దగి మొగంబులకుం బుటంబులెగయు నుత్తుంగపీనకుచభారంబుల
వ్రేగు లాంగలేక తూఁగాడుచుం గరతలపరిమేయంబు లగుమధ్యభాగంబులును
ఘనజఘనమండలావతీర్ణ కాంచనకాంచీకలాపకింకిణీకలకలనినా దోల్ల సి తం బు
లగుకటిప్రదేశంబులును సల్లలితహల్లకఁల్లవకాతుల మొల్లంబులఁ గొల్లలు
గొని యభిరామంబులై శోభిల్లుపదపాణితలంబులును నలసగతులం బదంబులం
దనరుమణిసూపురంబులు గోపురంబులం బ్రతిస్వనంబు లొలయ మొరయ నల
రుచరణారవిందంబులును రత్నపలయకంఠకాంగులీయకాదివివిధ భూషణ ద్యుతి
నిచయంబు లుష్ణమరీచికరనిచయంబుల ధిక్కరింప వెలుంగుకరకంజంబులును
మృగమదఘనసారహరిచందనాగరుకుంకుమపంకంబులభాసురంబు లగువాసనలు
నాసారంధ్రంబులకు వెక్కిసంబులై పొలయుసౌభాగ్యంబులు గలిగిచైతన్యంబు
నొందినమాణిక్యపుబొమ్మలవిధంబున గగనమండలంబు నిర్గమించి వసుధా
తలంబున సంచరించుచంద్రరేఖలచెలువున శృంగారరసంబు మూర్తిభవించి
జగంబుల మోహపలుచు మోహినీదేవతల చందంబున విలసించుమాధవ
వధూసహస్రంబులసంగతిని సౌదామనీలతయునుం బోలె నొప్పు చుండెడు
ద్రుపదరాజనందనవిభవంబును రాజనూయమహాధ్వరోత్సవంబునం జూచి చిత్తం
బుత్తలపడ సుయోధనుండు సంతాపానలంబునం గ్రాగుచుండె నంత నొక్క
నాఁడు ధర్మనందనుండు నిర్మలం బగుసభాభవనంబునకుం జని.

821

సీ. సుతసహోదరపురోహితబాంధవామాత్యపరిచారభటకోటి బలసి కొలువఁ
గలితమాగధమంజుగానంబుఁ బాతకఁతనరవంబును బ్రమద మొసఁగఁ
గంకణయుజయుజత్కారంబు శోభిల్లు సరసిజాననలు చామరము లిడఁగ
మయవినిర్మితసభామధ్యంబునను భాసమానసింహాసనాసీనుఁ డగుచు

తే. నమరగణములు గొలువఁ బెంపారుననిమి

పేంద్రుకై పడి మెఱసి యుపేంద్రుఁ డలర

వరుసఁ గొలు వున్నయత్తటి దురభిమాని

కోధమాత్సర్యధనుఁడు సుయోధనుండు.

822

ఉ. కాంచనరత్న భూషణనికాయముఁ దాల్చి సముజ్జ్వలప్రభో
దంచితమూర్తి నొప్పి పణిహారులు ముందటఁ గ్రంధు వాయ వా
రింప సహోదరుల్ నృపవరేణులు పార్శ్వములకా భజింప నే
తెంచెను రాజసంబున యుధిష్ఠిరుపాలికి వైభవోన్నతిన్.

823

వ. అట్లు సను దెంచి మయమాయామోహితం బై నసభాస్థలంబునందు.

824

క. సలిలములు లేనితావున, వలువలు వెస నెగయఁ దిగిచి వారక తోయం

బులు గలచోటను జేలంబులు దడియఁగఁ బడియె నిజవిభుత్వము దఱుంగన్. 825

- క. ఆవిధ మంతయుఁ గనుఁగొని, పాపని నవ్వుటఁజూ నచటిపార్థివులును గాం
తావలియును యమతఃపహాఁడు, వావిరిఁ జేసన్నఁ దమ్ము వారింపంగన్. 826
- వ. దామోదరానుమోదితు లయి మహారవంబుగాఁ బరిహాసంబులు సేసిన సు
యోధనుండు లజ్జావనతపదనుం డై కుపితమానసుం డగుచు నయ్యెడ నిలువక
వెలువడి నిజపురంబున కరిగె నయ్యవసరంబున ధీవిశాలు రై నసభాసదు లగు
నచ్చటిజనంబులకోలాహలంబు సంకులం బైన నజాతశత్రుండు చిత్తంబున విన్న
నై యుండె నప్పుండరికాటుండు భూభారనివారణకారణుం డగుటంజేసి
దుర్యోధనునపహాసంబునకుం గా దనం డయ్యె నంత. 827
- క. హరి ధర్మసుతుని వీడ్కొని, తరణీహితబంధుజనకదంబము గొలుపం
బరితోపమునఁ గుశస్థల, పురమునకుం జనియె మోదమున నరనాథా. 828
- చ. జనవరబంధమోక్షణముఁ జైద్యవధంబును బాండురాజున
దనమఖరక్షణంబును నుదారతఁ జేసినయట్టిదేవకీ
తనయుచరిత్ర భాసురకథాకథనాత్ములు గాంతు రిష్టశో
భనబహుపుత్రకీర్తలును భవ్యవిచేకము విష్ణులోకమున్. 829
- క. అని శుకయోగీంద్రుం డ, మృదుజేంద్రునిఁ జూచి పలికె మఱియును శ్రీకృ
ష్ణనియద్యుతకర్తంబులు, వినిపింతు జిత్తగింపు విమలచరిత్రా. 830
- సాల్వండు శివప్రసాదంబున సౌభకవిమానంబు వడసి ద్వారకాపురిపై దండెత్తుట లె—
- శీ. వసుధేశ విను మును వైదర్భిపరిణయవేళ దుర్జదశిశుపాలభూమి
వరునకుఁ దోడ్పడ నరుదెంచి నైనికావలితోడఁ దోడరి దోర్బలము దూలి
హరిచేత నిర్జితు రైనరాజులలోనఁ జైద్యునిఁజెలికాఁడు సాల్వభూమి
పతి జరాసంధాదిపార్థివప్రకరంబు విన మత్సరానలవిపులశిఖల
- తే. థాత్రి నిటమీఁద వీతయాదవము గాఁగఁ
గడఁగి నేయుదు నని దురాగ్రహముతోడఁ
బంతములు వల్కి యటఁ జని భరితనిష్ఠఁ
దపము గావింపఁ బూని సుస్థలమునందు. 831
- క. ధృతి వదలక యుగ్రస్థితిఁ బ్రతిదినమును బిడికఁ డవనిరజ మశనము గా
నతినియమముతో నాపశు, పతి శంకరు ఫాలనయను భర్త నుమేశున్. 832
- క. చెదరగినిజభక్తిని దత్పదపద్మము లాత్మ నిలిపి పాయక యొకఁడఁ
డుదితక్రియ భజియించిన, మదనారియు వానిభక్తిమహిమ కు వశుఁ డై. 833
- క. బోరనఁ బ్రత్యక్షం బై, కోరినవర మేమి యైనఁ గొనరక యత్తుక
వారక వేడు ముట్నను, నారాజతపోధనుండు హరునకుఁ బ్రితిన్. 834
- తే. వందనం బాచరించి యానందవికచ, వదనుఁ డై నొస లఁజలిఁ గదియఁ జేర్చి
శ్రీతదయాకార నన్న రక్షించెదేని, నెలుఁగ విసిపింతు వినము మదిప్పితంబు.

తే. గరుడగంధర్వయక్షరాక్షససురేంద్ర, కరులచే సాధ్యపడక నావలయునెడల
నభ్రపథమునఁ దిరిగెడునట్టిమహిత, వాహనము నాకు దయసేయు వరద యీశ.

వ. అని యభ్యర్థించినం బ్రసన్నుం డై హరుండు వానికోర్కి కనురూపం బైన
పురంబు సిర్దింప మయుని నియోగించిన నతండును నట్ల చేసెద నని కామగమ
నంబును నతవిస్తృతంబును గా లోహంబున నిర్మించి సౌభకం బనునామం బిడి
సాల్వన కిచ్చిన వాఁడును బరమానందంబునం బొంది తద్విమానారూఢుం డై
యాదవులవలనిపూర్వవైరంబుఁ దలంచి దర్పాంధ చేతస్కుం డై ద్వారకానగ
రంబుపైఁ జని నిజసేనాసమేతంబుగాఁ దత్పురంబు నిరోధించి. 837

సీ. సరిదుపవనసరోవరములు మాయించి బావులు గలఁచి కూసములు నెఱిచి
కోటలు వెన వీటతాటముల్ గావించి పరిఖలు పూడ్చి వప్రములు ద్రొబ్బి
యట్టల్లు ధరఁ గూల్చి యంత్రముల్ దునుమాడి కాంచనధ్వజపతాకములు నఱికి
భాసురగోపురప్రాసాదహర్ష్యైందుశాలాంగణములు భస్మములు చేసి

తే. విమలకాంచనరత్నాదివివిధవస్తు
కోటి నెల్లను నందంద కొల్ల పుచ్చి
ప్రజలఁ జెఱపట్టి దొరలను భంగపెట్టి
దఱిమి యిబ్బంగిఁ బెక్కుబాధల నలంచి. 838

చ. మదమున సంతఁ బోవక విమానయుతంబుగ నభ్రవీధికిఁ
గొదకొని యేపుమై నెగసి కొంకక శక్తిశిలామహిరుహ
ప్రదరము లోలిమైఁ గురిసి బంధురభూమిపరాగశర్మరల్
వదలక చల్లుచున్ వలయవాయువుచే దిశ లావరించుచున్. 839

వ. అట్టియెడ. 840

క. చటులపురత్రయదనుజో, త్కటదుస్తరబాధ్యమానఘాదణిగతి న
ప్పటభేదన మొంతయు విస్ఫుటపీడం జెంది ఎగల సుడివడు చుండన్. 841

చ. కని భగవంతుడున్ రథిశిఖామణియు న్నగురాక్తిణేయుఁ డ
జనముల నోడ కుండుఁ డని సంగరకౌతుక మొప్ప దివ్యసా
ధనములఁ బూని నైసికకదంబము గొల్వ ననూనమీనకే
తనరుచి గ్రాల నున్నతరథస్థితుఁ డై వెడలెన్ రణోర్వికిన్. 842

వ. అయ్యవసరంబున. 843

చ. సమధికబాహుశౌర్యజితచండఃరోధులు వెల్లి దున్నత
క్షుమ గద భాసువింద శుక సాత్యకి సారణ చారుదేష్ట సాం
బ మకరకేతనాత్మజ శ్వఫల్గుతనూభవ తత్సహోదర
ప్రహుఁ ఖయదూత్తముల్ విమతభంజను లై కృతవర్త మున్నుగన్. 844

క. వారణవాజిన్యంధన, వీరభటాపలులు సనిరి విశ్వము వడఁకన్

- ఘోరాకృతి వివిధాయుధ, భూరిద్యుతు లర్కబింబముం గబళింపన్. 845
- వ. అని యాగోవిందనందనస్యందనంబు బలసందోహంబునుం దలకడచి యదు
నైన్యంబులు సాల్వబలంబులతోడం దార్కొని బెరయునప్పుడు దేవదానవసం
కులసమరవిధంబునం దుములం బయ్యె నయ్యెడ. 846
- మ. వితతశ్యామయటంకృతుల్ మదజలావిర్భూతశుండాలఘేం
కృతు లుద్యద్భటహంకృతుల్ మహితభేరిభాంకృతుల్ భీషణో
ద్ధతనిస్సాణధణంకృతుల్ ప్రకటయోధవ్రాతసాహంకృతుల్
కుతలంబుఁ దివి నిండ మ్రోసె రిపుసంఘోభంబుగా భూపరా. 847
- మ. హరిరింఖారథనేమిసద్భటపదవ్యాఘటనోద్ధూతదు
స్తూధూళీపటలప్రభూతనిబిడధ్వంతప్రవిధ్వంసకృ
త్కరణాతాసిగదాదిహేతిరుచు లాకాశంబు నిండక వియ
చ్చురదృక్కుల్ మిటుమిట్లు గొల్ప సమరోత్సాహంబు సంధిల్లఁగన్. 848
- చ. తలకొని నై నికుల్ గవసి తార్కొని పేర్కొని పాసి డాసి యం
కిలి గొన కెమ్ములమ్ములఁ బగిల్చి నొగిల్చితరేతరుల్ తలల్
నలియఁగ మొత్తయొత్తి నయనంబుల నిప్పులు రాల లీల నొఁ
దలలు లలాటముల్ ఘనగదాహతి నొంచి కలంచి పోరఁగన్. 849
- వ. అయ్యవసరంబునఁ బ్రద్యుమ్నుండు గనుంగొని. 850
- మ. అనయంబుం గలుపించి సాభవతి మాయాకోట్లు చంచచ్చరా
సననిర్దుక్తనిశాతదివ్యమహితాస్త్రశ్రేణిచేఁ దత్తణం
బున లీలాగతి నభ్రగుల్ మనములక భూషింప మాయించె న
వ్వనజాతాప్తుఁడు భూరిసంతమసముఖ వారించుచందంబునన్. 851
- వ. మఱియును. 852
- చ. అతిరథికోత్తముం డన నుదంచితకాంచనపుంఖపంచవిం
శతివిశిఖంబుల న్నతనినైనికపాలుని నొంచి యుగ్రుఁడై
శతశతకోటికోటినిభసాయకముల్ వరఁగించి పాల్వభూ
పతికకుదంబు నొంచి లయభైరవుకై వడిఁ జేర్చి వెండియున్. 853
- చ. పదిపదియమ్ములక మనుజపాలవరేణ్యుల నొంచి రోషముం
గదురఁగ మూడుమూడుశితకాండములక రథదంతివాజులం
జదియఁగ నేసి యొక్కొక్కనిశాతకరంబున నైనికావలిక
మదము లడంచి యిట్లతఁ డమానుషలీలఁ బరాక్రమించినన్. 854
- క. దుర్జానవహరునద్భుత, కర్మమునకు నుభయనైనికప్రకరంబుల్
నిర్మలమతి సుతియించిరి, భర్తాచలధైర్య విగతభయఁ బ్రద్యుమ్నున్. 855
- వసరంబున. 856

- ఉ. సాంబుని సాల్వభూవిభుడు సాయకజాలము లేసి నొంచినన్
జాంబవతీతనూభవుడు చాపము సజ్యము నేసి డాసి సా
ల్వం బదియేనుతూపుల ననోన్నతవక్షము గాఁడ నేసి శా
తాంబకవింశతి న్నతనిసౌభక మల్లలనాడ నేసినన్. 857
- చ. గడుడు మహాగ్రవృత్తి నిజకార్తుకనిగ్గతవిస్ఫురద్విధుం
తుదవదనాభబాహువితుల్ సరగింది విరోధిమస్తమల్
గుడియగ గ్రచ్చి యెత్తుచు శకుంతవిక్రమకేళిలోలు డై
చదల సురల్ సుతింప రథిసత్తముం డొప్పె నగేంద్ర చంద్రమా. 858
- ఉ. సాత్యకి చండరోషమున సాల్వమహీవజ్రభూరిసౌభసాం
గత్య చతుర్విధోగ్రబలగాఢతమగపటంబు భాసురా
దిత్యమయూఖభంజరుచిత్రి వ్రశరంబులఁ జూపిపై నిక
స్తుత్యసరాక్రమప్రకటదోర్భలుం డై విశిల్లె భూవరా. 859
- ఉత్సాహము. భాసువిందుఁ డుద్ధతీక్ విపక్షపక్షసైన్యదు
ర్దానకాననానలోపమానచండకాండసం
తాన మూన నేసి చూర్ణితంబు చేసెఁ జాపవి
ద్యానిరూఢి దేవతావితాన మిచ్చు మెచ్చుగాన్. 860
- ఉత్సాహము. చారుదేన్యుఁ డాగ్రహించి శత్రుభీషణోగ్రదో
స్సారదర్ప మేర్పడన్ నిశాతబాణతోటిచే
దారుణప్రతాపసాల్వదండనాథమండలిన్
మారి రేగినట్లు పిల్కుమార్చి వేర్చి యార్చినన్. 861
- క. శుకుఁ డాయోధనవిజయో, త్సుకమతి బాహుబలంబు సొప్పడ విశిఖ
ప్రకరంబులఁ దను శౌర్యా, ధికుఁ డన విద్యేషిబలతతిం బరిమార్చెన్. 862
- ఉ. సారణుఁ డేవుమై గడిసి శాత్రవవీరులు సంచలింప దో
స్సార మెల్లర్ప గుంతశరశక్తిగదాక్షురికాదిహేతులన్
వారక వాజిదంతిరథవర్గములం దునుమాడి కాల్వరన్
వీరముతోడఁ బంపె జమువీటికిఁ గాఁపుర ముగ్రమూర్తి యై. 863
- క. అక్రూరుడు దదనుజులు న,వక్రసరాక్రమము మెఱసి వైరల బాహు
విక్రమమున వధియించిరి, చక్రప్రాసాదివివిధసాధనములచేన్. 864
- మ. కృతవర్తక్షితినాయకుండు విశిఖశ్రేణిం బ్రమత్తార్థధి
శ్రితవర్తంబులఁ జించి మేనుల శతచ్ఛిద్రంబులం జేయ న
ద్భుతకర్తం బని నైనికుల్ వొగడ శత్రుల్ దూలుచో సంగర
క్షితిధర్మంబుఁ దలంచి కాచె రథిశ్రేష్ఠుండు భూమిశ్వరా. 865
- ప్ర. అయ్యవసరంబున పాల్వుండు గోపోద్ధిపితమాససుం డై యుండ మాయావిడం

బకం దైవసౌభకం బప్పుడు.

866

సీ. ఒకమాటునభమునః బ్రకటంబుగాఁదోచు నొకమాటుధరణిపై నొయ్యనిలుచు
నొకమాటు శైలమ స్థకమున వర్తించు నొకపరి చరించు నుదధినడుమ
నొక్కతోయంబున నొక్కటియైయుండు నొక్కడఁ గనుఁగొనఁ బెక్కు లగును
నొకమాటుసాబ్దసంయుక్తమై పొడసూపు నొకతోయ మన్నియు నుడిగితోచు

ఆ. నొక్కతేప కొఱవి యుడుగక త్రిప్పిన, గతి మహోగ్రవృత్తిఁ గాన వచ్చు
మఱియుఁ బెక్కుగతుల నరివదుల్ గలఁగంగఁ, దిరిగె సౌభకంబు ధీవరేశ్వ. 867
వ. ఇవ్విధంబున సౌభకంబు వర్తించుటంజేసి యదునైన్యంబులచే నైన్యంబు
నొందిననిజనైన్యంబుల మరలం బురికొల్పి సాల్పుం డప్పడు. 868

క. స్ఫురదనలాభశరంబులు, పొదిఁ బొదిఁ బుంఖానుపుంఖములుగా నేయం
దెరలియు మరలియు మురిసియు, విరిసియుఁ బిలువినక పోరె వెస యదుబలముల్.

క. అయ్యెడ మానము వదలక, డయ్యక మగపాడితో దృఢంబుగఁ బోరక
దయ్య మెఱుంగును నెక్కటి, కయ్యం బపు డయ్యెఁ బేరు గలయోధులకున్.

క. మును ప్రద్యుమ్నకుమారుని, ఘననిశితాస్త్రములచేతఁ గడు నొచ్చినసా
ల్పునిమంతిరి ద్యుకునాముఁడు, సునిశితగద చే నమర్చి సుమహితశక్తిన్. 871

చ. వెరవును లావుఁ జేవయును వీరముఁ బీరముఁ గల్గి డాసి యా
సరసిజనాభనందనువిశాలఘజాంతరముం బగిల్చినన్
విరవిరవోయి మేను నిడువెంద్రుక వెట్టఁగఁ జేతిసాధనో
త్కరములు దేరిపై వదలి కన్నులు మూయుచు మూర్ఛ నొందినన్. 872

ఆ. సమరధర్మ వేది సమధికనయవాది, దారుకునిసుతుండు వైర్యయుతుఁడు
రథముఁ దోలికొనుచు రణభూమి వెడలి వే, చనియె మూర్ఛ దేటి శంఖరారి.

ఉ. సారథిఁ జూచి యిట్లనియె శాస్త్రవనీధలు సూచి నవ్వఁగా
దేరు రణక్షితిన్ వెడలఁ దెచ్చితి తెచ్చితి దుర్వశంబు పం
కేగుహనాభుఁడున్ హలియు గేలి గొనన్ యదువంశసంభవుల్
వీరము దప్పి యిప్పగిది బెల్కుటి పోవుదురే రణంబునన్. 874

వ. అనిన నతం డతని కిట్లనియె. 875

క. రథి రిపుచే నొచ్చిన సా, రథియును సారథియు నొవ్వ రథియును గావం
బృథుసమరధర్మ మిత న, వ్యథచిత్తుండ వగుచుఁ గడఁగు వైరుల గెలువన్. 876

వ. అనిన విని. 877

ఉ. సంచితభూరిబాహుబలశౌర్యుండు సారథిమాట శాస్త్ర మో
దించి రవిప్రకాండరుచిదీపితచాపముఁ దాల్చి మార్చి సా
రించి గుణధ్వనిన్ బృహదరిప్రకరంబుల భీతి ముంచి తో
లించె రథంబు మేదిని చలంపఁగ నాద్యముమీఁద నేర్పునన్. 878

వ. అట్లు డగ్గటి.

879

చ. అరితను నష్టబాణముల నాగ్రహవృత్తి బగిల్చి నాల్గిటం
దురగములక పథించి యొకతూఘనసారథిః ద్రుంచి రెంటు ని
ష్ఠురతరకేతుచాపములు చూర్ణము చేసి యొకమ్మనక భయం
కరముగఁ ద్రుంచె నాద్యమునికంత మకుంతపి క్రమోద్ధతిన్.

880

మ. కని సాంబప్రముఖాదియోధవరు లుత్కంఠాశ్చ లై మీనకే
తను నగించి సువర్ణపుంఖనిశితాస్త్రశ్రేణి సంధించి సా
ల్వనినై న్యానలిమస్తముల్ వెరపు లావుక మీఱఁగా నొక్కయె
త్తున వేత్తుంచిరి తాటిపండ్లు ధరఁ దోడ్తోరాల్పుచందంబునన్.

881

వ. అట్టియెడ.

882

సగ్ధ. కూలుక గుఱ్ఱులు లేనుంగులు ధరఁ గెడయుక గుప్పలై నుగ్గునూచై
వ్రాలుక దేవుల్ హతం బై వడిఁ బడు సుభటవ్రాతముల్ శోణితంబుల్
గ్రోలుక మాంసంబు నంజం గొఱకు నెముకలక గుంపు లై సోలుచుక జే
తాళక వ్యాసభూతోత్కరములు జత లై తాళముల్ దట్టి యాడున్.

883

వ. మఱియు నొక్కయెడ.

884

సీ. ఖండితశుండాలగండముల్ నక్రముల్ భూరితుండంబులు భుజగసమితి
పదతలంబులు గచ్చుచంబులు దంతముల్ శుక్తులు గుంభనిర్మితమాక్తి
కములు రత్నములు వాలములు జలూకముల్ మెడలు భేకంబులు మెదడురొంపి
ప్రేవులు పవడంపుఁదీవెలు నగములు నాఁచు మజ్జంబు ఘనంబు లస్థి

ఆ. నైకతములు రక్తచయము తోయంబులు, నొరగునెడల నొరలుమొఱులు ఘనత
రంగరవముగా మతంగజాయోధన, స్థలము జలధిఁ బోల్పుఁ దగె నరేంద్ర.

885

వ. ఇవిధంబున యదుసాల్వబలంబులు సలంబునఁ బరస్పరజయకాంక్షలం దలపడి
పోరుపూర్వపశ్చిమసముద్రంబులవడువున నిరుపదియేడుదినంబు లతిఘోరంబు
గాఁ బోరునెడ నింద్రస్త్రస్థపురంబుననుండి ద్వారకానగరంబునకు నగధరుండు
సనుదేర ముందటం గాన వచ్చుదుర్నిమిత్తంబులం గనుంగొని కృష్ణుండు దారు
కునిం జూచి యిట్లనియె.

886

శా.కంటే దారుక దుర్నిమిత్తము లనేకంబుల్ మహాభీలముల్
మింటక మేదినిఁ దోఁచు చున్నయవి నెమ్మి ఖాండవస్త్రస్థ మే
నుంటం జైద్యహితక్షితీశ్వరులు మాయోసాయు లై మత్పురి
గ్నెంటింపం జనుదేరఁ బోలుదురు పోనీ తేరు వేగంబునన్.

887

వ. అని యతిత్వరితగతిం జనుదెంచి తత్పురంబు డగ్గటి మహాబలపరాక్రమంబులం
బ్రతిపక్షబలంబుతోడం దలపడి పోరుయదుబలంబులను నభోవీధి నభేద్యమా
యావిడంబనంబునఁ బ్రతివీరు లెంతకాలంబునకు నేయుపాయంబునను సాధింప
నలవి గానిసాధకవిమానంబునం దున్న సాల్వునిం గని తద్విమానంబు డాయం

దనతేరు దోల సారథిని నియమించి కదియం జనుమురాంతకుని వీక్షించి యదు
సైనిక ప్రకరంబులు పరమానందంబునం బొందిరి మృతప్రాయంబు లై యున్న
సైన్యంబులఁ గనుంగొని సౌభకపతి విక్రమక్రియాకలాపుం డగుచు నురవడించి.

చ. మిడుగులు లెల్లెడం జెదర మింటను మంటలు వర్ష ఘంటికా
ఘణఘణభూరినిస్వననికాయమునక హరిదంతరాశముల్
వణక మహాగ్రశక్తి గొని వాగక దారుకుమీఁద వైవ దా
రుణగతి సింగినుండి నిజరోచులతోఁ బడుచుక్కై నడిన్. 889

క. వడిఁ జనుచేరఁగఁ గని యశ్వుడు నగధరుఁ డబఁటిలీలవోలెక దానిం
బొడిపాడి యై ధరు దొరఁగఁగ, నడుచున వెను ద్రుంఛె నొక్క నారాచమునన్.

చ. గురుభుజఁ డంతఁ జోవక యకుంతితహారత శత్రుసైన్యముల్
దెరలఁగ నుగ్రతం గొఱవిఁ ద్రిప్పినకై వడి మింట దిద్దిరం
దిరుగుచు దుర్నిరీక్ష్య మగుదీపితసౌభము సాల్వఁ జండభా
స్మరకీరణాభపోడశనిశాతశరంబుల గాఁడ నేసినన్. 891

చ. కడు వడి నల్లి వాఁడు నిజకార్తకముక జలదస్వనంబుకై
వడి మొరయించుచుక వెడఁదవాతిశరంబులఁ బద్మలోచను
న్నెడమభుజంబు గాఁడ వడి నేసినఁ దెం పటి చేతిశార్ఙ్గముక
విడిచె రథంబుపై గగనవీధి సురల్ భయ మంది చూడఁగన్. 892

క. హాహా యని భూతాపలు, లాహాకారములు నేయ నంతట దేఱ
న్నాహరిఁ గనుంగొని యతఁ డు, తస్సహంబునఁ బలికెబాహుశౌర్యస్ఫూర్తిన్.

చ. నలినదళాక్ష మత్సఖుఁడు నాఁ దగుచైద్యుఁడు గోరినట్టికో
మలి నవీనీతిమైఁ దగవు మాలి వరించితి వంతఁ బోక దో
ర్బలమున ధర్మనందనుసభాస్థలి నేమటి యున్నవాని న
చ్చలమునఁ జంపి తట్టికలుపంబున నేడు రణాంగణంబునన్. 894

క. తల చెడి పాఱక బాహా, బల మొప్పఁగ నాదృష్టిపథమున ధృతితో
నిలిచిన సింధురవిశిఖా,ర్చుల ముంచి మదీయసఖుని సూ డిటు దీర్తున్. 895

చ. అనిన మురాంతకుండు దరహాసము మోమునఁ దొంగలింప సా
ల్గునిఁ గని యోరి లావు బలువుం గలపోటరివోలెఁ జ్రేత దే
మనినను బాటు సన్నిహిత మాట యెటుంగవు మూఢచిత్త వా
మ్మని గడఁ గేలఁ ద్రిప్పి యభియానిని శత్రుని వ్రేసె నుద్ధతిన్. 896

ప. ఆట్లు వ్రేసిన. 897

క. వెనుమూర్చు నొంది వెన ముక్కున వాతను నెత్తు రొల్కఁ గొంతవడికి నొ
య్యన తెలిసి నిలువరింపక, చనె వాఁడు నదృశ్యుఁ డగుచు సౌభముఁ దానున్.

వ. అయ్యవసరంబున.

899

తే. గగనగుండుండి యొక్క డాన్లు తగుచు నల్లి, నందన గురుపాదామలములకు
వందనము సేసి యానకదుందుభిని మృహోగ్రుడై పట్టితెచ్చె సాల్వండు గడంగి.

తే. దేవ మీ కెఱిగింపఁగాఁ దివిరి యిటకు, దేవకీదేవి నన్ను బుత్తెంచె ననంగ
విని సరోరుహనాభుండు ఘనవిషాద, మగ్నుడయ్యెను గురుమీఁదిమమతఁజేసి.

క. సరగంధర్వసురాసుర, వరులకు నిర్జింప రానివాఁడు బలుం డే
మఱి కరయ హీనబలుచే, బరికింపఁగ నెట్లు పట్టుచడెనొకొ యనుచున్. 902

వ. మఱియును. 903

క. భావంబు గలఁగ నాహా, దైవకృతం బెవ్వరికిని దప్పింపఁగ రా
దేవిధి నైనను నని శో, కావిలమతిఁ బలుకుచున్న నత్తఱి వాఁడున్. 904

వ. తనమాయాబలంబునఁ గ్రమ్మఱం దోచి కృతకవసుదేవునిం గల్పించి యతనిం
బంధించి కొనితెచ్చి పుండరీకాక్ష నిరీక్షింపు భవజ్జనకుండు వీఁడె యిప్పుడు నీవు
గనుంగొన వీనితలఁ ద్రుంతు నింక నెవ్వరికిం గా మనియెడు కావం గలశక్తిగల
దేనిం గావు మని దురాలాపంబు లాడుచు మృత్యుజిహ్వకరాళం బైనకర
వాలంబు గేలంబూని జళిపించుచు నవ్వూయావసుదేవునిశిరంబు దునిమి తన్ను
కంబు గొని వియద్వర్తియై చరియించుసౌభకవిమానంబు సొచ్చె నంత గోవిం
దుండు గొంతడడవు మనంబున ఘనం బగుశోకంబునం గుందుచుండి యాత్మనైని
కులు దెలుపం దెలివొంది యది మయోదితం బైనసాల్వనిమామోపాయంబని
యెఱింగె నంతం దనకు వసుదేవుండు పట్టుచడె నని చెప్పినదూతయు నవ్వూయా
కళేబరంబును నాక్షణంబ విచిత్రంబుగా మాయం బై పోయె ననంతరంబ. 905

క. మును లపుడు గొంద ఆచటికిఁ, జనుదెంచి విమోహి యైనజలజదభాతుం
గనుఁగొని సమధికభక్తిక, వినయంబునఁ బలికి రంత విష్ణుక జిహ్వున్. 906

సీ. కమలాక్ష సర్వలోకములందు సర్వమానవులు సంసారనానావిదైక
దుగ్గిఖాబ్ధిమగ్నులై తుదిఁ జేర నేరక వికలత్వమునఁ బొందువేళ నిన్నుఁ
దలచి దుగ్గిఖంబులఁ దరియింతు రట్టిపద్మనిధి వై దేవకోటి కెల్లఁ
బట్టుఁగొ మై పర బ్రహ్మఖ్యఁ బొగ డొంది పరమయోగీశ్వర ప్రకరగూఢ

తే. పరచిదానందదివ్యరూపమున వెలుంగు, దనఘ నీ వేడ నీచజన్మాత్మజనిత
ఘనభయస్నేహమోహాశోకంబు లేడ, ననుచు సంస్తుతి సేసి వా రరిగి రంత. 907

చ. హరి దనమీఁద ఘోరనిశితాశుగజాలము లేయుసాల్వభూ
వరు వధియింపఁ గోరి బహువారిదనిర్గతభూరివృష్టివి
స్ఫురణ నమానతీ వ్రశరపుంజములక గగనంబుఁ గప్పి క
చ్చుఱి రిపుమాళిరత్నమును జాపము వర్తముఁ ద్రుంచి వెండియున్. 908

మ. వితతక్రోధముతోడఁ గృష్ణుండు జగద్విఖ్యాతశౌర్యక్రియో

ధృతశక్తి వడి ద్రిప్పి మింట మెఱుగుల్ దట్టంబుగాఁ బర్వ ను
గ్రతఁ జంచద్దవ వైచి త్రుంచె వెనఁ జూర్ణం బై ధర్మ రాల నా
యతభూరి త్రిపురాభముఁ మహితమాయాశోభముఁ సౌభమున్. 909

వ. అట్లు కృష్ణుం డమృయనిర్మితమాయావిమానంబు నిజగదాహతి నింతింతలు
తునియ లై సముద్రమధ్యంబునం దొరంగం జేసిన సాల్వండు గోఱలు వెఱికిన
భుజంగంబుభంగి గం డడంగి విన్న నై విగతమాయాబలుం డయ్యును బొలి
వోవనిబీరంబున వసుధాతలంబునకు డిగ్గి యాగ్రహంబున, 910

క. కరమునఁ బవనిభ మగుభీ, కరగద ధరియించి కదియఁగాఁ జనుచేరక
మురహారు డుద్ధతి సాల్వని, కరము గదాయుక్తముగను ఖండించె నృపా. 911

క. అంతం బోవక కినుక న, నంతండు విలయార్కమండలాయతరుచిదు
ధాంతం బగుచక్రంబు ని, తాంతంబుగఁ బూన్చి సాల్వధరణిపుమీఁదన్. 912

క. గురుశక్తి వైచి వెన భా, సురకుండలమకుటరత్న శోభిత మగుద
చ్చిరము వడి ద్రుంచె నింద్రుఁడు, పరకులిశముచేత వృత్తుచధియించుక్రియన్.

— శ్రీకృష్ణుండు దంతవక్త ని సంహరించుట —

వ. ఇట్లు మాయావి యైనసాల్వండును సౌభకంబును గృష్ణుచేతం బొలియుటఁ
గనుంగొని నిజసఖు లగుసాల్వపాండ్రకశిశుపాలురకుఁ బారలాకికక్రియలు
మైత్రిం గావించి దంతవక్తం డతిభీషణాకారంబుతో నప్పుడు. 914

చ. పెటపెటఁ బండ్లు గీటుచును బెట్టుగ మ్రోయుచుఁ గన్నుఁగ్రేవలం
జిటచిట విస్ఫులింగములు సింద మహోద్ధతపాదఘట్టచక్ర
నట నీట నై ధరిత్రి వడఁకాడ వడిఁ గద కేలఁ ద్రిప్పుచుఁ
మిటమిట మండుచేసవిని మించుదివాకరుఁ బోలి యుగ్రతన్. 915

చ. వడిఁ జనుచేరఁ జూచి యదువల్లభుఁ డుల్లము పల్లవింప న
ప్పుడు గదఁ గేలఁ బూని రథముఁ రయ మొప్పుగ డిగ్గి యుగ్రతం
గడఁగి విరోధికి న్నెదురుగాఁ జన వాఁ డతినీచవర్తి యై
యడరుచు నట్టహాసముఁ డై వలచే గదఁ ద్రిప్పుచుఁ హరిన్. 916

వ. కనుంగొని పరిహాసోక్తులుగా నిట్లనియె నీవు మదీయభాగ్యంబునంజేసి నేడు
నాదృష్టిపథంబునకు గోచరుండ వైతివి. మిత్రద్రోహి వైననిన్ను మాతులేయుం
డ వని మన్నింపక దేహంబునందు వర్తించు సుగ్రవ్యాధి నౌషధాదిక్రియల నివ
ర్తింపం జేయుచికిత్సకునిచందంబున బంధురూపశాస్త్రపుండ్రు గావున నిన్ను
దంభోళిసంరంభగంభీరం బైనమదీయగదాదండహతిం బరేతనివాసంబున కనిచి
మున్ను నీచేత నిహతు లైననాదుసఖులఋణంబుఁ దీర్తు నని దుర్భాష లాడుచు
డగ్గటి. 917

గ. వెనుగదఁ బూన్చి కృష్ణుతల బెట్టుగ మొత్తిన నంకుశాహతిఁ

- గనలెడిగంధసింధురముకై వడి సింధురభంజనుండు పెం
పున పవిభాసమానగదఁ బూని మహాగ్రతఁ ద్రిప్పి దంతవ
క్రునియురముం బగిల్చిన బగుల్కొనుచున్ రుధిరంబు గ్రక్కుచున్. 918
- వ. తత్త ఇంబ పర్వతాకారం బగుదేహంబుతో నొంటుచు నేలం గూలి కేశపాశం
బులు సిక్కువడఁ దన్నుకొనుచుఁ బ్రాణంబులు విడిచె నప్పుడు నిఖిలభూతం
బులు నాశ్చర్యంబు నొందఁ దద్దాత్రంబుననుండి యొక్కసూక్ష్మతేజంబు వెలు
వడి గోవిందునిదేహంబుఁ బ్రవేశించె నయ్యవసరంబున నగ్రజామరణంబు గనుం
గొని కుపితుం డై కనుంగవల నిప్పు లుప్పతిల్లి విధూరధుండు గాలానలజ్వాలా
భీలకరాశం బైనకరవాలంబును బలకయుం గేలం డాల్చి దామోదరుడెసకుఁ
గవయుటయుం గనుంగొని. 919
- చ. జలరుహలోచనుండు నిజసాధన మై తనరారుచక్రమున్
వలనుగఁ బూన్చి వైవ నది వారక వానిశిరంబు ద్రుంచె న
బృలియుండు సౌభసాల్వశిశుపాలసహోదరతత్సహోదరా
వలుల వధించి తత్కులమువారి ననేకులఁ ద్రుంచె నీగతిన్. 920
- వ. అయ్యవసరంబున. 921
- క. నరమునియోగిసురాసుర, గరుడోరగసిద్ధసాధ్యగంధర్వసభ
శ్చరకిన్నరకింపురుషులు, హరిమహిమ నుతించి రద్భుతానందములన్. 922
- వ. మఱియు నప్పరోజనంబులు నృశ్యంబులు సలుప వేల్పులు కుసుమవర్షంబులు
గురియ దేవతూర్యంబు లవార్యంబులై మొరయ యుదువృష్టిప్రవరులు సేవింపఁ
బరమానందంబునుం బొంది నిజనిజయాంకితంబు లై నగీతంబుల వందిజనంబులు
సంకీర్తనంబులు సేయ నతిషణోహరవిభవాభిరామంబును నూతనాలంకారం
బును నైనద్వారకానగరంబు శుభముహూర్తంబునం బ్రవేశింపం జనునెడ. 923
- క. పురసతులు విరులు లాజలు, గురుసౌధాగ్రములనుండి కురియఁగ వికచాం
బురుహాతుం డంతరిపుర, వర మర్ధిం జొచ్చి వైభవం బలరారన్. 924
- వ. అట్లు యోగీశ్వరేశ్వరుండును వడ్డుచైత్యసంపన్నుండును నిఖిలజగదీశ్వరుం
డును నైనపురుషోత్తముండు సుఖం బుండె నంత. 925
- క. కౌరవపాండవపుత్రుసమ, రారంభ మెఱింగి తీర్థయాత్ర నెఱము గా
సీరాంకుఁ డుభయకులులకు, నారయ సముం డగుటఁ జేసి యరిగె నరేంద్ర. 926

— బలరాముండు తీర్థయాత్రకుఁ జరుట —

- వ. అట్లు సని మొదలం బ్రభాసతీర్థంబున నవగాహంబు సేసి యందు దేవర్షిపితృ
తర్పణంబులు సుప్రీతిం గావించి విమలతేజోధను లగుభూసురప్రవరులు దనతో
నరుగుదేరం గడలి చని క్రమంబున సరస్వతియు బిందుసరోవరంబును వజ్ర
తీర్థంబును విశాలానదియు సరయువును యమునయు జాహ్నవీతీర్థంబునుం

గనుంగొనుచు నచట నచట నవగాహన దేర్చి పితృతర్పణ బ్రాహ్మణసంతర్పణంబులను భూసురయుక్తుండై నడపుచు జని సకలలోకస్తుశ్యంబును నిఖలముఃశరణ్యంబు నగునైమిశారణ్యంబు సొచ్చి యందు దీప్లుసత్త్వంబు నడపుచున్నమునిజనంబులం గనుంగొనిన వారును బ్రత్యుత్థానంబు సేసి రామునకు వినతులై యాసనపూజానిధానంబులు గావించిన నతండును బ్రముదితమానసుం డగుచు సుపరివారంబుగాఁ గూర్చున్న యెడ.

927

క. ఆనెఱిఁ దనుఁ గని ప్రత్యుత్థాననమస్కారవిధులు దగ నడపక పెం
పూనినపీతమువై నా, సీనుం డగుసూతు శేముషీవిఖ్యాతున్.

928

వ. కనుంగొని యతనిసమీపంబున నున్నవిప్రవరులం జూచి రాముండు రోషించి వీడు నన్నుఁ గని లేవ కూడుటకు హేతు వెయ్యదియొకటి యీప్రతిలోమజాతుండు మునిగణసభాస్థలంబునఁ దా నొక్కముఖ్యుండపోలే దురభిమానంబున శక్తిమచుమనివలనం గొన్ని కథలు గాథలు గఱచి విద్వంశబుద్ధినివిధంబున విట్టి వీఁడెడును నీచాత్తుం డభ్యుపీచువిద్య లెల్లను మనంబున విచారించి చూచిన మదకారణంబులు గాని సత్త్వగుణగర్వితుంబులు గావు ధర్మసంరక్షణంబు సేయ నవతరించినమాకు నిట్టిదుష్టమృదనం బశశ్చక్రర్తవ్యం బని తలచి హస్తంబున ధరించిన కుశాగ్రంబున నాసూతుని వధించిన నక్కడిముసీంద్రులెల్ల హాహాకారంబులతోడం దాలాంకునిం జూచి యిట్లనీరి.

929

క. అనఘా యితనికి బ్రహ్మ, సన మే మిచ్చుటను నీవు సనుదే నితఁ డా
సనము దిగఁ డయ్యె నింతయు, మును సీమది నెఱుంగనర్థముం గలదె హల్లీ, 930

క. ఎఱిఁ గెఱిఁగి బ్రహ్మహత్యా, దురితంబున సీమనంబు దూకొనె బాపా
త్తరణ ప్రాయశ్చిత్తము, దొరఁకొని కావింపు మయ్య దుర్జనహరణా.

931

వ. అదియునుం గాక పరమపావనుండ వై సనీవు ధర్మంబు దప్పిన నెవ్వరు మాన్పం గలరు కావునఁ బ్రాయశ్చిత్తంబు గైకొని నడప కున్న ధర్మంబు నిలువ దట్లు గావున దీనికిం బ్రతీకారంబు వుట్టింపు మనిన నతండు వారలం గనుంగొని తా మనంబున నిట్టిపాపంబు సేయంబడియె దీనికి ముఖ్యపక్షంబునఁ బ్రకృతి యెఱింగింపుండు వీనికి నాయువును బహుసత్త్వంబును నొసంగిన మా కిష్టం బగునే నట్లు నాయోగమాయచేఁ గావించు సన నమ్మునులు నీయస్త్రమాహాత్మ్యంబునకు మృత్యువునకు మాకు నెవ్విధంబున వైకల్యంబు నొంద కుండు నట్లు గావింపు మనిన నతం డందఱం జూచి యప్పుడు.

932

క. ధాత్రీవరసమధికచాఠిత్రుండు హలపాణి వలికె ధృతి నాత్మా వై
పుత్రకనామాసి యనుప, విత్రశ్రుతివాక్యసరణి విశదం బగుటన్.

933

క. ఈసూతసూనుఁ డిపుడు మహాసత్త్వము నాయువును సనామయమును వి
ద్యాసామగ్ధము గలిగి సు, ధీసత్త్వములార యీక్షితి విలసిల్లున్.

934

వ. అని సూతుఁ బునర్జీవితమంగఁ జేసి మునులం జూచి యిట్లనియె. 935

తే. ఏ నెఱుంగక చేసినయ్యాయవజ్ఞ, శాంతి వొంద నేయది యభీష్టంబు మీకు
దానిఁ గావించు ననిన మోదంబు నొంది, పలికి రత్నాపనులు హలపాణిఁ జూచి.

చ. హలధర యిల్వలుం డనుసురారితనూజుఁడు పల్వలుండు నాఁ
గలఁ డొకదానవుండు బలిగర్వమునం బ్రతిపర్వమందు న
చ్చలమున వచ్చి మానవనశాలల మూత్రసురాస్త్రపూయవి
ట్పులము లోలిమైఁ గురిసి పాడఱఁ జేయును యజ్ఞ వాటముల్. 937

వ. కావున నాదుష్టదానవుం ద్రుంచుటయు మాకుం గరంబు సంతసం బగు నంత
మీఁద నీవు విమలచిత్తుండ వై భారతవర్షంబునం గలతీర్థంబుల ద్వాదశ
మాసంబు లవగాహనంబు నేయు మిట్లయిన సర్వపాపనిష్క్రమితి యగు నని
పలుకునంతం బర్వసమాగమం బైన.

సీ. మునులు యజ్ఞక్రియోన్ముఖు లౌటఁ గనుఁగొని

పఱతెంచి యసుర తదృశనములను

రక్తవిణ్ణాత్రసురామాంసజాలంబు

నించి హేయంబు గావించి పెలుచ

బెందూళి తాటును బెల్లలు నురలెడు

చక్రానిలము వీచి చదల నపుడు

గాటుకకొండసంగతిఁ బొల్పు మేను తా

మశ్శశ్రుకేశసమాజములను

తే. నవ్యచర్తాంబరము భూరినాసికయును, గజకుండిగ్రుడ్లు నిప్పులు గ్రక్కుదృష్టి
వ్రేలువెదవులు దీర్ఘకరాశజిహ్వా, కయును ముడివెడ్డబొమలును గలుగువాని.

మహాప్రగ్ధర. కనియెం దాలాంకుఁ డుద్యత్కటచటులనటత్కలదండాభరూఁక
జనరక్తాసిక్తతాల్క సమధికసమరోత్సాహలోలుం గఠోరా
శనితుల్యోదగ్రదంష్ట్రజనితశిఖికణాచ్ఛాదితాశాతరాభరూ
హననవ్యాపారశీలు స్పృతిదృఢఘనమస్తాసిమాలుం గరాభరన్. 940

ఉ. వెండియుఁ గ్రొమ్మెఱుంగు లుడువీధి వెలుంగఁగ నుల్లసద్గదా
దండముఁ గేలఁ ద్రిష్వచు నుదారత రా బలభద్రుఁ డాసురో
ద్దండవిఘాతు లొముసలదారుఁలాంగఁముల్ దలంప మా
ర్తాండనిభంబులై యెదురఁ దత్క్షణమాత్రన తోచినక వెనన్. 941

వ. అట్లు సన్నిహితంబు లైనతనకార్యసాధనంబు లగునిజసాధనంబులు భరియించి
యప్పుడు. 942

చ. గగనమునం జరించు సురకంటకుకఠము చేతినాఁగటం

- దగిలిచి రోకలెత్తి బెడిదం బడరక నడునెత్తి మొత్తినక
బుగబుగ నెత్తు రొల్కు నిల జోరగిలం బడె వజ్రధారచే
దెగి ధరఁ గూలుభూరిజగతీధరముం బురుడింప బెట్టుగాన్. 943
- వ. అట్లు పల్వలుండు మడిసిన, 944
- క. మునివరుల్లు గామపాలుని, వినుతించిరి వేయువేలవిధముల వృత్తుం
దునిమనయింద్రుని నమరులు, వినుతించినరీతి నపుడు విమలచరిత్రా. 945
- తే. అంత నభిషిక్తుఁ జేసి యత్యంతసుభి, మంజులాహ్లానకంజాతమాలికయును
నంచితాభరణములు దివ్యాంబరములు, నర్థి నిచ్చినఁ దాల్చి యాహలధరుండు. 946
- క. దేవేంద్రుఁ బోలి యొప్పెను, ధీవిలసితుఁ డగుచు మునితల్లిక వీడ్కొని తక
సేవించుచుఁ గలిపయవి, ప్రావలి సుమదేరఁ గౌశికాఖ్యంబుననున్. 947
- వ. చని యమ్మహానదిం గృతస్నానంజై యచ్చోటు వాసి సరయుపునందుఁ గ్రుంకు
లిడి ప్రయాగ నవగాహనంబు సేసి దేవర్షిపితృతర్పణంబు లాచరించి పులస్త్య
శ్రమంబు సొచ్చి గోమతిం దర్శించి గండకీనది నుత్తరించి విదళితభవపాశయగు
విపాశయందుఁ దోఁగి శోణదంబున నాస్థావితుం డై గయ నాడి గంగాసాగర
సంగమంబు దర్శించి మహేంద్రనగరంబున కరిగి. 948
- క. రాముండు గనుఁగొనె భాస్కర, రాముక రజనీశకులధరావరనగసు
త్రాముక సన్నతసుగంధ, స్తోముం గారుణ్యసీము సుజనలలామున్. 949
- ఆ. కని నమస్కరించి కౌతుకం బలరార, నతని వీడుకొని హలాయుధుండు
గొమరు మిగిలి సప్తగోదావరికి నేఁగి, యందుఁ దీర్థమాడి యచట గదలి. 950
- వ. వేణీపంపాసరస్సులం జూచి భీమనది కేఁగి యందుఁ గుమారస్వామిని దర్శించి
శ్రీశైలంబునకుం జని వేంకటాచలంబు దర్శించి కామకోటిశక్తిని నిరీక్షించి కాంచీ
పురంబుఁ గాంచి కావేరికిం జని యమ్మహావాహిని నవగాహనంబు సేసి. 951
- సగ్ర. సేవించెక రంగధాముక శ్రితనివహపయస్సింధుసంపూర్ణసోముం
గావేరిమధ్యసీముక ఘనకలుషమహాకాలకూటోగ్రభీముక
దేవారిశ్రీవిరాముక దివిజవినుతసందీపితానంతనాముక
ధివిజ్ఞానాభిరాముం ద్రిభువనవిలసద్దేవతాసార్వభౌమున్. 952
- వ. అచ్చోటు వాసి వృషభాద్రి నెక్కి హరితేత్రంబు ద్రోక్కి మధురాపురంబున
కరిగి సేతుబంధనంబు మెట్టి యచటం బదివేలపాడి మొదవుల భూసురుల కిచ్చి
రామేశ్వరుం దర్శించి తామ్రపల్లికిం జని మలయాచలం బెక్కి యగస్త్యుని
గని నమస్కరించి దక్షిణసముద్రంబు దర్శించి కన్యాఖ్యదుర్గాదేవి నుపాసించి
పంచాక్షరం బనుతీర్థంబున నాస్థావనం బాచరించి గోకర్ణంబున నిందుమాళిని
దర్శించి ద్వీపవతి యైనకామదేవిని వీక్షించి తాపిం బయోష్ణిని దర్శించి నిర్విం
శ్యంబు గడచి దండకావనంబున కరిగి మాహిచ్ఛతీపురంబున వసించి మను

తీర్థం బాడి క్రమ్యతిం బ్రభాసతీర్థంబునకు వచ్చి యచ్చటి బ్రాహ్మణజనంబుల
వలనం బాండవధార్తరాష్ట్రులభండనంబునందు సకలరాజలోకంబు పరలోక
గతు లగుటయు వాయునందనసుయోధనులు గదాయుధసన్నుధు లై యుండు
టయు నెఱింగి వారల వారించుతలంపున నచ్చటికిం జని. 953

తే. ధర్మనందనుఁ దనకు వందనము సేయు
కృష్ణు నరు మాద్రిసుతుల వీక్షించి యేమి
వలుక కుగ్రగదాదండపాణు లగుచుఁ
గ్రోధమునఁ బోరుభీరుదుర్యోధనులను. 954

వ. చూచి వారల దాయం జని యి ట్లనియె. 955

సీ. వీరపుంగవులార వినుఁడు మీలోపల భూరిభుజాసత్త్వమున నొక్కండు
ప్రకటితాభ్యాససంపద్విశేషంబున నొక్కండు నభికుండై యుంటఁజేసి
సమబలు లటు గాన చర్చింపఁగా నిందు జయ మొక్కనికి లేదు సమరమందుఁ
గాన యూరక పోరఁగా నేల మీకని వారింప ననోన్యన్యైరైరములను

తే. నడరి తొల్లింటిదుర్భాష లాత్మలందుఁ
దలఁచి తద్భాషణము లపథ్యములు గాఁగ
మొక్కలంబునఁ బోర నాముష్టికాసు
రారి వీక్షించి వీరిశుభాశుభములు. 956

వ. ఎట్లు గావలయు నట్ల యయ్యెడుం గాక యనియచ్చోట నిలువక యుగ్ర సేనాది
బంధుప్రకరంబులు పరితోషంబున నెదుర్కొన ద్వారకాపురంబు సొచ్చి
యందుండి మగిడి నైమిశారణ్యంబునకుం జని యందులమునిపుంగవు లనుమ
తింప నచ్చట నొక్కమఖంబు గావించి బహుదక్షిణ లొసంగి యంచితజ్ఞాన
పరిపూర్ణు లగునట్లుగా వరం బిచ్చి రేవతియునుం దానును బంధుజ్ఞాతియుతం
బుగా నవభృథస్నానం బాచరించి యనంతరంబ. 957

చ. విలసితమాల్యచందననవీనవిభూషణరత్నవస్త్రముల
పాలుపుగఁ దాల్చి యంచితవిభూతిఁ దలఁచెను బూర్ణచంద్రికా
కలితసుధాంశురేఖ నెసకం బెసఁగక నిజబంధులోచనో
త్పలచయ ముల్లసిల్లఁ బరిపాండురచారుయశోవిలాసుఁ డై. 958

వ. ఇవిధంబున ననంతండు నప్రమేయుండును మాయామానుషవిగ్రహుండు
నసంఖ్యబలశాలియు నైనబలదేవుం డతివైభవంబున నిజపురంబు ప్రవేశించి
సుఖం బుండె నని చెప్పి యి ట్లనియె. 959

— ప చే లో పా ఖ్యా న ము —

క. హలధరుఁ డమర్త్యచరితుం, డలఘుభుజాబలుఁ డొనర్చునద్భుతకర్తం
బులు పెక్కు నాల్గమోములు, గలమేటియు లెక్కవెట్టఁ గలఁడె నరేంద్రా.

చ. అనిన మునీంద్రుఁ గన్గొని ధరాధిపుఁ డిట్లును బద్ధపత్త్రలో
చనునియనంతవీర్యగుణసంపద వేమలు విన్న నైననుం
దనియదు చిత్త మచ్యుతకథావిభవం బొకమాటు పీనులకా
నినిన మనోజపుష్పశరవిధుఁడు నైన విరామ మొందునే. 961

వ. అదియునుం గాక. 962

చ. హరి భజించుహస్తములు హస్తము లచ్యుతుఁ గోరి మ్రొక్కుత
చ్చిరము శిరంబు చక్రధరుఁ జేరినచిత్తము చిత్త మిందిరా
వరుఁ గనుదృష్టి దృష్టి మురవైరి నుతించినవాణి వాణి య
క్షురుకథ లానుకర్ణములు కర్ణములై విలసిల్లుఁ జో భువిన్. 963

✓ క. హరిపాదతీర్థనేవా, పరుఁడై విలసిల్లునట్టిభాగవతునివి
స్ఫురితాంగము లంగము లా, పరమేశ్వరు నెటుంగ నాకుఁ బలుకు మునీంద్రా.

సీ. అనుడు వేదవ్యాసతనయుఁ డాయభిమన్యుతనయునిఁ జూచి యిట్లనియెఁ బ్రీతి
జనవర గోవిందసఖుఁడు కుచేలుండు నానొప్పువిపుండు మానధనుఁడు
విజ్ఞానరాగాదివిరహితస్వాంతుండు శాంతుండు ధర్మవత్సలుఁడు ఘనుఁడు
విజితేంద్రియుఁడు బ్రహ్మవేత్త దారిద్ర్యంబు బాధింప నొరులఁ గార్పణ్యశృత్తి
తే. నడుగఁ బోవక తనకుఁ దా నబ్బినట్టి, కాసు పదివేలనిష్కముల్ గాఁ దలంచి
యాత్మ మోదించి పుత్రత్వారాభిరక్ష, యొకవిధంబున నడపుచు నుండు నంత.

సీ. లలితపత్నితాతలకంబు వంశాభి

జాత్య తద్భార్య దుస్సహదరిద్ర
పీడఁజే గడుచొచ్చి పెనవులు దహింపును
శిశువు లాకటచిచ్చుజేఁ గృశించి
మలమల మాడుచు మానసం బెరియంగఁ
బట్టెఁ డోరెము మాకుఁ బెట్టు మనుచుఁ
బత్త్రభాజనధృతపాణు లై తనుఁ జేరి
వేడిన వీనులు సూడినట్లు

తే. యైన నొకనాఁడు వగచి నిజాధినాథుఁ, జేరి యిట్లుని పలికె నోజీవితేశ
తట్టుముట్టాడునీట్టివేదతీక మిట్లు, నొంప దీని కుపాయ మూహింప వైతి. 966

వ. అని మతీయు నిట్లనియె. 967

తే. బాలపఖుఁడైనయప్పద్దపత్త్రనేత్రుఁ, గాన నేగి దారిద్ర్యాంధకారమగ్ను
లైనమము నుద్ధరింపుము హరికృపాక, టాక్షరవిదీప్తి వడసి మహత్త! నీవు. 968

వ. మతీయును. 969

చ. పరదుఁడు సాధుభక్తజనవత్సలుఁ డార్తశరణ్యుఁ డిందిరా
వధుఁడు దయాపయోధి భగవంతుఁడు కృష్ణుఁడు దాఁ గుశభ్రతీ

పురమున యాదవ ప్రకరముల్ భజియింపంగ నున్నవాడు నీ
వరిగిన నిన్నుఁ జూచి విభుఁ డప్పడ యిచ్చు ననూనసంపదల్.

970

మ. కలలోనం దను మున్నెఱుంగనిమహాకష్టాత్తుఁ డై నట్టిదు
ర్బలుఁ డాపత్సమయంబునన్ నిజపదాబ్జాతంబు లుల్లంబులోఁ
దలఁప న్నంతన మెచ్చి యార్తిహరుఁ డై తన్నైన నిచ్చున్ సుని
శ్చలభక్తిన్ భజియించువారి కీడఁడే సంపద్విశేషాన్నతుల్.

971

క. అని చెప్పిన నమ్మానిని, సునయోక్తుల కలరి భూషిసురుఁ డాకృష్ణుం
గన నేగుట యిహాపరసాధన మగు నని మదిఁ దలంచి తనసతితోడన్.

972

తే. నీవు నెప్పినయట్లు రాజీవనేత్రు, పాదపద్మంబు లాశ్రయింపంగఁ జనుట
పరమశోభన మాచక్రపాణి కీపుడు, గానికేమైనఁ గొంపోవఁ గలదె మనకు.

973

తే. అనిన సంయ్యంతి యకాఁగాక యనుచు విభుని
శిథిలవస్త్రంబుకొంగునఁ బృథుకతండు
లముల నొకకొన్ని ముడిచి నెయ్యమున ననుపఁ
జనియె గోవిందదర్శనోత్సాహి యగుచు.

974

వ. అట్లు సనుచుం దనమనంబున.

975

సీ. ద్వారకానగరంబు నేరితిఁ జొత్తును భాసురాంతగపురవాసి యైన
యప్పుండరికాక్షు నఖలేశు నెబ్బంగిఁ దర్కింపఁగలనొ తద్వారపాలు
రెక్కడివిప్రుఁడ విం దేల వచ్చెద వని యడ్డపెట్టిరే నపుడు వారి
కే మైనఁ బరిదాన మిచ్చి చొచ్చెద నన్న నూహింప నర్థశూన్యుండ నేను

తే. ఐన నాభాగ్య మహావిగ్రహార్చనప్రప్తి
గాక తలపోయఁగా నొండు గలదె యాతఁ
డేల నన్న నువేక్షించు నేటిమాట
లనుచు నాద్వారకాపుర మతండు సొచ్చి.

976

వ. ఇట్లు ప్రవేశించి రాజమార్గంబునఁ జని చని కత్యంతరంబులు గడచి చని
ముందట.

977

సీ. విశద మై యొప్పుపోడశసహస్రంగనాకలితవిలాససంగతిఁ దనర్చి
మహానీయతపనీయమణిమయగోపురప్రాసాదసౌధహర్షములు సూచి
మనముఁ బ్రహ్లాదమునుబొందఁ గడునున్పి సంతోషబాహుళ్యముల్ జడిగొనంగఁ
బ్రకట మై విలసిల్లినొకవధూమణిమందిరమున నింతులు చామరములు వీవఁ

తే. దనరుమృదుహంసతూలికాతల్పమందుఁ
దానుఁ బ్రియయును బహువిదములఁ దనరి
మహితలావణ్యమన్తభమన్తభుండు
ననంగఁ జూపట్టుపుండరీకాయతాక్షు.

978

సీ. ఇందివరశ్వాము వందితసుత్రాముఁ గరుణాలవాలు భాసురకపోలుఁ
గొస్తుభాలంకారుఁ గామితమందారు సురుచిరలావణ్య సురశరణ్య
హర్యక్షనిభమధ్యుఁ నఖిలలోకారాధ్యుఁ ఘనచక్రహస్తు జగత్ప్రశస్తు
ఖగకులాధిపయానుఁ గౌశేయపరిభానుఁ బన్నగశయను నబ్జాతనయను

తే. మకరకుండలసద్భాషు మంజుభాషు
నిరుపమాకారు దుగ్ధసాగరవిహారు
భూరిగుణసాంద్ర యదుకులాంభోధిచంద్రు
విష్ణు రోచిష్ణు జిష్ణు సహిష్ణుఁ గృష్ణు.

979

మ. కని డాయం జనునంతఁ గృష్ణుఁడు దళత్తుఁజాతుఁ డప్పేదవి
పుని నశ్రాంతదరిద్రపీడితుఁ గృశీభూతాఁగు జీర్ణాంబరుఁ
ఘనతృష్ణాతురచిత్తు హాస్యనిలయుఁ ఖండోత్తరీయుఁ గుచే
లుని నల్లంతనె చూచి సంభ్రమవిలోలుం డై దిగెం దల్పమున్.

980

క. కర మర్థి నెదురుగాఁ జని, పరిరంభణ మాచరించి బంధున్నేహ
స్ఫురణం దోడైచ్చి సమాదరమునఁ గూర్పుండఁ బెట్టె దనతల్పమునన్.

981

తే. అట్లు గూర్పుండఁ బెట్టి నెయ్యమునఁ గనక, కలశసలింబుచే గాల్లు గడిగి భక్తి
దజ్జలంబుల తనదుమస్తమునఁ దాల్చి, లలితమృగమదఘనసారమిళిత మైన.

982

తే. మలయజము మేన జొబ్బిల్ల నలఁది యంత
శ్రమము వాయంగఁ దాళవృంతమున విసరి
బంధురామోదకలితధూపంబు లొసఁగి
మించుమణిదీపముల నివాళించి మఱియు.

983

వ. సురభికుసుమమాలికలు సిగముడిం దుటిమి కర్పూరమిళితతాంబూలంబు నిడి
ధేనువు నొసంగి సాదరంబుగా స్వాగతం బడిగిన నప్పు డవ్వొప్పుండు మేనం బుల
కాంకురంబు లంకురింప నానందబొప్పజలబిందుసందోహం డయ్యె నట్టియెడం
బద్దలోచనుండు మన్నించునంగనామణి యగురుక్మిణి కరకంకణరవంబు లొల
యం జామరలు వీవఁ దజ్జాతవాతంబున ఘర్తసలింబు నివారించు చుండఁ
జూచి శుద్ధాంతకాంతానివహంబులు దమమనంబుల నద్భుతం బంది యిట్లనిరి.

ఉ. ఏమితవంబు నేనె నొకొ యీధరణిదివిజోత్తముండు తొల్
బామున యోగివిస్ఫురదుపాస్యకుఁ డై తనరాదునీజగ
త్స్వామి రమాధినాథునిజతల్పమునన్ వసియించి యున్నవాఁ
డిమహానీయమూర్తి కెనయే మునిపుంగవు లెంతవారలున్.

985

వ. అదియునుం గాక.

986

చ. తనమృదుతల్పమందు వనితామణి యైనరమాలలామపాం
దును నెడఁగాఁ దలంపక యదుప్రవరుం డెదు రేఁగి మోదముం

- దనుకఁగఁ గొంగిలించి యుచితక్రియలం బరితుష్టఁ జేయుచున్
వినయమునన్ భజించె ధరణీసురుఁ డెంతటిభాగ్యవంతుఁడో. 987
- వ. అనునయ్యవసరంబున. 988
- క. మురసంహరుఁడు కుచేలుని, కరము గరంబునఁ దెమల్చి కడఁకన్ మన మా
గురుగృహమున వర్తించిన, చరితము లని కొన్ని నుడివి చతురత మఱియున్.
- సీ. బ్రాహ్మణోత్తమ వేదపాఠనలబ్ధదక్షత గలచారువంశంబువలనఁ
బరిణయం బైనట్టిభార్య సుశీలవర్తనములఁ దగ భవత్సద్భవ యగునె
తలఁప గృహక్షేత్రధనదారపుత్రాదులందు నీచిత్తంబు నెంద కుంట
తోచు చున్నది యేను దుదిలోకసంగ్రహార్థంబు కర్తాచరణంబు నేయు
- తే. గతి మనంబుల గామమోహితులు గాక, యర్థిమై యుక్తకర్తంబు లాచరించి
ప్రకృతిసంబంధములు వాని భవ్యనిష్ఠ, దవిలియుందురు కొందఱు త్తములు భువిని.
- వ. అని మఱియు నిట్లనియె. 991
- క. ఎఱుఁగుదువె మనము గురుమం, దిరమున వసియించి యతఁడు దెలుపఁగ వరుసన్
ఎఱుఁగఁగ వలసినయర్థము, లెఱిఁగి పరిజ్ఞానమహిమ లెఱుఁగుట లెల్లన్. 992
- వ. అని మఱియు గురుప్రశంస సేయం దలంచి యిట్లనియె. 993
- తే. తివిరి యజ్ఞానతిమిర ప్రదీప మగుచు
నవ్యయం బైన బ్రహ్మంబు ననుభవించు
భరితసత్త్వండు సత్కర్త నిరతుఁ డతుల
భూసురశ్రేష్ఠఁ డనఘండు బుధనుతుండు. 994
- వ. అమృతాత్మనివలన సకలసర్వాశ్రమంబులవారికి నేను విజ్ఞానప్రదుండ నగుగురుండ
నై యుండియు గురుభజనంబు పరమధర్మం బని యాచరించితి నది గావున.
- క. భూసురుల కెల్ల ముఖ్యుఁడ, నై సకలకులాశ్రమంబులందును నెపుడున్
ధీసుజ్ఞానప్రదుఁ డన, దేశికుఁ డన నొప్పు చుండు ధృతి నెల్లెడలన్. 996
- తే. అట్టివర్ణాశ్రమంబులయందు సర్థ
కుశలు లగువారు నిఖిలైకగురుఁడ నైన
నాదువాక్యంబుచే భవార్ణవము పెలుచ
దాఁటుదురు మత్పదాంబుజభ్యానపరులు. 997
- వ. అదియునుం గాక సకలభూతాత్మకుండ నైనయేను దహోవ్రతయజ్ఞదానశమద
మాదులచేత సంతసింపను గురుజనంబులఁ బరమభక్తి సేవించువారలం బరిణా
మింతు నని చెప్పి మఱియు మనము గురుమందిరంబున నున్నయెడ నొక్కనాఁడు
గురుపత్నీ యుక్తుల మై యింధనార్థం బడవికిం జనిన నయ్యవసరంబున. 998
- సీ. ఘృమఘృమారావిసంకులఘోరజీమూతపటలసంఘన్నాభ్రభాగ మగుచుఁ
జటులర్థుఁఁగూనిలోత్కటసముద్ధూతనానావిధజంతుసంతాన మగుచుఁ

జండదిగ్గేదండతుండనిభాఖండవారిభారాపూర్ణపసుధ మగుచు
 విద్యోతమానోగ్రవిద్యోతకీరణజిద్విద్యుద్విద్యుతిచ్చటావిభవ మగుచు
 తే. నడరి జడి గురియంగ నినుఁ డస్తమింప, భూరినీరంధ్రబిడాంధకార మేచి
 సూచికాభేద్య మై వస్తుకోచరంబు, గానియట్లుండ మనము నవ్వానఁ దడిసి
 తే. బయలు గొందియుఁ బెనువిట్టు పల్లములును
 రహితసహితస్థలంబు లేర్పలుప రాక
 యున్న యత్తత మనము నొండొరులచేతు
 లూతఁగాఁ గొని నడచుచు నుండునంత.

1000

- క. బిసబిస నెప్పుడు నుడుగక, విసరెడివలిచేత వడఁకు విడువక మనముం
 బస చెడి మార్గముఁ గానక, మఱలితి మంతటను నంశుమంతుఁడు బొడిచెన్.
- క. తెలతెలవాతెడివేళం, గలకల మని పలికెఁ బఱిగణ మెల్లెడలక
 మిలమి లని ప్రార్థపాడుపున, ధళధళ మనుమెఱుఁగు దిగ్వితానము నిండెన్.
- క. అప్పుడు సాందీపని మన, చొప్పరయుచు వచ్చి వానసోకునను వలిం
 దెప్పిటిటఁ గని భేదం, బుప్పతిలం బలికె నకట యోవటులారా.
- 1003
- చ. కటకట యిట్లు మాకొఱకుఁగాఁ జనుదెంచి మహాటవికా సము
 త్కటపరిపీడ నొందితిరి గావున శిష్యులు మాముఖంబుఁ నీఁ
 గుట కిది కారణంబు సమకూరెడిఁ బోయిట మీఁద మీకు వి
 స్ఫుటధనబంధుదారబహుపుత్ర విభూతిజయాయురున్నతుల్.
- 1004
- క. అని గారవించి యాయన, మనలం దోడ్కొనుచు నాత్మమందిరమునకుం
 జనుదెంచుట లెల్లను నీ, మనమునఁ గలఁతే యటఁచు మఱియుం బలికెన్.
- చ. అనఘా మన మధ్యయనంబు నేయుచు నన్యోన్యన్నేహపాత్యల్యంబులం జేయు
 కృత్యంబులు మఱిఁపు గదా యని యవి యెల్లం దలంచి యాడుమాధవుమధు
 రాలాపంబులు విని యతనిఁ గనుంగొని కుచేలుం డిట్లనియె.
- 1006
- క. వనజోదర గురుమందిరమున మనము పసించునాడు ముదమునఁ గావిం
 పనిపను లెవ్వియుఁ గలవే, విను మవి యట్లుండ నిమ్ము విమలచరిత్రా.
- 1007
- క. గురుమతిఁ దలఁపఁగఁ ద్రిజగ, ద్గురుండ వనం దగిననీకు గురుఁ డనఁగా నొం
 దొరు డెవ్వఁ డింతయును నీ, కరయంగ విడంబనంబ యగుఁ గాదె హరీ.
- చ. అని సాభిప్రాయంబుగాఁ బలికినపలుకులు విని సమస్తభావాభిజ్ఞుడైనపుండరీ
 కాత్ముండు మందస్థిలమందర్థవదనారవిందుం డగుచు నతనిం జూచి నీ విచ్చటికి
 వచ్చునప్పుడు నాయందులభక్తింజేసి నాకు నుపాయనంబుగా నేమిపదార్థంబు
 దెచ్చితి వప్పుదార్థంబు లేకమాత్రం బైన బదివేలుగా నంగీకరింతు నట్లుగాక
 నీచవర్తనం దై మద్భక్తిం దగులనిదుష్టాత్తుండు హేమాచలతుల్యం బైన
 పదార్థంబు నొసంగిన నది నామనంబునకు సమ్యతంబు గాదు కావున.
- 1009

క. దళ మైనఁ బుష్ప మైనను, ఫల మైనను సలిల మైనఁ బామునిభక్తిం
గొలిచినజను లర్పించిన, నెలకొని యిరాన్మముగనె యేను భుజింతున్. 1010

క. అని పద్మోదరుఁ డాడిన, వినయోక్తుల కాత్మ నలరి విప్రుఁడు దాఁ దె
చ్చినయడుకులు దగ నర్పిం, పను నేరక మోము వాంచి పలుకక యున్నన్.

వ. అవిప్రుఁడు సనుదెంచినకార్యంబు కృష్ణుండు దనదివ్యచిత్తంబున నెఱింగి యితం
డు పూర్వభవంబున నైశ్వర్యకాముండై నన్ను నేవింపం డైన నిక్కుచేలుండు
నిజకాంతాముఖోల్లాసంబుకొఱకు నాయొద్దకుఁ జనుదెంచినవాఁ డితనికి నిం
ద్రాదులకుం బడయ రానిబహువిధంబు లైనసంపద్విశేషంబు లీక్షణంబ యొడఁ
గూర్చవలయు నని తలంచి యతండు జీర్ణవస్త్రంబుకొంగున ముడిచి తెచ్చిన
యడుకులముడియఁ గని యిది యేమి యని యొయ్యన యప్పుడియఁ దనకర
కమలంబుల విడిచి యయ్యడుకులు కొన్ని పుచ్చుకొని యివియ సకలలోకంబు
లను నన్నును బరితృప్తి బొందింపఁ జాలు నని యప్పుడు. 1012

క. మురహరుఁడు విడికెడఁడుకులు, గర మొప్పంగ నారగించి కాతూహలి యై
మఱియును విడికెఁడు గొనఁ దత్కర మప్పుడు వట్టై గమల కరకమలములన్.

క. సొం పారంగ నతనికి బహుసంపద లందింప నివియ చాచును నీక భ
క్షింపఁగ వలవదు త్రిజగత్సంపత్కర దేవదేవ సర్వాత్మ హరీ. 1014

వ. అని యిట్లు వారించె నక్కుచేలండును నారాత్రి గోవిందుమందిరంబునఁ దనకు
హృదయానందకరంబు లగువివిధపదార్థంబు లనుభవించి మృదులశయ్యాతలం
బున నిద్రించి తనమనంబునం దన్ను సమధికస్వర్గభోగానుభవం గాఁదలంచుచు
మఱునాఁ డరుణోదయంబున మేల్కొని కాలోచితకృత్యంబులు దీర్చి యిందిరా
రమణుండు దన్నుఁ గొంతద వ్వనిపి యామంత్రితుం జేయఁ జరుచు నందనంద
నసందర్శనానందలోలాత్తుం డై తనమనంబున నిట్లనియె. 1015

క. నాపుణ్య మరయ నెట్టిదో, యాపుణ్యనిధిం బ్రశాంతు నచ్యుతు నఖిల
వ్యాపకు బ్రహ్మణ్యునిఁ జి, ద్రాపకుఁ బురుషోత్తమునిఁ బరుం గనుఁగొంటిన్.

సీ. పరికింపఁ గృపణస్వభావుండు నైనట్టియే నేడ నిఖిలావనీశ్వరి యగు
నిందిరాదేవికి నెనయంగ నిత్యనివాసుఁ డై యొప్పునవ్యాసుదేవుఁ
డేడ న స్మర్థిమై దోడఁబుట్టినవానికై వడిఁ గొంగిటఁ గదియఁ జేర్చి
దైవంబుఁగా నన్ను భావించి నిజతల్పమున నుండి సత్క్రియల్ పూని నడపి

తే. చారునిజవధూకరసరోజాతకలిత, చామరానిలమున గతశ్రమునిఁ జేసి
శ్రీకుచాలిప్తచందనాంచితకరాబ్జ, తలములను నడ్డు లొత్తై వత్సలత మెఱసి.

వ. కావున. 1018

ఉ. శ్రీనిధి యిట్లు నన్నుఁ బచరించి ఘనంబున విత్తమేమియు
న్నీనితెఱంగు గానఁబడె నెన్న దరిద్రుఁడు సంపదంధుఁ డై

- కానక తన్నుఁ జేరఁ డని కాక శ్రితార్థిహరుండు సత్కృపాం
భోనిధి సర్వవస్తుపరిపూర్ణనిఁగా ననుఁ జేయ కుండునే. 1019
- వ. అని తనమనంబున వితర్కించుచు నిజపురంబునకుం జని చని ముందట. 1020
- సీ. భానుచంద్రప్రభాభాసమానస్వర్ణచంద్రకాంతోపలసౌధములును
గలకంఠశుకనీలకంఠసముత్కంఠమానితకూజితోద్యానములును
పుల్లసీతాంభోజహల్లకకళ్లారకైరవోల్లసితకాసారములును
మణిమయకనకకంఠముఖభరణవిభ్రాజితదాసదాసీజనములుఁ
తే. గలిగి చెలువొందుసదనంబు గాంచి విస్త
యమును బొందుచు నెట్టిపుణ్యాత్ముఁ డుండు
నిలయ మొక్కొ యపూర్వ మై నెగఁడె మహిత
వైభవోన్నతలక్ష్మీనివాస మగుచు. 1021
- వ. అనితలపోయు చున్నయవసరంబున. 1022
- తే. దివిజవనితలఁ బోలెడు తెఱవ లపుడు, డాయ నేతెంచియిందువిచ్చేయుఁడనుచు
విమలసంగీతనృత్యవాద్యములు నెలఁగ, గరిమఁదోడ్కొనిచనిరంతిపురమునకును.
- వ. ఇట్లు సనుదేర నతనిభార్య యైనసతీలలామంబు దనమనంబున నానందరసమగ్న
యగుచు. 1024
- సీ. తనవిభురాక ముందటఁ గని మనమున హర్షించి వైభవం బలర మనుజ
కామినీరూపంబు గైకొన్నయిందిరాపనితచందంబున దనరు చున్న
కలకంఠి తనవాలుఁగన్నులక్రేవల నానందబాష్పంబు లంకురింప
నతనిపాదంబుల కాత్మలో మ్రొక్కి భావంబున నాలింగనంబు సేసె
- తే. నాధరాదేవుఁ డతులదివ్యాంబరాభ, రణవిభూషితలై రతిరాజుసాయ
కములగతి నోప్పుపరిచారికలు భజింప, లలితసౌభాగ్య యగునిజలలనఁ జూచి.
- క. ఆనారీరత్నంబును, దానును ననురాగరసము దళుకొత్తఁగ ని
త్యానందము నొందుచుఁ బెం, పూనినహరిలబ్ధవైభవోన్నతి మెఱయన్.
- సీ. కమనీయపద్మరాగస్తంభకంబులుఁ గొమరారుపటికంపుఁగుడ్యములును
మరకతనవరత్నమయకవాటంబులుఁ గీలితహరినీలజాలకములు
దీపితచంద్రకాంతోపలవేదులు నంచితవివిధపదార్థములును
దగుహంసతూలికాతల్పంబులును హేమలాలితశయనస్థలములుఁ దనరు
- తే. సమధికోత్తుంగభద్రపీఠములసిరులు, మానితోన్నతచతురంతయానములును
వలయుసద్వస్తుపరిపూర్ణవాటికలును, గలిగి చెలువొందుమందిరం బెలమిఁ జూచి.
- వ. సుఖంబున నుండునట్టియెడం దనకు మనోవికారంబులు వొడమ కుండ వర్తించు
చు నిర్మలం బగుతనమనంబున నిట్లను నింతకాలం బత్యంతదురంతం బగుదారి
ద్రవ్యదుఃఖాన్యవంబున మునింగియున్ననాకుం గడపటఁ గలిగినవిధంబున నిప్పుడు.

- ఆ. ఎన్నఁగ్రొత్త లై నయిట్టిసంపదలు నా, కబ్బు పెల్ల హరిదయావలోక
సమునఁజేసి కాదె నళినాతునన్నిధి, కర్థి నగుచు నేను నరుగుటయును. 1029
- క. నను నావృత్తాంతంబును, దశమసమునఁ గనియు నేమి దడవక ననుఁ బొ
మ్మని యీసంపద లెల్లను, నొనరఁగ నొడఁగూర్చి నన్ను నొడయనిఁ జేసెన్.
- వ. అట్టిపురుషోత్తముండు భక్తినిష్ఠు లై నజ్జనులు లేశమాత్రం బగుపదార్థంబైన
భక్తిపూర్వకంబుగా సమర్పించిన నది కోటిగుణితంబుగాఁ గైకొని మన్నించు
టకు నిదియ దృష్టాంతంబు గాదె మలినదేహుండును జీర్ణాంబరుండు నని చిత్తం
బున హేయంబుగాఁ బాటించక నాచే నున్నయడకు లాదరంబున నారగించి
నన్నుం గృతార్థునిం జేయుట యతనినిర్వేతుకదయయకాదె యట్టికారుణ్యసాగ
రుం డైనగోవిందునిచరణారవిందంబులయందులభక్తి ప్రతిభవంబును గలుగుం
గాక యని యప్పుండరీకాతునియందులతాత్పర్యంబునం దగిలి బత్నీసమేతుండై
నిఖిలభోగంబులయందు నాసక్తిం బొరయక రాగాదివిరహితుండును నిర్వికా
రుండును నై యఖిలక్రియలందు ననంతనియంతథ్యానకుఠారసంబునం
బొక్కుచు విగతబంధనుం డై యపవర్గప్రాప్తి నొందె మఱియును. 1031
- ఆ. దేవదేవుఁ డఖిలభావజ్ఞుఁ డాశ్రిత, వరదుఁ డైనహరికి ధరణిసురులు
దైవతములు గాన ధారుణీదివిజల, కంఠె దైవ మొకఁడు గలదె భువిని. 1032
- క. మురహరుఁ డిట్లు కుచేలునిఁ జరితార్థునిఁ జేసినట్టివరితము విను స
త్పురుషుల కిహావరసుఖములు, హరిభక్తియు యశముఁ గలుగు నవనీనాథా.

— శ్రీకృష్ణుండు సకుటుంబముగా గ్రహణస్నానమునకుఁ బోవుట —

- వ. అనిన మఱియుఁ బరాశరపాత్రున కర్హనపాత్రుం డి ట్లనియె. 1034
- ఆ. దుష్టశిక్షణంబు దురితసంహరణంబు, శిష్టరక్షణంబుఁ జేయఁ దలఁచి
భువిని మనుజుఁ డగుచుఁ బుట్టినశ్రీకృష్ణు, విమలచరిత మెల్ల విస్తరింపు. 1035
- వ. అనిన శుకుం డి ట్లనియె. 1036
- సీ. ధరణీశ బలుండును సరసిజోదరుండు నవోన్నతసుఖలీల నుండునంతఁ
జటులో గ్రకల్పాంతసమయమందునుబోలె దృగసహ్యమై సముద్దీప్త మగుచు
రాజిల్లుసూర్యోపరాగంబు సచుదెంచు పెఱిగి భూజను లెల్ల వరుసఁ గదలి
మును జమదగ్ని రాముండు పూని ముయ్యెడుమాటులు ఘనబలోదారుఁ డగుచు
- తే. నిజభుజాదండమండితనిబిడనిశిత, చటులదంభోళిరుచిరభాస్వత్కుఠార
మహితథారావినిర్భిన్నమనుజపాల, దేహనిర్దుక్తరుధిరప్రవాహములను. 1037
- తే. ఏనుమడువులు గావించె నెడటనేని, నట్టిపావనసుక్షేత్ర మగుస్యమంత
పంచకంబున కపుడు సంభ్రమముతోడఁ, జనిరి బలకృష్ణులును సంతసం బెలర్పు.
- వ. ఇట్లు నిష్కర్తు లై సేరామకృష్ణులు లోకధర్మానుపాలనప్రవర్తనులై ద్వారకా
నగర రక్షణంబు నకుఁ బ్రద్యుమ్నగదసాంబసుచంద్ర శుకపారణానిరుద్ధకృతవర్తాది

యోధవరుల నియమించి తాము వక్రూరవసుదేవోగ్ర సేనాదిసకలయాదవులం
గాంతాపమేతు లై ప్రకృందనాభరణస్త్రాదులు ధరించి యోధనాకారంబుల
తోడం బుచ్చకరిమాంబులనం బొలుచునరంబులను మేఘాంబుల సనుకరించు
గజంబులను మనోవేగంబులై నతురంగంబుల నెక్కి వియచ్చరులం బురుడించు
పురుషులు దమ్ము నేవింపం జని యప్పుణ్యాత్మీకంబుల నవగాహనంబు నేసి యుప
వసించి యనంతరంబ.

1039

క. భూసురవరులకు ననుపమ, వాసోలంకార ధేనువసురత్నధరి
శ్రీసుమహితవస్తువు లు,ల్లాసంబున దాన మిచ్చి లాలితు లగుచున్.

1040

క. పునరవగాహనములు పెం, పొనరం గావించి బంధుయుక్తముగా భో
జనకృత్యంబులు దీర్చి సదనురాగము లుల్లసిల్ల నచ్చోటఁ దగన్.

1041

క. ఘనశాఖాశీర్ణము లై, యిసరత్నులు దూఱ నీక యొనకం బెసఁగన్
ననిచినపొన్నలనీడల, ననిచినవేడుకల నందనందనముఖ్యుల్.

1042

క. తనరినపల్లవరుచిరా, సనముల సాసీను లగుచు సత్పుఖ గోష్ఠి
బెను పొందఁగ నట వసియిం, చినచోఁ దత్పుణ్యాత్మీకసేవారతులై.

1043

వ. మున్న చనుదెంచి యున్న మత్స్యశీనరకోసలవిదర్భకురుస్పంజయకాంభోజ
కేకయమద్రకుంత్యారట్టకేరళాదిభూపతులును మఱియుం దక్కినరాజవరులును
హితులును నందగోపాదిగోపాలురును గోపికాజనంబులును ధర్మరాజును
గతులై వచ్చిన భీష్మద్రోణధృతరాష్ట్రగాంధారికుంతీపాండవతద్దారనివహనంజయ
విదుర కృప కుంతిభోజ విరాట భీష్మక నగ్నజిద్దుపద శై బ్యధృష్టకేతు కాశిరాజ
దమఘోషవిశాలాక్షమైథిలయుధామస్యసుశర్మలును సప్రత్రకుం డైనబాన్సి
కుండును మొదలుగా ననేకులు నుగ్ర సేనాదియాకవప్రకంబులం బూజలం
దృపులం జేసిన వారునుం బ్రముదితాత్ములై రయ్యెడ.

1044

క. ఆరాజులు గాంచిరి నిజ, నారీయుతు లగుచునంగనాపరివారున్
ధీరున్ దానపకులసం, హారున్ గోపీమనోవిహారు నుదారున్.

1045

వ. కని యహ్మధవబలదేవులు నేయుసముచితపూజావిధానంబులఁ బరితృప్తులై య
ముకుందుసాన్నిధ్యంబు గలిగి తదీయసంపద్విభవాభిరాములై విలసిల్లు చున్న
యుగ్ర సేనాదియదువృష్టిపుంగవులం జూచి వారలతోడ నారాజవరులు మా
ధవుండు విన ని ట్లనిరి.

1046

మ. మనశాస్త్రంబులు వాక్కులున్ మనములున్ మాంగల్యముం బొంది పా
వన మై యొప్పెడి నేరమావిభునిభాస్వత్పాదపంకేజసే
చనతోయంబుల నేమహాత్మునిపదాబ్జాతంబు లెందేని సోఁ
కినచో లెల్లను ముక్తిహేతు వగు నీకృష్ణుండె పో చూడఁగన్.

1047

చ. సనకసనందనాదిమునిస త్తము లంచితయోగదృష్టిజేఁ

బనివడి యాత్మలక వెదకి పట్ట నగోచర మైనమూర్తి యి
ట్లనరరతింబు మాంసనయనాంచలగోచరుఁ డయ్యె నట్టె యే
మన నగు వీరిపుణ్యమున కాదట నెట్టితపంబు నేసిరో.

1048

మ. నిరయస్వర్గము లాత్మఁ డైకొనక తా నిర్వాణమూర్తైనయీ
హరిఁ జూడక హరితోడఁ బల్కు హరిమే నంటక హరిం బొడఁగా
హరితో నేఁగ సహసనాస్త్రణశయ్యావాసు లై యుండఁగక
హరిబంధుత్వసఖత్వముల్ గలుగుభాగ్యం బెట్లు సిద్ధించెనో.

1049

తే. అనుచు యాదవవృష్టిభోజాంధకులును
హరిదయాలబ్ధనిఖిలాద్ధు లగుచు నున్న
మనికిఁ దమచిత్తములఁ బలుమాటుఁ బొగడి
పరిణమించిరి యంత నప్పాండుమహిషి.

1050

వ. అప్పుడు.

1051

క. తనసుతులకు గాంధారి, తనయులు గావించు నపకృతంబుల కాత్మక
ఘనముగ నెరియుచు నచ్చటఁ, గనుఁగొనె వసుదేవు విగతకల్తషభావున్.

1052

వ. అట్లు గనుఁగొని యతనితో ని ట్లనియె.

1053

క. ఓయన్న పాండుతనయులు, నీయల్లు రడవులయందు నెఱి మృగములలోఁ
బాయనియిడుమలఁ బడ గరు, జాయత్తుల రగుచు మీర లరయఁగ వలదే.

వ. అని బహుప్రకారంబుల సంతాపించుచు మఱియు ని ట్లనియె.

1055

క. అతిబలవంతపువిధి దాఁ, బ్రతికూలం బైనఁ గలరె బంధువు లనుచుక
ధృతి గలఁగ బొప్పజలపూరితలోచన యగుసహోదరిం జూచి యనెన్.

1056

సీ. తల్లి నీ కేల సంతాపింప శునమునఁ దలఁపక విధి నేల సొలనె దింత
యఖిలనియామకుం డగునీశ్వరుండు మాయ యవనికాంతయఁ డైనయట్టిసూత్ర
ధారునికై వడిఁ దగిలి నటించ గ మనుజులు కీలుబొమ్మలు గలంపఁ
గావున విధినేతఁ గడచి వర్తింపంగ దేవతలకు నైనఁ దీట దట్లు

తే. క్రోధచిత్తుండు కంసుండు బాధ పఱుప, నిలయములు దప్పి నే మడవులఁ జరింప
ఘనకృపానిధి యీహరి గలుగఁబట్టి, కోరి మా కిండ్లు గ్రమ్మఱఁ జేరఁ గలిగె.

వ. అని యూఱడిలం బలుకునవసరంబున.

1058

క. నందయశోదలు గోపక, బృందంబులు గోపికలును బిరిగొని పరమా
నందంబునఁ జనుదెంచిరి, మందరధరుఁ జూచువేడ్క మనములఁ బొడమన్.

వ. ఇట్లు సనుదెంచి.

1060

క. అతిచిరకాలసమాగతు, నతని నిరీక్షించి వృష్టియాదవభోజ

ప్రతతులు నెదు రేఁగి సము, న్నతితో నాలింగనములు నడపిరి పరుసన్.

1061

క. వసుదేవుండు వారికి సంతసమునఁ గావించె సముచితక్రియ లంతక

మనలియు హరియును మ్రొక్కిరి, వెన నందయశోదలకును విషయం బెసంగన్.

వ. అట్లు నమస్కృతులు సేసి యాలింగనంబులు గావించి నయనారవిందంబుల నానందబాష్పంబులు దొరంగ నట లేనిస్నేహంబులు చిత్తంబుల నత్తమిల్ల నేమి యుం బలుక కుండి రంత నయ్యశోదాదేవి రామకృష్ణుల నిజాంకపీఠంబుల నునిచి యక్కునం గదియం దిగిచి టెక్కులు ముద్దుగొని శిరంబులు మూర్ఛొని చిబు కంబులు పుడుకుచు బునగిపునరాలింగనంబులు గావించి పరమానందంబునం బొండుచు నున్నంతఁ బదంపడి.

1063

చ. స్థిరమతితోడ రోహిణియు దేవకియుం దగ నందగోపసుం
దరిఁ గని కౌగిలించికొని తత్కృతు లెల్లఁ దలంచి యింతి నీ
వరుఁడను నీవు బంధుజనవత్సలతఁ మును చేయునత్కృతుల్
మఱవఁగ వచ్చునే తలఁప మా కిఁక నెన్నఁటికిం దలోదరి.

1064

క. జననం బందుట మొదలుగ, ఘనమోహముతోడఁ బెంచుకతమునఁ దమకుఁ
జననీజనకులు వీ రని, మనములఁ దలపోయ లేరు మము నీతనయుల్.

1065

క. అంటినప్రేమను వీరిం, గంటికి తె ప్పడ్డ మైవగతిఁ బెంపఁగ మా
కంటెఁ నెన రొటను మీ, యింటఁ వసియించి యుండి రిన్ని దినంబుల్.

1066

వ. అని యిట్లు ప్రియాలాపంబులు వలుకు చుండునవసరంబున గోపాలసుందరు లమందానందకందళితహృదయ లయి హృదయేశ్వరుం డైనగోవిందుండు చిరకాల సమాగతుం డగుటంజేసి యతనిం జూచుతలంపు లుల్లంబుల వెల్లిగొనం జేరి.

చ. నళినదళాక్షుఁ జూచి నయనంబులు మోడ్వఁగఁజాల కాత్తలఁ
వలచి తదీయమూర్తివిభవంబు దలంచుచుఁ గౌగిలించుచుం
బులకలు మేనజాదుకొనఁ బొల్తులు సొక్కిరి బ్రహ్మముఁ మనం
బులఁ గని చొక్కుయోగిజనముం బురుడింపఁగ మానవేశ్వరా.

1068

చ. పొలఁతులభావ మాత్మఁ గని పుల్లసరోరుహలోచనుండు వా
రల నపు డేతంబునకు ర వ్వుని తోకొని పోయి యందు న
ర్చిలిఁ బరిరంభణంబు లొనరించి లసద్దరహాసచంద్రి కా
కలితకపోలుఁ డై పలికెఁ గాంతల భక్తినితాంతచిత్తలన్.

1069

చ. వనజదళాక్షులార బలవద్విపువర్గములఁ జయింపఁగాఁ
జని తడ వయ్యె దీనికి భృశంబుగ మీమది నల్ల కుండుఁడీ
యనయము దైవ మిట్లు సచరాచరజాలము నొక్కవేళఁ గూ
ర్పును నొకవేళఁ బాపును మరుద్ధతతూలతృణంబులుంబలెన్.

1070

సీ. తరలాక్షులార మద్భక్తి చేతనులకుఁ దనరుమోక్షానందదాయకంబు
జపతపోవ్రతదానసత్కర్తముల ముక్తి కలుగంగ నేరదు కాన తలఁప
విధివిసనకాదివిమలచిత్తంబులఁ బొడమనిభక్తి మీబుద్ధులందు

- జనియించె మీపూర్వసంచితసౌభాగ్య మెట్టిదో యది తుదముట్టె నింక
- తే. నటమటము గాదు మీకు నెన్నటికినైన, గలుగ నేరవు నిరయసంగతములైన
జన్మకర్తము లిటమీంద మన్తనీష, సుమహిత ధ్యానలార యోరమణులార. 1071
- సీ. అఖిలభూతములకు ననయంబు నాదిమధ్యాంతకాంతస్పృహిర్వాప్తి నేన
ఘటపటాదికభూతకార్యంబులకు నుపాదానకారణములై తనరునట్టి
గగనానిలాసలకఱ్ఱిణులను భూతపంచకం బైకృత వడయుఁ గాదె
లోకంబులందుఁ బంచీకరణవ్యవస్థలచేత నట్టిభూతములరీతి
- తే. గగనముఖభూతతత్కార్యకారణములఁ, దగిలి యాధారహేతుభూతంబ నైన
నాకుఁ బరమవ్య మొక్కఁ డెన్నంగలేదు, విమలమతులార మాటలు వేయునేల.
- తే. అనినఁ దెలివొంది వారు దేహభిమాన, ములు సమస్తంబు విడిచి యోనలిననాభ
నిఖిలజగదంతరాత్మ మానితచరిత్ర, భక్తజనమందిరాంగణపారిజాత. 1073
- తే. ఘోరసంసారసాగరోత్తారణంబు, ధీయుతజ్ఞానయోగి హృద్ద్యేయవస్తు
వగుచుఁ జెలువొందునీచరణాంబుజాత, యుగళమును మామనంబులఁ దగులనీవె.
- క. అని వేడినఁ గృష్ణుండు ముని, వినుతుండు కరుణించి వల్లవీజనములు గో
రినయట్లు యిచ్చెఁ గరుణా, వననిధి సద్భక్తలోకవత్సలుఁ డంతన్. 1075
- ఉ. ధర్మతనూభవుం గని పదంబులకున్ సతుండై సపర్యలక్
నిర్మలభక్తిమై నడపి నీవుచు దమ్ములు బంధుకోటి స
త్కర్త చరిత్రులై తగుసుఖంబుల నొప్పుచు నున్నవారె నా
నర్తిలిఁ బొడవొగ్రొండ నమృధుసూదనుతోడ నిట్లచున్. 1076
- క. సరసీజనాభ భక్తృద, సరసీగుహ మాశ్రయించుజను లతిసౌఖ్య
స్ఫురణం బొలుపాడుచు భువి, జరియింపరె భక్తపారిజాత మురారి. 1077
- వ. అదియునుం గాక. 1078
- సీ. సుమహితస్వప్నసుషుప్తిజాగరములన్ మాడవస్థలఁ బాసి వాడి మిగిలి
వెలి నుందు లో నుందు విశ్వమై యుండువు విశ్వంబు నీయందు వెలుంగుచుండు
భవదీయమహిమచే బాటిల్లుభువనంబు లుదయించు నొకవేళ నుడిగి మడుంగు
సంచితాఖండితజ్ఞాని వై యొప్పుచు నవిహతయోగమాయాత్మఁ దనరి
- తే. దురితదూరులు నిత్యముక్తులకుఁ జెంద, నలవి యై పెంపు దీపింతు వంబుజాక్ష
ఘనకృపాకర నిఖిలవికారదూర, నీకు మ్రొక్కెద సర్వలోకైకనాథ. 1079
- క. అని వినుతించిన నచ్చటి, జనపాలకబంధుమిత్ర సకలజనములున్
విని యనురాగిల్లిరి నె, మృగముల నానందజలధిమగ్నులు ననుచున్, 1080
- తే. అట్టియొప్పుగువేళ నెయ్యంబు మెఱసి, యొక్కచోటను సంతోషయుక్తులగుచు
దానవాంతకసతులును ద్రౌపదియును, గూడి తమలోన ముచ్చట లాడు చుండి.

— ౧౦ లక్షణ యనుశ్రీకృష్ణనియష్టమభార్య ద్రౌపదీదేవికిఁ దనవివాహవృత్తాంతంబు చెబుట ౧ —

వ. అట్టియొడఁ గృష్ణకథానిశేషాంబులు పనితోపంబున నుగ్గడించుచుఁ బ్రసంగ
వశంబున నాడుక్తిచీదేవి మొదలగు శ్రీకృష్ణభార్యలం గనుంగొని పాంచాలి
యిట్లనియె మిమ్ముఁ బుండరీకాక్షుండు వివాహం బయినతెఱంగులు వినిపింపుం
డనిన వారును దమపరిణయంబుల తెఱంగులు మున్ను నే నీకుం జెప్పినవిధం
బున వినిపించి రందు సవిస్తరంబుగాఁ దెలియం బలుకనిమద్రరాజకన్యకావృ
త్తాంతం బామానిని పాంచాలికిం జెప్పినవిధంబు విను మని శుకుండు పరీక్షిన్న
రేంద్రున కిట్లనియె.

1082

సీ. పాంచాలితో మద్రపతిసుత యిట్లను సంగీతవిద్యావిశారదుండు
నారదుచేతివీణాస్వనకలిత మైనట్టిగోవిందకథామృతంబు
దవిట యేఁ గ్రోలి చిత్తము దన్తయత్నంబు నొంది మోదించుచు నుండునంత
దుహితృనత్నలంఘు మద్గురుఁడు దా నది విని సదుపాయ మొక్కటి మదిఁ దలంచి
తే. చదల నెబ్బంగి నైన గోచరము గాక, వారిమధ్యములో నభివ్యాప్తిఁ దోచు
మత్స్యయంత్రంబు కల్పించి మనుజు లెంత, వారి కైనను దివ్య మోవంగరాని.
తే. ధనువుఁ బవిచండనిష్ఠురాస్త్రంబు నచట, నంచితం బైనగంధపుష్పాక్షతలను
బూజగావించి యునిచి యేపుగుఱుఁ డేని, నిధబలమున నీచాప మెక్కు వెట్టి.

క. ఈసాయకంబు నారిం, బోసి వెస్ గ మత్స్యయంత్రమున్ ధరఁ గూల్కన్
పేసినశౌర్యధురీణుఁడు, నాసుత వరియించు నని జనంబులు వినఁగన్.

1085

క. చాటించిన నవ్వార్తకు, బాటించినసంభ్రమముల బాణాసనమా
ర్పిటంకారమహారవ, పాటితశాత్రవులు బాహుబలసంపన్నుల్.

1086

క. సుందరతనులు దదుత్సవ, సందర్శనకుతుకు లమితనైస్యలు భూభృ
న్నందను లేతెంచిరి జన, నందితయశు లగుచు మద్రనగరంబునకున్.

1087

క. చనుదెంచిన వారికి మజ్జనకుండు వివిధార్చనములు సమృతిఁ గావిం
చిన నాబాహుబలాధ్యులు, ధనువుం జేరంగ నరిగి ధైర్యస్ఫూర్తిన్.

1088

వ. ఇట్లు డగ్గటి యధనువుం గనుంగొని.

1089

ఉ. కొందఱు పూన లేక చనఁ గొందఱు పూని కదల్చలేక పోఁ
గొందఱు తొకింత యెత్త నొకకొందఱు మోపిడ లేక దక్కఁగాఁ
గొందఱు తొకింత యెక్కిడుచుఁ గోరి నృపాలకు లిట్లు సిగ్గునం
జెంది తలంగి పోవుచును నీ యిట కేఁగుట నీతితప్పనన్.

1090

వ. అట్టియొడ.

1091

క. భీముండు రాధేయుండు ను, ద్దామగతి న్నెక్కు ద్రోవి తగ నమ్మినం
జేమిటక దిరుగు చుంటయున్, దామేమియు నెఱుంగ లేక తలఁగినపిదపన్.

1092

రేంద్రతనయుఁ డప్పు, తృప్తియు నేయ నుపాయ మెఱిగి తగ నేసియు ఘా

- నము ద్రుంప లేక సిగ్గున, విముఖుం డై చనియె నంత వికలుం డగుచున్. 1093
- వ. ఇట్లు సకలరాజకుమారులుం దమతమప్రయత్నంబులు విఫలంబు లై నముఖార విందంబులు ముకుళించి డై న్యంబున విన్న నై చూచు చున్నయెడ. 1094
- చ. సరసిజపత్ర లోచనుఁడు చాపము సజ్యము నేసి యుల్లస
చ్చర మరిఁ బోసి కార్దుకవిశారదుఁ డై యలవోకవోలె భే
చర మగుమీనముం దునిమె సత్వరతఁ నురసిద్ధసాధ్యభే
చరజయశబ్ద మొప్పుఁ బెలుచం గురిసెం దినిఁ బుష్పవన్ద ముల్. 1095
- వ. అయ్యవసరంబున నేను బరితుష్టాంతరంగ నై పరమానందవికచవదనారవింద నగుచు నిందిందిరసన్నిభంబు లగుచికురబృందంబులు విలసదలికఫలకంబునం దళుకు లొలుకుఘర్తజలకణంబులం గరంగుమృగమదతిలకంపుటసలున మసలు కొనినం గరకినలయంబున నోసరించుచు మిసమిస మనుమెటుంగుగములు గిటి కొనునెఱిగొను వడవడ వడంక నప్పుడు మందగమనంబున. 1096
- చ. లలితపదాబ్జనూపురకలధ్వనితో దరహాసపంద్రికా
కలితకపాలపాలికలఁ గప్పుసువర్ణవినూత్నరత్నకుం
డలరుచు లొప్పుఁ గంకణర్పణంకృతు లింపెసలార రంగభూ
తలమున కేగుదెంచి ముఖతామరసం బపు డెత్తి చూచుచున్. 1097
- చ. నరపతులం గనుంగొని మనంబున వారిఁ దృణీకరించి మ
త్కరజలజాతదివ్యమణికాంచనమాలిక నమ్మురారికం
ధరమున లీలమై నిడి పదంపడి నవ్యమధూకదామ మా
హరికబరిం దగిల్చితి నయంబునఁ గన్నుల లజ్జ చేరఁగన్. 1098
- వ. అప్పుడు. 1099
- చ. కొలదికి మీఱఁగా డమరుగోముఖడిండిమమద్భుతంఖకా
హాళమురభీమృదంగపణవానకదుందుభిధక్క కాంస్యమ
ర్దళమురజారజాదివివిధధ్వను లేపున భూనభోంతరం
బులఁ జెలఁగెన్ సటిసటనముల్ దనరారె మనోహరాకృతిన్. 1100
- వ. అంత. 1101
- చ. అమరగణంబుఁ దోలి యురగారి సుధాకలశంబుఁ గొన్న చం
దమున సమస్తత్రువసుధావరకోటిఁ దృణీకరించి య
క్కమలవిలోచనుండు ననుఁ గొంగిట నొప్పుఁగఁ జేర్చి సింహచం
క్రమణ మెలర్పఁ గొంచుఁ జనఁగొంచనచారురథంబుమీఁదికిన్. 1102
- వ. అట్లు రథారోహణంబు నేసిన. 1103
- చ. తురగచతుష్కమున్ విమలేదుర్దమశూరతఁ బూన్చి దారకుం
డరదము తొప్ప శత్రునికరాధతమగిపటలప్రచండభా

- స్కందరుచి నొప్పునట్టినిజకార్తుకయు క్తగుణప్రభూషణం
భరితదిగంతయం డగుచుఁ బద్మదళాత్ముఁడు వోవు చుండఁగన్. 1.04
- వ. అట్టి నొడ సకలరాజలోకంబును గృష్ణునివిభవంబునకుఁ జూపాపక యసంఖ్యం
బు లగుమూఁకలు గట్టి యచ్చహాత్తునిమాహాత్మ్యంబు దెలియక దర్పాంధు
లై కడంగి. 1105
- ఉ. భావభవప్రసూనశరబాధితమానసు లై సమస్తభా
త్రీవరనందనుల్ బలుపుఁ దెంపును బెంపును సొంపు నేర్పడక
దేవకిరీటరత్నరుచిదీపితపాదసరోజాఁ డైనరా
జీవదళాత్ముఁ దాఁకిరి విశ్రంఖలవృత్తి నతిప్రయత్ను లై. 1106
- వ. అంత. 1107
- చ. సరసిజలోచనుండు నిజశార్ఙ్గశరాసనము క్త హేమపుం
ఖరుచిరకాతసాయకనికాయములకా రిపుకోటి నేసి సిం
ధురరిపువిక్రమప్రకటదోర్బలుఁడై విలసిల్లి యొత్తైదు
స్తరచలితాన్యనైస్యమును సజ్జనమాన్యముఁ బాంచజన్యమున్. 1108
- ఉ. ఆతటి భూరిబాహుబలు లై నవిరోధినరేశ్వరుల్ మృగ
వ్రాతము లొక్క పెట్టి మృగరాజకిశోరముపై నెదిర్చిన
స్లేతరు లై చతుర్విధసమిధబలంబులతోడఁ గూడి ని
ర్భూతకళంకుఁ డైననవతోయజనేత్రునిఁ జాట్టు ముట్టినన్. 1109
- చ. అలిగి మురాంతకుండు గులికాభశరంబుల నూత్నరత్నకుం
డలములతో శిరంబులు రణస్తణిసూపురరాజితోఁ బదం
బులుఁ గటకాంగులీయకవిభూషణచాపశరాలితోడఁ జే
తులు నిలఁ గూలఁగా విజయదోహలి యై తునుమాడె వెండియున్. 1110
- క. హతశేషులు సొక్కాకుల, గతిఁ దూల నిశాతపవనకాండముల సము
ద్ధతి నేసి తోలి విజయోన్నతుఁ డై నిజనగరి కేఁగె నగధరుఁ డంతన్. 1111
- వ. అట్లు మహితమంగళాలంకృతంబును సతిమనోహరవిభవాభిరామంబు నగుద్వా
రకానగరంబున కరుగు దెంచిన మజ్జనకుండును బ్రియంబునఁ దోడన చను దెంచి.
- చ. రణితవినూత్నరత్నరుచిరస్ఫుటనూపురహారకర్ణభూ
షణ టకాంగులీయకలసత్పరిధానకిరీటత వ్రవా
రణాధవాజి హేతిసికరంబులనుం బరిచారికాతతికా
బ్రణుతఁ ణోత్తరుఁ డయినపద్మదళాత్ముఁ కిచ్చె నెమ్మిసోన్. 1113
- వ. ఇట్లు మహానియతేజః యైనమాధవప్రయాపరిబంధుఁ ధైర్యవీర్యుఁడయ్యు
ను నిబాధకారశుద్ధికోటికు మరలం గన్పూర్వత్వంబును వినుత్పత్తి వ్రాతంబును
సమర్పించె నని భూసురసింహంబులు వినులంప మాతృత్రి యైనబృహత్సేనుండు

నన్నును సమస్తవస్తువులను గృష్ణునకు సమర్పించి క్రమంబున సకలయాద
వులనుం బూజించి మరలి నిజపురంబునకుం జనియె నని చెప్పినఁ గుంతియు గాం
ధారియుఁ గృష్ణయు సఖిలనృపాలకాంతాజనంబును గోపికలుం దమతమమనం
బుల సర్వభూతాంతర్యామియు లీలామానుషవిగ్రహుండును నైనపుండరీకా
క్షుచరణారవిందస్థరణానందపరవశ లై కృష్ణుం బ్రశంసించి రంత. 1114

— సారదాదిమహర్షులు శ్రీకృష్ణదర్శనంబు సేసికొని వసుదేవునిచే గ్రతువు సేయించుట —

చ. బలవదరాతిమర్దనులఁ బొందురనీలనిభప్రభాంగులం
గలితనిజాసనాంబుజవికాసజితాంచితపూర్ణాచంద్రమం
డలులఁ బరేశులక సరవిడంబనులం గరుణాపయోధులక
విలసదలంకరిష్ణుల నవీనసహిష్ణుల రామకృష్ణులన్. 1115

వ. సందర్శించుతలంపులఁ దమహృదయారవిందంబులఁ జేమంబు సందడిగొన
నప్పుడు. 1116

ఉ. ధీరమతిక ద్విత త్రితక దేవల సాత్యవతేయ కణ్వులుక
సారద గౌతమ చ్యవన నాకుజ గార్గ్య వసిష్ఠ గాల వాం
గీరస కశ్యపాసీత సుకీర్తి మృకండుజ కుంభసంభ వాం
గీరులు యాజ్ఞవల్క్యు మృగశృంగముఖాఖిలతాపసోత్తముల్. 1117

వ. చనుదెంచినం గృష్ణుండు వారలకుఁ బ్రత్యుత్థానంబునేసి వందనంబు లొచరించి
వివిధార్చనలు గావించి యిట్లనియె. 1118

సీ. సన్తునీశ్వరులార జన్మభాక్కుల మైనమాకు నిచ్చోట సప్తతిని దేవ
నికరదుష్ప్రాపులు నిరుపమయోగీంద్రు లైనమీదర్శనం బబ్బె గాదె
ధృతి మందభాగ్యు లింద్రియవరతంత్రులు నైనమాధాత్తుల కసఘులార
భవదీయదర్శనస్పర్శనచింతనపాదార్చనలు దుర్లభంబు లయ్యు

తే. నేడు మాకీట సులభ మై నెగడె గాదె, జగతివై దీర్ఘభూతులుసాధుమతులు
మిమ్ము దర్శించుటయ చాలు నెఱ్ఱితోడ, వేఱ తీర్థంబు లవనిపై వెదక నేల. 1119

వ. అదియునుం గాక యుదకమయంబు లైనతీర్థంబులును మృచ్ఛిలామయంబు
లైనదేవగణంబులును దీర్ఘదేవతారూపంబులు గా కుండుట లే దయిన నవి
చిరకాలసేవనార్చనలం గాని పావనంబులు సేయవు సత్పురుషులు దర్శనమా
త్రంబునం బావనంబు సేయుదు రని వెండియు. 1120

సీ. ఆదిత్యచంద్రాగ్ని మేదిసీతారాంబుమారుతాకాశవాజ్ఞనము లోలి
బరికింపఁ దత్తదుపాసనంబులఁ బవిత్రములు సేయఁగ సమర్థములు గావు
సకలార్థగోచరజ్ఞానంబు గలమహాత్మకులు దారు ముహూర్తమూత్రసేవఁ
జేసి పావనములు సేయుదు రదియు నట్లుండె ధాతుత్రయయుక్తమైన

తే. కాయమం దాత్మబుద్ధియుఁ గామి నీకు

మారులందు స్వకీయాభిమానములును
దివిరి జనుమునఁ దీర్థబుద్ధియును జేయు
నట్టిమాధుండు పశుమార్గుఁ డనఁగఁ బరఁగు.

1121

వ. అని యివ్వధంబునం గృష్ణుం డాడినసాభిప్రాయంబు లగువాక్యంబులు విని
యమ్మనీంద్రులు విభ్రాంతహృదయులై యూర కుండి ముహూర్తమాత్రంబున
కమ్మహాత్ము ననుగ్రహంబు వడసి మందస్థితములులై యప్పుండరికాటున కిట్లు
నిరి దేవా నేమును దత్తేవిదుత్తము లయినబ్రహ్మద్రాదులును భవదీయమా
యావిమోహితుల మై యుందుము నిగూఢం బయిననీయిచ్చచేత మమ్ము నను
గ్రహించితివి భవదీయచరిత్రంబు విచిత్రంబు లిష్టేదిని యొక్కటి యయ్యును
బహురూపంబులఁ గానంబడువిధంబున నీవు మొదలఁ గారణరూపంబున నేకం
బయ్యును ననేకరూపంబులు గైకొని జగదుత్పత్తిస్థితిలయంబులకు హేతుభూ
తంబు నానన్యుతకర్తృంబులం దగిలి లీలావతారంబులు గైకొని దుష్టజన నిగ్రహం
బును శిష్టజనరక్షణంబును గావించు చుండు వదియునుంగాక వర్ణాశ్రమధర్మంబు
లంగీకరించి పురుషరూపంబున వేదమార్గంబు విదితంబు నేసినబ్రహ్మగోవింద
రూపివి తపస్స్వాధ్యాయనియమంబులచేత నీహృదయంబు పరిశుద్ధంబు గావున
బ్రహ్మస్వరూపం బైనవేదంబునందు వ్యక్తావ్యక్తస్వరూపంబు లేర్పడఁగా నుం
దువు కావున బ్రాహ్మణకులంబు నెల్ల బ్రహ్మకులాగ్రణి వై రక్షించినమహాను
భావుండవు మాయాజవనికాంతరితుండ వైననిన్ను నీభూపాలవర్గంబును నేము
ను దర్శింపం గంటిమి మాజన్మవిద్యాతపోమహిమలు సఫలంబు లయ్యె నీకు
నమస్కరించెద మని బహువిధంబులఁ గృష్ణు నభినందించి యమ్మరాంతకుచేత
నామం త్రణంబు వడసి తమతమనివాసంబులకుఁ బోవం దలంచునవసరంబున.

నీ. అమ్మనీశ్వరులకు నానకదుందుభి యతిభక్తి వందనం బాచరించి
తాపసోత్తములార ధర్మతత్వజ్ఞులు మన్నించి వినుఁడు నావిన్నపంబు
సత్కర్తృవితతిచే సంచితికర్తృచయంబు వాపెడునుపాయంబు నాకు
ఘనదయామతిఁ జెప్పఁ డనిన నమ్మనివరుల్ భూవరుల్ విన వసుదేవుఁ జూచి

తే. యెలమిఁ బలికిరి నిఖిలయజ్ఞేశ్వరఁ డైన
కమలలోచనుఁ గూర్చి యాగంబు నేయు
కర్తమునఁ బాయు నెట్టి దుష్కర్తమైన
నిదియొ ధర్మంబు గాఁగ నీమదిఁ దలంపు.

1123

వ. అదియునుంగాక.

1124

క. దేవర్షి పితృబుణంబులు, భూవర మఖవేదపాఠపుత్రులచేతక
నావిరి నీగనిపుర ఘడు, పోవు సభోలోమునకుఁ బుణ్యచ్యుతుఁ డై. 1125
గుటంకేసి నీవును. 1126

క. వరతనమూర్ధ్యయనంబులఁ, దరియించితి ఋణయుగంబు దడయక ధరణీ
వరదేవ ఋణము నవనా, చరణుండ వైయ్యాగు టొప్పు సమృతితోడన్. 1127

క. అనవుడు నవ్వసుదేవుఁడు, మునివరులకు ననియె వినయమున మీరలు నె
ప్పినయట్లు మఖము సేనెద, దినకరనిభులార మీరు దీర్పంగ వలయున్. 1128

వ. అని యభ్యర్థించి యమ్మునీం ద్రుల యాజకులఁ గా వరించి యప్పుణ్యాతీర్థోపాంతం
బున మహేంద్రామిత వైభవంబున నష్టాదశభార్యాసమేతుండై దీక్షఁ గైకొని
యవ్యహాధ్వరంబు వేదోపదిష్టవిధిం బరిసమాప్తించి ఋత్విజ్ఞేకాయంబుల
బహుదక్షిణలఁ దనిపి భార్యాసమేతుం డై యవభృథస్నానం బొచరించి వివిధ
మణివిభూషణవిచిత్రాంబరసురభికుసుమానులేపనంబులు ధరించి నిఖిలభూదేవ
మునిబంధురాజలోకంబుల నుచితసత్కారంబులఁ బ్రీతులం గావించిన వారును
గృహ్లానుమతి నాత్మ నివాసంబులకుం జని రందు. 1129

ఉ. ఆతటి సుగ్ర నేనవసుథాధిపపంకజనాభముష్టికా
రాతులు దమ్ము నర్థి మధుర ప్రియభాషల నిల్వ వేడినం
గౌతుక మాత్ర నివ్వటిలఁగా వసియించిరి గోపగోపికా
వ్రాతముతోడ నచ్చట ధరావర నందయశోద లిమ్ములన్. 1130

క. హరినయముల హరిప్రియముల, హరిమధురాలాపములను హరికథల మనో
హరలీలఁ దగిలి నందుఁడు, నిరుపమగతి నచట మూఁడునెల లుండె నృపా. 1131

చ. జలరుహలోచనాదియదసత్తము లందఱు నన్ని భంగులం
గలితవిభూషణాంబరనికాయము లిచ్చి బహుళకరించి వీ
డ్కొలిపిన నందముఖులు ముకుందపదాబ్జమరందపానస
ల్లలితనిజాత్మ పట్టదములక మగలించుచు నెట్టకేలకున్. 1132

వ. చని చని. 1133

ఆ. మరలి మరలి కృష్ణ మాధవ గోవింద, పద్మనాభ భక్తపారిజాత
దేవదేవ యనుచుఁ దివిరి చూచుచు మధు, రాభిముఖులు నగుచు నరిగి రంత.

క. క్రమమున నచ్చటఁ బ్రావృట్టుమయం బగుటయును బంధుజనయాదవవ
ర్గము లోలిఁ గొలువ సురగణ, నమితులు బలకృష్ణు లాత్మనగరంబునకున్. 1135

వ. వచ్చి సుఖం బుండునంత. 1136

— శ్రీకృష్ణబలభద్రులు వృతు లైనతమసహోదరులఁ దెచ్చి దేవకీదేవికిఁ గనఁబఱుచుట —

సీ. అవసీశ యొక్కనాఁ డానకదండభీ భార్య పద్మాత్ముఁడు బలుఁడఁ దొల్లి
శరణిలోఁ జొచ్చినగరుతనూభవుని మరలంగఁ దెచ్చినమహిమ లెల్ల
జనములు దమలోన నన్నతుల్ సేయంగ విని తనసుతులు దుర్వృత్తుడైన
కంసుచే నిహతులై కాలసిపురి నున్నవారి నందఱు జూడఁ గోరి కృష్ణ
తే. బలులకడ కేగి కన్నుల బొప్పిణము

లొలుక నోరామ రామ నిత్యోన్నతాత్మ
పరమపావనమూర్తి యోమురవిభేది
యిందిరానాథ యోగీశ్వరేశ కృష్ణ.

1137

క. మురకంపచైద్యపాండ్రక, నరకజరాతనయయవనసరనాయకులక్
దురితాత్ములఁ బొరిగొని భూ, భర ముడిపినయట్టిమేటిబలులు దలంపన్.

1138

ఆ. జననవృద్ధివిలయసంగతి నిఖిలంబుఁ, బొందఁ జేయుపరమపురుషులార
మీను లీల లాట మీ రని నమ్మినదాస నేను వినుఁ డుదారులార.

1139

వ. అని యనేకవిధంబుల వినుతించుచు నిట్లనియె మీరలు మహానుభావులరు మీరు
దొల్లి యనేకకాలంబు సనినక్రిందట మృతుం డై దండధరుమందిరంబున నున్న
గురుకుమారుని మీమహాప్రభావంబుల లోకంబులఁ బరిపూర్ణంబులై ప్రకా
శింప నక్కాలునిచెంతనుండి మగుడం దెచ్చి గురుదక్షిణగా నొసంగితి రివ్వ
ధంబునం గంసునిచేత హతు లైనమత్పుత్రుల నందఱ మరలం దెచ్చి నామనం
బున నున్న దుశిఖంబు నివారింప వలయు నని దేవకీదేవి ప్రార్థించినం దమతల్లి
యాడినమృదుమధురవాక్యంబుల త్యాదరంబున నాదరించి యప్పుడు బలకృష్ణులు
దమయోగమాయామహాత్మ్యంబున సుతలంబునకుం జని రట్టియెడ.

1140

మ. కనియెన్ దానవుఁ డింద్రనేనుఁడు దళత్కంజాక్షులక్ దక్షులక్
ఘనసారాంబుదపల్లలక్ నిఖిలలోకైకప్రభాపూర్ణులం
దనరారక్ హలచక్రపాణులను భక్తత్రాణులక్ నిత్యశో
భనవర్ధిష్ఠుల రామకృష్ణుల జయభాగిజిష్ఠులన్ జిష్ఠులన్.

1141

చ. కని హితశోటితో నెదురుగాఁ జనుదెంచి మనోనురాగసం
జనితకతూహలుం డగుచుఁ జాఁగిలి మ్రోక్కి సమగ్ర కాంచనా
సనముల నుంచి తచ్చరణసారససేచనసర్వలోకపా
వననలిలంబు లొడల ధ్రువంబుగఁ దాల్చి సుభక్తియుక్తు డై.

1142

నీ. సురభికాలాగరుహరిచందనై లాదిధూపంబు లావిశ్వరూపకులకుఁ
గాంచనపాత్ర సంగతరత్న కర్పూరదీపంబు లాజగద్దీపకులకుఁ
బాయసాపూపాన్నవ్యఫలాదినై వేద్యంబు లావేదవేద్యులకును
దనరువినూత్నరత్నప్రభాభాసితాభరణంబు లాదైత్యహరణులకును

తే. మిలమిలనిమంచుతోఁ బొలుపలరుబహువి
ధాంబరంబులు నీలపీతాంబరులకు
సలలిల్లకుసుమమాలికామలయజాను
లేపంబులు భూరినిర్దోషులకును.

1143

వ. సమర్పించి యప్పుండరీకాక్షునిచరణారవిందంబు లొత్తుచు నానందబొప్ప
పూరంబు దోరంబుగా రోమాంచకంచుకితశరీరుం డగుచుం గరకమలంబుల ఫాల

- భాగంబునం గదియించి. 1144
- ఉ. ధీయుతుఁడై నమోభగవతే హరయే పరమాత్మనే ముకుం
దాయ సమస్తభక్తవరదాయ నమః పురుషోత్తమాయ కృ
ష్ణాయ మునీంద్రవంద్యచరణాయ సురారిహరాయ సాంఖ్యయో
గాయ వినీల భాస్వదలకాయ రథాంగధరాయ వేదనే. 1145
- వ. అని యభినందించి యిట్లనియె. 1146
- ఉ. రాజసతామసాత్ములకు రాదు గదా నినుఁ గాన నవ్యపం
కేజదళాయతాక్ష మునిగేయపవిత్రచరిత్ర విస్ఫుర
ద్రాజకళాధరాజసురరాజముఖామరమాళిరత్నవి
భ్రాజితపాదపీత భవబంధవిమోచన పద్మలోచనా. 1147
- మ. మది నూహింపఁగ యోగివర్యులు భవన్తారూలతాబద్ధులై
యిద మిత్ర మ్మన లేరు తామసుల మై యేపారుమాబోఁటిదు
ర్బదు లేరితి నెటుంగఁ జాలుదురు సమ్యక్జ్ఞానధీయుక్తి నీ
పదముల్ సేరెడిత్రోవఁ జూపి భవకూపంబుం దరింపింపవే. 1148
- ఉ. వైరముచేతఁ జేదిన్యపవర్గముఁ గామముచేత గోపికల్
మీఁతినభక్తినాశ్రితులు మిమ్ము నహర్నిశమున్ మనంబులం
దారఁగ నీక రూఁగుణతత్పరులై మిముఁ బొందుకై వడిక
భూరివివేక సత్త్వగుణముల్ గలదేవత లంద నేర్తురే. 1149
- క. కాన భవత్పదపద్మ, ధ్యానంబునఁగాని శాస్త్రతత్త్వంబులచే
గానరు శ్రుతిసంవేద్యం, బై నభవత్పదముఁ జిన్మయాకార హరి. 1150
- వ. దేవా యేనరుం డైన నేమి శ్రద్ధాగరిష్ఠచిత్తుం డై నిన్ను సేవించు నట్టిమహా
త్తుండు విధిచోడతం బయిన ప్రమాణంబువలన విముక్తుం డై వర్తించునట్లు గా
వున యోగిశ్వరేశ్వరుండ వైననీ వీశితవ్యుల మైనమమ్ము నిష్పాపులం జేయు మని
నుతించి మఱియు నిట్లనియె. 1151
- మత్తకోకిలము. కంటిఁ గంటి భవాబ్ధి దాటఁగఁ గంటి ముక్తినిధానముం
గంటి నీకరుణావలోకముఁ గంటి బాపము వీడ ము
క్కుంటి తామరచూలియుం బొడఁ గాననట్టిమహాత్మ నా
యింటికిం జనుదెంచి తీర్థరయే గృతార్థతఁ బొందితిన్. 1152
- వ. దేవాయేను భవద్దాసుండ నేది వంచినం జేయుదు నిచ్చటికి మీరలు విజయంబు
చేసినకార్యం బాన తీయ వలయు నని కరంబులు మొగిచి విన్నవించినం బుం
డరికాటుం డతనివాక్యబులకు సంతసిల్లి యిట్లనియె. 1153
- శీ. బలదైత్య విను మున్ను ప్రభమయుగంబున నామరీచికి భాగ్యయైవర్ష
యనునింతివలన నందను లార్దురుద్భవ మైరి వా రొక్కనాఁ డబ్జభవుండు

- దనపుత్రిపై మోహమునఁగూడి రతికేళి యొనరింప మీటి నవ్వుటయుఁ గ్రోధ
మంది యాసురయోనియందుఁ బుట్టుం డని ఘనశాప మిచ్చె నవ్వనజజుండు
తే. తన్నిమి త్తమునను వారు దగిలి హేమ, కశిపునకుఁ బుట్టి రంత నాకౌకసులకు
నొదవ వీరలఁ దెచ్చి యయ్యోగమాయ యడరి దేవకిగర్భంబులందుఁ జొనుప.
- క. దొరఁకొని కంసుఁడు దోడ్తో, బారిగొనె దత్తుత్రశోకమునఁ దనచిత్తం
తెరియఁగ దేవకి వారల, దరిసింపఁగఁ గోరి పనుఁ డగ ననురేంద్రా. 1155
- క. వచ్చితిమి వారిఁ గ్రవ్వుటఁ, దెచ్చెద మని తల్లికోర్కి దీర్పఁగ నిపు డే
మిచ్చటికిని నీకడఁ బోర, పొచ్చెము లే కున్న వారె పో వీర నఘా. 1156
- క. వీరలఁ దోఁని యిపుడే, థారుణికి న్నేఁగి జననితాపము వాచా
వీరలు సంతట శాపముఁ దీటి మదీయప్రసాదధీయుతు లగుచున్. 1157
- క. పాలుపుగ సుగతిం బొందఁగఁ, గల రని హరి యాన తిచ్చి కరుణాన్వితుఁ డై
బలిచే ననుమతిఁ గొని వారలఁ దోఁని వచ్చె నిధరామండలికిన్. 1158
- వ. అట్లు వారలం దోడితెచ్చి తల్లి కిట్లనియె. 1159
- క. కనుఁగొనుము వీర సీనం, దను లని జనయిత్రికడ ముదంబున వారి
న్నునిచిన నద్దేవకియును, ఘనపుత్రస్నేహమోహకలితాత్మక యై. 1160
- క. చన్నులు దిగ్గనఁ జేపఁగ, గన్నుల నానందబాష్పకణములు దొరఁగం
గ్రన్నన కౌఁగిట నిడి ననుఁ, గన్నన్నలు వచ్చి రనుచుఁ గౌతుక మొప్పున్. 1161
- వ. అట్లు కౌఁగిటం జేర్చి నిజాంకపీఠంబున నునిచి శిరంబులు మూర్ఛొని చిబుకంబు
లు పుణకుచుం ద్రేమాతిశయంబున మేనఁ బులక లాలయం జన్నిచ్చినవారును
వైష్ణవమాయామోహితు లై స్తనన్యపానంబు నేయుచు భగవంతుం డయిన
రథాంగపాణియంగసంగంబున విగతకల్తఘు లై విధిశాసాగరంబు హరి
దయాకటాక్షం బనునావచేతం దరించి స్వరూపంబులు ధరించి కృష్ణునకుఁ దల్లి
దండ్రులకు వందనం బొచరించి గగనపథంబున నిజస్థానంబున కరిగి రంత. 1162
- క. చచ్చినబాలురఁ గ్రవ్వుటఁ, దెచ్చుట గడుఁ జిత్ర మనుచు దేవకి మదిలో
నచ్చెరువడి యిది యంతయు, నచ్చపుహరిమాయ గాక యని తలఁచె నృపా.
- క. పరమాత్ముఁ డఖలజగదీ, శ్వరుఁ డగుకృష్ణుండు నేయుసత్కృత్యంబల్
పరికింప నెన్నఁ బెక్కులు, ధరణీవర యనిన రాజు దా ముని కనియెన్. 1164

— సుభద్రాపరిణయము —

- సీ. మునినాథ పార్థుండు వనజనాభుసీసహోదరి సుభద్రను నేవిధమునఁ బెండ్లి
యయ్యెను నావిధం బంతయు నాకును దెలియంగ నెఱిగింపు ధీవిశాల
యనవుడు నావ్యాసకీషయుఁ డాతనిఁ జూచి వినవయ్య నృప దేవవిభుసీసుతుండు
మాను తీర్థయాత్రాసముత్సుకుం డై చని యెఱుఁగ బ్రభాసతీర్థమున నుండి
లోదరితోడినెయ్యంబుకలిమిఁ

జూడఁ గోరుచు రాముండు సుందరాంగిఁ
గౌరవేంద్రున కీ సమకట్టె ననుచుఁ
దనకుఁ నెఱుంగ రా నాపురందరసుతుండు.

1165

వ. ఇట్లు సుభద్రాదర్శనోత్సాహంబు దనమనంబున సంపడిగొనం ద్రిదండివేషంబు
ధరియించి ద్వారకాపురంబునకుం జనుదెంచి యప్పొరజనంబులు భక్తి స్నే
హంబుల ననిశంబుఁ బూజింప దనమనోరథస్థి యగునంతకుం గనిపెట్టుకొని
వానకాలంబు సనునంతకు నప్పట్టణంబున నుండుసమయంబున.

1166

క. రాముండు తత్కృపటాకృతిఁ, దా మదిఁ దెలియంగ లేక దగ నొకనాఁ డా
భూమివరతాపసుఁ బో, రామిం గని యాత్మమందిరమునకుఁ దెచ్చెన్.

1167

ఆ. తెచ్చి భిక్షునేయ దేవేంద్రతనయుండు, గుడుచు చుంకి యచటఁ గోరి మెలఁగు
నసమబాణమోహనాస్త్రంబుకై వడి, వీరమోహి నన విహారలీల.

1168

వ. అట్లు సుభద్ర విహరించు చున్న సమయంబున.

1169

చ. జలరుహపత్ర నేత్రుననుసంభవ చారువధూలలామ స
ల్లలితవిహారవిభ్రమవిలాసము లాత్మకు విందు నేయ న
బృలిపునందనుండు గని భావజనాయకబాధ్యమానవి
హ్వలహృదయాబ్జుఁ డై నిలిపె నత్తగుణీమణియందుఁ జిత్తమున్.

1170

ఉ. ఆతరుణీశిరోమణియు నర్జును నర్జునచారుకీర్తివి
ఖ్యాతుని నింద్రనందను నకల్మషమానసుఁ గామినీమనో
జాతునిఁ జూచి పుష్పశరసాయకజర్జరితాంతరంగ ఘ్న
భీతిలి యుండె సిగ్గు మురిపెంబును మోహముఁ దేటుచూపులన్.

1171

వ. అట్లానృపనత్తమమత్తకాశిను లొండొరులచిత్తంబులు చిత్తజాయత్తంబు లై
శోర్కులు దత్తతీంపం దాల్తులు వీడ సిగ్గునం జిట్టుముట్టాడు చున్నయంత నొక
నాఁడు దేవతామహోత్సవనిమిత్తం బత్తలోదరి పురంబు వెలువలికి నరుగుదెం
చిన నర్జునుండు గృష్ణదేవకీవసుదేవులయనుమతంబు వడసి తానును దోడన
చని యప్పుడు.

1172

సీ. సాంద్రశరచ్చంద్రచంద్రికాస్ఫూర్తిచే రాజిల్లుపూర్ణిమారజనివోలె
బూర్ణేందుబింబావతీర్ణమై యిలమీఁద భాసిల్లుహరిణాడింభంబుఁబోలె
సులలితమేఘమండలమును నెడఁబాసి వసుధ గ్రుమ్మరుతటిద్వల్లివోలె
మాణిక్యరచితసన్నహితచైతన్యంబు వొందినపుత్తడిబొవ్వువోలె

తే. లలితవిభ్రమరుచికళాలక్షణములఁ, బొసఁగ రూపై నశృంగారరసముఁబోలె
నర్థి జరియించు చున్నపద్మాయతాక్షిఁ, బ్రకటనద్గుణభద్ర సుభద్రఁ జూచి.

వ. అప్పుడు డాయం జని యరదంబుపై నిడికొని పోవు చుండఁ గనుంగొని యదు
బలంబులు మదంబున నగటం దాఁకిన నప్పు డయ్యాఖండలనందనుండు ప్రచండ

గాండీవకోదండనిర్మక కాండంబులం దూలించి యఖండబాహుదండవిజయ
ప్రకాండం దై ఖాండవప్రస్థపురంబున కరిగె నట బలభద్రుం డవ్వార్త విని
విలయసమయసమీరసఖునికై వడిం బటురోషభీణాకారుం డైక్రోధించి నం
గని కృష్ణుం డాదిగాఁ గలబంధుజనంబు లతనిచరణంబులకుం బ్రణమిల్లి మృదు
మధురభాషణంబుల ననునయించి యొడంబడునట్లుగా నాడిన నతండును సంతో
ష్టుం డయి మనంబునఁ గలంక దేటి యప్పుడు. 1174

క. కరులం దేరుల నుత్తమహరులకా మణిహేమభూషణాంబరభృతోన్మీ
త్కరదాసికాజనంబుల, నరణంబుగ నిచ్చిపంపె ననుజకుఁ బ్రీతిన్. 1175

వ. ఇట్లు కృష్ణున కభిమతంబుగా నర్జునసుభద్రల కరణం బిచ్చి పంపె నని శుక
యోగింద్రుండు మఱియు నిట్లనియె. 1176

— ౧౦ శ్రీకృష్ణుండు ఋషినమేతుం డయి మిథిలానగరమునకుఁ బోవుట ౧౦ —

సీ. నరనాథ విను భువనప్రసిద్ధంబుగ దీపించునట్టివిదేహదేశ
మందు భూకాంతకు నానందదర్శణం బనఁ దనర్చినమిథి లనుపురమునఁ
గలఁడు శ్రీహరిపాదకంజాతభక్తుండు గళితరాగాదివికారుఁ డమల
చరితుఁ డక్రోధుండు శాంతుండు నిగమార్థకోవిదుం డగుశ్రుతిదేవుఁ డనెడి

తే. భూసురోత్తముఁడొకఁ డనిచ్చాసమాగతంబు తుష్టమైనహేమశైలంబుగాఁగఁ
దలఁచి పరితోషమందుచుఁ దనగృహస్థ ధర్మమున నుండె సముచితకర్ము డగుచు.

ఉ. ఆపురి నేలువాఁడు బహుళాశ్వండు నా నుతి కెక్కినట్టిధా
త్రిపతి యాధరాసురునిరీతిని నిష్కలుపాంతరంగుఁ డై
యేపనులందు ధర్మగతి నేమట కర్థి జరించు చుండె ల
క్షీపతి వారిపైఁ గరుణ సేసి ప్రసన్నముఖాంబుజాతుఁ డై 1178

వ. అట్లు కృష్ణుండు వారలం జూచువేడ్క నిజస్యందనారూఢుం డయి నారద
వామదేవాత్రికృష్ణరామాసితారుణ దివిజగురుఁకణ్వమైత్రేయచ్యవనులును నేచును
మొదలైనమును లనుగమింపం జనుచుఁ దత్తద్దేశనివాసు లగునానందధన్వ
కురుజాంగలవంగ మత్స్యపాంచాలకుంతిమధుకేకయకౌసరాదిభూవరులు వివిధ
వస్తుప్రచయంబులు గానిక లిచ్చి నేవింప గ్రహమధ్యగతుం డై దీపించు
సూర్యునిం బోలి యప్పుండరికాతుండు మందస్థిత సుందర వదనారవిందుం
డగుచు వారలం గరుణార్ద్రదృష్టిం జూచి యోగక్షేమంబు లరసి సాదరభా
ణంబుల నాదరించుచుఁ గతిపయప్రయాణంబులం జని చని విదేహనగరంబు
డాయం జనుటయు నాబహుళాశ్వండు నమ్రాధవురాక విని మనంబున హర్షిం
చుచు వివిధపదార్థంబులు గానికలుగాఁ గొని తానును శ్రుతదేవుండును నెదు
రుగాఁ జనుదెంచి యప్పుడు. 1179

ఉ. ఆమునికోటికిఁ వినయ మారంగ వందన మాచరించి యా

తామసాభలోచనుఁ డుదారచరిత్రుఁడు పాపగోత్రసు
త్రాముఁడు భక్తలోకశుభదాయకుఁ డైనరమేశు సద్గుణ
స్తోముని పాదపద్మములు సోకఁగ మ్రొక్కి విసములై తగన్. 1180

చ. కరములు మోడ్చి యోపరమకారుణికోత్తమ నీవు నీమునీ
శ్వరులును మద్భ్రహంబునకు వచ్చి మముం గృహ సేసి యిచ్చటం
గర మనురక్షిఁ బూజనలు గైకొనుఁ డంచు నుతించి వేడ నా
హరి మనమందు వారివినయంబుల కెంతఁ బ్రమోద మందుచున్. 1181

చ. తిరముగ వారియిష్టములు దీర్చుఁ దలంచి మురాసురారి యొం
డొరుల కెటుంగ కుండ మునియూథముఁ దానును నేఁగె వారిమం
దిరముల కేకకాలమున ధీరత నాధరణీవరుండు వా
రిరుహదళాయతాక్షు మునిబృందములం గనకాసనంబులన్. 1182

సీ. కూర్పుండ నియమించి కొమరారు కాంచనకలధాతకలశోదకములచేతఁ
బాదముల్ గడిగి తత్పావనజలములు దానును సతయు బాంధవజనంబుఁ
గర మర్థి నిజమస్తకంబుల ధరియించి వివిధార్చనములు సద్విధి నొనర్చి
మణిభూషణాంబరమాల్యానులేపనరాజితధూపనీ రాజనములు

తే. భక్తి గావించి పరిమృష్టబహువిధాన్న, పాయసాపూప పరివర్షణము లోలి
నారగింపఁగఁజేసి కర్పూరమిళిత, లలితతాంబూలములు నెయ్యి మలర నొసఁగె.

వ. ఇట్లు సమర్పించి యనంతరంబ యమ్మిథిలేశ్వరుం డైనజనకుండు పరమానందం
బును బొంది. 1184

చ. హరిపదపద్మయుగ్మము నిజాంకతలంబునఁ జేర్చి యొత్తుచుం
బురుషవరేణ్య యానీఖిలభూతగణావలియాత్మలందు సు
స్థిరమతిఁ గర్తృసాక్షిని సుధీవర నీపదభక్తకోటితో
నరయ నుమాధినాథచతురాస్యులుఁ బోల రటందు వెప్పుడున్. 1185

వ. అట్టిలోకవిదితం బయినభవద్వాక్యంబు నిక్కంబుగా భవదీయపాదారవిందంబు
లందు నొకానొకవేళ లేశమాత్రధ్యానంబు గలనాగృహంబున కకించును డని
చిత్తంబునం దలంపక భక్తవత్సలుండ వగుటంజేసి విజయంచేసితిని భవ
త్పాదపంకేరుహసేవారతిం దగిలినమహాత్ములు త్వద్ధ్యానంబు వదలం జాలు
దురే నిరంతరంబును శాంతచిత్తు లై నిష్క్రించను లైనయోగింద్రులకు నీ
వలనం గోరిక గలవారలకు నిన్నైన నిత్తువు గదా యని వెండియు నిట్లనియె.

తే. కృష్ణ పరమాత్మ యదుకులక్షీరవార్ధి, పూర్ణచంద్రమ దేవకీపుత్ర సుజన
వినుత నారాయణాచ్యుత వేదవేద్య, భక్తజనపోషపరితోష పరమపురుష.

ఉ. శ్రీపురుషోత్తమాఖ్య యదుసింహకిశోరక భక్తలోకర
క్షాపరతంత్ర నీవు మునిసంఘముఁ గొన్ని దినంబు లుండరే

నీపదపద్మరేణువులు నెత్తి మశీయగృహంబు సోకినం
నాపసచంద్య యే నిపుడ ధన్యుడ నయ్యెడ గాదె మాధవా. 1188

వ. అని యభ్యర్థించినం బ్రసన్నుం డై యప్పుండరీకాక్షుండు నిమికుల ప్రదీపకుం
డైనజనకచక్రవర్తి గరుణించి యమ్మిథిలాగగరంబునఁబౌరజనంబులకు సున్నత
శోభనంబులు గావించుచుం గొన్నిదినంబు లుండె నంత. 1189

మ. శ్రుతదేవుండును మోదియై మునిజనస్తోమంబుతో నిందిరా
పతిఁ దోశించు నిజాలయంబునకు నొప్ప న్నేగి యచ్చోట స
మృతి దర్శాస్తరణంబుల న్నునిచి సమ్యక్జ్ఞానపారీణుఁ డై
సతీయుం దానుఁ బదాబ్జముల్ గడిగి చంచద్భక్తిఁ దత్తోయముల్. 1190

చ. శిరములఁ దాల్చి నవ్యతులసీదళదామకుశ ప్రసూనవి
స్ఫురదరవిందమాలికుఁ బూజ లొనర్చి గృహాంధకూపసం
చరణుండ నైననాకడకుఁ జక్రి దనంతనె వచ్చునట్లు సు
స్థిరమతి నేతపంబు మును సేసితి నో యని సంతసించుచున్. 1191

తే. మఱియుఁదత్పాదతీర్థంబుమందిరమునఁ, గలయఁజిలికించినం ప్రీతి గడలుకొనఁగఁ
బత్త్రఫలపుష్పతోయముల్ భక్తి నొసఁగి, హరిముఠాంతకుమూర్తి నిజాత్మనిలిపి.

తే. మానితంబుగ విశ్వనిదానమూర్తి, యైనకృష్ణుండు దనయింట నారగించె
దమనోరథసిద్ధియుఁ దనకు నబ్బె, ననుచుఁ బైపుట్ట మల్లార్చి యాడుచుండె.

చ. తరుణియుఁ దానుఁ బుత్రులుఁ బదంపడి కృష్ణు భజించు చుండి త
చ్చరణము లంకపీఠమునఁ జూచిన మెల్లన యొత్తుచు రమా
వరుఁ గని పత్నీ భక్తజనవత్సల మామకభాగ్య మెట్టిదో
హరచతురాస్యులు న్నెలుఁగనట్టినినుం గనుఁగొంటి నెమ్మితోన్. 1194

క. మునియోగిమానసస్ఫుట, వనజంబుల నెల్లప్రాధు వర్తించుభవ
ద్భవదివ్యమూర్తి నాలో, చనగోచర మయ్యెడ గాదె సర్వాత్మహరీ. 1195

వ. దేవా నీసచ్చరితంబులు గర్జరసాయనంబులుగా నాకర్ణించుచు నీకుం బూజ
లొనర్చుచు నీచరణారవిందంబులకు వందనంబులు సేయుచు నీదివ్యనామసంకీర్త
నంబులు సేయుచుం దమశరీరంబులు భవదధీనంబులుగా మెలంగునిర్మలబోధా
త్మలగువారిచి త్తంబు లనుదర్పణంబులం గానంబడుచుండువు కర్మవిక్షిప్తచిత్తు
లైనవారిహృదయంబుల నుండియు దూరగుండ వగుదు వని మఱియునిట్లనియె.

సీ. నీకు మ్రొక్కెడఁ గృష్ణ నిగమాంతసంవేద్య లోకరక్షక భక్తలోకవరద
నీపాదసేవనరతుని నన్ను నేపనిఁ బంపె దాన తిమ్మనినఁ గృష్ణుఁ
డెలనవ్య మోమునఁ జెలు వొంద నావిప్రకర మాత్మకరమునఁ గదియఁ జేర్చి
పాటించి యతనితోఁ బలికె దపశ్శక్తి వజ్జలిసయమ్మునివర్యు లెపుడొ

- తే. దమపదాంబుజరేణువితానములను, దవిలి లోకంబులను బవిత్రంబు సేయు
వారు ననుఁ గూడి యెప్పుడువలయునెడల, కరుగు దెంతురు నీభాగ్యగరిమ నిటకు.
- వ. చనుదెంచిరి పుణ్యస్థలంబులును విపులును దేవతలును సంస్కర్మనదర్శనార్చనం
బులం బ్రాణులను సమస్తశిల్పివంబులం బాయం జేయుదు రదియునుం గాక బ్రా
హ్మణుండు జననమాత్రంబున జీవకోటియందు ఘనుం డై యుండు జపతపో
ధ్యానాధ్యయనాధ్యాత్మలం జతురుం డై మత్స్యలాశ్రయుం డయ్యెనేని నతం
డు త్తముం డై వెలుంగు నతనిం జెప్ప నేల యని వెంఁడియు నిట్లనియె. 1198
- క. నామది విపులై గల, ప్రేమము నాతనువునందుఁ బెట్టనికతనక
భూమిసురు లర్హులు నీ, వీమునులం బూజ సేయు మిద్ధచరిత్రా. 1199
- క. ఇదియే నాకిష్టము ననుఁ, బదివేలవిధంబు నొలయ భజియించుటగా
మది కిం పగు నటు గావున, వదలనిభక్తి భజిపు వసుధామరులన్. 1200
- క. అని సర్వలోకవిభుఁ డగు, వనజోదరుఁ డానతిచ్చువాక్యంబులజా
డన భూమిసురుఁ డన్తుని, జచులకు సద్భక్తి బూజ సలిపె వరుసన్. 1201
- చ. ఎనయఁగ గృష్ణుఁ డంత మిథిలేశ్వరభూసురులం గృపావలో
కన మొలయ న్ననూనసుభగన్ధిం బొందఁగఁ జేసి వారి వీ
డొని రథ మెక్కి నివ్యమునికోటియుఁ దానును వచ్చెఁ గ్రమ్మటన్
జనవర మోక్షదం బగుకుశస్థలికిం బ్రమదాంతరంగుం డై. 1202

— శ్రు తి గీ త లు —

వ. అని చెప్పిన బాదరామణిఁ నభిమన్యుఁడనుం డి ట్లనియె మునీంద్రా ఘట
పటాదివస్తుజాతంబుభంగి నిర్దేశించ నర్హంబు గాక సత్వాదిగుణశూన్యం బైన
బ్రహ్మంబునందు సత్వాదిగుణగోచరంబు లైనవేదంబు లేకమంబున వర్తించు
నట్టిచందంబు నా కెఱిగింపు మనిన భూవరునకు మునివరుం డి ట్లనియె
సకలచేతనాచేతనాంతర్యామి యైనసర్వేశ్వరుండు సర్వశబ్దవాచ్యుండు గావున
సకలజంతునివహంబులకు బుద్ధింద్రియమనగిప్రాణశరీరంబులను సృజించి
చేతనవర్గంబునకు జ్ఞానప్రదం డగుం గావున సకలనిగమసమూహంబులును
దత్సర్వరావగుణవైభవప్రతిపాదకంబులు గావున ముఖ్యం బై ప్రవర్తించు
శ్రుతిస్తోత్రం బుపనిషత్తుల్యంబు ననేకపూర్వముపిపరంపరాయాతంబును నైన
దీనిని శ్రద్ధాముక్తుం డై యెవ్వం డనుసంధించు నతనికి మోక్షంబు సులభంబు
దీనికి నారాయణాఖ్యాతం బగునొక్కయుపాఖ్యానంబు గలదు వినిపింతు
వినుము భగవత్ప్రియుం డైననారదుం డొక్కనాడు నారాయణాశ్రమంబున
కుం జని ఋషిగుణసమేతుం డైననారాయణముషిం గనుంగొని నీవు నన్నడిగి
నట్లయచ్చుకాత్తుని నడిగిన నతండు మున్నీయర్థంబు శ్వేతద్వీపవాసులైన
సనకసనందనాదిదివ్యయోగింద్రులు ప్రశ్న సలిపిన వారలకు సనందనుండు నెప్పిన

ప్రకారంబు నీ కెఱిగించెద నని చెప్పం దొడంగె శయానుం డైనరాజశ్రేష్ఠునిఁ
దత్తరాక్రమదక్షతాదిచిహ్నంబులను నుతియించువందిజనంబులచందంబున జగ
దవసానసమయంబున ననేకశక్తియుతుం డై యోగనిద్రావళుం డైనసర్వే
శ్వరుని వేదంబులు స్తోత్రంబు నేయువిధంబు నారాయణుండు నారదునకుం
జెప్పినతెఱంగున విను మని యిట్లనియె.

1203

సీ. జయజయ హరి దేవ సకలజంతువులకు జ్ఞానప్రదండవు గాన వారి
వలన దోషంబులు గలిగిన సుగుణసూతానంబుగాఁ గొని జ్ఞానశక్తి
ముఖ్యపద్ధంబుపరిపూర్ణతఁజేసి మాయాత్మవిశిష్టుండ వగుచుఁ గార్య
కారణాత్మకుండ వై కడఁగి చరించుచు నున్ననీయందు బయోరుహాక్ష

తే. తివిరి యామ్నాయములు ప్రవర్తించుఁగాన

ప్రకటత్రిగుణాత్మకం బైనప్రకృతితోడి

యోగ మింతయు మాన్పవే యోగిమాన

సాంబుజాతమధుప్రతయని నుతించి.

1204

వ. అదియునుం గాక.

1205

సీ. పరమవిజ్ఞానసంపన్ను లై నట్టియోగీంద్రులు మహితనిష్ఠాద్రవీలఁ
బరిదృశ్యమాన మై భాసీల్లునివృషీపర్వతముఖరప్రపంచ మెల్లఁ
బరఁగ బ్రహ్మస్వరూపము గాఁగఁ దెలియుదు రెలమి నీవును జగద్విలయవేళ
నవశిష్టుండవుగాన యనఘ నీయందు నీవిపులవిశ్వోదయవిలయము లగు

తే. ఘటశరావాదు లగుమృద్వికారములుమ్మ, దాత్తకలబైనయట్లు పద్మాయతాక్ష
తవిలి కారణరూపంబుఁ దాల్చి లిలఁ గడఁగునీయందు బుద్ధివాక్కర్తములను.

క. అలవడఁ జేయుచు నందఱు, బలకొని యిలఁ బెట్టఁబడినపదవిన్యాసం
బులు పతనకారణముగా, నలవున నేవించుచును గృతార్థులు నగుచున్.

1207

క. లీలం బ్రాకృతపూరుష, కాలాదికనిఖిల మగుజగంబుల కెల్లఁ
మాలిన్యనివారక మగు, నీలలితకథాసుధాభినిం గ్రుంకితగన్.

1208

చ. భరితనిదాఘతపుం డగుపాంథుండు శీతలవారిఁ గ్రుంకి దు
ష్కర మగుతాపముం దొరఁగుకైవడి సంసరణోగ్రతాపమున్
వెరపునఁ బాయు చుండుదురు నిన్ను భజించుమహాత్మకుల్ జరా
మరణమనోగుణంబులఁ గ్రమంబునఁ బాయుట సెప్ప నేటికిన్.

1209

వ. అదియునుం గాక.

1210

సీ. అనయంబు దేహి నిత్యానిత్యసద్విలక్షణమునఁ బంచకోశవ్యవస్థ
నభివృద్ధిఁ బొరయుచు నందులోపల నున్నప్రాణాన్నబుద్ధివిజ్ఞానమయము
లనుచతుష్కోశంబు లవ్వల వెలుఁ గొందునానందమయుండవు గాన దేవ
సురుచిరస్వప్రకాశుండవు నీపరిగ్రహము గల్గుటఁజేసి కాదె ప్రకృతి

తే. మహదహంకారపంచతన్మాత్రగగన, పవన తేజోంబుభూభూతపంచకాది
కలితతత్త్వముల్ బ్రహ్మాండకార్యకరణ,మందు నెపుడుసమర్థంబు లగుటజూడ.

క. కోరి శరీరులు భవదను, సారంబుల నిహపరైకసౌఖ్యంబులఁ బెం
పారఁగ నందుచు నుందురు, ధీరజనోత్తము లనంగ దివిజారిహరా. 1212

ఆ. నిన్ను ననుసరింప నేరనికుజనులు, పవనపూర్ణ చర్మ భస్మీసమితి
యోజఁ జేయు చుందు రుచ్ఛ్వసనంబులు, బలసి యాత్మ దేహభజను లగుచు.

సీ. దేవ కొండలు సూక్ష్మదృక్కు లై నట్టిమహాత్మకు లుదరస్థుఁ డైనవహ్ని
గా మదిఁ దలఁతురు కైకొని మఱికొండ తారణు లనుపేర నమరుఋషులు
లీల సుషుమ్న నాశీమార్గగతుఁడ వై హృత్ప్రదేశమునఁ జరించు చున్న
రుదిదహరాకాశరూపిఁ గా భావించు రట్టిహృత్ప్రస్థంబునందు వెడలి

తే. వితతమూర్ధన్యనాడికాగతుల నోలి
బ్రహ్మరంధ్రంబుఁ బ్రాపించి పరమపురుష
సుమహితానందమయపరం జ్యోతిరూపి
వైననినుఁ బొంది మఱి పుట్ట రవనియందు. 1214

వ. మఱియు వివిధకాస్థాంతర్గతుం డయినవాయుసఖుండు తద్గతదోషంబునం బొర
యక నిత్యశుద్ధుం డై తరతమభావంబున వర్తించుచందంబున స్వసంకల్పకృతంబు
లయినవిచిత్రశరీరంబులందు సంతర్యామి వైప్రవేశించి తత్తద్విచిత్రయోనిగతం
బైనహేయంబులం బొరయక సకలాత్మసమంబై యేకరసం బై బ్రహ్మం బైన
నిన్ను నైహికాముష్టికఫలసంగమంబు లేక విగతరజోగుణంబులు గలిగి కొం
దలు భజించుచు చుండుదు రదియునుం గాక దేవా భవదీయసంకల్పాధీనంబు
లయినశరీరంబులం బ్రవేశించి యున్నజీవసమూహంబు నీకు శేషభూతం బని
తెలిసి కొండలు భవనివారకం బయినశ్రీమత్త్వచ్ఛరణారవిందంబులు సేవించి
కృతార్థు లగుదురు మఱియును. 1215

సీ. అనఘ దుర్గమ మైనయాత్మతత్త్వంబుఁ బ్రవర్తించుకొఱకు దివ్యంబు లైన
యంచితరామకృష్ణాద్యవతారముల్ భజించి యున్ననీభవ్యచరిత
మనుసుఖాంభోనిధి నవగాహనము సేసి విశ్రాంతచిత్తు లై వెలయుచుండి
మోక్షంబు బుద్ధి నపేక్షింప నొల్లరు మఱియుఁ గొండలు భవచ్ఛరణాపక

ఆ. జములఁ దగిలి పూజితము లైనహంసల, పడుపు నొంది భాగవతజనముల
నొసరువారు ప్రకటయోగిజనప్రాశస్త్య, మైనముక్తిఁ గోర రాత్తలందు. 1216

ఉ. కొండలు నీశరీరము లకుంతితభక్తి భవద్వశంబు లై
చెందఁగ నీపదాబ్జములు సేరి భజించుచుఁ దత్సృఖాత్తు లై
యుందురు కొండ టీతనువు లోలి ధరించి భవత్పదాబ్జముల్
పొందుగఁ గొల్వ లేక నిలఁ బుట్టుచుఁ జచ్చుచు నుందు రవ్యయా. 1217

చ. యమనియమాదియోగమహితాత్మకు లై నమునీంద్రులు విరో
ధమునఁ దలంచుచైద్యవసుధావరముఖ్యస్థుల ఫణీంద్రభో
గము లన నొప్పుబాహువులు గల్గిననిన్ను భజించుగోపికల్
క్రమమున నేమునుక సరియ కామె భవత్కృప కంబుబోదరా. 1218

మ. అరవిందాక్ష భవత్స్వరూప మిలఁ బ్రత్యక్షంబునం గాన నె
వ్వరికిం బోలదు శాస్త్రగోచరుడ వై వర్తింతు నీసృష్టిముం
దర సద్రూపుడ వై ననీవలననే ధాత్రాద్యమర్చ్యుల్ జనిం
చిరి నిన్నంతకుము న్నెలుంగఁ గలమే చింతింప నే మచ్యుతా. 1219

వ. అట్టినిన్నుఁ బరమాణుకారణవాదు లై సకణ్యగౌతమాదులును బ్రకృతికారణ
వాదు లయినసాంఖ్యులును దేహాత్మవాదు లయినబౌద్ధులును వివిధంబు లైన
కుత్సరంబులచేతం బరస్పరవ్యాహతంబు లై నమతంబులు దమతమత్క
వాదంబుల సమర్థించుచు నిన్నుం దెలియ లేరు మహాభాగ్యవంతు లయినయో
గీంద్రులకు నీవు ప్రత్యక్షం బైన నిజి యన్నియు నసత్యంబు లనికానవచ్చు వెం
డియుఁ గొందలు సచరాచరవస్తుజాతంబులకు నంతర్యామి వై సర్వంబు నీవ
యగుటం దెలియలేక నిత్యం బనియు ననిత్యం బనియు విపరీతబుద్ధిం దెలియు
దురు గాని భవదీయదివ్యతత్త్వంబు నిక్కంబుగఁ దెలియఁ జాలరు కొందలు
జగచ్ఛరీరుండవు గాన జగద్రూపకుండ వై ననిన్నుఁ గటకమకుటకర్ణికాదివివిధ
భూషణభేదంబులం గనకంబు నిజస్వరూపంబు విడువక వర్తించుచందంబున
జగద్వికారానుగతుండ వయ్యును నిఖిల హేయ ప్రత్యసీకల్యాణగుణాత్మకుండ
వైయుందు వని యాత్మవిదు లయినవారు దెలియుదు రదియునుం గాక. 1220

మ. వనజాతాక్ష భవత్పదాబ్జయుగ నేవాసక్తు లై నట్టియ
జ్జనముల్ మృత్యుశిరంబుఁ దన్ని ఘనసంసారాంబుధిదాటి పా
వను లై లోకములుం బవిత్రములు గా వర్తించుచున్ నిత్యశో
భన మై యొప్పెడిముక్తిఁ బొందుదురు శుంభదైవభవోపేతులై. 1221

మ. మిము సద్భక్తి భజింప నొల్ల కిల దుర్దేహం బ్రవర్తించునీ
చమతిప్రాతము నేర్పునం బసులఁ బాశశ్రేణి బంధించుచం
దమునం బెక్కగునామరూపములచేతన్ వారి బంధించి దు
ర్గమసంసారపయోధిఁ ద్రోతువు దశత్కంజాతపత్రేక్షణా. 1222

వ. దేవా కర్తమూలంబు లయినపాణిపాదంబులు లేనివాడ వయ్యును స్వతంత్రుఁ
డవు గావున బ్రహ్మాదులు భవత్పరతంత్రు లై యుండుదురు స్థిరచరరూపంబులు
గలచేతనకోటికి నీవు సర్వవిధనియంతవు గావున నీకృపావలోకనంబు గలవారికి
మోక్షంబు కరస్థితం బై యుండు భవత్కృపావలోకనంబు లేనికష్టాత్తులు దుర్గ
తిం గూలుదు రట్టిజీవులు దేవతిర్యజ్జనుష్యసాధరాదిశరీరంబులు సొచ్చి యణు

- రూపు లై యుందు రందును నీ వుందు వంతరాత్మ వగుచు మఱియును. 1223
- క. మదిఁ దలపోయఁగ జలబు, ద్భృదములు ధరఁ బుట్టి పొలియుపోలిక గలయీ
త్రిదశాదిదేహములలో, వదలక వర్తించునాత్మవర్గము నోలిన్. 1224
- ఆ. ప్రళయవేళ నీవు భరియింతు వంతకుఁ, గారణంబ వగుటఁ గమలనాభ
భక్తపారిజాత భవభూరితిమిరది, నేళ దుష్టదైత్యనాశ కృష్ణ. 1225
- చ. ఆనఘ జితేంద్రియస్ఫురణు లయ్యును జరిచల మైనమానసం
బనుతురంగంబు బోధమహితాత్మవివేకపునూలిత్రాటన
ల్లన కుదియంగఁ బట్టను దలంచుచు ముక్తి కుపాయలాభ మే
యనువున లేమికి వగల నందెడు నాత్మలు వో తలంపఁగన్. 1226
- చ. గురుపదపంకజాతములు గొల్వనివారలువో మహాబ్ధిని
స్తరణకుఁ గర్ణధారరహితం బగునావను సంగ్రహించుజే
హరిగతి భూరిదు స్తరభవాంబుధిలోన మునుంగు చుందు రం
బురుహదళాక్ష నీవు పరిపూర్ణుడ వై తనరారఁగా నొగిన్. 1227
- తే. పుత్రదారగృహక్షేత్ర భూరివిషయ, ఘనసుఖాసక్తుఁ డగుచు నేమనుజుఁ డేని
నర్థిఁ జరియించు వాఁడు భవాబ్ధిలోనఁ, జెంది యెన్నాళ్ల కును దరిఁ జేర లేడు.
- నీ. జగతిపై బహుతీర్థసదనంబు లనఁ గల్గి బుణ్యానువర్తనస్ఫురితు లగుచుఁ
బాటించి నీయందు బద్ధమత్సరములు లేక భక్తామరానోకహంబు
వగుభవత్పాదాబ్జయుగళంబు నేవించి భవపాశముల నెల్లఁ బాఱఁ దోలి
సమమతు లై యదృచ్ఛాభావతుష మేరు సమముగాఁ గైకొని సాధు లగుచుఁ
- తే. బాదతీర్థంబు గలమహాభాగవతజ
నోత్తమోత్తము లై నట్టియోగివరుల
వార కెప్పుడు నేవించువాఁడు వొందుఁ
బ్రవిమలానందమయమోక్షపదము మఱియు. 1229
- వ. సత్తైనప్రకృతివలన నుత్పన్నం బైనయీజగత్తు సత్తు గావలయు నది యెట్లనినం
గనకోత్పన్నంబు లైనభూషణంబులు కనకమయంబు లయి కానంబడుచందం
బున నని సాంఖ్యుండు పలికిన విని యద్వైతవాది యిట్లను నెయ్యది యుత్ప
న్నంబు గా దది సత్తును గా దనువ్యతిరేకవ్యాప్తినియమంబు నిత్యసత్యం బైన
బ్రహ్మంబునందుఁ దర్కహతం బగుఁ గావునం బ్రపంచంబు మిథ్య యని నిరూ
పించిన నాప్రపంచంబు బ్రహ్మవిశేషణం బై కార్యకారణావస్థలు గలిగి యున్న
యంతమాత్రంబున మిథ్య గా నేర దాప్రపంచంబునకుఁ గార్యకారణావస్థలు
నిత్యంబులు గావున నవస్థాద్వయయుక్తం బయినప్రపంచంబు నిత్యం బనిన
పెండియు నద్వైతి యిట్లను బహుగ్రంథప్రతిపాదితం బయినజగన్విభావ్య
త్వంబు లేమి యెట్లనిన నదియునుం గర్తవశు లైనజడుల నవిద్యాప్రతిపాదకం

బైన కుతర్కసమేతం బైనభారతి యంభవరంపరావ్యవహారంబునంజేసి భ్రమి
యించుఁ గారణావస్థయందును బ్రహ్మవిశేషణం బైనసూక్ష్మరూపంబునం బ్రపం
చంబుఁ సత్తై యుండు సత్యంబు బౌధాయోగ్యంబు గావున నీకు శేషం బయి
యుండుఁ గావున నీవు డేహగతుం డైనదేహియందు సంతర్వామి వయ్యం
గర్తఫలంబులం బొరయక గర్తఫలభోక్తయైనజీవుఁకు సాక్షిభూతంబ వైయుండు
వట్టినిన్ను నజ్ఞులైనమానవులు నిజకంతలగ్నం బయినకంతికామణి నిత్యసన్ని
హితం బై వెలుంగుచుండినను గానక వర్తించు తెఱంగున హృదయసద్వమధ్యం
బున నసంతతేజోవిరాజమానుండ వై ప్రకాశించునిన్నుం దెలిచులేకు సకల
బ్రహ్మాండనాయకుండ వైననీయందు శ్రుతులు ముఖ్యవృత్తిం బ్రకర్తించు
నని శ్రుత్యధిదేశతలు నారాయణు నభివందించినతెఱంగున సనందనుండు
మహర్షుల కెఱింగించినప్రకారం బని నారాయణుని నారదునకుం జెప్పిన
నమ్మహాత్ముండు మజ్జనకుం డైనవేదవ్యాసమునీంద్రునకు నుపన్యసించె నయ్య
ర్థంబు నతండు నాకుం జెప్పినవిధంబున నీకుం జెప్పితి నీయుపాఖ్యానంబు
సకలవేదశాస్త్రపురాణేతిహాససారం బుపనిషత్తుల్యంబు దీనిఁ బఠించువారును
వినువారును విగతకల్మషు లై యిహపరసౌఖ్యంబుల నొంది వర్తించు రని చెప్పిన
శుకయోగీంద్రునకు రాజేంద్రుం డిట్లనియె.

1230

❖ పరీక్షితునకు శుకయోగి విష్ణుసేవాప్రాశస్త్యంబు నెప్పుట ❖

మ. మునినాథోత్తమ దేవమానవులలో ముక్కుంటి నేవించువా
రనయంబుఁ బహులస్తుసంపదల సౌఖ్యానందు లైయుండ న
వ్వనజాతాత్ము రమామనోవిభుని శశ్వద్భక్తి నేవించు స
న్ననివర్మ్యుల్ గడుఁ జేద లొటకుఁ గతంబు నా కెఱింగింపవే.

1231

సీ. నావుడు శుకయోగి నరనాథుఁ గనుఁగొని విను మెఱింగింతుఁ దద్విధము దెలియ
ఘనశక్తిసహితుండు కాలకంధరుండు దా వినుతగుణత్రయాన్వితుండు గాన
రాగాదియుక్త మై రాజిల్లుసంపద లాతనిఁ గొలుచువారందు చుండు
రచ్యుతుఁ బరము ననంత గుణాతీతుఁ బురుషోత్తముని నాదిపురుషు ననఘు

తే. నర్థి భజించువారు రాగాదిరహితు, లగుచు దీపింతు రెంతయు ననఘచరిత
ధర్మసందనుఁ డశ్వమేధంబు నేసి, విదప సాత్వికకథనముల్ ప్రీతితోడ.

1232

ఉ. నారదసంయమింద్రువలన విను చుండి యనంతరంబ పం
కేరుహనాథుఁ జూచి యడిగెం దగ నిప్పుడు నీవు నన్ను నెం
డానినభక్తి మై నడిగినట్ల యతండును మందహాసవి
స్ఫారకపోలుఁ డై పలికె బాండుతనూభవుతోడఁ జెచ్చెరన్.

1233

సీ. వసుమతీనాథ యెవ్వనిమీఁద నా కనుగ్రహబుద్ధి పొడము నాఘనునివిత్త
మంతయుఁ గ్రమమున నపహరించిన వాడు ధనహీనుఁ డగుచు సంతాప మంద

విడుతురు బంధు లవిధమున నొందిలి యై చేయునదిలేక యఖిలకార్య భారంబు లడిగి మధ్యక్షులతో మైత్రి నెఱపుచు విజ్ఞాననిరతుఁ డగుచు
తే. బిడప వాఁ డన్యనూనందపదమయాత్మఁ, బరగశ్రీవిష్ణులోకసంప్రాప్తి నొందుఁ
గాన మస్మీవ మిక్కులద మ్మగమటంచు, వదలి భజియింతురితర దేవతలనెఱుడు.

క. సేవింప వారు దమనంఁ, గావించినశోభనములు గని నిజములుగా
భావించి హరి వఱతురు, భావములుఁ గృతఘ్నవృత్తిపని తమపనిగన్. 1235

క. మెలఁగుచు నుందురు దీనికిఁ, గల దొకయితహః మిపుడు గైకొని నీకుం
దెలియఁగఁ జెప్పెద దానన, యలవడు నీ వడుగు ప్రశ్న కగు నుత్తరమున్.

— శివ ప్రహేళిక సేయం బూనినప్పక సురుండు విష్ణుమాయచే మడియుట —

క. శుశుం డనుచైత్త్యునితనయుఁడు, వృగుం డగువాఁడొకఁడు దుర్వివేకుఁడు సుజన
ప్రకరముల నలఁచు దెరువున, నొకనాఁ డొది గుండి దివ్యయోగిం గడఁకన్. 1238

వ. కనుంగొని.

క. కరములు ముకుళించి మునీశ్వర నారద లలితధీవిశారద నన్ను
గరుణించి యాన తీ శుభ, కరు లగుహరిహరహిరణ్యగర్భులలోనన్. 1239

ఆ. కడఁగి కొలువ శీఘ్రకాలంబులోనన, యిష్ట మైనవరము లిచ్చునట్టి
దైవ మెవ్వఁ డనిన దానవుఁ గనుంగొని, మునివరుండు పలికె ముదముతోడ.

వ. వినుము దుర్గణసుగుణంబులలో నొక్కటి యెచ్చటం గలుగు నచ్చట నాక్ష
ణంబు కోపప్రసారఫలంబులు సూపువాఁ డష్టువ్వరయందు ఫాలలోచనుం డిన్ని
ధంబుఁ దెలిసినవారై బాణాసురదశకంధరులు సమగ్రభక్తియుక్తు లై సేవించి
యసమానసామ్రాజ్యవైభవంబుల నొంది ప్రసిద్ధు లై రట్టు గాన నీవు నమ్మ
వాత్తుని సేవింపు మతనివలన నభిమతఫలంబులు వేగంబు ప్రాప్తం బయ్యె నని
చెప్పిన నతం డాక్షణంబు. 1241

నీ. దీపించు కేదారత్రిఫంబునకు నేఁగి యతిసాహసాత్మకుం డగుచు నియతి
లోకముల్ వెఱఁ గంద నాకాలకంధరు వరదుని నంబికావరునిఁగూర్చి
తనమేనికండ లుద్ధండుఁ దై ఖండించి యగ్ని కాహతులుగా నలర వేల్చి
దర్పకారాతి ప్రత్యక్షంబు గా కున్న జడియక సప్తవాసరమునందుఁ

తే. బూని త త్త్రిధమునఁ గృతస్నానుఁ డగుచు, వెడలి మృత్యువుకోటనావెలయునట్టి
గండ్రగొడ్డంటఁ దనమ స్తకంబు దునుము, కొనఁగఁబూనిన నయ్యగ్నికుండమునను.

క. అరుదుగ వెలువడి రుద్రుఁడు, గరుణ దలిర్పంగ వానికర మాత్మకరాం
బురుహమునఁ బట్టి తెగువకుఁ, జూర వలవదు మెచ్చు వచ్చె సుమహితచరితా.

క. నీమదిఁ బొడమినకోరిక, లే మైనను వేడు మిపుడ యిచ్చెద ననినం
దా మనమున సంతనపడి, యామనుజాశనుఁడు హరుపదాంబుజములకున్. 1244

తే. వందనం బొచరించి యోయిందుమకుట, ఫాలలోచన వరద మత్పాణితలము

- నేను నెవ్వనితలమీఁద నిడినవాఁడు, మ స్తకము నూరువ్రయ్యలై మడియ నీవె.
 క. అని వేడిన నమ్మాటలు, విని మదనారాతి నన్వి విబుధాహితుఁ
 రినవరముఁ దడయ కిచ్చిన, దనుజుఁడు తద్వరపరిక్షఁ దాఁ జేయుటకున్. 1246
- వ. ఆక్షణంబ వరదానగర్వంబున నుద్వృత్తుం డై కడంగి. 1247
- క. ఆహరుమ స్తకమునఁ గడు, సాహసమునఁ జేయి వెట్ట జడియక కదియ
 న్నోహఁ తనమెచ్చులు దన, కాహ వై వచ్చె ననుచు నభవుఁడు భీతిన్. 1248
- క. దనుజుఁడు దనవెనువెంటం, జనుదే ముల్లోకములును సంత్రాసముఁ గై
 కొని పాఱి సురలు మనములఁ, దనికిరి దానికిని బ్రతినిధానము లేమిన్. 1249
- వ. అట్లు చని చని. 1250
- సీ. నిరుపమానంద మై నిఖిలలోకములకు నవల యై యమృతపదార్థుఁ దవరి
 దినకరచంద్రదీధితులకుఁ జొర రాక సలలితసహజతేజమున వెలుంగు
 సమధికం బగుశుద్ధసత్త్వగర్విష్ట మై కరమొప్ప యోగీంద్రగమ్య మగుచు
 హరిపదధ్యానపరాయణు లైనతద్దాసుల కలరునివాస మగుచుఁ
- తే. బ్రవిమలానంతతేజోవిరాజమాన, దివ్యమణి హేమఃలితనందీప్తభవ్య
 సౌధమండపతోరణ స్తంభవిపుల, గోపురాదిభాసురము వైకుంఠపురము. 1251
- వ. కనుంగొని యమృతాస్థానంబు డాయం జనుటయు నప్పుండరికాక్షుం డఖండవై
 భవంబునం గుండలీశ్వరభోగతల్పంబునం బరమానందకందళితహృదయారవిం
 దుం డై యిందిరానయనచకోరకంబుల నిజమందహాససాంద్రచంద్రికావితతిం
 దేల్పుచు నార్తభక్తజనరక్షణంబుపనిగా మెలంగుచు వివిధవిరోధంబులం
 దగిలి యుండియు ఫాలలోచనుం డద్దనుజపాలునకుం దలంపక యిచ్చినవరంబు
 దనతలమీఁద వచ్చినం గలంగి చనుదెంచుట తనదివ్యచిక్తంబున నెఱింగి య
 క్కాలకంఠరునియవస్థ విచారింపఁ దలంచి యయ్యిందిరాదేవితోడినిరోదంబు
 సాలించి యప్పుడు. 1252
- సీ. తాపింఛరుతితోడఁ ద్రస్తరించెడుమేనుఁ బసిడిముంజియుం దగుపట్టుగొడుగు
 ధవళాంశురుజిన్నిదంబును దిన్ననిదండంబుఁ జేతఁ గమండలువును
 బసుపుగోచియుఁ జిన్నిపటైవర్ధనమును రాజితం బైనమృగాజినంబుఁ
 దూలాడుసిగయును వ్రేలు మాటటగోచి వేలిమిబొట్టుచు వ్రేళ్ల దర్శ
- తే. దనర సందీప్తహవ్యవాహనసమాన, కాంతిఁ జెలువొంది యద్భుతక్రమమెలర్ప
 జతురగతి నష్ట పటుకవేషంబు దాల్చి, వచ్చి యాసీచదానవవరునిఁ జేరి. 1253
- వ. కైతవంబున నతనికి నమస్కరించి మృదుమధురభాషణంబుల ననునయించుచు
 నయ్యసురవరున కిట్లను నివ్వధంబున మార్గపరిశ్రాంతుండ వై యింతదూరం
 జేల చనుదెంచితి సకలసౌఖ్యకారణం బైనయీశరీరంబు నిరర్థకంబు నేసి
 వృథాయానంబున దుగ్ధిపఱుపం దగునే యియ్యెడం గొంతదడవు విశ్రమింపు

మీ ప్రయాసంబునకుం గతం బెయ్యది కపటహృదయుండవుగాక నీమధ్యవసాయం బెఱింగింపం దగునేని నెఱింగింపు మని మృదుమధురంబుగాఁ బలికెన నమ్మహాత్మునిసుధారసతుల్యంబు లయినవాక్యంబులు విని సంతసిల్లి యప్పికెతా శనుండు దసపూనినకార్యం బతని కెఱింగించిన.

1254

చ. హరి దరహాస మొప్పుఁ బిశితాశనుఁ గన్దొని పల్కె దానవే
శ్వర మును దక్షుశాపమునఁ జాలఁ బిశాచిప తౌట సూనృత
స్ఫురణము మాలి సంతతము బొంకుచు నుండుపురారిమాట నీ
వరయక వెంట నేఁగఁ దగ దాతనిచేతలు మాకు వింతలే.

1255

ఆ. నిజము పలికెనేని నెఱిఁ దనతలమీఁద, నీకరంబు మోప నీక తలఁగి
వచ్చునోటు నితనివలనఁ బ్రత్యయమునఁ, దగుల నేమి గలదు దశజవర్య.

1256

ఆ. అశుచి యగుచు నతని నంటఁగఁ బని గాదు, కాలుఁజేయఁ గడిగి కడఁక
యతనివెంటవేడ్క నరుగుదువే నీవు, నవల నంటఁ దగును నసురనాథ.

1257

మ. అతిదుశ్శంకలు మాని పొమ్మనిన దై త్యారాతి మాయావిమో
హితుఁడై విస్తృతి నొంది తామసముచే నేపారి వాఁ డాత్మపా
ణితలంబుఁ దననెత్తి మోపికొని తా నేలక వెఱం గూలె వి
శ్రుతదంభోళిహతిక పడిం బడుమహాక్షోణీధరంబో యనన్.

1258

వ. అట్లు దనతల నూలువ్రయ్యలై నేలం గూలినయసురం గని యప్పుడు.

1259

క. సుర లసురాంతకుమీఁదక, వరమందారప్రసూనవర్షము లోలిం
గురిసిరి తుములంబై దివి, మొరనెక సురదుందుభిప్రముఖతూర్యంబుల్.

1260

క. పాడిరి గంధర్వోత్తము, లాడిరి దివి నప్పరసలు ననోన్యన్యము లై
కూడిరి గ్రహములు భయముల, వీడిరి మునికోటు లంత విమలచరిత్రా.

1261

క. మురహారుఁ డెలన వ్వాలయఁగ, బురహారుఁ దగఁ జూచి పలికె భూతేశ్వరయీ
నరభోజనుండు నీ కి, త్రజీ నె గ్గొనరింపఁ దలంచి తానే పొలిసెన్.

1262

వ. అది యట్టిద కాదె యిజ్జగంబున నధికుం డయినవానికి నపకారంబు గావించిన
మానవునకు శుభంబు గలుగునే యదియునుం గాక జగద్గురుండ వగునీ కవజ్జ
దలంచుకష్టాత్తుండు వొలియుటంజెప్పనేల యిట్టిదుష్టచిత్తుల కిట్టివరంబు లిచ్చుట
గర్జంబు గా దని యప్పురాంతకు వీడ్కొలిపిన నతండు మురాంతకుని ననేకవిధం
బుల నభినందించి నిజమందిరంబునకుం జనియె నని నెప్పి యిట్లనియె.

1263

క. మానవసాయక యీయా, ఖ్యానంబుం జదువ వినిన ఘనపుణ్యులు ని
త్యానందసౌఖ్యములను పెం, పూనుదు రటమీఁద ముక్తి నొందుదు రెలమిన్.

1265

వ. అని చెప్పి శుకయోగీంద్రుండు పరీక్షిచ్చు రేంద్రున కిట్లనియె.
క. జననాయక యింకఁ బురాతనవృత్తం బొకటి నీకుఁ దగ నెఱిఁగింతుక
వినుము తపోమహిమలఁ జెందినమునిజనములు సరస్వతీనదిపొంతన్.

1266

—౧౭ భృగుమహర్షి త్రిమూర్తుల ప్రాశస్త్యంబు శోధించుటకుఁ జోవుట ౧౭—

- క. వితతక్రియ లొప్పుగ న, త్కృతువుల నొనరించు చచటఁ గైకొని లక్ష్య
పరిభవపితామహులలో, నతులితముగ నెవ్వ రధికు లని తమలోనన్. 1267
- వ. ట్లు దలపోసి తన్నహత్త్వం బంతయుం దెలిసి రమ్మని భృగుమహాముని నమ్ము
చ్చిరు వేల్పులకడకుం బంపిన నత్తాపసోత్తముండు సని చని మూడట. 1268
- క. జలరుహసంజాతసభా, స్థలమున కొగి నేఁగి యతనిసత్త్వగుణంబుం
దెలియుటకై నుతివందన,ములు సేయక యున్న నజుండు ముస ముస యనుచున్. 1269
- క. మనమునఁ గలఁగించు భృగుఁ డన, తనుజాతుం డనుచు బుద్ధిఁ దలఁచినవాఁ డై
ఘనరోషస్ఫురితాగ్ని, న్ననయము ణ్ఘంతోదకముల నల్లనయాఁచెన్. 1270
- చ. మహితతపోధనుండు మునిమండనుఁ డయ్యెడఁ బాసి వెండియు
న్నహిపతిభూషుఁ గాన రజతాద్రికి నేఁగిన నగ్నిరీం ద్రువైఁ
దుహినమయూఖ శేఖరుండు దుర్గయుఁ దానును విశ్రమించుచున్
ద్రుహితనూభవుండు సనుదెంచుట కాత్మఁ బ్రమోద మందుచున్. 1271
- క. కనుఁగొని భ్రాతృన్నేహంబునఁ గౌఁగిటఁ జేర్చు ననుచు ముక్కంటి రయం
బున నెదురేగిన ముని రుద్రునియందులసత్త్వగుణ మెఱుంగుటకొఱకై. 1272
- వ. అతనిం గైకొనక యూర కుండిన. 1273
- ఉ. ఆనిటలాంబకుండు గమలాసననందనుఁ జూచి భూరికా
లానలరోషవేగభయదాకృతిఁ దాల్చి పటుస్ఫులింగసం
తానము లొల్కు శూలమునఁ దాపసముఖ్యుసురంబు వ్రేయఁగాఁ
బూనినఁ బార్వతీరమణి బోరన నడ్డము వచ్చి చెచ్చెరన్. 1274
- క. తనవిభుపాదములకు వం,దనముం గావించి సముచితప్రియముల న
య్యనలాక్షునికోపము మాన్చిన నమ్మనినాథుఁ డవట నిలువక చనియెన్. 1275
- సీ. పాలుపొందువై కుంతపురమున కర్థితోఁ జని యందు సమధికై శ్వర్య మొప్పు
గమలాంకపర్యంకగతుఁ డై సుఖించునక్కొన్తుభభూషువత్స్థలంబుఁ
దనపాదమున బిట్టు దన్నెఁ దన్నినఁ బాన్పు డిగి వచ్చి మునిఁ జూచి నగధరుండు
పదముల కెరఁగి యోవరమతపోధన యీగతి నీవచ్చు పెఱుంగ లేక
- తే. నున్ననాతప్పు మన్నించి నన్నుఁ గరుణఁ
జూచి యీదివ్యమణిమయస్ఫూర్తిఁ దనరు
రుచిరసింహాసనమునఁ గూర్చుండు దివ్య
తాపసోత్తమ యభయప్రదాననిపుణ. 1276
- క. ఆలఘుపవిత్రభవత్పద, జలములు నను నస్తదీయజతరస్థజగం
బుల లోకపాలురను బొలు, పలరంగఁ బుణ్యులను జేయు ననఘచరిత్ర. 1277
- సునీంద్రాభవదీయపాదాబ్జహతిఁ మద్భుజాంతరంబునకు భూషణం బయ్యె భవ

దాగమనంబు మాఁబోటివారికి శుభావహం బగుంగాదె యేను ధన్యుండ నైతి
నని మృదుమధురాలాపంబుల ననునయించిన నమ్మనివరుండు లక్ష్మీరాఘసంభా
వణంబులకుఁ జిత్తంబునఁ బరమానందంబు నొంది యమ్ముకుండు సనంతకల్యాణ
గుణనిధి సభించించి యానందబాష్పధారాసీర్జితపావం డగుచుఁ దద్భక్తిపార
వశ్యంబున నొండు వలుక నేరక యతని చేత నామంత్రణంబు నడసి మరలి సర
స్వతీతీరంబున నున్న మునులనన్ని ధికిం జనుదెంచి వారలం గనుంగొని. 1278

సీ. మునినాయకులతోడఁ దనపోయినన్నిన తెఱంగును దనకుది దృష్ట మొన
మాఁడుమూర్తులవిధంబును నెఱిగించిన విని వారు మనముల విస్మయంబు
నంది చిత్తంబున సుదేహమును బాసి చింతయాకారుండు శ్రీసతీశుఁ
డనుపముఁ డనవద్యుఁ డఖిలకల్యాణగుణాకరుఁ డాదిమధ్యాంతరహేతుఁ

తే. డై తనర్చినపుండరీకాక్షుఁ డొకఁడ
కాక గణుతింప దైవ మొక్కరుండు వేఱ
కలఁడె యనుబుద్ధి విజ్ఞానకలితు లగుచు
హరిపదాబ్జాతయుగళంబు నర్థిఁ గొలిచి.

1279

వ. అట్లు సేవించి యవ్యయానందం బయినవైకుంఠధామంబు నొంది రని చెప్పి
వెండియు నిట్లనియె. 1280

— శ్రీకృష్ణుండు మృతు లయినవిప్రనుతులఁ జెచ్చుట —

సీ. సరనాథ యొకనాఁడు నలినాయతాక్షుండు వొలుచుకుశస్థలీపురమునందు
సుఖ ముండ నొక్కభూసురవర్యభార్యకుఁ బుత్రుండు జన్మించి పుట్టినపుడ
మృతుఁ డైన ఘనశోకవితతిచేఁ గ్రాగుచు నాడింభకునిఁ గొంచు నవనిసురుండు
సనుదెంచి వెలుచ రాజద్వారమునఁ బెట్టి కన్నులబాష్పాంబుకణము లొలుక

తే. బాపురే విధి నను దుగళిపటుఁ దగునె
యనుచు దూలుచుఁ దనుఁ దిట్టికొనుచు వగల
డెంద మందంద యెరియ నాక్రందనంబు
సేయుచును వచ్చి యావిప్రశేఖరుండు.

1281

సీ. అధికశోకంబున నలమటఁ బొందుచు నచ్చటిజనులతో ననియొఁ బెలుచ
బ్రాహ్మణవిద్వేషమఁ డయి తగ శాస్త్రపద్ధతి నడవక పాపవర్తి
యై క్షత్రబంధువు నగువానిదురితంబుచెత మత్పుత్రుండు జాత మైన
యప్పుడ మృతుఁ డయ్యె నక్కట హింసకు రోయక యెప్పు డన్యాయకారి

తే. యగుచు విషయానుగతచిత్తుఁ డైనయట్టి
రాజదేశంబుప్రజలు నిరాశు లగుచు
దుగళిములఁ జాల వనటఁ బొందుదు రటంచు
నేడ్చుచును నట నిల్వక యేగె నపుడు.

1282

దాగమనంబు మాఁజోటివారికి శుభావహం బగుంగాదె యేను ధన్యుండ నైతి
నని మృదుమధురాలాపంబుల ననునయించిన నమ్మనివరుండు లక్ష్మీరాధుసంభా
షణంబులకుఁ జిత్తంబునఁ బరమానందంబు నొంది యమ్ముకుండు సనంతకల్యాణ
గుణనిధి సభించించి యానందబాష్పధారానీక్తఁబోలుం డగుచుఁ దద్భక్తిపార
వశ్యంబున నొండు వలుక నేరక యతనిచేత నామంత్రణంబు నడసి మరలి సర
స్వతీతీరంబున నున్న మునులనన్ని ధికిం జనుదెంచి వారలం గనుంగొని. 1278

సీ. మునినాయకులతోడఁ దనపోయినన్నిన తెఱఁగును దనగుది దృష్ట మైన
మూఁడుమూర్తులవిధంబును నెఱిగించిన విని వారు మనముల విస్మయంబు
నంది చిత్తంబున సుదేహమును బాసి చిన్నయాకారండు శ్రీసతీశం
డనుపముఁ డననద్యుఁ డఖిలకల్యాణగుణాకరుఁ డాదిమధ్యాంతరహీతుఁ

తే. డై తనర్చినపుండరీకాక్షుఁ డొకఁడ
కాక గణుతింప దైవ మొక్కరుండు వేఱ
కలఁడె యనుబుద్ధి విజ్ఞానకలితు లగుచు
హరిపదాబ్జాతయుగళంబు నర్థిఁ గొలిచి.

1279

వ. అట్లు సేవించి యవ్యయానందం బయినవైకుంఠధామంబు నొంది రని చెప్పి
వెండియు నిట్లనియె. 1280

— శ్రీకృష్ణుండు మృతు లయినవిప్రుతులఁ జెప్పుట —

సీ. సరనాథ యొకనాఁడు నలినాయతాతుండు వొలుచుకుశస్థలీపురమునందు
సుఖ ముండ నొక్కభూసురవర్యభార్యకుఁ బుత్రుండు జన్మించి పుట్టినపుడ
మృతుఁ డైన ఘనశోకవితతిచేఁ గ్రాగుచు నాడింభకునిఁ గొంచు నవనిసురుండు
సనుదెంచి వెలుచ రాజద్వారమునఁ బెట్టి కన్నులబాష్పాంబుకణము లొలుక

తే. బాపురే విధి నను దుగళపటుఁ దగునె
యనుచు దూఱుచుఁ దనుఁ దిట్టికొనుచు వగల
డెంద మందంద యెరియ నాక్రందనంబు
నేయుచును వచ్చి యావిప్రశేఖరుండు.

1281

సీ. అధికశోకంబున నలమటఁ బొందుచు నచ్చటిజనులతో ననియెఁ బెలుచ
బ్రాహ్మణవిద్వేషపరుఁ డయి తగ శాస్త్రపద్ధతి నడవక పాపవర్తి
యై క్షత్రబంధువు నగువానిదురితంబుచేత మత్పుత్రుండు జాత మైన
యప్పుడ మృతుఁ డయ్యె నక్కట హింసకు రోయక యెప్పు డన్యాయకారి

తే. యగుచు విషయానుగతచిత్తుఁ డైనయట్టి
రాజుదేశంబుప్రజలు నిరాశు లగుచు
దుగళములఁ జాల వనటఁ బొందుదు రటంచు
నేడ్చుచును నట నిల్వక యేగె నపుడు.

1282

వ. ఇవ్విధంబున మఱియును దనసుతులు మృతు లయిన వారలం గొనివచ్చి యవి ప్రాండు రాజుమొగసాలంబెట్టిరోదనంబు నేయుచు నెప్పటియట్లు కొన్నిగాఢల సదివి పోవుచుండె నవ్విధంబున నెనమంద్రుసుతులు మృతు లైనపిదపం దొ మ్మిదవసుతుండును మృతుం డైన వాని నెత్తికొని వచ్చి యెప్పటివిధంబునఁ బల వరించు చున్నయా బ్రాహ్మణునిం గని యర్హునం డిట్లనియె. 1285

క. ఈపగిది నీవు వగలక, వాపోవఁగఁ జూచి యకట వారింపంగా
నోపినవిలుకాఁ డొక్కం, డీపురి లేఁ డయ్యె నయ్య యిది పాప మగున్. 1286

సీ. పుత్రులఁ గోల్పోయి భూరిశోకంబున వనటఁ బొందుచు విప్రవరులు సాల
నేరాజురాజ్యమం దేని వసీంతురు నారాజుఁ దలపోయ నవనిమిఁద
నటునిఁగా నాత్మ నెన్నం దగు నీపుత్రు నే బ్రదికించెద నిపుడు పూని
యటు నేయ నైతినే ననలంబు సొచ్చెద నని భూసురుండు వెఱంగండఁ బలుక

తే. నతఁడు విని యీ వెడఁగుమాట లాడఁ దగునె

భూరివిక్రమశాలి రాముండు మేటి

బలుఁడు హరియును శౌర్యసఃపన్ను లనఁగఁ

దనరు ప్రద్యుమ్నుఁ డతనినందనుండు మఱియు,

1285

తే. వినుతబలు లైన యాదవవీరవరులుఁ, గలుగ వారలచేఁ గానికార్య మీపు
సక్కఁబెట్టుట యెట్లు నీచనెడుత్రోవఁ, బొమ్మనాపుడు నయ్యింద్రపుత్రుఁ డపుడు.

క. మనమున దురహంకారము, ఘనముగఁ బొడముటయు నపుడు కవ్వడి విప్రం
గనుఁగొని యచ్చటిజనములు, వినఁగా నిట్లనియె రోషవిహ్వలమతి యై. 1287

మ. బలుఁడం గాను మురాసురాంతకుఁడఁగాఁ బ్రద్యుమ్నుఁడం గాను నేఁ
దెలియం దత్తనయుండఁ గా నని విరోధివ్రాతముకా భీషణో

జ్వలగాండీవధనుర్విముక్తనిశితాస్త్రశ్రేణిచేఁ బీన్దుపెం

టలు గావించుపరాక్రమప్రకటఁడస్ఫూర్తి నే బాఝఁడన్.

1288

వ. అదియునుం గాక.

1289

చ. బలిమి పురాంతకుం దొడరి బాహువిజృంభణ మొప్ప నెక్కటిం

దలపడి పోరినట్టి రణధైర్యుని నన్ను నెటుంగ వక్కటా

వెలుకుట మృత్యుదేవతను బింక మడంచి భవత్తనూజాల

న్నలవుఁ జలంబుఁ జూపి కొనియాడఁగ నిప్పుడ తెచ్చి యిచ్చెదన్.

1290

వ. అని నమ్మం బలికినయర్హున ప్రతిజ్ఞకు భూసురుండు మనంబున నూఱడిల్లి యతని
నభినందించుచు నిజమందిరంబునకుం జని కొన్నిదినంబు లుండునంత భార్యకుం
బ్రసూతివేదనాసమయం బయినం జనుదెంచి వివ్వచ్చుం గని తద్విధం బెఱిం
గించిన నయ్యింద్రనందనుం డపుడు. 1291

చ. లలితవిశిష్టసంచితజలంబుల నాచమనంబు నేసి సు



స్థలమున నిల్చి రుద్రునకు సమృతి మ్రొక్కి మహాస్త్రవేది ని
ర్మలశుభమంత్ర దేవతల మానసమందుఁ దలంచి గాండివం
బలవడ నెక్కు ద్రోచి బిగియం గడియించి నిపంగయుగ్మమున్.

1292

సీ. భూసురువెంట నిమ్మల నేఁగి సూతికాభవనంబుచుట్టును బాణవితతి
నరికట్టి దిక్కులు నాకాశపథము ధరాతలంబెల్ల నీరంద్రముగను
శరపంజరముఁ గట్టి శౌర్యంబు దీపింపఁ గడు సప్రమత్తుఁడై కాచియున్న
యెడ సమస్తీసురునింతికిఁ బుత్రుండు జనియించె నప్పు డచ్చటిజనంబు

తే. పోయెఁ బోయెఁ గదే యని బొబ్బ లిడఁగ
బొందితోడన యాకాశమునకు మాయఁ
జెందె నప్పుడ దుఃఖింబు నొంది భూమి
సుగుడు విలపించుచును మురహరునికడకు.

1293

వ. అప్పుడు సని.

1294

క. ముందట నిల్చి ముకుంద న, నందనమునివిశుత నందనందన పరమా
నంద శరదించుచందన, కుందయశస్సాంద్ర కృష్ణ గోవింద హరీ.

1295

వ. అవధరింపుము దేవా యర్జునుం డనెడిపౌరుషవిహీనుం డాడినవృథాజల్పంబులు
నమ్మి పుత్రుం గోలువడి జేల నైననన్ను నే మందు నిఖిలవిశ్వోత్పత్తిస్థితిలయం
బులకుఁ బ్రధాన హేతుభూతుండ వయిననీవు సమర్థుండవయ్యు వారింపం జాలక
చూచు చుండ నొక్కమనుష్యమాత్రుండు దీర్ఘం జాలెడువాఁడు గలఁడే
యని వెండియు.

1296

క. ఎక్కడిపాండుతనూభవు, డెక్కడివిలుకాఁడు వీని కెక్కడిత్యం
బెక్కడిగాండీనము దన, కెక్కడిదివ్యాస్త్రసమితి యే మనవచ్చున్.

1297

క. అని తను నోడక నిందించిన విని యయ్యర్జునుండు చిడిముడిపడుచుం
దనవిద్యమహిమ పెంపునఁ. జనియెన్ వెన దండపాణిసదనంబునకున్.

1298

క. చని యందు ధారుణీసుర, తనయులు లే కుంటఁ దెలిసి తడయక నింద్రా
గ్నినిర్మతివరుణసమీరణ, ధనదేశానాలయములు దగఁ బరికించెన్.

1299

వ. వెండియు.

1300

చ. నరసురయక్షింపురుషనాగనిశాచరసిద్ధసాధ్యభే
చరవిహగేంద్రగుహ్యాకపిశాచనివాసములందు రోసి భూ
సురసుతు లేఁగినట్టిగతి సొప్పుడ కుండుటఁ జూచి క్రమ్మటన్
ధరణికి నేఁగుదెంచి బెడిదంబుగ నగ్ని సొరంగఁ బూనినన్.

1301

వ. అవ్యధం బంతయు నెఱింగి యమ్మురాంతకుండు విప్రనందనుల నీకుం జూపెద నని
యనలంబు సొర కుండ నివారించి యప్పుడు.

1302

ఉ. సుందరదివ్యరత్నరుచి శోభిత మై తనరారుకాంచన

సృందన మంబుజాప్తుఁ డదయాచల మెక్కువిధంబు దోఁడు బౌ
రందరి దాను నెక్కి తనురళ్లు దిగ్వితతిఁ వెలుంగ గో
విందుఁ డుదారలీలఁ జనె విప్రతనూజగవేషణార్థి యై.

1303

చ. చని పురగోష్ఠదుర్గవనజానపదాచలపక్షణప్రభూ
తనదనదీసరోవరయుతక్షీతి సంతయు దాఁటి సప్తవా
రినిధుల దీవులం గులగిరిప్రకరంబుల నుత్తరించి మే
రునగము నాక్రమించుచు మరుద్ధతితో రథ మేఁగె నత్తటిన్.

1304

చ. మసలక భూరిసంతమసమండలముం దరియంగఁ జొచ్చి సా
హసమునఁ బోవఁ జోవఁగ భయంకర మై మది గోచరింపమిన్
వస మఱి మోఁకరిల్లి రథవాజులు మార్గము దప్పి నిల్చినన్
బిసరుహపత్రలోచనుఁ డభేద్యతమగిపటలంబు వాపఁగన్.

1305

సీ. బాలభానుప్రభాభాసమానద్యుతిఁ గర మొప్పునిజరథాంగంబుఁ బనుప
నమ్మహాస్త్రం బేఁగి చిహ్నుచీఁకటి నెల్ల సఱిముఱి నందంద నఱికి వైచి
యగ్రభాగంబున నతులితగతి నేఁగ నామార్గమున నిజసృందనంబు
గడువడిఁ దోలి యాకడిఁదితమోభూమిఁ గడవ ముందఱికడఁ గాన రాక

తే. మిక్కుటంబుగ దృష్టి మిర్చిట్లు గొనఁగఁ
జదల వెలుఁగొందుదివ్యతేజంబుఁ జూచి
మొనసి గాండీవి కన్నులు మూసికొనుచు
నాత్మ భయ మంది కొంతద వ్వరిగి యరిగి.

1306

తే. కడఁగి దుర్వారమారుతోత్కటవిధూత, చటులసర్వంకషోర్తిభీషణగభీర
వారిపూరంబు సొచ్చి తన్నీరమధ్య, భాగమునఁ గోటిసూర్యప్రభలు వెలుంగ.

వ. మఱియుం జారుదివ్యమణిసహస్రస్తంభాభిరామంబును నాలంబితకమనీయ
నూత్నరత్నమాలికాలంకృతంబును భాసుశశిమయూఖాగమ్యంబును ననంత
తేజోవిరాజితంబును బునరావృత్తిరహితమార్గంబును నిత్యైశ్వర్యదాయకంబును
నవ్యయంబును నత్యున్నతంబును ననూనవిభవంబును బరమయోగీంద్ర
గమ్యంబును బరమభాగవతనివాసంబును నై యొప్పుదివ్యథామంబునందు.

సీ. సాంద్రశరచ్చంద్రచంద్రికాకర్పూరనీహారహారాభదేహ మమర
నిందిదిరేందీవచేంద్రనీలద్యుతిఁ గర మొప్పుమేచకకంఠసమితి
యరుణాంశుబింబభాసురపద్మరాగవిన్యస్తహస్తోరుమస్తకములు
వివృతాననోద్గతవిషధూమరేఖల లీలఁ జూపట్టిననాలుకలును

తే. గలితసాయంతనజ్వలజ్వలనకుండ, ముల విడంబించు వేడిచూపులును గలిగి
భూరికలధౌతగిరినిభాకార మమరఁ, బరఁగుభోగీంద్రభోగతల్పంబునందు. 1309

వ. సుఖాసీనుం డై యున్నవాని డాయం జని యప్పుడు,

1310

- సీ. సజలనీలాంబుదశ్యామాయమానాంగు నాశ్రితావసముదితాంతరంగు
సనకాదియోగిహృద్వనజమదాభీంద్ర ముఖపద్మరుచిజితపూర్ణచంద్రుఁ
గమనీయనిఖిలజగద్ధితచారిత్రుఁ బ్రత్యూషసంపుల్లపద్మనేత్రు
నిందిరాహృదయారవిందారణోల్లాసుశ్రీకరపీతకాశేయవాసు
- తే. హారకుండలకటకకేయూరమకుట, కంకణాంగదమణిముద్రికావినూత్న
రత్ననూపురకాంచీవిరాజమాను, భజమహర్ణవశోషు సద్భక్తపోషు. 1311
- వ. మఱియు సునందాదిపరిజనసంతతసేవితు నానందకందళితహృదయారవిందు
నరవిందవాసినీమనుంధరాసుందరీసమేతు సారదయోగీంద్రసంకీర్తనానందితు న
వ్యయు ననఘు ననంతు నప్రమేయు నజితు నవికారు నాదిమథ్యాంతరహితు భవ
విలయాతీతుఁ గరుణాసుధాసముద్రు నచ్యుతు మహానుభావుఁ బరమపురుషుఁ
బురుషోత్తము నిఖిలజగదుత్పత్తిలయకారణుఁ జిదచిదీశ్వరు నష్టభుజుఁ గౌ
స్తుభశ్రీవత్సవతు శంఖచక్రగదాపద్మ శార్ఙ్గాదిదివ్యసాధను సర్వశక్తిసేవితుఁ
బరమేష్ఠిజనకు నారాయణుం గనుంగొని దండప్రణామంబులు నేసి కరకమలం
బులు మొగిచి భక్తిపూర్వకంబుగా నభినందించిన నయ్యాదిదేవుండును వారలం
గరుణావలోకనంబు నిగుడ నవలోకించి దరహాసపూరంబు దోరంబుగా సాద
రంబుగ నిట్లనియె. 1312
- క. ధరణికి వ్రేఁ గగువైత్తులఁ, బొరిఁబొరి వధియించి ధర్మమున్ నిలుపుటకై
ధర జనియించితి రిరువురు, నరనారాయణు లనంగ నాయంశమునన్. 1313
- క. ఆరూఢనియతితోఁ బెం, పారిసమిము నిమ్మనీంద్రు లగ్నిం జూడం
గోరిన మీవచ్చుట కై, ధారుణిసురసుతుల నిటకుఁ దగఁ దే వలసెన్. 1314
- క. అని యాడింభకులను దో, కొని పొం డని యిచ్చి వీడుకొలిపిన వారల్
వినతు లయి పెక్కునిధముల, వినుతించుచు నచట వాసి విప్రనిసుతులన్.
- వ. తోడ్కొని సంప్రాప్తమనోరథు లయి యబ్బెలకులఁ దత్తద్వయోరూపంబుల
తోడఁ దెచ్చి యాబ్రాహ్మణునకు సమర్పించిన నతండు సంతుష్టాంతరంగుం
డయ్యె నయ్యవసరంబున. 1316
- చ. అనిమిషనాథనందనుఁ డహర్పతితేజుఁడు గృష్ణతోడఁ దాఁ
జని యచటం గనుంగొనిన సర్వశరణ్యునిఁ బుండరీకనే
త్రుని నిజధామవై భవసమృద్ధికిఁ దన్నహనీయమూర్తికిఁ
మనమున మోద మంది పలుమాటును సన్నుతిఁ జేసె భూవరా. 1317
- తే. వారిజాతుని భక్తమందారు ననఘుఁ, గృష్ణు నిఖిలేశుఁ గేశపు జిష్ణుఁ బరము
వినుతినేయుచుండ తృదవనజములకు, వందనము లాచరించి యానంద మొందె. 1319
- వ. అంత.
- ము. హరి సర్వేశుఁ డనంతుఁ డాద్యుఁ డభవుం డామ్నాయసంవేది భూ

సురముఖ్యప్రజలకా సమస్తధనవస్తుశ్రేణి నొప్పారంగాఁ
బరిరక్షించుచు ధర్మముకా నిలుపుచుం బాపాత్ములం ద్రుంచుచుం
బరమోత్సాహ మెలర్ప భూరిశుభవిభ్రాజిష్ఠుఁ డై ద్వారకన్.

1920

- క. జనవినుతముగాఁ బెక్కుసవనములు దనుదాన కూర్చి వైదికయుక్తిం
బొనరించుచు ననురాగము, మనఃమునఁ దళికోత్త డై త్యమ్దనుఁ డెలమిన్.
- వ. అట్లు కృష్ణుండు ద్వారకానగరంబునఁ బూజ్యం బగురాజ్యంబు నేయుచుఁ బు
రందరవిభవంబున నిరవొంది కనకమణిమయవిమానమండపగోపురప్రాసాదసౌధ
చంద్రశాలాంగణాదివిభిన్నభవనంబులుండు రంగ దత్తుంగ తరంగ షోలావిఘోల
కలహంసచక్రవాకకారండగసారసక్రౌంచముఖజలవిహంగ విలసమచ్చులిత గరు
దనిలదళదమలకమలకుముదకన్లఱసందోహనిష్కంధమకరందరసాన మదవ దిం
దిందిరగులగాయకర్పంకారనినదంబులును నిరంతరవసంతసమయసముచితపల్ల
వితోరకీత బాలరసాలజాలలాలిత కిసలయ విసరఖాదనజాతకుతూహలాయమా
న కషాయకంతకలకంతకలరవ మృగంగ ఘోషంబులును నిశితనిజచంచూపుటనిర్ద
ళితసకలజననయనానందసుందరనందిత మాకందపరివక్ష్వ ఫలరంధ్రవిగళితమధుర
రసాస్వాదనముదితరాజకీరశారికానికర మృదుమధుర వచనరచనావశకృత్యంబు
లును నమరఁ బురపురంధ్రీజనపీనప యోధరమండలవిలి వ్తలలితకుంకుమచంకనం
కులసౌగంధ్యానబంధబంధురగంధానుమోదితుండును జందనాచలసానుదేశసం
జాతమంజులమాధవీలతానికుంజపుంజమంజులకింజల్కరంజితనివాసవిసర విహర
మాణిశబరికాకబరికాపరిపూర్ణ సుశభికుసుమమాలికాపరిమళవహంబును గళిం
దకన్యకాకల్లోలసందోహపరిస్పందకందళితమందగమనుండును నగు మందానిల
విదూషకునిచే బోషితాభ్యాసితలాలిత లగు నేలాలతానటీవితాననటనంబులచే
విరాజితంబు లగుకాసారతీరభాసురోద్భావంబులండును జారుఘనసారపటీర
బాల రసాలసాల నీప తాపింఛజంబూజంబీరనింబకదంబప్రముఖముఖ్యశాఖశా
ఖాకీర్ణ శీతలచ్చాయావిరచితవిమల చంద్రకాంతోపలవేదికాస్థలంబులండును ను
దంచితపింఛవిభాసిత బాలనీలకంఠ కేశకరవాకలితకృతక మహీధరంబులండును ల
లితమణివాలుకానేకపులినతలంబులండును గచ్ఛరంపుఁదిప్పలను గురువేరుచప్ప
రంబులను విరచితదారుయంత్రనిబద్ధకలశనిర్మత్యయోధారాశీకరపరంపరా సం
పాదితనిరంతర హేమంతసమయప్రదేశంబులండును నిందిరారమణుండు షోడశ
సహస్రవధూయుక్తుండై యందఱ కన్నిరూపులై లలితసౌదామినీలతాసమేత
నీలనీరదంబుల విడంబించుచుఁ గరేణుకాకలితదిగ్గజంబునోజ రాజిల్లుచు సలిల
కేళీవిహారంబులు మొదలుగా ననేకలీలావినోదంబులు సలుపుచు సంతకపురం
బునఁ గొలుపున్న యవసరంబున వివిధవేణువీణాదివాద్యంబులను మంజులగానం
బులను గవిగాయకసూతవందిమాగధజనసంకీర్తనంబులను నటనటీజననాట్యంబు

ను విదూషకపరిహాసోక్తులను సరససల్లాపమృదుమధురభాషణంబులను బ్రద్ధు
పుచ్చుచు నానందరసాభివోలలాడు చుండె నంత. 1322

మ. అరవిందాక్షపదాంబుజాతయుగళభ్యానానురాగక్రియా
సరసాలాపవిలోకనానుగతచంచత్సఖ్యకేళీరతిం
దరుణుల్ నూలుబదాఱువేలు మహితోత్సాహంబునం జొక్కి త
త్పర లై యొండు దలంప కుండిరి సవిభ్రాంతాత్మలై భూవరా. 1323

వ. అదియునుం గాక. 1324

మ. హరినామాంకిత మైనగీత మొకమా టాలించి మాధాత్ములు
విరతిం బొందఁగ జాలి యుందు రట యావిశ్వాత్తు నీక్షించుచుం
బరిరంభించుచు నంటుచు నగుచు సంభాషించుచు న్నుండఁసుం
దరు లానందనిమగ్ను లౌట కిలఁ జోద్యం బేమి భూవల్లభా. 1325

వ. అని చెప్పి మఱియు ని ట్లనియె. 1326

ఉ. వారక కృష్ణుఁ డిప్పగిది వైదికయుక్తి గృహస్థధర్మ మే
పారఁగఁ బూని ధర్మమును నగ్రముఁ గామము నందుఁ జూపుచుం
గోరిక మీఱ సజ్జనులకుం గతి దాన యనంగ నొప్పి సుం
సారిగతి మెలంగె నృపసత్తమ లోకవిడంబనార్థ మై. 1327

సీ. హరి యిట్లు గృహమేధి యగుచు శతోత్తరఘోడశసాహస్రసుందరులను
మును నీకు నెఱుంగ జెప్పినరీతి నందఱ కన్నిరూపములు దా నర్థి దాల్చి
కైకొని యొక్కొక్కకామినీమణియందు రమణ నమోఘవీర్యమునఁ జేసి
పదురేసి కొడుకులఁ బడసె రుక్మిణ్యాదిపట్టమహిషులకు సంభవములైన

తే. నందనులలోన ధరణి నెన్నంగ బాహు

బలపరాక్రమవిజయసంపద్విశేష

మానితాత్ములు పదునెనమండ్రు వారి

నెఱుంగ వినిపింతు వినుము రాజేంద్రచంద్ర. 1328

వ. అని మఱియు ని ట్లను వారలు ప్రద్యుమ్నానిరుద్ధదీప్తిమద్భాను సాంబబృహ
ద్భాను మిత్రవింద వృకారణ పుష్కరదేవబాహు శ్రుతదేవ సునందన చిత్ర
బాహు వరూధ కవిన్యగ్రధనామంబులం బ్రసిద్ధులైరి వెండియు ద్రివక్రయందు
సంభవించినయుపశ్లోకుం డనువాఁడు దనజనకుం జైనకృష్ణు పాదారవిందసేవా
రతుం డగుచు నారదయోగీంద్రునకు శిష్యుం జై యఖండితదివ్యజ్ఞానబోధా
త్మకుం డగుచు స్త్రీశూద్రదాసజనసంస్కారకం బై స్వరణమాత్రంబున ముక్తి
సంభవించునట్టిసాత్త్వికతంత్రం బనువైష్ణవస్మృతిఁ గల్పించె నిట్లు మధుసూదన
నందనులు బహుప్రజలును నధికాయురున్నతులును నసల్పవీర్యవంతులు
నబ్రహ్మణ్యులు నై విఖ్యాతిం బొందిరి వారిని లెక్కవెట్టఁ బదివేలవత్సరంబుల

తైనం దీఱదు మున్ను నీ కెఱిగించినట్లు తత్కుమారులకు విద్యావిశేషంబుల
నియమించుగురుజనంబులు మూడుకోట్లు నెనుబదెనిమిదివేలనూర్లు రనం గలిగి
యుండు నక్కుమారుల లెక్కింప నెవ్వరికి శక్యం బదియునుం గాక యొక్క
విశేషంబు నెప్పెద విను మని యిట్లనియె. 1329

క. నరవర దేవాసురసం, గరమున మును నిహతు లైన క్రవ్యాదసము
త్కరము నరేశ్వరు లై ద్వా, పరమున జనియించి ప్రజల బాధలు బలుచన్.

క. హరి తద్వధార్థ మై నిర్బరులను యడుకులమునందు జనియింపింపం
ధర నూటొక్కకులం బై, పరగిరి వారిని గణింప బ్రహ్మకు వశమే. 1331

వ. అట్టియన్వయంబునందు మాధవునకు రుక్మిణీదేవియందుఁ బితృసముండును సమగ్ర
భుజావిజృంభణుండును నై ప్రద్యుమ్నుండు జనియించె నతనికి రుక్మిణీకూతురు
శుభాంగివలన ననిరుద్ధుం డుదయించె నతనికి మాసలావళిష్ఠం డైనప్రజాఁడు
సంభవించె నతనికిఁ బ్రతిబాహుండు పుట్టె వానికి సుబాహుండు జన్మించె నతనికి
నుగ్రసేనుండు ప్రభవించె నతనికి శ్రుతసేనుండు గలిగె నిట్లు యదువృష్టిభోజాం
ధకవంశంబులు పరమపవిత్రంబు లై పుండరీకాక్షునిరీక్షణశయ్యాసనానుగత
సరసాలాపన్నానాశనక్రీడావినోదంబుల ననిశంబుం జెందుచు సర్వదేవతార్థంబు
సమస్తంబైనక్రతువు లొనరించుచుఁ బరమానందకందళితచిత్తు లై యుండి
రని చెప్పి వెండియు. 1332

మ. పరమోత్సాహముతోడ మాధవుండు శుంభల్లిలఁ బూరించున
వ్వురళీగానము వీనులం జిలికినకా మోదించి గోపాలముం
దరు లేతెంతు రరణ్యభూములకుఁ దద్దాస్యంబు గామించి య
క్కరుణావార్ధి భజింప కుందురె బుధుల్ కౌరవ్యవంశాగ్రణీ. 1333

మ. మతి నెవ్వనియమంగళఘ్న మగునామం బర్ధిఁ జింతించి స
న్నతి గావించిన విన్నమానవులు ధన్యుల్ భూరిసంసారదు
ష్కృతులం ద్రోతురు కాలచక్రమహితాస్త్రం డట్టిమాకృష్ణుఁ డీ
క్షితిభారం బుడుగంగఁ జేయు టిది యేచిత్రంబు భూవల్లభా. 1334

వ. ఇవిధంబున గోపికాజనమనోహతుం డైనకృష్ణుండు లీలామానుషవిగ్రహం డైన
నిజరాజధాని యైనద్వారకాపురంబున సమానుషవిభవంబు లగుసౌఖ్యంబులం
బొదలు చుండె నని చెప్పి మఱియు నిట్లనియె. 1335

మ. మనుజేంద్రోత్తమ యేను నీకుఁ ద్రిజగన్తాంగల్య మై యొప్పుఁ జె
ప్పినయీకృష్ణకథాసుధారసము సంప్రీతాత్ము లై భక్తిఁ గ్రో
లినపుణ్యాత్ములు గాంతు రిందు సుఖముల్ నిర్ధూతసర్వాఘ్న లై
యనయంబుం దుడిఁ గాంతు రచ్యుతపదం బై నట్టికైవల్యమున్. 1336

యట్లు బాదరాముణి, మనమున రాగిల్ల నాభిమన్యునకుం జె

పినవిధమున సూతుఁడు ముని, జనుల కెఱింగింప వారు సమృతితోడన్. 1337
సూతుని బహువిధముల సం, ప్రీతునిఁ గావించి మహిమఁ బెంపారుచు వి
ఖ్యాతికి నెక్కినకృష్ణక, ధాతత్పరు లైరి బుద్ధి దఱుఁగనిభక్తిన్. 1338

సరసిజపత్రనేత్ర రఘునాథమ దుష్టమదాసురేంద్రసం
హరణా దయాపయోధి జనకాత్మ భవానపద్మమిత్ర భా
సురకులవార్ధిచంద్ర మిహికావసుధాధరసూతిసన్నత
స్ఫురితచరిత్ర భక్తజనపోషణభూషణ పాపశోషణ. 1339

మూర్తిచభూరిమాయా, నీరంధ్రమహాంధకారనీరేజహితా
త్పూరమణవినుతపాదాం, భోరుహ మహితావతార పుణ్యవిచారా. 1340

లిని. శరధిమదవిరామా సర్వలోకాభిరామా
సురరిపువిషభీమా సుందరీలోకకామా
ధరణివరలలామా తాపసస్తోత్రసీమా
సురుచిరగుణధామా సూర్యవంశాభిసోమా. 1341

శ్లోము. ఇది శ్రీసరమేశ్వరకరుణాకలితకవితావిచిత్ర కేసనమంత్రిపుత్రసహజపాం
డిత్య పోతనామాత్య ప్రణీతం బైనశ్రీమహాభాగవతం బనుమహాపురాణంబు
నందుఁ బ్రద్యుమ్నజన్తంబును శంబరోద్యోగంబును సత్రాజిత్తునకు సూర్యుండు
స్యమంతకమణి నిచ్చుటయుఁ దన్నిమిత్రంబునం బ్రసేనుని సింహంబు వధి
యించుటయు దాని జాంబవంతుండు దునిమి మాణిక్యంబు గొనిపోవుటయు
గోవిందుండు ప్రసేనునిఁ దునిమి మణిఁ గొనిపోయె నని సత్రాజిత్తు గృష్ణునందు
నింద నారోపించుటయుఁ గృష్ణుండు దన్నిమిత్రంబున జాంబవంతునిం
దొడరి మణియు క్తంబుగా జాంబవతిం గొనివచ్చి వివాహం బగుటయు సత్రా
జిత్తునకు మణి నిచ్చుటయు సత్యభామాపరిణయంబును బాండవులు లాటగృ
హంబున దగ్ధులై రని విని వాసుదేవుండు బలభద్రసహితుం డయి హస్తినాపు
రంబున కరుగుటయు సక్రూరకృతవర్తలయనుమతంబున శతధన్వుండు సత్రా
జిత్తుం జంపి మణిఁ గొనిపోవుటయుఁ దదర్థం బాసత్యభామ కరినగరంబున కేఁగి
కృష్ణునకు విన్నవించిన నతండు మరలి చనుదెంచి శతధన్వుం డ్రుంచుటయు
బలభద్రుండు మిథిలానగరంబునకుం జనుటయు నందు దుర్యోధనుండు రాముని
వలన గదావిద్య సభ్యసించుటయుఁ గృష్ణుండు సత్రాజిత్తునకుం బరలోక
క్రియలు నడపుటయు స్యమంతకమణిం దాఁచినవాడయి యక్రూరుండు భయం
బున ద్వారకానగరంబు విడిచి పోయిన సేతనిలేమి ననావృష్టియైనం గృష్ణుఁ డ
క్రూరుని మరల రప్పించుటయు దామోదరుం డింద్రప్రస్థపురంబున కరుగుటయు
నం దర్జునసమేతుం డయి మృగయాపినోదార్థం బరణ్యంబునకుం జని కాళిందిం
గొనివచ్చుటయు ఖాండవదహనంబును నగ్నిపురుషుం డర్జునునకు నక్షయతూణిర

గాండీవకవచరథరథ్యంబుల నిచ్చుటయు మయుండు ధర్మరాజునకు సభ గావించి యిచ్చుటయు నగధరుండు మరలనిజనగరంబున కరుగుదెంచి కాళిందిని వివాహంబగుటయు మిత్రవిందానగ్న జితీభద్రామద్రరాజకన్యలం గ్రమంబునఁ గర గ్రహణంబగుటయు నరకాసురయుద్ధంబును దద్ద్రహంబును నున్న రాజకన్య కలం బదాటువేలం దెచ్చుటయు స్వర్గగమనంబును నదితికిం గుండలంబు లిచ్చుటయు బౌరిజాతాపహరణంబును బదాటువేలరాజకన్యలం బరిణయంబగుటయుఁ రుక్మిణీదేవివిప్రలంభంబును రుక్మిణీస్తోత్రంబును గృష్ణకుమారోత్పత్తి యుఁ దద్గురుజనసంఖ్యయుఁ బ్రద్యుమ్నువివాహంబును ననిరుద్ధజన్మంబును దద్వివాహార్థంబు కుండిననగరంబునకుం జనుటయు రుక్మిబలభద్రులజూదంబును రుక్మివధయు నుపాకన్య యనిరుద్ధుని స్వప్నంబునం గని మోహించుటయుఁ దన్నిమిత్రంబునఁ జిత్రరేఖ సకలదేశరాజులఁ బటంబున లిఖించి చూపి యనిరుద్ధునిఁ దెచ్చుటయు బౌరాసురయుద్ధంబును నృగోపాఖ్యానంబును బలభద్రునిఘోషయాత్రయుఁ గాళిందీభేదనంబును గృష్ణుండు పౌండ్రకవాసుదేవకాశీరాజుల వధియించుటయుఁ గాశీరాజపుత్రుం డయిన సుదక్షిణుం డభిచార హోమంబు గావించి కృత్యంబడసి కృష్ణపాలికిం బుత్తెంచిన సుదర్శనంబుచేతఁ గృత్యను సుదక్షిణసహితంబుగాఁ గాశీపురంబును భస్మంబు నేయుటయు బలరాముండు రైవతనగరంబునందు ద్వివిధుం డనువనచరుని వధియించుటయు సాంబుండు దుర్యోధనుకూతు రగులక్షణ నెత్తికొనివచ్చినఁ గౌరవు లతనిం గొనిపోయి చెఱఁబెట్టుటయుఁ దద్వృత్తాంతం బంతయు నారదువలన విని బలుండు నాగ నగరంబునకుఁ జనుటయుఁ గౌరవు లాడినయగౌరవవచనంబులకు బలరాముండు కోపించి హస్తినాపురంబును గంగం బడఁ ద్రోయ గమకించుటయుఁ గౌరవులు భయంబున నంగనాయుక్తంబుగా సాంబునిం దెచ్చి యిచ్చుటయుఁ బలభద్రుండు ద్వారకానగరంబునకు వచ్చుటయు నారదుండు హరి పదాటువేలకన్య కల నొకముహూర్తంబున నందఱ కన్నిరూపులై వివాహం బయ్యె నని విని తత్ప్రభావంబు దెలియం గోరి యరుగుదెంచుటయుఁ దన్మాహాత్మ్యంబు సూచి మరలి చనుటయు జరాసంధునిచేత బద్ధులైనరాజులు కృష్ణపాలికి దూతం బుత్తెంచుటయు నారదాగమనంబును ధర్మరాజురాజసూయారంభంబును దిగ్విజయంబును జరాసంధవధయును రాజబంధమోక్షణంబును రాజసూయంబు నెఱవేర్చుటయును శిశుపాలవధయు నవభృథంబును రాజసూయవైభవదర్శనాసహమానమానసుం డయి సుయోధనుండు మయనిర్మితసభామధ్యంబునఁ గట్టిన పుట్టంబులు దడియం ద్రెళ్లుటయుఁ దన్నిమిత్రపరిభవంబు నొంది రారాజు నిజపురి కరుగుటయుఁ గృష్ణుండు ధర్మరాజుప్రార్థితుం డయి యాదవుల నిలిపి కొన్ని నెలలు ఖాండవప్రథ్థంబున వసియించుటయు సాల్వుండు దపంబునేసి హరుని

మెప్పించి సౌభకాఖ్యం బగువిమానంబు వడసి నిజనైన్యసమేతుం డై ద్వారకా నగరంబు నిరోధించుటయు యాదవసాల్వయుద్ధంబును గృష్ణుండు మరలి చను దెంచి సాల్వం బరిమార్చుటయును దంతవక్రవధయును విదూరధమరణంబును గృష్ణుండు యాదవబలసమేతుండై క్రమ్మఱ నిజపురంబునకుం జనుటయుఁ గౌరవపాండవులకు యుద్ధం బగు నని బలదేవుండు తీర్థయాత్ర సనుటయు నందు జాహ్నువీప్రముఖనదులం గృతస్నానం డయి నైమిశారణ్యంబునకుం జనుటయు నప్పటిమునులు పూజింపం బూజితుం డయి తత్సమీపంబున నున్న తాసనంబున నుండి సూతుండు దన్నుం గని లేవ కున్న నలిగి రాముండు గుశాగ్రంబున నతని వధించుటయు బ్రహ్మహత్యాదోషంబు గలిగె నని మునులు వలికిన సూతుం బునర్జిహ్వితుం జేయుటయు నమ్మునులకుం బ్రియంబుగాఁ గామపాలుం డిల్వల సుతుం డగుపల్వలుం బరిమార్చుటయు వారిచేత ననుమతుం డయి హలధరుండు దత్సమీపతీర్థంబుల స్నాతుం డయి గంగాసాగరసంగమంబునకుం జనుటయు మహేంద్రనగరప్రవేశంబును బరశురామదర్శనంబును సప్తగోదావరింగ్రంకుటయు మఱయు మధ్యదేశంబునం గలతీర్థంబు లాడి శ్రీశైలవేంకటాచలంబులు దర్శించుటయు సముద్రకన్యాద్వైతదేవుల నుపాసించుటయు నందు బ్రాహ్మణజనంబువలనం బాండవధార్తరాష్ట్రభండనంబున సకలరాజలోకంబును మృతి నొంది రని వినుటయు వాయునందనసుయోధనులు గదాయుద్ధసన్నద్ధులగుట విని వారిని వారించుట కై రౌహిణేయుఁ డందుల కరుగుటయు నచట వారిచేఁ బూజితుం డయి వారి నివారింప లేక మగిడి ద్వారక కరుగుటయుఁ గొన్ని వాసరంబులకు మరల నైమిశారణ్యంబునకుఁ జోయి యచట యజ్ఞంబు సేసి రేవతియుం దానును నవభృథం బాడి నిజపురంబున కేతెంచుటయుఁ గుచేలోపాఖ్యానంబును సూర్యోపరాగంబునం గృష్ణుండు రామునితోఁ జేరి పురరక్షణంబునకుఁ బ్రద్యుమ్నాదికుమారుల నిలిపి షోడశసహస్రాంగనాపరివృతుం డయి యక్రూరవసుదేవోగ్రసేనాదియాదవవీరులు దోడ రా స్యమంతపంచక తీర్థంబున కరిగి కృతస్నానం డయి వసియించి యుండుటయుఁ బాండవకౌరవాది సకలరాజలోకంబును దత్తీర్థంబునకు వచ్చుటయుఁ గుంతీదేవిదుశఖంబును నందయశోదాసహితు లైన గోపగోపికాజనంబులు చనుదెంచుటయుఁ గుశలప్రశ్నాదిసంభాషణంబులును మద్రకన్యాద్రౌపదీసంభాషణంబును సకలరాజలోకంబును స్యమంతపంచకతీర్థంబున స్నాతు లై రామకృష్ణాదియాదవవీరుల నామంత్రణంబుచేసి నిజనగరంబులకుఁ జోవుటయుఁ గృష్ణునిదర్శించుటకు మునీంద్రులేతెంచుటయు వారియనుమతిని వసుదేవుండు యాగంబు నెఱవేర్చుటయు నందయశోదాదిగోపికానివహంబుల నిజపురంబున కనిచి యుగ్రసేనాదియాదవవీరులుం దానును మాధవుండు పురప్రవేశంబు సేయుటయుఁ దొల్లి కంసుని

చేత హతులై బలిపురంబున నున్న దేవకీదేవిసుతుల రామకృష్ణులు యోగ
 మాయాబలంబునఁ దెచ్చి యామె కిచ్చుటయు నర్జునుండు సుభద్రను వివా
 హం బగుటయుఁ గృష్ణుండు మిథిలానగరంబున కరుగుటయు శ్రుతదేవజనకుల
 చరిత్రంబును వారలతో బ్రాహ్మణప్రశంస నేయుటయుఁ గృష్ణుండు మరలి తనపు
 రంబున కరుగుచెంచుటయు శ్రుతిగీతలును హరిహరబ్రహ్మలదారతమ్యచరిత్రం
 బును గుశస్థి నుండు బ్రాహ్మణునిచరిత్రంబును సతనితనయులు పరలోకంబునకుం
 జోయినఁ గృష్ణార్జునులు దమయోగబలంబున వారిం దెచ్చి యర్చిపున
 కిచ్చుటయుఁ గృష్ణుం డర్జునుని వీడ్కొని ద్వారక కరుగుటయు నందు మాధ
 వుం డయ్యెప్రదేశంబుల సకలభార్యాపరివృతుం డయి విహరించుటయు యాద
 వవృష్టిభోజాంధకవంశచరిత్రంబును ననుకథలు గలదశమస్కంధంబునందు
 నుత్తరభాగము.

1342



శ్రీ ర ద్ధ
శ్రీ కృష్ణాయనమః.



శ్రీమదాంధ్ర భాగవతము

ఏ కా ద శ స్కంధము



సీతాపతి లంకే

శాసురసంహారచతుర శాశ్వతనుతవా

ణీసత్యధిభూభవవృ

త్రాసురరిపుదేవజాల రామన్యపాలా.

1

వ. మహనీయగుణగరిష్ఠు లగునమ్మునిశ్రేష్ఠులకు నిఖిలపురాణవ్యాఖ్యానవైఖరిసమేతుం డైనసూతుం డిట్లనియె నట్లు ప్రాయోపవిష్ఠుం డైనపరీక్షిన్నరేంద్రుం గని శుకయోగింద్రుం డయ్యా జన్మకర్తవ్యాధివిమోచనంబునకుఁ గారణం బగుదివ్యావధంబు గావున శ్రీమన్నారాయణకథామృతంబు గ్రోలు మని యిట్లనియె.

2

మ. బలవత్త్రైన్యముతోడఁ గృష్ణుఁడు మహాబాహుబలోపేతుఁ డై కలనక రాక్షసవీరవర్ముల వడికా ఖండించి భూభార ము జ్వల మై యుండఁగ ద్యూతకేళికతనం జావంగఁ గౌరవ్యసంబులముం బొండవనైన్యము న్నడఁచె భూభాగంబు గంపింపఁగన్.

3

వ. అంత.

4

క. మునివరులు సంతసిల్లిరి, యనయము నందాదులకును హర్షం బయ్యెం దననిజభక్తులు యాదవ, ఘనవీరసమూహ మపుడు గడు నొప్పెసఁగన్.

5

మ. విదితుం డై సకలామరుల్ గొలువ నుర్విభారమున్ మాన్పి దుర్దశసంయుక్తవసుంధరాధిపతులన్ మర్దించి కంసాదులం దుదిముట్ట వధియించి కృష్ణుఁ డతిసంతుష్టాత్తుఁ డై యున్నచో యదునైన్యంబులు భూమి మోవఁగ నసహ్యం బయ్యె నత్యుగ్ర మై.

6

సీ. ఈరితి శ్రీకృష్ణుఁ డేపారఁ బూతనా శకట తృణావర్త సాల్వ వత్స చాణూర ముష్టిక ధేను ప్రలంబక డై త్యాఘశిశువాల దంతవక్ర

కంసపాండాదిశంకం బొసరించి యటమీందఁ గురుబలం బణించి మఱియు
ధర్మజు నభిషిక్తుఁ దనరఁగాఁ జేసిన నతఁడు భూపాలనం బమరఁ జేసె

తే. భక్తు లగుయాదవేంద్రులఁ బరఁగఁ జూచి
యన్యపరిభవ మెఱుంగ రీయదువు లనుచు
వీరిఁ బరిమార్చ నేఁ దక్కు వే టొక్కఁడు
చైవ మిఁక లేదు త్రిభువనాంతరమునందు.

7

వ. అని వితర్కించి జగదీశ్వరుం డత్యున్నతవేణుకాననంబు వాయువశంబున నొరసి
కొన ననలం బుద్భవం బయి దహించుచందంబున యదుబలంబుల కన్యోన్య
వైరానుబంధంబులు గల్పించి హతం బొనర్చెద నని విప్రశాపంబు మూలకార
ణంబుగాఁ దలంచి యదుబలంబుల నడంచె నని పలికిన మునివరునకు రాజేం
ద్రుం డి ట్లనియె.

8

క. హరిపాదకమలసేవా, పరు లగుయాదవుల కెట్లు బ్రాహ్మణశాప
స్ఫురణంబు సంభవించెనో, యరయఁగ సంయమివరేణ్య యానతి యీవే.

9

క. అనిన జనపాలునకు ని, ట్లని సంయమికులవరేణ్యుఁ డతిమోదముతో
విను మని చెప్పఁగఁ దొడఁగెను, ఘనతరంగంభీరవాక్ప్రకాశస్ఫురణన్.

10

— విశ్వామిత్రవసిష్ఠనారదాద్విమహర్షులు శ్రీకృష్ణదర్శనంబునకు వచ్చుట —

వ. నిరుపఘనుండరం బయినశరీరంబు ధరియించి సమస్తకర్తృత్వపురుం డై పరమేశ్వ
రుండు యదువుల నడంగింపఁ దల్లచుసమయంబున జటావల్కులకమండలుధారు
లును రుద్రాక్షభూతిభూషణము ద్రాముద్రితులును గృష్ణాజినాంబరులును నగు
విశ్వామిత్రాసీతదుర్వాసాశ్లేష్మగ్వంగిరగకశ్యపవామదేవవాలఖిల్యాత్రివసిష్ఠ నార
దాద్వాదిమునివరులు స్వేచ్ఛావిహారంబున ద్వారకానగరంబున కరుగుచెంచియందు.

నీ. ఘనుని శ్రీకృష్ణునిఁ గౌస్తుభభారణునిఁ గర్ణకుండలయుగ్మఘనకపోలుఁ
బుండరీకాక్షు నంభోధరశ్యామునిఁ గలితనానారత్నఘనకీరీటు
నాజానుబాహు నిర్దళాయుధహస్త శ్రీకరపీతకాశేయవాసు
రుక్మిణీనయనసరోజదివాకరు బ్రహ్మాదిసురసేవ్యపాదపద్మ

తే. దుష్టనిగ్రహశిష్టసంతోషకరణుఁ, గోటిమన్తథలావణ్యకోమలాంగు
నార్తజనరక్షణైకవిఖ్యాతచరితుఁ, గనిరి కరుణాసముద్రుని ఘనులు మునులు.

12

క. వచ్చినమునిసంఘములకు, విచ్చలవిడి నర్భ్యపాద్యవిధు లొసరింపక
మెచ్చగుకనకాసనముల, నచ్చుగఁ గూర్చుండి వనరుహాక్షునితోడన్.

13

క. జనములు నిను సేవింపని, దినములు వ్యర్థంబు లగుచుఁ దిరుగుచు నుండుం
దనువులు నిలుకడ గా వఁట, వనములలో నున్న నైన వనరుహాక్షాభా.

14

క. తరణంబులు భవజలధికి, హరణంబులు దురితలతల కాగమముల కా
భరణంబు లార్తజనులకు, శరణంబులు నీదుదివ్యచరణంబు లిలన్.

15

మత్తకోకిలము. ఒక్కవేళను సూక్ష్మరూపము నొందు దీ వణుమాత్ర మై
యొక్కవేళను స్థూలరూపము నొందు దంతయు నీవ యై
వెక్కురూపులు దాల్తు ని దగువెంపు మాకు నుతింపఁగా
నక్కజం బగు చున్న దే మన నఁబుజాక్ష రమావతీ. 16

క. శ్రీనాయః నీనామము, నానాభవరోగకర్తనాశమునకు వి
న్నాణం బగునౌషధ మిది, కానరు దుష్టాత్తు లకట కంజదళాక్షా. 17

వ. అని యనేకవిధంబులం బ్రస్తుతించిన మునిషరులం గరుణాకటాక్షవీక్షణంబుల
నిరీక్షించి పుండరీకాక్షుం డి ట్లనియె మదీయధాన్యనామస్తరణంబులు భవరోగ
హరణంబులును బ్రహ్మద్రాదికశరణంబులును మంగళకరణంబులును నగు నని
యును నారూపంబు లైనమేదినిసురులపరితాపంబులఁ బరిహరించుపురుషు
నైశ్వర్యసమేతులంగాఁ జేయుదు ననియును యోగీశ్వరేశ్వరుం డయినయీశం
రుం డానతిచ్చి యనంతరంబ మీర లిచ్చటికి వచ్చినప్రయోజనం బేమి యనిల
వారలు భవదీయపాదారవిందసందర్శనార్థంబుకంటె మిక్కిలివిశేషం బొన
డెద్దియని వాసుదేవవదనచంద్రామృతంబు నిజనేత్రచకోరంబులం గ్రోలి యథే
చ్ఛావిహారు లై ద్వారకానగరంబున కనతిదూరంబున నుండుసింహారకం బను
నొక్కపుణ్యతీర్థంబున కరిగి రంత. 18

క. దర్పించి యాదవులు తమ, నేర్పునఁ గొమఱారుసాంబు నెలఁతుకరూపం
బేర్పడ శృంగారింబియుఁ, గర్వారసుగంధిపోల్కిఁ గావించి యొగిన్. 19

ఉ. మూఁతలు గూడి యాదవులు ముందటఁ బెట్టుక యార్చి నవ్వుచుం
బోకలఁ బోవుచున్ మునిసమూహము కొయ్యన సాఁగి మ్రొక్కుచుం
బ్రాకట మైనయీసుదతిభారపుగర్భమునందుఁ బుత్రుఁడో
యేకతమందు బాలికయొ యేర్పడఁ జెప్పఁ డటన్న నుగ్రు లై. 20

క. యదుడింభకులను గనుఁగొని, మదయుతు లై వచ్చి రనుచు మదిలో రోషం
బొదవఁ గనుఁగొనల నిప్పులు, నెదరఁగ హాస్యంబు సనునె చేయఁగ ననుచున్. 21

క. వాలాయము యదుకులని, ర్మూలకరం బైనయట్టిముసలంబొక టీ
బాలిక కుదయించును బొం, డాలస్యము లే దటంచు నటఁ బల్కుటయున్. 22

వ. మదోద్రేకు లైన యాదవబాలకులు మునిశాపభీతు లై వడవడ వడంకుచు సాం
బకుక్షినిబద్ధచేల గ్రంథినిమోచనంబు నేయునమయంబున ముసలం బొక్కటి
భూతలపతితం బయిన విస్తయంబు నొంది దానిం గొని చని దేవకీనందను
సన్నిధానంబునం బెట్టి యెఱింగించిన నతం డాత్మకల్పితమాయారూపం బగుట
యెఱింగియు నెఱుంగనితెఱంగున వారలం జూచి యి ట్లనియె. 23

క. మది నెడి కన్నులు గానక, మదయుతు లై మునులఁ గల్గమాటలఁ జెనయం
గదిసి కులక్షయకారణ, విదితం బగుశాప మొందువెట్టులుఁ గలరే. 24

- క. ధరణీసురశాపమునకు, హరిహర బ్రహ్మదులైన నడ్డము గలరే
నరు లనంగ నెంత వారలు, గర మరుదుగఁ బూర్వజన్మకర్తముఁ ద్రోవన్. 25
- వ. అది గావున యతిసిందాపరత్వంబున యదువంశనాశం బగు సందియంబు లే
దని పరమేశ్వరుండు వారలం జూచి సముద్రతీరంబున నొక్కమహాపర్వతం బు
న్నది యందు నుండునత్యుచ్చ్రయవిశాలభీషణం బగుపాషాణంబున మీఠుజాబ
లంబుచేత నీముసలంబు దివిచి దీనిచూర్ణంబు సింధుకబంధంబులఁ గలపి రండు
పాం డని జగద్విభుం డైనకృష్ణుం డాన తిచ్చిన వారు నట్ల చేసి తత్కీలీతం
బయినలోహఖండంబును సరకుగొనక సాగరంబునఁ బడవైచిన నొక్కయువంబు
గ్రసించిన దాని నొక్కలుబ్ధకుండు జాలమార్గంబునఁ బట్టికొని తడుదరగతం
బయినలోహఖండంబు దెచ్చి బాణాగ్రంబున ముల్కిగా నొనర్చె నని
తత్కథావృత్తాంతంబు నెప్పిన బాదరాయణఁ గనుంగొని రాజేంద్రుం డి
ట్లనియె. 26
- క. చిత్తం జేక్రియ నిలుచుం, జిత్తజగురుపాదపద్మ సేవ సదాయ
త్వ్యుత్తమ మని వసుదేవుడు, చిత్తముఁ దగ నీల్చి యెట్లు నెందె మునీంద్రా. 27
- వ. అని యడిగిన రాజునకు శుకుం డి ట్లనియె. 28

— వసుదేవునకు నారదుండు పురాతనం బగువిదేహార్షభసంవాదంబుఁ బెలుపుట —

- క. వినుము నృపాలక నెప్పెద, ఘన మై విలసిల్లుపూర్వకథ గల దదియు
మును ద్వారక కేతెంచియు, నొనరఁగ నారదుండు గృష్ణు నొయ్యనఁగాంచెన్.
- వ. అట్లు దేవముని కృష్ణసందర్శనార్థం బరుగుదెంచి తద్గృహభ్యంతరమున కరిగిన
వసుదేవుం డమ్మునీంద్రుని స్థూలపాద్యాదివిధులం బూజించి కనకాసనాసీనుం గా
వించి యుచితకథావిసేదంబులం బ్రొద్దు వుచ్చుచు ని ట్లనియె యేనరుండు నా
రాయణచరణపరసీరుహభజనపరాయణత్వంబు నిరంతరంబు నొందం డట్టివా
నికి మృత్యువు సన్నిహితం బై యుండు నీదర్శనంబునం గృతార్థుండ నైతి న
చ్యుతానంత గోవిందాదినామస్తరణై కాగ్రచిత్తు లైనమీషంటిపుణ్యపురుషుల
సమాగమంబున లోకులు సుఖాశ్రయు లయి యుండుదురు దేవతాభజనంబు
నేయువారిని గీర్వాణులు ననుగ్రహింతు రట్లు సజ్జనులును దీనవత్సలులు నగు
వారలు పూజనాదిక్రియలచే నాదేవతలను భక్తి సేయుదురు కావున శ్రీమహా
భాగవతకథాసమూహంబులఁ గలధర్మంబు లడిగెద నేయేధర్మంబులు శ్రవణ
సుఖంబులుగా వినిన దండధరకింకరతాడనంబులం బడక ముకుందచరణారవింద
వందనాభిలాషు లయి పరమపదప్రాప్తు లగుదు రాధర్మంబు లానతిమ్ము తొల్లి
గోవిందునిం బుత్రుఁగాఁ గోరి ముక్తిమార్గం బెఱుంగ లేక దేవతామాయంజేసి
చిక్కి చిత్తవ్యసనాంధకారం బగుసంసారంబునం దగులువడి యున్నవాడ
హరికథామృతంబు పెల్లిగొల్పు మట్లయిన సుఖంబు గలుగు ననిన వసుదేవ

కృతప్రశ్నం దైననారదుండు వాసుదేవకథాప్రసంగసల్లాపహర్షసమేతుం డై
సంతసం బంద ని ట్లనియె. 30

క. నను నీవు నేనుప్రశ్నము, జనసన్నత వేదశాస్త్రసారాంశం బై
ఘన మగుహరిగుణకథనము, విను మని వినిపింపఁ దొడఁగె వేడ్కు దల్లిర్పన్. 31

క. అతిపాపకర్తు లైనను, సతతము నారాయణాఖ్యశబ్దము మదిలో
వితతంబుగ వరియించిన, చతురులఁ గొనియాడఁ గమలసంభవునశమే. 32

వ. అట్లుగావునఁ బరమేశ్వరభక్తిజనకం బై కైవల్యపదప్రాప్తికరం బయి యొప్పు
చున్న విదేహార్షభసంవాదంబు నాఁ బరఁగునొక్కపురాతనపుణ్యకథావిశేషం
బెఱింగించెద సావధానమనస్కుండ వై యాకర్షింపు మని యి ట్లనియె. 33

తే. వినుము స్వామంభువుం డనుమనువునకును
రమణ నుదయించె నటఁ ప్రియవ్రతుఁ డనంగఁ
దనయుఁ డాతని కాగ్నిధుఁ డనంగ సుతుఁడు
జాతుఁ డయ్యెను భువనవిఖ్యాతుఁ డగుచు. 34

వ. ఆయాగ్నిధునకు నాభి యనుప్రాజ్ఞుం డగుతనూభవుం డుదయించి బలిచక్రవర్తి
తో మైత్రింజేసి ధారుణీభారంబుపూని యాజ్ఞాపరిపాలనంబున నహితరాజన్యరా
జ్యంబులు స్వవశంబులు గావించుకొని యుండె నంతట నాభికి సత్పుత్రుం
డయినముషభుండు పుట్టె నతఁడు హరిదాసుం డై సుతశతకంబుఁ బడసె నం ద
గ్రజుం డయినభరతుం డనుమహానుభావుండు నారాయణపరాయణుం డై యి
హలోకసుఖంబులం బరిహరించి ఘోరతపం బాచరించి జన్మత్రితయంబున
నిర్వాణసుఖపారవశ్యంబున సకలబంధవిముక్తుం డై వాసుదేవపదంబు నొందె
నాతనిపేర నతం డేలినభూఖండంబు భారతవర్షం బనువ్యవహారంబున నెగడి
జగంబులఁ బ్రసిద్ధుఁ బయ్యె మఱియు నందుఁ దొమ్మండ్రుకుమారులు బలపరాక్రమ
ప్రభావరూపసంపన్ను లయి నవఖండంబులకు నధిస్థాత లైరి వెండియు వార
లలో నెనుబదియొక్కండ్రుకుమారులు నిత్యకర్తానుష్ఠానపరతంత్రులై విప్రత్వం
బంగీకరించి రందుఁ గొందఱు శేషించినవారలు కవిపార్యంతరిక్షప్రబుద్ధపిప్ప
లాయనావిహోత్రద్రమిశచమనకరభాజను లనం బరఁగుతోమ్మండ్రుధర్మరేత
స్కు లయి బ్రహ్మవిద్యావిశారదు లగుచు జగత్త్రయంబును బరమాత్మస్వరూ
పంబుగాఁ దెలియుచు ముక్తులై యవ్యాహతగమను లగుచు సురసిద్ధసాధ్య
యక్షగంధర్వకీర్తనరకింపురుషనాగలోకంబులందు స్వేచ్ఛావిహారంబు సేయుచు
నొక్కనాడు. 35

క. జగదేకనాథగుణములు, మిగులఁగ సంస్కరణతోడ మీఱినభక్తిం
బగలును రాత్రియు సంధ్యలు, దగిలి జితేంద్రియులు నైసతపసులు థాత్రిన్. 36

క. ఊహింపఁ బుణ్యుం డైనవి, దేహానియజ్ఞాంతమందు నేతెంచినచో

గేహము వెడలి యెదుర్కొని, మోహవివర్జితులఁ బుణ్యమునిసంఘములన్. 37

తే. అర్ఘ్యపాద్యాదివిధులను నర్థితోడఁ
బూజ గావించి వారలఁ బోలుపు మిగుల
నుచితపీఠంబులందును నునిచి యెలమి
నవమునిశ్రేష్ఠులను భూమినాయకుండు.

38

క. వారల కిట్లను మీరలు, గారవమున విష్ణుమూర్తిఁ గైకొనినమహా
భూరితపోధనవద్యులు, సారవిహీనంబు లైనసంసారములన్.

39

క. వీరితిఁ గడప నేర్తురు, వ్రాకులు బహుదక్షిణరోగకుత్సితబుద్ధుల్
నీరసులు నరులు గావున, నారయ సుజ్ఞానబుద్ధి నానతి యీరే.

40

వ. మఱియు సకలజంతుసంతానంబుకంటె మానుషాకారంబు నొందుట దుర్లభం
బంతకంటె నారాయణచరణయఁగ శస్త్రరణపరాయణు లగుట దుష్కరంబు
గావున నాత్యంతికం బగుజ్ఞేమం బడుగ వలసఁ బరమేశ్వరుండు ప్రపత్తి
నిష్ఠులకు సారూప్యం బెట్లొసంగు నత్తెఱుం గానతిం డనిన విని విదేహభూపా
లునకు హరికథామృతపానాతిపరవశు లైనమునిసమాజంబునందుఁ గవి యను
మహానుభావుం డిట్లని చెప్పం దొడంగె నరిషడ్వర్గంబునందు నీషణత్రయంబు
చేతం దగులువడి మాత్సర్యయుక్తచిత్తుం డగునట్టివాని కెవ్విధంబున నచ్యుత
పాదారవిందభజనంబు సంభవించు విశ్వంబును నాత్మయు వెఱుగా భావించు
వానికి భీరుత్వం బెట్లు లే దవిద్యాంధకారమగుటకు హరిచింతనం బెట్లు
నీర్ధించు నట్టినరుండు దొంటిక శేబరంబు విడిచి పరతత్వం బెఱ్ఱంగిం జేరు
ముకుళీకృతనేత్రుం డయిననరుండు మూర్ఖభ్రమణంబునఁ దొట్టుపాటు వడి చను
చందంబున విజ్ఞానవిమలహృదయభక్తిభావనావశంబు లేకున్నఁ బరమపదంబు
వీరి కెవ్విధంబునం గలుగు నని యడిగితివి గావునఁ జెప్పెద సావధానుండ
వై యాకర్షింపుము.

41

క. కరణత్రయంబుచేతను, నరుడేకర్తంబుసేయు నయ్యైవేశక

హరి కర్పణ మని పలుకుట, పరువడి సుజ్ఞానమండ్రు పరమమునీండ్రుల్.

42

వ. జ్ఞానాజ్ఞానంబులందు సంకలితుం డైనస్తృతివివర్యయంబు నొందు నట్లుగావున
గురుదేవతాత్మకుం డయి బుద్ధిమంతుం డైనమర్త్యుండు శ్రీవల్లభ నుత్తమోత్త
మునిఁ గాఁ జిత్తంబునఁ జేర్చి నేవింప వలయు స్వప్నమనోరథేచ్ఛాద్యవస్థలయం
దు సర్వసంకల్పనాశం బగుటంజేసి వానిఁ గుదియం బట్టి నిరంతరహరిధ్యాన
పరుం డైనవానికే నైవల్యంబు సులభంబుగఁ గరతలామలకం బై యుండు.

43

నీ. సంతతంబును గృష్ణసంకీర్తనంబులు వీనుల కింపుగా వినఁగ వలయు

హర్షంబుతోడుత హరినామకథనంబు పాటల నాటలఁ బరఁగ వలయు

నారాయణునిదివ్యనామాక్షరంబులు హృద్విధి సతతంబు నిలుప వలయుఁ

గంజాక్షులీలలు కాంతారముల నైన భక్తియుక్తంబుగాఁ బాడ వలయు

తే. వెట్టిమాడ్కినీలీలతోవిశ్వమయుని, నొడువుచును లోకబాహ్యత నొందవలయు
నింతయునువిష్ణుమయ మని యెఱుంగవలయు, భేద మొనరింపవలవదు మేదిసీశ.

వ. అనిన విదేహభూపాలుండు భాగవతధర్మం బెద్ది యేప్రకారంబునం బ్రవర్తించు
వారలచిహ్నంబు లెవ్వి యంతయు నెఱింగింప నీవ యర్హుడ వనిన నందు హరి
యనుమహాత్ముం డి ట్లనియె. 45

తే. సర్వభూతమయుం డైనసరసిజాతుఁ
డతఁడె తనయాత్మయం దుండు ననెడువాఁడు
శంఖచక్రధరుం డంచుఁ జనెడువాఁడు
భక్తిభావాభిరతుఁడు వో భాగవతుఁడు. 46

క. వర్ణాశ్రమధర్మంబుల, నిర్ణయకర్తములఁ జెడక నిఖిలజగత్సం
పూర్ణుఁడు హరి యనునాతఁడె, వర్ణింపఁగ భాగవతుఁడు వసుధాధీశ. 47

వ. ఇట్లు సర్వసంగపరిత్యక్తుం డైన నిఖిలాంతరాత్తుం డైనపరమేశ్వరుం డరుణగభస్తి
కిరణసహస్రంబుల లోకత్రయంబుం బావనంబు నేయుచుదంబునం దనచరణార
విందరజగింపుంజంబుచేతం బవిత్త్రంబు నేయుచు సురాసురజేగీయమానసేవ్యం
బైనజనార్దనపాదారవిందంబులకు వందనాభిలాషుం డై భక్తియు లవమాత్రంబు
నుం జలింప నీక సుధాకరోదయంబున దివాకరజనితాపనివారణం బయినభంగి
నారాయణాంఘ్రినఖమణిచంద్రికానిరస్తన్మాదయతాపుండై యాత్మీయభక్తిరశ
నానుబంధబంధురం బైనవాసుదేవచరణసరోరుహధ్వజానందపరవశుం డగు
నతండు భాగవతప్రధానుం డని యెఱింగించిన విని విదేహుం డి ట్లనియె. 48

క. గజరాజపరదుగుణములు, త్రిజగత్పావనము లగుటఁ దేటపడంగా
సుజనమనోరంజకముగ, విజితేంద్రియ వినఁగ నాకు వేడుక పుట్టెన్. 49

వ. అనిన విని యంతరిక్షుం డనుబుష్కశ్రేష్ఠుం డి ట్లనియె. 50

క. పరమబ్రహ్మ మనంగా, బరతత్త్వ మనంగఁ బరమపద మనఁగను నీ
శ్వరుఁ డనఁ గృష్ణుఁ డన జగ, దృఢితుఁడు నారాయణుండు దా వెలుంగొందున్.

వ. అవ్యక్తనిర్గుణపరబ్రహ్మంబునందుఁ దనకు విపర్యయంబుగా జననం బయినజ్ఞానం
బె విష్ణుమాయ యనంబడుఁ బరమేశ్వరుం డట్టిమాయచేత జగంబు నిర్మించి
నిశ్చింతం డై యుండు నింద్రియార్థభ్రమణంబు నేనెడు దుర్మతులకు సుఖ
ప్రార్థద్యవస్థలు వరుసన కలుగుటంజేసి పరమేశ్వరునిం బొంద రామి యను
నాలుగవయవస్థయుఁ గలుగు స్వప్నంబునందు గ్రాహ్యగ్రాహకగ్రహణంబు లను
త్రివిధభేదంబులుం గలిగి యుండు నీచందంబున నవిద్యాంధకారసంచృతం బై
మూఁడువిధంబులఁ బర్యవసించుమనోరథంబు స్వప్నావస్థయం దణంగినక్రియఁ
ద్రివిధం బగుమాయయు నాత్మయందు లీనంబగుఁ బరమేశ్వరుండు మొదలం

బృథివ్యాదిమహాభూతమయం బయినసృష్టిని గలుగఁజేసి యందుఁ బంచభూతాత్మకం బయినయాత్మ కేకాదశేంద్రియంబులచేత భేదంబు వుట్టించుచు గుణంబులచేత గుణంబు లంగీకరించుచు నాత్మయందుఁ బ్రద్యోతితగుణంబుల వలన గుణానుభవంబుఁ జేయుచు నున్నవాఁడై సృష్టి నాత్మీయంబు గా భావించు దేహీ కర్తమూలంబున నైమిత్తికకర్తవ్యంబుల నాచరించుచుఁ దత్ఫలం బంగీకరించి దుగ్ధవైకవశం డై వర్తించుఁ బెక్కుదుఃఖంబులం బడినయాదేహీ కర్తఫలప్రాప్తం డగుచు భూతసంప్లవపర్యంతంబు పరవశం డై జన్మమరణంబులం బొరలు చుండు సంత్యకాలం బౌనన్నం బయిన ద్రవ్యగుణస్వరూపం బగు జగంబు ననాదినిధనం బగుకాలంబు ప్రకృతిం బొందించు నటమీఁద శతవర్షం బులు వర్షంబు లేమిచేత సత్యుగ్రలోకలోచనులేజంబున సకలలోకంబులు దహింపఁబడు సంత సథోలోకంబున నుండి సంకర్షణముఖజనితానలం బూర్ధ్వ శిఖాజాలంబుల వాయుసహాయం బై దిక్కులయందెల్ల బ్రవర్తించు నటమీఁద సంవర్తకవలాహకగణంబులు నూఱుహోయనంబులు సలిలధారాపాతంబుగా వర్షంబు గురియు నందు విరాడ్రూపంబు లీనం బగు సంత నీశ్వరుం డింధనాగ్ని చందంబున నవ్యక్తంబుఁ బ్రవేశించుఁ దదనంతరంబ ధరణీమండలంబు వాయు హృతగంధం బై కబంధరూపంబుఁ దాల్చు నాజలంబు హుతరసంబై తేజోరూపంబునొందునాతేజంబు తమోనిరస్తంబై వాయువం దడంగు నాగంధవహండు స్పర్శవిరహితుం డయి యాకాశంబునందు సంక్రమించు నావిష్ణుపదంబును విగతశబ్దగుణంబు గలది యై యాత్మయం దడంగు నింద్రియంబులును మనంబును బుద్ధియు వికారంబులతోడ నహంకారంబుఁ బ్రవేశించు నాయహంకారంబును స్వగుణయుక్తం బై పరమాత్మనిం జేరు నిట్లు త్రివర్ణాత్మక యై సర్వస్థితిలయకారిణి యగుమాయ యిట్టిది యని తత్స్వరూపమాహాత్మ్యంబులు వివరించిన నరపాలుం డి ట్లనియె.

52

ఉ. జ్ఞానవిహీను లై ననరసంఘముఁ గానఁగ రానిమాయఁ దా
లోన నడంచి యెట్లు హరిలోకముఁ జెందుదు రంతయుం దగఁ
భూనుత సత్యవాక్యగుణభూషణ యిక్కఁథ వేడ్కతోడుతఁ
బూనికఁ జెప్ప మన్నను బ్రబుద్ధుఁడు ని ట్లను గారవంబునన్.

53

వ. సూర్యోదయాస్తమయంబులం బ్రతిదినంబు నాయువు ఊణంబు నొంద
దేహకళత్రమిత్రభ్రాతృమమత్వపాశబద్ధు లై విడిపడునుపాయంబు గానక
సంపారాంధకారమగ్ను లయి గతాగతకాలంబుల నెఱుంగక దివాంధంబు
లగుజంతుజాలంబులభంగి జన్మజరారోగవిపత్తిమరణంబు లందియు శరీరంబ మే
లనుచుఁ బ్రమోదమోహమదిరాసానమత్తు లై విషయాసక్తతం జిక్కి తమ్ముఁ
రెఱుంగక యుండి విరక్తిమార్గంబు దెలియక వర్తించుమూఢు లగుజనంబుల

హంతలం బోవక కేవలనారాయణభక్తిభావంబు గలసద్గురుం బ్రతిదినంబును
భజించి సాత్త్వికంబు భూతదయయును హరికథామృతపానంబును బ్రహ్మ
చర్యవ్రతంబును విషయంబుల మనంబు సేర కుండుటయు సాధుసంగమంబును
సజ్జనమైత్రియు వినయసంపత్తియు శుచిత్వంబును త్నమయు మానవ్రతంబును
వేదశాస్త్రాధ్యయనతదగ్రానుష్ఠానంబులును నహింసయు సుఖదుఃఖాదిదర్శనద్వ
సహిష్ణుతయు సీశ్వరుని సర్వగతుని గా భావించుటయు మునుముత్తుత్వంబును జన
సంగవర్జనంబును వల్కులాదిభారణంబును యదృచ్ఛాలాభసంతుష్టియు వేదాంత
శాస్త్రాధ్యక్షాసయును దేవతాంతరనిందావర్జనంబును గరణాత్మమశిక్షణంబును
సత్యవాక్యతయు శమదమాదిగుణవిశిష్టత్వంబును గృహారామక్షేత్రకళత్ర
పుత్రవిత్రాదుల హరి కర్పణంబు సేయుటయు నితరదర్శనవర్జనంబు సేయుట
యును భాగవతోత్తమధర్మంబు లని చెప్పి యిట్లనియె.

54

క. హరిదాసులమిత్రత్వము, మురరిపుకథ లెన్నికొనుచు మోదముతోడకా
భరితాశ్రుపులకితుం డై, పురుషుడు హరిమాయ గెల్చు భూపవరేణ్యా.

55

వ. అనిన రాజేంద్రుండు వారల కిట్లనియె. భాగవతులారా సకలలోకనాయకుం
డగునారాయణుం డనం బరంగినపరమాత్మునిప్రభావంబు విన వలతు నానతిం
డనినఁ బిప్పలాయనం డిట్లనియె.

56

సీ. నరవర విను జగన్నాథునిచారిత్ర మెఱిగింతు నీమది కింపు మిగుల
లనదుద్యసస్థితిలయకారణం బైనదేహేంద్రియాదులఁ దిరము గాఁగఁ
జొనుపు నెప్పుడు పరంజ్యోతిస్వరూపంబు జ్వాలల ననలుండుఁ జననిపగిది
సింద్రియంబులు నాత్మ నెనయపు శబ్దంబు చొరకయ సుషిరంబుఁ బొందు సత్య

తే. మనగ సత్త్వరజస్తమోమయగుణంబు
మహదహంకారరూప మై మహిమ వెలయు
చేతనత్వంబు గలదేని జీవ మందు
రిదియ సదసత్స్వరూప మై యెన్నఁబడును.

57

వ. దీనికిం బెక్కైనది పరమాత్మగా నెఱింగి కమలసంభవాదులు నుతియింతు
రిట్టిపరమాత్మ స్థావరజంగమంబుల నధిష్ఠించి వృద్ధితయంబులం బొందక
నిమిత్తమాత్రంబునం దరులతాదులందు జీవంబు లేక తదంతరస్థుం డై వర్తించు
నంత సర్వేంద్రియావృతం బైనయాకారంబు నవ్వం బైన మనంబునుం బాసి
శ్రుతివిరహితుం డై తిరుగు చుండు నిర్మలజ్ఞానదృష్టి గలవానికి భానుప్రభాజా
లంబు దోచినక్రియను సుజ్ఞానవంతుండు హరిభక్తిచేత గుణకర్తార్థంబు లైన
చిత్తదోషంబులు భంజించి భగవత్సదనంబు సేరు ననిన విని రా జిట్లనియె.

58

క. పురుషుం డేయేకర్తము, పరువడిఁ గావించి పుణ్యపరుఁడై మనుఁ డా
దురితములఁ దొరగి మురరిపు, చరణయుగం బెట్లు సేరు సన్మునివర్యా.

59

వ. అనిన విని యం దావిర్వోత్త్రుం డి ట్లనియెఁ గర్తాకర్తవికర్తప్రతిపాదకంబు లగు శ్రుతివాదంబులు లోకకవర్జితంబు లట్టియామ్నాయంబులు సర్వేశ్వరస్వరూపంబు గాన విద్వాంసులు నెఱుంగ లే రవి కర్తాచారంబు లనంబడు మోక్షంబు కొఱకు నారాయణభజనంబు పరమపావనంబు వేదోక్తంబుల నాచరింపక ఫలంబులకు వాంఛ సేయువార లనేకజన్మాంతరంబులం బడయుదురు మోక్షంబు నవేక్షించువాఁడు విధిచోదితమార్గంబున హరిం బూజించ వలయు నట్టిపూజా ప్రకారం బెట్లనినఁ బవిత్ర గాత్రుం డయి జనార్దనునిధిం బూతచిత్తుండై పోడ శోపచారంబులఁ జక్రధరు నారాధించి గంధపుష్పధూపదీపనై వేద్యంబులు సమర్పించి సాష్టాంగదండ ప్రణామంబు లాచరించి భక్తిభావనావిశేషం డగు నతండు హరిం జేరు నని చెప్పిన విని విదేహుం డి ట్లనియె నీశ్వరుం డేయే కర్తంబుల నాచరించె నంతయు నెఱింగింపు మనిన ద్రమిళం డి ట్లనియె. 60

క. తారల నెన్నఁగ వచ్చును, భూరేణుల లెక్కవెట్టఁ బోలును థాత్రిక నారాయణగుణకథనము, లారయ వర్ణింపలేరు హర బ్రహ్మాదుల్. 61

వ. అట్లు గావున నాత్మసృష్టం బైనపంచభూతనికరంబును పురం బొనరించి యందు నిజాంశంబునం బ్రవేశించి సగుణనిష్ఠుం డై నారాయణాభిధానంబు గలయుషీ శ్వరుం డగుపరమేశ్వరుండు వెలుఁగొంచె నతనిదశేంద్రియంబులచే బాలి తంబులైన దేహంబులు ధరించి జగద్రక్షకత్వసంహారకత్వాది గుణంబులు గలుగుటంజేసి గుణనిష్ఠుం డయి రజస్సత్త్వతమోగుణంబుల బ్రహ్మవిష్ణురుద్ర మూర్తు లనంబరఁగి త్రిగుణాత్మకుం డనంబడునారాయణాఖ్యునిచరిత్రం బెఱిం గించెద నాకర్ణింపుము. 62

క. ధర్మండు దక్షపుత్రిక, నిర్మలమతిఁ బెండ్లియాడి నెఱిఁ బుత్రుని సత్కర్తుని నారాయణయుషీ, నర్మలిఁ గనె నమలు బదరికాశ్రమమందున్. 63

తే. అట్టి నారాయణాహ్వాయుం డైనమాని, బదరికాశ్రమమందు నపారనిష్ఠఁ దపముఁ గావింప బలభేది దలఁకి మదిని, మీనకేతను దివిజకామినులఁ బనిచె.

వ. వారు నారాయణాశ్రమంబునకు నతనితపోవిఘ్నంబు నేయ వచ్చునప్పు డవ్వ నంబు సాలరసాలబిల్వకదళీఖర్జూరజంబూజంబీరచందనపు న్నా గ మం దా రా ది వివిధవృక్షనిబిడంబును పుష్పఫలభరిత శాఖావనమ్రతరులతాబృందంబును మాధవీకుంజమంజీరపుంజమకరందపానమత్తమధుకరనికర యుంకారరవముఖరితహరి దంతరంబును గనకకమలకన్ఠోరవిలసత్సరోవిహారమాణ చక్రవాకబక క్రౌంచమరాళదంపతీమండలమండితంబును మృణాళభోజనాసక్తపారసచయచంచూపుట విపాటితకమలముకుళకేసరవిసరవితత ప్రశస్తసరోవరంబును నై వెలయునవ్వనంబున నిందువదన లందంద మందగమనంబులం జెందుఘర్జజలబిందుబృందంబులు నఖాంతంబుల నోసరించుచు డాయం జనునప్పుడు. 65

చ. మదనునిబాణజాలముల మగ్నతఁ బొందక ధైర్యవంతుఁ డై
ముదితలవాడిచూపులకు మోహము నొందక నిశ్చలాత్ముఁ డై
హృదయమునందు నచ్యుతు రమేశు ననంత జగన్నివాసునికా
వదలక భక్తి నిబ్బకొని వారికి నిట్లను మాని పెంపునన్. 66

క. జంభారిపంపునను మీ, రంభోరుహావదనలార యరుదెంచితి రా
శుంభద్విహారహంఘా, రంభంబునఁ దిరుగుఁ డనిన లజ్జించి వెనన్. 67

సీ. దేవముసీంద్ర నీచివ్యచారిత్రంబు నెఱిగి సన్నుతిసేయ నెవ్వఁ డోపుఁ
బుత్రమిత్రకళత్రభోగాదులను మాని తపము కావించుసద్ధర్మలకును
విఘ్నముల్ నెందునే విశ్వేశుఁ గొట్టిన యతనికి సంతరాయంబు గలదె
కామంబుఁ గ్రోధంబుఁ గలతపస్వితపంబు పల్వలోదకములభంగిఁ గాదె

తే. నిన్ను వర్జింప నలవియే నిర్తలాత్త
రమణ తోఁగొను మాయపరాధ మనుచు
సన్నుతించిన నతఁడు ప్రసన్నుఁ డగుచుఁ
దనదుసామర్థ్య మెఱింగింపఁ దలంచి యపుడు. 68

వ. అమృతీశ్వరుండు పరమాశ్చర్యనిధానంబుగా నిజతనూరుహృదులవలనం ద్రిశోటి
కన్యకానివహంబుల నుద్భవింపఁజేసిన గంధర్వవిబుధకామిసీసముదయంబులు
పరమాద్భుతభయంబులు పునంబులం బొడమ సన్నుతించి యవ్వలాసిసీసమూ
హంబులో నూర్వశి యనుదానిం గొని చని పాకశాసనుసభాసదనంబునంబునంబెట్టి
తద్వృత్తాంతం బంతయు విన్నవించిన నాశ్చర్యయుక్తహృదయుం డయి సునా
సీరుం డూర కుండె నట్టినారాయణమునీశ్వరుచరిత్రంబు వినువారలు పరమ
కల్యాణగుణవంతు లగుదు రని చెప్పిన. 69

తే. ఋషభునకు నాత్మయోగ మీరీతిఁ జెప్పి
నచ్యుతుఁడు భూమిభారము నడచు నంత
సారిది నవతారములు దాల్చి సొంపు మీఱ
రాత్రిచరులను జంపె నీరసముతోడ. 70

వ. అట్టిచర మేశ్వరుని లీలాగృహీతంబు లగుమత్స్యకూర్మ వరాహనారసింహవామన
రామ రఘురామ బుద్ధ కల్యాద్యవతారంబు లనేకంబులు గలవు వాని
నెఱిగి నుతియింప శేషభాషాపతుల కైన నలవి గాదు మఱియును. 71

సర్వలఘుసీసము

నవవికచసరసీరుహానయనయుగనిజచరణ గగనచరనదిజనిత నిగమవినుత
జలధిసుతకుచకలశలలితమృగమదరుచిరపరిమళితనిజహృదయ ధరణిభరణ
ద్రుహిణముఖసురనికరవిహితనుతికలితగుణకటిఘటితరుచిరతరకనకవసన
భుజగరిపువరగమన రజతగిరిపతివినుత సతతజవరత నియమసరణిచరిత

తే. తిమికమతకిటిన్మహరిముదితబలినిహి, తపదపరశుధరదశవదనవిదళన
మురదమనకలికలుషసుముదపహరణ, కరివరదమునినరసురగరుడవినుత. 72

వ. ఇవ్విధంబునం బ్రసరిల్లిన శ్రీమన్నారాయణమూర్తి లీలావిలాసంబు లనంతం
బులు గలవు మనోవాక్కాయకర్తంబుల హృపూజనంబు సేయక విపరీతగతులం
దిరుగుచుండుజడుల కెవ్విధంబున గతి గలుగు ననిన నప్పు డప్పుడమితేఁ డప్పు
రమపురుషునిం జూచి యట్టిజడుల ముక్తిసొందునుపాయం బెట్టు లంతయు
నెఱింగింపుఁ డనినఁ జమసుం డి ట్లనియె. 73

సీ. హరిముఖబాహూరువరపదాబ్జములందు వరుసఁ జతుర్వర్ణవర్ణసమితి
జనియించె నందలో సతులును శూద్రులు హరిఁ దలంతురు కలిహోయనముల
వేదశాస్త్ర పురాణవిఖ్యాతు లై కర్తకర్తలై విప్రులు గర్వ మెనుగి
హరిభక్తిపరులను హాస్యంబు సేయుచు నిరయంబు నొందుట నిజము గాదె

తే. మృదులపక్ష్యాన్నభోజనములను మాని
జీవహింసకుఁ జనువానిఁ జెందు నఘము
హరి నుతింపక స్త్రీలొలుఁ డైనవాఁడు
నరక వాసుండు నగుచుండు ననవరతము. 74

వ. అట్లు గావున గృహక్షేత్రపుత్రకళత్రధనధాన్యాదులందు మోహితుం డయి
ముక్తిమార్గంబు లప్రత్యక్షంబు లని నిందించువాఁడును హరిభక్తివిరహితుండును
దుర్గతిం గూలుడు రని మునివరుం డాన తిచ్చిన విదేహుం డి ట్లనియె. 75

ఆ. ఏయుగంబునందు నేరితి వర్తించు, నెట్టిరూపువాఁడు నెవ్విధమున
మును నుతింపఁబడెను మునిదేవగణముచే, విష్ణుఁ డన్యయుండు విశ్వవిభుఁడు.

వ. అనిన విని యందుఁ గరభాజనుం డి ట్లనియె ననేకావతారంబులు నానారూ
పంబులును బహువిధవర్ణంబులునుం గలిగి రాక్షసులను సంహరించి దుష్టజన
నిగ్రహంబును శిష్టజనపరిపాలనంబునుం జేయుచుఁ గృతయుగంబున శుక్లవర్ణం
డై చతుర్బాహుం డై జటావల్మలకృష్ణాజినోత్తరీయజపమాలికాదండకమండ
లుధరుం డయి హరినిర్తలతపోధ్యానానుష్ఠానగర్వితు లైనపురుషశ్రేష్ఠులచేత
హంసుండు సువర్ణుండు వైకుంఠుండు ధర్మం డమలుండు యోగీశ్వరుం డీశ్వ
రుండు పురుషుం డవ్యక్తుండు పరమాత్ముండనుదివ్యనామంబులం బ్రసిద్ధిపా
చి గణుతింపంబడుఁ ద్రేతాయుగంబున రక్తవర్ణం డయి బాహుచతుష్కమేఖ
లాత్రయవిశిష్టం డయి హిరణ్యకేశుండును వేదత్రయస్వరూపుండును సుక్
సువాద్యుపలక్షణశోభితుండు నయి విష్ణుయజ్ఞపృథ్విగర్భసర్వదేవోరుక్రమ
వృషాకపిషయంతోరుగాయాఖ్యల బ్రహ్మవాదులచేత నుతియింపఁబడు ద్వాపరం
బున శ్యామలదేహుండును పీతాంబరధరుండును బాహుద్వయోపశోభితుం
డును దివ్యాయుధధరుండును శ్రీవత్సకౌస్తుభవనమాలికావిరాజమానుండును

మహారాజోపలక్షణుండును నై జనార్దనవాసుదేవసంకర్షణప్రద్యుమ్నానిరుద్ధ
నారాయణవిశ్వరూప సర్వభూతాత్మకాదినామంబుల వెలసి మూర్ధాభిషిక్తు
లచేత సన్నతింపబడుఁ గలియుగంబునఁ గృష్ణనర్ణుండును గృష్ణనామకుండును
నైభక్తసంరక్షణార్థంబు పుండరీకాక్షుండు యజ్ఞ సంకీర్తనంబులచేతం బ్రస్తుతిం
పబడు హరిరామనారాయణనృసింహకంసారిసలివోదరాది బహువిధనామంబు
లచే బ్రహ్మవాదు లై నమునీంద్రులు నుతియింపుదురు మఱియును. 77

తే. ద్రవిడదేశంబునందులఁ దామ్రపర్ణి
సహ్యాజాకృతమాలాదిసకలనదుల
కెవ్వఁ డేనిని భక్తితో నేఁగి యచట
బొడలి తర్పణ మొగిఁ జేయఁ బుణ్య మొదవు. 78

వ. ఇవిధంబునఁ బ్రశంసీంపం దగినకావేర్యాదిమహానదీపావనజలస్నానపానదానం
బులను విష్ణుధ్యానకథానుధారపానుభవంబుల నిరూఢు లగుభాగవతోత్త
ములు గలిగిరేసిం జెడనిపదంబునుం బొందుదు రని ఋషభకుమారులు
భగవత్ప్రతిబింబంబు లయినపరమపురుషులఁ బోలి విదేహజనపాలునకు నిశ్చే
యసపదప్రాప్తికరంబు లై నభగవద్భక్తిధర్మంబు లుపదేశించి యంతర్ధానంబు
నొందిరి మిథిలేశ్వరుండును జ్ఞానయోగం బంగీకరించి నిర్వాణపదంబు నొందె
నీయుపాఖ్యానంబు వ్రాసినఁ బఠించిన వినిన నాయురారోగైశ్వర్యశ్రవణంబులు
గలిగి పుత్రపౌత్రవంతు లై సకలకలికల్పమరహితులై విష్ణులోకనివాసు లగుదు
రని నారదుండు వసుదేవునకుం జెప్పి మఱియును. 79

సీ. కమలాక్షపదభక్తికథనముల్ వసుదేవ విని యఘంబులఁ బాసి వెలసి తీవు
భువనప్రసిద్ధిగాఁ బొలుపొందుసత్కీర్తి కై పల్కలక్ష్యయుఁ గలుగు మీఁద
నారాయణుండు నీనందనుం డనుమోహ మెడలించి విష్ణుఁగా నెఱిగి కొలువు
మఱఁడు నీతనయుఁ డై యవతరించుటఁజేసి సిద్ధించె దేహసంశుద్ధి నీకు

తే. సరససల్లాపసౌహార్దసౌష్ఠ్యమునఁ, బావనం బైతి శిశుపాలపాండ్రనరక
మురజరాసంధయవనులు ముదముతోడ, వాసుదేవునిఁ జెందిరి వైరు లయ్యు.

క. దుష్టజననిగ్రహంబును, శిష్టప్రతిపాలనంబు నేయకా హరి దా
సృష్టి నవతార మొందెను, స్రష్టృముఖానేకదివిజసంఘము వొగడన్. 81

వ. అట్లు గావున లోకరక్షణార్థంబు గృష్ణుం డవతారంబు నొందె నని హరిభక్తి
పరంబు లగునుపాఖ్యానంబులు నారదుం డుపన్యసించిన విని విస్మితచిత్తులై
దేవకీవసుదేవులు గృష్ణునిం బరమాత్మునిగా విచారించి రని శుకుండు రాజానకుం
జెప్పిన నతండు మునీంద్రా యదువుల నేప్రకారంబున హరి హరియించె సుపరి
వారు లగుబ్రహ్మరద్రేంద్రదిక్పాలకమునీంద్రులు ద్వారకానగరప్రవేశం బెట్లు
నేసిరి యేమయ్యె మఱియుం బరమేశ్వరకథామృతంబు వీను లలరం జవిగొనియు

నింకం దనివి సనదు భక్తరక్షకుం డగుహరిచారిత్రం బేరితిం జాగె దర్వాతి
వృత్తాంతం బంతయు నెఱింగింపు మనిన శుకుం డిట్లనియె. 82

— బ్రహ్మదేవతలు శ్రీకృష్ణుని వైకుంఠమునకు బిలువ వచ్చుట —

క. సురగరుడఖచరవిద్యాధరహరపర మేష్ఠిముఖసుధాశనులు మునుల్
సరసిజనయనుని గనుగొనఁ, నరుదెంచిరి ద్వారవతికి నతిమోదమునన్. 83

క. కని పరమేశుని యాదవ, వనశోభితపారిజాతు వనరుహనేత్రు
జనకామితఫలదాయకు, వినుతించిరి దివిజు లపుడు వేదోక్తములన్. 84

తే. అఖిలలోకేశ సర్వేశ యభవసీపు, సుదయ ముండుట భూభార ముడుపుకొఱకు
బంచమిశోత్తరతాబ్రహ్మరిమితంబు, నయ్యె విచ్చేయు వైకుంఠహర్త్యమునకు. 85

వ. అనిన గమలభవభవముఖనిఖిలసురగజాంబులవచనంబు లియ్యకొని కృష్ణుండు
వారలతోడ యాదవుల కన్యోన్యవైరానుబంధంబులు గల్పించి వారల హతంబు
గావించి భూభారం బడంచి యిదె వచ్చెనం జొం డనిచెప్పి వీడ్కొలిపిన గమ
లాసనాదిబృందారకులు నిజస్థానంబులకుఁ జని రంత. 86

— కృష్ణుండు దుర్నిమిత్తంబులం గని యాదవులనెల్ల ద్వారకనుండి ప్రభాసతీర్థమునకుఁ బంపుట —

సీ. కాకఘూకంబులు గనకసాధములలోఁ బగలు వాపోయెడి బహువిధముల
నశ్వవాలములందు ననల ముద్భవ మయ్యె నన్నంబు మైలిచె మహాద్భుతముగ
శుకశారికలు రాత్రి సొగసె విస్వరముల జంతువు వేటొక్కజంతువుఁ గనె
నొగిం బొరగృహముల నుత్పల లుదయించె బెరసె గావిరి రవిబింబ మపుడు

తే. గాన నుత్పాతములు సాలఁ గానఁబడియె
నరయ నిం దుండ వలవదు యదువులార
తడయ కిపుడ ప్రభాసతీర్థమున కరుగుఁ
డనుచు శ్రీకృష్ణుఁ డెంతయు నాన తిచ్చె. 87

క. నారాయణువచనముల క,పారం బగుసమ్మదమున బలములతోడ
దారసుతమిత్రయుతులై, వారణహయసమితితోడ వడి నేగి రొగిన్. 88

వ. అంత. 89

క. జ్ఞానమున నుద్ధవుఁడు దన, మానసమున నెఱిగి శ్రీరమాధిప హరి యె
దీనజనకల్పభూజ సు, ధీనాయక మాకు నీవె దిక్కని పొగడెన్. 90

— కృష్ణుండు ధృవునకు బరమార్థోపదేశము నేయుట —

వ. ఇట్లు నుతియించి దేవా సీవు యదుక్షయంబు గావించి చనిన నే మేవిధంబున
నిర్వహింతుము నీసహచరుల మై జరపినమజ్జనభోజనశయనాసనాదికృత్యంబులు
మఱవ వచ్చునే యని యుద్ధవుం డాడిన వాసుదేవుఁ డిట్లనియె బ్రహ్మదేవతా
ప్రార్థనంబునంజేసి ధాత్రిభారంబు నివారించితి నింక ద్వారకానగరంబు నేటికి
గృహమివసంబున సముద్రుండు ముంపం గలవాఁడు యదుక్షయంబునుం గాఁగల

యది యంతటం గలియుగంబునుంబ్రాహ్మణ్యైడి నందు మానవులు భర్తవిరహితులు నాచారహీనులు నన్యాయపరులును నతిరోషులు మందమతులు నల్పతరాయువులు బహురోగపీడితులు నిష్కలారంభులు నాస్తికులు నైయొండొరుల మెచ్చక యుందురు గావున సీవు సుహృద్బాంధవస్నేహంబు వర్జించి యింద్రియసౌఖ్యంబులం బొరయక ఊణితలంబునం గలపుణ్యతీర్థంబుల నవగాహనంబు నేయుచు మానసవాగక్షీశ్రోత్రఘ్రాణేంద్రియగృహ్యమాణం బగువస్తుజాతం బెల్ల నశ్వరంబుగా నెఱుంగుము పురుషుండు నానార్థకామంబుల నంగీకరించి నిజగుణదోషంబుల మోహితుండై యుండుం గావున హస్తీపతుండు గంధనాగంబుల బంధించుచందంబున నింద్రియంబులను మనోవికారంబులను నిగ్రహించి యేషణత్రయంబును వర్జించి మోదభేదంబుల సముండవు గావర్తించుచు నీజగం బంతయు నాత్మాధిష్ఠితంబుగా నెఱింగి మాయాదు లాత్మతత్త్వాధీనంబులుగాఁ దెలియుచు జ్ఞానవిజ్ఞానయుక్తుండ వై యాత్మానుభవసంతుష్టుండ వై విశ్వంబును నన్నుఁగా భావించి వర్తింప వలయు నని వాసుదేవుండానతిచ్చిన నుద్ధవుండు భక్తిభయవినయంబులం గరంబులు మొగిడ్చి మహాత్మాసన్న్యస్తలక్షణంబు దుష్కరంబు పామరు లగువార లాచరింప లేరు సీమాయచేత భ్రాంతు లైనసాంసారికులు భవాబ్ధి గడచి యెట్లు ముక్తి వడయుదురు భృత్యుండ నైన నామీదియనుగ్రహంబునంజేసి యానతిష్టు బ్రహ్మదిదేవతాసముదయంబును బాహ్యవస్తువులభ్రాంతు లై పర్యటనంబు నేయుదురు నీభక్తులై నపరమభాగవతు లవ్యూయానిరసనంబు నేయుదురు గృహిణీగృహస్థులకైన యతులకైన నిత్యంబును నీనామస్తరణంబు మోక్షసామ్రాజ్యప్రదంబు గావునఁ బరమేశ్వరా నీదుచరణంబుల శరణంబు నొందెదఁ గృపారసంబు నాపై నిగిడింపు మని ప్రియనేవకుం డైనయుద్ధవుండు వలికిన నతనికిఁ గంసమర్దనం డిట్లనియెఁ బురుషున కాత్మకు నాత్మయె గురు వని యెఱుంగుము కుపథంబులం జనకసన్తానవర్తివై పరమం బైనమన్నివాసంబునకుం జనుము సర్వమాలశక్తిసంపన్నుండ నైననన్ను సాంఖ్యయోగపరులు నిరంతరభావంబులందుఁ బురుషభావంబు గావించి తలంచు చుందురు మఱియు నేకద్విత్రిచతుష్పాదబహుపాదాపాదంబులు నై యుండుజీవజాలంబులలోన ద్విపాదంబులు గలమనుష్యులు మేలు వారలలోన నిరంతరధ్యానగరిష్ఠు లైనయోగీంద్రులుత్తములు వారలలో సందేహపరులచే నగ్రాహ్యుం డగునన్ను సత్త్వగుణగ్రాహ్యునిఁగానెఱింగి నిజచేతఃకమంజంబునందు జీవాత్మపరమాత్మల నేకంబుగాఁ జేసి శంఖచక్రగదాఖడ్గశార్ఙ్గకౌమోదకీ కౌస్తుభాభరణయుక్తుం గా నెఱుంగుచు నుండువారలు పరమయోగీంద్రు లనియును బరమజ్ఞాను లనియునుం దెప్పి మఱియు నవధూతయంబు సంపాదింపబడుచుండునీహంజంబు గలది నెక్కువగాఁ దెల్పెనుగా

—ॐ అవధూతయదుసంవాదము ॐ—

ఉ. పంకజనాభుఁ డుద్ధవునిపైఁ గలకూర్చిని జెప్పె నొప్పెనెం
దంకిలి లేక యన్నిదిశలందుఁ జరించుచు నిత్యతృప్తుఁడై
శంకరవేషధారి యొకసంయమి యాయదురాజుఁ జేర నే
వంకను నుండి వచ్చి తన వానికి నిట్లనె శర్థి నేర్పడన్. 92

క. అవధూతుం డనె సంతటఁ, బ్రవిమలవిజ్ఞాననిపుణభవ్యులుగురువుల్
దవలిన నిరువదినలుపురు, నవనికా విజ్ఞాని నైతి నని పల్కుటయున్. 93

వ. అంత యడుప్రవరుండు దేహి లోభమోహాదుల వర్జించి జనార్దనుని నేవిధంబు
నం జేర వచ్చు నెఱింగింపు ఋనిన సతం డిట్లనియె. 94

సీ. పరధనపరదారపరదూషణాదులఁ బరవస్తుచింత దాఁ బరిహరించి
ముదిమిచే రోగము లుదయింప కటమున్న తనువు చంచలతను దగుల కుండ
బుద్ధిసంచలతచే బొదలక యటమున్న శ్లేష్మంబు గళమునఁ జేర కుండ
శక్తియుక్తుల మది సన్నగిల్లకమున్న భక్తిభావనచేతఁ బ్రాధుఁ డగుచు

తే. దైత్యభంజనుదివ్యపాదారవింద
భజన నిజభక్తిభావనఁ బ్రాజ్ఞుఁ డగుచు
నవ్యయానందమును బొందు ననుదినంబు
నతఁడు కర్తవిముక్తుఁ డౌ ననఘచరిత. 95

ఉ. దారలయందుఁ బుత్రధనధాన్యములందు ననేకభంగులం
గురిమి సేయుమర్త్యుఁ డతిహోవియోగజదుగిభుమగ్నుఁడై
నేరువు దక్కి చిక్కువడి నీతివిచేకవిహీనుఁడై మనో
భారముతోఁ గపోతపతిభంగి నిజంబుగఁ బోవు నష్ట మై. 96

వ. ఇందుల కొక్కయితిహాసంబు గలదు మహారణ్యంబున నొక్కకపోతంబు దార
సమేతంబుగా నొక్కనికేతనంబు నిర్మించి యన్యోన్యమోహాతిరేకంబునఁ గొంత
కాలంబునకు సంతానసమృద్ధిగలది నై యపరిమితంబు లయినపిల్లలు దిరుగాడు
చుండఁ గొన్నిమాసంబులు భోగానుభవంబునం బోరలు చుండఁ గాలవశంబున
నొక్కలుబ్ధకుం డురు లొడ్డిన నందు దారావత్యంబులు దగులువడిన ధైర్యంబు
వదలి మోహాతిరేకంబునం గపోతంబు కళత్రపుత్రస్త్రేహంబునం దాను నందుఁ
జొచ్చి యధికచింతాభరంబునం గృశీభూతం బయ్యె గావున సతితీవ్రం బయిన
మోహంబు గొఱ గా దట్లుగాన నిరంతరహరిధ్యానపరుండై భూమిపవనగగనజల
కృపీట భవసోమసూక్ష్మకపోతలిప్సజలధిశలభ మధుకృద్దజ మధుమక్షికాహరిణ
పాతీనపింగళా కురర డింభక కుమారికా శరకృత్సర్పలూతాసువేశకృత్సముద
యంబులు మొదలుగాఁ గలవానిగుణంబు లెఱింగికొని యోగీంద్రులు మెలం
గుదు రనిన. 97

- క. ఇవి తెలియవలయు నాకును, బ్రవిమలమతి వీనిఁ దెలియఁ బలుకు మనంగాఁ గ్రమమున విను మని కృష్ణుడు, సవినయుఁ డగునుద్ధవునికే జయ్యనఁ జెప్పెన్.
- వ. ఇవిధంబున భూమివలన సైరణయు గంధవహునివలన బంధురం బగుపరోపకారంబును విష్ణుపదంబువలనఁ గాలసృష్టగుణసాంగత్యంబు లేమియు నుదకంబు వలన నిత్యశుచిత్వంబును నసితపథునివలన నిర్మలత్వంబును నిశాకరప్రభాకరుల వలన నధికాల్పసమత్వజీవగ్రహణమోక్షణంబులును గపాతంబువలనఁ గళత్ర పుత్రస్నేహంబును నజగరంబువలన స్వేచ్ఛావిహారసమాగతాహారంబును వననిధి వలన నుత్సాహరోషంబులును శలభంబువలన శక్త్యనుకూలకర్తాచరణంబును భృంగంబువలన సారమాత్రగ్రహణవిశేషంబును స్తంభేరమంబువలనం గాంతా వైముఖ్యంబును సరళువలన సంగ్రహగుణంబును హరిణంబువలనం జింతా పరత్వంబును జలచరంబువలన జిహ్వచాపల్యంబును బింగళవలన యథాలాభ సంతుష్టియుఁ గురరంబువలనమోహపరిత్యాగంబును డింభకువలన విచారపరి త్యాగంబును గుమారికవలన సంగత్యాగంబును శరకారునివలనం దదేశనిష్ఠయు దందశూకంబువలనం బరగృహవాసంబును నూర్జనాభివలన సంసారపరిత్యాగంబును గణుండురువలన లక్ష్మ్యగతజ్ఞానంబు విడువ కుండుటయు ననం గలవీని గుణంబు లెఱింగి మఱియుఁ గామక్రోధలోభమోహమదమాత్సర్యంబు లను నరిషడ్వర్గంబుల జయించి జరామరణవిరహితంబుగా వాయువశంబు నేసి గాత్ర పవిత్రత్వంబునొకకు మట్కుర్చనిరతుం డయి పునఃనగరగ్రామంబులు పరిత్యజించి పర్వతారణ్యంబుల సంచరించుచు శరీరధారణార్థంబు నియతస్వల్పభోజనంబై భేదమోదంబులు సరియకా భావించి లోభమోహంబులు వర్జించి నిర్జితేంద్రి యుం డయి నన్నైకాని యెం దెఱుంగక యాత్మనిష్ఠచే బవిత్రాంతరీక్షరణుం డైన యోగి నాయందుఁ గలయుం గావున.
- 99
- క. మోహితుఁ డైవసుకాంతౌ, వాహినిలోఁ జిక్కి క్రూరవశుఁ డౌమనుజుం డాహాపోహ లెఱుంగక, దేహము నలఁగంగఁ జేయు దీనత నెపుడున్. 100
- వ. ఇందులకుఁ బురాతనవృత్తాంతంబు గలదు సావధానచిత్తుండ వై వినుము మిథిలా నగరంబునఁ బింగళ యనుగణికారత్నంబు గలదు దానివలనం గొంత పరి జ్ఞానంబుఁ గంటి న దెట్లనిన నమ్మానిని ధనకాంతంజేసి యాత్మసఖుని మొఱింగి ధనం బిచ్చువాని జేకొని నిజనికేతనాభ్యంతరంబునకుం గొని చని రాత్రి నిద్ర లేకుండుచుఁ బుటభేదనవిపణిమార్గంబులం బర్యటనంబు సలుపుచు నిద్రాలస్య భావంబున జడనుపడి యర్థాపేక్షం దగిలి తిరిగి యలసి యాత్మసఖింబు నేయు నతండై భర్త యని చింతించి నారాయణు నిట్లు చింతింప నతనికై వల్యంబు సేర వచ్చునని విచారించి నిజశయనస్థానాదికంబు వర్జించి వేగిరంబ వాసుదేవచరణార వింద వందనాభిలాషిణి యై దేహంబు విద్యుత్ప్రకారం బని చింతించి పరమ

తత్త్వంబునందుఁ జిత్తంబుఁ గీలుకొలిపి ముక్తరా లయ్యె నని యెఱింగించి. 101

క. దేహము నిత్యము గాదని, మోహముఁ దెగఁ గోసి సిద్ధమునివర్తనుఁడై
గేహము వెలువడి నరకుఁడు, త్యాగమునం జెందు ముక్తిసంపద ననఘా. 102

వ. మఱియు నొక్కవిశేషం బయినపురాతనపుణ్యకథ వినుము కనకాపతీపురంబున
నొక్కధరామరునికన్యకారత్నంబు గల దవ్యధూతిలకంబు రత్నసమేతంబు
లగుకంకణంబులు ధరించు బంధుజనంబులకుఁ బరమాహ్లాదంబుగా నన్నంబు
గావించుటకొఱకు శాలితండులంబులు దంచునప్పుడు ముసలగ్రహణభారం
బునఁ గంకణంబు లతిరావంబుగా మ్రోయుచుండ నప్పరమపతివ్రత యందులకు
నసహ్యపడి యన్నియు డులిచి యొక్కటి నితేపె నట్లు గావునఁ దత్తటపడక
భగవదాయత్తం బైనయేకచిత్తంబునం బ్రసన్నచిత్తులై నరులు ముక్తు లగు
దురు గావున నవిద్యావిద్యలు నామాయగా విచారించి కేవలపశుమార్గులు
గాక పద్మజైశ్వర్యసంపన్నులైనయోగీశ్వరులపగిది సుఖంబు గోరక యుండు
వారలు ముక్తు లగుదురు సర్వంబును విష్ణుమాయగాఁ దెలియు మని యుద్ధ
వునికిం జెప్పిన నతండు దేవా నీరూపం బేలాగునం గానవచ్చుననిన నతం డిట్లునియె
భక్తిభావనపరాయణుం డై కృపారసతత్పరుం డై మితభాషణుం డై బొంకక
కర్తంబులు మదర్పణంబుగాఁ జేసిన యతండు భాగవతుం డనం బరగు మత్కథ
లును మజ్జన్తకర్తంబులును వినుచు మత్సేవకులైనభాగవతులం జూచి తనగృహం
బునకుం గొనిపోయి మజ్జనపూజనభోజనశయనానాదికంబుల బరితుష్టులం
జేసినయతండైనను భాగవతుం డనఁబడు నిట్లెంతకాలంబు జీవించు నంతకాలం
బును నడపునతండు మద్రాపంబున వైకుంఠనిలయంబు నొందు నదియునుం
గాక గంధపుష్పధూపదీపనైవేద్యలక్ష్మీసమేతుండ నై శంఖచక్రగదాశార్ఙ్గాది
యుక్తుండ నై ననన్ను శుకసనకాదియోగీంద్రులును నంబరీషవిభీషణరుక్మాంగదులు
మొదలుగాఁగలభాగవతులును శాస్త్రాచారచోదితులుగాక భక్తిభావనావిశేషం
బున నేమఱక నిత్యంబును జింతనాయత్తులై యెఱింగిరి మధురాపురంబునకు
హలాయుధసమేతుండ నై యే నరుగుచో గోపిక లోపికలు లేక భక్తియోగం
బునఁ జింతించి ముక్తలై రిది భక్తియోగప్రకారం బని యుద్ధవునికిం జెప్పిన.

క. ధ్యానం బేక్రియ నిలుచును, ధ్యానం బేగీతిఁ దగు నుదాత్తచరిత్రా
ధ్యానప్రకార మంత యనూనంబుగఁ జెప్పమయ్య యుర్విరమణా. 104

వ. అని యడిగిన నయ్యాదవేంద్రుం డిట్లుని పలుకం దొడంగె దారుమధ్యభాగంబున
ననలంబు సూక్ష్మరూపంబున పర్తించుచందంబున నందం బై సకలశరీరులయందు
నచ్చేద్యుండు నదాహల్యుండు నశోష్యుండు నైనజీవుండు వసించి యుండు ననిన
హరికి నుద్ధవుం డిట్లునియె సనకసనందనాదియోగీంద్రులకు యోగమార్గం బే
గీతి నానతిచ్చితి వది యేవిధం బానతియవే యని యభ్యర్థించిన నతం డిట్లునియె.

వారలు చతుర్ముఖు నడిగిన సతండు నేనును దెలియనేగ ననిన వారలు విస్తయం బందు చుండ నే నాసమయంబున హంసస్వరూపుండ నై వారల కెఱింగించిన తెఱింగు వినుము పంచేంద్రియంబులకు దృష్టం బయినపదార్థం బనిత్యంబు నిత్య దృష్టి బ్రహ్మ బని తెలియవలయు దేహి కర్తాబ్జితదేహం దై సంసారమమతలు నిరసించి నిశ్చలజ్ఞానయుక్తుం దై మత్పదప్రాప్తుండగు స్వప్నలబ్ధపదార్థంబు నిజంబు గాని క్రియం గర్తానుభవవర్తంతంబు కళేబరంబు వర్తించు నని సాంఖ్యయో గంబున సనకాదుల కెఱింగించిన విని బ్రహ్మమొదలైనదేవత తెఱింగిరి హరివలన భూలోకంబునఁ బ్రసిద్ధం బయ్యె నది గావున నీవు నెఱింగికొని పుణ్యాశ్రమం బులకుం జను మస్తదీయభక్తియుక్తుండును హరిపరాయణుండు నైనయతనిచరణ రజశ్చంజంబు దనశరీరంబు సోకఁ జేయునతండును ముక్తిభారణవరులగును హరిదివ్యనామంబులు ధరియించువారలకు నన్నోదకంబుల నిడునతండును వాసుదేవభక్తులం గని హరించునతండును భాగవతు లని చెప్పి మఱియు సర్వసంగవర్తిత్యాగంబు నేసి యొం డెఱుంగక నన్నే తలంచుమానవునకు భుక్తిముక్తిప్రదాయకుండ నై యుండుదు నని యాన తిచ్చిన సుద్ధవుండు ధ్యాన మార్గం జేరితి యానతీయవలయు ననిన హరి యి ట్లనియె నేకాంతమానసులై హస్తాబ్జంబు లూరుద్వయంబున సంధించి నాసాగ్రంబున నీక్షణంబు నిలిపి ప్రాణాయామంబున నన్ను హృదయగతుంగాఁ దలంచి యష్టాదశభారణాయోగ సిద్ధు తెఱింగి యం దణిమాడులు ప్రధానసిద్ధులుగాఁ దెలిసి యింద్రియంబుల బంధించి మనం బాత్మయందుం జేర్చి యాత్మ నాత్మతోఁ గిలించిన బ్రహ్మపదంబుఁ బొందుభాగవతశ్రేష్ఠు లితరధర్మంబులు మాని నన్నుం గాఁతురు తొల్లి పాఁడునందనుఁ డగునర్జునుండు యుద్ధరంగంబున విషాదంబు నొంది యిట్లు య డిగిన నతనికి నేఁజెప్పినతెఱంగెఱింగించెదఁ జరాచరభూతం బయినజగం బంతయు మదాకారంబుగా భావించి భూతంబులందు నాధారభూతంబును సూక్ష్మంబు లందు జీవుండును దుష్టయంబులందు మనంబును దేవతలందుఁ పద్మగర్భుండును వసువులందు హవ్యవాహుండును నాదిత్యులందు విష్ణువును రుద్రులందు నీల లోహితుండు బ్రహ్మలందు భృగువును ఋషులందు నారదండును భేనువు లందుఁ గామభేనువును సిద్ధులయందుఁ గపిలుండును దైత్యులయందుఁ బ్రహ్లా దుండును గ్రహంబులందుఁ గళానిధియును గంబులయందు దైత్యాతంబును వాయుంబులయందు దుష్టైశ్వరంబును నాగంబులందు హనుకయును మృగంబు లందుఁ గేసరియు నాశ్రమంబులందు గృహస్థాశ్రమంబును వృద్ధంబులయందు వీరేశ్వరంబును నడులందు గంగయు సాగరంబులయందు దుగ్ధసాగరంబును నాయుధంబులందుఁ గార్జుకంబును గిరాలంబు మేనువును గృక్షంబులయందు దశ్వ త్థంబును వోవఁదులయందు యశలును యజ్ఞాంబులయందు ప్రహ్లాదంబును

వ్రతంబులం దహింసయు యోగంబులం దాత్మయోగంబును స్త్రీలయందు శతయాపయు భాషణంబులయందు సత్యభాషణంబును ఋతువులందు వసంతా గమంబును మాసంబులలో మార్గశీర్షంబును నక్షత్రంబులలో నభిజిత్తును యు గంబులందుఁ గృతయుగంబును భగవదాకారంబులందు వాసుదేవుండును య త్సులలోఁ గుబేరుండును వానరులం దాంజనేయుండును రత్నంబులందుఁ బద్మ రాగంబును దానంబులలో నన్నదానంబును దిధులయం దేకాదశియు సకుల యందు వైష్ణవుం డై భాగవతప్రవర్తనం బ్రవర్తించువాఁడును నివి యన్నియు మద్విభూతులుగా నెఱుంగు మని కృష్ణుం డుద్ధవునకు సుచన్యసించిన వెండియు నతం డిట్లనియె.

105

క. వర్ణాశ్రమధర్మంబులు, నిర్ణయముగ నాన తిమ్ము నీరజనాభా
కర్ణరసాయనముగ నవి, వర్ణింపుము వినెద నేఁడు వనరుహనేత్రా.

106

వ. అనినం గృష్ణుండు నాలుగువర్ణంబులయత్సత్తియు నాలుగాశ్రమంబుల కీట్టిట్టి వర్ణంబు లనియును నాలుగువేదంబులం జెప్పినధర్మంబులును బ్రవృత్తినివృత్తి హేతువు లగుపురాణేతిహాసకాస్త్రంబులును వైరాగ్యవిజ్ఞానంబులును నివిమొ దలుగాఁగల వన్నియు నెఱింగించి, “శ్లో. సర్వధర్మ సృరిత్యజ్య మా మేకం శరణం వ్రజ” యనునుపనిషత్తుల్యం బగుగీతావచనప్రకారంబున నెవ్వఁడేని నాయందు మతి గలిగి వర్తించువాఁడు నే నని పలుకంబడుఁ బెక్కువిధంబుల వాదంబు లేల యని యెందును దగులువడక నామీఁదఁ దలంపు గలిగి వర్తంపు మనిన నుద్ధవుం డిట్లనియె.

107

క. తెలియనివి కొన్ని నెప్పితి, తెలియంగల వెల్ల నింకఁ దెలుపుము కృష్ణా
వల నెఱిఁగి మెలఁగ వలయును, నలినాసరజనక భక్తనతపదయుగళా.

108

వ. అని యుద్ధవుం డడిగినం బ్రబుద్ధమనస్కుం డయినపుండరీకాతుండు నీప్రశ్నం బులు దుర్లభంబు లయినను వినుము నియమశమదమాదులు దపంబును సుఖ దుఃఖంబులు స్వర్గనరకంబులు ననం బరఁగినవి యెవ్వి దరిద్రుండెట్టివాఁ డీశ్వరుం డెవ్వం డని నీవు న న్నడిగినయర్థంబులెల్ల వేఱువేఱ వివరించెద మానవ్రతబ్రహ్మ చర్యక్షమాజపతపంబులును నతిథిసత్కారంబులు బరహితంబును జౌర్యాది రహితత్వంబును ననునివిమోదలై నవి నియమంబు లనం దగు నింద్రియనిగ్రహం బును శత్రుమిత్రసమత్వంబును శమం బనం బరఁగు మూఢజనులకు జ్ఞానోపదే శంబును గామ్యుత్సాహంబును సమదర్శనంబును వైష్ణవసమాహంబులతోడి భక్తియుఁ బ్రాణాయామంబును జిత్రశుద్ధియు ననునివి కలిమి విద్య యనంబడు శమదమాదిగుణరహితంబును మద్భక్తిచిరహితంబును నగుట యవిద్య యనం దగుఁ జిత్రశుద్ధిగలిగి నిత్యతృప్తుండౌట దమం బిట్టినియమాదిగుణసహితత్వంబును మద్భక్తియుక్తియు ననునదియె సుఖంబు న న్నెఱుంగ లేక తమోగుణంబునం

బరఁగుటయొ దుగిఖం బనంబడు బంధుగురుజనంబులయొడ భేదబుద్ధి నొంది శరీరంబు నిజగృహంబుగా భావించినవాడె దరిద్రుం డింద్రియనిరసనుండును గుణసంగవిరక్తుండు నైనవాడె యీశ్వరుండు నాయందుఁ దలంపు నిలిపి కర్మయోగంబునందును భక్తియోగంబునందును వాత్సల్యంబు గలిగి జనకాదులు కైవల్యంబుఁ జెందిరి భక్తియోగంబునఁజేసి బలిప్రహ్లాదముచుకుందాదులు పరమపదప్రాప్తులై రది గావున నిది యెఱింగి నిరంతరభక్తియోగం బధికంబుగా నీమనంబున నిలుపుము మృన్మయంబైనఘటంబున జలంబులు జాలుగొను లెఱంగున దినదినంబునకు నాయువు ఊయంబై మృత్యువు సన్నిహితంబై వచ్చుఁగావుననిది యెఱింగి నిరంతరంబును నన్నేఋత తలంచుచుండునతండు నాకుం బ్రియుండు.

క. గర్భమునఁ బరిజ్ఞానము, నిర్భర మై యుండు జీవునికిఁ దుది నతఁ డావిరూఢుఁడైన జెడు నం, తత్కాలం బైనబోధ మంతయు ననఘా. 110

వ. అట్లు గావున జనుండు బాల్యక్రైశోరకామారవయోవిశేషంబులవెనుక నైననుం బెద్ద యైనవెనుకనైనను న న్నెఱింగెనేని గృతకృత్యుం డగు సంపద్ధర్మాంధుం డైన సంధికారకూపంబునం బడువానిం దరిద్రునింగాఁ జేసిన జ్ఞానియై యస్తత్పాదారవిందపందనాభిలాషియై ముక్తుం డగు నట్లు గావున దేహాభిమానంబు వర్జించి యైహికాముష్మికసుఖంబులఁ గోరక మనంబు గుదియించి యేప్రాద్దు నన్ను దలంచువాడు వైకుంఠపదప్రాప్తుం డగు నేను సతని విడువంజాలక వెనువెంట నరుగుదు నారదాదిమునులు భక్తిభావంబునఁజేసి నారూపంబై రని యుద్ధవు నకుం జెప్పిన నతండు మఱియు నిట్లనియె. 111

క. అయ్యా దేవ జశార్దన, నెయ్యంబున సృష్టికర్త నేర్పరి యై తా నొయ్యన నడపును నెవ్వఁడు, సయ్యన నెఱింగింపనయ్య సర్వజ్ఞునిధీ. 112

వ. అనుటయు హరి యుద్ధవునకుం జెప్పె నట్లు మత్సేరితంబు లై మహాదాదిగుణంబులు గూడి యండం బై యుద్భవించె నాయండంబువలన నే నుద్భవించితి నంత నానాభివరంబున బ్రహ్మ యుదయించె సాగరారణ్యనదీనదసంఘంబులు మొదలుగాఁ గలజగన్నిర్మాణంబు లతనివలనం గల్పించితి నంత శతానందు నకు శతాబ్దంబులు పరిపూర్ణం బైన థాత్రి గంధంబునం దడంగు నాగంధంబుదకంబునం గలయు నాయుదకంబు రసంబున లీనం బగు నారసంబు తేజోరూపం బగు నాతేజంబు రూపంబున సంక్రమించు నారూపంబు వాయువందం గలయు వాయువు స్పర్శగుణసంగ్రహ్యం బైన నాస్పర్శగుణం బాకాశంబున లయం బగు నాయాకాశంబు శబ్దతన్మాత్రచే గ్రసియింపఁబడిన నింద్రియంబులు మనోవైకారికగుణంబులం గూడి యీశ్వరునిం బొంది యీశ్వరరూపంబు దాల్చునేను రజస్వత్త్వతమోగుణసమేతుండ నై త్రిమూర్తులు వహించి జగదుత్పత్తిస్థితిలయకారణుండ నై వర్తిల్లుదుఁ గావున నీరహస్యంబు నీకు నుప

దేశించినఁ బరమపావనుండవుఁ బరమభక్తియుక్తుండవుఁ గమ్మని చెప్పె నంత.
 ఆ. రూపు లేనినీకు రూఢిగా యోగులు, రూపు నిల్పి నిన్ను రుచిరభక్తిఁ
 గొల్పి యుండు వారికోర్కు ల నిచ్చెద, వేమిలాగు నాకు నెఱుంగఁ బలుకు.
 వ. అని యుద్ధవుం డడిగిన నారాయణుం డిట్లనియె నేను సర్వవర్ణంబు
 లకు సమంబైనపూజాప్రకారం బెఱింగించెద నాచారంబునంజేసి యొకటిఁ
 బాషాణమృన్నయదారువులం గల్పించి నామరూపంబుగా నిల్పికొని కొందఱు
 పూజింతురు కాంస్యత్రపురజతకాంచనప్రతిమావిశేషంబు లుత్తమంబు లిట్లు
 నాప్రతిమారూపంబులందు మద్భావం బుంచి కొల్పినవారికి నేఁ బ్రసన్నుండ
 నగుదు నీలోకంబున మనుష్యులకు ధ్యానంబు నిలువ నేరదు గావునం బ్రతి
 మావిశేషంబు లనేకంబులు గలవు వానియందు సౌందర్యసారంబులు మనో
 హరంబులు నైనరూపంబుల మనశ్చసన్నుండ నై నే నుండుదుఁ గావున దుగ్ధా
 ర్ణవశాయఁ గా భావించి ధౌతాంబరాభరణమాల్యానులేపనంబులను దివ్యాన్న
 పానంబులను షోడశోక్తప్రకారంబుల రాజోపచారంబుల బాహ్యపూజా
 విధానంబుల నాచరించి మనస్సంకల్పితంబు లైనపదార్థంబులు సమర్పించి
 నిత్యంబును నాభ్యంతరపూజావిధానంబులం బరితుష్టునింజేసి దివ్యాంబరా
 భరణమాల్యశోభితుండును శంఖచక్రకిరీటాద్యలంకారభూషితుండును దివ్య
 మంగళవిగ్రహుండును గాఁ దలంచి ధ్యానపరవశుం డైనయతండు నాయందు
 గలయు నుద్ధవా నీ వీ ప్రకారంబు గరిష్ఠనిష్ఠాతిశయంబున యోగనిష్ఠుండ వై
 బదరికాశ్రమంబు నేరి మత్కథితం బైనసాంఖ్యయోగం బంతరంగంబున నిల్పు
 కొని కలియుగావసానపర్యంతంబు వర్తింపు మని యప్పరమేశ్వరం డానతిచ్చిన
 నుద్ధవుండు నానందభరితాంతరంగుం డై తత్పాదారవిందంబులు హృదయం
 బునం జేర్చుకొని పావనం బైనబదరికాశ్రమంబునకు నరిగె నని శుకుండు పరి
 షీన్నరేంద్రునకుం జెప్పటయు.

115

క. చెప్పిన విని రాజేంద్రుండు, సొప్పడ శ్రీకృష్ణకథలు చోద్యము గాఁగం
 జెప్పినఁ దనియదు చిత్తం, బొప్పగ మునిచంద్ర నాకు యోగులు మెచ్చన్.
 తే. అంతటను గృష్ణుఁ డేమయ్యె నరసిచూడ, యదువు లెట్లులు వర్తించి రేర్పడంగ
 ద్వారకాసట్టణం బెవ్విధమున నుండె, మునివరశ్రేష్ఠ యానతి ముదముతోడ.

— శ్రీకృష్ణబలరాములు వైకుంఠమున కరుగుట —

వ. అనిన రాజుకు శుకుం డిట్లనియె నట్లు వాసుదేవుం డన్యాయప్రవర్తకు లగు
 దుష్టుల సంహరించి న్యాయప్రవర్తకు లగుశిష్టులఁ బరిపాలనంబు నేసి బలరామ
 సమేతంబుగా ద్వారకానగరంబు వెడలినం గని యాదవులు దక్షలోఁ దాము
 మదిరాపానమత్తు లై వత్సరంబున నుత్సాహశోహంబునకుఁ గమకించి కరి
 తురగరథపదాతిబలంబులతో ననర్థశంబుగా యుద్ధసన్నద్ధులై యుద్ధంబునకుం

బొచ్చి మునిశాపకారణంబున నుత్తంగంబు లయినతురంగసమాహంబుల
బడలుపడంగఁ బొడుచుచు వ్రేయుచుం దాఁకునప్పుడు వజ్రాయుధసమానంబు
లైనయాయుధంబుల నొండొరులం దాఁకి భండనంబునం బడి ఖండంబులై
యొఱులుకబంధంబులును వికలంబు లై నశరీరంబులును విభ్రష్టంబు లై నరథం
బులును వికటంబు లై నశకటంబులును వ్రాలెడునశ్వంబులును మ్రొగెడిగజం
బులు నై యయ్యా యోధనంబున నందఱుం బొలియుటకు నగి నగధరుండును
రాముండునుం జని చని యంత నీలాంబునం దొక్కత్రోవం బోయి యోగమా
ర్గంబున ననంతనిం గలసె నప్పరమేశ్వరుండు మఱియొకమార్గంబునం జని యొ
క్కనికుంజపుంజంబుచాటున విశ్రమించుటంజేసి చరణంబు వేటొకచరణంబు
మీఁద సంఘటించి చంచలంబుగా వినోదంబు సలుపునమయంబున నొక్కలుబ్ధ
కుండు మృగయాగ్ధంబుగా వచ్చి దిక్కులు నిక్కి సిరిఱిండు చుండ వృక్షంబు
చాటున నప్పరమపురుషుని చరణకమలంబు హరికర్ణంబు గాఁబోలు నని దానిం
గని శరంబు శరాసనంబునందు సంధానంబుజేసి యేసిన నతం దాహారవం
బునం గదలు చుండ నప్పరమేశ్వరుని సన్నిధానంబునకు వచ్చి జగన్నాథుం గాఁ
దెలిసి భయంబున మహాపరాధుండను బాపచిత్తుండను గుటిలప్రచారుండ నని
యనేకవిధదీనాలాపంబులం బలుకుచు బాష్పజలధారాసీక్తవదనుం డైన సరోజ
నేత్రుండు వానిం గరుణించి యిట్లనియె నీ వేల జాలింబడెడు పూర్వజన్మ
కర్తంబు లెంతవారి కైన ననుభావ్యంబు లగుం గాని యూరకపోవ నేరపు నీవు
నిమిత్తమాత్రుండ వింతియ కాని యని వానికిం దెలిపిన వాఁడును మహాపరాధు
లైనవా రూరక పోవరు దేవగురువైష్ణవద్రోహులకు నిలువ నెట్లగు నని పవి
త్రాంశగీకరణుండై ప్రాయోపవేశంబునం బ్రాణంబులు వర్జించి వైకుంఠపదప్రా
ప్తుం డయ్యె నప్పుడు.

118

- క. దారుకుండు గనియె నంతట, జారునిరూఢావధాను సర్వజ్ఞ హరిఁ
మేరునగధీరు దనుజవి, దారుని నేకాంతపరునిఁ దద్దయు నెఱ్ఱిన్. 119
- వ. కని యత్యంతభయభక్తితాత్పర్యంబుల ముకుళితకరకమలుండై యి ట్లనియె. 120
- తే. నిన్నుఁ జూడనికన్నులు నిష్ఫలములు, నిన్ను నొడువనిజిహ్వా దా నీరసంబు
నిన్నుఁ గాననిదినములు నింద్యములగుం, గన్నులను జూచి మమ్మును గారవింపు.
- వ. అనుచు నాదారుకుండు నిర్దేదనపరుం డై యి ట్లని విన్నవించె యాదవసము
ద్రం బడంగె బంధుగురుమిత్రజనంబు లక్కడక్కడం బోయిరి ద్వారకకుం బో
యిసుహృజ్ఞనంబులతోడ నే మందు నని పలుకునవసరంబున దివ్యాయుధంబు
లును దివ్యరథరథ్యంబులు నంతర్ధానంబు నొందె నారాయణుండు వానితో
నహ్రురవిదురులకు నీవృత్తాంతం బంతయుఁ జెప్పుము సవ్యసాచిం గని స్త్రీబాల
గురువృద్ధజనంబులఁ గరిపురంబునకుం గొని చను మనుము పొమ్మనిన వాఁ.

దును మరలి చని కృష్ణునివాక్యంబులు సవిస్తరంబుగాఁ జెప్పె నట్లు నేయునా
లోన ద్వారకానగరంబు పరిపూర్ణజలం బై మునింగె నంత నెవ్వరికిం జన రాక
యుండె నప్పరమేశ్వరుండును శతకోటిసూర్యదివ్యతేజోవిభాసితం దై వెడలి
నారదాశిమునిగణంబులును బ్రహ్మరుద్రాదిదేవతలును జయజయశబ్దంబులతో
డం గదలి రా నిజపదంబున కరిగె నన్నారాయణవిగ్రహంబు జలధిప్రాంతం
బున జగన్నాథస్వరూపం బై యుండె నని శుకుండు పరీక్షిన్నరేంద్రునకుం
జెప్పె నని చెప్పి.

122

క. ఈకథ విన్నను వ్రాసినఁ, బ్రాకటముగ లక్ష్మీ యశము భాగ్యము గలుగుం
జేకొని యాయువు ఘోరముడై, లోకములో నుండు నరుడు లోకులు వొగడన్.

చ. నగుమొగముగ్ సుమధ్యమును నల్లని మేనును లచ్చి కాటప
ట్టగునురముగ్ మహాభజము లంచితకుండలకర్ణముల్ మదే
భగతియు నీలవేణియుఁ గృపారసదృష్టియుఁ గల్గువెన్నుఁడి
మ్ముగఁ బొడసూపుఁగాతఁ గనుమూసినయప్పుడు విచ్చినప్పుడున్.

124

క. రాజీవసదృశనయనవి, రాజితసుగుణా విదేహరాజవినుత వి
భ్రాజితకీర్తిసుధావృత, రాజీవభవాండభాండ రఘుకులతీలకా.

125

మాలిని. ధరణిదుహితృరంతా ధర్మమార్గానుగంతా
నిరుపమనయవంతా నిర్జరారాతిహంతా
గురుబుధసుఖకర్తా కోసలక్షోణిభర్తా
సురభయపరిహర్తా సూరిచేతోవిహర్తా.

126

గద్యము. ఇది శ్రీసరమేశ్వరకరుణాకలితకవితావిచిత్రకేసనమంత్రపుత్రసహజపాం
డిత్యపోతనామాత్యప్రియశిష్యులెలిగండలనారయనామధేయప్రణీతం బై నశ్రీ
మహాభాగవతం బనుమహాపురాణంబునందుఁ గృష్ణుండు భూభారంబు వాపి
యాదవుల కన్యోన్యవైరానుబంధంబు గల్పించి వారల హతంబు గావించుట
యు విదేహార్షభసంవాదంబును నారాయణమునిచారిత్రంబును నాలుగు
యుగంబుల హరి నాలుగువర్ణంబు లై వర్తించుటయు బ్రహ్మాదిదేవతలు ద్వార
కానగరంబునకుం జని కృష్ణుం బ్రార్థించి నిజపదంబునకు రమ్మనుటయు నవ
ధూతయదుసంవాదంబును సుధవునకుఁ గృష్ణుం డనేకవిధంబు లైనయువా
ఖ్యానంబు లెఱింగించుటయు నారాయణప్రకారం బంతయు దారుకుం డెఱింగి
వచ్చి ద్వారకానివాసులకుం జెప్పటయుఁ గృష్ణుండు దనదివ్యతేజంబుతోఁ
బరమాత్మం గూడుటయు ననుకథలు గలయేకాదశస్కంధము.

127

శ్రీ ర మ్మ
శ్రీకృష్ణాయనమః.



శ్రీమదాంధ్ర భాగవతము

ద్వా ద శ స్కం ధ ము



మరుదశనపతిశయన

కామితమునిరాజయోగికల్పద్రుమ యు

ద్వామ ఘనజనకరవన్దన

మాతృవరేశ రామచంద్రమహీశా.

1

వ. మహానీయగుణగరిష్ఠు లగునమ్మునిశ్రేష్ఠులకు నిఖిలపురాణవ్యాఖ్యానవైఖరీసమేతుం డైనసూతుం డి ట్లనియె నట్లు పరీక్షింప రేంద్రునకు శుకయోగీంద్రుండు వాసుదేవనిర్యాణపర్యంతంబుఁ దజ్జన్మకర్తంబులు నెప్పిన విని సంతసం బంది యన్నరపాలపుంగవుండు మహాత్మా నారాయణకథాప్రపంచంబును దద్దణంబులును నాచారవిధియును జీవాత్మభేదంబును హరిపూజావిధానంబును జ్ఞానయోగప్రకారంబు ననునివి మొదలైనవి యెఱింగించి విజ్ఞానవంతుంగాఁ జేసి మన్నించితి వింక భావికార్యంబు లన్నియు నెఱింగింపు మనిన శుకుండు రాజున కి ట్లనియె.

2

శుకయోగి పరీక్షిత్తునకు భావికాలగతులఁ జెప్పట

క. నరవర యీప్రశ్నమునకు, సరి నెప్పుఁగ రాదు నేను సామర్థ్యముచేఁ బరికించి నీకుఁ జెప్పెదఁ, గర మొప్పుఁగ భావికాలగతులఁ వరుసన్.

3

వ. అందు రాజులప్రకారం బెఱింగించెద బృహద్రథునకుం బురంజయుండు వుట్టువానికి శునకుం డనెడివాఁడు మంత్రియై పురంజయునిం జంపి తా రాజ్యంబేలు చుండు నంతఁ గొంతకాలంబున కతనికిం గుమారుం డుదయించినవానికిఁ బ్రద్యోతననామం బిడి పట్టంబు గట్టు నాభూభుజానకు విశాఖరూపుండుదయింపంగలం డాతనికి నందివర్ధనుండు జన్మించు నీయేవురు నూటముప్పదియైనిమిదిసంవత్సరములు వసుంధరాపరిపాలనంబునం బెంపు వడయుదురు తదనంతరంబ శిశునాగుం డనుపార్థివుం డుదయించు నామూర్ధాభిషిక్తునకుఁ గాక వర్ణుండు జనియించు నారాజన్యునకు తేమవర్షుఁ డుదయింపంగలం డాపృథ్వీ

పతికి క్షేత్రజ్ఞుం డతనికి విధిసారుండును విధిసారున కజాతశత్రుండు నాభూపా
లునకు దర్శకుండును దర్శకునికి సజయుండు నతనికి నందివర్ధనుండు నతనికి
మహానందియు ననంగలకై శునాగులు పదుండ్రు నరపాలకు లుద్భవించి షష్ఠ్య
త్తరత్రిశతిహాయనంబులు గలికాలంబున ధరాతలం జేలేద రంతట మహానం
దికి శూద్రస్త్రీగర్భంబున సతిబలశాలి యయినమహాపద్మవతి యనునందనుం
డుదయించు నతనితో క్షత్రియవంశం బడంగి పోగల దాసమయంబున నరప
తులు శూద్రప్రాయులై ధర్మనిహితులై తిరుగు చుండ మహాపద్మనకు సుమా
ల్యం డాదిగాఁ గలయెనుడుండుకుమారు లుదయించెదరు వారు నూరుసంవత్స
రంబులు ఊఁజితలం జేలేద రంతటఁ గార్షకుండు మొదలుగా రాజనవకంబు
సందాఖ్యలం జనియించు నానవనందుల నొకభూసురోత్తముం డున్మలనంబు
నేయు నప్పుడు వారు లేమిని మాన్వ్యులు గొంతకాలం బీజగతీతలంబు నేలుదు
రత్తటి నాభూదేవుండు చంద్రగుప్తుం డనువానిం దనరాజ్యంబండు నభిషి
క్తుంగాఁ జేయంగలం డంత నాచంద్రగుప్తునకు వారిసారుండను వానికి నశోక
వర్ధనుండు నతనికి సుయశస్సుచు వానికి సయూతుఁ డవ్వవానీయునకు శాలిశూ
కుం డతనికి సోమశర్ధుండు వానికి శతధన్వుండు నవ్వీరునకు బృహద్రథుండు ను
దయించెదరు మార్వ్యులతోఁ జేరినయీషదుగురును సప్తత్రింశదుత్తరశతాబ్దం
బులు సిష్క్మంటకంబుగా భూపరిపాలనంబు నేసెద రాసమయంబున బృహద్ర
థునిసేనాపతి యగు శుంగుం డతని వధించి రాజ్యంబు నైకొను నతనికి నగ్ని
మిత్రుం డనునరపతి బుట్టఁ గలవాఁ డాతనికి సుజ్యేష్ఠుండు సుజ్యేష్ఠునకు వసు
మిత్రుండు నతనికి భద్రకుండును భద్రకునకుఁ బులిందుండును నాశూరునకు
ఘోషుండును వానికి వజ్రమిత్రుండును నతనికి భాగవతుండును వానికి దేవ
భూతియి నుద్భవించెద రిశుంగులు పదుండ్రును ద్వాదశోత్తరశతహాయనంబు
లుర్వీపతు లయ్యెద రంతమీఁదట శుంగకులసంజాతుం డైనదేవభూతిని గణ్వా
మాత్యుం డగువసుదేవుం డనువాఁడు వధియించి రాజ్యం జేలు వానికి భూ
మిత్రుండు నవ్వహానుభావునకు నారాయణుండును గలిగెదరు కణ్వవంశజులైన
వీరలు మున్నుటనలువదేనబ్దంబులు మేదిసీతలం జేలుదురు మఱియును. 4

క. చతురత నీక్షితి నేలియు, మతిమోహము విడువలేక మానవనాథుల్
సతతముఁ దమ కీకాలం, బతిచంచల మగుట నెఱుంగరయ్య మహాత్మా. 5

క. నరపతులమహిమ సంతయు, నురగాధిపుఁ డైన నొడువ నోపఁడు ధాత్రిం
జరకాల మేలి యిందే, పరువడి నడఁగుదురు వారు భ్రాంతులు నగుచున్. 6

క. గజతురగాద్వితీలను, నిజ మని నమ్మంగ రాదు నిత్యమును హరిన్
గజవిజి లేక తలంచిన, సుజనులకుఁగు నతనియందుఁ జొరఁగా వచ్చున్. 7

మఱియుఁ గణ్వవంశజుం డగుసుశర్ధుం డనురా జుదయించిన వాని హింసించి

వృత్తులకుండు డంధ్రజాతీయుం డయినవృషలుం డధర్మమార్గవర్తియై వసుమతీ
 క్రం బవక్రూడై యేలు సంత వానియనుజుండు కృష్ణుం డనువాడు రా
 నిలుచు నామహామూర్తికి శాంతకర్ణుండును వానికి బౌద్ధమానుండును
 నికి లంబోదరుండును వానికి జిబిలకుండు సతనికి మేఘస్వాతియు వానికి
 డమానుండును వానికి హలేయుం డగునరిష్టకర్తయు సతనికిః దిలకుండు
 నికిః బురీషనేతుండును వానికి సునందనుండును నారాజశేఖరునకు వృకుం
 ను వృకునకు జటాపుండును జటాపునకు శివస్వాతియు వానికి సరిందముండు
 భూమిశునకు గోమతియును వానికిః బురీషుంతుండు సతనికి దేవశీర్షుండును
 నికి శివస్కందుండును సతనికి యజ్ఞశీలుండు నాభవృషనకు శ్రుతస్కంధుండు
 నికి యజ్ఞశత్రుండు వానికి విజయం డవ్విజయునికిః జంద్రబీజం డతనికినులో
 ధియు నిట్లు వెక్కిం ద్రుదయించి నన్నుటయేబదియాలుహాయనంబులు
 త్రిం బాలించెద రంత నాభీరు లేడురు గర్దభులు పదుండ్రు గంకపంశజులు
 రాజుగురు మేకీనీభరంబు దాల్చి యుండెద రటమీద యవను లెనమండ్రు
 పురులు పదునాల్గురు దేశాధీశులై యేలెదరు మఱియుం బదుమువ్వరుగురుం
 లును బదునొకండ్రు మానులును వేయుందొప్పున్నుటతోష్టిదిహాయనంబులు
 వ్యాంధులయ్యేలెద రటమీద నామానపంశజు లగుపదునొకండ్రు త్రిశతయు
 వై నవత్సరంబులు మత్సరంబున నేలెద రాసమయంబునఁ గైలికిలులను యవ
 బు భూమతులగుదురంతభూతనందుండు సవభంగిరుండు శిశునందుండుదద్భా
 మగుయశోనందుండుః బ్రవీరకుండు వీరలు వీరు లై షడుత్తరశతహాయనంబు
 లెద రంత నారాజులకుఁ బదుమువ్వరుకుమారు లుదయించి యందు నార్దురు
 స్థాకదేశాధిపతు లయ్యెదరు కడమ యెడ్డురును గోసలాధిపతు లయ్యెద
 త వై డూర్యపతులు నిషధాధిపతు లై యుండెదరు పురంజయుండు మగధ
 శాధిపతియై పుట్టి పులిందయదుమద్రదేశవాసు లగుహీనజాతిజనులు బ్రహ్మ
 నహీనులై హరిభక్తివిరహితులై యుండ వారికి ధర్మోపదేశంబు నేసి నారా
 ణభక్తినిత్యంబు నుండునట్లుగాఁ జేసి బలపరాక్రమవంతు లైనక్షత్రియవం
 బు లడంచి పద్మావతీనగరపరిపాలకుండై యాగంగాప్రయాగపర్యంతం బగు
 మి నేలఁగలండు శూద్రప్రాయు లగురాజులును వ్రాత్యులును బౌషండులు
 విపులును గలిగి సౌరాష్ట్రపంత్యాభీరార్బుదమాళవదేశాధిపతు లయ్యె
 సింధుతీరంబులఁ జంద్రభాగాప్రాంతంబులఁ గాశ్మీరమండలంబునను మేధా
 ను లై మ్లేచ్ఛాకారు లగురాజులు భూభాగం జేలుచు ధర్మసత్యదయాహీను
 క్రోధమాత్సర్యంబుల స్త్రీబాలగోద్విజాతుల వధియింప రోయక పరధనపర
 పరు లై రజస్తమోగుణరతు లై యల్పజీవు లై యల్పబలు లై హరిచరణార
 దమకరందరసాస్వాదులు గాక తమలో నన్యోన్యవైరానుబంధు లై సంగ్రామ

రంగంబుల హతు లయ్యెద రాసమయంబునం బ్రజలు తచ్చీలవేషభాషాదుల ననుసరించి యుండెదరు కావున. 8

క. దినదినమును ధర్తంబులు, ననయము ధర నడఁగి పోవునాశ్చర్యముగా విను వర్ణ చతుష్కములో, నెనయఁగ ధనవంతుఁడైన నేలు ధరిత్రిన్. 9

క. బలవంతుఁడైనవాడే, కులహీనుం డైన మౌడ్వగుణవంతుఁడగుం గలిమియు బలిమియుఁ గలిగిన, నిలలోపల రా జతంఁడె యే మన వచ్చున్. 10

వ. అట్లుగాన జనంబులు లోభులై జాతవ్యచోరత్వాదులచేత ద్రవ్యహీనులై వన్య శాకమూలఫలంబుల భుజించుచు వనగిరిదుర్గంబులం గృశీభూతులై దుర్భిక్ష శీతవాతాతపక్షుధాతాపంబులచేత భయంపడి ధనహీనులై యల్పాయుష్కులు నల్పతరశరీరులు నైయుండ రాజులు చోరులై సంచరించుచు నధర్మ ప్రసర్తనులై వర్ణాశ్రమధర్తంబులు విడనాడి శూద్రప్రాములై యుండెద రంత నోషధు లల్పఫలదంబులు మేఘంబులు జలశూన్యంబులు సస్యంబులు నిస్సారంబులు నగు నిట్లు ధర్తమార్గంబు దక్కి యున్నయెడ ముకుందుండు దుష్ట నిగ్రహశిష్టపరిపాలనంబులకొరకు శంబల గ్రామంబున విష్ణుమృశుండనువిప్పునకుం గల్క్యవతారుం డై దేవతాబృందంబులు నిరీక్షింప దేవదత్తహోటకారూఢుం డై దుష్టసేచ్ఛజనంబులం దనమండలాగ్రంబున ఖాడీభూతులం జేయు నప్పుడు ధాత్రీమండలంబు విగతస్థూరజనమాడలంబై తేజరిల్లు నంత నరులు విష్ణుధ్యాన వందనపూజాదివిధానాసక్తులై నారాయణపరాయణు లయి వర్తిల్లెద రిట్లు కల్క్యవతారంబున నిఖిలజనులు ధన్యు లయ్యెద రంతటఁ గృతయుగధర్తం బయి నడచు చుండు జంద్రభాస్కరశుక్రగురువు లేకరాశిగతు లయినం గృతయుగం బయి తోచు రాజేంద్రా గతవర్తమానభావికాలంబులు భవజ్ఞన్తంబు మొదలు నందాభిషేకవర్యంతంబు బంచదశాధికశతోత్త సహస్రహోయనంబు లయి యుండు నంతట నారాయణు డఖిలదృష్టరాజధ్వంసంబు గావించి ధర్తంబు నిలీపి వైకుంఠనిలయుం డగు నని చెప్పిన. 11

క. మునినాథ యేరిధంబున, ఘనతరముగఁ జంద్రసూర్యగ్రహములజాడల్ సనుఁ గాలవర్తనక్రమ, మొనరఁగ నెఱిఁగింపవయ్య ముదము దలిర్పన్. 12

వ. అనిన నట్లకాక యని చెప్పెనొడంగె వినుము సప్తర్షి కుండలాంతర్గతంబులయిన పూర్వముక్షర్యయనమమధ్యంబునందు నిశాసమయంబున నొక్కనక్షత్రంబు గానిపించినకాలంబు మనుష్యమానవంబున శతవత్సరపరిమితం బయ్యెనే నాసమయంబున జనార్దనుండు నిజపదంబునం బొదలె నావేళనె ధాత్రీమండలంబు గలిసమాక్రాంతం బయ్యెఁ గృష్ణం డెంతకాలంబు భూమియందుఁ బ్రవర్తించె నంతకాలంబును గలి సమాక్రాంతంబు గాదు మఘానక్షత్రంబందు సప్తర్షులు నేఘస్రంబునఁ జరియింతు రాఘస్రంబునఁ గలి ప్రవేశించి వేయు

నిన్నూటువర్షంబు లయి యుండు నాబుషిసంఘంబు పూర్వాషాఢ కరిగినం
గలి ప్రవృద్ధంబు నొందు నేదివసంబున హరి పరమపదప్రాప్తం డయ్యె
నాదివసంబునంద కలి ప్రవేశించి దివ్యాబ్జసహస్రంబులు సనిసయనంతరంబ
నాలవపాదంబునఁ గృతయుగధర్మంబు ప్రాప్తం బగు. 13

చ. నరవర తొంటిభూపతుల నామగుణంబులు వృత్తచిహ్నముల్
సిరియును రూపసంపదలుఁ జె న్నగురాజ్యము లాత్మ విత్తముల్
వరుస నడంగె గాని యట వారలకీర్తలు నిర్మలంబు లై
యురవడి భూమిలో నిలిచి యున్నవి నేడును రాజశేఖరా. 14

వ. శంతనునియనుజుం డగుదేవాపియు నిత్యైకువంశజుం డగుమరుత్తును యోగయు
క్తులై కలాప గ్రామనిలయు లై కలియుగాంతంబున వాసుదేవప్రేరితు లై ప్రజ
ల నాశ్రమాచారంబులు దప్ప కుండ నడపుచు నారాయణస్తరణంబు నిత్యం
బొసర్చి కైవల్యపదప్రాప్తు లగుదు రిక్కరణి నాలుగుయుగంబుల రాజులును
నే నెఱింగించినపూర్వరాజన్యులును వీ రందఱును సమస్తసంతుసందోహంబుల
యందు మమత నొంది యుత్సాహవంతు లై యుండి పిదప నీభూతలంబునదలి
నిధనంబు నొందిరి కావునఁ గాలంబుజాడ యెవ్వరికిం గానరాదు మత్పురుషులు
హరిభ్యాసపరవశు లై దయాసత్యశౌచశమదమాది ప్రశస్తగుణంబులం బ్రసిద్ధు
లై నడచి రట్లు గావున. 15

క. ధర్మము సత్యముఁ గీర్తియు, నిర్మలదయ విష్ణుభక్తి నిరుపమఘనన
తృప్తి మహింసావ్రతమును, నర్చిలి గలవారె పుణ్య లవనీనాథా. 16 /

తే. ఈజగం బేలుతోల్లికిరాజవరులు, గాలవశమున నాయువుల్ గోలుపోయి
నామమాత్రావశిష్టు లై నారు గాన, చెప్ప వలవదు మమత నెచ్చట నృపాల, 17

వ. గర్వాంధు లయిననరపతులం జూచి భూదేవి హాస్యంబు సేయు శత్రుక్షయంబు
సేసి యెవ్వరికి నీక తామ యేలు చుండెద మనియెడిమోహంబునం బితృపుత్ర
భ్రాతృలకు భ్రాంతి గల్పించి యన్యోన్యవైరానుబంధంబులం గలహంబు సేసి
రణరంగంబులఁ దృణప్రాయంబులుగా దేహాదులు వర్జించి నిష్కరలోకప్రాప్తులైన
ప్పథు యయాతి గాధి నహుష భరతార్జునమాంధాత్మసగరరామఖట్వాంగధం
ధుమారరఘుతృణబిందుపురూరవశ్యంతనుగయభగీరథకువలయాశ్వకకుశ్మన్త నిష
ధహిరణ్యకశిపువృత్ర రావణనముచిశంబరభౌమహిరణ్యాక్షతారకాదు లై నరాజు
లును దైత్యులును ధరణికి మమత్వంబుఁజేసికదా కాలవశంబున నాశంబునొంది
రది యంతయు మిథ్య గాన సర్వంబునుం బరిత్యజించి జనార్దన వైకుంఠ వాసు
దేవ నృసింహ యని నిరంతరహరికథామృతపానంబు సేసి జరారోగవికృతులం
బాసి హరిపదంబు నొందు మని చెప్పి. 18

తే. ఉత్తమశ్లోకుఁ డన నెవ్వఁ డున్న వాఁడు, సన్నుతుం డగు నెవ్వఁడు సకలదిశల

నట్టిపరమేశ్వరుని జిత్రమందు నిలిపి, తద్గుణంబులు వర్ణింపు ధరణినాథ.

19

— యుగధర్మప్రాకృతాదిప్రళయచతుష్టయవివేచనము —

వ. అనిన శుకయోగీంద్రునకు రాజేంద్రుం డిట్లనియెఁ గలియుగం బతిపాపసమిళితం
బుగాన దురితంబు లేలాగున నరులు రాకుండఁ జేయుదురు కాలం బే క్రమంబున
నడచుఁ గాలస్వరూపకుం డైనహరిప్రభావం బేలాగునం గానఁబడు నీజగజ్జాలం
బెవ్విధంబున నిలుచు నని యడిగిన రాజేంద్రునకు శుకయోగీంద్రుం డిట్లనియెఁ
గృతత్రేతాద్వాపరకలియుగంబు లనుయుగచతుష్టయంబును గ్రమంబుగాఁ బ్రవ
ర్తించు ధర్మంబునకు సత్యదయాతపోదానంబులు నాలుగుపాదంబులై నడచు
శాంతిదాంత్యాత్మజ్ఞానవర్ణాశ్రమాచారంబులు మొదలగునవి గలిగి ధర్మంబు
మొదటియుగంబున నాలుగుపాదంబులం బరిపూర్ణం బై ప్రవర్తిల్లు శాంతి
దాంతికర్తాచరణాదిరూపం బగుధర్మంబు మూడు పాదంబుల రెండవయుగం
బునం బ్రవర్తిల్లు విప్రార్చనాహింసా వ్రతజపానుష్ఠానాదిలక్షణంబులుగలిగి ధర్మం
బు రెండుపాదంబుల మూడవయుగంబునం దేజరిల్లు మతీయు జనులు గలియు
గంబున ధర్మరహితులు నన్యాయకారులు క్రోధమాత్సర్యలోభమోహాదిదుర్గుణ
విశిష్టులు వర్ణాశ్రమాచారరహితులు దురాచారులు దురన్మభక్షకులు శూద్ర
సేవారతులు నిర్దయులు నిష్కారణవైరులు దయాత్యశౌచాదివిహీనులు నన్యత
వాదులు మాయోపాయులు ధనవిహీనులు దోషైకదృక్కులు నైపాపచరితు
లగురాజుల సేవించి జననీజనకసుతసోదరబంధుదాయాదసుహృద్జనులం బరిత్య
జించి సురతాపేక్షులై కులంబులం జేఱుచు చుండెదరు మతీయు తామదామ
రంబులం బ్రజాక్షయం బగు బ్రాహ్మణులు దుష్ప్రీతిగ్రహవిహారులై యజ్ఞాది
కర్మంబులు పరాధపరులై చేయుచు హినులై నశించెద రట్లుగాన యీకలియుగం
బున నొక్కముహూర్తమాత్రంబున నారాయణస్మరణపరాయణులై మనంబున
శ్రీనృసింహవాసుదేవసంకర్షణాదినామంబుల నచంచలభక్తిం దలంచువారలకుఁ
గ్రతుశతఫలంబు గలుగునట్లు గావున రాజశేఖరా నీమది ననవరతంబు హరిం
దలంపుము కలి యనేకదురితాలయంబు గాన యొక్కనిమిషమాత్రంబు ధ్యా
నంబు సేసినం బరమపావనత్వంబు నొంది కృతార్థుండ వగుదు వని పలికి మఱి
యును.

20

క. మూడవయుగమున నెంతయు, వేడుక హరికి ర్తనంబు వెలయఁగ భృతిచేఁ
బాడుచుఁ గృష్ణా యనుచుం, గ్రీడింతురు కలిని దలఁచి కృతమతు లగుచున్. 21

వ. అనినఁ గల్పప్రళయప్రకారం బెట్లనిన నతం డిట్లనియెఁ జతుర్వ్యగసహస్రంబులు
సనిన నది బ్రహ్మకు నొక్కపగ లగు నాక్రమంబున రాత్రియు వర్ధిల్లు నంత
బ్రహ్మకు నొక్కదినం బగుటవలన నది నైమిత్తికప్రళయం బనంబడు నందు
విధాత సమస్తలోకంబులం దనయాత్మయందు నిలిపి శయనింపం బ్రకృతివినష్టం

బయిన నది ప్రాకృతప్రళయం బని చెప్పబడు నాప్రళయప్రకారంబు విను మిట్లు పవలు నైమిత్తికప్రళయంబును రాత్రి ప్రాకృతప్రళయంబు నగుట గలిగిన నది యజానకు దినప్రమాణం బిట్టిదినప్రమాణంబున మున్నూటయలువదిదినంబు లయిన నలువకు నొక్కసంవత్సరంబు పరిపూర్ణం బగు దద్యత్సరంబులు శత పరిమితంబు లయిన.

22

- సీ. అంత లోకేశున కవసానకాలంబు వచ్చిన నూతేండ్లు వసుధలోన
వర్షంబు లుడిగిన వడిఁ దప్పి మానవుల్ దప్పి నాకటఁ జిక్కి నొప్పి నొంది
యన్యోన్యభక్తు లై యాకాలవశమున నాశ మొందెద రంత నలినసఖుండు
సాముద్రదైహికక్షౌణాతరసములఁ జాతురిఁ గిరణాళిచేతఁ గాల్చు
- తే. సంతఁ గాలాన్ని సంతర్పణాఖ్య మగుచు, సఖిలదిక్కులు గలయంగ నాక్రమించు
నట్టియెడనూలువర్షంబు లాదుకొనఁగ, వీకతోడుత వాయువుల్ వీచు నపుడు.
- వ. శతహాయనంబులు ధారాధరంబులు మహాఘోషంబుతోడం గరికరోపమానం
బు లయిననీరధారల నిఖిలజగంబును శంబరమయంబు చేసిన బ్రహ్మాండం బెల్ల
జలమయం బగుటంజేసి భూమి హృతగంధగుణం బయి కబంధంబున లీనం బగు
నన్నీరంబు జీర్ణరసగుణం బై తేజంబున నడంగు నాతేజంబు వాయువందు నష్ట
రూపం బయి కలయు నాపవనుండు గతస్పర్శగుణం దై నభంబున సంక్రమించు
నాయాకాశంబు విగతశబ్దంబయి భూతాదింబ్రవేశించుఁ దైజసం బైనమహద్బ్రా
హ్మం బనహంకారంబైవైకారికగుణసమేతం బైయింద్రియంబుల లయించు నహం
కారంబును సత్త్వాదిగుణంబులు గ్రసీయించు నవి కాలచోదితం బైనప్రకృతి
యం దడంగు నా ప్రకృతి యనాదియు నిత్యంబు నవ్యయంబు నవాజ్ఞానసగో
చరంబు నై సత్త్వరజస్తమోగుణరహితం బయి మహదాదిసన్నివేశంబు లేక స్వ
ప్నాద్యవస్థారహితం బయి పృథివ్యాదిహీనం బై యప్రతర్క్యం బగు దానిని
మూలభూతం బయినపదం బని చెప్పుచుండరు కాలవిపర్యయం బయి పురుషా
వ్యక్తులు విలీనం బగు నది ప్రాకృతప్రళయం బనంబడు ననిచెప్పి మఱియు నొక
విశేషంబు వినుము బుద్ధింద్రియార్థరూపంబులచే జ్ఞానంబు తదాశ్రయం బయి
వెలుంగు దృశ్యత్వాద్యతిరేకంబులచే నది యాద్యంతంబులు గలదై యుండుఁ
దేజంబునకు దీపచంద్రరూపంబులు వేటు గానియట్లు బుద్ధింద్రియార్థంబులు
పరాధమూర్తికి నన్యంబులు గా నేరవు బుద్ధిసంభవంబు ప్రధానంబు జాగ్ర
త్స్వప్నసుషుప్త్యవస్థాభేదం బాత్మమయం బై బుద్ధియుక్తం బైనయోగంబు
నం బరిణమించుఁ బ్రాణిజాతం బీశ్వరునందు లయోదయంబులు వొందుచుండు
సర్వంబు సన్యోన్యాపాశ్రయం బై యాద్యంతవంతం బగుట నవస్తువై వర్తించు
నొక్కతేజంబు బహురంధ్రంబులం గానంబడువడువున నొక్కపరమాత్మ పెక్కు
విధంబుల భావించంబడు హేతుకంబు పెక్కురూపంబులం గలదైన నేకం బయిన

తెఱంగునఁ బరమాత్మ నేకంబుగా భావింపవలయు నేత్రంబులకు మేఘావరణంబు
దలంగినప్పుడుభాస్కరమండలంబు గనిపించుకరణిబంధహేతు వైనయహంకారం
బాత్తజ్ఞానంబునం దిరస్కృతం బైనయప్పుడె పరమాత్మ నిర్మలం బయి తోచు
నాపరమాత్మను నిరంతరంబును దలంచుచు యోగులు తజేకాయత్తచిత్తులై
యుందురు కాలవేగంబున సర్వప్రపంచంబునకు నవస్థాంతరంబులు గల్గుచుండుం
బరమేశ్వరమూర్తి యైనకాలంబున నభంబునం బగలు తారకంబులు గానరాని
కరణిం గానంబడక కల్పాచస్థలు చరించు నిత్యనైమిత్తిక ప్రాకృతికాత్మ్యంతికంబు
లని ప్రళయంబులు చతుర్విధంబులై పరఁగు నందులం గలుగునారాయణుని
లీలావతారంబులఁ గమలభవభవాదు లయిన వచింప నోపరు నే నెఱింగినంత
యం జెప్పితి సుసారసాగరంబు దాట హరికథ యనెడునావయ సహాయంబు
గాని వేటొకటి లే దని చెప్పి.

24

ఉ. ఏను మృతుండ నాడు నని యింత భయంబు మనంబులోపలకా
మానుము సంభవంబు గలమానవకోట్లకుఁ జావు నిత్యమా
గాన హరిం దలంపు మిఁకఁ గల్గదు జన్మము నీకు ధాత్రివై
మానవనాథ పొందెదవు మాధవలోకనివాససౌఖ్యముల్.

25

— పరీక్షిత్తు తక్షకునిచే దహుండై మృతి నొంద నతనిపుత్రుడు సర్వయాగము సేయుట —

వ. రాజేంద్రా జరామరణ హేతుకం బయినశరీరంబున నుండుజీవుడు ఘటంబులోఁ
గనంబడునాకాశంబు ఘటనాశం బయిన మహాకాశంబునం జేరుతెఱంగున శరీర
వతనం బగుడు నీశ్వరం గలయుఁ దైలనాశపర్యంతంబు వర్తితేజంబుతోడవర్తిం
చుకరణి దేహకృతం బగుభవంబు రజస్వత్త్వశమోగుణంబులచేతం బ్రవర్తిం
చు నాత్మ నభంబుకూడ్చి భ్రమం బై యనంతంబైవ్యక్తావ్యక్తంబులకుఁ బరం
బై యుండు నిట్లాత్మ నాత్మస్థునిఁగాఁ జేసి హరినిజాకారంబు భావించు చుం
డుట విశేషంబు నిన్నుఁ దక్షకుండు గజున సమర్థుండు గాఁడు హరిం దలంపు
ము ధనగృహదారాపత్యక్షేత్రపశుప్రకరంబుల వర్జించి సమస్తంబును నారాయ
ణార్పణంబు నేసి విగతశోకుండ వై నిత్యంబును హరిధ్యానంబునేయు మని
✓ వినిపించిన రాజేంద్రుండును గుళాసనాసీనుండై జనార్దనం జింతించుచుండ
నంత శుకుండును యథేచ్ఛావిహారుం డయి చనియె నిటఁ గ్రుద్ధుం డైనబ్రాహ్మ
ణోత్తమునిచేఁ జేరితుం డైనతక్షకుండు ద్విజరూపంబుఁ దాల్చి పరీక్షిద్వధా
ర్థంబుగా నేతెంచు చుండి మార్గమధ్యంబునఁ గాశ్యపుం డనుసర్పవిషహరణ
సమర్థుం డగునొక్కవిప్రునిం గని యతని నపరిమితధనప్రదానంబునఁ దృప్తుం
గావించి పరీక్షిన్నికటంబునకు రాకుండు నట్లొనర్చి యంతటఁ బరీక్షిన్వహారాజు
డెంత నున్నవారలచేటి కొక్కఫలం బిచ్చి చనిన వా రాఫలంబు రాజున కిచ్చిన
నతం దాఫలంబు నాస్వాదించినం గ్రిమిరూపంబున నందుండి వెడలి మహాభయం

కరరూపంబునం గాకోదరం బై రాజుం గఱచిన వతండు నాక్షణంబ నిషాన్నిచే
భస్మీ భూతుం డయ్యె నట్టియవసరంబున భూమ్యంతరితుంబుల నుండునిఖిలప్రాణు
లాశ్చర్యకరం బగుతన్తరణంబు గని హాహారవంబులు సేసి రంత నీయర్థంబునతని
తనయుం డైనజనమేజయుండు విని క్రోధావేశంబున సర్వప్రళయం బగునట్లు
యజ్ఞంబు సేయు చుండ సహస్రసంఖ్యలు గలసర్పంబులు హతంబులయ్యె నా
సమయంబునఁ దక్షకుండు రాక వాసవాలయంబున నుండుట యెఱింగి “సహేం
ద్రతక్షకాయానుబ్రూహి” అనుప్రేషవాక్యంబు నొడువు నంతఁ దక్షకసహితుం
డయి విమానముతో నిందుండు స్థానభ్రంశంబు నొంది పడు చుండ నత్తఱి
నాంగీరసుం డేఱెంచి పరిక్షిత్తనయుని బహుభంగులం గీర్తించి. 26

చ. మృతియును జీవనంబు నివి మేదినిలోపల జీవకోటికిఁ
సతతము సంభవించు సహజం బిది చోరహుతాశసర్వసం
హతులను దప్పి నాకటను బంచత నొందెడునట్టిజీవుఁ డా
పదలను గుంది పూర్వ మగు పాపఫలంబు భుజించు నెప్పుడున్. 27

వ. అట్లు గావున నసంఖ్యంబు లైనదండశూకంబులు హతంబు లయ్యె శాంతమాన
సుండ వై క్రోధంబు వర్జింపు మనిన గురూపదిష్టప్రకారంబున సర్వయాగంబు
మాని యుండె నంత దేవతలు గునుమవృష్టి గురియించి రారాజన్యండు
మంత్రిసమేతుం డైనగరప్రవేశంబు సేసె బాధ్యబాధకలక్షణంబులు గలవిష్ణు
మాయాచోదితగుణవ్యాపారంబుల నాత్మ మోహపడుం గావున నట్టిమాయా
వికారంబులం బతిత్యజించి తదాశ్రయాకృతహూనసుం డై వర్తించుచు పరనింద
సేయక వైరంబు వర్జించి భగవత్పదాంభోజభక్తిసుయుక్తుం డై తిరుగునతండు
హరిపదంబుఁ జేరు నని చెప్పి వెండియు సూతుండు పరమహర్షసమేతుం డై
శౌనకున కిట్లనినాడు. 28

— శ్రీ వేదవ్యాసుండు వేదములను బురాణములను లోకమందుఁ బ్రవర్తించఁ జేయుట —

క. ధారుణిఁ బౌరాశర్యున, కార్యులు వైలుండు సుమంతుఁడైమినిమునులుఁ
ధీరుండు వైశంపాయనుఁ, డారయ నలుపురును శిష్యులై యుండి రొగిన్. 29

వ. వారలు ఋగ్యజుస్సామధర్వంబు లనియెడునాలుగువేదంబుల వ్యాసోపదిష్ట
క్రమంబున లోకంబులం బ్రవర్తించఁ జేసిరని చెప్పిన నాక్రమం బెట్లని శౌనకుం
డడిగిన సూతుండు నెప్పుందొడంగె నాదియందుఁ జతుర్ముఖునిహృదయం
బున నొకనాదం బుద్భవించె నది వృత్తిరోధంబువలన మూర్తిభవించి వ్యక్తం
బుగాఁ గనుపట్టె నట్టివాదోపాసనవలన యోగిజనంబులు నిష్పాపులై ముక్తి
నొందుదు రందు నోంకారంబు జనియించె నదియె సర్వమంత్రోపనిషత్తుల
భూత యగువేదమాత యని చెప్పంబడు నాయోంకారంబు త్రిగుణాత్మకం బై
యకారోకారమకారంబు లనెడుత్రివర్ణరూపం బై ప్రకాశించు చుండె నంత

భగవంతుం డగునజం డాప్రణవంబువలన స్వరస్పర్శాంతస్థోష్ణాదిలక్షణలక్షితం
 బగునక్షరసమామ్నాయంబు గల్పించి తత్సాహాయ్యంబునం దనవదనచతుష్ట
 యంబువలన వేదచతుష్టయంబు గలుగం జేసె నంత నతనిపుత్రు లగుబ్రహ్మవాదు
 లావేదంబులం దదుపదిష్టప్రకారంబుగా నభ్యసించి యాక్రమంబున వారలు
 దమశిష్యపరంపరలకు నుపదేశించి రిట్లు వేదంబులు సమగ్రంబులుగాఁ బ్రతియు
 గఁబున మహర్షులచే నభ్యసించుబడియె నట్టివేదంబులు సమగ్రంబుగ బతి
 యింప నశక్తు లగువారలకు సాహాయ్యంబు నేయుటకై ద్వాపరయుగాదియందు
 భగవంతుండు సత్యవతీదేవియుండు బరాశరమహర్షికిసుతుం డై యవతరించి
 యావేదరాశిం గ్రమమ్మన ఋగ్యజుస్సామాధర్వంబు లన నాలుగువిధంబులుగ
 విభజించి వైలవై శంపాయనజైమినిసుమంతు లనియొడుశిష్యవరులకుఁ గ్రమం
 బుగ నావేదంబుల నుపదేశించె నందుఁ బైలమహర్షి సేకొన్నఋగ్వేదం బనం
 తంబు లగుఋక్కులతోఁ జేరియుండుటంజేసి బహ్వృచశాఖ యని చెప్పంబడు
 నంత నాపైలుం డింద్రప్రమితికి బాష్కలునకు నుపదేశించె బాష్కలుం డా
 సంహితం జతుర్విధంబులు గావించి శిష్యు లగుబోధ్యుండు యాజ్ఞవల్క్యుండుఁ
 బరాశరుండు నగ్నిమిత్రుండు ననువారికి నుపదేశించె నింద్రప్రమితిదనసంహిత
 మాండ్మాకేయున కుపదేశించె మాండ్మాకేయుండు దేవమిత్రుం డనువానికిం
 జెప్పె నతనికి సౌభర్యాదిశిష్యు లనేకులై ప్రవర్తిల్లి రందుసౌభరిసుతుండు శాక
 ల్యుండు దానభ్యసించినశాఖ నైదువిధంబులుగ విభజించి వాత్స్యుండు మాద్గ
 ల్యుండు శాలీయుండు గోముఖుండు శిశిరుం డనెడుశిష్యుల కుపదేశించె నంత
 జాతుర్జి యనువానికి వా రుపదేశింప నతండు బలాకుండు పైంగుండు వైతాళుఁ
 డు విరజం డనువారి కుపదేశించె నదియునుంగాక మున్ను వినిపించినబాష్కలుని
 కుమారుం డైనబాష్కలి వాలఖిల్యాఖ్యసంహితను బాలాయని గార్హ్యండు
 కాసారుం డనువారలకుఁ జెప్పె నిత్రైఱంగున బహ్వృచసంహిత లనేక ప్రకారం
 బులం బూర్వోక్తబ్రహ్మరులచే ధరియింపంబడె యజుర్వేదధరుం డగువై శంపా
 యనునిశిష్యసంఘంబు నిఖిలక్రతువుల నాధ్వర్యవక్తృత్వంబుచేఁ దేజరిల్లిరి
 మఱియు నతనిశిష్యుం డగుయాజ్ఞవల్క్యుండు గుర్వపరాధంబు నేసిన నాగురువు
 గుపితుండై యధీతవేదంబుల మరలం దన కిచ్చి బొమ్మనన నతండు దాను జదివిన
 యజుర్గణంబును దదుక్తక్రమంబునఁ గ్రక్క నవి రుధిరాక్తం బగురూపంబుఁ
 దాల్చిన యజుర్గణాధిష్ఠితశాఖాధిదేవతలు తిత్తిరిపక్షు లై వానిని భుజియించిరి
 దానంజేసి యాశాఖలు తైత్తిరీయంబు లయ్యె నంత నిర్వేది యగునాయాజ్ఞ
 వల్క్యుం డపరిమితనిర్వేదంబు నొంది యుగ్రతపంబున సూర్యుని సంతుష్టం
 గావింప నతండు సంతసిల్లి హయరూపంబుఁ దాల్చి యజుర్గణంబు నతని కుపదే
 శించె గావున నది వాజసనేయశాఖ యని వాక్యవ్యం బడె నంత నాయజుర్గణం

బుకాణ్యమాధ్యంశినాదులచే నభ్యసించబడె నిట్లు యజుర్వేదంబు లోకంబునఁ బ్రవర్తించె సామవేదాధ్యేత యగువైమినిమహర్షి దనసుతుం డగుసుమంతునికి నుపదేశించె నతఁడు సుకన్తుం డనుతనసుతునకుఁ దెలిపె నతం డావేదమును సహస్రశాఖలుగా విభజించి కోసలునికుమారుం డైనహిరణ్యనాభునికిని దన కుమారుం డగుపౌంపి యనువానికి నుపదేశించె నంత వారిరువురు బ్రహ్మ వేత్తలగునానంతులు సుదీచ్యు లనునేనూర్ధరికి నుపదేశింప వారిని సామ వేదపాఠగులంగాఁ జేసి నిట్లు సామవేదంబు లోకంబున వినుతి నొందె. మఱియు నభ్యవేత్త యగుసుమంతుమహర్షి దానిం దనశిష్యున కుపదేశింప నతండు వేద దిగ్భుండు పథ్యం డనుశిష్యుల కుపదేశించె నందు వేదదర్శుం డనువాఁడు శౌలూయని బ్రహ్మబలి నిర్దోషుండు విష్ణులాయనుం డనువారలకును బథ్యం డనువాఁడు కుముదుండు శునకుండు జాబాలి బభ్రు వంగిరసుండు సైంధవాయ నుం డనువాఁలగు నుపదేశించి ప్రకాశంబు నొందించె నితైఱంగున నభర్వ వేదంబు వృథా నొందె నిట్లులవేంబులయుత్పత్తిప్రచారక్రమం బెఱింగించితి నింగం బురాణాక్రమం బెట్లు లనిన వినిపింతు వినుము లోకంబునఁ బురాణప్రవర్తకు లనం బ్రసిద్ధు లగుత్రైయ్యోగుణి కశ్యపుండు సావర్ణి యకృతవ్రణుండు వైశాంపాయనుండుహోతీకుండునన్దాగ్రు వానిని మజ్జనకుండును వ్యాసశిష్యుండు నగులోమహర్షి మునిశలన గ్రహించి రట్టిపురాణంబు సర్గాదిలక్షణలక్షితంబుగా నుండు మోక్షముం గొంద తౌపురాణంబు పంచలక్షణలక్షితం బనియుం బలుకుదు రట్టిపురాణసామాన్యమంబుం బురావిదు లగుబుములు నెప్పెడు తైఱంగున నెఱింగింతు వినుము బ్రాహ్మంబు పాద్మంబు వైష్ణవంబు శైవంబు భాగవతంబు భవిష్యత్తంబు నారదీయంబు మార్కండేయం బాగ్నేయంబు బ్రహ్మకై వ్యంబు శ్రింగంబు వారాహంబు స్కాందంబు వామనంబు కౌర్మంబు మత్స్యంబు బ్రహ్మాండంబు గారుడంబు నని పదునెనిమిదిమహాపురాణంబులు మోక్షము నుపపురాణంబులుం గలవు నీని లిఖించినం జదివిన వినన దురితంబు లడంగు నని సూతుండు శౌనకాదులకుం జెప్పిన వారు నారాయణగుణవర్ణనం బును దత్కథలను జెప్పితి వింక దోషకారులుం బాపమతులు నెవ్విధంబున భవాన్ధిం దరింతు రాక్రమంబు వక్కాణింపవే యని యడిగిన నెఱింగింపం దలంచి యిట్లనియె.

30

— మార్కండేయోపాఖ్యానము ౨ —

౩. తొట్లగిముగమునఁ దపము లఁ, బల్లిదు లగుబుములమహిమ భాషింపఁగ రం దిల్లిదుమార్కండేయం, దుల్లంబున వారిని నిలిపి యుడుగక బ్రదికెన్. 31
- వ. లోకంబులు గల్పాంతసమయంబునం గబంధమయంబు లయి యంధకారబంధు లింబు లయి యున్నయెడ నేకాకి యయి చరించుచు బాలార్కకోటితేజం

డయిన బాలునిహృదయంబునం బ్రవేశించి యనేకసహస్రవత్సరంబులు దిరిగి
వటపత్త్రశాయి యయినయబ్బలునిఁ గ్రవ్వుటం గనియె నని చెప్పిన శౌనకా
దులు సూతునిఁ గనుంగొని యామునీంద్రునకు నీప్రభావం బెట్లు గలిగె నని
యడిగిన నతం డిట్లనియె.

32

క. భూవినుత బ్రహ్మచర్యము, దా వదలక నిష్ఠచేతఁ దధ్యము గాఁగక
భావించి హరిఁ దలంచుచుఁ, గోవిదనుతుఁడై మృకండు గుణముల వెలసెన్. 33

వ. ఇట్లు దపంబు సేయ నతనికి హరిహరులు ప్రత్యక్షం బయి వరం బడుగు మనిన
గుణగణాఢ్యం డయినకుమారు నడిగిన నట్ల కాక యని యతండు గోరినవరం
బిచ్చి యంతర్ధానంబు నొంది రసంతరంబ యమ్మునికి మార్కండేయుం డుద
యించి నియమనిష్ఠాగరిష్ఠుం డయి యుండ మృత్యువు వానిం బాశబద్ధుం జేసిన
నెదిర్చి యమ్మిత్తని ధిక్కరించి పదివేలహాయనంబులు తపంబునలుప నింద్రుండు
భయంపడి యమ్మునివరునియ్యగ్రతపంబు భంగపఱచుటకు దేవతాంగనలం
బంప వా రేతెంచునెడఁ బుష్పఫలభరితంబును మత్తమధుకరశుకపికాదిశకుం
తారవ సీరంతరదిగంతరంబును జాతివైరరహితమృగపక్షికులసంకులంబును
సారసచక్రవాక బకక్రౌంచకారండవశోయష్టికాదిజలవిహంగమాకులిత సరో
వరసహస్రసందర్శనీయంబును నగునాతపోవనంబున జటావల్కులధారి యై
హవ్యవాహనుండునుంజోలెఁ దపంబు సేయుమునీంద్రునిం గని యయ్యంగ
నలు వీణావేణువినోదగానంబుల నలవరింప మెచ్చక ధిరోదాత్తుం డగునమ్ము
నీంద్రుని గెల్వనోపక యింద్రునికడకుం జని రత హరి యతనితపంబునకుఁ
బ్రసన్నుండై యావిర్భవించినం గనుంగొని దేవా నీదివ్యనామస్తరణంబునం
జేసి యీశరీరంబుతోడన యనేకయుగంబులు బ్రదుకునట్లుగాఁ జేయవే
యనినం గరుణించి యిచ్చుటయును.

34

తే. జగము రక్షింప జీవులఁ జంప మనుషఁ, గర్తవై సర్వమయుండ వై కానిపింతు
వెచట సీమాయఁ దెలియంగ నెవ్వఁ డోపు, విశ్వసన్నుత విశ్వేశ వేదరూప. 35

మ. బలభిస్తుఖ్యదిశాధినాథవరులఁ ఫాలాక్షబ్రహ్మాదులఁ
జలజాతాక్షపురందరాదిసురులం జర్పించి సీమాయలం
దెలియఁలేరట నావశంబె తెలియఁ దీనార్తినిర్మల యు
జ్జ్వలపంకేరుహపత్రలోచన గదాచక్రాంబుజాద్యంకితా.

36

వ. అని వినుతించి దేవా సీమాయంజేసి జగంబు భ్రాంతం బై యున్నయది యిది
దెలియ నానతీయ వలయు నని యడిగిన నతండు నెఱింగించి చనియె ముని
యును శివపూజ సేయుచు హరిస్తరణంబు సేయ మఱచి శతవర్షంబులు
ధారాధరంబులు ధారావర్షంబుచే ధరాతలంబు నింప జలమయం బై యంధ
కారబంధురం బైన నంత నాతిమిరంబునం గను గానక భయంపడి యున్న

యేడ నాజలమధ్యంబున నొకవటపత్రంబునం బద్ధరాగకీరణపుంజంబుల రంజిల్లుపాదపద్మంబులు గలబాటునిం గని మ్రొక్కి యతనిశరీరంబు ప్రవేశించి యనేకకాలం బనంతం బగుజతకాంతంబునం దిరిగి యతని చరణారవింద సంస్మరణంబు నేసి వెలువడి కౌగిలింపం బోయిన మాయఁ గైకొని యంత ధ్ధానంబు నొందు మునియు నెప్పటియట్లు స్వాశ్రమంబు నేరి తపంబు నేయు చున్న సమయంబున.

37

చ. నిలిచినశంకరుం గనియు నిత్యసుఖంబుల నిచ్చుగౌరి యి
మ్ముల హర భూతిభూషణసముజ్జ్వలగాత్రునిఁ గంటె యెంతయుఁ
వలనుగ వానితోడ నొకవాటపుమాటను బల్కుగాఁ దగుట
సలలిత మైనయీతపసిజాడ వినం గడువేడ్క యయ్యెడిన్.

38

వ. అనిన శంకరుండును శాంకరీసమేతుం డయి నభంబున నుండి ధరణీతలంబునకు నేతెంచి యితరంబు గానక యేకాగ్రచిత్తుం డగునమ్మునింగని తనదివ్యయోగమా యాప్రభావంబుచే నతనిహృదయంబునం బ్రవేశించి చతుర్బాహుండును విభూతిరుద్రాక్షమాలికాధరుండును ద్విశూలడమరుకాదిదివ్యసాధన సమేతుండును వృషభవాహనారూఢుండును నుమాసమేతుండు నై తనస్వరూపంబు గనఁబడి చిన విస్తయంబు నొంది యమ్ముని యాపరమేశ్వరుని ననేకప్రకారంబుల స్తుతి యించిన నప్పు డమ్మునితఁగిప్రభావంబునకు మెచ్చి మహాత్మా పరమశైవుండ వని పరమేశ్వరుం డానతిచ్చిన మార్కండేయుండును శంకరు నిరీక్షించి దేవా హరిమాయాప్రభావంబు దుర్లభం బయ్యెడి భక్తత్వండర్శనంబునం గంటి నిం తియ చాలు నైన నొక్కవరంబు గోరెద నారాయణచరణంబుజఘ్నానంబును మృత్యుజయంబును గలుగునట్లుగాఁ గృప నేయవే యని ప్రార్థించినఁ గృపా సముద్రుండై యట్లు కాక యని జరారోగవికృతులు లేక కల్పకోటివర్యంతంబు నాయువుం బురుషోత్తమునియనుగ్రహంబుఁ గలుగు నని యానతిచ్చి యమ్మ హాదేవుం డంతర్ధానంబు నొందె నని చెప్పి యీమార్కండేయోపాఖ్యానంబు వ్రాసిన వినినం జదివినను మృత్యువు దొలంగు నని మఱియు నిట్లనియె హరిపరా యణుం డగుభాగవతుండు దేవతాంతరమంత్రాంతర సాధనాంతరంబులు వర్జించి దుగ్ధనులం గూడక నిరంతరంబు నారాయణ గోవిందాదినామస్తరణంబు నేయుచు నుండెనేని నట్టిపుణ్యపురుషుండు వైకుంఠంబున వసియించు మఱియు హరివ్విశరూపంబును జతుర్విధవ్యూహభేదంబులును జతుర్హర్తులును లీలావ తారంబులు జెప్ప నగోచరంబు లనిన శౌనకుం డిట్లనియె.

39

క. హరికథలు హరిచరిత్రము, హరిలీలావర్తనములు నంచితరీతిం
బరువడి నెఱిగితి మంతయు, సురసుత యనుమాన మొకటి సొప్పడెడి మదిన్.

—ॐ చైత్రాదిమాసంబుల సంచరించెడు ద్వాదశాదిత్యుల క్రమంబును చలంపుట —

వ. అది యెయ్యది యనిన లోకచతువు చైత్రమాసంబు మొదలుగా నేయేమాసం

బున నేయేనామంబునం బ్రవర్తించుం జెప్పవేయని యడిగినఁ జైత్రంబుననుండి
చైత్రాదిద్వాదశమాసంబుల సౌరగణసప్తకం బీశ్వరనియుక్తంబై నానాప్రకా
రంబుల సంచరించు నాక్రమంబు దొల్లి శుకుండు విష్ణురాతునికేఁ దెలిపినచు
దంబునం జెప్పెద నని సూతం డిట్లనియె శ్రీమన్నారాయణస్వరూపుం డగు
మార్తాండుం డేకస్వరూపుం డైన నతనిం గాలదేశక్రియాదిభేదములంబట్టి
ఋషు లనేకక్రమంబుల నభివర్ణించి భావించు చున్నవా రాప్రకారం బెట్లనినఁ
జైత్రంబున సూర్యుండు థాతయనునామంబు దాల్చి కృతస్థలి హేతి వాసుకి రథ
కృత్తు పులస్త్యుండు తుంబురుండు ననెడుపరిజనులతోఁ జేరిగొని సంచరించు
వైశాఖంబున నర్యుండు డనువేరు వహించి పులహం డోజుండు ప్రహేతి
పుంజిస్థలి నారదుండు కంజనీరుం డనుననుచరసహితుం డై కాలంబు గడుపు
చుండు జ్యేష్ఠంబున మిత్రాభిధానంబున నత్రి పౌరుషేయుండు తక్షకుండు మేనక
హాహ రథస్వనుం డనుపరిజనులతోడం జేరి వర్తించు చుండు నాషాఢంబున
వరుణుం డనునాహ్వాయంబు నొంది వసిష్ఠుండు రంభ సహజుర్యుండు హూహు
పు శుక్రుండు చిత్రస్వనుం డనుసహచరసహితుం డై కాలక్షేపణంబు నేయు
చుండు శ్రావణంబున నింద్రుం డనునామంబుచే వ్యవహృతుం డై విశ్వా
వసువు శ్రోత యేలాపుత్రుం డంగిరసుండు ప్రస్థాచ చర్యుం డనుసభ్యులతోఁ
జేరి కాలంబు గడుపు చుండు భాద్రపదంబున వివస్వంతుం డనునామంబు దాల్చి
యుగ్రనేనుండు వ్యాఘ్రిం డాసారణుండు భృగు వనుస్థాచ శంఖపాలుండు
లోనుగాఁ గలపరిజనులచే నావృతుం డై కాలయాపనంబు నేయుచు నుండు.

- క. ధరలోఁ ద్వష్ట్రాహ్వాయమును, నిరవుగ ధరియించి థాత్రి కింపు దలిర్పం
జరియించుచు నభిమండుకా, సరసిజహితుం డాశ్వయుజము సయ్యనఁ గడపున్.
- వ. ఈమాసంబున ఋచీకతనయుండు కంబళాశ్వండు తిలోత్తమ బ్రహ్మోపేతుండు
శతజిత్తు ధృతరాష్ట్రుం డిషంభరు లనుసభ్యులతోడం గూడి కాలంబు గడపు
చుండుఁ గార్తికమాసంబున విష్ణు వని వ్యవహరింపఁబడి యశ్వతరుండు రంభ
సూర్యవర్చసుండు సత్యజిత్తు విశ్వామిత్రుండు మఘావేతుం డనుపరిజనవర్గంబుతో
గూడి కాలంబు నడపు చుండు మార్గశిరంబునం దర్యమనామవ్యవహృతుం డై
కశ్యపుండు తార్క్ష్యుండు ఋతనేనుం డూర్వాశి విద్యుచ్ఛత్రువు మహాశంఖుం
డనెడుననుచరులం గూడి చరించుచుండుఁ బుష్యమాసంబున భగం డనునా
మంబు దాల్చి సూర్యుం డరిప్తనేమి యూర్జుం డాయువు కర్కొటకుండు
పూర్వచిత్రి యనెడుసభ్యజనపరివృతుం డై కాలక్షేపంబు నేయుచు నుండు
మాఘమాసంబునఁ బూషాహ్వాయంబు వహించి భనంజయుండు వాతుండు

సుపే. గుండు సురుచి ఘృతాచి గౌతముం డనుపరిజనపరివృతం డై చరియిం
చుచు నుండు. 43

గ. శ్రీశుకానుంబు ధరించినయ్య, జతురతః బాలించు చుండు జాతుర్య కళా
వతుండై సహస్రకీరణుండు, మతియుతు లౌననఁ దపస్వమాసము లీలన్. 44

వ. అందు వర్జ్యుండు భగద్వాజుండు పర్జన్యుండు సేనజిత్తు విశ్వం డైరావ
తుం డనువాగలతో నెనసి కాలయాపనంబు సేయు చుండు నిట్లు ద్వాదశ
మాసంబుల నపరిమేయవిభూతులచేఁ దేజరిల్లుచు నుభయసంధ్యల నుపాసించు
జనులపాపసంఘంబుల నున్మూలనంబు సేయుచుఁ బ్రతిమాసంబును బూర్వోక్త
బాజరీపట్నంబు వెంట నంట నుభయలోకనివాసు లగుజనంబుల కైహికాము
ష్టికఫలంబుల నొసంగుచు ఋగ్వజుస్సామాధర్వణమంత్రంబులఁ బఠియించుచు
ఋషిపూఘంబులుస్తుతించునఁ బూర్వభాగంబున నప్సరస లాడ గంధర్వులు
పాడ బ్రహ్మవేదై లగునలువదివేవురు వాలఖిలర్ణమహర్షు లభిముఖు లై
నమించును సురగ నధికబావేగవిరాజమానంబు లగునాగరాజంబులు రథో
న్మయంబు సలున బాహుబలప్రతిస్థాగరిష్ఠు లగునైరృతశ్రేష్ఠులు రథపృష్ఠ
భాగంబు మోచిక్రీణు చుండు ననాదినిధనుం డగునాదిత్యుండు ప్రతికల్పం
బును నిట్లు కాలయాపనంబు సేయుచుఁ దేజరిల్లు చుండు నట్లుగావున నివి
యన్నియు వాసుదేవమయంబులుగాఁ దెలియు మని పౌరాణికోత్తముం డగు
మాతృండు శుకయోగీంద్రుండు ప్రాయోపవిష్ఠుం డగుపరీక్షిన్నరపాలున కుప
దేశించిఁ బోయిగొన నైమిశ రణ్యవాసు లగుశౌనకాదిఋషిశ్రేష్ఠులకుఁ దెలిపె
మోక్షియు నిష్కృపురాణిత్వం బగుభాగవతంబు వినువారును బఠించువారును
లిఖించువారును నాఁమురారోద్యైశ్వర్యంబులు గలిగి విష్ణుసాయజ్యంబు
పొందుదు పఠించునుం గావ. 45

తే. పుష్కరంబానన ద్వాదశాపురమునందు, మధురయందును రవిదినమందు నెవడు
నవన సేయును నడునతో భాగవతము, వాడు తరియించు సంసారవార్ధి నపుడ.

గ. శ్రీమణిగృహాకథా, పాగాయణచిత్తునకును బతికిఁ బరీక్షి
ద్వాదశమణున కెఱిగించెను, సాగమతిక శుకుండు ద్వాదశస్కంధములన్. 47

వ. మణియు నష్టాదశపురాణంబు లందలిగ్రంథసంఖ్య లెట్లనిన బ్రాహ్మపురా
ణంబు దశసహస్రగ్రంథంబు పాద్మం బేబదియైదువేలు విష్ణుపురాణం బిరు
వదిమాండుసహస్రంబులు శైవంబు చతుర్వింశతినహస్రంబులు శ్రీభాగవ
తం బష్టాదశసహస్రంబులు నారదంబు పంచవింశతినహస్రంబులు మార్కం
దేయంబు నవసహస్రంబు లాగ్నేయంబు పదియేనువేలసహస్రంబు భవిష్యోత్త
రంబు పంచశతాధికచతుర్దశసహస్రంబులు బ్రహ్మకైవర్తం బష్టాదశసహ
స్రంబులు పుంగం బేకాదశసహస్రంబులు వారాహంబు చతుర్వింశతినహ

స్రంబులు స్కాందంబెనుబదియొక్కవేలనూఱు వామనంబు దశమ
కౌర్వంబు సప్తదశసహస్రంబులు మాత్స్యంబు చతుర్దశసహస్రంబులు
పంచోష్ఠిదిసహస్రంబులు బ్రహ్మాండంబు ద్వాదశసహస్రంబు లిష్ఠు
గ్రంథసంఖ్యాప్రమాణంబులు ప్రవర్తిల్లు నీపదునెనిమిదిపురాణం
బున నడులయందు భాగీరథివిధంబున దేవతలయందుఁ బర్వగర్భ
దారకలందుఁ గళానిధిగరిమ సాగరంబులందు దుగ్ధాశ్వంబుచందం
బులను హేమనగంబుభాతి గ్రహంబుల విభావసుకరణి వైత్యులందుఁ
నిధంగి మణులయందుఁ బర్వరాగంబురేఖ వృక్షంబులందు హరిచ
రీతి ఋషులందు నారదుమాడ్చి ధేనువులందుఁ గామధేనువుపొల్కి
బులందు జీవునితెఱంగున దుర్జయంబులందు మనంబుచొప్పున
హవ్యవాహనునిపోడిమి నాదిత్యులందు విష్ణువుకరణి రుద్రులయందు
హితునిరీతిని బ్రహ్మలయందు భృగువుసౌబగున సింధులయందుఁ
నశ్వంబులందు సుచ్చైశ్శ్రవంబులాగున దర్శికరంబులందు వాసు
మృగములందుఁ గేసరిచెబువున నాశ్రమంబులందు గృహస్థాశ్రమ
వర్ణంబులలో నోంకారంబునిరవున నాయుధంబులఁ గార్తుకంబుసో
యజ్ఞంబుల జపయజ్ఞంబుచాడున వ్రతంబులం దహింసకరణి యె
దాత్తయోగంబురమణ నోపధులయందు యవలసౌబగున భాష
సత్యంబులేవ ఋతువులందు వసంతంబుప్రాధి మాసంబులందు మా
మహిమ యుగంబులందుఁ గృతయుగంబునోజఁ దేజరిల్లు నిష్టిభా
ణంబు పఠియించి విష్ణుసాయుజ్యంబు జెందుదు రని మఱియు నిట్లునిఱు
క. సకలాగమార్థపారగుఁ, డకలంకగుణాభిరాముఁ డంచితబృందా
రకవంద్యపాదయుగుఁ డగు, శుకయోగికి వందనంబు సొరిది నొనర్చున

సీ. సకలగుణాతీతు సర్వజ్ఞ సర్వేశు నఖలలోకాధారు నాదిదేవుఁ
బరమదయారసోద్భాసితుఁ ద్రిదశాభివందితపాదాబ్జు వనధిశయను
నాశ్రితమందారు నాద్యంతకూన్యుని వేదాంతవేద్యుని విశ్వమయుని
గౌస్తుభశ్రీవత్సకమనీయవత్సుని శంఖచక్రదాసిశార్దూభరుని

తే. శోభనాకారుఁ బీతాంబరాభిగాము
రత్నరాజితమకుటవిభ్రాజమానుఁ
బుండరీకాక్షు మహనీయపుణ్యదేహుఁ
దలఁతు నుతియింతు దేవకీతనయు నెపుడు.

మ. అని యీరీతి నుతించి భాగవత మాద్యంతంబు సూతుండు నె
ప్పిన సంతృప్తమనస్కులై విని మునుల్ ప్రేమంబునం బద్ధనా

భూనిః జిత్తంబున నిల్చి తద్గుణములకా భూషించుచుకా ధన్యులై
చని రాత్రియనికేతనంబులకు నుత్సాహంబు వర్ధిల్లంగన్.

51

క. జనకసుతాహృచ్చోరా, జనకవచోలబ్ధవిషనశైలవిహారా
జనకామితమందారా, జననాదికనిత్యదుఃఖచయసంహారా.

52

మాలిని.—

జగదవనవిహారి శత్రులోకప్రహారి
సుగుణవనవిహారి సుందరీమానహారి
విగతకలుషపాషీ వీరవర్యాభిలాషీ
స్వగురుహృదయతోషీ సర్వదాసత్యభాషీ.

53

గద్యము. ఇది శ్రీపరమేశ్వరకరణాకలికతవితావిచిత్ర కేసనమంత్రిపుత్రసహజపాం
డిత్యపోతనామాత్యప్రియశిష్యు వెలిగందల నారాయణనామధేయప్రణీతంబైన
శ్రీమహాభాగవతంబనుమహాపురాణంబునందు రాజులయుత్పత్తియు వాసుదేవ
లీలాసతారప్రకారంబును గలియుగధర్మప్రకారంబును బ్రహ్మప్రళయప్రకా
రంబును బ్రళయవిశేషంబులును దక్షకునిచే దహ్మం దై పరీక్షిస్తహారాజు మృతి
నొందుటయు సర్వయాగంబును వేదవిభాగక్రమంబును బురాణానుక్రమణి
కయు మార్కండేయోపాఖ్యానంబును సూర్యుండు ప్రతిమాసంబును వేర్వేలు
నామంబుల వేర్వేలుపరిజనంబులతోఁ జేరుకొని సంచరించుక్రమంబును దత్త
త్పురాణ గ్రంథసంఖ్యలు ననుకథలు గలద్వాదశస్కంధము.

శ్రీమదాంధ్రభాగవతము సమాప్తము.

ఓం తత్సత్.

శ్రీగోపాలకృష్ణార్పణమస్తు.

740
752
17867
13383
123
51

చెన్నపురి : వావిళ్ల రామస్వామికౌస్తులు అండ్ సన్స్ వారి

‘వావిళ్ల’ ప్రెస్సున ముద్రితము.—1952.

పద్య కావ్యములు

ప్రతి 1-కొర్రు. అ.

అనంతనిఘండము(ఛందోదర్పణం)2	10
అనిరుద్ధచరిత్రము	1 0
కవిత్వతత్వవిచారవిమర్శనము	1 8
అంబరీషోపాఖ్యానము, సటీక	0 6
ఆముక్తమాల్యద,(విష్ణుచిత్రియం)10	0 0
ఆంధ్రభాగవతము, పద్యకావ్యము15	0 0
ఆదిపర్వము, పద్యకావ్యము	1 8
,, టిక	4 0
ఆంధ్రభారతము, పద్యకావ్యము:—	
ఆది సభాపర్వములుగలసంపుటము4	0 0
ఆరణ్యపర్వము	4 0
విరాటోద్యోగపర్వములు	4 0
భీష్మద్రోణపర్వములు	4 0
కర్ణశల్యసౌప్తికస్త్రీపర్వములు	4 0
శాంతిపర్వము	4 0
ఆనుకాసనిక, అశ్వమేధ, ఆశ్రమ	
వాస, చౌసల,మహాప్రస్థానిక,	
స్వర్గారోహణపర్వములు	4 0
ఆదిపంచకము, ఒకటేసంపుటము	11 4
యుద్ధపంచకము, స్త్రీపర్వము	7 8
శాంతిసప్తకము	7 8
ఆంధ్రభారతవిమర్శనము, మల్లాది	
సూర్యనారాయణశాస్త్రిగారిది	1 0
ఆనందరంగమహాకవిగారిది	2 8
ఆంధ్రసామంతగ్రహము, పద్య	
కావ్యము, మూలము	0 3
ఆంధ్రసామంతగ్రహము, (భాగ్యవేదము)0	8
ఆంధ్రనాటకసంగ్రహము, ఆంధ్ర	
కావ్యము, సాదిబనిఘం	
టుప్ర, కాళిదాస	2 0
ఆంధ్రభాషాభూషణము,విమర్శతో	0 6

ప్రతి 1-కొర్రు. అ.

ఆంధ్రశ్రీరద్రామాయణము,జనమంచి	
శేషాద్రిశర్మగారిది, 3 సం॥	15 0
,, 7 సంపుటములు	18 0
ఆంధ్రభాషావర్ణనము	1 4
ఉత్తరరామాయణము	6 0
ఉత్తరహరివంశము	3 0
కవిరాజమనోరంజనము	2 0
కృష్ణరాయవిజయము	1 0
శ్రీకృష్ణార్జునసంవాదము	0 12
కాశీఖండము	3 0
గజేంద్రమోక్షము, సటీక	0 10
గయోపాఖ్యానము	0 12
చిత్రభారతము, చరిగొండ ధర్మన	1 8
చెన్నబసవపురాణము	2 0
దశావతారచరిత్ర	4 0
ధనాభిరామము	0 12
ధ్రువోపాఖ్యానము, సటీక	0 10
నలోపాఖ్యానము, సటీక	0 12
నలచరిత్ర, ద్విపద, క్యాలికో	2 4
నిర్వచనోత్తరరామాయణము	1 8
నిరంకుశోపాఖ్యానము	0 8
నీలాసుందరీపరిణయము	0 8
పల్నాటివీరచరిత్రము	3 8
ప్రభావతీప్రద్యుమ్నము	1 12
ప్రహ్లాదచరిత్ర, ద్విపద	0 8
బిల్హణీయము	1 4
భాస్కరరామాయణము	8 0
రంగనాథరామాయణము	6 0
మనుచరిత్ర, సటీక, వావిళ్ల రామ	
స్వామిశాస్త్రిగారివ్యాఖ్యానము	
తో చిన్ననైజాన ముద్రితము	0

వావిళ్ల రామస్వామిశాస్త్రిలు అండ్ సన్స్
 222 : 223
 35 J 52
 292, ఎస్.ప్లస్. నెడ్, చెన్నపురి.
 37313